
निवेदन 


श्रीमती जानकीदेवी वजाज देश की प्रमुख महिलाओं में से हैं। सवं-सामान्य से लेकर 
समाज के सभी स्तरों में उनकी सेवा को स्नेह और आदर प्राप्त हुआ है। भारत सरकार ने उन्हें 
“पद्मविभूषण” की उपाधि से विभूषित करके उनके प्रति इस मान्य धारणा को ही स्वीकार किया 
है । सावंजनिक क्षेत्र में थीमती जानकोदेवी 'जानकी मैया या 'माताजी' कहलाती हैं। यह भी 
उनके प्रति हमारे आदरभाव को व्यक्त करता है। श्रीमती जानकीदेवी को अनेक महापुरुषों के 
सान्निध्य में रहकर समाज तथा राष्ट्र की सेवा के लिए अपना जीवन समर्पित करने का दुलंभ 
अवसर प्राप्त हुआ है। फलत: उनका जीवन त्याग और तपस्या की एक कहानी वन गया है | 
कुछ दिनों पुवे जव उनकी अस्सीवीं वषंगांठ को समारोह-पुर्वक मनाने का विचार सामने 
आया तो सोचा गया कि उनक्रे निमित्त एक ऐसा ग्रंथ तैयार किया जाय, जिसमें अन्य बातों: करे: = 
साथ प्राचीनकाल से लेकर अवतक के नारी-समाज द्वारा की गई प्रगति की MARRA काम त 7) 
कठिन था, फिर भी हमने मित्रों की सहायता से ग्रन्थ की एक रूपरेखा बनाई manaa. ais ay 
स्वरूप आज आपके हाथों में देते हुए हमें ET हो रहा है । ९ ८ ५३१० WA 
ग्रन्थ में प्रमुख रूप से समस्त भारतीय नारी-समाज का प्रगति का लेखो-जीखाःहोते के: 
कारण ग्रन्थ का नाम उन्हीं गुणों का वोध कराने वाला है, जो भारतीय नारी-जीवन में विशेषे 
रूप से देखे जाते हैं। समपित और साधनामय जीवन हमारे यातू-समाज की विशेषता रही हे । 
भारतीय नारी ने सदा-सदा से इन्हीं दो क्षेत्रों में अपना सर्वोत्तम योग प्रदान किया है। 
ग्रन्थ की सामग्री को छः खण्डों में विभाजित किया गया है । पहले खंड 'नारी : विकास 
चितन” में कतिपय मनीषियों, चितकों तथा समाज-सेवियों द्वारा प्रकट किये गए नारी-विषयक 
उनके विचारों का संकलन किया गया है। इस संकलन में श्री ति० ना० आत्रेय ने जो सहयोग 
दिया है, उसके लिए हम उनके आभारी हैं। 
दुसरा खंड 'नारी : प्रगति के सोपान” विशेष रूप से तैयार कराया गया है। थी इन्दनाथ 
आनंद ने कतिपय तरुण frat की सहायता से बड़े ब्रध्यवसायपुर्वंक इस खंड को अन्य ग्रन्थों की 
सहायता से तैयार किया है। इस खंड को तैयार करने में जिन पुस्तकों से सहायता ली है, उनमें 
श्री रामकृष्ण मिशन द्वारा प्रकाशित पुस्तक 'ग्रेट वीमेन आफ इंडिया उल्लेखयोग्य है। हम इस 
ग्रन्थ-रत्न के संपादकों के प्रति अपना हादिक आभार प्रकट करते R । 
तीसरे खंड में स्वयं जानकीदेवी के शब्दों में उतका जीवन-वृत्त दिया गया है। 'सस्ता- 
साहित्य मंडल' से प्रकाशित 'मेरी जीवन-यात्षा' में जानकीदेवीजी ने विस्तार से अपनी जींवन- 
गाथा दी है । जीवन-वृत्त को संक्षिप्त और अद्यतन बनाने में हमें भी रिषभदास रांका का जो 
सहयोग प्राप्त हुआ है, उसके लिए हम उनके आभारी R l 

चौथे खंड में जानकीदेवी द्वारा उनसे संबंधित कुछ विभूतियों के संस्मरण तथा स्वयं उनके 
विषय में दूसरों के द्वारा लिले गये संस्मरण दिये गए हैं। हमने इस खंड को 'मलय-असंग' नाम 
दिया है। पावन और सुगंधित क्षणों को इस प्रकार लेखनीवड कर देने के लिए हम खंड के सभी 
लेखकों के प्रति अपना आभार प्रकट करते हैं । 
पांचवें खंड में महात्मा गांधी, विनोबा और जमनालालजी के जानकीदेवी के नाम और 
जानकीदेवी के अपने निकटस्थ व्यक्तियों के नाम चुने हुए पत्नों का 'भाशीष और प्रथाम' शीर्षक 
से संग्रह किया गया है! 
छठवें खंड में पुरातन समय से लेकर भारतीय स्वतंत्रता की प्राप्ति के समय तक प्रमुख 
नारियों का संक्षिप्त परिचय देने का प्रयत्न किया गया है। इस खंड को तैयार किया है धी 
अमिताभ मिश्र ने। अल्प समय में ऐसा उत्तम चरित-कोष तैयार कर देने के लिए हम उनके प्रति 
हृदय से आभार प्रकट करते हूँ। हमारी इच्छा थी कि हम आधुनिक चरित-परिचय के लिए 
केवल प्रकाशित पुस्तकों पर अवलंबित न रहें, बल्कि स्वयं समाज में काम कर रही प्रमुख नारियों 
से पत्र-व्यवहार करके उनके विषय में सामग्री प्राप्त करें, पर पर्याप्त पत्र-व्यवहार करने के बाद 
भी इसमें हमें विशेष सफलता प्राप्त नहीं हुईं । 
अन्य के लिए कुछ सामग्री विशेष रूप से प्राप्त हुई है। श्रीमती मदालसा चारायण ने 
माता भानंदमयी से आशीष-वचन प्राप्त करके इस ग्रंथ को महिमा दी है। हम माता आनंदमयी 
के प्रति अपने आभार को किन शब्दों में प्रकट करें । पुज्य श्री विनोबा ने इस विशिष्ट अवसर के 
लिए अलग से समय देकर माताजी के प्रति जो सहज आत्मीयता व्यक्त की, वह उनके तत्संबंधी 
छोटे-से वक्तव्य में भलीभांति प्रकट है । हम इस कृपा के लिए विनोवाजी को प्रणाम करते हूँ । 
अन्य को समय पर निकालने और सुंदर बनाने में मुदक श्री संतोषकुमार, 'रूपक प्रिटसं' 
« तथा कलाकार श्री तुलिकी से हमें तत्पर सहयोग मिला | हम उनके प्रति आभार प्रकट करते हैं । 
समय की सीमाओं में ग्रंथ को जैसा निकाल सकना था, वैसा नहीं निकाला जा सका | 
फिर भां प्रयास पुरा-पुरा क्रिया गया है कि पाठकों को हम अधिक-से-अधिक उपयोगी सामग्री दे 
सके । इसमें कितनी सफलता प्राप्त हुई है, इसका निर्णय हमारे विज्ञ पाठक ही करेंगे | 
“सस्ता साहित्य मंडल ने ऐसे ग्रंथों की एक माला प्रकाशित की है । गांधीजी, राजेन्द्र- 
बाबू, जवाहरलाल नेहरू, विनोबा, काका Alo कालेलकर, बनारसीदास चतुर्वेदी प्रभृति के 
- प्रेरणादायक संस्मरणों तथा उदात्त विचारों का वड़ा ही उद्बोधक संग्रह इन ग्रंथों में हो गया है | 
हमें इषं है कि इस Baer में एक और नई कड़ी जुड़ गई है। 
श्रीमती जातकीदेवी की वर्षगांठ इस अनुष्ठान की निमित्त बनी, यह हमारे लिए बहुत 
संतोष और आनंद की वात है । इस मंगल ग्रवसर पर हम उनका हादिक अभिनन्दन करते हुए 
प्रभु से min करते हैं कि वह दीर्घायु हों और भविष्य में उनके द्वारा और भी उत्तम 
सेवा हो । 
संपादक-मंडल की ओर से-- 
भवानीप्रसाद मिश्र 
यशपाल जेन 

श्रीमां के अ्ाशीर्वचन 
श्रीमां ने कहा: 
जानको मां का तो जन-जनादंन सेवा में समग्र जीवन अर्पण है । 
प्राण-स्पर्शी यही आदर्श ग्रहण करणीय । 


समझो, हमारी मां की शक्ति सबमें है। सबको मां मय होकर देखें । भगवान मां भी 
है--परमपिता, परम माता भी है। परम बंधु, सखा, स्वामी भी है। 


तुम्हारी मां ने सतत सेवामय क्रिया-योग किया है 1 


ये जो क्रिया-योग है न, जितनी क्रियाएं हैं, भगवान की प्राप्ति के लिए हैं। इसलिए इसे 
क्रिया-योग कहा है । 


उनके (जानकी मां के) आनंद में कोई बाधा न दे। अपने आनंद में, शांति में मगन होकर 
रहे। उसीमें उनको मगन होकर रहने दो । रामायण का पाठ, सत्संग बहुत अच्छी बात है । मोह- 
मुक्‍त होने की सदा कोशिश करना । मोह-युक्त न हो । 


मां को लिखो, तुम जैसी मां हुई है, वैसी दुनिया में सव मां हों, ऐसी भगवान से 
प्रार्थना करो । 


सत्य में निष्ठा हो, तत्त्वचितन हो। भगवत्‌चिंतन का यही फल है कि वह सद्भावना- 
त्मक मार्ग खोल देते है । लेकिन सच्चाई होनी चाहिए | 


(श्रीमां आनंदमयी की मदालसाबहन से हुई वार्ता) 

जानकी देवी का नया प्रेरणा-मंत्र 
काका सा० कालेलकर 


जानकीदेवी का त्याग इतना शीतल है कि शायद ही वैसा अन्यत्र देखने को मिलेगा। 
वह पढ़ी-लिखी नहीं हैं, ऐसा माना जाता है। लेकिन कृति तो अपना प्रभाव डाल ही देती है । 
भले ही जानकीदेवी अपने को अशिक्षित मानें, भगवान ने उनके ही मुंह से आज के भौतिक 
विज्ञान के युग के लिए यह नवीन प्रेरणा दी है : 


“मानव-सरक्षण मानव मात्र का 
स्वयंसिद्ध अधिकार g” 


पुराने लोग कत्तव्य की बात करते थे। आजकल का युग मेजिनी के दिनों से अधिकार 
को ही विशेष समझने लगा है और इसी में इस युग की खूबी भी है। कत्तंव्य तो वाहर की 
प्रेरणा है, अतः किसी के आदेश से हम उसे समझने लगते हैं और अमल में लाने की कोशिश 
करते हैं, जबकि अधिकार तो आंतरिक प्रेरणा से खड़ा होता है और भगवान को आशीर्वाद 


देना ही पडता है । 


मैं मानता हूं कि स्वराज्य के बाद हम गांधीजी के नाम का तो जय-जयकार करते हैं, 
लेकिन गांधीजी की मूल प्रेरणा को भूल गये हैं गांधी जन्म-शताब्दी के साल में सब नेताओं के 
व्याख्यान पढ़े, लेकिन सत्याग्रह की बात किसी के मुंह से नहीं निकली, और सत्याग्रह को छोड़ 
दें तो गांधीजी शून्य हो जाते हैं। जहां-जहां मानव-संरक्षण की आवश्यकता खड़ी हो, मानव 
मात्र को उसके लिए तैयार होना ही चाहिए। 'मानव-संरक्षण मानव मात्र का स्वयंसिद्ध 
अधिकार इस मंत्र में गांधीजी के सत्याग्रह की संपूर्ण भावना आ ही जाती है। अगर हम इस 
एक चीज को जाग्रत रखें तो पिछले पच्चीस वर्ष में हमने जितनी गलतियां कीं या शिथिलता 


धारण की, वह सव दूर हो जायगी । 

भारतीय नारी का सबसे बड़ा मसला 
. इंदिरा गांधी 


हम भारत की स्त्रियां वास्तव में सौभाग्यशाली हैं कि हमारे पक्ष की रहनुमाई के लिए ne > Ai 
राममोहन राय, विद्यासागर, महात्मा गांधी, मेरे पिता और मर्हाधे कवे जैसी विभूतियां हमें अषि a= 
उपलब्ध रहीं। आजादी मिलने के वाद नेहरूजी के उदार मस्तिष्क में समाज के नव-निर्माण की “ थूल NE भागी } 
कल्पना आई और उन्होंने सामाजिक परिवर्तन को एक दिशा दी, जिससे स्त्रियां आथिक और 
सांस्कृतिक क्षेत्र में आगे आई । मेरा विश्‍वास है कि ऐसा महज भावुकता के कारण नहीं हुआ, 
वहिक भारतीय नारी की योग्यता तथा कार्य की स्वीकृति के रूप में हुआ। भारत की स्त्रियों ने 
पुरुषों के विरुद्ध कोई आंदोलन नहीं किया । समान ध्येय में मददगार होने के लिए वे पुरुषों के 
साथ कंधे-से-कंधे मिलाकर काम करती रहीं | 
यह मेरे लिए बड़े भाग्य की वात थी कि इस तूफान को मैंने देखा और उसमें हिस्सा : 
लिया । मुझे अब भी याद आता है कि भारत की स्त्रियों की मुक्ति के लिए मेरी मां की कितनी ` 
तीब्र इच्छा थी और उसके लिए उन्होंने लगातार कितनी मेहनत की, जिससे स्त्रियों को अधिक 
भरी-पूरी और काम की जिन्दगी विताने का ज्यादा-से-ज्यादा मौका मिले । उस जमाने में और 
उन परिस्थितियों में प्रति क्रियावादी मढ़ का मोर्चा लेना आसान बात नहीं थी । 
इस तरह भारतीय नारी-समाज के अधिकार एक विद्रोही, आग्रही तथा विस्तारवादी 
स्त्रीत्व द्वारा पुरुष के संस्थापित अधिकारके विरुद्ध संघर्ष के नतीजे के रूप में नहीं मिले, जैसाकि 
पश्चिमी देशों में हुआ | भारत में ये अधिकार डेढ़ सौ वर्ष, की सामाजिक क्रांति की उपज थे | 
जिन देशों में स्त्रियों को अपने अधिकारों के लिए लड़ना पड़ा, उन देशों में पुरुषों के + 
लिए यह आसान था कि वे स्त्रियों की स्वतंत्रता के तथ्य को स्वीकार कर लेते। भारत में 
हालांकि स्त्रियों की आजादी से बड़ी सामाजिक शक्ति पैदा हुई है, फिर भी लोगों ने अभीतक 
इस बात को नहीं माना कि स्त्रियों का दर्जा वरावरी का है का दर्जा बराबरी का है । हमारे रास्ते में यह एक बड़ी 
रुकावट है । दूसरी बाधा यह है कि हमारी cada स्त्रियों तक के मन पर चुपचाप कष्ट-सहन X 
करने वाली सीता का आदशे छाया हुआ है । 
आज भारतीय नारी के सामने सबसे बड़ा मसला यह है कि कानून ने उन्हें जो अवसर 
दिया है, उसके अनुरूप बनें | भारत की feral ने राजन तिक, आथिक और सामाजिक अधिकार 
प्राप्त कर लिये हैं, लेकिन उन अधिकारों को अमली जामा पहनाने के लिए हमने क्या किया है? 
विधान सभाओं, संसद, कमेटियों और कमीशनों के जरिये जो काम होता है, उससे हमें कोई 
बहुत बड़ी उपलब्धि नहीं होती । आज तो सबसे ज्यादा जरूरत इस बात की है कि पढ़ी और 

सोलह 


बेपढ़ी स्त्रियों के बीच समाज-हित की भावना पैदा करने के लिए उचित संगठन बनाये जायं और 
घर-घर जाकर काम किया जाय, जिससे वे राष्ट्रीय ध्येय की पूर्ति के लिए मिल-जुलकर काम 
कर सकें 1"** 

अपने पूरे इतिहास में और शायद सारे देशों के इतिहास में हमने देखा है कि जिस समय 
स्त्रियां आजाद नहीं थीं, उस समय भी ऊंचे पाये की ऐसी स्त्रियां थीं, जिन्होंने समाज पर और 
कभी-कभी पूरे जमाने पर अपनी छाप डाली । लेकिन ऐसे नाम इने-गिने ही थे। हम चाहेंगी कि 
स्त्रियों का प्रभाव और गहराई से अनुभव हो और यह मौका उन्हें किसी भी आदमी की अपेक्षा 
अधिक-से-अधिक मिले, क्योंकि ज्योंही बच्चा जन्म लेता है, स्त्रियां शिक्षक का काम करती हैं । 
उन्हें अपनी देख-रेख में एक नये मस्तिष्क, एक नये शरीर और एक भावी नागरिक को ढालना 
होता है और यह ढालने का काम, जैसाकि हम कभी-कभी सोचते हैं, महज अच्छी सलाह दे देने 
मात्र से पूरा नहीं हो जाता ।""" 

हम देखते हैं कि कठिनाई के समय भारतीय नारियों ने हमेशा बेजोड़ साहस दिखाया 
है और वे कसोटी पर खरी उतरी हैं। देश और समाज के गौरव की रक्षा के लिए उन्होंने ag- 
से-बड़े बलिदान दिया है । मेरे विचार से आज देश स्त्रियों से फिर वैसे ही मार्ग-दर्शन की अपेक्षा 
रखता है । इसका मतलब यह नहीं कि सचमुच कोई अपने प्राणों की ही बलि चढ़ा दे या अपना 
पूरा समय ही इसमें लगा दे | इसका मतलब यह है कि कोई कुछ भी काम करता हो, उसमें यह 
निगाह GS कि वह काम देश का है, उसके द्वारा देश का विकास करना है, अच्छे नागरिक 
तैयार करने हैं और बढ़िया वातावरण बनाना are 

भारतीय नारी 


.स्वामी विवेकानंद 


[रभ में ही मेरा यह कह देना ठीक होगा कि संन्यासी होने के कारण स्त्रियों का प्रत्येक 

दृष्टिकोण से--माता, स्त्री, कन्या और बहन के रूप में--मेरा ज्ञान अन्य लोगों की तरह 

पूणं नहीं हो सकता । फिर, भारतवर्ष एक विशाल महादेश है, केवल एक देश नहीं है । वहाँ 

विभिन्न मानव-वंश वास करते हैं। यूरोप के विभिन्न राष्ट्र भारतवर्ष के मानव-वंशों की 

अपेक्षा एक-दूसरे के अधिक निकट और अधिक समान हैं | इसके अतिरिक्त, इन विभिन्‍न मानव- 
बंशों के आचार, रीति-रिवाज, खान-पान, वेशभूषा और विचारों में भी बहुत अन्तर है। 

इसके बाद फिर जातियाँ हैं। प्रत्येक जाति मानो एक पृथक्‌ प्रजाति बन गई है ।.यदि कोई 

बहुत दिनों तक भारतवषे में रहे, तो वह शक्ल देखकर बता सकता है कि अमुक व्यक्ति किस 

प्रजाति का है। जातियों के आचार और रीति-रिवाजों में अंतर है। ये सभी जातियाँ पृथक्‌- 

पृथक्‌-सी रहती हैं, अर्थात्‌ वे सामाजिक ढंग से आपस में मिलती-जुलती अवश्य हैं, पर ये आपस 

में खान-पान या विवाह नहीं करतीं । 

मैं भारत में बराबर एक स्थान से दूसरी जगह घूमा ही करता हूँ और समाज के हर श्रेणी 

के लोगों से मिलता-जुलता हूँ । उत्तर भारत की स्त्रियाँ पुरुषों के सामने नहीं आतीं, पर वे 

कहीं-कहीं धर्म के लिए इस नियम को तोड़कर हमारे सामने आती हैं, हमारे उपदेश सुनती हैं 

२० समर्पण और साधना 
और हमसे बातें करती हैं । अतएव मैं आप लोगों के' सामने भारतीय स्त्रियों के आदर्श को रखने 
का प्रयत्न करूंगा | 
प्रत्येक राष्ट्र में पुरुष या स्त्री किसी एक आदर्श को व्यक्त करते हैं और वे उसकी पूर्ति 
ज्ञात या अज्ञात भाव से करते रहते हैं। व्यक्तिविशेष अभिप्रेत आदर्श का बाह्य रूप मात्र है। 
व्यक्तियों के ऐसे समूह को राष्ट्र कहते हैं ।-राष्ट्र भी किसी ऐसे महान्‌ आदर्श का प्रतीक होता 
है, जिसकी ओर वह बढ़ता रहता है । इसलिए यह कहना बिलकुल ठीक है कि किसी राष्ट्र को 
समझने के लिए पहले उसके आदर्श को समझना आवश्यक है। कोई राष्ट्र अपना आदर्श छोड़कर 
किसी दूसरे आदर्श से जाँचा जाना स्वीकार नहीं करता | 
उन्नति, प्रगति, भलाई, अवनति--सभी बातें सापेक्ष होती हैं। वे किसी आदर्श का 
निर्देश करती हैं; व्यक्ति या राष्ट्र की पूर्णता को समझने के लिए उसे उसी आदरे से जाँचना 
होगा । जिसे एक राष्ट्र अच्छा समझता है, संभव है, उसे दूसरा अच्छा न समझे । चचेरे भाई- 
बहिनों में बिवाह इस देश में? पुणे रूप से वैध है, कितु भारतवर्ष में यह केवल गैर-कानूनी ही 
नहीं है, अपितु व्यभिचार-सदृश एक बड़ा अपराध समझा जाता है। विधवा विवाह यहाँ सर्वथा 
न्यायसंगत है, कितु भारतवर्ष की उच्च श्रेणी की स्त्रियों के लिए दूसरी बार विवाह करना 
उनका सबसे बड़ा पतन है । अतः आपने देखा, विचारों की इतनी अधिक विभिन्नता में 
रहनेवाले हम लोगों का एक के आदश से दूसरे को जाँचना न तो उचित है और न संभव ही। 
भारत में स्त्री-जीवन के आदर्श का आरंभ और अंत मातृत्व में ही होता है। प्रत्येक 
हिंदू के मन में 'स्वी' शब्द के उच्चारण से मातृत्व का स्मरण हो आता है, और हमारे यहाँ 
ईश्वर को ‘Al’ कहा जाता है। पश्चिम में स्त्री पत्नी है। वहाँ पत्नी के रूप में ही स्त्रीत्व का 
भाव केंद्रित है। भारत में जनसाधारण समस्त स्त्रीत्व को मातृत्व में ही केंद्रीभूत मानते हैं । 
पाश्चात्य देशों में गृह की स्वामिनी और शासिका पत्नी है, भारतीय गृहो में घर की स्वामिनी 
और शासिका माता है। पाश्चात्य गृह में यदि माता हो भी, तो उसे पत्नी के अधीन रहना पड़ता 
है, क्योंकि घर पत्नी का है। हमारे घरों में पत्नी अनिवार्यंतः माता के अधीन होती है। आदर्शों 
की इस भिन्नता पर ध्यान दीजिए | 
अब मैं चाहता हे कि आप इनकी तुलना we | मैं आपके समक्ष कुछ तथ्य उपस्थित 
करूँगा, जिससे आप स्वयं इन दोनों की तुलना कर सकें | - यदि आप पूछें, “पत्नी के रूप में 
भारतीय स्त्री का क्या स्थान है ? : भारतीय पूछ सकता है, “माता के रूप में अमेरिकन स्त्री 
कहाँ है ?” उस तपस्विनी एवं ओजस्विनी माता का, जिसने हमें जन्म दिया, तुमने क्या सम्मान 
किया है ? जिसने हमें अपने शरीर में नौ मास तक वहन किया, वह माता कहाँ है ? जो हमारे 
जीवन के लिए यदि प्राणों को आहुति देने की आवश्यकता हो, तो बीस बार भी ऐसी आहुति देने 
को उद्यत है, वह माता कहाँ है ? कहाँ है वह माता, जिसका प्रेम कभी नहीं मरता--मैं कितना 
ही दुष्ट और अधम क्यों न हो जाऊं ? साधारण-सी बात को लेकर तलाक के लिए न्यायालय 


9. अमरीका निवासी | 
२. अमरीका में | 

का द्वार खटखटानेवाली आपकी पत्नी के सामने उसका स्थान कहाँ है? हे अमेरिका की स्त्रियो, 
वह माता कहाँ है ? उसे मैं आपके देश में नहीं पा सकूगा | मुझे यहाँ वह ga दिखाई नहीं देता, 
जो कहता है कि माता का पद प्रथम है। हमारे देश में तो कोई भी पुरुष यह इच्छा कभी नहीं 
करता कि उसकी मृत्यु के उपरान्त भी उसकी पत्नी और उसका पुत्र उसकी माता का स्थान लें। 
हमारी माँ ! --यदि हमारी मृत्यु उसके पहले हो, तो हम चाहते हैं कि मृत्यु के समथ पुनः एक 
बार हमारा सिर उसकी गोद में हो । क्या '्त्री' संज्ञा केवल भौतिक शरीर मात्र को ही दी जाने 
के लिए है ? हिन्दू मन उन आदर्शो के प्रति सशंकित रहता है, जिनमें यह कहा जाता है कि 
देह को तो अपना धर्म ही साधना चाहिए। नहीं, नहीं, देवि ! देह से संबद्ध किसी भी वस्तु 
से तुम्हें संलग्न नहीं किया जायगा। तुम्हारा नाम तो सदा ही अध्यात्म का प्रतीक रहा है, 
विश्व में 'माँ. नाम से अधिक पवित्र और आध्यात्मिक दूसरा कौन-सा नाम है, जिसके पास 
वासना कभी फटक भी नहीं सकती ? यही भारत का आदशं है। 
मैं उस आश्रम का हूं, जिसके सभी लोग प्रत्येक स्त्री को 'माँ' कहकर पुकारते हैं । 
प्रत्येक स्त्री को क्या, हम तो किसी छोटी लड़की को भी Al ही कहकर पुकारते हैं' यह नियम ही 
है । पाश्चात्य देशों में आने पर भी वही संस्कार बना रहा। जब मैं यहाँ स्त्रियों से कहता, “हाँ, 
माता !” तो वे दहल उठतीं। पहले तो मैं नहीं समझ सका कि उनके इस प्रकार आश्‍चर्य प्रकट 
करने का क्या कारण है | बाद में मुझे उसका कारण मालूम हुआ कि उस कथन का अर्थ होता 
है कि वे वृद्धा हैं | भारतवषं में स्त्रीत्व मातृत्व का ही बोधक है, मातृत्व में महानता, स्वार्थ- 
शून्यता, कष्टसहिप्णुता और क्षमा-शीलता का भाव निहित है। पत्नी तो छाया की तरह पीछे 
चलती है, उसे माता के जीवन का अनुकरण करना पड़ता है, यही उसका कत्तव्य है। किंतु 
माता प्रेम का आदर्श होती है। वह परिवार का शासन करती है और उस पर अधिकार रखती 
है। भारतवर्ष में यदि बालक कोई अपराध करता है, तो पिता ही उसे दण्ड देता है। माता सदा 
“पिता और बालक में बीच-वचाव करती है। यहाँ पर ठीक उल्टा है। इस देश में बच्चों को 
मारना-पीटना आदि माताओं का कर्तव्य बन गया है और पिता बीच-बचाव करता है। आप 
समझ सकते हैं कि आदर्शो की कितनी भिन्नता है। इसे मैं आलोचनात्मक ढंग से नहीं कहता | 
आप लोग जो करते हैं, अच्छा ही करते हैं; पर हम लोगों को जो सदा से सिखाया गया है, हमें 
तो उसी का अभ्यास है । कोई भी माता कभी अपने बच्चों का अभिशाप नहीं देती, वह सदा 
क्षमा ही करती रहती है। 'हमारे स्वर्गस्थ पिता' के बदले में हम सदा 'जगन्‌ माता' आदि ही 
कहते हैं। हिंदू के लिए इस शब्द और भाव में अनन्त प्रेम भरा है। इस नश्वर संसार में ईश्वर 
के प्रेम के समीपतम पहुँचाने वाला प्रेम माता का ही है। “हे माता ! दया करो, मैं तो कुपुत्र 
हूँ ! माँ, aga तो अनेक हुए हैं, कितु माता कुमाता कभी नहीं हुई ।”--साधु रामप्रसाद ने 
यही कहा है 1 


१. बंगाल में बेटी को भो माँ कहकर संबोधित करने की प्रथा है. 
२. 'कुपुत्नो जायेत क्वचिदपि कुमाता न भवति।' शंकराचार्य के इसी प्रसिद्ध वचन को बंगला में साधु 


रामप्रसादने दोहराया है. |... 

यह हिन्दू माता है। पुत्र की पत्नी घर में आती है; माता की दृष्टि में वह अपनी उस 
gat के समान आती है, जो विवाहित होकर अपनी माता के घर से अन्यत्र चली गई है। उसे 
घर की सम्राज्ञी, माता की आज्ञा के अनुसार चलना आवश्यक है। यद्यपि संत्यास-आश्रम में 
प्रवेश करने के कारण मेरे लिए विवाह करना निषिद्ध है, फिर भी कल्पना कीजिए--यदि मैं 
विवाह कर सकता और यदि मेरी पत्नी मेरी माता को किसी कारण अप्रसन्त रखती, तो ऐसी 
पत्नी से मुझे बड़ी ग्लानि होती। क्यों ? क्‍या मैं अपनी माता की पूजा नहीं करता ? फिर 
gag माता की पूजा क्यों न करे ? मैं जिसकी आराधना करता हूँ, वह भी उसकी आराधना 
क्यों न करे ? उसे क्या अधिकार है कि मेरे सिर पर चढ़कर मेरी माता पर शासन करे ? 
उसको अपने स्त्रीत्व की निष्पत्ति होने तक प्रतीक्षा करनी होगी; और वह वस्तु जो नारीत्व 
को पूर्ण करने के लिये तथा नारी को नारी बनाने के लिए अपेक्षित है--मातृत्व है। मातृपद 
प्राप्त होने तक उसे प्रतीक्षा करनी चाहिए, तदुपरान्त उसे अधिकार प्राप्त होगा। हिन्दू 
संस्कृति के अनुसार स्त्री-जीवन का महान्‌ उद्देश्य माता का गौरवमय पद प्राप्त करना ही है, 
कितु इसका भी अंतर समझिए। मेरे माता-पिता ने कितने दिनों तक भगवान्‌ से प्रार्थना की 
थी और ब्रत रखा था कि उन्हे संतान प्राप्त हो । भारत में माता-पिता प्रत्येक बालक के जन्म 
के लिए ईश्वर से प्रार्थना-याचना करते हैं। 'आये' की परिभाषा लिखते हुए हमारे स्मृतिकार 
मनु कहते हैं--वही संतान आये है, जो प्रार्थना के द्वारा जन्म लेती है; बिना प्रार्थना के उत्पन्न 
प्रत्येक संतान मानो अधमं से उत्पन्न संतान है । प्रत्येक बच्चे के लिए माता-पिता को प्रार्थना 
करनी चाहिए। इस प्रकार की संतानो से इस संसार में अधिक क्या आशा की जा सकती है, 
जो अभिशापों के साथ जन्म लेते हैं, जो दुबंलता के एक क्षण में, संसार में इसलिए सरक आते >“ 
हैं कि उससे बचना संभव नहीं था ? l 
मातृत्व से आपका उत्तरदायित्व अत्यंत महान्‌ हो जाता है । क्यों? क्योंकि हमारे 
शास्त्रों के अनुसार जन्म-पुर्व-प्रभाव वालक को शुभ या अशुभ प्रवृत्तियुक्त बनाता है। आप 
सैकड़ों महाविद्यालयों में अध्ययन करें, लाखों ग्रन्थ पढ़ डाले, संसार के समस्त विद्वानों के संसर्ग 
का लाभ उठायें, कितु यदि आपने शुभ संस्कार लेकर जन्म लिया है, तो आप इन सबसे अच्छी 
रहेंगी । शुभ या अशुभ के निमित्त आप जन्म लेती हैं। शास्त्रों का मत है कि बालक जन्म से ही 
देव या असुर पैदा होता है। शिक्षा आदि का स्थान बाद में आता है--उनका प्रभाव नगण्य 
होता है। रहतीं आप वही हैं, जो जन्म से होती हैं। यदि आपको. माता ने रोगी शरीर दिया 
है, तो कितने ही औषधि-भण्डारो को निगल डालिए, आप अपने को स्वस्थ नहीं रख सकतीं । 
क्या आप एक भी स्वस्थ पुरुष बता सकती हैं, जिसे रोगी, दुर्बल और विषैले रक्‍तवाले माता- 
पिता ने जन्म दिया हो ? हम प्रचंड सुप्रवृत्ति या कुप्रवृत्ति के साथ जन्म लेते हैं, हम जन्मजात 
देव या असुर होते हैं। शिक्षा आदि का प्रभाव नगण्य ही होता है। 
आप पाश्चात्य लोग व्यक्तिवादी हें । आप कोई कार्य इसलिए करते हैं कि वह आपको 
प्रिय है। आपके मतानुसार मैं इस स्ती से क्यों विवाह करता हूँ ?- क्योंकि इससे मुझे प्रसन्नता 
होती है। क्यों इसलिए कि वह मुझे अच्छी लगती है। यह स्त्री मुझसे क्यों विवाह करती है ? 
Aife मैं उसे प्रिय हूँ । वस, बात खत्म । इस अनन्त विश्व में मैं और मेरी पत्नी, बस, ये ही 


CC-0. In Public Domain. Panini Kanya Maha Vidyalaya Collection. 


Digitized by Arya Samaj Foundation Chennai and eGangotri 


भारतीय नारी : स्वामी विवेकानन्द २३ 


दो प्राणी हैं; वह मुझसे विवाह करती है, और मैं उससे--इससे किसी का कुछ बिगड़ता नहीं, 


इसके लिए अन्य कोई उत्तरदायी नहीं। आपके जॉन और जीन्स जंगल में जाकर रह सकते हैं 
और मनमाना जीवन विता सकते हैं; परन्तु जब उन्हें समाज में रहना होगा, तव उनके विवाह 
का समाज के जीवन पर अत्यन्त शुभ या अशुभ प्रभाव पड़ सकता है। संभव है, उनके बच्चे 
दानव बनें, सवंत्न लूट-पाट करें, डाका डालें, आग लगाएँ, हत्या करें और मद्य-पान आदि नीच 
कर्मों में रत रहें । 

तो फिर भारतीय समाज का आधार क्या है ? वह है जाति-नियम। मैं जाति के लिए 
YA हुआ हूँ, और जाति के लिए जीवित हूँ। जाति में पैदा होने से सारा जीवन जाति के 
नियमानुसार विताना होगा। दूसरे शब्दों में, आपके देश की वर्तमान भाषा में यह कहा जा 
सकता है कि पश्चिमी देशों में मनुष्य जन्मना व्यक्तिपरक होता है, और हिन्दू समाजपरक--- 
नितान्त समाजपरक। अब शास्त्रों का कहना है, यदि हम तुम्हें उस स्त्री से विवाह करने की 
आज्ञा देते है, जिसे तुम पसंद करते हो, और स्त्री को उस पुरुष से विवाह करने की, जिसे वह 
पसंद करती है, तो इसका परिणाम क्या होता है? यदि उस स्त्री का पिता किसी मानसिक 
रोग या क्षय से पीड़ित हो, तब ? स्त्री उस पुरुष की शक्ल देखकर मुग्ध हो जाती है, जिसका 
पिता एक भयानक शराबी था । तव नियम क्या कहता है ? उसका कहना है कि ऐसी परिस्थिति 
में ये सभी विवाह अनियमित माने जाएँगे । शराबी, पागल और क्षयरोगी पुरुषों के बच्चों का 
विवाह नहीं किया जा सकेगा.। लूले, लंगड़े, Fas, और पागलों का विवाह नहीं हो सकेगा, 
यही शास्त्रों की आज्ञा है। 

विवाह होता है। स्वी अपने पति के साथ घर आती है। फिर पिता के यहाँ 'द्विरागमन' 
तक के लिए वापस चली जाती है । छोटी उम्र का विवाह पहला विवाह समझा जाता है । जब यह 
बालिग्र हो जाती हैं, तो दूसरा धार्मिक कृत्य होता है, जिसे द्विरागमन या 'गौना' कहते हैं। तब 
से वे साथ रहते हैं, पर पति के माता-पिता के साथ एक ही मकान में। 

इसके बाद दूसरा विचित्र भारतीय नियम आता है। प्रथम दो या तीन वर्ण-जातियों 


की विधवाओं को पुनविवाह करने की आज्ञा नहीं है। यदि उनकी इच्छा हो, तो भी वे ऐसा _ 


नहीं कर सकतीं | अवश्य यह बहुतों पर अत्याचार जैसा - है। सभी विधवाएं इस नियम को 
पसंद करती हों, ऐसा तो नहीं कहा जा सकता; क्योंकि विवाह न करने से ब्रह्मचारिणियों की 
भांति जीवन बिताना उनके लिए आवश्यक हो जाता है। हमारा साधुओं का देश है, हम सदा 
तपस्या करते रहते हैं, और यह हमें पसन्द भी है। हमारे यहाँ स्त्री न तो शराब पीना पसंद 
करती है और न मांस खाना। कुछ जातियों के पुरुष कभी-कभी मांस खा लेते हैं, कितु स्त्रियाँ 
नहीं खातीं । फिर भी मैं मानता हूँ कि पुनविवाह की आज्ञा न पाना अनेक स्त्रियों के लिए जुल्म 
हो सकता है। 

; किंतु हमें इसके मूल तत्त्व की ओर ध्यान देना चाहिए। वे विशेष रूप से समाजपरक 
हैं। प्रत्येक देश के उच्च वर्गों में, जैसा आँकड़ों से पता चलता है, पुरुषों की अपेक्षा स्त्रियों की 
संख्या बहुत अधिक होती है। उच्च वर्गों में स्त्रियाँ पीढ़ी-दर-पीढ़ी (केवल घर के हल्के से काम 
करते हुए) सुख से जीवन व्यतीत करती हैं। हमें आँकड़ों से पता लगता है कि लड़कियाँ बहुत 

थोड़े समय में लड़कों से संख्या में आगे बंढ़ जाती हैं। आज भले ही ऐसा न हो, क्योंकि आजकल 
वे भी लड़कों की भाँति कठिन से कठित काम कर रही हैं। तो उच्च वर्णो में लड़कियों की संख्या 
निम्न वर्णो की अपेक्षा बहुत अधिक है । निम्न वर्णो की परिस्थिति बिलकुल भिन्न है। वे सभी 
कठिन परिश्रम करते हैं, स्त्रियों को तो और भी कठिन परिश्रम करना पड़ता है, क्योंकि उन्हें 
घर के सब काम-काज के सिवा जीविका कमाने में भी हाथ बेंटाना पड़ता है। 

विधवाओं के विवाह न करने का जो प्रश्‍न है, उसके संबंध में मेरा कहना है कि प्रथम 
दो वर्णो में स्त्रियों की संख्या पुरुषों की संख्या से बहुत अधिक है, इससे एक दुविधा उत्पन्न हो . 
गयी है। यातो विवाह न करनेवाली विधवाओं की समस्या है अथवा पतिन पानेवाली 
नवयुवतियों का प्रश्‍न है-विधवाओं की समस्या या वयस्क कुमारियों की समस्या ! इन्हीं 
दोनों में से किसी एक पर विचार करना होगा । अव पुनः इस बात को स्मरण कीजिए कि 
भारतीयों का मन समाजपरक है। उनका कहना है कि हम विधवाओं की समस्या को गौण 
मानते & | 
अब देखें, धर्म इस संबंध में क्या कहता है | हिंदू धमं सांत्वना लेकर आता है । आप एक 
बात स्मरण रखें, यथार्थ धामिक स्त्री या पुरुष तो कभी विवाह ही नहीं करेगा । धार्मिक स्त्री 
विधवा होने पर सोचने लगती है, 'परमात्मा ने मुझे यह अवसर दे दिया है। अत: मैं अब ईश्वर 
की पूजा-अचंना करूँ | अवश्य उनमें से सभी ईश्वर पर ध्यान नहीं लगा सकतीं । कुछ के लिए तो 
यह सवंथा असंभव होता है और इसलिए उन्हें कष्ट होता है। 
इसके बाद हम स्त्री को एक पुत्री के रूप में लेंगे। भारतीय घरों में कन्या एक समस्या 
है। कन्या और जाति-विभाग मिलकर बेचारे हिन्दू को पीस डालते हैं; क्योंकि कन्या का विवाह 
अपनी ही जाति में या यों कहिए, अपनी ही जाति के अन्तर्गत एक ही उपजाति में होना 
चाहिए। और इसीलिए लड़की का विवाह करने के लिए कभी-कभी तो पिता को भिखारी वन 
जाना पड़ता है । वर का पिता अपने पुत्र के लिए बहुत अधिक मूल्य माँगता है। इसलिए कन्या 
के पिता का कभी-कभी अपना सव कुछ वेचकर अपनी कन्या का विवाह करना पड़ता है। यही 
कारण है कि कन्या हिन्दू-जीवन की एक वडी समस्या हैं। आश्‍चर्य की बात तो यह है कि संस्कृत 
में कन्या को 'दुहिता' कहते हैं। इस शब्द की मूल उत्पत्ति इस प्रकार है कि प्राचीनकाल में 
कन्याएं ही गाये दुहा करती थीं। इसलिए ‘ge क्रिया से 'दुहिता' संज्ञा बन गयी। अतएव 
द्ध दुहनेवाली को दुहिता' कहते हैं। इसके पश्चात्‌ लोगों ने 'दुहिता' का नवीन अर्थ 
लगाया--जा घर का सारा दूध दुह ले जाती है, उसे दुहिता कहते हैं। 
समाज में भारतीय स्त्रियों के ये ही विभिन्न संबंध हैं। जैसा मैंने आप लोगों को बताया. 
हे, m का स्थान सबसे उच्च है, दुसरा स्थान पत्नी का है, उसके बाद कन्या का स्थान 
आता है | 
` हमारे स्त्री-पुरुषों के सामाजिक जीवन और संबंध का तारतम्य जाल 
है । हम अपने बड़ों के सामने अपनी पत्नी से वात नहीं कर सकते; केवल el ne 
या में ही हम उससे बातें कर सकते हैं। यदि मेरा विवाह हुआ होता, तो मैं अपनी पत्नी 
से अपने छोटे भाई, भतीजे और भानजी के सामने बात कर सकता, किन्तु अपनी बड़ी बहन, 


CC-0. In Public Domain. Panini Kanya Maha Vidyalaya Collection. 


Digitized by Arya Samaj Foundation Chennai and eGangotri 


भारतीय नारी : स्वामी विवेकानन्द २५ 


माता और पिता के सामने नहीं । मैं अपनी बहनों से उनके पति के संबंध में कोई बात नहीं कर 
सकता। बात यह है कि हिंदू धमं के अनुसार समाज-संस्था का अंतिम आदशे संन्यास ही है । इस 
सर्वोच्च एवं पवित्नतम आदर्श की तुलना में विवाह निम्न कोटि की चीज है; यद्यपि सापेक्षिक 
दृष्टि से सर्वोच्च आदर्श की ओर ले जानेवाला वह एक सोपान है। इसीलिए gers में 
दाम्पत्यःप्रेम संबंधी बातें करना निषिद्ध माना गया है । मैं अपनी बहन, अपने भाई, अपनी माता 
या दूसरों के सामने उपन्यास नहीं पढ़ सकता, मुझे पुस्तक बन्द कर देनी पड़ती है । 

शिक्षा और संस्कृति की बात पुरुषों पर अवलंबित है, अर्थात्‌ जहाँ के पुरुष शिक्षित 
और सुसंस्कृत हैं, वहाँ को स्त्रियाँ भी शिक्षिता और सभ्य हैं; जहाँ पुरुष सभ्य और शिक्षित नहीं, 
वहाँ feaat भी वैसी ही हैं। आंप लोग जानते हैं कि पुराने जमाने से हिंदुओं के प्राचीन रीति- 
रिवाज के अनुसार, प्राथमिक शिक्षा ग्राम-पंचायत के अधीन है । अति प्राचीन काल से सारी 
भूमि राष्ट्र या राजा की समझी जाती है। भूमि पर व्यक्तिविशेष का कोई अधिकार नहीं 
होता । भारत में सारा राजस्व भूमि के लगान से ही आता है; क्योंकि प्रत्येक व्यक्ति सरकार 


से ही भूमि पाता है । यह भूमि पांच, दस, वीस या सौ परिवारों की साधारण सम्पत्ति के रूप में 


रहती है। वे ही भूमि की सारी व्यवस्था करते हैं, सरकार को मालगुजारी देते हैं, बीमारों की 
चिकित्सा के लिए एक बैद्य और वालक-वालिकाओं की शिक्षा के लिए एक शिक्षक का प्रबंध 
करते हैं, आदि, आदि | 
एक वयोवृद्ध अध्यापक द्वारा पढ़ाई गई एक सदाचार की पुस्तक में से हमें एक पाठ 

कंठस्थ कराया गया था, जो मुझे आज तक स्मरण है: 

“गाँव की भलाई के लिए मनुष्य अपने कुल को छोड़ दे। 

देश की भलाई के लिए मनुष्य अपने गाँव को छोड़ दे। 

मानव-समाज की भलाई के लिए मनुष्य अपने देश को छोड़ दे । 

आत्म-कल्याण के लिए aga अपना सवंस्व छोड़ दे ।' 

आजकल यूरोपीय ढंग पर उच्च शिक्षा देने की ओर लोगों का विशेष ध्यान है। स्त्रियों 
को भी ज़्यादातर लोगों का मत यह उच्च शिक्षा देने के पक्ष में है । हाँ, भारत में कुछ ऐसे भी 
लोग हैं, जो यह पसन्द नहीं करते; पर प्रबल मत स्त्री-शिक्षा के पक्षपातियों का है। यह 
आश्‍चर्य की बात है कि आक्सफोडं और कैम्ब्रिज विश्वविद्यालयों के दरवाजे स्त्रियों के लिए 
आज भी बंद हैं। यही हालत हावंडं और येल के विश्वविद्यालयों की हैं; पर हमारे यहाँ ऐसा 
नहीं है। मुझे स्मरण है, जिस साल मैं बी० ए० में उत्तीर्ण हुआ, उस साल कई लड़कियाँ भी बी० 
ए० में उत्तीणं हुई थीं। उनके लिए पाठ्य पुस्तक और अन्यान्य विषय लड़कों के ही समान 
थे, फिर भी बहुत-सी लड़कियाँ बड़ी सफलतापूर्वक उत्तीर्ण हुई । हमारे धमं में तो स्त्रियों को 
शिक्षा देने का निषेध है ही नहीं लड़कियों को इसी प्रकार पढ़ाना चाहिए, उन्हें इसी प्रकार 
शिक्षा देनी चाहिए | और पुराने ग्रंथों में तो हमें यह भी लिखा मिलता है कि विद्यापीठो में लड़के- 
. लड़कियाँ दोनों ही जाते थे। पर बाद में सारे राष्ट्र की ही शिक्षा उपेक्षित हो गई । 


१. त्यजेदेकं कुलस्या ग्रामस्यार्थे कुलं त्पजेत्‌ ग्राम ज नपदस्याथ आत्माथे पूथिवी त्यजेत्‌ ॥ 

भारत का आदर्श है--आत्मा की मुक्ति | यह संसार असार है । यह केवल एक कल्पना 

है । एक स्वप्न है। यह जीवन ऐसे कई लाख जीवनो में से एक है। यह सारा विश्व ब्रह्मांड 
केवल माया हैं, मरीचिका है, मरीचिकाओं के कीड़ों का घर है। यही हमारा दर्शन है। बच्चे 
जीवन को देखकर प्रसन्न होते हैं और समझते हैं कि यह बड़ा सुन्दर और अच्छा है, किन्तु कुछ 
ही वर्षों के बाद उनका वह सुख-स्वप्न टूट जाता है। उन्होंने जीवन का आरम्भ किया था 
रोते हुए, और रोते ही हुए वे जीवन को छोड़ेंगे भी। राष्ट्र अपनी जवानी के जोश में समझते हैँ 
कि हम सब कुछ कर सकते हैं--'हमीं पृथ्वी के देवता हैं, हमें ही ईश्वर ने चुना है ।' वे सोचते हैं 
` क परमात्मा ने उन्हें संसार पर शासन करने, परमात्मा के कार्यों को आगे बढ़ाने, जो मन चाहे 
'सो करने तथा दुनिया को उलट देने तक का अधिकार दिया है--लूटने, मारने और कत्ल करने 
की उन्हें छट दे दी है। वस्तुतः वे ऐसा इसलिए सोचते हैं कि वे केवल नासमझ बच्चे हैं। कितने 
साम्राज्यों पर साम्राज्य उठे, चमके और महिमान्वित हुए, और वाद में कहाँ विलीन हो गए, 
कौन जानता है ? सम्भवतः वे ध्वंस का एक विराट, स्तूप मात्र रह गये हों। “कमल के पत्ते 

नलिनी दलगतजलमतितरलम्‌ 
तद्वज्जीवनमतिशय । 

पर पड़ी हुई पानी की बूँद इतस्ततः डोलती हुई एक क्षण में जैसे गिर जाती जाती है, बस, वही 
हाल इस मृत्युशील जीवन का भी है।' जिस ओर हम घूमते हैं, नाश ही दिखाई पड़ता है। 
जहाँ आज जंगल है, वहाँ किसी जमाने में अनेक नगरों से.पूर्ण कोई साम्राज्य रहा होगा।' भार- 
तीयों के प्रधान भाव, विचार आदि इसी प्रकार के होते हैं। हम जानते हैं कि आप पाश्चात्यों 
की नसों में नौजवानी का. खून दौड़ रहा है। किन्तु हम जानते हैं कि मनुष्यों की भांति 
राष्ट्रों का भी समय होता है। इस समय यूनान कहाँ है, ? रोम कहाँ है, ? कल के शक्तिशाली 

स्पेन वाले आज कहाँ हैं ? इन सबको देखते हुए, कोन जानता है, भारत का आगे क्या होगा ? 
भगवान्‌ लंबी-चोड़ी बातों द्वारा नहीं मिलता। वौद्धिक शक्ति द्वारा भी वह नहीं मिलता 
विजेता की अतुल शक्ति द्वारा भी वह नहीं प्राप्त होता | पर जो व्यक्ति विश्व के मूल रहस्य को 
जानता है और यह समझता है कि उस परमात्मा के अतिरिक्त अन्य सभी कुछ नाशवान है, 
केवल उसी के पास परमात्मा प्रकट होता है, दूसरों के पास नहीं | भारत ने कई युगों की अनुभूति 
से यह पाठ सीखा है। उसने परमात्मा की ओर अपनी दृष्टि रखी है। अवश्य उसने बहुत- 
` सी गलतिता को हैं, कूडों का ढेर उस जाति पर लदा है। किन्तु जिन जातियों में अच्छी- 
अच्छी संस्थाएं हैं, वे भी तो मर जाती हैं। फिर पाँच दिनों में बनने वाली और छठवें दिन टूट 
जाने वाली इन दिखावटी पश्चिमी संस्थाओं की भला क्या विसात ! इन मुट्ठी-भर राष्ट्रों में 
से एक भी तो दो शताब्दियों तक जीवित नहीं रह सकता । किन्तु हमारी जाति की संस्थाएं युगों 
की कसौटी पर खरी उतरी हैं। हिंदुओं का कहना है--“हमने पृथ्वी के समस्त पुराने राष्ट्रों 
को दफना दिया है ओर सभी नये राष्ट्रों को भी दफना देने के लिये यहाँ खड़े हैं; क्योंकि हमारा 


१. शंकराचायंकृत ह रे. 
२, पुरायत्र स्तोतस्‌ पुलिनमधुना भवभूति 1. 

लक्ष्य यह जगत्‌ नहीं, वरन्‌ जगदातीत है । ” जैसा आपका आदशे है, आप बैसे ही हो जाएँगे। यदि 
आपका आदर्श अनित्य है, पार्थिव है, तो आप वैसे ही हो जायेंगे यदि आपका आदश जड है, 
तो आप भी जड़ हो MAT । स्मरण रहे, हमारा आदशं है परमात्मा । एकमात्र वही अविनाशी 
है---अन्य किसी का अस्तित्व नहीं है; और उन अविनाशी परमात्मा की भाँति हम भी सदा 
जीवित रहेंगे ।' 


२. १८ जनवरी १६००, केलीफ़ोनिया के मेसेडेना स्थित शेक्पपियर क्लव में भारतीय नारी सम्बन्धी seth 
के उत्तर में दिये गए भाषण के अंश ` 

सते लिखा है कि स्त्री अहिसा का अवतार है। आहिसा का अर्थ है अनंत प्रेम । और अनंत प्रेम 

का अर्थ होता है कष्ट उठाने की असीम क्षमता । स्त्री को छोड़कर, जो पुरुष की माता है, 
इस प्रकार की क्षमता इतनी मात्रा में और कौन दिखाता है। नौ महीने तक बच्चे को पेट में 
रखकर और उसे अपना रकत पिलाकर वह अपनी क्षमता प्रदर्शित करती है और इस कष्ट-सहन 
में आनंद मानती है । प्रसव-वेदना में जो पीड़ा होती है, उससे बढ़कर और कौन-सी पीड़ा हो 
सकती है; मगर वह संतान को जन्म देने की खुशी में उसे भूल जाती है। और फिर दिन-भ्रति- 
दिन बच्चे को बड़ा करने में जो कष्ट वह उठाती है, सो और कौन उठा सकता है | आवश्यकता 
इस वात की है कि वह अपना प्रेम मानव जाति को वाँट दे, यह भूल जाय कि वह पुरुष के भाग 
daii वस्तू थी अथवा हो सकती है। और तव वह पुरुष से बढ़कर--उसकी माता, उसका निर्माण 
करने वाली और उसका मूल पथप्रदर्शक होने का गौरवपूर्ण पद धारण कर लेगी। युद्ध में फंसी 
हुई दुनिया को शांति की कला सिखाने का काम भगवान ने स्त्री पर सौंपा है। सारी दुनिया 
शांति-रूपी अमृत के लिए तड़प रही है । वह सत्याग्रह की नेत्री बन सकती है, उसके लिए पुस्तकों 


के अजित ज्ञान की आवश्यकता नहीं है, बल्कि कष्ट-सहन और श्रद्धा से निमित बलवान हृदय 
_ की आवश्यकता है। 

बरसों पहले सैसून अस्पताल पूना में जब मैं बीमार पड़ा था, तव मेरी चारुशीला नसं 
ने एक स्त्री की कहानी सुनाई थी जिसने क्लोरोफामं लेने से इंकार कर दिया था, क्योंकि उसके 
पेट में बच्चा था और वह उसकी जान खतरे में नहीं डालना चाहती थी। उस स्त्री को एक 
कष्टप्रद चीरा लगवाना था । उसके लिए बेहोशी की दवा आवश्यक थी। अपने बच्चे को 
बचाने के लिए वह बड़े से बड़ा कष्ट सहने को तैयार थी I 

यह आवश्यक है कि हम समझ लें कि स्त्रियों के सुधार की जो बातें हम करते हैं, उनका 
अर्थ क्या है | इनका अर्थ हैँ कि हम पहले से मान लेते हैं कि स्त्रियों का पतन हुआ हे । अगर यह 
सही है तो हमें इससे आगे विचार करना चाहिए कि यह पतन किस कारण हुआ और किस 
प्रकार हुआ । इन बातों पर गंभीर रूप से विचार करना हमारा प्राथमिक कतंव्य है । सम्पूर्ण 
हिंदुस्तान की यात्रा करके, मुझे यह अनुभव हुआ है कि सारा वतमान आन्दोलन हमारे देश- 
वासियों के एक बहुत ही नगण्य भाग तक सीमित है। यह भाव इस विस्तृत नभोमण्डल में एक 
fag के समान है । हमारे देश के करोड़ों स्त्री-पुरुषों का जीवन इस आंदोलन की जरा-सी भी जान- 
कारी के विना बीतता है। इस देश के ८५ प्रतिशत लोग दुनिया से अलग रह कर अपना जीवन 
बिताते हैं । इन्हें पता नहीं रहता कि इनके चारों ओर दुनिया में क्या हो रहा है। पर ये स्त्री 
और पुरुष, अशिक्षित होते हुए भी, अपना जीवन सुचारु और समुचित रीति से विताते हैं। इन्हें 
लगभग एक समान शिक्षा मिलती है अथवा यह कहना ठीक होगा कि समान रूप से ये शिक्षा से 
दूर रहते हैं। लेकिन जीवन में दोनों एक-दूसरे की सहायता करते हैं, जैसा कि उन्हें 
करना चाहिए । यदि उनका जीवन किसी भी अंश में अपूर्ण है तो इसका कारण बाकी १५ 
प्रतिशत लोगों के जीवन की अपूणंता में खोजा जा सकता हे । अगर शिक्षित समाज की हमारी 
बहनें हमारे देशवासियों के ८५ प्रतिशत लोगों के जीवन का अध्ययन करें तो उन्हें समाज के 
सुंदर कार्यक्रम चलाने के लिए यथेष्ट सामग्री मिलेगी । 

मैं जो विचार प्रकट करने जा रहा हुँ, वह केवल उपर्युक्त १५ प्रतिशत लोगों तक 
सीमित रखूंगा । ऐसा करने पर मेरे लिए स्त्री और पुरुषों की समान कठिनाइयों पर कुछ 
विचार करना अप्रासंगिक होगा | हमारे सामने विचारणीय विषय है, पुरुषों की अपेक्षा स्त्रियों 
का सुधार । कानून बनाने में अधिकतर पुरुषों का हाथ रहा है और पुरुष इस स्वनियोजित 
- कार्यं को पूरा करने में सदा न्यायशील और विवेकशील नहीं रहा है। स्त्रियों के सुधार में, 
हमारी सबसे अधिक कोशिश यह होनी चाहिए कि हमारे शास्त्रों में 'स्वियो का जातीय स्वभाव' 
कहकर उनपर जो दोषारोपण किये गये हैं, उन्हें हम दूर क्रें । यह उद्योग कौन करेगा और किस 
प्रकार करेगा ? मेरी नम्र संम्मति में, इस प्रकार का उद्योग करने के लिए हमें सीता, दमयंती 
और द्रौपदी-जैसी पवित्र, दृढ़ और आत्मसंयमी स्त्रियाँ उत्पन्न करनी होंगी। यदि हम ऐसी 
स्त्रियाँ उत्पन्न करेंगे तो हमारी आधुनिक बहिनों की भी हिदू समाज में उसी प्रकार प्रशंसा होगी 
जिस प्रकार उनकी प्राचीन प्रतिमूतियों की होती है । उनके वचन उसी प्रकार प्रामाणिक माने 
जायेगे, जिस प्रकार शास्त्रों के वचन प्रामाणिक माने जाते हैं। हमारे स्मृति-शास्त्रो में उन पर 


१. हरिजन, २४-२-१७४० 

यदा-कदा जो आक्षेप किये गए हैं, उनपर हमें लाज आयेगी, और हम शीघ्र ही उन्हे भूल - 
जायेगे । इस प्रकार की ऋंटियाँ हिदू-धर्म में अतीत काल में भी हो चुकी हैं और भविष्य में भी 
होगीं, जिससे धर्म में हमारा विश्वास मजबूत होगा। मेरी ईश्वर से प्रार्थना है कि यह समाज 
शीघ्र ही ऐसी स्त्रियाँ उत्पन्न करे | 
हम स्त्रियों के पतन के मूल कारण पर विचार कर चुके । हम उस आदश पर भी 
विचार कर चुके, जिसे पूरा करके हम अपने देश की स्त्रियों की वतत मान अवस्था में सुधार कर 
सकते हैं । अवश्य ही ऐसी स्त्रियों की संख्या, जो उस आदर्श को पुरा कर सकेगी, थोड़ी होगी; 
इसलिए अब हम इस बात पर विचार करेंगे कि यदि कोशिश की जाए तो साधारण स्त्रियाँ क्या 
कर सकती हैं। पहिले कोशिश यह की जानी चाहिए कि जहाँ तक हो सके अधिक से अधिक 
सख्या में स्त्रियों को उनकी वतंमान अवस्था का बोध कराया जाय। मैं उन लोगों में नहीं हूँ, 
जिनका विश्वास है कि यह कोशिश शिक्षा-द्वारा ही हो सकती है। इस आधार पर काम करने 
का अर्थ यह होगा कि हम अपने ध्येय की पूति अनिश्चित काल तक के लिए स्थगित कर देंगे । 
मैंने पग-पग पर अनुभव किया है कि इतने काल तक प्रतीक्षा करना आवश्यक नहीं है। हम 
स्त्रियों को शिक्षा दिये बगैर भी भलीभांति समझा सकते हैं कि उनकी वर्तमान अवस्था कितनी 
शोचनीय है । स्त्री-पुरुष की सहभागिनी है। वह बुद्धि में पुरुष से तुच्छ नहीं है, उसे पुरुष के हर 
छोटे-बड़े काम में भाग लेने का अधिकार है। उसे पुरुष की ही भाँति समानता स्वाधीनता और 
स्वतंत्रता पाने का अधिकार है । उसे अपने कार्यक्षेत्र में उसी प्रकार पूर्ण अधिकार प्राप्त है, 
जिस प्रकार पुरुष को अपने कार्यक्षेत्र में पूर्ण अधिकार प्राप्त है। यह एक साधारण-सी बात 
होनी चाहिए, केवल पढ़ी और लिखी होने के फलस्वरूप नहीं केवल एक दूषित प्रथा के 
बल पर मूखं-से-मु्खं और अयोग्य-से-अयोग्य पुरुष तक स्त्रियों के ऊपर श्रेष्ठता पर प्राप्त 
करते आये हैं, गोकि इसके वे अधिकारी नहीं हैं और ऐसा अधिकार उन्हें नहीं मिलना 
' चाहिए। हमारे बहुत से आन्दोलन स्त्रियों की शोचनीय अवस्था के ही कारण पूरी तौर से सफल 
नहीं हो पाते | हमारे बहुत से कामों का इच्छित फल नहीं होता। हमारी स्थिति 'अशफियाँ लुटे 
पर कोयले पर मुहर का अनुकरण करने वाले व्यापारी की तरह है, जो फिजूल बातों में तो धन 
लुटाता है पर छोटी आवश्यक बातों में कंजूसी कर जाता है और अपने व्यापार में, अपने 
व्यवसाय में यथेष्ट पूंजी नहीं लगाता | र 
यह ठीक है कि लिखना और पढ़ना जाने बिना भी बहुत-सा उत्तम और लाभप्रद काम 
किया जा सकता हे, फिर भी मेरा पक्का विश्वास है कि आप लिखना और पढ़ना सीखे बिना 
ज्यादा कुछ नहीं कर सकती । लिखना-पढ़ना सीख लेने से बुद्धि पैनी हो जाती है और सत्कार्यों 
के करते का उत्साह मिलता है। मैंने कभी लिखते और पढ़ने की जानकारी को अनावश्यक 
रूप में महत्त्व नहीं दिया है किन्तु मे. उनको उसका उचित स्थान देता रहा हे । मैंने बार-बार 
* कहा है कि पुरुषों के लिए यह उचित नहीं है कि वे अशिक्षा के आधार पर स्त्रियों को समाना- 
धिकार से वंचित रखें; लेकिन स्त्रियों के लिए शिक्षा आवश्यक है, जिससे वे इन प्राकृतिक 
अधिकारों को बताए रखने, इनमें सुधार करने तथा इनका प्रचार करने में समर्थ हो सके | 
शिक्षा आवश्यक इसलिए भी है कि इसके बिना सच्चा आत्म-ज्ञान प्राप्त नहीं हो सकता। यह 

कहने में अत्युक्ति न होगी कि शिक्षाविहीन मनुष्य से पशु में बहुत थोड़ा अंतर रहता है । 
इसलिए शिक्षा स्त्रियों के लिए भी उतनी जरूरी है, जितनी पुरुषों के लिए है । यह जरूरी नहीं 
है कि दोनों की शिक्षा-प्रणाली समान हो । पहले तो सरकारी शिक्षा-प्रणाली गलतियों से भरी 
है और कितनी ही बुराइयाँ उत्पन्न करने वाली है। स्त्री और पुरुष, दोनों को, यह त्याग देनी 
चाहिए। यदि इस प्रणाली में बतं मान बुराइयाँ न भी होतीं, तव भी मैं इसे स्त्रियों के लिए 
सभी दृष्टियों से उचित न समझता [स्त्री अ र पुरुष का दर्जा बराबर है, पर दोनों एक समान 
नहीं हैं। दोनों की एक सुंदर जोड़ी है, वे एक दूसरे की पूरक हैं । दोनों एक दूसरे की सहायता 
करते हैं, अतः एक के विना दूसरे की सत्ता की कल्पना नहीं की जा सकती। इन बातों से यह 
सिद्धांत स्वभावतः निकलता है कि ऐसी कोई भी चीज, जो उनमें से किसी के पद को क्षीण 
करेगी, दोनों के लिए समान रूप से घातक होगी। स्त्रियों की शिक्षा की कोई भी योजना 
तैयार करते समय, यह प्रधान सत्य सदैव ध्यान में रखना चाहिए । पुरुष सांसारिक कार्यक्षेत्र 
में प्रधान रहता है, इसलिए यह उचित ही है कि उसे संसार की अधिक जानकारी चाहिए। 
दूसरी ओर गृह जीवन पूर्ण रूप से स्त्रियों का क्षेत्र है, इसलिए घरेलू काम-काज के संबंध में, 
बच्चों की शिक्षा और उनके पालन-पोषण के संबंध में स्त्रियों को अधिक जानकारी होनी 
चाहिए । यह बात नहीं है कि ज्ञान को ऐसे विभागों में ate दिया जाय कि एक का संबंध दूसरे 
से न रहे, अथवा ज्ञान की कोई शाखा किसी के लिए बंद रखी जाय, लेकिन जब तक शिक्षा का 
क्रम इन मुलभूत सिद्धांतों के आधार पर न होगा, पुरुष और स्त्री का पूर्ण विकास नहीं हो 
सकेगा I 
मैं थोड़े से शब्द इस संबंध में कहूंगा कि हमारे देश की स्त्रियों के लिए अंग्रेजी शिक्षा 
आवश्यक है अथवा नहीं । मैं इस विचार परपहुँचा हूँ कि साधारण जीवन में, न हमारे देश के पुरुषों 
को और न स्त्रियों को अंग्रेजी की जानकारी की आवश्यकता है । यह सच है कि आज जीविका 
के लिए तथा राजनीतिक आंदोलनों में सक्रिय भाग लेने के लिए अंग्रेजी आवश्यक है। मैं स्त्रियों 
के जीविका उपाजित करने पर अथवा व्यवसाय करने पर विश्वास नहीं करता । थोड़ी-सी 
स्त्रियाँ हो सकती हैं जिन्हें अंग्रेजी की शिक्षा आवश्यक होगी, अथवा जो अंग्रेजी शिक्षा चाहेंगी ।' 
किन्तु जिसके लगती है वही जानता है कि पीड़ा कहाँ हो रही है । इसीलिए अंततोगत्वा 
स्त्रियों को ही अधिकारपूरवंक निर्णय करना होगा कि वे क्या चाहती हैं। मेरी अपनी राय यह 
है कि जैसे मूल में स्त्री और पुरुष एक हैं वैसे ही उनकी समस्या भी तात्त्विक रूप में एक ही हैं। 
दोनों में एक ही आत्मा है। दोनों एक ही प्रकार का जीवन बिताते हैं, दोनों में एक ही प्रकार 
की भावनाएं होती हैं। दोनों एक-दूसरे के पुरक हैं, एक को सक्रिय सहायता के बिना दूसरा जी 
नहीं सकता । मगर, किसी न किसी उपाय तरह पुरुष दीघंकाल से स्त्री पर आधिपत्य रखे है 
और इसलिए स्त्री में हीनता की भावना आ गई है । पुरुष ने स्वार्थवश स्त्री को यह सिखाया हैं 
कि वह उससे नीची है और स्त्री ने इसे सच मान लिया है। पर ज्ञानी पुरुषों ने उसका. बराबर 
का दर्जा स्वीकार किया है। . 


१, स्पीचेज्ञ एंड राइटिग् ऑफ़ महात्मा गांधी; २०-२-१६१० 

फिर भी इसमें कोई शक नहीं कि दोनों एक जगह पहुँच कर अलग-अलग हो जाते a 
जहाँ यह बात सच है कि दोनों मूल में एक हैं, वहाँ यह बात भी उतनी ही सच है कि दोनों की 
शरीर-रचना में बहुत अंतर है । इसलिए दोनों के कार्य भी अलग-अलग होने चाहिए। मातृत्व 
के कत्तेव्यों को पूरा करने को, जिंसके लिए afanta स्त्रियाँ सदा तैयारी रहेंगी, जिन गुणों की 
आवश्यकता है उनका पुरुषों में होना जरूरी नहीं है। स्त्री निष्क्रिय (पैसिव) होती है और 
पुरुष सक्रिय (एक्टिव) होता है । स्ती स्वभाव से घर की स्वामिनी होती है । पुरुष कमाता है, 
स्त्री उस कमाई का उपयोग करती है और घर के लोगों को रोटी देती है। वह हर तरह से 
पालनहार है। मानवजाति के दुधमूँहे बच्चों को पाल-पोसकर बड़ा करना उसका विशेष और 
एकमात्र अधिकार है। वह सार-संभाल न करें तो मानवजाति नष्ट हो जाय । 

सेरे मत में स्ती को घर छोड़कर घर की रक्षा के निमित्त कंधे पर बन्दूक धरने के लिए 
आह्वान करने अथवा इसके लिए उसे प्रोत्साहित करने में स्त्री और पुरुष, दोनों का ही पतन है । 
वह तो फिर से जंगली बनना और विनाश का आरम्भ हुआ | जिस घोड़े पर पुरुष सवार है, 
उसी पर स्त्री भी सवार होने का प्रयत्न करके अपने को तो गिराती ही है, पुरुष को भी गिरा 
देती है । पुरुष यदि अपनी सहचरी को अपना विशेष क्षेत्र छोड़कर भागने का प्रलोभन 
दिखाएगा अथवा इसके लिए उसे मजबूर करेगा तो इसका पाप उसीके सिर होगा । अपने घर 
को सुव्यवस्थित और सुदशा में रखने में भी उतनी ही वीरता है, जितनी बाहर से उसकी रक्षा 
करने में है । 

. मैं करोड़ों किसानों को उनके स्वाभाविक वातावरण में देख चुका हूँ और छोटे गाँव _ 
में भी जब उन्हें रोज देखता हूँ तो मेरा ध्यान बरबस उनके कार्यक्षेत्र के स्वाभाविक विभाजन 
की ओर जाता है। कोई भी स्त्री लुहार अथवा बढ़ई नहीं | लेकिन खेतों में स्त्री और पुरुष दोनों 
काम करते हैं।' 

यों स्त्रियों के अधिकारों के बारे में मैं ज़रा भी झुकने को तैयार नहीं हूँ। मेरे मतानुसार 

कानून को स्त्री और पुरुष के बीच किसी भी प्रकार की असमानता नहीं रहनी चाहिए। हमें 
लड़के और लड़की के बीच किसी तरह का भेदभाव नहीं करना चाहिए। जैसे-जैसे स्त्री जाति 
को शिक्षा-द्वारा अपनी शक्ति का भान होता जायेगा, AAA उसके साथ, आज जो असम 
व्यवहार किया जाता है उसका अधिकाधिक उग्र विरोध होगा । लेकिन पक्षपात से भरे कानूनों 
के सुधार से इस स्थिति में बहुत थोड़ा परिवर्तेन होगा। इस व्याधि की जड़ जैसा कि लोग 
समझते हैं उससे कहीं अधिक गहरी है। पुरुष का सत्ता और कीति के लिए लोलुप होना इसका 
'मूल कारण है और इससे भी बढ़कर कारण स्त्री-पुरुष की परस्पर विषय-वासना है । दूसरे, पुरुष 
मरने के बाद अपनी कल्पित अमरता की अपेक्षा रखता है, अतएव अगर सब सन्तानों में समान 
रूप से सम्पति का बंटवारा हो जाय तो वह टुकड़े-टूकड़े हो जाय और इस कारण पुरुष का नाम 
अमर न रह सके । इसी भय से बड़े लड़के को सारी सम्पति नहीं तो उसका बड़ा भाग विरासत 

में अवश्य मिलना चाहिए । अधिकांश स्त्रियां विवाहिता होती हैं और कानून उनके विरुद्ध 


` 

होते हुए भी वे अपने पतियों की सत्ता और अधिकार में पुरी तरह हाथ बंटाती हैं तथा अपने 
को अपने श्रीमान्‌ पति की श्रीमती अमुक कहलाने में आनंद और गवे का अनुभव करती हैं । 
अतएव सैद्धान्तिक चर्चा के समय पक्षपात भरे कानून के संबंध में क्रांतिकारी परिवतुंनों के लिए 
भले ही वे अपना मत दें, लेकिन जव तदनुसार आचरण का अवसर आता है तव वे भी अपनी सत्ता 
और अपने अधिकार को छोड़ना नहीं चाहती । 

इस कारण यद्यपि मैं इस बात का हमेशा समर्थक रहा हूँ कि स्त्री-जाति पर से कानून 
के सारे बंधन हटा दिये जाने चाहिए तथापि जव तक भारत की पढ़ी-लिखी सुशिक्षित बहनें इस 
व्याधि के मूल कारण को मिटाने के लिए प्रयत्न नहीं करतीं, तब तक हल मुश्किल ही है। मैं उनसे 
नम्नतापूर्वक प्रार्थना करता हूँ कि वे इसके लिए प्रयत्न करें। मेरे मत में तो स्त्री त्याग और 
तपश्चर्या को साक्षात्‌ मृति है। सार्वजनिक जीवन में उसके प्रवेश के दो फल होने चाहिए, एक 
बातावरण की पवित्रता और दूसरा, पुरुष के सम्पति-संग्रह के लोभ पर अंकुश का WAT | उन्हें 
जानना चाहिए कि लाखों के पास तो विरासत में छोड़ जाने योग्य कोई संपति नहीं होती | इन 
लाखों से श्रीमंत*वगं की स्त्रियों को यह सीखना चाहिए कि संपति की विरासत स्वेच्छा से 
छोड़ने और अपने उदाहरण द्वारा दूसरों से Beata में उनका श्रेय है। माता-पिता अपनी संतान 
को जो चीज समान रूप से विरासत में दे सकते हैं वह तो सिफ चारित्र्य और शिक्षा के साधन 
ही हैं अतएव माता-पिता को चाहिए कि वे अपनी सन्तान को स्वावलंबी बनायें, जिससे स्वयं 
परिश्रम करके वे पवित्र जीवन बिता सके ।' 

नियमतः मैं स्त्री के लिए पति से स्वतंत्र आजीविका की कल्पना नहीं करता । बच्चों 
का पालन-पोषण और गृहस्थी को देखभाल उसकी सारी शक्ति के व्यय कर डालने के लिए काफी 
है। एक सुनियमित समाज में उस पर गृहस्थी के खरचं का प्रबंध करने का अतिरिक्त भार नहीं 
पड़ना चाहिए। पुरुष को गृहस्थी के खर्च का प्रबंध करना चाहिए और स्त्री को गृहस्थी का 
प्रबंध करना चाहिए | इस प्रकार दोनों एक-दूसरे के श्रम की पूर्ति करेगे । 

इसमें मैं स्त्री के अधिकार पर किसी प्रकार का आक्रमण अथवा उसकी स्वाधीनता का 
दमन नहीं देखता । मनु के नाम पर जो उक्ति प्रचलित है कि “स्त्रीको कभी स्वाधीनता नहीं 
मिलनी चाहिए”, उसे में अनुल्लंघनीय नहीं मानता | उससे केवल यही प्रकट होता है कि जिस 
समय वह कही गयी थी उस समय स्त्रियाँ पराधीन रखी जाती थीं । हमारे ग्रंथों में पत्नी के लिए 
अर्धांगिनी और सहधामिणी विशेषण प्रयुक्त हुए हैं । पति अपनी पत्नी को देवी संबोधित करता 
है, जिससे प्रकट होता है कि उसका दर्जा नीचा नहीं था । पर अभाग्य से, एक ऐसा समय आया, 
जब स्त्री अपने बहुत से अधिकार और विशेषाधिकारों से वंचित कर दी गयी और नीचे के 
दर्जे में उतार दी गयी । लेकिन उसके वर्ण के पतित होने का कोई सवाल ही नहीं उठता, क्यों 
कि वर्ण से अधिकारों तथा विशेषाधिकारों की किसी राशि का बोध नहीं होता, वर्ण तो कतंव्यो 
तथा स्वधमं का निर्देश करता है। और हमें कोई भी अपने कतंंव्यों से बंचित नहीं कर सकता, 
जब तक हम स्वयं उनसे पीछे न हट जायें। जो स्त्री अपने कतंव्यों का ज्ञान रखती है और 

३४ समर्पण और साधना 
उनका पालन करती है, वह अपनी गौरवमयी अवस्था को भली-भाँति समझती है। वह जिस 
गृहस्थी को चलाती है, उसकी स्वामिनी होती है, दासी नहीं i : 
हिंदू संस्कृति ने स्त्री को अत्यधिक बंधन में डालकर और उसे पति के सवथा 
अधीन रखकर बड़ी भारी भूल की है। इसके कारण पति कभी-कभी अपने अधिकार का दुरुपयोग 
करता है और पशुवत्‌ व्यवहार करने पर उतारू हो जाते हैं। इस तरह के अत्याचार का उपाय 
कानन का आश्रय लेने में नहीं बल्कि विवाहिता स्त्रियों को सच्चे अर्थ में सुशिक्षित बनाने और 
पत्तियों के अमानुषी अत्याचार के विरुद्ध लोकमत जाग्रत करने में है। ऐसे मामलों में जिस उपाय 
से काम लेना चाहिए वह अत्यन्त सरल है। किसी संकट ग्रस्त बहिन और उसके पुत्र को देखकर 
रोने या अपनी बेबसी का अनुभव करने के बजाय उसके भाई और दूसरे रिश्तेदारों को चाहिए कि 
वे उसकी रक्षा करें, उसे यह समझायें सिखायें और विश्वास दिलायें कि एक पापी-दुराचारी पति 
की खुशामद करना या उसकी संगति की आशा रखना पत्नी का कतव्य नहीं है । यह तो स्पष्ट 
है कि ऐंसा पति उसकी जरा भी चिता नहीं करता, तनिक भी परवाह नहीं रखता। अतएव 
कानूनी बंधन को तोडे बिना ही वह अपने पति से अलग रह सकती है और अपने आप यह 
अनुभव कर सकती है कि उसका व्याह. कभी हुआ ही नहीं । अवश्य ही एक हिदू पत्ती के लिए 
जो तलाक नहीं दे सकती, इस संबंध में कानून की रू से भी दो मागं खुले हैं, एक मारपीट करने 
के कारण पति को सजा दिलाने और दूसरा उससे जीविका के लिए आजीवन सहायता पाने का | 
लेकिन अनुभव से मुझे पता चला है कि AAMT नहीं तो बहुधा अवश्य ही ये उपाय निरर्थक से भी 
- बुरे सिद्ध हुए हैं। उनके कारण किसी भी सती स्त्री को कभी सुख नहीं मिला, set पति का 
सुधार असंभव नहीं तो कष्टसाध्य अवश्य बन गया है। समाज को इस रास्ते कदापि नहीं जाना 
चाहिए, पत्नी को तो किसी भी हालत में नहीं । ऐसे मामले में यदि लड़की के माता-पिता 
उसका निर्वाह करने में सब तरह समर्थं न हों, सताई हुई स्त्रियों को यह आश्रय प्राप्त न हो, 
तो उन्हें भी आश्रय देने वाली अनेक संस्थायें देश में दिन-दिन बढ़ रही हैं। एक और प्रश्‍न 
रह जाता है, वे युवती स्त्रियां, जो अपने क्रूर पतिका साथ छोड़कर अलग हो जाती हैं, या 
जिन्हें पति स्वयं घर से निकाल देते हैं और जो तलाक से मिलनेवाली सुविधा प्राप्त नहीं कर 
सकतीं, अपनी विषयेच्छा कैसे तृप्त करेंगी । मेरे विचार में यह कोई इतना गंभीर प्रश्‍न नहीं है, 
क्योंकि जिस समाज ने युगों से तलाक की प्रथा को त्याज्य मान रखा है, उस समाज की स्त्रियाँ 
एक बार वैवाहिक जीवन का कटु अनुभव पा लेने पर दुबारा विवाह करना ही नहीं चाहतीं । 
दूषित कल्पना के कारण शोक और दुख का जो साम्राज्य समाज में फैला हुआ है वह थोड़े से 
मौलिक विचार और नया दृष्टिकोण पाते ही नष्ट हो जायेगा ।' 
यह सोचकर दुख होता है कि स्मृतियों में ऐसे श्लोक हैं, जिन पर उन पुरुषों की श्रद्धा नहीं 
_ हो सकती जो अपनी ही भाँति स्त्री की स्वाधीनता की कामना करते हैं और उसे समस्त जाति 
की माता मानते हैं । दुख यह सोचकर और बढ़ जाता है कि सनातनियों की ओर से प्रकाशित 

पत्नों में ये शलोक इस प्रकार छपते हैं जैसे वे धरम के अंग हों। बेशक स्मृतियों में ऐसे श्लोक 
भी हैं जो स्त्री को उसका उचित स्थान प्रदान करते हैं और उसे आदर की दृष्टि से 
देखते हैं । प्रश्‍न उठता है कि उन स्मृतियों का क्या किया जाय, जिनमें ऐसे श्लोक हैं जो 
उसी में दिये हुए अन्य श्लोकों के विपरीत और नैतिक भावना के विरुद्ध हैं। मैं अनेक वार 
लिख चुका हूँ कि धमंग्रंथों के नाम पर जो कुछ छपता है, उसमें सभी को ईश्वर की वाणी 
अथवा देववाणी के रूप में नहीं लेना चाहिए। लेकिन हर कोई यह तय नहीं कर सकता कि 
कौन-सी बात अच्छी और प्रामाणिक है तथा कौन बात बुरी और प्रक्षिप्त है इसीलिए एक ऐसी 
अधिकारी संस्था की आवश्यकता है जो धमंग्रंथों के नाम पर जो सब छपा हैं, उसका संशोधन 
करे, ऐसे श्लोकों को काट-छाँट दे जिसका कोई मूल्य नहीं है और जो धर्म और नीति के मूल 
के विरुद्ध हैं तथा ऐसा संस्करण हिंदुओं के पथ-प्रदर्शन के लिये उपस्थित करे । यह विचार इस 
पवित्न कायं के मागं में वाधक न होना चाहिए कि सर्वसाधारण हिदू और धार्मिक नेता माने 
जाने वाले व्यक्ति ऐसी संस्था की बात प्रामाणिक नहीं. मानेगे। जो काम सचाई से और सेवा 
भाव से किया जायेगा वह समय वीतने पर, अपना प्रभाव डालेगा और निश्चय ही उन लोगों 
की सहायता करेगा जिन्हें इस प्रकार की सहायता की बड़ी जरूरत है ।' 

अनेक लोग इस दिशा में, व्यक्तिगत रूप से भी और सामूहिक रूप से भी, बहुत काम कर 
रहे हैं। पर इस बुराई की जड़ ऊपर से देखने में जितनी मालूम पड़ती है उससे कहीं अधिक 
गहरी है । केवल स्त्रियों की शिक्षा का ही दोष नहीं है, हमारी सारी शिक्षा-प्रणाली दूषित है। 
इसलिए इस या उस प्रथा की निन्दा की आवश्यकता नहीं है। आवश्यकता इस बात की है 
कि बुराई को स्वीकार करते हुए भी उसे दूर करने की चेष्टा न करने की जो जडता इसमें आ 
गई है, वह दूर को जाय । और अन्त में जिन कुरीतियों की निन्दा की गई है वे मध्यम वर्ग तक, 
नगर-निवासियों तक अर्थात्‌ भारत की करोड़ों की आवादी में मुश्किल से १५वीं सदी लोगों 
तक, सीमित हैं । गाँव में रहने वाली अधिकांश जनता में न तो बाल-विवाह है और न विधवा- 
विवाह का निषेध है । सच यह है कि उसमें अन्य बुराइयाँ हैं, जो उसकी उन्नति में बाधक हैं। 
पर जडता दोनों में एक-सी है। आवश्यकता इस बात की है कि शिक्षा-प्रणाली में काया- 
पलट हो और ऐसी शिक्षा-भ्रणाली तैयार हो जो सावंजनिक हो। जिस शिक्षा-प्रणाली में बालकों 
के ही समान प्रौढ़ों की शिक्षा पर जोर नहीं दिया जायेगा वह असफल होगी | जिस शिक्षा- 
प्रणाली में मातृभाषा को अपना स्वाभाविक अग्रस्थान नहीं मिलता उसने, कहना चाहिए, 
शिक्षण-समस्या को छुआ तक नहीं है। यह काम आज का जैसा भी शिक्षित वर्ग है उसी के 
द्वारा हो सकता है। इसलिए बड़े पैमाने पर सुधार होने से पहले शिक्षित वर्ग की मनोवृत्ति 
में परिवर्तन होना जरूरी है। और मैं कह देना चाहता हूँ कि भारत में जो थोड़ी-सी 
शिक्षित स्त्रियाँ हैं, उन्हें पाश्चात्य सभ्यता की चोटी से उतरकर भारत के मैदानो में आना 
पड़ेगा | स्त्रियों की उपेक्षा के लिए, या कहो कि स्त्रियों के दुरुपयोग के लिए, निस्सन्देह पुरुष 
दोषी हैं और इसके लिए उन्हे उचित प्रायश्चित करना चाहिए, लेकिन सुधार का रचनात्मक 

CC-0. In Public Domain. Panini Kanya Maha Vidyalaya Collection. 


Digitized by Arya Samaj Foundation Chennai and eGangotri 


३६ समर्पण और साधना 
कार्य तो उन बहिनों को ही करना होगा जिन्होंने मिथ्या विश्वासों का उतार फेंका है और जो 
जानती हैं कि स्त्रियों के साथ क्या अत्याचार हुए हैं। स्त्रियोंकी आजादी का, भारत की आजादी 
का, छूआछूत दूर करने का, लोगों की आर्थिक अवस्था सुधारने आदि का कोई भी सवाल ले 
लीजिए, सब सवाल एक ही सवाल में मिल जाते हैं और वह सवाल गाँव में घुसने और ग्रामीण 


जीवन का पुनसंघटन अथवा सुधार करने का है।' 
मैं सीता को आदर्श पत्नी और राम को आदर्श पति मानता हूँ । सीता राम की गुलाम 


नहीं थीं। अथवा दोनों एक-दूसरे के गुलाम थे। राम सदा सीता का ध्यान रखते हैं । जहाँ सच्चा 
प्रेम होता है वहाँ यह प्रश्त उठता ही नहीं है। और जहाँ सच्चा प्रेम नहीं होता, वहाँ किसी 
प्रकार का बंधन कभी रहा ही नहीं है। आजकल की हिन्दू गृहस्थी एक जटिल पहेली है । पति 
और पत्नी, विवाह हो जाने के बाद भी, एक-दूसरे के बारे में कुछ नहीं जानते | शास्त्राज्ञा, रीति- 
रिवाज तथा दम्पतियो की निष्कंटक जिन्दगी अधिकांश हिन्दू घरों में शान्ति बनाए रखती है। 
लेकिन जब पति अथवा पत्ती में से किसी के विचार साधारण प्रचलित विचारों से भिन्न होते 
हैं तो खटपट हो जाने का भय रहता है। पति की बात यह है कि उसे कतंव्याकर्तव्य की चिन्ता 
नहीं सताती | वह यह नहीं सोचता कि अपनी जीवन-सहचरी से भी परामशे ले लेना उसका 
कतंव्य है। वह अपनी भार्या को अपनी सम्पत्ति मानता है। और बेचारी पत्नी, जो अपने पति के 
दावे पर विश्वास करती है, बहुधा अपने को दवा लिया करती है। पर मैं समझता हूँ कि इस 
स्थिति से उबरने का रास्ता है। मीराबाई ने यह मार्ग दिखा दिया है । जब पत्नी अपने को सही 
समझे और कोई महत्‌ उद्देश्य लेकर पति का विरोध करे तब उसे पूरा अधिकार है कि वह अपने 
चुने हुए मार्ग पर चले और परिणाम का नम्रता और वीरता के साथ सामना करे Č 


२« हिन्दी नवजीवन, ३० मई, १९२९ 
२. हिन्दी नवजीवन, २२. १०. १९२६ 

नवसृजन का युग और नारी 


रवीन्द्रनाथ ठाकुर 


]नव-सृष्टि में नारी का आविर्भाव बहुत प्राचीन है । मनुष्य-समाज में नारी-शक्ति को आद्या 
शक्ति कहा जा सकता है | यही वह शक्ति है जो जीव लोक में प्राण को वहन करती है 

और उसका पोषण करती है । 
पृथ्वी को जीवों के रहनेयोग्य बनाने को लिए प्रकृति को ढलाई-पिटाई करते अनेक युग 
बीत चुके थे । यह काम अभी आधा ही हुआ होगा कि प्रकृति ने जीवों की सृष्टि करना आरम्भ 
कर दिया और धरती पर वेदना उतर आयी । प्रकृति ने प्राण-साधना को वेदना को वही आदिम 
वृत्ति नारी के रक्‍त और हृदय में भर दी है। उसने जीव के पालन के समूचे प्रवृत्ति-जाल को 
. प्रबलतापूर्वंक नारी के मन और देह के प्रत्येक तन्तु के साथ जोड़ दिया है । उक्त प्रवृत्ति को 
स्वभावतः चित्तवृत्ति की अपेक्षा हृदय की वृत्ति में ही गम्भीर और प्रशस्त भाव से स्थान मिला 
है। नारी के भीतर की यह प्रवृत्ति वही है जो प्रेम, स्नेह और सकरुण धैये के साथ स्वयं उसे 
और अन्य को जकड़े रहने के लिए बन्धन-जाल बुनती है। मानव-संसार'का पालन-पोषण करने, 
उसे बाँधे रखने का यह बंधन आदिम है । यह वही संसार है जो सभी समाजों, सभी सभ्यताओं 
का मूल आधार है। यदि संसार को बाँधे रखने वाला यह बंधन न होता तो मनुष्य आकार 
प्रकारहीन वाष्पं की भाँति बिखर जाता; वह भली-भाँति केन्द्रीभूत होकर कहीं मिलन-केनद्र 

स्थापित न कर पाता । समाज को बाँधने का यह पहला काम नारियों का है। 
प्रकृति की सम्पूर्णसूष्टि-प्रक्रिया अथाह रूप से गोपनीय है, उसकी स्वतः प्रवर्तत को क्रिया 
दविधाहीन है | आदिप्राण की यह सहज प्रवत्त॑ना नारी के स्वभाव में है। इसीलिए मनुष्य ने 
नारी-स्वभाव को 'रहस्यमय' की संज्ञा दी है । इसी कारण कई बार अकस्मात्‌ नारी के स्वभाव 
में जो संवेगात्मक प्रबल भावावेग दिखाई देता है वह तकं के परे है--वह आवश्यकतानुसार 
यथाविधि खोदे गये जलाशय की तरह नहीं, बल्कि उत्स की तरह है जिसका कारण उसके अपने 
अहैतुक रहस्य में निहित है। 
प्रेम का, स्नेह का रहस्य बहुत प्राचीन और दुर्गम है । उसे अपनी सार्थकता के लिए तकं 
की अपेक्षा नहीं है । इसलिए ज्योंही लड़की विवाहित होकर घर में प्रवेश करती है त्योंही कहीं 
से गृहिणी अबतीणे हो जाती है और ज्योंही शिशु उसकी गोद में आया कि तुरन्त माँ उपस्थित 
हो जाती है। जीवलोक में परिपक्व बुद्धि के लोग तो बहुत बाद में आये हैं । बहुत Sea और 
संघर्षं करने के बाद वे अपनी जगह खोज पाये | द्विधा को छोड़कर चलने में मनुष्य को समय 
लगा । इस द्विधा रूपी तरंग के उठने-गिरने में शताब्दी पर शताब्दियाँ बीतती चली गयीं और 
भारी भ्रम फैलता रहा और उसके कारण मानव के इतिहास में उथल-पुथल भी होती रही । 
कदाचित्‌ पुरुष की सूष्टि विनाश के गर्भ में विलीन हो गयी और उसे नये सिरे से अपनी कीति 
की भूमिका बाँधनी पड़ी । इस बार-बार की परीक्षा के कारण पुरुष का कर्म केवल अपनी देह 
ही बदलता रहा । अभिज्ञता की इस नित्य प्रदक्षिणा के कारण यदि वह आगे बढ़ पाया तो बच 
जाएगा और यदि उसे अपनी भूल को सुधारने का मौका नहीं मिला तो जीवन-निर्वाह में पड़ी 
दरारें बढ़ते-वढ़ते फिर उसे विनाश के गतं में खींच लेगी । पुरुष द्वारा रची गयी सभ्यता आदि- 
काल से इसी प्रकार बनती-बिगइती चलती रही है। इस बीच नारी में प्रेयसी और जननी, 
` प्रकृति के दूत के रूप में अपना काम करती जा रही है। और प्रबल आवेगपूर्ण संघर्ष के 
द्वारा अपने संसार-क्षेत्र में बीच-बीच में अग्निकांड भी करती आ रही है। यह प्रचंड आवेग 
सानो विशवःप्रकृति की प्रलय - लीला, झंझा और दावाग्नि की तरह आकस्मिक और 
आत्मघाती है । 


पुरुष अपनी दुनिया के लिए अपनी दुविधा के कारण हर बार नवागन्तुक है । आज तक 
कितनी ही बार उसने अपना विधि-विधान बनाया है। विधाता ने उसका जीवन-पथ निर्धारित 
नहीं किया हे । कितने देशों और कितने कालों में उसे अपना मार्ग बनाना पड़ा है । किसी काल 
में उसका पथ विपथ हो गया और किसी अन्य काल में उसका इतिहास उलट गया, यहाँ तक कि 
अन्तर्धान हो गया । 

नई-नई सभ्यताओं की उथल-पुथल के बीच नारी-जीवत्त की मूल धारा एक प्रशस्त पथ 
पर चल रही है। प्रकृति ने उसे हृदय-संपन्नता दी है, कितु उसकी नित्य कौतूहलप्रवण बुद्धि के 
द्वारा नये-नये अध्यवसायों की परख उसे नहीं करने दी गयी | 

पुरुष को नौकरी के लिएं एक आफिस से दूसरे आफिस में दरवाजे-दरवाजे चक्कर काटने 
पड़ते हैं। अधिकांश पुरुष जीविका के लिए ऐसे कामों को स्वीकार करने को विवश हो जाते हैं 
जिन्हें करने को उनका मन गवाही नहीं देता और न उनमें उतनी क्षमता ही होती है। कठोर 

परिश्रम के द्वारा विभिन्न प्रकार के काम करने की क्षमता उन्हें प्राप्त करनी पड़ती है । इन ऐसे 
कामों में तीन चौथाई पुरुष सफलता प्राप्त नहीं कर पाते। कितु गृहिणी और जननी के रूप में 
नारियों का काम उनका अपना काम है, वह उनके स्वभाव के अनुरूप है और सहज है, इसलिए 
सधा हुआ ही है। 

विभिन्‍न विध्न-बाधाओं को पार कर, प्रतिकूल परिस्थितियों को अपने पौरुष से अनुकूल 
बनाकर, पुरुष महत्ता प्राप्त करता है । ऐसी असाधारण सफलता प्राप्त करने वाले पुरुषों की 
संख्या कम ही है। किंतु हृदय की रसधारा से अपनी गृहस्थी को शस्यशाली वना देने वाली 
नारियाँ प्रायः घर-घर में दिखाई देतीहैं । प्रकृति से उन्हें मिली है विन सीखी पटुता । माधुर्ये का 
ऐश्वर्य उन्हें सहज ही प्राप्य है। जिस नारी के स्वभाव में दुर्भाग्य से उक्त सहज रस नहीं होता 
वह किसी प्रकार की शिक्षा या अन्य किसी कृत्रिम उपाय से सांसारिक क्षेत्र में सफलता प्राप्त 
नहीं कर पाती । 

जो संबल अनायास मिल जाता है उसमें मुसीबत भी है । मुसीबत का एक कारण यह 
है कि वह अन्य पक्ष के लिए लोभनीय वस्तु होती है। सहज ऐश्वयंशाली देश को बलवान राष्ट्र 
सर्वंथा निजी स्वार्थ के लिए दबोचे रखना चाहता है। अनुर्वेर देश के लिए स्वाधीन बने रहना के लिए स्वाधीन बने 

आसान हे | जिस पक्षी के डैने सुन्दर और कंट-स्वर मधुर होता है उसे पिजरे मे कद करके मनुष्य _ पक्षी के डैने सुन्दर और कंठस्वर मधुर होता है उसे पिजरे में केद करके 


वनभूमि का है । नारी-हृदय की मधुरता और कुशल सेवा-परायणता को पुरुष ने लंबे समय से | VU 
कड़े Tet के भीतर बाड़ में बंद करके अपने व्यक्तिगत अधिकार में रखा है। नारियों के अपने 
स्वभाव में ही बंधन को सह लेने की प्रवृत्ति होती है इसीलिए वह सर्वत्र इतने सहज रूप में रूढ 
हो गया है। 

वास्तव में जीव के पालन-पोषण का काम ही व्यक्तिगत है। वह नैव्येक्तिक तत्त्व के 
हिस्से में नहीं आता, इसीलिए उसका आनन्द बृहत्‌ तत्त्व का आनन्द नहीं है; यहाँ तक कि नारियों 
की निपुणता यद्यपि रस को वहन करती है किन्तु सार्वजनिक निर्माण आदि के कायं में वह आज 
भी बहुत सार्थक नहीं हुई है । 

उसकी बुद्धि, उसके संस्कार और आचरण निदिष्ट सीमा में बंधे होने के कारण युग- 
युग से प्रभावित हैं। उसकी शिक्षा और विश्वास को बाहरी बृहत्‌ अभिज्ञता के बीच सत्य को 
प्राप्त करने का पूरा सुयोग नहीं मिला। इसीलिए बिना सोचे-बिचारे सभी अपदेवताओं को वह 
अमूलक भय और अयोग्य भक्ति का अर्ध्यं देती आ रही है। यदि हम सम्पूर्ण दृष्टि से देखें तो 
पता चलेगा कि इस मोह-मुग्धता के कारण जो क्षति हुई है यह कितनी विनाशक है; उस भारी 
बोझ को ढोते हुए उन्नति के gia पथ पर चलना कितना दुष्कर है । ऐसा नहीं कि कलुषित 
बुद्धि, मूढ़मति पुरुष इस देश में कुछ कम हैं। चे शैशव काल से ही नारी के हाथों पले-बढ़े हैं और 
वही नारियों पर सबसे अधिक अत्याचार करते हैं | ये जो कलुषित मन के केन्द्र देखते-देखते चारों 
ओर उठ खड़े हुए हैं सो सब मुख्यतः नारियों की विचार-बुद्धि पर ही निर्भर हैं। मानसिक 
कारागार इसी तरह देश में फैलता जा रहा है और प्रतिदिन उसकी नींव मजबूत होती जा 


रही है । 

दुसरी ओर दुनिया के सभी देशों की नारियाँ अपने व्यक्तिगत संसार की सीमा को 
लाँघती जा रही हैं। आधुनिक एशिया में भी इस बात के लक्षण दिखाई पड़ रहे हैं। उसका 
मुख्य कारण यह है कि सभी जगह सीमा-बंधनों को तोड़ने का युग आ गया है। वे सब देश जो 
अपनी-अपनी भौगोलिक और राष्ट्रंकी प्राचीरो के भीतर बिलकुल बंधे हुए थे उनकी वह बाड़ 
आज उन्हें उस तरह घेरकर रह नहीं सकेगी--वे एक-दूसरे के सामने खूल गए हैं । जिससे बहुत- 
कुछ देखते-सुनने का क्षेत्र प्रशस्त हो गया है, दृष्टि चिरकाल से अभ्यस्त दिगन्त की सीमा को पार 
कर गई है । बाहरी दुनिया के साथ घना मेल-मिलाप होने से हालत बदलने लगी है । नई-नई 
आवश्यकताओं के साथ-साथ विचारों में परिवर्तन होना आवश्यंक हो गया है । 
हमारे बचपन में आवश्यकतावश घर से बाहर आने-जानेवाली लड़कियों के लिए वह 
पालकी-युग था । सम्भ्रान्त परिवारों में उत्त पालकियों पर घटाटोप डाल दिया जाता था। जिन 
लड़कियों ने बेथून स्कूल में सबसे पहले प्रवेश लिया उनमें मेरी बड़ी दीदी अग्रणी थीं। वे खुले 
दरवाजे वाली पालकी में स्कूल जाया करती थीं। उस युग के सम्भ्रान्त परिवारों के आदर्श को 
इससे कुछ कम आघात नहीं पहुंचा था | उस जमाने में जब एक वस्त्र पहना जाता था, लड़कियों 
का शैमीज पहनना निलंज्जता का लक्षण AT | और शालीनता के इस प्रचलित रिवाज की रक्षा 
करते हुए रेलगाड़ी में आना-जाना कोई आसान काम नहीं था। 
आज परदेवाली पालकी का युग वहुत दूर चला गया है। वह हलके कदमों से नहीं गया, 
तेज कदमों से ही गया है । बाहरी परिवतंनों के साथ-साथ अपने-आप यह परिवर्तन हुआ है-- 
इसके लिए किसी को सभा-समिति का आयोजन नहीं करना पड़ा। देखते-देखते लड़कियों की 
विवाह की आयु बढ़ गई और यह भी सहज ही हो गया | प्राकृतिक कारणों से नदी को जलधारा 
का परिमाण यदि बढ़ जाये तो. उसके तट की सीमा अपने-आप हट जाती है। नारियों के 
जीवन में भी आज सभी दिशाओं से स्वत: ही उनके तट की सीमा दूर हटती जाती है। नदी 
महानदी का रूप लेती जा रही है। 
व्यवहार में ये जो बाहरी परिवर्तन होते हैं वे बाहर तक ही सीमित नहीं रह जाते। 
. आान्तरिक प्रवृत्ति में भी उनका काम चलता रहता है । नारियों का जो मनोभाव उनकी बंंधी- 
बंधाई दुनिया के लिए उपयोगी होता है, खुली हुई दुनिया में तो वह स्थिर रह नहीं सकता। 
जीवन की विस्तृत भूमिका में वह स्वयं ही आकर उसके मन को प्रोत्साहित कर सोच-विचार 
. करना आरंभ कर देता है। उसके पूर्व संस्कारों की कसौटी का काम स्वयं ही आरंभ हो जाता 
है। ऐसी स्थिति में अनेक प्रकार की भूले हो सकती हैं, किंतु बाधाओं का सामना करते-करते 
उन भूलों से उवरना होगा। संकीणं सीमा के भीतर मन पहले जिस ढंग से सोचने-विचारने का 
आदी था, उस आदत को पकड़े रहने से सभी के साथ पग-पग पर असंगति उत्पन्न होती रहेगी । 
इस आदत को बदलने में दुख है, मुसीवतें भी हैँ; कितु इस बात से डरकर काल के खरोत को पीछे 
की तरफ को मोडा नहीं जा सकता | 
' घरूगृहस्थी को छोटी-सी सीमा के भीतर जब नारियों का जीवन बंधा हुआ था तब 
नारीसुलभ मन की स्वाभाविक प्रवृत्तियों को लेकर उनका काम आसानी से चल जाता था। 
इसके लिए उन्हें किसी अकारक विशेष शिंका की जरूरत न होने फे कारण एक समय तो सती 

शिक्षा को लेकर जवदेस्त विरोध और प्रहसन की सृष्टि हुई थी । उस समय पुरुष स्वयं जिन सव 
संस्कारों की उपेक्षा करता था, जिन सिद्धान्तों पर उसका विशवास नहीं था, जिन बातों पर वह 
आचरण नहीं करता था, उन सबका उसने नारियों के मामले में हठपूर्वक समर्थन किया । इसके 
मूल में उसकी मनोवृत्ति बही थी जो एकतन्त्री शासकों की होती है। वे जानते हैं कि अज्ञान और 
अंधसंस्कार की आव-हवा में इच्छानुसार शासन करने का सुयोग मिल जाता है; मानवोचित 
स्वाधिकार छोड़ देने के बावजूद मन से संतुष्ट रहने के लिए यह मुग्ध करनेवाली अवस्था एक 
अनुकूल अवस्था है। हमारे देश के बहुत-से मनुष्यों के मन में आज भी यही भाव है। कितु काल 
के साथ संग्राम में उन्हें हार माननी ही पड़ेगी । 
काल के प्रभाव से यह जो नारियों का जीवन-क्षेत्र अपने-आप ही फैलता जा रहा है, 
विश्व के समाज में नारियाँ यह जो स्वयं ही पहुँच गई हैं, इससे आत्मसम्मान और आत्मरक्षा 
की खातिर उनके लिए बौद्धिक चर्चा और विचारविमर्श सर्वथा आवश्यक हो उठे हैं। 
इसलिए ये बाधाएँ भी गति से दूर होती जा रही हैं। भले घर के लड़कियों के लिये निरक्षर 
होना ही आज सबसे ज्यादा शमे की बात है, गुजरे जमाने में छातें और जूते का व्यवहार 
करने में लड़कियों को जितनी शमं लगती थी यह उससे भी ज्यादा शर्म की बात है और अब 
कूटने-पीसने के मामले में चतुर न होने की बदनामी इसके सामने कुछ भी नहीं है। अर्थात्‌ 
गृहस्थी की वाजार-दर के अनुरूप ही लड़कियों की दर होती थी। किंतु आज जिस विद्या का 
मूल्य सावंभौमिक है, जो तात्कालिक प्रयोजन के अनन्य दावे को पीछे छोड़ जाती है, आज लड़की 
की अधिकतम कीमत को जाँचने के लिए बहुत हृद तक उसी विद्या की कसौटी का उपयोग 
किया जाना है। इसीलिए हमारे देश की लड़कियों का मन घर में ही सीमित समाज को छोड़कर 
दिन-दिन विश्व समाज के पास का होता जा रहा है। 
आदि युग में एक-दिन पृथ्वी अपनी तप्त निश्वासों के कुहासे में मुंह छिपाए हुए थी, उस 
समय विराट्‌ आकाश के ग्रह-मण्डल के बीच बह अपना स्थान ही प्राप्त नहीं कर सकी | आखिर 
कार एक दिन शुरज की किरण को उसके भीतर प्रवेश करने का रास्ता मिला। तभी से उस 
मुक्ति के द्वारा धरती का गौरवपूर्ण युग आरंभ हो गयां। इसी प्रकार कभी सजल हृदय की 
उदारता की वाष्प के घने आचरण से हमारी नारियों के मन को अपने बहुत ही पास की दुनिया 
ने अभिभूत कर रखा था । आज उस आवरण को भेदकर प्रकाश की ag किरण प्रवेश कर रही 
है जो मुक्त आकाश या सवंलोकों से आ रही है। बहुत दिनों से जिन संस्कारों की जडता के 
जाल में उनका मन बंधा हुआ था, यद्यपि वह जाल पूरी तरह से कटा नहीं है फिर भी उसमें 
बहुत बड़ा छेद हो गया है। कितना बड़ा छेद हुआ है, यह तो वही जानते हैं जो मेरी तरह पुरानी 
उम्र के हैं। 
आज संसार में सभी जगह नारियाँ घर की चौखट को लाँघकरं विश्व के उन्मुक्त आँगन 
में आ खड़ी हुई हैं। अब इस बृहत्‌ संसार के दायित्व को उन्हें स्वीकार करना ही होगा, अन्यथा 
उन्हें लज्जित होना पड़ेगा और यह उनकी असफलता होगी । 
मुझे लगता है कि धरती पर नवयुग आ गया है। सुदीर्घे काल से मानव-सभ्यता की 
व्यवस्था करने का अधिकार पुरुषों के हाथ में था। इस सभ्यता का राष्ट्रवाद, अर्थनीति और 

सामाजिक शासन-पद्धति पुरुषों की बनाये हुए थे। नारियों ने उनके पीछे ओट में रहकर, जहाँ 
प्रकाश भी नहीं पहुंचता था, केवल घर का काम किया था। इस सभ्यता का झुकाव एकतरफा 
था | उक्त सभ्यता में मनुष्य की मानसिक संपत्ति का पर्याप्त अभाव हो गया है; वह संपत्ति 
नारियों के हृदय-भण्डार में कंजूस के जिम्मे अटकी पड़ी थी। आज उस भण्डार का द्वार खुल 
गया है | 
: तरुण युग की मनुष्यविहीन पृथ्वी पर कीचड़ की परत के ऊपर जो विस्तृत जंगल था 
वह जंगल लाखों वर्षों तक लगातार सूर्य के तेज को इकट्ठा करता रहा और वह वृक्षों की मज्जा 
तक पहुँच गया | ये सब जंगल, भूमि के गर्भ में समा गए और परिवर्तित अवस्था में युगों-युगों 
तक दबे पड़े रहे | जिस दिन पाताल का द्वार खुला उस दिन मनुष्य ने अचानक हजारों सालों 
के सूयं के अव्यवहृत तेज को पत्थर के कोयले के रूप में पाकर उसे अपने काम में लिया, और 
नवशक्ति को लेकर आनेवाले विशवविजयी आधुनिक युग के दर्शन हुए । 
जिस प्रकार कभी सभ्यता की बाहरी सम्पत्तिको लेकर यह सब हुआ उसी प्रकार आज 
आन्तरिक संपत्ति की एक विशेष खान ने अपने भीतर संचित वस्तु को बाहर प्रकाशित किया 
है। घरों से det हुई नारियाँ प्रतिदिन विश्व नारियाँ बनती दिखाई दे रही हैं। इस उपलक्ष्य में 
मनुष्य के सृजनात्मक मन के साथ यह सब नये मन का योग है, जिसने सभ्यता को एक अन्य 
प्रकार का तेज दिया है । आज प्रत्यक्ष-अग्त्पक्ष रूप से इसकी प्रक्रिया चल रही है । केवल पुरुषों 
द्वारा गढ़ी गई सभ्यता में संतुलन का जो अभाव प्रायः प्रलयारम्भ के लक्षण उत्पन्न कर देता 
है, अब आशा की जा सकती है कि वह क्रमशः समानता की ओर जायेगा। पुरानी सभ्यता की 
fia पर बार-बार प्रचण्ड भूकम्प के धक्के लग रहे हँ इस सभ्यता के लिए विपत्ति के कारण 
बहुत दिनों से इकट्ठे हो चूके थे, इसलिए इस ध्वंसात्मक काये को कोई रोक नहीं सकेगा। 
. भरोसे की एक बात है तो यह है कि महाप्रलय की भूमिका में नई सभ्यता को गढ़ने के काम 
में स्त्रियाँ भी आकर सम्मिलित हो गई हैं-संसार-भर में सभी जगह वे तैयार हो रही हैं । 
ऐसा नहीं कि उनके चेहरे परसे केवल घूं घट ही हटा हो, बल्कि जिस घूंघट के कारण वे अधिकाँश 
जगत्‌ की ओट में पड़ी हुई थीं, उनके मन का वह घूंघट भी हट गया है। जिस समाज में उन्होंने 
जन्म लिया है वह समाज आज सभी तरफ से उनकी नजरों के सामने अच्छी तरह स्पष्ट हो उठा 
है। मब अंधसंस्कार के कारखाने में बनी हुई गुड़ियों से खेलना उन्हें शोभा नहीं देगा। प्राणी का 
पालन करनेवाली उनकी सहज स्वभाविक बुद्धि न केवल घर के लोगों को बल्कि सभी लोगों की 
रक्षा में तन-मन से जुट जायेगी । 
आदिकाल से ही पुरुषों ने अपनी सभ्यता के दुर्गं की ईट निरन्तर नरबलि के रक्त से 
तैयार की हँ--अपनी किसी साधारण नीति की प्रतिष्ठा के लिए उन्होंने नितान्त विशिष्ट 
व्यक्तियों को मारा है। धनिकों ने धन पैदा किया श्रमिकों के प्राणों का शोषण करके; प्रतापियों 
के प्रताप की अगति जलाई गई है असंख्य दुबंलों के रक्त की आहुति देकर और राष्ट्रीय स्वार्थ के . 
रथ मे जनता को रस्सी से बांधकर उस रथ को चलाया गया है । शिकार के आमोद को विजय 
मानकर यह सभ्यता असंख्य निरीह-निरुपाय प्राणियों का वध करती रही है; सभ्यता ने 
प्राणिजगत में मनुष्यों को मनुष्य के प्रति, अन्य जीवों की अपेक्षा सबसे अधिक कठोर बना दिया 

है। कोई वाघ वाघ से इतना परेशान नहीं होता, कितु इस सभ्यता के कारण दुनिया-भर के मनुष्य, 
मनुष्य के भय से काँप रहे Fl इस तरह की अस्वाभाविक अवस्था में ही सम्यता अपने नाश के 
साधनों को स्वयं ही संवारती रहती है आज भी यही हो रहा है। इसके साथ-साथ मनुष्य 
शांति को मशीन बनाने में भी लगा हुआ है, कितु जिनके मन में शांति का उपाय नहीं है, मशीन 
की शांति उनके काम नहीं आयेगी । व्यक्ति का हनन करनेवाली सभ्यता टिक नहीं सकेगी। 

सभ्यता की सृष्टि के नूतन कल्प की आशा की जा सकती है। यदि यह आशा साकार 
हो उठे तो इसमें संदेह नहीं कि इस बार उक्त सृष्टि में नारियों का काम पुरी तरह नियोजित 
होगा | नवयुग का यह आह वान यदि हमारी नारियों के मन तफ न पहुँच पाया तो कहीं ऐसा न 
हो कि उनका रक्षणशील पुराना मन युग-युग की अस्वास्थ्यकर गंदगी को सर्वथा मोहवश छाती से 
चिपकाए रहे | वे अपने हृदय को उन्मुक्त करें, अपनी बुद्धि को चमकायें; और ज्ञान को तपस्या 
में निष्ठा का प्रयोग करें। वे यह याद wa कि विचारहीन रक्षणशीलता सृजन की विरोधी 
है। नव सृजन का युग सामने आ रहा है। यदि उस युग पर अधिकार प्राप्त करना है तो मोह- 
मुग्ध मन को हर तरह से श्रद्धा के योग्य बनाना होगा। अज्ञान से उत्पन्न जडता एवं नीचे 
गिरानेवाले सभी प्रकार के काल्पनिक और वास्तविक भय के आकर्षण से मुक्त होकर स्वयं को 
ऊपर उठाना होगा। फल-प्राप्ति की बात तो बाद की है--हो सकता है, यह वात सामने ही न 
आये- योग्यता प्राप्त करने की वात सबसे पहले है | 

विनोबा 


err का कार्य स्त्रियों के पास ही रहने वाला है, यह तो देव ही बोल चुका है, फिर वह 


प्रगतिशील अमेरिका हो या पिछड़ा हुआ भारत | लेकिन अब तक इस बात का ठीक-ठीक 
विचार नहीं हो पाया है कि मुख्य प्रश्‍न कहाँ अटका है। हिन्दुधमं में स्त्रियों को कुछ अपात्रता 


: है। उन्हे जायदाद में हक नहीं मिलता और वह उन्हें पुरुषों के वरावर मिलना चाहिए--ऐसा 


कहा जाता है । इस विचार के प्रति मेरी सहानुभूति है fag वस्तुतः जिस समान अधिकार की 
आवश्यकता है, वह कोई नहीं माँगता । स्त्रियों को हिंदू धर्म ने संन्यास और ब्रह्मचर्यं का अधि- 
कार नहीं दिया है। यह अधिकार देने पर सैकड़ों स्त्रियाँ संन्यासिनी होंगी, ऐसी बात नहीं है। 
यह जो आध्यात्मिक अपात्रता है, उससे स्त्रियों में हीन भावना आई है। हिदू समाज में उसी को 
मिटाने के लिए गृहस्थाश्रम को महत्त्व देकर aga पितुन्‌ माता गौरवेणातिरिच्यते----अर्थात्‌ 
हजार पिता की अपेक्षा एक माता श्रेष्ठ है, ऐसे उद्गार निर्माण किये गए हैं। किंतु जिस 
मनुस्मृति का यह वचन है, उसी में दूसरा श्लोक इस प्रकार है-- 

“पिता रक्षति कौमारे, भर्ता रक्षति यौवने | 

Jat रक्षति वैधव्ये, न स्त्री स्वातंत््यमहंति ॥” 
ऐतिहासिक दृष्टि से यह श्लोक वाद का भी हो सकता है । कदाचित्‌ यह सब एक ही लेखक की 

लिखी बातें भी न हो; तो भीं यह एक पुस्तक हिंदूधमं ने अपने सिर चढ़ाई है। ' 

लड़की का बाप को जायदाद में हक नहीं रहना चाहिए, ऐसा कहने वाले दलील देते हैं 
कि उसको दोनों ओर का हक क्यों चाहिए ? विवाह होने पर उसे पति की ओर से कुछ न कुछ 
मिलेगा ही; अर्थात्‌ ऐसी पोजीशन कोई लेने को ही तैयार नहीं क्रि.एकाध लड़की विना व्याही 
रह सकेगी | उनको लगता है.कि लड़की को तो यहाँ से वहाँ जाना ही है । इसका यह अर्थ है कि 
स्त्रियों को केवल गृहस्थाश्रम का ही अधिकार था, अन्य आंश्रमों का अधिकार नहीं था । प्राचीन 
ब्राह्मणमंत्र में कहा गया है कि “दुहिता पंडिता जायेत्‌' अ पंडिता जायेत्‌' अर्थात्‌ जो यह चाहते हों कि उनकी कन्या 
पंडिता बने, उन्हें अमुक अमुक करना चाहिए।. अव इसका अर्थं शंकराचार्य ने शांकरभाष्य में 
क्या किया है, उसे देखिए। जिन शंकराचार्य के प्रति आदर से मेरा आपाद-मस्तक भरा है, 
उन्होंने उसका अर्थ यह कियाहै कि “पंडिता गृहकार्यकुशला इत्यर्थं :” । पंडिता यानी गृहकायं 
में कुशल। वे इस वात की कल्पना भी नहीं कर सकते थे कि लड़की स्वतंत्र रूप से पंडिता हो 
सकती है। लड़की के संन्यासिनी होने की कल्पना भी वे नहीं कर सके । .इसी लिए उन्होंने वैसा 
अर्थ किया । स्त्रियाँ गुहकायं -कुशला हों, इसमें मेरा कोई विरोध नहीं है। ये वैसी नहीं होंगी 
तो देश को कोई लाभ नहीं होगा | कितु गृहकार्य-कुशलता में ही उनके पांडित्य को परिसमाप्ति 
हो, यह ठीक नहीं हैं। यह जो आध्यात्मिक अनधिकार एक समय स्त्रियों और शूं्रों पर लादा 
गया था, वह दूर होना चाहिए | 


भेरी माँ बचपन में एक मजेदार कहानी सुनाती थी .कि 'विन्या, बच्चा पालना कितना 


कठिन है, यह तू नहीं जान सकता | पहले यह काम शंकरजी के पास था । पर वे ऊब गए. और 
पार्वती से कहा कि वह चार दिन के लिए यह कामं सेभालें। तब से यह काम उसके सुपुर्द हुआ 
और उसी के गले पड़ गया है। अब शंकर यह काम संभालते ही नहीं हैं।' इस तरह चूँकि यह 
कार्य स्त्रियों के गले पड़ गया है, उन्हें गृह कार्य में प्रवीण होना ही चाहिए, इसमें शक 
नहीं; परन्तु उनपर जो आध्यात्मिक अनधिकार लाद दिया गया है, वह हटना ही चाहिए। 
यह विधानसभा के कानून से नहीं हटेगा। इसीलिए में हमेशा कहता हूँ कि जब तक एकाध 
शंकराचार्य जैसी तेजस्वी, ज्ञानी, वैराग्य सम्पन्न स्त्री नहीं पैदा होगी, तब तक स्त्री-जाति का 
उद्धार नहीं होगा | 

दूसरी बात यह है कि आज पुरुषों ने समाज का जो कारोबार चला रखा है, वह ठीक 
से चल नहीं रहा है। आजकल तो, पुरुषों को भी आहसा सिखाना तो दूर, समानता के नाम पर 
स्त्रियों की ही पलटने बनाई जा रही हैं, यानी t स्त्रियों का पुरुषीकरण चल रहा का पुरुषीकरण चल रहा है। पुरुषों ने जो 
संहार मचा रखा है, उसमें जब स्त्रियाँ भी योग देने लगेगी, तब फिर विश्व को कौन बचाएगा? 
समुद्र अगर गंगा को स्थान नहीं देगा तो वह किसके पास जाएगी ? जगत्‌ की रक्षणशक्ति जिन 
स्त्रियों के पास है, बे ही अपने कंधों पर बंदूक धरने लगेगी, तब संसार को कोन बचाएगा ? 


इसलिए स्त्रियों को चाहिए कि वे पुरुषों को मर्यादित बनाने का प्रयत्न करें) पुरुष टाइपिस्ट : 
बनते हैं, तो स्त्रियाँ भी टाइपिस्ट बनें, इसमें कोई-बड़ा सार नहीं है । स्त्रियों. को, अहिसा शक्ति 


प्रकट करके संसार को बचाने का पराक्रम करना चाहिए | 


तीसरी बात यह है कि जैसे शहर के लोग देहात के धंधों को हथिया रहे हैँ, वैसे ही 

पुरुषों ने स्त्रियों के धंधे हथिया लिए हैं। पहले पुरुष खेती करते थे और rat बुनाई करती 
थीं | वेदों में जहाँ-जहाँ बुताई का उल्लेख आया है, वहाँ-वहाँ ‘gaa वाली शब्द ही आया है 
अंग्रेजी में भी पुरुष के लिए 'हसबेंड' यानी किसान, और स्त्री के लिए वाइफ यानी 'बुननेवाली 
ये शब्द हैं। परंतु आगे चलकर बुनाई पुरुषों ने शुरू कर दी और स्त्रियों को जा भरने का काम 
दे दिया । यानी मुख्य कार्य पुरुषों के हाथ में आ गया और गौण काम स्त्रियों के हाथ में रह 
गया। काँडी भरने के लिए अधिक स्त्रियों की जरूरत होती है, इसलिए बुनकरों में एक से 
अधिक पत्नी रखने की प्रथा चल पड़ी । इस तरह स्त्रियाँ वहाँ गौण हो गई । पहले ud का 
काम स्त्रियों के हाथ में था, परन्तु अब सिलाई की मशीन आने के बाद वह कार्य भी पुरुषों की 
तरफ ही चला गया है यंत्र के बारे में मेरी कोई आपत्ति नहीं है; परन्तु स्त्रियों का यह काम 
स्त्रियों के ही हाथ में रखना चाहिए था। यों, भोजन बनाने का काम स्त्रियों का माना जाता है, 
परंतु होटलें निकलने के बाद यह TET भी पुरुषों के हाथों में चला गया है। मेरा मत है किजो 
काम स्त्रियों के लिए करना शकय है, वे उन्हीं के लिए रहने चाहिए। इससे उनकी स्वतंत्र 
प्रतिष्ठा रहेगी | अन्यथा सारे काम पुरुषों के हाथ में चले जाएँगे और स्त्रियों को सदा के लिए 
पराधीन, पुरुषाधीन रहना होगा। स्त्रियों का पराधीन रहना उचित है, ऐसा अगर आप मानतें 
हैं, तो मैं पुरुषों से कहूंगा कि आप एक गारंटी दें कि समस्त बच्चों के बड़े होने तक ह्म मरेंगे 
नहीं ।' लेकिन आप लोग चाहे जब मर जाते हैं और फिर सारी जवाबदारी स्त्रियों पर आ 
पड़ती है । ऐसी स्थिति में, जैसे देहात के लोगों के लिए कुछ धंधे छोड़ देने पड़ते हैं, वैसे ही 
यों के लिए भी कुछ घंधे छोड़ देने चाहिए | i 
= मेरे विचार में प्राथमिक शालाएं स्त्रियों के हाथ में ही रहनी चाहिए। लड़के 
और लड़कियाँ एक साथ पढ़ेंगे । अगर सारा प्राथमिक शिक्षण स्त्रियों के हाथ में Tee at 
Aan विकास ठीक ठीक होगा, वे ठीक रास्ते पर भी लगेंगे! समाज को मर्यादा रखने की 
भी शक्ति स्त्रियों में आयेगी। आज अगर स्त्रियों में उतनी योग्यता या शिक्षण नहीं है, तो आपको 
बैसी व्यवस्था करनी चाहिए | j : 
सेना हटा देने की माँग स्त्रियों को करनी चाहिए। जब तक देश का संरक्षण सैन्य-शक्ति 
से होता है, अहिसा शक्ति से नहीं होता, तंब तक पुरुषों का दर्जा ae रहने वाला है। 
पुरुष उजडु होता है और स्त्रियों की शरीर-रचना ऐसी होती है कि उन्हें गर्भ धारण करना 
पडता है, इसलिए स्वभावतः उनके लिए हिसा कठिन है । इसलिए अगर रक्षण का साधन हिसा 
ही रहेगा, तो जीवन पुरुष-प्रधान रहेगा ही। इसलिए मेरी माँग है ya समाज FT संरक्षण 
अहिसा-पद्धति से करने की शक्ति पैदा होनी चाहिए। इसके लिए स्त्रियों को शिक्षित बनाना 
सहज काम है | as 
स्त्रियाँ, सुरक्षित नहीं, स्वरक्षित होनी चाहिए । छोटे बच्चों का सुरक्षित रहना 
ठीक है, परंतु स्त्रियों को पुरुषों की तरह स्वरक्षित होना चाहिए। यह कहना मिथ्या है कि 
(स्त्रियों में रक्षण सामर्थ्य नहीं है। विज्ञान का कहना है कि स्त्रियों का शरीर पुरुषों के 


१. पुनः समव्यद्‌ विततं वयन्ती । (ऋ०) 

शरीर से अधिक रक्षण समर्थ है। बीमार की सेवा-शुश्रूषा में अगर पुरुष को दो-तीन 
महीने जागना पड़े तो वह स्वयं बीमार पड़ जाता है; परंतु Raal यह सव करके और घर के 
काम करके भी टिकती हैं। मतलब यह कि उनके शरीर में टिकाव ज्यादा है, तनाव सहने की 
शक्ति अधिक है । 


नीति की हमारी कल्पना के कारण स्त्री शुरू से ही घर के बाहर कदम नहीं रख सकती। 


तव क्या किया जाए, ऐसा पूछा जाता है। नीति के संबंध में स्त्रियों में 'सुपीरियारिटी - 


काम्प्लैक्स' है , लगता है कि उनमें यह पुरुषों ने ही पैदा किया है। किसी माँ को अपने लड़के के 
frst की खबर से जितना दुःख होगा, उससे अधिक लड़की के विगड़ने की खबर से होगा । 
अर्थात्‌ पुरुषों के वारे में स्त्रियों के मन में 'हीनकल्पना' होती है । पुरुष के बुरा काम करने पर 
स्त्रियां प्राय: कह देती हैं कि 'वह पुरुष ही तो है।' स्त्रियों को नीतिमत्ता का जो अभिमान है, 
वह सही है.। जैसे हम किसी जानवर के वारे में कह देते हैं कि 'वह जानवर ही तो है', वैसे ही 
स्त्रियाँ भी पुरुषों के बारे में कह देती हैं। हिंदुस्तान में वीड़ी पीने का चलन है, फिर भी कितनी 
बहनें बीड़ीपीती हैं ? कानूनन कितनी ही छूटरहे, स्त्रियाँ पुरुषों जितनी व्यसनी नहीं होतीं । कुछ 
जातियों में ऐसी प्रथा है कि पुरुष मांस खाते हैं, पर feaat नहीं खाती और पकाकर भी नहीं देतीं । 
जो पुरुष कभी भी रसोई नहीं बनाते उन्हें ऐसी स्थिति में कहीं अन्यत्र जाकर स्वयं मांस पकाकर 
खाना पड़ता है। इस प्रकार स्त्रियों में एक प्रकार की धर्मरक्षण की वृत्ति है। पश्चिम की शिक्षण 
पद्धति में कुछ गुणों के हीते भी उसमें समत्व की मुढ़ कल्पनाए Fl वस्तुतः भारतीय संस्कृति में 
ऐसी बात नहीं है और आनेवाली भी नहीं है। स्त्रियों के पास जो नैतिक अधिकार हैं, उन्हें TAT 
देने में उनका लाभ नहीं है। 


वणंव्यवस्था में भी, अनजान में ही सही, एक प्रकार की विषमता मान ली गई थी। 
पुरानी कल्पना के अनुसार अनुलोभ विवाह हो सकता था यानी उच्च वर्ण का पुरुष अपने से निम्न 
वणं की स्त्री से संबंध कर सकता था । प्रतिलोभ विवाह नहों हो सकता था । यानी उच्च वर्ण की 


स्त्री अपने से निम्न वर्ण के पुरुष के साथ विवाह नहीं कर सकती थी । इसमें भी स्त्रियों की श्रेष्ठता 


ही मान्य की गई है। ऐसी मान्यता थी कि ब्राह्मण सबसे श्रेष्ठ, क्षत्रिय उनसे जरा नीचे, वैश्य 
उनसे नीचे, और शूद्र उनसे भी नीचे हैं। लेकिन स्त्री तो पुरुष से भी श्रेष्ठ थी। यानी कोई 
स्वी ब्राह्मण हो तो वह अत्यन्त श्रे ष्ठ होगी । ऐसी हालत में वह क्षत्रिय पुरुष से विवाह नहीं 
कर सकेगी | कितु कोई क्षत्रिय स्त्री हो, तो वह श्रेष्ठ होने से ब्राह्मण पुरुष से विवाह कर 
सकती थी । इस मान्यता में स्त्री की श्रेष्ठता गृहीत है । इसमें कहीं गलती नहीं हुई है। संतान 
का संगोपन करने और कोख में रखने की जवाबदारी जिस व्यक्ति पर है, जवावदारी-रहित 
व्यक्ति से वह श्रेष्ठ है ही । स्त्रियों को अपनी श्रेष्ठता का अभिमान रखना चाहिए, पर उसे 
जानना चाहिए और पुरुष-वर्ग को मर्यादा में लाना चाहिए। 

कुछ समाजशास्त्रियो के स्थूल विचार होते हैं। उनका आध्यात्मिक विचारों से यानी 
मूलभूत मूल्यों से कोई संबंध नहीं होता । मिसाल के लिए, स्त्रियों और पुरुषों की संख्या का 
विचार लीजिए | हिंदुस्तान में स्त्रियों की अपेक्षा पुरुषों को संख्या अधिक है । इसलिए समाज- 
शास्त्रकारों ने कहा कि Raat यदि ब्रह्मचारिणी रहने लगेंगी, तो अधिक पुरुष स्त्री-विहीन 

रहेंगे और फिर समाज में विपत्ति आयेगी। अतः स्त्रियों को विवाह करना ही चाहिए। इस 
तरह वे स्त्रियों के ब्रह्मचर्ये के प्रतिकूल और पुरुषों के ब्रह्मचयं के अनुकूल हैं। पुरुषों का ब्रह्म- 
चारी रहना ठीक ही है, क्योंकि स्त्रियों की संख्या कम है । अगर सारे पुरुष विवाह करने लगेंगे, 
तो उनमें स्पर्धा निर्माण होगी, इसलिए समाजशास्त्र की दृष्टि से कुछ पुरुषों का ब्रह्मचारी रहना 
इष्ट ही है । हिंदुस्तान में जो बहुपत्नीत्व आया, वह dat के कारण आया, हिंदू धम ने उसे 
उत्तम कभी नहीं माना | 
स्त्रियों ने पुरुषों को निम्न कोटि का इसलिए भी माना कि गलत पाँव रखने का परिणाम . 
स्त्रियों को ही अधिक भुंगतना पड़ता है, वह स्त्री और पुरुष को समत्व से नहीं भुगतना पड़ता । 
- अतः स्त्रियों ने यह तय किया कि हमें ज्यादा सावधान रहना चाहिए। 
स्त्रियों को वें सारे क्षेत्र थी अपने हाथ में लेने चाहिए जो सांस्कृतिक माने जाते हैं। 
आज तक इन क्षेत्रों में प्रकट रूप में ज्यादातर पुरुषों का हाथ रहा है, अप्रकट रूप से स्त्रियों का 
हाथ रहा है। दुनिया के महान काव्य, जिनका दुनिया पर असर है, चाहे वह वाल्मीकि की 
रामायण हो, व्यास का महाभारत हो, होमर, दांते, मिल्टन आदि के काव्य हो, सब के सब पुरुषों 
ने लिखे हैं। वेद में थोड़ी स्त्रियाँ भी ऋषि हैं, जिन्होंने मंत्र निर्माण किए हैं। फिर बीच में कर्ना- 
टक की अक्कमहादेवी, राजस्थान की मीराबाई आदि दो-चार नाम आते हैं। परन्तु कुल साहित्य 
'पर स्त्रियों का ज्यादा असर नहीं रहा है। अभी यूरोप आदि में कुछ स्त्रियाँ लिखने लगी हैं; यह 
उनका सामाजिक कार्य माना जाता है। आज का बच्चों की तालीम का काम भी पुरुषों के हाथ 
में है। वस्तुत: पुरुषों में बच्चों को तालीम देने लायक कोई अक्ल दिखती नहीं है। बड़े होने पर 
भले ही पुरुष उन्हें तालीम दे सक, परन्तु प्राइमरी स्कूल के बच्चों के साथ कैसा व्यवहार किया 
जाए, यह पुरुष क्या जानें ? यह सारा का सारा क्षेत्र स्त्रियों के हाथ में आना चाहिए यह कहा 
जा चुका है। साहित्य, तालीम, धर्म का आयोजन आदि क्षेत्रों में स्त्रियों को स्थान मिलना 
चाहिए | 
. .स्थियों को एक विशेष काम यह करना चाहिए कि वे आश्रमो को रचना कर. को एक विशेष काम यह करना चाहिए कि वे आश्रमों की रचना करे। गांधी 
जी ने आश्रम खोले, जिनमें स्त्री-पुरुष दोनों रहते थे। परन्तु किसी स्त्री ने ऐसा आश्रम नः आश्रम नहीं — 
खोला, जिसमें दोनों रहते हो पाण्डिचेरी की माताजी हैं, परन्तु वह आश्रम श्री अरविंद ने 
खोला, माताजी ने नहीं स्त्रियाँ स्वयं भक्‍त पहले भी हुई हैं; आज भी हैं। गांधीजी के आश्रम 
ने देश को वनाया । उन्होंने आश्रम के जरिये हिंदुस्तान पर असर डाला । हिंदुस्तान के कोने-कोने 
में ऐसे लोग मिलते हैं जो सावरमती या सेवाग्राम में दो-चार महीने या साल दो साल रहे हैं और 
वहाँ से स्फूत लेकर काम कर रहे हैं। स्वामी श्रद्धानंद के गुरुकुल ने, रवींद्रनाथ के शांतिनिकेतन 
ने, श्री अर्सवद के आश्रम ने भारत पर जो असर डाला, वैसा असर डालने वाली स्त्रियाँ क्यों नहीं 
Z निकल सकतीं ? इसलिए अव वह पुराना बेटवारा नहीं चलेगा | अब स्त्रियों को हिंदुस्तान पर 
pat असर डालने का काम उठा लेना चाहिए । अगर वें उसे उठाएँगी तो बहुत असर डाल सकती है | 
fee AY एक बुनियादी विचार आपके सामने रखा है । स्वी और पुरुष में जो भेद है उसे तो 
YA दुनिया जानती है । उसको मिटाने की न किसी की इच्छाहै, न शक्त। लेकिन उस बाह्य भेद का 
स्वरूप लोगों में जिस तरह का हो गया है, वह वैसा नहीं है | वह केवल एक दृष्टि से की गई योजना 

है। उसके मूल में एक पवित्र भावना है। विवाह संतान का एक साधन मात्र है । लेकिन 
इस विषय का मनुष्य ने अत्यन्त दुरुपयोग किया है । वास्तव में तो वह एक शास्त्रीय वस्तु 
है । लेकिन आज वह एक शमं का विषय हो गया है; उस विषय में खुले तौर पर बातचीत तक 
नहीं हो सकती | समाज जब शास्त्रीय बनेगा, तभी इस विषय की सारी गलत धारणाएँ समाप्त 
हो सकेंगी | आज जैसा, इस विषय का दुरुपयोग हो रहा है, वैसा तव नहीं होगा। इसलिए मैं 
ना र आ g कि वाह्य भेद को तो हमें भूल ही जान मानव-दष्टि से आंतरिक अभेद की 
aeS OA चाहिए। 

लोग पूछते हैं कि “तब, क्या स्त्री और पुरुष के शिक्षण में आप कुछ भी भेद नहीं करेंगे ?” 
मैं कहता हूँ कि यों भेद तो पुरुषों के शिक्षण में भी होगा। पुरुष-पुरुष में भी योग्यता-भेद होता 
है। उसके अनुसार विशेष शिक्षण, विभिन्न प्रकार का शिक्षण दिया जाता है। लेकिन सवे 
सामान्य शिक्षण-दृष्टि में उससे फक नहीं पडता वैसे ही स्त्रियों के वारे में समझना चाहिए। 

मूल वस्तु तो यह है कि स्त्री-पुरुष के संवंध की तरफ देखने की हमारी आज की दृष्टि 
में आमूलाग्र परिवतंन की आवश्यकता है। 

एक मिसाल लीजिए । रामायण में हम पढ़ते हैं कि सीता के आभूषण पहचानने के लिए 
लक्ष्मण के सामने रखे गए, तो लक्ष्मण बोले 

“नाहं जानामि केयूरे, नाहं जानामि कुंडले | 

नूपुरे त्वभिजानामि नित्यं पादाभिवंदनात्‌’” 
मैं न केयूर पहचानता हूं, न कुंडल; हाँ, नूपुर पहचानता हूँ क्योंकि प्रतिदिन चरण वंदन करता 
रहा हूँ । 

. कया हम इसका स्थूल अर्थ ही करेगे ? और उस अर्थ को आदशे मानेंगे ? स्थूल अर्थे तो 
यह हुआ कि जिसकी पवित्र भावना है, ज॑ सी लक्ष्मण को थी, उसको किसी स्त्री के चेहरे की ओर 
देखना ही नहीं चाहिए ! 

अगर बाल्मीकि का यही अर्थ है, तो मैं कहूंगा कि यह्‌ उत्तम आदश नहीं है। बहुत ही 
गौण आदशं है। लेकिन मैं जानता हूं कि बाल्मीकि का अर्थ यह नहीं रहा। चरण वंदना 
की बात का जिक्र करके लक्ष्मण ने केवल अपनी पूज्य भावना ही प्रकट की है। क्योंकि 
जब हम किसी देवता का ध्यान करते हैं, तो अकसर चरणों का ध्यात करते हैं। राम के बारे 
में सवाल होता तो भी शायद लक्ष्मण यही उत्तर देता, क्योंकि रामचन्द्र के विषय में भी उसको 
वही भावना थी। 

यहाँ एक बात और भी सोचने लायक है । सोदर्यं के दर्शन से तो बुद्धि पवित्र होनी 
. चाहिए, न कि मलिन। सूर्योदय को देखने से, बहती हुई नदी के निमल जल के दर्शन से बुद्धि 
पावन होती है । जहाँ सौंदय के दर्शन से बुद्धि मलिन होती है, वहाँ समझना चाहिए कि विकृत 
बुद्धि का लक्षण प्रकट हो रहा है। 

हमारे यहाँ तो स्त्री-पुरुषों के साथ रहने के बारे में भी काफी सवाल उठते हैं। वातावरण 
पवित्र कैसे रहेगा ? यही उसमें फिक्र होती है। पविदता की फिक्र तो मुझे भी है। जितनी आज 
है, उससे सहस्नगुनी पवित्रता मैं चाहता हूँ । क्योंकि मैं जानता हे कि आज जो पवित्रता हममें 

है, वह ऊपर-ऊपर की है। मैं यह नहीं कहता कि समाज ने पवित्रता का कुछ भी रक्षण नहीं 
किया है। कुछ किया है; परंतु दीवारें खड़ी करके | इससे तो पवित्रता का आभासमात्र निर्माण 
हो सकता है। न cohen ee 
पवित्रता तो आंतरिक वस्तु है। मैं तो मानता हूँ कि स्त्री-पुरुषों के एकत्र रहने से पवित्र 
बनने में मदद मिलनी चाहिए । लेकिन आज का वातावरण इसके विपरीत है । इसका कारण है 
हमारा साहित्य । मैं केवल अर्वाचीन साहित्य की बात नहीं कर रहा हूँ। वह तो शायद उसका 
परिणाम है। प्राचीन साहित्य, जिसमें धामिक माने गये साहित्य का भी समावेश करता हँ 
उसके लिए जिम्मेदार है, साहित्य की दृष्टि ही कलुषित हो गई है। यह सब साहित्य हमें फेंक 
देता होगा । दृष्टि में ही अंजन डालना होगा | बुद्धि शुद्ध करनी होगी । 
संस्कृत कवियों ने स्त्री को भीरु कहा है। भीरु यानी पापभीरु होता तो वह एक उत्तम 
विशेषण होता | लेकिन भीरु यानी कायर का विशेषण उन्होंने प्रशंसा के रूप में स्त्रियों को भेंट _ 
किया है । देने वाले ने भले ही इसे प्रशंसा के रूप में स्त्रियों को भेंट किया है, परंतु लेनेवाले ने 
स्वीकारा क्यों ? उसने स्वीकारा है, इतना ही नहीं सहर्ष स्वीकारा है। 
अगर मैं स्त्री होता, तो न जाने, कितनी बगावत करता। मैं तो चाहता हूँ कि.स्त्रियों 
की तरफ से बगावत हो। लेकिन बगावत तो वह स्वी करेगी जो वैराग्य की मूर्ति होगी । 
वैराग्यवृत्ति प्रकट होगी तभी तो मातृत्व भी सिद्ध होगा । इसलिए मैं मानता हूँ कि स्त्रियों में 
कोई शंकराचार्य जैसी तेजस्वी स्त्री प्रकट होगी, तभी स्त्रियों का उद्धार होगा। स्त्रियाँ स्वतंत्रता 
चाहती हैं, तो उन्हें वासना के बहाव में बहना नहीं चाहिंए। ` RE 
— कगावत करने की वृत्ति में और विनयशीलता में कोई विरोध नहीं हे । विनयशीलता से 
तो बगावत बलवान बनती है । समझ बूझकर और उचित समझकर किसी उचित आज्ञा को 
मानना विनयशीलता है; अनुचित आज्ञा को न मानना बगावत है और विनयपूर्वंक वह हो 
सकती है । उसी में स्वतंत्रता g l 
स्त्री और पुरुष को खतरनाक बताते हुए अग्नि-घृत का दृष्टान्त दिया जाता हे । परंतु 
दृष्टान्त तो उससे उलटा भी दिया जा सकता हे । स्त्री-पुरुष एक दूसरे के रक्षक भी बन सकते 
हैं। स्त्री पुरुष को बचाथे, पुरुष स्त्री को । आवश्यक है कि स्त्री पुरुष दोनों अपनी-अपनी कमियों 
की पूर्ति करते हुए परिपूर्ण स्त्री-पुरुष बनें यानी पुरुष को स्त्री बनना होगा, स्त्री को पुरुष और 
दोनों को परिपूर्ण | ' 
परिपूर्ण बनने की पद्धति ही ऐसी है । उसमें पुरुष को स्त्री बनना पड़ता है और स्त्री 
को पुरुष । मजदूर को शिक्षित होना होता है, शिक्षित को मजदूर । ; 
इसलिए जब वहनें मुझसे पूछती हैं कि “हम अपना रक्षण कैसे करें,” तो मैं कहता हूं । 
“इसमें आपको कुछ सोचना ही नहीं है। हमें स्वी और पुरुष.में फर्क नहीं करना है, दानों को 
परिपूर्ण बनना है । इसलिए अपने हृदय में ऐसी श्रद्धा रखें कि जैसे पुरुष अपनी रक्षा करने में 
सहज ही समर्थे माना जाता है यद्यपि कई दफा वसा वह कर नहीं पाता है, वैसे ही हम भी 
अपना रक्षण स्वयं कर सकती हैं। तब बहनें कहती हैं कि पुरुषों के पास तो तलवार होती है, 
तो मैं कहता हूँ, “अगर वही आपकी कमी है तो आप भी तलवार रख सकती हैं। जो हक पुरुषों 

को है, वह आपको भी होना ही चाहिए। लेकिन हर हालत में आपको निर्भय बनना ही होगा। 
मुझे विश्वास नहीं है कि तलवार से निभंयता आ सकती है। निर्भय आदमी के हाथ में तलवार 
भी काम दे जाए, यह दूसरी वात है। लेकिन जिनका विश्वास है कि पुरुष हो या स्त्री, हाथ में 
तलवार लेकर अपना नूर बताएँ, और अगर वे समझते हैं कि तलवार के आधार पर ही समाज 
की रचना होनी चाहिए, तो फिर स्त्री पुरुष दोनों के लिए यह क्षेत्र खुला रहना चाहिए, जैसे कि 
पश्चिम में है। अहिंसा का प्रयोग करने में स्त्रियाँ अग्रसर हो सकती हैं; लेकिन वैसा करने में 
अगर वे अपने को असमर्थ पायें, तो भी दोनों में हमें फक तो करना ही नहीं चाहिए ।” 

मैं तो स्त्री और पुरुष की भाषा मैं भी फक करना नहीं चाहता । हिंदी, मराठी आदि 
भाषाओं में यह एक व्यर्थ का भेद पड़ गया है। हर वाक्य में बताते जाते हैं कि मैं पुरुष हूँ, मैं 
पुरुष हूँ, मैं पुरुष हूं, मैं स्वी हू, मैं स्त्री हूँ, मैं स्ती हूँ। दोनों में अगर 'जाने' की क्रिया ही है, तो 
ag तो समान ही है । परन्तु यह कहेगा, मैं गया, 'वह कहेगी A गई।' इसकी जरूरत क्या है ? 
जीवन में आई हुई कृत्रिमता का ही यह लक्षण मानना चाहिए। हमें इस भाषा में भी सुधार 
करना होगा । यह मैं हवा की बात नहीं कह रहा हूँ । यह जमीन की बात है। जहाँ स्त्री-पुरुष 
बराबरी की वात करते हैं, वहाँ रूढ़ भाषा में लिग-भेद होते हुए भी वे उठ जाते हैं, जैसे ग्रामीण 
मराठी में स्त्री भी पुरुष के समान 'मी जात आहे,' (मैं जा रहा हूँ) कहती है । 

अंत में, सारांश के तौर पर मैं इतना ही कहना चाहता हूँ कि हर एक वहन को 
आत्मनिष्ठ होना चाहिए। मुझे तो 'निर्भय' शब्द भी उतना पसंद नहीं है। उसमें भी 'भय' 
की ब्‌ आती है। भय से अपरिचित बालक 'निर्भय' शब्द को नहीं समझेगा। इसलिए मैंने 
'आत्मनिष्ठ' शब्द का प्रयोग किया । बहनों लोगों में आत्मनिष्ठा बढे, यही मेरी भावना है । यह 
बढ़ने वाली है, ऐसी श्रद्धा रखना मुझे प्रिय लगता है। 

fc तस्-स्वचा में माता की ही तरह “दौः पिता पृथिवी माता” का वैदिक सूक्त महत्त्वपूर्ण 
है। पृथिवी सच्चे अथां में सवका भरण-पोषण करने वाली माता है। वह वृक्ष, वनस्पति, 
कीट-पतंग, पशु-पक्षी और मानव सबकी पालन-कत्नीं शक्ति है। माता और पृथिवी माता 
ब्रह्मांड का अभिन्न अंग हैं। वहाँ यूयं-वयं की सीमा-रेखाएँ नहीं हैं। इनके वरदानों के स्नोत । 
सबके लिए समान रूप से उन्मुक्त हैं। माता के मन और पृथिवी के स्वभाव के साथ देश और 
राष्ट्र की स्पर्धा का संयोग करना उचित नहीं। उस प्रकार की मनोवृत्ति वैषम्य और संघर्ष 
का द्वार है । पृथिवी को जो क्षमा-धात्री जननी कहा गया है; सो इसलिए कि उसके साथ तो 
केवल एक वही संबंध हो सकता है जो वालक का माता के साथ होता है | कहा है--वह माता 
की समस्त मधुरिमाओं से भरा हुआ एक अक्षय पात्र है । वह उनके लिए प्रकट हुई जो मातृमान्‌ 
हैं और जिनके हृदय में माता और पुत्र के स्नेह का बीज अंकुरित हुआ-- 
'भुजिष्यं पात्रं निहितं ग्रुहा यदाविभोंगे भवन्मातृ भद्भयः। 
-+मंत्र ६० 
किंतु जिस प्रकार प्रत्येक व्यक्ति की शरीर-रचना मातृ-कुक्षि में होती है और प्रत्येक 
को अपने जन्म के लिए जननी की आवश्यकता है, वैसे ही संसार के स्वाभाविक विधान में किसी- 
'त-किसी देश या भूमि से मानव का संबंध होता ही है। उसी भूमि के साथ हमारा हृदय प्रगाढ 

संबंध में बंध जाता है। इस संबंध के पोषण के लिए हृदय की उदार भावना होनी चाहिए, 
दूसरों का निराकरण करने की विषम भावना नहीं । आषं भावना ने मानों समस्त नारी जाति 
के लिए पृथिवीसूक्त के द्वारा यह भावना व्यक्त की है। जो अनंत द्युलोक ऊपर फैला है 
उसका अभिन्न संबंध समग्र पृथिवी के साथ है, किसी भाग-विशेष तक सीमित नहीं। जब इस 
प्रकार को भावना मन में रहती है तभी मानव रसात्मक स्नेह का अनुभव करता है। पृथिवी के 
साथ घनिष्ठ संबंध जोड़ने के लिए इस अमृतमय प्रतिष्ठा-बिन्दु को कभी भुलाना नहीं चाहिए। 
ऋषि को दृष्टि में पृथिवी माता का अमृत-हृदय सत्य से भरा हुआ है और उसका मूल परम 
व्योम या नित्य आकाश में है, जिसकी प्रेरणा कमी क्षीण नहीं होती । जो माता के इस हृदय 
को नहीं जानता उसके लिये तो यह भूमि केवल मिट्टी-पत्थरों का ढेर है। इसका सच्चा स्वरूप 
तो उनके लिए प्रकट होता जो ध्यान की शक्ति से इसकी उपांसना करते हैं- 
amass सलिलतग्र आसीद्‌ | 
याँ मायाभिरन्वचरन्मनो LTT: | 
यस्या हृदयं परमे व्योमन्‌ 
सत्येनावृतममृतं पृथिव्या। मंत्र ८ 
मातृ-हुदय के जिस रूप का वर्णन आया है, वह गुहानिहित या छिपा हुआ कहलाता है 


(मंत्र ६०), कितु उसका दूसरा रूप नितांत स्थूल और सबके लिए प्रकट है। वह भूरी, काली _ 


श्याम, पीत और लाल मिट्टियों से वनी है।' वह विश्वरूपा या सब रूपों की खान है । वह अपने 
स्थल पर अविचल है। उसमें अनेक पवेत, नदियों के प्रवाह और समतल मैदान हें । हिम से ढॅके 
हुए गिरि और नाना प्रकार की औषधि-वनस्पतियों से भरे हुए अरण्य उसके कल्याणात्मक रूप 
हैं। चारों दिशाओं में लहराती हुई कृषि और क्षेत्रों में श्रम करते हुए कृषक उसकी शोभा है । 
वह आकाश में छा जाने वाले मेघों की पर्जन्य-पत्नी है, जिसे वे सदा जल-धाराओं से सींचते हैं 
और उसके फलस्वरूप वह जौ, चावल आदि अन्नों से भर जाती है (मंत्र ४३) । वृष्टि लाने 
वाली पुरवाई मातरिश्वा वात धूल उड़ाती हुई और वृक्षों को हिलाती हुई जिस समय 
ऊपर-नीचे झकझोरती है उस समय आकाश में बिजली कोंधती और मेघ गरजते हैं (मंत्र ५१)। 
संवत्सर की शक्ति ग्रीष्म, वर्षा, शरद्‌, हेमन्त; शिशिर और बसंत--इन छः ऋतुओं के सुंदर 
चक्र को घुमाती हुई पृथिवी से रात और दिन अभृत का दोहन करती है (मंत्र ३६) । पृथिवी 
की कुक्षि में नाना प्रकार के रत्न, मणि, हिरण्य भरे हुए हैं, जिन्हें वह मानवों के लिए प्रसन्न 
होकर उगलती रहती है । उससे धन की ASA धाराएँ इस तरह प्रवाहित होती है जैसे दुधार 
सीधी गौ से.दूध की धाराएं । वह सच्चे अर्थो में सबका भरण करने वाली विश्वम्भरा देवी है। 
उस भूमि पर अनेक उपयोगी पशु-पक्षी निवास करते हैं। हंस और सुपर्णं उसके आकाश में 
भरे हुए हैं। सिंह और व्याघ्र उसके जंगलों में विचरण करते Fl गौ और अश्व की वह प्रतिष्ठा 


१. १९वें मंत्र जो पंचजन कहे गये हैं, उनमें सभी विभिन्न रंग वाली alt at जाती है । भगवान्‌ 
के शंख को भी पाँचजन्य इसीलिए कहा गया हे कि वह समस्त संसार के मातव-समाज के लिए 
गुंजाया जाता है | न 

है (मंत्र ४९) । वृक्ष और वनस्पति सदा के लिए उस पर अडिग रूप सेविद्यमान है 
(मंत्र २७) । 
इस प्रकार पृथिवी के भौतिक स्वरूप का दिव्य वर्णन इन मंत्रों में चित्रित किया गया 
है । वह सबके लिए सदा प्रत्यक्ष है। भौतिक समृद्धि के जितने रूप हैं, सबका अंतिम स्वरूप 
पृथिवी है। कितु भौतिक स्वरूप से कहीं अधिक मूल्यवान्‌ पृथिवी पर निवांस करने वाले मानव 
हैं। वे मानव पीढ़ी-दर-पीढ़ी वृद्धि को प्राप्त होते हुए अमर हैं। प्रातःकाल उगता हुआ qå 
उन्हीं के लिये अपनी किरणों से अमृत-ज्योति बिखेरता हुआ चलता है। 
तवेमे पृथिवी पंच मानवा येभ्यो ज्योतिरमृतं 
मतेभ्य॒ उद्यन्त्सूयों रश्मिभिरातनोति (मंत्र १) 
कवि इस सत्य का अनुभव करता है कि पृथिवी पर बसे हुए मानव अनेक समूहों में 
विभक्त हैं । उनकी संज्ञा 'जन' है । जन-जन में अनेक भेद प्रकृति की ओर से ही मातृ-भूमि को 
प्राप्त हुए हैं। उनमें तीन भेद प्रमुख हैं---एक, जनों का परस्पर भेद; दूसरे, इस बहुधा-जन में 
अनेक प्रकार की बोलियां हैं और तीसरे नाना प्रकार के धर्म हैं : 
जनं ब्रिभती बहुधा विवाचसं 
नानाधर्माणं पृथिवी यथौकसम्‌ | —(aa ४५) 
कितु भाषा, धमं और जन के ये भेद मानवों को विभक्त करने के लिए नहीं है। प्रकृति 
की ओर से ही जो भेदों के विधान है उन पर अपने हृदय की शक्ति से मानबों ने विजय पाई है । 
उन्होंने बुद्धिपूवेक अनेकता में एकता और भेदों में अभेद का जीवन-सूत्र ढूंढ निकाला | जो धागा 
सबमें समान रूप से पिरोया हुआ है वह यह है : 
माता भूमिः पुत्तो अहं पृथिव्याः | (मंत्र १२) 
“भूमि माता है और मैं उसका पुत्र हँ“--यह अचल संबंध हर एक के लिए है और यही 
सबको मिलाने वाला तंतु है । जिसने भूमि को अपनी माता जानकर अपने आपको उसका YA 
मान लिया वह माता के प्रति अपने कतंव्य-पालन का ही प्रयत्त करेगा, अपने लिए कुछ 
अधिकार की खींच न करना चाहेगा। 
परथिवी पर बसने वाले जन नाना भाँति से नाचते और गाते हैं (मंत्र ४१) । दुन्दुभि- 
घोष करते हुए वे युद्धो में भी सम्मिलत हैते हैं। उनका निवास अनेक गाँवों और नगरों में है। 
बे सभा और समितियों में एकत्र होकर प्रबन्ध की व्यवस्था करते हैं। इस भूमि की नींव धर्म: . 
पर टिकी हुई है । घमेणा धृताम्‌ (मंत्र १७) । धर्म ही सभा-समितियों का अविचल विधान है। 
पृथिवी पर भले और पापी सभी प्रकार के लोग Weel उन सवको'ही उसके मार्गों 
पर चलने का अधिकार है जो शकट और रथों के लिए चारों दिशाओं में बिछे हुए हैं (मंत्र 
४७).। पृथिवी-पुत्नों के नाना प्रकार के शारीरिक वल और मानसिक संकल्पों के वेग इसी भूमि 
पर प्रकट होते हैं, जिनसे संस्कृति की महती धारा का निर्माण हुआ है : 
महत्संधस्थं महतो वभूविथ 
: महान्‌ वेग एज थुवपथुष्टे | (मंत्र १८) 
इस भूमि के साथ हमारा संबंध नया नहीं है। इसी पर हमारे पूर्वजों ने अनेक पराक्रम 

किए | यस्यां पूव पूर्वजना विचक्रिरे (मंत्र ५) । यहीं अनेक देवासुर' संग्रामों में देव असुरों पर 
“विजयी हुए (मंत्र ५) । यहीं अनेक ऋषियों ने मंत्रों का गान किया। यहीं अनेक प्रकार के तप 
और ब्रतों का विधान हुआ । एवं इसी भूमि पर ऋहत्विजों ने अनेक यज्ञो में देवों के लिए सोम का 
अभिप्राव किया। इस भूमि ने सदा से इन्द्र को अपना रक्षक चुना, वृत्र को नहीं : 
ee वृणाना पृथिवी न वृत्रम्‌। (मंत्र ३७) 
. यह भूमि हमारे बहुमुखी जीवन क॑ अर्थ और धमं एवं यज्ञादि की अधिष्ठात्री देवी है । 
इसमें जिस अग्नि का निवास है वही हम सवके शरीर में बसी हुई है अग्निरन्तः पुरुषेषु (मंत्र 
१६)। वह्‌ अग्नि प्राण और आयु प्रदान करती है। पूर्वकाल में किसी देवयुग में जो गंध इस पृथिवी 
में बसी हुई थी वही अमृत-सुगंधि आज तक सब स्त्री-पुरुषों के शरीरों में व्याप्त है। कोई कहीं 
भी रहे उसका जीवन अपनी भूमि की गंध से सुरभित रहता है (मंत्र २३) | जिस समय सूयं की 
gat सूर्या का सोम से विवाह हुआ उस उत्सव में कमल की जिस gifa का सबने आनंद लिया 
आज भी वही पुष्कर-गंध हमारे लिए सुलभ है (मंत्र २४) । 
इसी भूमि के साथ हमारे देवों का संबंध है। इन्द्र और विष्णु, अग्नि और सूर्यं अपनी 
अधिद्वैत शक्ति से इसकी रक्षा करते हैं। यह सव भुवनों की गोप्ती है। किसी से इसका द्वेष नहीं । 
अपनी मधुमती वाणी से यह सबकी मित्र है। यह सबसे आगे रहने वाली है, अग्रेत्वरी भुवनस्य 
गोपा (मंत्र ५७) । यह शांतिमयी शांतिवा, सौरभ-शालिनी सुरभि-मृदुला स्योना और अमृत- 
मयी है। सबके लिए इसकी पयस्वती या दुग्धाधारिणी मुद्रा सुलभ है (मंत्र ५९) । हे माता । 
हमारे लिए दीघ आयु का वितरण करो । तुम कामदुधा हो। तुम्हारे स्वरूप में किसी प्रकार की 
न्यूनता नहीं है। प्रजापति सदा तुम्हें भरते रहते हैं । 
हे मातृभूमि । हमें सव प्रकार की श्री और संपत्ति इस जीवन में प्राप्त हो कितु साथ 
ही द्यु लोक का जो अमृत-जीवन है उसके साथ भी हमारा संबंध स्थिर रहे: 
भूमे मातनि धेहि मा भद्रया सुप्रतिष्ठितम्‌ | 
संविदाना दिवा कवे श्रियां मा धेहि भत्याम्‌ ॥ 
मातृभूमि के ये गुण-वर्णन हमें समस्त मातृ-जाति को समझने की चावी दे सकते हैं। 

सरला बहन 


सर में यह माना जाता है कि किसी देश की संस्कृति की सुरक्षा उस देश की स्त्रियों के हाथ 
में होती है । अंग्रेजी में एक कहावत है tae रोब जी रूल्स दी aes |” 
(जो हाथ पालने को झुलाता है, वही दुनिया पर राज्य करता है।) यह बात बहुत सही है, 
क्योंकि छोटी उम्र में बच्चे अधिकतर माँ के प्रभाव में रहते हैं। हम सव को अनुभव है कि 
बचपन में उत्पन्न संस्कार बहुत प्रबल रहते हैं। इसलिए किसी देश में स्त्रियों का विकास किंस 
दिशा में हो रहा है, यह वढे महत्त्व की वात है। 
भारत की परम्परा में माता की पदवी बहुत ऊँची मानी जाती थी। हालांकि सावंजनिक 
जीवन में बहनों का स्थान बहुत उच्च नहीं है, तथापि झाँसी की रानी लक्ष्मीबाई की तरह अन्य 
वीरांगताएं भी इस देश में जन्मी हैं--और हमारी पुरानी संस्कृति की सीता, दमयन्ती और 
सावित्री आदि की कहानियाँ हमें दिखाती हैं कि स्त्रियों में साहस और सहन-शक्ति की कमी नहीं 
थी । परिवार में और विशेष करके धामिक रीति-रिवाजों में, स्त्रियों को स्थान सर्वोच्च था । 
लेकिन धीरे-धीरे हमारी संस्कृति बदलती गयी। पश्चिमी शिक्षा के प्रवेश के बाद 
तो काफी अन्तर आया था। लड़कों की शिक्षा एक ऐसी दिशा में होने लगी, जिससे उनकी 
माताएँ और पत्नियां अनभिज्ञ रहती थीं। सामाजिक और पारिवारिक जीवन के वीच की 

खाई बढ़ती गयी । अंग्रेजी शिक्षा पाए हुए लोग भारतीय संस्कृति की परंपरा का महत्त्व भूलने 
लगे। पहले भारत में राधा-कृष्ण, सीता-राम की पूजा की परंपरा रही | बुद्धि का सर्वोच्च स्थान 
हृदय और भावनाओं को मिलता था। बुद्धि को इनका ही मार्ग दर्शन मिलना चाहिए, यह उसका 
अर्थं है। लेकिन अंग्रेजी शिक्षा पाने के वाद, समाज और परिवार की मूल मान्यताओं में अन्तर 
आने लगा। समाज में याने उद्योग, व्यापार, राजनीति में, बुद्धि निणंयात्मक शक्ति हो गई। 
पारिवारिक वातावरण में अभी तक प्रेम, सहयोग और सेवा मुख्य वस्तुएँ हैं। 

औद्योगिक युग के विकास से, वातावरण में यह फर्क और ज्यादा स्पष्ट दिखाई देने लगा 
है। बच्चे वाहरी दुनिया के अधिकाधिक सम्पकं में आने लगे हैं । वाजार की चकाचौंध, सिनेमा . 
तथा रेडियो आदि एक बदलती हुई संस्कृति के मुख्य-मुख्य प्रतीक हैं । नयी दृष्टि, नयें गाने, नया 
फैशन, नयी शिक्षा । घर में माताएं अभी तक अपनी पुराने ढांचे की हैं। अब शिक्षित लड़कियाँ 
भी एक सीमा तक इस नये ढाँचे में ढलने लगी हैं। अव माँ का महत्त्व कम हो रहा है। बाजार 
(याने दुनिया) का महत्त्व ज्यादा होता है । अव हम विशेषीकरण और खण्डीकरण के युग में 
जी रहे हैं। इन प्रक्रियाओं से घर और समाज के वीच की खाई बढ़ती जा रही है । 

इस बढ़ते हुए विशिष्टीकरण के युग ने घर में भी प्रवेश किया। चालीस-पचास वषं पहले 
तक, रईस घरों में भी एक सीधा-सादा और श्रमिक वातावरण था। परदे में रहनेवाली बहनें 
भी चक्की चलाती थीं, छाछ विलोती थीं, अनाज साफ करके उसे संभालती थीं, पापड़ बेलती 
थीं, इत्यादि । इससे बच्चे एक व्यस्त वातावरण में रहते थे। कुछ-न-कुछ काम चलते रहने से 
उनकी शक्तियों और दिलचस्पियों को एक प्रणाली मिलती थी | पदे में बंद रहने पर भी, उस 
श्रम से बहनें स्वस्थ रहती थीं। अब बढ़ती हुई बिलासिता की वजह से, ये सब काम या तो मिल 
में होते हैं, या नौकरानियों के सुपुदे रहते हैं। बहनें दिनभर बैठी रहती हैं। वे एक प्रकार से 
गुड़या-जैसी बन गयी हैं, पुरुषों के भोग-विलास का साधन-भर रह गयी हैं। क्या खाएं, पिएं, 
क्या कपड़े बनाएं, इसके सिवा उन्हें बहुत सोचने को नहीं होता है। ये श्रम से दूर जा रही 
हैं, और अपने बच्चों को भी श्रम से (याने स्वास्थ्य से भी) वचाकर रखना चाहती हैं। शहरों 
का फैलाव बढ़ता जा रहा है, सब लोग प्रकृति और मिट्टी के स्पशे से दूर होते जा रहे हैं । 

पश्चिम में औसतन बहनें इस नयी होड़ में पूरी तरह रम गयी हैं। उसके फल-स्वरूप 
बहाँ पर बहुत तेजी से सामाजिक पतन हो रहा है। दो विश्वव्यापी gat को देखने से, जीवन 
की अनिश्‍चितता से, युद्ध की विभीषिका से, "खाओ पिओ और मौज उड़ाओ, क्योंकि कल हम 
नहीं रहेंगे, का वातावरण सवंत्र फैल रहा हैं । सब पुराने सामाजिक मूल्य टूट रहे हैं। इस पतन 
की ओर बढ़नेवाली सभ्यता से बचने के लिए, नौजवान एक ओर साम्यवाद की ओर, दूसरी ओर 
“हिप्पीवाद' की ओर जा रहा है, लेकिन ये दोनों पलायनवाद हैं, समस्या के सही समाधान 
नहीं हैं। समस्या का एकमात्र समाधान इसी में हो सकता है कि विज्ञान को आत्मज्ञान 
का मार्ग-दशेत मिले। याने कृष्ण को राधा का मार्गदर्शन मिले। पश्चिम में राधा ने अपने 
जन्मसिद्ध अधिकार को छोड़ दिया है, और कृष्ण के साथ बह गयी हैं। भारत में भी आधु- 
लिक समाज में यही हाल हो रहा है। घर में बैठनेवाली बहनें भी अपनी दिशा खो चुकी हैं, 
और इस नयी धारा में अपना स्थान नहीं खोज पा रही हैं। इस मागं को खोजकर भारत को, 

और भारत के द्वारा दुनिया को एक सही मागं दिखाया जा सकता है। 


अपने सब सार्वजनिक कार्यों मे गांधी जी' ने बहनों का महत्त्व समझा था तथा उन्हे 
अपने कामों में शामिल किया था। बहनों ने काम करके दिखाया था। सामाजिक मूल्यों की 
सुरक्षा के आन्दोलनों में, शराब की दुकानों पर धरना देने में विलायती कपड़े की दुकानों पर 
धरना देने में, या सत्याग्रह में लाठी का सामना करने में, जेल के अत्याचारों को हिम्मत के साथ 
झेलने में, बहनें पुरुषों के साथ कधे-से-कंधे मिलाकर काम कर सकती हैं। उन साहस के कामों 
भे भारतीय परम्परा के अनुसार ये अपने सही स्त्रीत्व को भी कायम रख सकती हैं। जब बहन 
एक सही दिशा को पकड़कर निकलती हैं, तो वे बुरी-से-बुरी जगह में जाकर भी अपने मन का 
सन्तुलन कायम रखकर बुरे-से-बुरे आदमी का हृदय-परिवतेन कर सकती हैं। इससे'समाज में 
उनकी इज्जत बढ़ी है, घटी नहीं। ऐसी वीरांगनाएं सिर्फ अपनी संतान को नहीं, बल्कि समाज 
को भी, एक सही मागे दिखा संकती हैं। ` 

उम्मीद थी कि स्वराज्य के बाद बहनें इस नयी परम्परा में आगे बढ़ती रहेंगी, और 
शिक्षा तथा सामान्य राजनैतिक अधिकार पाकर, ये हमारे देश को एक स्वस्थ सामाजिक 
परम्परा में आगे बढ़ने का मागे दिखाएंगी । 

लेकिन हमें इसमें निराश होना पडा । जो बहने सार्वजनिक जीवन में निकलीं चाहे सेवा 
के क्षेत्र में, अस्पतालों और विद्यालयों में, चाहे राजनीति, अधिकार या व्यापार के क्षेत्रं में, ये 
औसत में अपने स्त्रीत्व को घर में छोड़ आयी हैं, और इस क्षेत्र में अपनी भावनाओं को छोड़कर 
पुरुष की बुद्धि से पुरुष के साथ स्पर्धा में उतरी हे के साथ स्पर्धा में उतरी-हैं। ये जिस वात से पुरुषों में अपनी सही सुवास 
को फला पाती थी ये उस चीज को भूल गई हैं । अन्य बहनें गुड़िया वनकर पश्चिम की बहनों 
की नकल करने में तथा पुरुषाधीन रहकर, उनके भोग-विलास और प्रदर्शन का बने साधन रहने 


` में अपना संतोष मानती हैं। 


. इस हालत में ये बहनें अपनी संतान को भी भारतीय संस्कृति के अनुकूल शिक्षा और 
मार्गदर्शन नहीं दे पाती हैं। जो बहनें अपने गृहकार्य में सीमित हैं, वे भी इस नये वातावरण में 
अपने बच्चों को मार्ग नहीं दिखा पाती हँ । l 

: यह तो हमारे बढ़ते हुए नगरों में स्त्रियों की हालत की तसवीर है । लेकिन अभी तक 
७०।५० प्रतिशत हमारी बहनें देहात में रहकर आधुनिक शिक्षा से सवतः वंचित हैं। उन्हें हम 
दो श्रेणियों में बाँट सकते हैं---उत्तर भारत के मैदानों में रहनेवाली बहनें, जो पर्दे में रहती हैं 
तंथा हिमालय पहाड़ों में तथा दक्षिण में रहनेवाली वहन, जो पदे में नहीं रहती हैं, लेकिन जो 
अधिकांशतः खेतों के कामों में और पशुओं की सेवा में अति व्यस्त रहती हैं । . 

5 -जबः हमें पद में रहनेवाली देहाती बहनों के साथ चर्चा करने का मौका मिलता है, तो 
हम पाते हैं कि ये भोली-भाली बहन अपने वच्चों की दुनिया से बहुत दूर रहती हें उन्हे समझ 
में नहीं आता है कि ये बच्चे बड़े होकर कया सोचते हैं, क्या करते हैं, जीवन के लिए क्या 
अभिलाषाएं रखते हैं। 

मुझे याद आता है, एक बार मैं एक ऐसे कमरे में बैठी थी, जिसकी दीवार पूरी तरह 
अश्लील तस्वीरों और पोस्टरों से भरी थी। उस कमरे के मालिक बड़े गव से मुझसे कह रहे थे, 

मेरा बड़ा पुत्र दस वर्ष का है। मैंने अभीं तक उसकी माता का मुँह नहीं देखा है । ' ऐसे अस्वा- 
भाविक समाज में माँ का बच्चों पर क्या प्रभाव पड़ सकता है? बच्चों में संयम और मर्यादा 
पालन के संस्कार कंसे बन सकते हैं ? स्वी-जाति के लिए सही आदर कसे हो सकता है? हम 
गरव करते हैं कि भारत एक विकासशील देश है,. लेकिन औद्योगिक या आथिक. विकास से क्या 
लाभ हो सकेगा, जब तक हमारी माताओं की यह हालत है । जवतक हमारे सामाजिक मूल्यों 
में परिवर्तन नहीं होता है, तवतक इस देश में किसी प्रकार का सही विकास असम्भव है । 

जहाँ देहात में बहनें पर्दे में नहीं रहती हैं, उन पर. काम का काफी भार रहता है। 
हिमालय में बहनें दिनभर जंगलों में और खेतों में काम करती हैं, फिर उन्हें सुबहशाम रसोई 
बनानी पड़ती है । ये खुशमिजाज और साहसी होती हैं। जमीन होने पर, यदि पतिदेव मर गए 
तो भी माँ अच्छी तरह अपने बांल-वच्चों को प्रालती है--उन्हें शिक्षा देती है। बच्चों की 
माँ यदि मर गयी, तो बाप उन्हें पालने में असमर्थ :रहता है। किसी प्रकार खेती को संभालने के 
'लिए, उसे कहीं से एक औरत को ढूंढ़कर रखना पड़ता है। फिर भी, समाज में स्त्रियों की कोई 
इज्जत नहीं है। पुरुष कहते हें; “ये क्या जानें ? ये तो पशु हैं।” और इससे और ज्यादा दुख की 
वात क्या हो सकती है कि उन्हें सुनकर बहनें भी यह वात दोहराती हैं, ‘हम कया जानें ? हम तो 
पशु हैं।' घर और. खेत के कामों को संभालने में स्त्रियों में इतना कत्तंव्यपालन का भाव और 
शारीरिक शक्ति और हिम्मत होती है, पर दुख है कि उस शक्ति का सदुपयोग समाज: को सही 
मार्गदर्शन देने में नहीं हो पाता ? ; DE 

अभी-अभी उत्तराखंड की बहनों ने शराब वन्दी के लिए लड़कर सही उत्तर दिया है। 
उन्होंने दिखाया है कि जिस स्त्री-शक्ति पर गांधी जी विश्वास करते थे, जिसे वह समाज-सुधार 
का वाहक समझते थे, उस दिशा में जव उनके मर्दों और बच्चों के नैतिक मूल्यों पर प्रहार होता 
है तो ये ठीक उस दिशा में जा सकती हैं, जिसे गांधीजी ने दशित किया था। उन्होंने करके _ 
दिखाया कि जब किसी भी इलाके की वहने मिलकर तय करती हैं कि हम अपने पारिवारिक 
जीवन को शराव की बुराइयों से बचा सकती है । अंत में सरकार को इन बहनों की सच्ची 
बात को मानना पड़ा। इस काम के लिए बहनें जब तक सरकार उनकी बात नहीं मानती है, 
तबतक जेल में भी रहने को तैयार हो गईं | इन अपढ़ श्रमनिष्ठ बहनों के पास, जिनका दैनिक 
संपर्क प्रकृति और मिट्टी के साथ है, भारतीय संस्कृति सुरक्षित है। 

दक्षिण और मध्यदेश में भी बहनें खेतों में बहुत काम करती हैं। दक्षिण में तो संत स्त्री- 
पुरुषों का प्रबल प्रभाव पड़ा है । काफी ब्रह्मचारिणी बहनें सिफ अपत्ती शक्ति के आधार और 
कीत॑नों के द्वारा समाज को दर्शन ही नहीं, सामाजिक सेवाओं और संगठनों को 
प्रोत्साहन और मार्ग-दर्शन देती रहती है । वहाँ पर गाँधी जी परंपरा भी जारी है और बहनों ने 
संत विनोबा के भूदान और ग्रामदान-यज्ञों के लिए निकलकर बहुत हिम्मत और निष्ठा से काम 
किया है । काफी हिम्मत और धीरज से इस काम को आगे बढ़ाया है। 

लेकिन हमें इसमें संतोष नहीं मानना चाहिए कि जहाँ बहनों को अनुकूल मौका मिले, 
वहाँ ये भारतीय संस्कृति का सही अर्थ दिखाएँ; जहाँ परिस्थिति प्रतिकूल हो, वहाँ 
पर भी उन्हें उसे अनुकूल बनाने की शक्ति रखनी चाहिए। हर प्रकार से समाज के शील की 

रक्षा के लिए उन्हें अपने जीवन को समपित करने को तैयार रहना चाहिए। . ae 

आजकल दुनिया चौराहे पर है। औद्योगिक विकास में मनुष्य और प्राकृतिक साधनों 
का निर्दय शोषण करके, दुनिया सिर्फ आणविक लड़ाई के द्वारा नहीं, बल्कि संदूषण के द्वारा भी 
सर्वनाश की ओर तेजी से बढ़ रही है। इस समाज में अब विशेषज्ञों, वैज्ञानिकों, अथेशास्त्रियो, 
राजनीतिज्ञो के लेखे मनुष्य मनुष्य नहीं रहा है, वह उत्पादन और उपभोग का एक साधन 
मात्र रह गया है। उपभोग बढ़ाने की दृष्टि से (क्योंकि उपभोग बढ़ेगा, तब उद्योग बढ़ेगा |) 
भी कोशिशें हो रही हैं। उसके व्यक्तित्व और उसकी भावनात्मक आवश्यकताओं का कोई ख्याल 
नहीं है। मानवता का दिवाला पिटा जा रहा है।* प्रकृति की शक्ति समाप्त हो रही है । मनुष्य 
के हाथों से ही प्रलय हो रहा है ' और 'पालना झूलाने वाला हाथ' चुप्पी साधे है। अब 
दुनियाभर की स्त्रियों को उठकर अपनी संतान को पुराने मार्गे का नया स्वरूप दिखाने 
का प्रयत्न करना पड़ेगा। संतों और धर्म-संस्थापकों ने हमें सत्य प्रेम और करुणा का 
मार्ग सिखाया। परिवार की व्यवस्था में बहनों ने उसे माना है, समाज की व्यवस्था में 
पुरुषों ने उसका तिरस्कार किया है। गांधी जी ने हमें अमल करके दिखाया कि यह ant 
समाज में भी सफल हो सकता है और स्त्रियाँ भी इसमें समाज को मार्ग-दर्शन दे सकती हैं । 
अब-स्त्री जाति को आगे आकर खंडीकरण का अंत करके, एक नये समाज की स्थापना करनी 
पड़ेगी, जिसके मूल्य सत्य प्रेम और करुणा पर आधारित हों, जिसमें सिर्फ मानव-जाति के साथ 
नहीं, बल्कि प्राणी और वनस्पति जगत्‌ के साथ भी एकात्मता का अनुभव हो | 

नये युग को नारो 


दादा धर्माधिकारी 


औजार में यह खासियत है कि शारीरिक श्रमशक्ति कम हो तो भी कार्यसिद्धि सुलभ 
हो जाती है। जब तक उपकरणों का शोध नहीं हुआ था, तब तक जीवन में सत्ता उन्हीं को थी, 
जो अधिक-से-अधिक श्रम कर सकते थे। भीमसेन और हरक्यूलिस के शरीर में हजारों हाथियों 
की शक्ति थी। जब औजारों की खोज नहीं हुई थी, उस जमाने में इसी प्रकार के मल्लों की 
सत्ता चलती होगी । उसके बाद जब उपकरणों का आविष्कार हुआ, तो बाहुबल की अपेक्षा 
-उपकरण कुशलता का महत्त्व बढ़ा | औजारों के लिए जो विकासक्रम लागू हे, वही हथिथारों के 
लिए भी है। ज्यों-ज्यों औजार और हथियार अधिक कुशल और सूक्ष्म होते गए, त्यों-त्यों शरीर- 
बल की अपेक्षा उपकरण-कुशलता और शस्त्र-कुशलता का महत्त्व बढ़ता गया । इस विजा का 
तात्पर्य पुराने इस संस्कृत वाक्य से भली भाँति व्यक्त हो जाता है--- बुदियस्य बलं तस्यं । 

__ मनुष्य की प्रगति शरीर बल से बुद्धिबल की दिशा में होती गई है और आज तो यह 
वस्तु स्थिति है कि शरीर बल और संख्यावल वैज्ञानिक उपकरणों के सामने गतार्थं हो गया है। 
इसका अर्थ यह है कि पुरुष क्री अपेक्षा स्त्री में शरीरबल की न्यूनता हाने के कारण वह 'अबला' 
“रक्ष णाकांक्षिणी', अथवा 'पराधीन' नहीं रह गई है.। शस्त्र-विद्या, अस्त-विद्या तथा यंत्रविद्या 
का फा विकास जिस दिशा में हो रहा है, उससे तो यह अनुमान निश्चित रूप से किया जा सकता है 


CC-0. In Public Domain. Panini Kanya Maha Vidyalaya Collection. 


Ft PPT OP 


Digitized by Arya Samaj Foundation Chennai and eGangotri 


६२ समर्पण और साधना 


कि जहाँ मनोबल और बुद्धि-वल अधिक होगा, वहीं वास्तविक शक्ति और सत्त्व होगा । विज्ञान 
की प्रगति ने स्त्री को पुरुष के साथ तुल्य-बल बना दिया है। 
सदियों से स्त्री का जीवन पुरुष-निर्भ र और पुरुष सापेक्ष रहा है । इसलिए उसमें बलि- 

दान, आत्मोत्सगे और क्लेशसहन की अतुलित शक्ति होते हुए भी कुटुम्ब तथा समाज में उसकी 

भूमिका गौण रही। ईशवरभक्ति और आत्मज्ञान में निमग्न पुरुषों ने उसे मोक्षमार्ग की मुख्य 
बाधा माना। सभ्य पुरुषों ने स्त्री की चर्चा करना बैषयिकता का लक्षण माना। विरक्तों ने 
उसका मुखावलोकन करना निषिद्ध समझा । विलासियों ने और कवियों ने उसे विलास और 
उपभोग का साधन माना | गृहस्थो ने माता, भगिनी तथा कन्या के रूप में उसे देवता या पवित्र 
धरोहर माना | परन्तु इनमें से किसी ने उसे तुल्य स्वत्व और तुल्यपराक्रम मानव नहीं माना । 

परंतु आज तो सामाजिक जीवन में स्त्री को लिंग-निरपेक्ष नागरिकता का अधिकार प्राप्त है। 

इसलिए उसे अपने स्त्रीत्व का रक्षण और विकास करते हुए पुरुष निर्भर और पुरुष सापेक्ष जीवन 
से ऊपर उठना है | समाज में स्त्री-पुरुष का सहजीवन होगा । दोनों का जीवन परस्पर-पोषक और 
परस्पर-पूरक होगा, परंतु अतःपर स्त्री का जीवन पुरुषापेक्षी तथा पुरुषावलंवी नहीं 
होगा । यह तभी हो सकता है, जब स्त्री अपनी परंपरागत भ्रांत धारणाओं को छोड़कर 'स्वरक्षित' 
हो जायगी। इसके लिए उज्ज्वल चारित्य की जितनी आवश्यकता है, उतनी ही आवश्यकता 
पवित्न जीविका की भी है। निष्कलंक चारित्र्य और शुद्ध जीविका ही स्त्री के औपचारिक 
नागरिकत्व को वास्तविक बना सकती है। 

शोषित वगं में भी स्त्री निक्ृष्ट-शोषित रही है। निक्ृष्ट-से-निकृष्ट पुरुष की अधिसत्ता 

उस पर आज तक रही है। इसके लिए संविधान और विधान में जो परिवर्तन आवश्यक थे, उनमें 
से मुख्य-मुख्य परिवर्तन अन्य सभ्य राष्ट्रों की तरह आधुनिक भारत में भी किए जा चुके हैं, अन्य 
आवश्यक परिवर्तन होते जा रहे हैं। परंतु संविधान और विधान से लाभ उठाने की शक्ति तो 


' स्त्रियों में चारित्यवल से ही आ सकती है । विज्ञानयुग आत्मबल का रास्ता प्रशस्त करता है। 


अतः वर्तमान युग स्त्री के स्वायत्त जीवन का पुण्यपवं है। 

. पुरुष होने के कारण स्त्रियों की समस्याओं का प्रत्यक्ष अनुभव मुझे होना संभव नहीं । 
इस विषय पर मैंने कितना ही विंचार क्‍्योंन किया हो, फिर भी मेरा ज्ञान परोक्ष ही 
रहेगा। आत्मप्रत्यय का आधार न होने से वह अनुमान-प्रमाण पर ही आधारित रहेगा। 


“इसलिए साधारणतः जैसे मैं लड़कों के सामने आत्म-प्रत्यय के साथ वोल पाता हैं, वेसे लड- 


कियों के सामने बोल नहीं सकता । लड़कियों की सभा में बोलते समय मुझे थोड़ा संकोच ही होता 


है। फिर भी इस युग के इस मुख्य सिद्धांत पर, कि लड़के और लड़कियाँ, स्त्रियां और पुरुष इनकी 


भूमिका बरावर होनी चाहिए, मैं कुछ विचार व्यक्त कर सकता हूँ। मैं यह भी कह सकता हूँ 
कि स्त्रियों को पुरुषों की वरावरी ही नहीं, उनसे भी श्रेष्ठ भूमिका प्राप्त करने के लिए क्‍या 
करना होगा। 

मुझे ऐसा भी लगता है कि पुरुष के नाते में यह बात और अच्छी तरह कह सकेगा । जिस 
दोष के कारण नारी आज तक पुरुषों की वरावरी का स्थान न पा सकी, उसका ज्ञान स्त्रियों की 
अपेक्षा पुरुषों को अधिक होना संभव है। . j 

नये युग की नारी : दादा धर्माधिकारी ६३ 


पुराने जमाने में 'स्तातक' शब्द केवल लड़कों के लिए ही था, क्योंकि ब्रह्मचय॑ केवल ततत 
लड़कों के लिए ही था । वारह वर्ष तक गुरुगृह में रहकर, अनेक विद्याओं और कलाओं का 
अध्ययन कर विद्या-विनय-संपन्न ब्रह्मचारी अवभृथ स्नान करता और फिर गृहस्थाश्रम में प्रवेश 
करता था | अवभृथ स्नान करने वाला ही 'स्नातक' यानी दुनियादारी में पड़ने की योग्यता प्राप्त S 
व्यक्ति कहा जाता था ! लेकिन उन दिनों लड़कियों का न तो उपनयन होता था और न आज CORA eae 
की तरह कोई उन्हें शिक्षा ही देता था । यही कारण है कि उनके लिए ब्रह्मचारिणी या स्नातिका है 
शब्द का प्रयोग नहीं होता था | लड़की सयानी होते ही स्नातिका समझ ली जाती थी । वह गृहस्थी 
में प्रवेश करने और मातृपद पाने योग्य मान ली जाती थी। पतिगृह-प्रवेश ही उसका गुरुगृह- 
- प्रवेश और ऋतु-स्तान ही उसका स्नातकत्व माना जाता था | | कान 
प्राचीन काल में स्त्रियों के लिए उपनयन या ब्रतबंध विहित न होने के कारण ही उन्हे 
वेदाध्ययन आदि का अधिकार भी नहीं था । उनके वारे में मनु ने मंत्रयुक्त विधि आदि का 
निषेध किया है । आज भी हम लोग देखते हैं पंडितजी (पुरोहित) स्त्रियों से अभिषेक करवाना 
हा, तो रुद्र का पाठ न कर महिम्नस्तोत्र का ही पाठ करते हैं, यानी आज भी हमारी धम-विधि 
में स्त्रियों को वेदाध्ययन का अधिकार प्राप्त नहीं है। यही कारण है कि आज भी उनका 
वेदाध्ययन का संस्कार नहीं किया जाता। उनके लिए न तो गुरुगृह-निवास हे और न 
अवभृथस्नान ही । यह अलग बात कि इस युग में यही लड़कों पर भी लागू हैं। 
आजकल हम लोग विभिन्न विद्यालयों एवं विद्यापीठों द्वारा स्त्री-शिक्षा का जो उपक्रम 
कर रहे हैं, वह एक युगप्रवतंक HAS | प्राचीन वाडमय में इसका ऐसा कोई संकेत नहीं मिलता | 
शिक्षणकार्यं के लिए स्वी माता के नाते पुरुष की अपेक्षा हजार गुना श्रेष्ठ मानी गई है। 
मनु ने एक जगह कहा है कि “दस उपाध्यायों की अपेक्षा आचार्य श्रेष्ठ है, सौ आचायाँ की 
अपेक्षा पिता श्रेष्ठ है, और माता हजार पिताओं की अपेक्षा (गुरु के नाते) श्रेष्ठ है।” कितु 
प्रत्यक्ष जीवन में इस बात का प्रमाण या कोई चिह्न न मनु के युग में और न बाद के युग में atc ` 
दिखाई पड़ता है । स्मृतियों मे भी इनका चिल्ल या सूचक संकेत नहीं दीखता। स्सृतियों 
में एकाध वचन हो, तो उसका संकेत श्रुतियों में कही-न-कहीं दिखाई पड़ ही सकता है । मनु 
के युग में एक भी स्त्री 'आचायं' दिखाई नहीं पड़ती । अवश्य उससे पहले श्रुतियों में गार्गी, मैत्रेयी 
जैसे उदाहरण दिखाई पड़ते हैं, फिर भी स्त्री के आचार्य होने का उल्लेख कहीं भी नहीं मिलता । 
जब स्त्रियों के लिए गुरुकुल ही नहीं थे, तो स्त्री आचार्या कसे होगी ? 
आज हम लोग इस विषय में स्त्रियों की भूमिका में क्रांति करना चाहते हैं। आधुनिक 
शिक्षा-शास्त्र का यह एक महनीय प्रमेय है कि गुरु के नाते स्त्री पुरुषों से हजार गुना श्रेष्ठ है। 
इसका प्रत्यक्ष प्रयोग हमें प्रगतिशील राष्ट्रों में दिखाई पड़ता है। क्रांतिकारी राष्ट्रों में अग्रगण्य 
माने जानेवाले रूस में शिक्षक की अपेक्षा शिक्षिका की योग्यता अधिक मानी जाती है। शिक्षण 
के क्षेत्र में इस प्रमेय का प्रयोग सूक्ष्मता से हुए बिना हम समाज में मूल्यपरिवर्तेन नहीं कर सकते । 
अतएव आगे से जिस अर्थ में लड़कों के लिए 'स्नातक' शब्द रुढ़ हो गया है, उसी अथ में वह 
लड़कियों के लिए भी शिक्षण और जीवन में प्रयुक्त होना चाहिए। 
उत्क्रांति या विकास का एक मूलभूत सिद्धान्त यह है कि एक का उद्धार दूसरा नहीं कर | 

सकता | हरिजनों का उद्धार सवणे नहीं कर सकता | इसीलिए बापू जब हरिजनसेवा का 
आन्दोलन चलाते थे, तव कहते थे कि “अस्पृश्यता-निवारण हरिजनों के उद्धार के लिए नहीं, बल्कि 
सवर्णो के उद्धार के लिए है। अस्पृश्यभावना से सवर्णो का अधःपतन हो गया है । अतः आत्मशुद्धि 
के लिए उन्हें हरिजनसेवा करनी चाहिए। हरिजनों का उद्धार तो हरिजन ही कर सकते हैं । 
अपना उद्धार हम ही कर सकते हैं, यह अवाधित सिद्धान्त है।' 
यही न्याय स्त्रियों पर लागू है । पुरुष ने नारी को दबा दिया है। उसका विकास होने 
नहीं दिया | इस पाप का प्रायश्चित उसे करना ही चाहिए। लेकिन वह होगा खुद के कल्याण 
. के लिए ही, अपने ही उद्धार के लिए; स्त्री पर भेहरवानी, कृपा या करुणा के रूप में नहीं S wet 
का उद्धार पुरुष कर नहीं सकता | वह तो उसे स्वयं ही करना होगा । दूसरे के मरने से हमें स्वग 
नहीं दीखेगा । 
जब तक ea और 'श्री' के बीच अभेद बना रहेगा, तव तक स्त्री की भूमिका श्री से 
अलग रह नहीं सकती। महाभारत में भीष्म ने स्त्री का श्री कहा है। मनु ने भी उन्हें 'घर की 
दौलत' औ र 'घर की शोभा! कहा है। 'श्री' ओर 'स्त्री' शब्द के उच्चारण में तो साम्य है ही। 
महाभारत में द्रौपदी को दुर्योधन के दरवार में आने का बुलावा जाता है। इस प्रसंग का वर्णन 
मोरोपंत ने किया है। उस दूत से द्रौपदी कहती है,“ स्त्री म्हण श्री Te अर्थात्‌ “अरे, 
उन्होंने 'श्री' मंगवाई होगी, स्त्री नहीं।” लेकिन समाज में स्त्री और श्री के उच्चारण में ही 
नहीं, अर्थ में भी अभेद है । विदं में स्त्री को 'लक्ष्मी' कहने की प्रथा है। "स्त्रियों का sear’ 
यानी 'लक्ष्मी का डब्बा? । भले ही साहित्य और पुराण में लस्मी विष्णुपत्नी हो, लेकिन प्रत्यक्ष 
व्यवहार में तो वह जड़ संपति ही मानी जाती है । 'लक्ष्मी' शब्द धन और संपत्ति का ही द्योतक 
है । महाभारत के अनुशासन पवे में भीप्माचायं ने राजा को उन चीजों की सूचि दी है, जिनके 
चुराये जाने का भय रहता है। उस सूचि में ‘eal भी है। मुझे लगता है कि स्त्रियों के सभी 
प्रश्नों में यह एक 'यक्ष प्रश्‍न' है। अगर यह हल नहीं होता, भले ही अन्य सव प्रश्‍न हल हो जाये, 
तो उसकी सामाजिक भूमिका बिल्कुल नहीं बदल सकती | 
इस वस्तुस्थिति का परिणाम हमारी भावानाओं, विचारों और संस्कारों पर हो गया है । 
स्त्री विश्वास की पात्र नहीं । आप लोग मेरे इस कथन का गलत अर्थ न करें। मैं यह नहीं कहता 
कि स्त्री मिथ्या या कपटी होती है । वह स्वेदा प्रामाणिक और सत्यनिष्ठ हो सकती है--बिल्कुल 
सत्यवादी और सदाचारी हो सकती है, फिर भी वह विश्वासपात्र नहीं है । मेरे कहने का 
अभिप्राय कदाचित्‌ अंग्रेजी के 'अन्‌रिलायेबल' शब्द से अधिक स्पष्ट हो सकता । सर्वथा 
'आनेस्ट' (ईमानदार) व्यक्ति भी अनूरिलायेबल' हो सकता है। उदाहरणार्थ, छोटा बच्चा 
या बूढ़ा व्यक्ति सवंथा आत्मा निर्भर नहीं रह सकते । स्त्री के रक्षणीय होने के कारण उसे अपने 
खुद के भरोसे छोड़ा नहीं जा सकता । इस दृष्टि से वह अविश्वसनीय न हीने पर भी विश्वास- 
पात्र भी नहीं हैं । उसके वारे में हम निश्चिन्त नहीं रह सकते, क्योंकि वह स्वयं निर्भय नहीं है । 
आप कहेंगे, 'यह शारीरिक दुर्बलता के कारण स्वाभाविक है।' मैं अधिक विवाद 
में पड़ता नहीं चाहता, लेकिन स्त्री का यह स्वभाव नहीं, परंपरागत संस्कार ही है--इतना 
अवश्य कहूंगा । इस वारे मं प्रकृति को दोष देना गलत है। दुर्वलता शरीर का धर्म हो, तो भी 

वह मन का धमं नहीं बनना चाहिए, यह मैं अवश्य कहना चाहता हूं । मन कमजोर न हो, तो 
वस है। इस विषय में स्त्रियाँ, पुरुषों से पेश पा सकती हैं। जिसका मन दुर्वेल होता है, उसकी 
उन्नति संभव नहीं। दुवेल मन में कोमल भावनाएं भी नहीं रह सकतीं | कमजोर मन में करुणा 
नहीं समाती | 'क्षीणा जना निष्करुणा भवन्ति' यह सोलह आना सच है। 
स्त्रियों का मन कोमल होता है, यानी कमजोर होता है, ऐसा माना जाता है। लेकिन 
` 'कोमल' का अथे 'दुबंल' नहीं है। 'नाजुक' का मतलव 'कमजोर' नहीं । कितु स्त्रियाँ 'भीरु 
कही गई हैं, इसीलिए उनमें चंचलता की भी कल्पना की गई है। ada यही माना जाता है कि 
कामिनी भी लक्ष्मी जैसी ही चंचल होती है। दशरथ जैसा चक्रवर्ती राजा भी जब कैकेयी के 
हृठवाद से हैरान हो गया, तो उसने स्त्रियों को 'अनित्यहृदया' कहा, यानी कहा कि स्त्रियाँ 
अस्थिरवृत्ति की होती हैं । चंचलते तेरा नाम स्त्री है--इस वाक्य में शेक्सपियर ने मानो बाल्मीकि 
के इस वाक्य का अनुवाद ही कर दिया है। प्राचीन सुभाषितकार तो इससे भी आगे बढ़ गये ! 
उन्होंने उद्गार व्यक्त किए कि “पुरुषों के भाग्य की तरह स्त्रियों का चरित्र देवता भी जान नहीं 
सकते; फिर पाभर मानव की कया बात !” 
स्त्रियों के विषय में ऐसी धारणा बनने का एकमात्र कारण है उनका डरपोकपन ! 
भीति और नीति और प्रीति! वास्तविक नीति और वास्तविक प्रीति को स्त्री के जीवन में स्थान 
ही नहीं रह गया है। उपन्यास और कहानियों का प्रेम अलग है और स्वायत्त एवं सम्पन्न हुए 
जीवन को जिस प्रेम की जरूरत होती है, वह अलग है। 
लज्जा और भीरुता स्त्रियों के भूषण माने गये हैं, इसीलिए वे खुले तौर पर दुनिया में 
जी भी नहीं पातीं। वे जन्मभर लजाती हुई ही जीती हैं, डरती-डरती ही जीती हें । उन्हें जीने 
में भी लाज लगती है। हम जी रही हैं, मानो दुनिया के समक्ष इसके लिए क्षमा-याचना करती 
हुई बेचारी जीवन विताती हैं। 
मैं स्त्री-जीवन के इस मूलभूत प्रश्‍न की ओर आप लोगों का ध्यान आकृष्ट करना चाहता 
हें । समाज में स्त्री के सुरक्षित होने मात्र से उसकी समस्या हल हो नहीं सकती । उसे पुरुषों 
के बराबरी की भूमिका प्राप्त नहीं हो सकती । पुरुषों द्वारा स्त्रियों की रक्षा की जा सकती है । 
सभी दुष्ट पुरुषों का सफाया कर देने पर स्त्रियाँ उनसे सुरक्षित हो जायंगी । उन्हें पुरुषों से भय 
नहीं रहेगा 1 लेकिन इतने से वे स्वतंत्र कभी नहीं हो सकतीं। जव तक स्त्री 'स्वरक्षित' न होगी, 
तबतक वह सच्चे अर्थ में 'सुरक्षित' नहीं हो सकती । जबतक उनमें दुष्टों और गुंडों का 
प्रतिकार करने की क्षमता नहीं आती, तबतक स्त्रीजीवन सुरक्षित और स्वतंत्र हो नहीं सकता 
जो स्वरक्षित नहीं, वह सुरक्षित भी नहीं | गत महायुद्ध में बहुत-सी स्त्रियों ने युद्ध में अद्भुत 
शौय दिखाया, विलक्षण धेयं और साहस के काम किये, लेकिन इतना करने पर भी उन राष्ट्रों 
की स्त्रियों की सुरक्षा का प्रश्‍न शेष ही रहा । शत्रु से रक्षणीय चीजों में अब भी स्त्रियों की 
गणना की जाती है। इतनी महान्‌ झाँसीवाली 'लक्ष्मीबाई' ने भी, जिसने कि युद्धकर्म की परा- 
काष्ठा कर दिखाई, अन्त में अपने शरीर की रक्षा के लिए अग्नि का ही सहारा लिया । स्त्री की 
प्रतिष्ठा, उसकी इज्जत, उसका शील, इस तरह शरीरनिष्ठ बन गया है । 
एक दूसरे भी अर्थ में गत महायुद्ध में स्त्रियों की शरीर-निष्ठ उपयुक्तता का प्रमाण 

मिला है। शत्रुपक्ष की गुप्त खबर लाने के लिए गुप्तचरों के काम में स्त्रियां नियुक्त की गई थीं | 
मोहक स्त्रियाँ शत्रु के पास भेजी जाती थीं । इस तरह पुरुषों के चित्तमें रही हुई स्त्री-शरीर 
विषयक कामना का लाभ उठाया गया । कुछ लोग कहते हैं, “इन स्त्रियों ने अपने देश के हित 
के लिए अपना शील तक दे डाला 1” लेकिन मुझे लगता है कि स्त्रियों ने पुरुषों की स्त्री-विषयक 
कामना से लाभ उठाकर अपने शरीर का दुरुपयोग कर लिया । आखिर अप्सराएँ ही तपस्वियाँ 
के साथ क्या करती थीं ? इसे ही 'रूप का सौदा' कहा जाता है। इस तरह अपने शरीर का 
उपयोग करना कभी भी स्त्री को भूषणास्पद नहीं मानना चाहिए। इसमें स्त्री-शरीर की 
विडम्बना और मानवता का अपमान है। 
त्री को 'प्रेमजीवी' कहा गया है । उसका हृदय प्रेम का अखण्ड खरोत R | लेकिन मैं 
अत्यंत नञ्रतापूरवंक बताना चाहता हूँ कि दुर्बल अंतःकरण में प्रेम रह ही नहीं सकता | आजकल 
हम लोग जिसे स्त्री का प्रेम कहते हैं, वह प्रेम न होकर निष्ठा हैं। किसी दास के चित्त में 
अपने मालिक के प्रति अटल तिष्ठा हो सकती है । पुराने जमाने में ईमानदार नौकरों की स्वामि- 
भक्ति प्रसिद्ध ही हुआ करती थी । लेकिन वह निष्ठा, भक्ति यानी प्रेम नहीं है । 'पतिनिष्ठा' 
का अर्थे पतिप्रेम नहीं । पातिव्रत्य अलग चीज है और प्रेम अलग | दास में निष्ठा होने पर भी 
प्रेम रहना ही चाहिए, ऐसी वात नहीं । प्रेम के लिए बरावरी का नाता चाहिए | उसमें भय का 
एक कण भी नहीं रहना चाहिए। लोग कहते हैं, “बिनु भय होत न प्रीत।' लेकिन वस्तुस्थिति 
इसके विपरीत है। भय और प्रेम एक साथ रह ही नहीं सकते। जबतक स्त्री को पुरुष से भय 
बना रहेगा जबतक वह उससे खुले दिल से प्रेम नहीं कर सकती | 
इसलिए लड़कियों को मेरी पहली सलाह है कि वे भय छोड़ दें | ईश्वर का भी भय छोड़ 
दें । जिससे भय लगता है, उसे कोई नहीं चाहता । बच्चा कभी मास्टर को नहीं चाहता । बालक 
कभी नहीं चाहते कि कठोर-प्रकृति पिता घर पर रहे । जिस स्त्री को अपने पति से डर लगता है, 
` वह यही चाहती है किं पति सदा काम पर ही रहे। हमें पुलिस का साथ नहीं सुहा सकता। 
दूसरों से डर रहने पर ही पुलिस की जरूरत महसूस होती है । इसी तरह स्त्री भी किसी पुरुष 
का आश्रय इसीलिए करती है कि दूसरे पुरुषों से रक्षा हो सके। एक को वह अपना सर्वेस्व- 
समर्पण कर देती है। इस सर्वस्वदान को “निष्ठा' भले ही कहा जाय, लेकिन यह समान भूमिका 
पर बराबरी के नाते का प्रेम नहीं है। जब तक हम शेर से डरते हैं, तव तक उससे हिलमिल नहीं 
सकते | जब शेर मेमने जैसा सीधा होगा, तभी हम उसे सहला सकते हैं । उससे दोस्ती कर सकते 
` हैं। जिस दिन स्त्री, पुरुषों का भय त्याग देगी, उसी दिन वह उसपर वास्तविक प्रेम कर सकेगी। 
बलवान मन और बलवान हृदय ही प्रेम का पात्र हो सकता है। 
स्त्री स्वरक्षित होनी चाहिए। उसे लज्जा और भय छोड़ देना चाहिए और उसे ऐसा 
मोड़ शिक्षा से मिलना चाहिए | यह आधुनिक स्त्री-शिक्षा का आधार-भूत सिद्धांत है । यह मान- 
सिक क्रान्ति सम्यक्‌ शिक्षण से ही सध सकती है। 
शिक्षण-पद्धति सम्बन्धी अन्य मुदे स्त्री और पुरुष, दोनों के शिक्षण के लिए सामान्य हैं। 
मैं उनका बहुत ही सरसरी तौर पर उल्लेख कर सकूगा | आज का शिक्षणशास्त्र कहता है कि 
शिक्षा में सामंजस्य और अनुबंध चाहिए। शिक्षा के विभिन्न विषयों पर परस्पर संबंध ही 

सामंजस्य है और कुल शिक्षा का जीवन से संबद्ध होना ही 'अनुबंध' है। 

सामंजस्य और अनुवंध के सिवा शिक्षा का एक तीसरा भी सिद्धांत है। उसे हम 'विनय' 
कहें। अंग्रेजी में जिसे 'कल्चर” कहते हैं, उसे हम 'विनय' कहेंगे । विनय यानी 'सदभिरुचि'। यह 
व्यक्ति की रुचि, अरुचि और व्यवहार से व्यक्त होती है। हमारे प्राचीन साहित्य में विद्या और 
विनय का अभेद्य संबंध माना गया है। मानव की अभिरुचि उसके उठने-बेठने, बोलने-चालने, 
देखने-सुनने यानी जीवन के सभी व्यवहारों से व्यक्त हुआ करती है। अंग्रेजी में जिसे हम कल्चरल 
वैल्यू या सांस्कृतिक मूल्य कहते हैं, उसमें मुख्यतः दो गुणों का समावेश होता है--एक सुसंस्कृत 
अभिरुचि और दूसरा बैलेंस अर्थात्‌ संतुलन या तारतम्य । विनयहीन विद्या संतुलित नहीं 
रहती। मानव के मनोरंजन में भी यही है। उसके मनोरंजन में भी, मुख्यतः उसकी अभिरुचि 
स्पष्ट होती है। अन्य जीवों को कष्ट देनेवाला मनोरंजन सदभिरुचि से रहित हुआ करता है। 
अगर बच्चा मेंढक की जान ले रहा हो तो उसका वह खेलआसुरी ही माना जाता है । जिस खेल में 
दूसरों के सुख का ध्यान होगा, वह सुसंस्कृत और सदभिरुचिपूर्ण कहा जायगा । इस विनयशीलता 
को ही समाजशास्त्र की भाषा में 'सामाजिकता” कहा जाता है। शिक्षा के कारण यह सामाजिकता 
बढ़नी चाहिए। जीवन के प्रत्येक व्यवहार में हमें दूसरों के साथ काम करने की कला सधनी 
चाहिए । स्त्री-पुरुषों को एक-दूसरे के साथ वर्ताव करने में भी यह कला सधनी चाहिए। 
सार्वकालिक सदभिरुचि की यही कसौटी है । 

स्त्री पुरुषों के साथ खुले तौर पर रह सके, इसके लिए उसे आज तक अपने हाड-मांस में 
भिदी हुई बहुत-सी गलत धारणाओं को त्याग देना होगा । ऐसी धारणाओं में एक यह भी है कि 
‘eat का शरीर काच के वतंन जैसा है। इसलिए उसकी इज्जत कुरकुरी है।' अगर आप लोग इस 
धारणा से चिपकी रहेंगी, तो आप के साथ काँच के बर्तन की तरह ही बर्ताव करना होगा | आपके 
जीवन पर यह लेबल लगाना पड़ेगा--लास विद केयर'--यानी सँभालो यह काँच है। काँच 
के बर्तन अन्य बतंनों के साथ कभी नहीं रखे जा सकते, बल्कि वे एक-दूसरे के साथ भी नहीं रखे 
जा सकते | एक-दूसरे के साथ रखना हो, तो उनमें बीच में रुई या कागज का भुसा भरना पड़ता 
है। जब तक स्त्रियों के मन में यह गलत और खुराफाती धारणा वनी रहेगी, तव तक स्त्रियों के 
बीच भी परस्पर मैत्री हो नहीं सकती। उनमें भी परस्पर अविश्वास ही बना रहेगा। बीच-चीच 
में भुसा भरना पड़ेगा। यही कारण है कि 'पुरुषों का मत्सर' प्रसिद्ध नहीं है, स्त्रियों का ही 
मत्सर प्रसिद्ध है । 'स्त्रियों की मैत्री' प्रसिद्ध नहीं । पुरुष ने अपने मित्र के लिए पत्ती के गहने भी 
बेच दिये, ऐसी कथाएँ मिलती हैं, लेकिन यह कभी सुनाई नहीं पड़ता कि किसी स्त्री ने अपनी 
सहेली के लिए पति का सोने का ठोस कड़ा या घड़ी बेच दी हो । स्त्री का प्रेम अपने परिवार के 
सीमित क्षेत्र में ही अपना चमत्कार दिखलाता है | अब समाज के व्यापक क्षेत्र में उनका तेज और 
माधुर्यं अनुभव में आना चाहिए। उस प्रेम की उत्कटता और निरपेक्षता से हमारा सामाजिक 
जीवन उन्नत और उदात्त होना चाहिए। ऐसा होने के लिए भीरुता स्त्री का भूषण न होकर 
दूषण है, यह बात लड़कियों के हृदय में अंकित कर देनी चाहिए। 

भीरुता की तरह 'लज्जा भी स्त्री का एक गुण है, यह एक भ्रम लोगों में प्रचलित 
है। वास्तव में लज्जा गुण न होकर दोष ही है। भय की तरह वह भी बहुत बड़ा दुर्गुण है। उनके 

लिए मर्यादा और संयम के अर्थ में ही 'भय' और 'लज्जा' बताई TES | यहाँ 'भय' शब्द का अर्थे 
“मर्यादाः और 'लज्जा' शब्द का अर्थ 'तारतम्य' है। शिष्टाचार और शालीनता की मर्यादाएँ 
स्त्रियों की तरह पुरुषों को भी पालनी चाहिए । शालीनता या विनय दोनों के जीवन की शोभा 
है। लज्जा का अर्थे विनय नहीं । लज्जा यानी कुलीनता नहीं, शालीनता नहीं । आप लोगों को 
बुरके में या परदे में जीने के स्थान पर खुली हवा में ही जीना आना चाहिए। अगर आप लोग 
काँच के ada हों, तो आपको बंद अलमारी में सावधानी के साथ रखना पड़ेगा | समझ-बूझक र 
बचाकर आपका उपयोग करना पड़ेगा | आपको काँच का बतंन बनने में ही भूषण मालूम पड़ता 
हो, तो आपके जीवन में-काँच सी चमक और पारदर्शकता अवश्य होनी चाहिए, लेकिन उसका 
ताजुकपन नहीं चाहिए। उसका कुरकुरापन नहीं चाहिए। विनयशीलता के साथ इस तरह के 
खुलेपन का कोई विरोध नहीं । 

संक्षेप में मैंने छः बातें बताइ : 

१. स्त्री सुरक्षित नहीं, स्वरक्षित होनी चाहिए। 

२. अव से शिक्षण के विकास के लिए उसमें सामंजस्य और अनुबंध, ये दो तत्त्व दाखिल 
होने चाहिए | 

३. शिक्षण का स्वाभाविक परिणाम विनयशीलता में होना चाहिए। 

४. स्त्रियों को स्त्रियों और पुरुषों के साथ समान भूमिका पर मित्ता के नाते रहने की 
कला सधनी चाहिए। 

५, समानतत्त्व याती समान रूपत्व नहीं । स्त्री पुरुषों की बराबरी की होगी, यानी वह 
उसके जैसी होगी, ऐसी वात नहीं है। विकसित स्त्री का अर्थ 'नकली पुरुष' नहीं है। यहाँ 
“समानता? का अर्थ 'तुल्यता' है । स्त्री की भूमिका पुरुषों की भूमिका के तुल्य रहेगी। सरस भी होगी। 
कई विषयों में समान भी रहेगी । लेकिन उससे कम दर्जे की कभी न रहेगी। स्त्री की प्रतिष्ठा - 


' वीरमाता या वीरपत्नी होने में ही नहीं, वीरांगना होने में है। वीरपुरुष की पत्नी बनकर घूमने 


से वह वीरांगना नहीं होगी । जिसका पराक्रम स्वायत्त (स्वाधीन) होगा, वही वीर स्त्री है । वीर 
पुरुष की तरह वीर स्त्री बनने में आपको भूषण, गर्व, मानना चाहिए | ; 

६. “तया युग आयेगा' यह भगवान्‌ कह चुके हैं। पुराने मूल्य समाप्त होकर उनकी जगह 
नई दुनिया के नये मूल्य आयेंगे । उन नये मूल्यों का आधारभूत परम मूल्य है, स्त्री-पुरुषों का 
साधारण मनुष्यत्व | उसकी प्रतिष्ठा शिक्षा से बढ़नी चाहिए, जीवन में रूढ़ होनी चाहिए। 

काका कालेलकर 


= 


माए एक बड़ा विस्तृत देश है । इसकी संस्कृति भी मानवजाति के इतिहास जितनी पुरानी 
है । दुनिया के सब धर्म यहाँ आकर बसे हैं। यहाँ पहाड़ी प्रदेश भी हैं, बड़े-बड़े जंगल हैं; 

सारा देश खेती प्रधान तो है ही। कहीं-कहीं रेगिस्तान पाये जाते हैं और तीन हजार मील का 
इसका समुद्री किनारा है । यहाँ पर जीवन की जो विविधता हे सो कल्पनातीत है। लोक-संख्या 
का बड़ा हिस्सा हिन्दुओं का है, बाकी के धम-समाज भी जातियों का रूप लेकर यहाँ अपना- 
अपना विकास करते आये हैं। 

यहाँ पर भाषाएं भी अनेक हैं। फलतः जितनी भाषाएँ, उतने अलग समाज--ऐसी स्थिति 
पाई जाती है। इसमें भी हरेक जाति का जीवनक्रम अलग है। खान-पान के नियम अलग हैं। 
इसलिए सबों के लिए समान एकसा सामाजिक जीवन पाया नहीं जाता | 

यह्‌ हो गई सारे राष्ट्र की हालत; जिसमें पुरुष जाति ही प्रधान है । यहाँ पुरुषों का जीवन 
इस विविधता के कारण ओतप्रोत नहीं है, वहाँ स्त्रियों का जीवन तो पुरुषों से भी अधिक विच्छिन्न 
है--एकाकी है और परल्पर भिन्न है । किसी एक भाषावाले प्रदेश को ही लीजिए; उस प्रदेश के सब 
लोग एक भाषा बोलते हैं तो भी सारा समाज परस्पर ओतप्रोत नहीं है। हिन्दू समाज मुसलमानसमाज 
से अलग रहता है, इसमें तो बड़ा आश्चर्य नहीं; लेकिन लोगों को एक-दूसरे के समाज की आन्तरिक 

स्थितिका परिचय भी कम है। इस्लाम और ईसाई धर्म दोनों जागतिक होने का दावा करते हैं; वे अन्य 
धर्मी लोगों से कहते रहते हैं कि 'अपना धर्म छोड़कर हमारै धर्म का स्वीकार करो, हमारे स्थ 
ओतप्रोत बन जाओ, तभी तुम्हारा उद्धार होगा ।' एक ही धर्म सारी दुनिया में चले ऐसा आदर्श 
लेकर जो समाज जीता है और अपना विकास करता है उसमें तो एकता को सम्भव मानने और 
बढ़ाने का आग्रह होना चाहिए। लेकिन ये दो धर्म-समाज भी भारत में एक-एक जाति के-जेसे 
बनकर रहे हैं। बंगाल की मुस्लिम स्त्रियाँ और पंजाब की मुस्लिम स्त्रियाँ समान धर्म के बाद भी 
. एक समाज नहीं बन सकी हैं--यह अलगाव कितना भयानक है । इसका सबूत अत्यन्त कठोर और 
शर्मनाक रूप में दुनिया देख सकती है। पंजाब की मुस्लिम पाकिस्तानी फौज ने बंगाल की मुस्लिम 
स्त्रियों पर, लाखों की संख्या में जो अत्याचार किए उसका वर्णन पढ़कर समस्त मानवजाति 
शर्म के कारण लज्जित हो गई है। 
ऐसी हालत में सारे देश में भारतीय नारी का एक समाज कहाँ से हो सकता है ? भारत 
की सब स्त्रियों के बारे में एकत्र सोचना कठिन बात है। इस विषय पर जो किताबें उपलब्ध हैं 
उनमें ज्यादातर हिन्दू स्त्रियों के जीवन का ही विचार किया किया है । 
भाषा-भेद, धर्म-भेद, प्रादेशिक-भेद, जाति-भेद आदि अनेक भेदों के उपरान्त आथिक 
सुस्थिति अथवा उसके अभाव के कारण भी समाज में भिन्नता आ जाती है। उनका आपस में 
मिलना कठिन होता है। ऐसे भेद को रोटी व्यवहार और बेटी व्यवहार की मर्यादाओं के द्वारा 
पहचाना जाता है। 
ऐसे इस देश में नारी जाति के स्वरूप इतने-इतने भिन्न होते हैं कि उनका एकत्रित 
विचार करना आसान नहीं है। तो भी उनकी समस्याओं में चन्द सवाल समान पाए जाते हैं। 
इसलिए भारतीय नारी का चिन्तन हम कर सकते हैं और भविष्य में एकता बढ़गी, ऐसी अपेक्षा 
“के कारण भी हम इस सवाल को एकत्रित रूप में सोच सकते हैं। 
हमने शुरू में कहा कि केवल भारत में ही नहीं सारी दुनिया में जो भी सामाजिक संगठन 
हैं, सबमें पुरुषों की प्रधानता है। धमो का चिन्तन, धर्मों के संगठन, आय के साधन और सामाजिक 
संगठन का स्वरूप सव बातें पुरुष-निमित है। मानवीय संस्कृति भी पुरुष-संस्कृति है। समस्त 
स्त्री-जातिं मानवता का आधा हिस्सा है सही, लेकिन वह आश्रित, उपेक्षित और अनुयायी 
है। यह भेद इतना पुराना है, इतना दुढ्मूल हो गया है कि सामान्य मान्यता है कि पुरुषों की 
श्रेष्ठता, स्त्रियों की ऐसी दशा, प्रकृति निर्मित यानी स्वाभाविक ही है। 
ऐसा समझने के कुछ .कारण भी हैं। मानववंश चलाने के लिए बच्चों को जन्म देना 
अत्यावश्यक ` है--इसमें पुरुष-स्त्रियो के सहयोग से ही बच्चे पैदा होते हैं। तो भी बच्चों का भार 
सबसे अधिक स्त्री पर ही होता है। बच्चों को & महीने माँ अपने गर्भ में रखती है और अपने 
खून से उसका विकास होने देती है। जन्म के वाद भी बच्चे को काफी समय तक माँ के दूध पर 
ही जीना पड़ता है। यह दूध भी बच्चे को माँ के शरीर से मिलता है। मनुष्य दुनिया में कहीं 
भी जाय, बच्चों का पालन-पोषण माँ को ही करना पड़ता है। फलतः घर में रहना, घर चलाना, 
खाना पकाना, बच्चों को अच्छे संस्कार देना--यह सव काम मात! को ही करना पड़ता Zl 
इतना बड़ा सांस्कृतिक बोझ माता उठाती है । इसी कारण माँ कमाने का धन्धा नहीं कर सकती । 

मानवता की सव प्रवत्तियाँ माता को ही करनी पड़ती हैं। इसी कारण पुरुष बाहर का काम 
सम्हालता है। आय का कमाना, खेती करना, घर बनाना, युद्ध चलाना आदि सब काम पुरुष को 
ही चलाने पड़ते हैं। तव स्वाभाविक है कि स्त्री सदा पुरुष की आश्रित रही। 

सामान्यतौर पर हम कह सकते हैं कि विवाह संस्था भी बच्चों के विकास के कारण ही 
पैदा हुई है। विवाह संस्था का विचार स्त्रियों की और पुरुषों की आवश्यकताएँ ध्यान में लेकर 
नहीं, किन्तु बच्चों के जन्म और विकास के कारण ही पैदा हुआ है। 

स्त्री-पुरुषों को एक-दूसरे का सहवास चाहिए, सम्भोग-सुख चाहिए। संस्कारी जीवन 
जीने से लिए श्रम-विभाग आवश्यक है। लेकिन यह सारा विवाह संस्था की स्थापना के विना 
सम्पन्न हो सकता था। सामान्य मैत्री में जितना सहयोग और सहजीवन आवश्यक है उसके 
कारण विवाह के जैसी संस्था उत्पन्न नहीं होती । माता-पिता का सहयोग और सह-जीवन और 
परस्पर निष्ठा--तीनों वातं बच्चों के विकास के लिए ही आवश्यक हैं । 

जिस तरह आहार प्राप्ति के लिए मनुष्य ने खेती की कला बनाई, गो-रक्षा का प्रारम्भ 
किया, चीजों के विनियम के लिए बाजार जैसी संस्था स्थापित की, उसी तरह बच्चों की परवरिश 
के लिए विवाह संस्था सोची गई है। 

पति-पत्नी की परस्पर निष्ठा, उन दोनों के जीवन विकास के लिए अत्यन्त आवश्यक 
है इसमें तनिक भी शंका नहीं है; किन्तु इससे भी अधिक यह वात सोची गई कि बच्चों 
के विकास के लिए परस्पर निष्ठावान्‌ माँ-वाप होने. चाहिए। उनका सह-जीवन स्थायी होना 
चाहिए | बच्चों को उनकी रक्षा, उनका भरण-पोषण, और जीवन-विकास के लिए शिक्षा 
आदि सब बातें आवश्यक है हीं, लेकिन इसके अलावा बच्चों को माता-पिता के वात्सल्य का 
भी अनुभव होना आवश्यक है । अन्त की जितनी आवश्यकता है, उतनी ही आवश्यकता परस्पर 
निष्ठा वाले स्थायी खूप से गृहस्थाश्रम चलाने वाले माँ-वापों को वात्सल्य की, वच्चों के प्रेम 
आदि की है। 

अगर हमने मान्य किया कि विवाह संस्था वच्चों के हित के लिए ही प्रधानतया खड़ी 
की गई है तो हम मानते हैं कि स्त्री-जाति की सब समस्याओं का हल हमें इसी में से मिलेगा । 
इतना ही नहीं, नारी जाति की सब समस्याओं का हल इसी एक शुद्ध दृष्टि के स्वीकार से मिल 
सकेगा । | 

विवाह की संस्था मान्य करने के बाद स्त्रियों को यह अपेक्षा रखने का अधिकार प्राप्त हुआ 

कि 'माताएं घर चलाएँगी और घर की रक्षा का वोझ पुरुषों के कन्धे पर रहेगा। आजीविका 

. प्राप्त करने का भार पुरुषों पर ही होगा । इसलिए खेती करना, बाजारों का संगठन करना तरह- 

- तरह के उद्योगों के द्वारा चीजें पैदा करना आदि सब काम और समाज हित का अधिकांश चिन्तन 
पुरुषों को ही करना पड़ा । 

यह जो बड़ा श्रम-विभाग स्त्नी-पुरुषों के अन्दर शुरू से चला आया है उसमें यह जरूरी 
नहीं था कि पुरुषों को हम श्रेष्ठ मानें और स्त्री को हम आश्रित माने | विवाह में विवाह के 

. द्वारा उत्पन्न होने वाली कुटुम्व संस्था में स्त्री-पुरुष दोनों का समान सहयोग है। वे किसी के 

, आश्रित नहीं हैं। अधिकार दोनों के समान होने चाहिए। समान अधिकार की बात अब दुनिया 

के सब पुरुष मात्य करने लगे हैं और स्त्रियों को हर क्षेत्र में स्थान भी मिलने लगा है । लेकिन 
इतना बस नहीं है। धमं संस्था को जन्म दिया पुरुषों ने, समाज का संगठन किया पुरुषों ने 
राज्य चलाने का काम आज तक ज्यादातर पुरुषों का ही रहा और युद्ध-कला तो पुरुषों की ही 
इजाद है । इस तरह जो नेतृत्व आज तक पुरुषों का रहा उसमें हमारे लेखे तो क्रान्ति के दिन अब 
आए हैं। 
मानव जीवन के विकास में पुरुषों ने तीन तत्त्वों का विकास किया जो आइन्दा के लिए 
बाधक साबित होंगे । एक है, प्रतिस्पर्धा (कॉम्पीटीशन) दूसरा है शोषण (एनसप्लायटेशन) और 
तीसरा है युद्ध (वॉर) । दूसरे को दबाकर आगे बढ़ना यह है स्पर्धा । दूसरे की मेहनत से नाजायज 
लाभ उठाना यह है शोषण और दूसरे को मारकर उसकी जायदाद पर अपना अधिकार कर लेना 
यह है युद्ध । ये तीनों तत्त्व हैं तो असंस्कारी, अन्यायमूलक, अतएव असमाजिक; किन्तु जब तक 
इनके द्वारा किसी एक पक्ष को भी लाभ मिलता रहा-ये तीनों तत्त्व मानवीय प्रगति के लिए 
अत्यावश्यक माने गए | किन्तु अब इनकी हद आ गई है। विज्ञान को प्रगति के कारण, यंत्र विद्या 
की प्रगति के कारण और संगठन के विस्तार के कारण आइन्दा हरेक युद्ध विश्‍व युद्ध बननेवाला 
है और युद्ध के अन्त में किसी भी एक पक्ष का विजय न होते हुए सम्भावना दोनों पक्ष के नाश 
की ही है | मनुष्य संख्या का नाश, और मानवीय मूल्यों का नाश ! यही फल होगा संघर्ष, 
शोषण मौर युद्धों FT | 
इससे अगर बचना है तो 'संघर्षमूलक संस्कृति' को ही तिलांजलि देकर समझौता और 
समन्वय की नयी संस्कृति! स्थापित करनी होगी। इसमें स्त्री-मानस ही अधिक काम देगा। 
इसलिए आज स्त्री-जाति का नेतृत्व अत्यावश्यक हो गया है। 
आज की पुरुष निर्मित संघषं-मूलक संस्कृति का भविष्य हमें विनाश की ओर ले जाएगा, 
- ऐसा देखकर संस्कृति में ही आमूल परिवर्तन करने की बात हम सोच रहे हैं और आशा करते हैं 
कि संघर्ष-मूलक संस्कृति की जगह समन्वयमूलक एक बिलकुल भिन्न संस्कृति लाई जा सकती 
है। इसमें स्त्रीजाति का नेतृत्व हमें मदद करेगा; क्योंकि स्त्रीजाति के हाथ, युद्ध में बहाए जाने 
वाले रक्त सें लाल नहीं बने हैं। 
हम जानते हैं कि स्त्रियां भी झगड़ा करती हैं। सामाजिक शोषण से स्त्रियां लाभ उठाती 
आई हैं तो भी स्त्रियों का विषय तो घर चलाने का है। पुरुष युद्ध चलाते रहे, स्त्रियां घर चलाती 
रहीं। इस सबमें उन्हें दिनऽरात समझौता करना ही पड़ता है। समन्वय के मानस का विकास 
स्त्रियों के द्वारा हुआ है । इसलिए हम चाहते हैं कि स्त्री-जाति अब पुरुष-संस्कृति की 
अनुयायी न बने। किन्तु 'समन्वय संस्कृति’ की निमित में अपनी सारी शक्ति लगा दे। धर्म 
अर्थ, काम और मोक्ष ये चारों अगर पुरुषार्थ हैं तो इनका समन्वय नायंथं है। (१) धर्म 
आज तक सारी दुनिया में लड़ता रहा है और अधर्म बढ़ रहा है। (२) दुनिया की अर्थ-व्यवस्था 
आज तो शोषणमूलक है । (३) काम का पुरुषार्थ तो प्रमुख पुरुषार्थ बना बैठा ही है। पुरुषों को 
चाहे जितनी स्त्रियां करने का अधिकार प्रारम्भ से था और (४) मोक्ष की साधना कभी सामा- 
जिक बनी ही नहीं । ऐसे इतिहास को जानते हुए हम कहेंगे कि अब समन्वय को नजर के सामने 
रखकर स्त्रियों का नेतृत्व मान्य करना होगा और विश्व की नारी को संघर्षमूलक संस्कृति का 

विरोध करते हुए नयी धर्म-साधना देनी होगी । अथं-व्यवस्था में भी बुनियादी सुधार करना 
होगा । और काम-वासना को वात्सस्य की दासी बनाना होगा। 

तीन पुरुषार्थो की ऐसी नयी व्यवस्था सिद्ध होने के बाद चतुर्थ पुरुषार्थ मोक्ष को सामा- 
जिक बनाना होगा । व्यक्तिगत मोक्ष मोक्ष ही नहीं है। किन्तु पलायन है। उसकी जगह जीवन 
योग द्वारा सामाजिक मोक्ष स्थापित करने की आध्यात्म संस्कृति सूचित करने का काम नारी 
जाति को ही करना पड़ेगा | 

नारी जाति के जितने भी सवाल आज पूछे जाते हैं अथवा इतिहासक्रम से हमारे सामने 
खड़े होते हैं उन सवालों के इलाज इस नये आदशं के अनुसार 'समन्वय सिद्धान्त' को अनुकूल रख- 
कर ढूंढने पड़ेंगे । इसी दृष्टि से थोड़ा चिन्तन करके आज उठाए जाने वाले सब सवालों का जवाब 
देना है। हम थोड़े में बताते जाएँगे। जहाँ बुनियाद ही बदलनी है वहाँ विस्तार के लिए अवकाश 
कम रहता है । नई बुनियाद मान्य होने पर विस्तार तो हर कोई कर सकता है । 

प्रथम सवाल है नारी के शिशुकाल की समस्या का । छोटे बच्चे मां-बाप के दिये हुए 
संस्कार आसानी से ग्रहण कर सकते हैं और ये बचपन के संस्कार ही संस्कृति की बुनियाद 
है। ऐसे संस्कार बच्चों को देना ही चाहिए। लेकिन साथ-साथ हम कहेंगे कि “देखिए आज 
तक सब लोगों ने जिन रिवाज़ों को अच्छा माना, और जो Rata हम स्वयं पालते आये हैं सो 
ही तुमको दे रहे हैं। लेकिन भविष्य के जमाने को इनमें सुधार करने का तुम्हें पूरा अधिकार है । 
इसलिए आज तो हमारे रिवाज़ और संस्कार मान्य करके चलो | बड़े बनने पर उनमें सुधार 
करने का मौका तुम्हें मिलेगा । संस्कारों के बिना मनुष्य का अधःपात होता है । उससे आज हम 
तुमको बचायेंगे। लेकिन इन संस्कारों से भी अच्छे संस्कार हो सकते हैं, जिनमें अधिक न्याय, 
अधिक आत्मीयता प्राप्त हो सकती है । इसका इंकार हम नहीं करेंगे और जब तुम उम्र में बड़े 
बनोगे और नयी-नयी बातें तुम्हारे दिमाग में उगेंगी तब हम तुमको सुधार करने से रोकेंगे नहीं।” 
बच्चों को ऐसे गम्भीर शब्दों में समझाया नहीं जा सकता । बच्चों को किन शब्दों में समझाना, 
मां-वाप जानें । माँ-बापों को कैसे सोचना चाहिए, यही हममें यहां बताया है | 

छोटे बच्चों में स्त्री-पुरुष का भेद नहीं रहता। दोनों को एक-से ही संस्कार दिये जाते हैं। 
तो भी कभी-कभी लड़कियों को सिखाया जाता है कि “तुम तो लड़की हो, लड़कों की प्रतिष्ठा 
तुम्हें नहीं मिलेगी । पुरुषों के सामने स्त्रियों को दब कर ही रहना चाहिए ।” ऐसे कुसंस्कार 
लड़कियों को नहीं देने चाहिए। इतनी बात सम्हाल ली तो शिशुकाल की कोई समस्या नहीं 

\ 

a बचपन की शिक्षा भी दोनों की एक-सी होनी चाहिए । इतना ही नहीं किन्तु एक-साथ 
होनी चाहिए। दोनों को बचपन से अलग-अलग रखने से दोनों का मातस fared होता है। जब 
तक बच्चे कपड़े पहनते नहीं तब दोनों को, एक-दूसरे को नग्न-अवस्था में देखने का मौका मिलता 
है । वह हालत अच्छी है और इसलिए, कपडे पहनने के बाद, सह-शिक्षा ही स्वाभाविक है । 

अब सवाल आता है । विवाहित दशा की समस्याओं का। हमारी संस्कृति में सुरक्षा 
इसमें मानी गई कि काम-विकास जाग्रत होने के पहले ही लड़के-लड़किंयों के विवाह क्यि जायं 
जिससे मन में अपने पति और पत्नी को छोड़कर और किसी के प्रति मन में विकार पैदा हीन 

हो 1 ऐसे आदशं से हमने क्या पाया, क्या खोया- यह सब अनुभव की बात है । अब हम मानने 
लगे हैं क्रि किसी पर भी, पति या पत्नी, मां-बाप की ओर से या बाहर से लादे न जाएं । बालिग़ 
होना एक बात है । शादी का महत्त्व समझने की बात दूसरी है। लड़का हो या लड़की सोलह या 
अठारह वर्ष तक उनके शादी की बातें ही नहीं होनी चाहिए। उसके वाद शादी की चर्चा भले हो 
किन्तु अठारह या बीस वर्ष तक शादी कर बैठना अयोग्य समझना चाहिए | 
और शादी में भी, अगर मां-बापों ने तय किया तो लड़के और लड़की दोनों की सम्मति 
लेनी ही चाहिए। दोनों को एक-दूसरे से सामान्य परिचय का मौका मिलना ही चाहिए 
इसके लिए एकान्त की जरूरत नहीं है । अगर दोनों में से एक भी कहे कि हमें परस्पर पूरा परि- 
नहीं है, हमें सोचने के लिए समय दीजिए तो उनकी बात माननी चाहिए । 
आज को हमारी सामाजिक हालत देखते मैं कहूंगा कि अगर युवा और युवती स्वेच्छा से 
शादी करना तय करे तो अपने-अपने मां-वापों की सम्मति लेना उन्हीं के हित की वात है। 
मां-बाप आसानी से सम्मति न द तो जरा ठहरना अच्छा होगा और अपनी जिद पकड़कर मां-बाप 
से लड़ने का अधिकार तो अपत्यों को है ही; लेकिन मां-बाप को जानकारी दिए विना शादी ' 
करना तो अनिष्ट कारक ही ठहरेगा | 
विवाह के बाद नूतन दम्पत्ति मां-बाप के साथ अपने घर पर रहें या अलग घर बनाकर 
रहें, इस सवाल को चर्चा पहले नहीं होती थी। शादी के बाद बहू को सास के साथ रहना और 
नये घर के संस्कार पाना अत्यन्त ज़रूरी माना जाता था। अब वे दिन नहीं रहे। अब तो जहाँ 
नौकरी मिले वहाँ तुरन्त जाना ही पड़ता है। इसलिए साथ रहना या अलग रहना यह सवाल 
चर्चा का विषय नहीं रहा । परिस्थिति ही निश्चित कर देती है। तो भी सामान्यतौर पर हम 
कहेंगे कि कौट्म्बिक प्रेम की वृद्धि के लिए कम से कम साल-दो साल एकत्र रहना सब तरह से 
-इष्ट है । किसी तरह का संकट आया तो आखिरकार सगे-सम्बन्धी ही मदद के लिए दौड़कर आ 
सकते हैं। यह भूलना नहीं चाहिए। और साथ रहने से जो सामाजिक सद्गुण वृद्धिगत होते हैं 
' ओर सहज तथा स्वाभाविक बन जाते हैं। उनका महत्त्व कम नहीं है। 
और एक बात है । विवाह होने के बाद जो पहला बच्चा आता है, उसकी सम्हाल अकेली 
माता अच्छी तरह से नहीं कर पाती। अस्पतालों के द्वारा और दाई रखकर भी बच्चों को वह लाभ 
नहीं मिल सकता जो घर के लोगों की सेवा के द्वारा मिलता है। यों यह मान्य कर लेना हैकि 
पुराने ढंग की अविभक्त कुटुम्ब पद्धति चाहे जितनी सुन्दर और कल्याणकारी हो आज का युग 
उसके लिए अनुकूल नहीं है । इसलिए इसका जितना लाभ सेना-देना जरूरी है, उसे समझ लेना 
ही ठीक होगा | 
हम जब नारी जाति के जीवन पर विचार करते हैं तब केवल मध्यम वर्ग के खानदान का 
विचार हमें नहीं करना चाहिए । मजदूरी करके जीवन जीने वाले लोगों को शुद्र समझकर उनके 
साथ विवाह सम्बन्ध नहीं करने का मध्यमवर्ग का रिवाज अथवा आदशं तोड़ना ही चाहिए। आइन्दा 
मध्यमवर्ग के लोगों को घर में आवश्यक मजदूरी तो करनी ही पड़ेगी। नौकर रखने का रिवाज़ 
.. बहुत मॅहगा होगा और खतरनाक भी होता चला जायेगा। फिर नौकरी भी केवल कलम चलाने 
को, याने बैठी नौकरी, अब नहीं मिलेगी। सामान्य मजदूर को भी काम का कौशल सीखना 

पडेगा और उसको तनख्वाह भी पूरा पेट भरने के लिए देनी ही होगी । ऐसी हालत में मजदुर वर्ग 
` और मध्यम वर्ग--ऐसा कड़ा सामाजिक भेद रहेगा नहीं । 

और अगर गांधीजी का सर्वोदयवाद मान्य किया तो देश में अमीर भी नहीं रहेंगे। 
मानव-जाति में नैतिक आदर्श के कारण ही काफी समानता स्थापित होगी । 

जो हो समाज़ में भिन्न-भिन्न कुटुम्बों में परस्पर सहयोग बढ़ाने की प्रवृत्ति अत्यावश्यक 
है। समन्वय संस्कृति में कौटिभ्वक भाव जाति तक जाकर रुक नहीं जायेगा । एक अंचल में रहने 
वाले सारे समाज में सामाजिकता इतनी बढ़ेगी कि जातिभेद, वर्णभेद तो क्या धर्म भेद भी समाज 
के टुकड़े नहीं कर सकेगा | 3 

अब सवाल लेंगे परित्यक्ता का और विधवा का । लेकिन इसके पहले ऐसी स्त्रियों का 
सवाल प्रथम सोचना चाहिए जो स्वेच्छा से अविवाहित रहना चाहती हैं। ऐसी अविवाहित स्त्री 
ज्यादातर अपने मां-बापों के साथ, रिश्तेदारों के साथ अथवा अच्छे संस्कारी, स्नेही आत्मीयजनों 
के परिवार में रहेगी, उसे अलग सोने का कमरा मिलना चाहिए और अपना हिसाव अलग रखने 
की सहुलियत और मुसाफिरी में जाने की स्वतंत्रता पूरी-पूरी होनी चाहिए | अगर इतना रहा 
तो अविवाहित स्त्री की कोई खास समस्या रहती नहीं । 

लेकिन जिस स्त्री को किसी परिवार में नहीं रहना है, अकेले रहना हैं, उसकी समस्या तो 
वह स्वयं हिम्मतपूर्वंक हल करेगी ही । समाज कुछ समय तक उसकी निन्दा करेगा, बाद में या 
तो उसका पूरा बहिष्कार करेगा अथवा उसे आदर के साथ अपनायेगा। अकेले रहने वाली स्त्री 
के सवाल उसके चारित्र्य और इससे भी बढ़कर उसके स्वभाव पर निर्भर रहेंगे। अकेले रहने 
का प्रयोग पूरी हिम्मत के विना हो नहीं सकता और हिम्मतवाली स्त्री की समस्या वह स्वयं 
हल कर ही सकती है। 

अब सबाल रहा परित्यक्ता का और विधवा का। हम कहेंगे किं जिस विधवा के बाल- 
बच्चे नहीं हैं उसको तो पुनविवाह करना ही अच्छा है । प्रथम विवाह और पुनविवाह के बीच 
भेद मानने की आवश्यकता नहीं है। चारित्र्य अच्छा है तो दोनों में सब समस्याएं समान होती 
हैं और आसान होती हैं । 

जिस विधवा के बाल-बच्चे हैं उसको तो अगर हो सके तो बाल-वच्चों के हित के लिए 
पुनविवाह नहीं करना ही हितकर होने की सम्भावना Slat भी अगर बच्चों की व्यवस्था अच्छी 
तरह से हो सके तो विधवा को पुनविवाह करने की इजाजत तो होनी ही चाहिए, उसे प्रोत्साहन 
भी मिलना चाहिए । 

परित्यक्त होने में दोष पति का भी हो सकता है, पत्नी का भी हो सकता है । स्वभाव 
का दोष ही मुख्य कारण होता है । और कभी-कभी सामाजिक संकुचिता के कारण भी विवाह 
तोड़ना पडता है । इसलिए हरेक परित्यक्ता को निदा-योग्य समझने की भूल समाज न करे । उसे 
सदा सहायता का पात्र समझा जाना चाहिए । उसकी कोई अलग समस्या मानने की आवश्यकता 
नहीं | 

अब खड़ा होता है एक अत्यन्त नाजुक सवाल जिसका हल आसान नहीं है। 

विवाहित हो या अविवाहित हरेक स्त्री को कुटुम्व के अन्दर रहना ही होता है, लेकिन 

अकेली रहना धनी समाज में ही चल सकता है। इस तरह हर स्त्री को रहने के लिए एक 
खानदान चाहिए। और आजीविका प्राप्त करने के लिए अच्छी परिस्थिति चाहिए। जिसकी 
शादी हुई है उसे तो पति से आवास भी प्राप्त है और आजीविका भी। उसका वहाँ सवाल 
नहीं है। किन्तु जिन स्त्रियों का भी कहीं नौकरी करनी पड़ती है वहां आजकल के समाज 
में कभी-कभी स्त्रियों की हालत बड़ी चिन्ताजनक होती है। स्त्री राजी-खुशी से मजदूरी 
करे, ईमानदारी से जो आजीविका मिले उसमें रहने के लिए राजी हो; लेकिन कभी-कभी 
ऐसी स्थिति के प्रति कु-दृष्टि रखने की आदत चन्द पुरुषों में होती है। और न्याय के 
खातिर यह भी कहना चाहिए कि कभी-कभी मज़दूरी के अलावा दूसरे ढंग से अपनी 
आमदनी में वृद्धि करने की कमजोरी स्त्रियों में भी होती है । ऐसी हालत में अगर 
चारित्य की कमी के कारण किसी पुरुष से स्त्री का सम्बन्ध बन जाय तो नसीव उनका ! इसके 
लिए तो समाज अपने वायुमंडल की शुद्धि सम्हालने के लिए जो इलाज करता आया है वही 
करेगा, किन्तु कभी-कभी मजदूरी या नौकरी करने वाली स्त्री को केवल लाचारी के कारण 
परिस्थितिवश अनीति का सम्बन्ध मान्य करना पड़ता है । ऐसे प्रसंग में समाज दुराचारी पुरुष 
को सज़ा नहीं दे सकता अथवा देना चाहता नहीं है। सज़ा देता है, वेंचारी स्त्री को। ऐसी दो 
किस्म की लाचारी में से वेचारी स्त्री को कैसे बचाना यह समाज के सामने एक बड़ा प्रश्‍न है। 
इसके लिए समाज के नेताओं को चाहिए कि वे शुद्ध दृष्टि से परिस्थिति की चर्चा करें, स्त्री जाति 
की असह्य स्थिति सोचकर दयाभाव से उसका सवाल अपने हाथ में ले लें और सामाजिक 
` परिस्थिति सुधारने की कोशिश भी करे। 

किसी के घर में नौकरी करना या एक प्रकार गांव में रहने वाली स्त्रियों के लिए खेती 
का काम करना या दूसरा प्रकार, कार्यालयों में मुहूरिर के जैसा काम करना; या अन्य ऐसे प्रकार 
. है। और कल-कारखानों में यंत्रों के सामने बैठकर या खड़े रहकर काम करना यह भी एक 
सामान्य प्रकार है । 

इन सब परिस्थितियों में अत्यन्त जरूरी है, स्त्री-जाति में तेजस्विता का प्रचार करने 
की | जहां कष्ट सहन करने की ज़रूरत पड़ने पर भूखे रहने की और मरने की तैयारी है और 
समाज के सामने अपना सवाल निर्भयता से पेश करने पर न्याय मिलने की सम्भावना है वहां 
स्त्री-जाति को अपनी तेजस्विता प्रकट करने की शिक्षा मिलनी ही चाहिए । . समाज के नेताओं 
को चाहिए कि आलस्य छोड़कर बेदरकारी छोड़कर समाज के Feral की, कार्यालयों की और 
कल-कारखानों की हालत देखने के लिए वहां आने-जाने का रिवाज सावं लिक करें। और सामा- 
जिक शुद्धि और आदर्श के पालन के लिए समाज के लोगों को इकट्ठा करने का रिवाज़ भी शुरू 
करें । इसमें नित्य झगड़ा चलाने वाले लोगों के दाखिल होकर काम बिगाड़ डालने का डर तो है 
ही, लेकिन अगर शुरू से ही ऐसे डर की चर्चा करली जाये तो डर कम करना कठिन भी नहीं है। 

जो हो जब हम सामाजिक क्रान्ति करने के लिए बैठे हैं और जव झगड़ा टालकर समन्वित 
वायुमंडल स्थापित करना है, तब नई चर्चा के लिए हमें तैयार रहना ही चाहिए | 

कला-साहित्य, नृत्य-संगीत, नाट्य आदि विषयों को प्रारम्भ में अलग विषय के तौर पर 
लेना नहीं चाहिए | अध्यापक और विद्यार्थी, स्त्री-पुरुष सवके नित्य के सह-जीवन में और रोज 

के कार्यक्रम में इन सव चीजों को स्वाभाविक स्थान होना चाहिए। जिस तरह सोना, उठता, 
नहाना, आहार लेना, पूजा करना आदि बातें मिलकर दैनिक जीवनक्रम चलता है उसी तरह 
गायन, Ada, संगीत, काव्य-गायन, संवाद, साहित्य-पठन आदि बातें समय-समय पर 
ब्रत के रूप में, उत्सव के रूप में अथवा श्राद्ध के रूप में सामाजिक जीवन का अंग बनने चाहिए। 
इस तरह से ये सारी बातें हजम होने के वाद जिस तरह हम धर्म का अध्ययन करते हैं, आध्या- 
त्मिकता की खास आराधना चलाते हैं और तत्त्वज्ञान की गहराई में उतरते हैं उसी तरह इन 
कलाओं का अध्ययन चिन्तन, संशोधन और रहस्योद्घाटन शुरू करना चाहिए। प्रथम जीवन- 
साधना बाद में तत्त्वज्ञान का अध्ययन; इसी तरह कला के वारे में भी कम होना चाहिए । 

हमने ऊपर कहा ही है कि अपनी कमजोरी और असंस्कारिता के कारण जो समस्याएं 
खड़ी होती हैं उनका इलाज अध्ययन के द्वारा, संयम और तपस्या के द्वारा और उत्कट्‌ साधना के 
द्वारा हो सकता है। किन्तु सामाजिक जीवन में और औद्योगिक संगठनों में दूसरों की असंस्कारिता 
पाप-अवृत्ति, अभिमान, लोभ आदि दुर्गुणों के कारण और कमजो रियों के कारण जो समस्याएं पैदा 
होती हैं उसका इलाज सारे समाज को करना चाहिए । यानी समाज के अच्छे संस्कारी, अध्यात्म- 
परायण नेताओं को यह बोझ अपने सिर लेना चाहिए और जीवन-शुद्धि और जीवन-समृद्धि के 
लिए सतत प्रयत्नशील रहना चाहिए । 

इसमें बहुत-सा काम केवल स्त्रियों के द्वारा या अकेले पुरुषों के द्वारा करना आसान नहीं 
है। संस्कारी, सेवाभावी समर्थ लोगों को समाज का आदर प्राप्त करके स्त्री-पुरुषों का 
सम्मिलित संगठन करना चाहिए और ऐसे संगठन के द्वारा सामाजिक क्रान्ति सिद्ध करती 
चाहिए । इसके लिए आश्रम-संस्था अधिक से अधिक उपयोगी साबित होगी । लेकिन यह आश्रम- 
संस्था पुराने ढंग की अथवा मन्दिरों की जैसी नहीं होनी चाहिए । चलती आई परम्परा को 
मान्य करना और उसी के अन्दर डूब जाना यह सामान्य नियम होता है । रूढ़िनिष्ठ आश्रमों का, 
मन्दिरों का ब्रत-उत्सबों का और धार्मिक यात्राओं का यही स्वभाव बन गया है। 

हमें तो इन सब वातों में रचनात्मक क्रान्ति करनी है जिसके लिए हिम्मत भी चाहिए, 
dd भी चाहिए । जिनके चरित्र के बारे में कभी कोई शंका उठ नहीं सकती, ऐसे अनुभवी, 
प्रतिष्ठित नेताओं के द्वारा ही रचनात्मक परिवर्तेन और उसके द्वारा क्रान्ति हो सकती है। 
हिम्मत के साथ पुराने समाज-मान्य और शास्त्रग्रन्थ-माच्य रिवाजों में परिवतंन ऐसे पूज्य लोगों 
के द्वारा ही हो सकता है। स्त्री-पुरुष मिलकर एक संस्था चलायें, उसीको हम 'आश्रम' कहेंगे । तब 
जाकर क्रान्ति समाज-मान्य होगी। 

यह सारा काम पांच-दस वरस में अन्दर ही करने का है। एक आश्रम नहीं, स्थान-स्थान 
पर अनेक आश्रम स्वतंत्र रूप से एक योजना के रूप में चलाये जाये तभी यह क्रान्ति सिद्ध हो 

सकेगी | ; ; 

; क्रान्ति का काम पुरानी बातें तोड़ते का और नये बीज बोने का है। क्रान्ति के ये दो 
काम सिद्ध होने के बाद, बोये हुए बीजों को पोषण देना नये समाज का निर्माण करना और नये 
प्रकार की, नये आदर्शवादी संस्कृति का विकास करने का रचनात्मक काम आता है; वह तीस- 


चालीस वर्ष का काम है । 

अगर ऐसी क्रान्ति सफल बनानी है तो क्रान्ति के बाद रचनात्मक सुधार की प्रवृत्तियां 
हर पांच साल में शुरू करके दिखानी चाहिए। जिस तरह खेती पुश्त-दर-पुश्त होती है उसी तरह 
` संस्कृति का भी है। इसमें एक बात उत्साह-वद्धक हैँ कि स्त्रियों का स्वभाव ही ऐसा है कि एक 
कान्ति सिद्ध हुई देखी तो नव-स्नजन का काये वे उत्साह और निष्ठा से लेती हैं और पूरे विश्वास 
के साथ उसे अमल में लाती हैं । स्त्रियों की इस रचनात्मक प्रवृत्ति से हम पूरा लाभ उठा सकते 
हैं। इसीलिए हम कहते हैं कि समन्वयात्मक नव-संस्कृति के निर्माण में स्त्री-जाति का सहयोग 
सबसे अधिक होना चाहिए । इस कान्ति से अधिक से अधिक लाभ स्त्री-जाति को ही मिलने 
वाला है । और अन्त में समस्त मानव-जाति की उन्नति होने वाली है । 

) स्वतंत्रता के बाद हमें विदेशी लोगों के प्रभाव का विचार करना नहीं पड़ता है। जिस 
तरह विदेशी दवाब दूर हो गया है, उसी तरह पुरुष जाति का दवाब भी आसानी से दूर होने 
वाला है । कठिनाई पुरुषों की तरफ से नहीं आयेगी, किन्तु स्त्री-स्वभाव ही ऐसा आदी वन गया 
है कि बार-बार पुरुषों से ही सूचनाएं, निर्णय और नेतृत्त्व मांगती रहेंगी । इस स्वभाव को तोड़ने 
का काम नव जाग्रति को समझने वाली पुरुषों को भी करना है और तेजस्वी, चिन्तनशील और 
कार्य-कुशल स्त्रियों को भी करना है। जगत की परिस्थिति ऐसी महत्वाकांक्षा जाग्रत करने के 
अनुकूल है । सवाल पुरानी कमजो रियां ही छोड़ देने का है। ; 

प्राचीन भारत में नारी की स्थिति: २ 


RATT Alara 


qt साहित्य (मंत्र, ब्राह्मण, आरण्यक और उपनिषद्‌) के अध्ययन से पता चलता है कि 

प्राचीन काल में नारी को परिवार और समाज में अत्यन्त सम्मानपूर्ण स्थान प्राप्त था और 
जीवन के हर क्षेत्र में उसे पुरुष के लगभग बराबर ही अधिकार और अवसर सुलभ थे। पुत्री के 
रूप में वह पुत्र के समान ही प्रिय, युवती के रूप में वह युवक के समान ही स्वतन्त्र, पत्नी के रूप 
में वह पति के समान ही अधिकार रखने वाली गृहस्वामिनी और माता के रूप में वह पिता से 
भी अधिक पुज्य थी । वैदिक शिक्षा के पठन-पाठन तथा यज्ञ आदि धामिक कृत्यों के अनुष्ठान में 
नारी के मार्ग में कोई बाधा न थी। यही कारण है कि भारतीय सभ्यता के उस स्वर्ण-युग में 
नारी ने विद्वत्ता और आध्यात्मिक उन्नति का जो आदर्श स्थापित किया वह आज भी 
अनुकरणीय है। 


-सन्व-दृष्टा नारियाँ i 

वैदिक समाज में सबसे अधिक सम्मानित पद उन ऋषियों का था जिल्हे मन्व-दष्टा 
अर्थात्‌'मन्वों का रचयिता कहते हैं। वैदिक मन्त्र साधारण मानवीय काव्य-रचनाए नहीं हैं, 
प्रत्युत प्रकृति के रहस्यों का उद्घाटन करने वाली उदात्त तथा अतीन्द्रिय आध्यात्मिक अनुभूतियों 

की अभिव्यक्ति करने वाली रचनाएं हैं। वे लौकिक विद्या तथा ब्रह्मविद्या के आदि स्रोत 
हैं 1 उनसे भारतीय जीवन और दर्शन अत्यन्त प्रभावित हुआ है। इन मन्त्रों के रचयिता जहाँ 
अंगिरा, अगस्त्य, वसिष्ठ आदि अनेक ऋषि हुए, वहाँ उन्हीं के तुल्य सम्मानाहं बहुत-सी नारियाँ 
भी मन्त-दुष्टा हुई जिन्हें ब्रह्मवादिनी अथवा 'ऋषिका' की संज्ञा दी गई। 

ऋग्वेद से बीस से अधिक ऋषिकाओं के नाम आये हैं; जो इस प्रकार है--अपाला, इन्द्राणी, 
उर्वशी, कद्र, गोधा, घोषा, जरिता, जुहू, दक्षिणा, देवयानी, पौलोमी, मेधा, यमी, राल्ली, रोमशा 
लोपामुद्रा, वागांभृणी, विश्वावरा, शां्गा, श्रद्धा-कामायनी, श्री, सरमा औरसावित्री। इनके अतिरिक्त 
- सामवेद की चार और ऋषिकाएं हैं : अकृष्टभाषा, गंपायना, नोधा और सिकता निवावरी। 
ऋग्वेदीय आश्वलायन और शांखायन गृह्यसूत्रों के अनुसार ब्रह्मयज्ञ के अवसर पर ऋषियों के 
अतिरिक्त जिन ऋषिकाओं की वन्दना की जाती थी उनमें वडवा प्रातिथेयी, सुलभा मैत्रेयी और 
गार्गी वाचन्कवी भी हैं । 


ब्रह्मचर्चा और दाशं निक शास्त्राथं 


वैदिक काल में विद्या के दो बिभाग माने जाते थे, अपरा अर्थात्‌ लौकिक विद्या, और 
परा अर्थात्‌ ब्रह्मं विद्याः । दोनों ही प्रकार की विद्याओं में नारियाँ पुरुषों के समान पारंगत और 
बिद्वत्‌-समाज की शोभा बढ़ाने वाली थीं । ऐसे उदाहरण भी मिलते हैं, जहां स्त्रियों ने ब्रह्मविद्या 
के विषय में पुरुषों का पथ-प्रदर्शन किया । केनोपनिषद्‌ में आये यक्ष पाख्यान से पता चलता है 
कि ब्रह्म के जिज्ञासु अग्नि, वायु और इन्द्र आदि देवता जब यत्न करने पर भी ब्रह्म को जानने में 
असफल रहे तो उमा हेमवती ने उन्हे ब्रह्म का ज्ञान कराया AT | 

आदिकाल से लेकर महाभारत काल तक यज्ञ करना धामिक एवं सामाजिक जीवन का 
_ अनिवार्य एवं महत्त्वपूर्ण अंग था। पुरुषों की भांति स्त्रियां भी यज्ञ. में भाग लेती थीं और स्वयं 
भी यज्ञ करती थीं। लवन-यज्ञ अर्थात्‌ फसल काटने के समय का यज्ञ और रुद्र-यज्ञ केवल नारियां 
ही करती थीं । र 9 

विराट यज्ञों के अवसर पर प्रायः धामिक सम्मेलन हुआ करते थे जिनमें शास्त्राथे भी 
होते थे। नारियां शास्तार्थों में पुरुषों से टक्कर लेती थीं और अपनी विद्वत्ता और प्रतिभा का 
प्रमाण देती थीं | बृहदारण्यक उपनिषद्‌ के अनुसार विदेह-राज जनक ने ब्रह्म-जिज्ञासा से प्रेरित 
होकर एक महान्‌ यज्ञ का अनुष्ठान किया और उसमें सम्मिलित होने के लिए sars ब्रह्मवेत्ताओं 
और ब्रह्मवादिनियों को kafa किया | इस अवसर पर उस समय के मुख्य ब्रह्मवेत्ता याज्ञवल्क्य 
से शास्त्रार्थे करने वालों में जहां सात पुरुषों के नाम' आये हैं, वहां ब्रह्मवादिनी गार्गो वाचन्कवी' 
का नाम भी आया है । जहां पुरुष शास्त्रार्थी याज्ञवल्क्य से एक-एक बार प्रश्‍न करके चुप हो रहे, 
वहां गार्गी ने दो बार प्रश्‍न करने का साहस किया । ै 


१. द्विविधे वेदितब्येः-"परा चैवापरा च ॥ तत्ापरा ऋश्वेदों यजुवेदः सामवेदो$्यव वेदः शिक्षा कल्पो व्याकरणे 
. freed छन्दो ज्योतिषमिति । अय परा यया तदक्षरमधि गम्यते। (मडकोपनिषद्‌ ) 

२. उनके नाम हैं : अश्वल, आर्तभाग, उद्दालक आरुणि, VIET, कहोल, विदग्ध शाकल्य और भुज्यु । 

३. वचन्क की कन्या होने के कारण गार्गी का उपनाम वाचन्कवी दै । 


| CC-0. In Public Domain. Panini Kanya Maha Vidyalaya Collection. 


Digitized by Arya Samaj Foundation Chennai and eGangotri i 


प्राचीन भारत में नारी की स्थिति : १ : इन्द्रनाथ आनन्द GR 


पहले अवसर पर उसने पृथ्वी से लेकर अन्तरिक्षलोक पर्यन्त और फिर अन्तरिक्षलोक 
से ब्रह्मलोक पयंन्त विविध विषयों पर प्रश्‍न किये । परन्तु जब वह ब्रह्मलोक से आगे के विषय में 
प्रश्‍न करने लगी तो याज्ञवल्क्य ने उसको अनधिकार-चेष्टा बताते हुए “अनतिप्रश्‍न्यां वै देवता- 
मतिपृच्छसि गार्गी, मातिप्राक्षी” कहकर रोक fear" | 

वाद विवाद चलता रहा और याज्ञवल्क्य द्वारा उद्दालक आरुणि के प्रश्नों का उत्तर दिये 
जाने के वाद गार्गी ने याज्ञवल्क्य से फिर प्रश्‍न पूछने के लिए सभा से आज्ञा मांगी | इस अवसर 
पर उसने दो अत्यन्त दुरूह्‌ प्रश्‍न किए। पहला प्रश्‍न यह था कि दृश्य और अदृश्य जगत्‌ तथा भूत, 
वर्तमान और भविष्य किस तत्त्व में ओत-प्रोत हैं। याज्ञवल्क्य ने उत्तर दिया कि आकाश में । 
तब गार्गी ने पूछा कि आकाश किसमें ओत-प्रोत है । याज्ञवल्क्य ने कहा “उस तत्त्व को ब्रह्मवेत्ता 
अक्षर कहते हैं, जिसके प्रशासन में समस्त दृश्य और अदृश्य जगत है**'जो स्वयं अज्ञात है और 
दूसरों का ज्ञाता है"**।” गार्गी को इन gad से सन्तोष हो गया और उसने उपस्थित 
ब्राह्मणों को सम्बोधित करते हुए कहा “न वै जातु युष्माकमिमं कश्चिद्‌ ब्रह्मोद्य जेतेति 1” अर्थात्‌ 
आपमें से कोई भी याज्ञवल्क्य को ब्रह्मविघयक वाद-विवाद में जीतने वाला नहीं है। आपका 


कल्याण इसी में है कि आप इन्हें नमस्कार करके यहां से विदा लें । सम्मेलन के अन्त में वाज्ञवल्क्य ; 


को ब्रह्मिष्ठ घोषित किया गया । 
याज्ञवल्क्य की धर्मपत्नी मैत्रेयी भी ब्रह्मवादिनी थी। उसके मन में उत्कट ब्रह्मजिज्ञासा 
विद्यमान थी । याज्ञवल्क्य जब वानप्रस्थ लेने लगे तो मँत्नेयी से बोले कि यदि तेरी इच्छा हो तो 
मैं अपनी सम्पत्ति का बॅटवारा तेरे और कात्यायनी* के बींच कर दूं । तब मैत्रेयी ने ऐहिक भोगों 
के प्रति उदासीनता व्यक्त करते हुए पूछा, “यदि धन से भरी सारी पृथ्वी मुझे मिल जाए, तो 
:क्या मैं अमर हो सकती हूं ?” याज्ञवल्क्य ने उत्तर दिया कि नहीं, धन से अमृतत्व अर्थात्‌ मोक्ष 
नहीं प्राप्त हो सकता । तब मैत्रेयी बोली “येनाहं नामृता स्यां किमहं तेन कुर्या, यदेव भगवान्वेद 
तदैव मे ब्रूहीति ।” अर्थात्‌ जिस धन से मोक्ष की प्राप्ति नहीं हो सकती, उसे लेकर मैं क्या 
करूँगी ? श्रीमन्‌, मोक्ष प्राप्ति का आप जो साधन जानते हों मुझे वह बतलाइए। इससे मैत्रेयी 
.की सांसारिक विषयों से विरक्ति और ब्रह्म सम्बन्धी जिज्ञासा की तीव्रता प्रकट होती है। 
उपनिषद्‌ काल के बाद रामायण और महाभारत काल में भी बैदिक-साहित्य की fag- 
षियों के अनेक उदाहरण मिलते हैं। रामायण के अनुसार वसिष्ठ की धर्म-पत्नी अरुन्धती उन्हीं 
के समान विदुषी थी | वह आचार्या भी थी और सच्ची जिज्ञासा रखने वालों का अध्यापन भी 
.करती थी। दशरथ की ज्येष्ठ पत्नी कौसल्या और बाली की पत्नी तारा मन्त्रविद अर्थात्‌ वेद- 
मन्त्रों की ज्ञाता थीं। महाभारत में पाण्डवों की माता कुन्ती को अथर्ववेद की पण्डिता बताया 
गया है । द्रोणाचार्य की धर्मपत्नी गौतमी ब्रह्मवादिनी थी । 


१. रोकने के कारण स्पष्ट करते हुए याज्ञवल्क्य ने कहा कि यह प्रश्‍न जिस देवता के विषय में है वह प्रश्‍नोत्तर 
द्वारा नहीं प्रत्युत आचार्योपदेश से ही जाना जा सकता है। इसञ्ञिए उसके विषय में अति-प्रश्‍न करना 
उचित नहीं है 1 

२. याज्ञवल्क्य की दूसरी पत्नी 

बैदिक काल में नारी की सम्मानित स्थिति पर विहंगम दृष्टि. डालने-के' बाद अब हम 
“कन्या, युवती, पत्नी, माता और विधवा के रूप में नारी की स्थिति पर तनिक विस्तार के-साथ 
- विचारः करेंगे। vi ; 3 ae SUAS के FUR 


कन्या का जन्म . F ERNER 
पुत्न अथवा कन्या का जन्म होने पर माता-पिता की जो. भावनाएं होती. हैं, उनसे: भी 
तत्कालीन समाज में पुरुष और नारी के स्थान का संकेत मिलता है। ऋग्वेद में ऐसी भावनाओं का 
: स्पष्ट उल्लेख तो नहीं मिलता, परन्तु विवाह सूक्त में दस पुत्रों की उत्पत्ति की कामना की गई है 
और कन्याओं के विषय में कुछ नहीं कहा गया है। इससे अनुमान होता है कि Fa माता- 
पिता के हर्ष का विशेष कारण होता था । अथवेवेद के एक सूक्त में प्रार्थना की गई है कि 
«हमारे यहां पुत्र का जन्म हो और कन्या का जन्म किसी और के घंर से हो।' एक 
?और' सूक्त में कहा गया है कि “हमारे यहां पुत्र के वाद पुत्र का ही जन्म हो, न कि कन्या का Č 
“तैत्तिरीय संहिता में कहा गया है कि पुत्न का जन्म होने पर पिता आनन्द में भरकर माता के पास 
iae हुए नवजात शिशु को हाथों में उठा लेता था, परन्तु यदि कन्या होती तो वह उसे 
माता के पास ही लेटे रहने देता था। ऐतरेय ब्राह्मण में कन्या को “शोक का कारण बताया 
गया है, परन्तु बृहदारण्यक उपनिषद्‌ में पतन की कामना करने वालों के अतिरिक्त कन्या की 
कामना करने वालों के लिए भी विधान बताया गया है ।' इससे पता चलता है कि कन्या-और 
“विशेषतः पण्डिता कन्या की कामना भी कई लोग अवश्य करते होंगे । वराह गुह्य-सूत् में बताया 
'गया है कि अच्छी सन्तान और विशेषतः सुन्दर कन्याओं की उत्पत्ति कें लिए age दुन्दुभि और 
गोमुख आदि वाद्यों का वादन किया करती थीं । फिर भी इसमें सन्देह नहीं कि वैदिक काल 
“में पुत्रों को कन्याओं पर वरीयता दी जाती थी । इसका कारण यह था कि पुत्र ही पितरों का 


“श्रद्ध तर्पण, और पिंडदान आदि करं सकता था; कन्या नहीं । यों पुत्र के जन्म पर हर्ष और कन्या ; 


'के जन्म पर अंपेक्षाकृत उदासीनता की जो भावना होती थी, वह क्षणिक ही होती थी और बाद 
में कन्या का लालन-पालन. पुत्र के ही समान लाड़-प्यारं से होता था तथा बालकों के उपनयन 
“आदि घामिक संस्कारजो किये जाते थे, सो बालिकाओं के भी किये जाते थे। ; 


"शिक्षा l 
वैदिक काल में बालकों के समान बालिकाओं की शिक्षा की भी पर्याप्त व्यवस्था थी। 
यह पहले कह आये हैं कि विद्या दो प्रकार की मानी जाती थी एक अपरा ' और दूसरी पस । 
कन्याओं को दोनों प्रकार की विद्या प्राप्त करने का अधिकार था। उनके बौद्धिक और आध्या- 
त्मिक विकास के मार्ग में कोई बाधा न थी। 


.१. अथर्व० ६, २, ३ ` 
२. अथवं० ३, २३, ३ ; eet 
३. अथ य इच्छेद्‌ दुहिता मे पण्डिता जायेत (बृहदारण्यक ६, ४, १७) popty का 

शिक्षा का आरम्भ उपनयन संस्कार से होता था । उपनयन का अर्थं है शिष्य का गुरु के 
'पास उसके आश्रम में जाना । उपनयन संस्कार होने पर ही शिष्य वेदिक शिक्षा का अधिकारी 
होता है। बालकों की भांति बालिकाओं का भी उपनयन संस्कार होता था और वे भी गुरुओं के 
आश्चमों में रहकर शिक्षा ग्रहण करने के लिए ब्रह्मचयं ब्रत का पालन करती थीं और बालकों की 
भांति ही यज्ञोपवीत, मौंजी मेखला और वल्कल धारण करती थीं । 

शिक्षां समाप्तः करके शिष्य जब गुरु के आश्रम से लौटने लगता था, तो उस समय 
समावतंन संस्कार होता AT | कन्याओं के समावतंन संस्कार की चर्चा आश्वलायन गृ ह्य-सूत्र 
.(३, ८, ११) में मिलती है जहां कहा गया है कि समावर्तन के समय ब्राह्मण हाथों पर अभ्यंजन 
मलकर उसे अपने मुख पर लगाये, क्षत्रिय अपनी वांहों पर, वैश्य अपने पेट पर और स्त्री अपने 
शरीर के अधोभाग पर लगाये । 

AG, यजुर्वेद और . अथवंवेद में ब्रह्मचारिणियों का उल्लेख है। अथर्ववेद में उनकी 
चर्चा करते हुए कहा गया है कि ब्रह्मचयं-ब्रत धारण कर शिक्षा समाप्त करने पर ही युवतियां 
योग्य पतियों को प्राप्त करती हैं।' कन्याओं की शिक्षा की आवश्यकता पर वल देते हुए गोभिल 
गृह्यसूत्र में कहा गया कि यदि पत्नी अशिक्षित हो, तो वह यज्ञ करने में समर्थ नहीं होती ।' जो 
छात्राएं पर्याप्त से अधिक ऋचाओं (ऋग्वेद के मन्त्रों) की पण्डिता हो जाती थीं, उन्हे “वह्व.ची'की 
संज्ञा दी जाती थी। पाणिनि के अनुसार यजुर्वेद की कठ शाखा का अध्ययन करने वाली छात्रा को 
'कठी' कहा जाता था । पतंजलि के.अनुसार आपिशलि के व्याकरण का अध्ययन “करने वाली 
छात्रा को आपिशला कहते S । 

कालान्तर में जव वैदिक ज्ञान और यज्ञ दुरूह हो गये तो उनके विषय में अध्ययन करने 
के लिए नयी शाखा का विकास हुआ जिसे 'मीमांसा' कहते हैं । यद्यपि यह अत्यन्त नीरस विषय 
है, तो भी कई छात्राएं इसमें पर्याप्त रुचि लेती थीं । काशकृत्स्ती ने मीमांसा पर एक पुस्तक 
छात्राओं के लिए लिखी जिसे उसके नाम पर काशकृत्स्नी ही कहते हैं। इस ग्रन्थ का विशेष अध्ययन 
करने वाली को 'काशकृत्स्ता' की संज्ञा दी गई है। 

वैदिक साहित्य के अतिरिक्त कन्याओं को गणित, वैद्यक, संगीत, नृत्य और शिल्प आदि 
की शिक्षा दी जाती थी। 
संगीत शिक्षा विशेषतः सामगान से सम्बन्धित होती थी | संस्कारों के अवसर पर नारियों 
"के संगीत की चर्चा ऋग्वेद मे आई है। महान्रत में पत्नियाँ विभिन्न व्राद्ययन्त्रों के साथ गायन,करती 
थीं । सत्याषाढ श्रौतसूत्र में स्त्रियों द्वारा बनाये जाने वाले अपघाटलिका, तालुक-वीणा, 
काण्डवीणा, पिछोरा आदि। कई वाद्ययन्वो के नाम आते हैं इसःबात की चर्चा ऊपर 
कर आये हैं कि सुन्दर कन्याओं की उत्पत्ति की कामना करने वाली पंत्नी दुन्दुभिं और गोमुख 
आदि वाद्य बजाती थी। महाभारत के अनुसार राजा विराट्‌ की कत्या उत्तरा और उसकी 
सखियाँ घर पर ही नृत्य, संगीत और वाद्य-वादन की शिक्षा पाती थीं । ययांति की gett माधवी 


१. . ब्रह्म चर्येण कन्या युवानं विन्दते पतिम्‌ (अथर्व ११, & १६) ; ny 
२. न हि खल्वनघीता शथ्कीतिपत्नी होतुमिति।  _., : Sigs क ee 

संगीत-विशारदा थी ऋग्वेद (2,8) २, ४) में नारियों के नृत्य-कौशल का संकेत मिलता है। 
क्षत्रिय कन्याएँ धनुर्वेद अर्थात्‌ युद्ध-विद्या की भी शिक्षा ग्रहण करती थीं । सेना में भरती 
होती थीं और अवसर आने पर युद्ध में भाग लेती थीं। ऋग्वेद में इसके प्रमाण मिलते हैं। 
ऋग्वेद के घोषा-रचित qa’ में वघ्रिमती और विष्पला नामक दो स्त्री-योद्धाओं की चर्चा है। 
उन्होंने युद्ध-भूमि में जाकर अन्य योद्धाओं की भाँति युद्ध किया। जब वध्चिमती के दोनों हाथ 
कंट गए, तो उसके आह्वान पर अश्विनीकुमार उपस्थित हुए और उन्होंने उसे सोने के दो हाथ 
दिये | विष्पला महाराजं खेल की सेना में एक सिपाही थी। युद्ध में जब उसकी एक टाँग उड़ गई 
तो अश्विनीकुमारों ने उसे लोहे की एक नई टाँग देकर चलने की शक्ति प्रदान की । राजा मुदगल 
की पत्ती मुद्गलानी ने युद्ध में अपने पति के सारथि का काम किया और राज्य के शत्रुओं को 
परास्त करने में पति का हाथ बटाया । ऋग्वेद' में एक और स्त्री-योद्धा शशीयसी का नाम आया 
है । इन्द्र और वृत के युद्ध में वृत्र की माता दनु ने भी भाग लिया और इन्द्र ने उसका संहार किया ।* 
“रामायण के अनुसार कैकेयी दशरथ के साथ देवासुर-संग्राम में गई थी जहाँ उसने 
घायल और संज्ञाहीन पति के रथ को युद्धस्थल से दूर ले जाकर उसके प्राण बचाये थे, जिसके 
उपलक्ष में दशरथ ने उसे दो वर दिए थे।' 


शिक्षा की अवधि 

शिक्षाकाल की अवधि के आधार पर शिष्याओं के दो वर्ग होते थे। पहला वर्ग उन 
शिष्याओं का था जो १६-१७ वर्ष की आयु तक ही शिक्षा ग्रहण करती थीं और तदनन्तर विवाह 
करके गृहस्थ आश्रम में प्रवेश करती थीं। अधिकांश शिष्याएँ इसी वर्ग की होती थीं और उन्हें 
सद्योवधू कहा जाता था । इन्हें सन्ध्यावन्दन और यज्ञ आदि के लिए आवश्यक मन्त्र पढ़ा दिये 
जाते थे और संगीत नृत्य आदि की शिक्षा भी दी जाती थी। दूसरा वर्ग उन शिष्याओं का था 
जो १६-१७ वर्ष की आयु के वाद अध्ययन जारी रखती थीं और पूर्ण वैदिक शिक्षा समाप्त करने 
के बाद ही विवाह करती थीं । उन्हें ब्रह्मवादिनी कहा जाता था। 


अध्यापिकाएं 


पुरुष अध्यापकों के अतिरिक्त विदुषी स्त्रियाँ भी अध्यापन-कार्यं करती थीं | उन्हें अध्या- 
पिका, उपाध्याया, उपाध्यायी और आचार्या आदि की संज्ञा दी जाती थी। इसका उल्लेख 


. ऋग्वेद (१०, ३९, ४०) 

- ऋग्वेद (१, ११८, ८); (१, ११२, १०) 

„ ऋग्वेद (५, ६१, ६, ९) 

. ऋग्वेद (१, ३२, £) 

« स्मर राजन्‌ पुरा वृत्तं तस्मिन्‌ देवासुरे रणे | 
तत्न त्वां च्यावयक्छतरस्तव जीवितमन्तरा ॥ 
तत्र चापि मया दैव यत्त्वं समभिरासितः | 
जाग्रत्या यतमानायास्ततो मे प्रददौ वरौ ॥ 

पाणिनि के वातिककार कात्यायन ने किया है। अध्यापन कायं करने वाली नारियों के लिए 
उपाध्याया, उपाध्यायी और आचार्या आदि शब्द उपाध्याय की पत्नी अर्थात्‌ उपाध्यायानी और 
आचायं की पत्नी अर्थात्‌ आचार्यानी से भिन्नता बताने के लिए गढ़े गए थे । इससे अनुमान होता 
है कि ऐसी अध्यापिकाओं की संख्या पर्याप्त रही होगी । पतंजलि ने एक उदाहरण देते हुए कहा है 
कि औदमेध्या नामक अध्यापिका के शिष्यों को औ दमेध कहते हैं । 


विवाह-संस्कार 


वेदिक काल से ही भारत में विवाह को एक पवित्र धार्मिक संस्कार माना गया है । ऋग्वेद 
के विवाह-सूत्र से पता चलता है कि बंदिक काल में विवाह-प्रथा का पूर्ण विकास हो चुका था। 
आरंभ में विवाह अनिवार्य नहीं ठहराया गया था और न वाल-विवाह की प्रथा ही प्रचलित हुई 
थी | विवाह के समय कम्याओं की आयु १६-१७ वर्ष की होती थी और वे अपना वर चुनने में प्रायः 
aaa होती थीं । ऋग्वेद-भाष्य में सायणाचार्य ने कमद्यु नामक कन्या द्वारा स्वयंवर सभा में 
उपस्थित विमद ऋषि के वरण और उससे विवाह की चर्चा की है। ब्राह्मण और सूक्त-काल में कन्याओं 
द्वारा पति चुनने की प्रथा धीरे-धीरे कम हो TE | फिर भी महाभारत में इस प्रथा के पूर्वकालीन 
और तत्कालीन अनेक उदाहरण मिलते हैं--यथा सावित्ली का देशाटन करते समय सत्यवान्‌ को 
वरण करना तथा दमयन्ती, इन्दुमती और कुन्ती आदि का स्वयंवर सभा में उपस्थित राजकुमारों 
में स पति का चुनना | स्वयंवर में कभी-कभी वर के लिए कोई शतं रखी जाती थी, जैसे कि 
सीता-स्वयंवर में धनुष पर प्रत्यंचा चढ़ाना और द्रौपदी-स्वयंवर में घूमती हुई मछली की आँख 
का वींधना। 
ऋग्वेद-काल के वाद कन्याओं का विवाह प्रायः माता-पिता के अधीन होने लगा और 
` विवाह को पिता द्वारा कन्या का दान माना जाने लगा। माता-पिता कन्या के गुण, शील और 
रूप के अनुरूप वर खोजने का प्रयत्न करते थे। गुणहीन पुरुष को कन्या देना दोष माना जाता 
था। वाद में मनु ने भी कहा है कि चाहे कन्या पिता के घर में आजीवन अविवाहित रहे, पर 
गुणहीन पुरुष के साथ उसका विवाह न किया जाए। कुशध्वज ऋषिं की कच्या वेदवती आजीवन 
` कुमारी रही थी । 
विवाह में पिता अपने सामथ्यं के अनुसार कन्या को सोना, मोती, वस्त, आभूषण, गाय- 
ae आदि यौतक (दहेज) के रूप में देता था। 
विवाह प्रायः अपने वणं में ही होता था, अर्थात्‌ ब्राह्मण का ब्राह्मणी से और क्षत्रिय का 
. क्षत्रिया से । परन्तु कभी-कभी इस नियम का अतिक्रम भी हो जाता था। उत्तम वर्ण वाला पुरुष 
. यदि अवर वर्ण की कन्या.से विवाहं करता--जिसे अनुलोभ कहते हैं---तो समाज का कोई 
. आपत्ति न होती थी; ऐसी घटना कन्या और उसके कुल के लिए तो सम्मानजनक समझी. 
जाती थी परन्तु इसके विपरीत यदि उत्तम वर्ण की कन्या अवर वर्ण के पुरुष से विवाह करती 
__जिसे प्रतिलोम कहते हैं--तो उसे अनुचित समझा जाता; इसमें कन्या के कुल'का अपमान 
_ माना जाता था। असुर-गुरु शुक्राचायं की पुत्री देवयानी ने ब्राह्मणी होते हुए भी अपनी इच्छा से 
क्षत्रिय राजा ययाति से--जो कि शुक्राचायं के यहाँ शिष्य रूप में विशेष विद्याभ्यास क़ररहा 

था--विवाह क्या । गुरु-कत्या के साथ शिष्य का विवाह हो जाने के कई उदाहरण मिलते हैं | 

आश्वलायन गृह्य सूत्र, अधिकांश धमंसूत्रों और मनुस्मृति में आठ प्रकार के विवाह का 
वर्णन है। वे हैं :-्राह्म, देव, AS, प्राजापत्य, आसुर, गान्धवं, राक्षस और पैशाच। यदि वर 
और कन्यां दोनों ब्रह्मचयं पालन से पूर्ण विद्वान्‌ धामिक और शीलवान्‌ हों, और परस्पर प्रसन्नता 
से उनका विवाह हो, तो वह 'ब्रह्म' कहलाता है । विस्तृत यज्ञ में ऋत्विक कार्य करते हुए जामाता 
को अलंकारयुक्त कन्या देना 'दैव” विवाह है । वर से कुछ लेकर कन्या देना 'आर्े', धमं की वृद्धि 
के उद्देश्य स दोनों का विवाह 'प्राजापत्य' तथा कन्या के पिता का धन देकर बिवाह होना 'आसुर' 
कहलाता है। अनियमित रूप से और असमय किसी कारणवश दोनों का इच्छापूर्वंक परस्पर 
संयोग tad’ कहलाता है। राक्षस विवाह वह माना जाता था जिसमें कन्या को उसके 
सम्बन्धियों के साथ युद्ध करके अपहरण कर लिया जाता था। और कन्या के सम्बन्धियों के सोते 
रहने पर उसका अपहरण करना 'पैशाच' कहलाता था। सम्भव है कि राक्षस और “पैशाच' 
* विवाह की प्रथा तत्कालीन किन्हीं जन-जातियों में विद्यमान रही हो। यह भी सम्भव है कि ऐसे 
विवाहों को आर्यो की विवाह-पद्धति में परिगणित करने का उद्देश्य अपहरण की गई अभागिनी 
कन्या और उसकी सन्तान को समाज में उचित स्थान देना था। बोधायन धमं-सूत्र का कहना है 
कि यदि अपहरण की गई कन्या का शास्त्र-विधि अनुसार विवाह न हुआ हो तो उसे कुंवारी ही 
समझता चाहिए; उसका किसी अन्य पुरुष से विवाह हो सकता है | 


एक पत्नी प्रथा अथवा बहु-विवाह 


एक पुरुष का एक स्त्री से विवाह होना आर्यो का आदर्श था | इसके मूल में यह विश्वास 

था कि स्त्री-पुरुष का संयोग विधाता द्वारा विहित होता है और जन्म-जन्मातर तक रहता है t 
वैदिक काल में साधारणतया पुरुष की एक ही पत्नी होती थी । इसका प्रमाण ऋग्वेद के वे मन्त 
'हैं, जहाँ जाया (अर्थात्‌ पत्नी) शब्द एक वचन में प्रयुक्त हुआ है । दम्पती और जायापती शब्द, 
जिनका अर्थ है एक पति और एक पत्नी (जाया च पतिश्च जायापती अथवा दम्पती) यही बात 
सिद्ध करते हैं। इसमें संदेह नहीं कि जहाँ कहीं बहु-विवाह की चर्चा हुई है वहाँ स्वर में बहु-विवाह की 
निन्दा का भाव व्यक्त होता है। सूत्रकाल में भी एक-पत्नी प्रथा की ध्वनि मिलती है । आपस्तम्ब 
गृह्यसूत्र का कहना है कि 'एक धर्मपत्नी से पुत्र होने पर पुरुष को दूसरी स्त्री से विवाह नहीं 
, करना चाहिए।' और यदि पुत्रवती पत्ती पति के साथ यज्ञों में भाग लेने के लिए समर्थं और 
Sad हो, तो पति को दूसरा विवाह नहीं करना चाहिए।' दूसरा विवाह तभी वांछनीय समझा 
जाता था जब पत्ती के पुत्र न हुआ हो या वह किसी कारणवश यज्ञों में भाग लेने के योग्य न हो। 
; एक-पत्ती विवाह साधारण नियम होते हुए भी वैदिक काल से लेकर 
महाभारत काल तक बहु-विवाह के अनेक उदाहरण मिलते हैं। उपनिषद्‌-काल में याज्ञवल्क्य की 
दो पत्निया थी--मेत्रेयी और कात्यायनी । राजाओं की एक से अधिक रानियां होने के अनेक 
प्रमाण मिलते हैं। मनु, पुरुरवस, ययाति, दशरथ, दुष्यन्त, विचित्रवीर्य, पांडु आदि की 
एक से अधिक रानियाँ थीं। अर्जुन ने द्रौपदी के अतिरिक्त सुभद्रा और उलूपी से विवाह 
“किया । भीम ने हिडिम्बा और शिशुपाल की वहन से भी विवाह किया था । नकुल और सहदेव 

की भी रेणुमती और विजया एक-एक पत्नी और थीं। श्रीकृष्ण की सत्यभामा, रुक्मिणी आदि 
आठ मुख्य पत्नियाँ थीं । 


सपत्नी द्वेष 

बहु-विवाह प्रथा प्रायः समृद्ध कुलों तक ही सीमित थी और इसे सुख का कारण नहीं 
समझा जाता AT | सपत्तियों में परस्पर ईर्ष्या-देंष होता था और कलह होती रहती थी; एक पत्नी 
दूसरी के विनाश के लिए अभिचार का प्रयोग करने में भी संकोच नहीं करती थी । ऋगवेद के एक 


सूक्त में एक ईर्ष्यालु पत्नी कहती है: “सपत्नी का नाश और पति का प्रेम प्राप्त कराने वाली | val ASI 


यह औषधि मैंने धरती से उखाड़ ली हे**'हे औषधि, तू मेरी सपत्नी का नाश कर और मेरेपंति को 
मेरे वश में कर दे | 


बहुपति प्रथा का अभाव 


वैदिक साहित्य में बहु-पति प्रथा का कोई स्पष्ट प्रमाण नहीं मिलता। तैत्तिरीय संहिता 
और ऐतरेय ब्राह्मण में स्पष्ट कहा गया है “यद्यपि एक पति की अनेक पत्तियां हो सकती हैं, 
एक नारी के एक ही समय में अनेक पति नहीं हो सकते ।” इसका एक सुविदित अपवादआगे 
चलकर महाभारत काल में मिलता है, जब द्रौपदी का पांच पाण्डवों से विवाह हुआ | 


पत्नी की स्थिति 


बैदिक काल में पत्नी का गौरव और प्रतिष्ठा लगभग पति के समान ही होती'थी । 
वास्तव में पति-पत्नी को एक ही तत्त्व के दो समान अंश समझा जाता था। विश्वास किया जाता 
था कि सृष्टि के आदि में प्रजापति ने प्रजा की कामना से प्रेरित होकर अपनी देह को दो भागों 
में विभक्त किया जिससे एक भाग पति-रूप और दूसरा भाग पत्नी-रूप हो गया' । इसी से पत्नी 
को पुरुष की अर्द्धांगिनी भी कहते हैं। इससे यह भाव भी व्यक्त होता है कि पति-पत्नी अन्योन्या- 
श्रयी हैं और एक दूसरे के बिना अपूर्ण रहते -हैं। पत्नी के बिना पति का कोई धामिक कृत्य 
सम्पन्न नहीं हो सकता था । यज्ञो में पति के साथ पत्नी: की उपस्थिति अनिवार्य होती थी। 
शतपथ ब्राह्मण ने स्पष्ट कहा है कि पुरुष पत्नी के बिना यज्ञ कर ही नहीं सकता (अथज्ञियो वा 
एष यो ऽपत्नीकः) । इसीलिए पत्नी को सहरधामिणी भी कहते हैं। सहधर्मिणी होने के अतिरिक्त 
'पत्नी पति के सामन ही घर की स्वामिनी भी होती थी । वैदिक 'दम्पती' शब्द पति-पत्नी दोनों 
का संयुक्त स्वामित्व व्यक्त करता है। 
` शुहस्थ जीवन में पत्नी को यथेष्ट सम्मान मिलता था। वह गृहस्थी की केन्द्र-बिन्दु माती 


१. स हैतावानास यथा स्त्री पुमांसौ सम्परिष्वत्त्वी स इममेवात्मानं द्वेघापातयत्‌ ततः पतिश्च पत्नी चाभवताम्‌ 
"ee (बुहृदारण्यकोपनिषद्‌ १, ४, ३) I Seen, 

२. ब परित्याग के बाद राम ने जव अश्वमेघ यज्ञ किया तो उसमें सीता की स्वणं-मूति राम की सहधमिणी 
कर रूप में स्थापित को गई। हक न. zi TTS 

जाती थौ। कहा जाता था कि गृहिणी ही घर है, उसके बिना घर घर ही नहीं होता। वैदिककाल 
में पत्नी, गृहस्थी के समस्त कार्य-कलाप गाहंपत्य, अग्नि में इंधन डालकर उसे प्रज्वलित रखना, 
गायों का दोहना, दही बिलोना, भोजन पकाना, कपड़े धोना, गाय चराना आदि की संचालिका, 
सम्पादिका और अधीक्षिका होती थी । शतपथ के अनुसार पत्नी पति के वाद भोजन करती 
थी; किन्तु साथ ही गृह्मसूत्रों का विधान है कि पति को गर्भवती पत्नी के बाद भोजन करना 
. चाहिए। र 
नारी का सम्मान करने और उसे सुख-सुविधा से सम्पन्न करने की वांछनीयता बाद में 
मनु के इन शब्दों से व्यक्त होती है : “जहाँ नारियों का सम्मान होता है, वहाँ देवताओं की कृपा 
होती है और जहाँ उनका सम्मान नहीं होता वहाँ यज्ञ आदि सब क्रियाएं निष्फल होती हैं। जिस 
कुल में नारियाँ दुःखी होती हैं, वह कुल शीघ्र ही नष्ट हो जाता है।” । 


पातिव्रत्य का आदर्श 

सीता, सावित्री, दमयन्ती, गान्धारी आदि नारियों ने पातिब्रत्य का आदशे स्थापित 
करके विश्व इतिहास में भारतीय नारी का नाम उज्ज्वल किया है। इसमें सन्देह नहीं कि प्राचीन 
साहित्य में आदर्श पत्नी उसी को समझा जाता था जो पति को देवता और प्राणनाथ माने, 
उसकी सेवा में तत्पर रहे, उसकी खुशी में अपनी खुशी समझे, छाया की तरह उसका अनुसरण 
करे और पर-पुरुष का कदापि चिन्तन न करे। वैदिक काल में पति के लिए अनुकरणीय ऐसा 
कोई आदश प्रतीत नहीं होता । मनु ने पर-नारी संसर्ग की निन्दा की है ।' गौतम, आपस्तम्ब 
आदि ने भी परदारगामी के लिए कठोर दण्ड का विधान किया है। - 


विधवा विवाह और नियोग 


वैदिक काल में विधवा-विवाह होता था या नहीं इस विषय में विद्वानों में मतभेद है । 
परन्तु इस विषय में कोई सन्देंह नहीं है कि सन्तानहीन विधवाओं को दूसरे पुरुष के सम्बन्ध से 
"सन्तान उत्पन्त करने की अनुमति ही नहीं, बल्कि आदेश दिया जाता था। इसका प्रमाण ऋग्वेद 
के दो मन्त्र हैं। एक में कहा गया है: “हे विधवे, तू इस मृतपति की आशा छोड़ दे और जीवित 
'पुरुषों में से दूसरा पति प्राप्त कर, दूसरे मन्त्र में कहा गया है कि विधवा देवर से सन्तानोत्पत्ति 
करती है। निरुक्त के अनुसार देवर का अर्थ विधवा का दूसरा पति है। यह आवश्यक नहीं था-- 
` यद्यपि बहुधा ऐसा हुआ करता था--कि मृत पति का भाई ही दूसरा पति हो । दूसरा पति कोई 
अन्य व्यक्ति भी हो सकता था । 
अथवंवेद के दो मन्त्रों से विधवा-विवाह का स्पष्ट संकेत मिलता है। एक में कहा गया 
` है कि '-""दूसरा पति पुनविवाहित स्त्री के साथ इस लोक में रहता Sr दूसरे मन्त्र में कहा 
' गया है कि “मैंने मृत पति से विग्रुक्त पुनविवाहिता युवती को देखा है।” 


१. न हीदृशमनायुष्यं लोके किचन विद्यते । यादृशं पुरुषस्येह परदारोपसेवनम्‌ 1 (मनु ६, १३४) 
२. उदीण्वं नार्यभि जीवलोकं गतासुमेतमुप शेष एहि। ` ` (ऋगवेद १०, १८, ८) 
३. **"कोवां शयुत्रा विधदंव देवरं मयं न योपा कृणुत सधस्थ आ ॥ (ऋग्वेद १०, ४०, २) 

वैदिक काल के वाद महाभारत काल में भी नियोग की प्रथा प्रचलित' रही । महाभारत 
में इसके अनेक उदाहरण मिलते हैं। अम्विका और अम्बालिका तथा कुन्ती की सन्तान नियोग 
द्वारा उत्पन्न हुई थी। 


सती प्रया का अभाव 


वैदिक काल में विधवा के सती होने की प्रथा नहीं थी। यद्यपि अथर्ववेद (१८, ३, १) 
में ऋग्वेद से पहले भी सती-प्रथा का संकेत मिलता है, परन्तु ऋग्वेद में इसका निषेध किया गया 
है। रामायण के अनुसार दशरथ की मृत्यु होने पर उसकी कोई भी रानी सती नहीं हुई। 
महाभारत के अनुसार विचित्रवीयं के निधन पर उसकी रानियाँ अम्विका और अम्बालिका सती 
नहीं हुई। पाण्डु के देहान्त पर कुन्ती सती नहीं हुई परन्तु माद्री इसलिए सती हुई कि 
वह अपने आपको एक तरह से पति की अकाल-मृत्यु का कारण समझती थी । महाभारत युद्ध में 
हजारों योद्धा वीरगति को प्राप्त हुए परन्तु किसी की विधवा के सती होने कां कोई उल्लेख 
नहीं मिलता। 


विवाह-विच्छेद का अभाव 

आयं लोग विवाह को जन्म-जन्मान्तर तक रहने वाला ASS सम्बन्ध मानते थे। अतएव 
वैदिक साहित्य, रामायण और महाभारत में विवाह-विच्छेद प्रथा की कहीं चर्चा नहीं है। 
सूत्रकार आपस्तम्ब ने स्पष्ट कहा है कि “जायापत्योर्न विभागोस्ति” अर्थात्‌ पति और पत्ती 
पृथक्‌ नहीं हो सकते | आपस्तम्ब, वसिष्ठ और मनु आदि स्मृतिकारों ने किसी भी स्थिति में एक- 
दूसरे को त्यागने वाले पति-पत्नी के लिए प्रायश्चित और दण्ड का विधान किया है । 


माता का पद 

शास्त्रों में माता का पद पिता से ऊँचा बताया गया है। तैतिरीय उपनिषद्‌ के अनुसार 
समावर्तन के समय आचायं शिष्य को जो उपदेश देता है उसमें “***मातृ देवो भव पितृ देवो 
भव ***” कहा गया है, अर्थात्‌ पहले यह कहा गया कि माता को देवता मानो और बाद में 
कहा गया यह कि पिता को देवता मानो। रामायण में कहा गया कि माता का सम्मान पिता के 
बराबर ही होना चाहिए | 


सम्पत्ति पर अधिकार 

प्राचीन काल में नारी को पुत्री, पतनी, माता और विधवा के रूप में सम्पत्ति पर 
आंशिक अधिकार प्राप्त था। इसका उद्देश्य मुख्यतः कुमारियों के विवाह का प्रबन्ध और 
विधवाओं के जीवत-निर्वाह आदि की व्यवस्था करना था। नारी को सम्पत्ति के उपभोग का 
अधिकार था, परन्तु उसे वेचने या किसी को दे देने का अधिकार नहीं था। 

वैदिक काल में पिता की सम्पत्ति जब बाँटी जाती थी तो वह पुत्रों को ही मिलती थी; 
पत्नियों को नहीं । निरुक्त ने भी स्पष्ट कहा है किं “पुमान्‌ दायादो अदायादा स्त्री”, अर्थात्‌ 

पुरुष दाय का भागी है, न कि स्त्री । आजीवन मांता-पिता के घर में रहने वाली अविवाहिता 
कन्या को पितृ-सम्पत्ति का अंश, यद्यपि वह भाइयों के अंश के बराबर नहीं होता था, अवश्य 
मिलता था। न 

नारी को माता-पिता और भाई आदि सम्बन्धियों से जो वस्त्राभूषण और धन आदि 
चलःसम्पत्ति मिलती थी, या विवाह के अवसर पर यौतक के रूप में जो कुछ मिलता था, या 
बाद में पति और सास-ससुर से जो कुछ प्राप्त होता था, वह स्त्री-्न कहलाता था और उस पर 
उसकी मृत्यु के बाद उसकी लड़कियों का ही अधिकार होता था; उसके पति या पुत्रों का we 
ऋग्वेद के अनुसार विधवा को मृत पति की सम्पत्ति पर कोई अधिकार नहीं था, परन्तु विधवा 
को अपने माता-पिता की सम्पत्ति का कुछ अंश अवश्य मिलता था। बाद में कात्यायन आदि 
स्मृतिकारों ने यह व्यवस्था दी कि विधवा अपने पति की सम्पत्ति का आजीवन उपभोग कर 
सकती है, परन्तु उसे किसी को बेच या दे नहीं सकती । मनु के अनुसार जब कोई पुरुष सन्तानहीन 
मर जाता था तो उसकी माता को उसकी सम्पत्ति का अंश मिलता था | 


स्त्रतन्वता का वातावरण 

बैदिक काल में पदे की प्रथा नहीं थी । उन दिनों नारी घर की चांरदीवारी में बन्द नहीं 
रहती थी, और न उसके बाहर आने-जाने पर कोई प्रतिबन्ध ही था | उन दिनों नारी पुरुषों की 
भांति और बहुधा पुरुषों के साथ उत्सवों, यज्ञों, सभा-सम्मेलनों और यहाँ तक कि युद्धं में भी 
सम्मिलित होती थी । स्वतन्त्रता के उस वातावरण में भारतीय नारी के सर्वतोमुखी विकास के 
मार्ग में कोई बाधा न थी। तत्कालीन दृष्टिकोण के अनुसार जीवन के चारों पदार्थों अर्थात्‌ 
धर्म, अर्थ, काम और मोक्ष की प्राप्ति का मार्ग पुरुष और. नारी के लिए समान रूप से खुला 


- था। 

इन्द्रनाथ आनन्द 


Fat काल के बाद अनेक कारणों से नारी के धामिक अधिकारों का धीरे-धीरे 
ह्लास होता गया, शिक्षा की सुविधाएं कम होती गईं, सार्वजनिक जीवन में भाग लेते की 
स्वतंत्रता सीमित होती गई और इन सब बातों के परिणामस्वरूप हिन्दू-समाज में नारी का गौरव 
घटता गया | दूसरी ओर इसी युग में बौद्ध और जैन धर्मों का प्रचार और प्रसार हुआ | इन धर्मो 
के प्रव॒तंकों,ने नारी के प्रति किचित्‌ उदार दृष्टिकोण अपनाया और नारी के धामिक अधिकारों 
को.स्वीकार किया । हिन्दू-समाज में जहाँ ब्रह्मवादिनियों का धीरे-धीरे लोप होता गया, वहाँ 
दूसरी ओर बौद्ध भिक्षुणियों और जैन साध्वियों का आविर्भाव हुआ। इन भिक्षुणियों और 
साध्वियों ने आध्यात्मिक क्षेत्र में प्रशंसनीय उन्नति की और आचार्या, अहंता और सिद्धा आदि 
की पदवी प्राप्त की तथा भारतीय नारी का गौरव बढ़ाया। कालान्तर में बौद्ध धर्म का ह्लास 
होने पर नारी के लिए शिक्षा, आध्यात्मिक प्रगति और समाज-सेवा के अवसर कम हो गये और 
उसका कार्यक्षेत्र घर-परिवार तक ही सीमित होकर रह गया। यह स्थिति लगभग १६वीं शताव्दी 
के मध्य तक रही। h 

विवाह-योग्य आयु क्रमशः कम 

वैदिक काल के बाद कन्याओं के विवाह की आयु धीरे-धीरे कम ही होती चली गई; उस 
काल में नारी का गौरव घटने के कारणों में मुख्य कारण यही हुआ । वैदिक काल में कन्याओं के 
लिए विवाह अनिवार्यं नहीं था और न उस काल में बाल-विवाह की प्रथा का प्रारंभ ही हुआ था । 
उस युग में कन्याओ के विवाह की आयु १६-१७ वर्षे थी। बाद में यह धीरे-धीरे घटाई जाने 
लगी। ईसापूर्वं ५०० के लगभग विवाह-योग्य आयु १४-१५ वर्ष रह गई और उसे और कम 
करने की प्रवृत्ति उभरने लगी। कई धमंसूत्नों ने व्यवस्था दी कि कन्या का विवाह रजोदर्शन के 
तीन वर्षं के भीतर अर्थात्‌ १५ वर्षे की आयु तक कर ही दिया जाना चाहिए। कई धमंसूत्नों ने 
» विवाह का समय रजोदर्शन के तीन मास के भीतर अर्थात्‌ १२ वर्ष की आयु के लगभग बताया। 
मनु ने (ईसा पूर्व ३०० के लगभग) व्यवस्था दी कि ८ वर्ष की आयु में भी कन्या का विवाह हो 
सकता है, परन्तु इससे छोटी आयु में नहीं ।' मनु ने यह भी कहा कि यदि योग्य वर न मिले तो 
कत्या पिता के घर मैं आजीवन कूंवारी रह सकती है ।' बाद के स्मृतिकारों का कहना था कि 
यदि योग्य वर न मिले तो भी कन्या का विवाह कर दिया जाना चाहिए। कइयों ने तो विवाह 
की उपयुक्त आयु ८ वर्ष बताई और कइयों ने व्यवस्था दी कि ४ वर्ष की आयु के बाद किसी 
समय भी कन्या का विवाह किया जा सकता है। इसमें सन्देह नहीं कि अधिकांश जनता स्मृति- 
कारों की व्यवस्था का अनुसरण करती थी | अतः इस युग में रजोदशन से पूर्व कन्या का विवाह 
एक साधारण घटना बन गई और वाल-विवाह की प्रथा रूढ़ ही हो गई। 


शिक्षा पर अनिष्ट प्रभाव 


छोटी आयु में विवाह का कन्याओं की शिक्षा-दीक्षा पर अनिष्ट प्रभाव पड़ा। अब वे 
` वैदिक काल की कन्याओं की भांति १६-१७ वर्ष की आयु तक शिक्षा ग्रहण नहीं कर पाती थीं। 
इसके साथ ही इस युग में शिक्षा के क्षेत्र में इतना परिवतंन और परिवद्धंन हुआ तथा तत्संबंधी 
मान्यताएं इतनी बदल गई कि कन्या को पहले की भाँति शिक्षित करना अप्रशस्त और कहीं-कहीं 
'तिषिद्ध तक कह दिया गया । आरंभ में वैदिक साहित्य अल्प था और पौरुषेय माना जाता था। 
.उसं समय वैदिक सूक्तों का अध्ययन उसी भावना से किया जाता जिस भांवना से आज जनः 
साधारण संत कवियों की वाणी का अध्ययन करता है और उसे कण्ठस्थ करता है। ऐसा करने 
में संत-वाणी के विषय में यह भावना नहीं रहती कि वह ईश्वरीय रचना अथवा ब्रह्मवाक्य है । 
'अतः भाव को सुरक्षित रखते हुए लोग संतों के मूल शब्दों में थोड़ा-बहुत परिवर्तन भी करते 
इए पाए जाते हैं परंतु जव वेदिक मंत्रों को अपौरुषेय अर्थात्‌ ईश्वरक्ृत माना जाने लगा 
तत्र उनको शुद्ध रूप में सुरक्षित रखना उनका शुद्ध उच्चारण और उनका उपयुक्त विनियोग 


१. तिशद्वपो ददेत्‌ कन्यां हृद्यां डादशवाषिकीम्‌ । 
त्यष्टवर्षोऽष्टबर्षा वा घम सीदति सत्वरः 11 (मनु० ६, ६४) 
"र. काममामरणांत्‌ तिष्ठेद्‌ गृहे कन्यतुंमत्यपि 1 
न चेवेतां प्रयच्छेत्तु गुणहीनाय कर्हिचित्‌ ॥ (मनु० ९. ८९) 

आवश्यक और अनिवार्य समझा जाने लगा । इसमें किसी प्रकार की त्रुटि का रह जाना अत्यंत 
अनिष्टंकर माना जाने लगा ।' साथ ही वैदिक साहित्य में ब्राह्मण ग्रंथों और उपनिषदों के समावेश 
से उसका आकार बहुत बढ़ गया और वैदिक यज्ञ और कर्मकांड बहुत जटिल हो गए। इस सारे. 
साहित्य के अध्ययन और जटिल यज्ञ-विधि में कुशलता प्राप्त करते करते १६ वर्ष लग जाते थे । 
८-१० वर्षं की आयु में उपनयन होने के वाद बालक तो २४-२५ वर्ष की अवस्था तक अपना 
अध्ययन बहुत हद तक पूरा.कर पाते थे। परंतु बालिकाएँ १४-१५ वर्ष की अवस्था तक इसे 
कदापि पूरा नहीं कर पाती थीं । अतः उन्हें वैदिक साहित्य का कुछ ही अंश इस दृष्टि से अच्छी 
तरह पढ़ा दिया जाता था कि वे संध्या-वन्दन कर सकं | ईसा पूर्व ४०० के लगभग वेद-विद्या- 
पांरगत पुरुष पर्याप्त संख्या में थे; परंतु वेद-मंडिता कन्याएं इनी-गिंनी और अपवाद-मात्र ही 
थीं । जब विवाह की आयु घटते-घटते आठ वर्ष ही रह गई तो कन्याओं के लिए शिक्षा के अवसर 


कन होते-होते नगण्य WAT) इस प्रकार अल्पशिक्षित अथवा अशिक्षित होने के कारण पुरुष 
की अपेक्षा नारी का गौरव बहुत घट गया | 


उपनयन संस्कार का अन्त 


ईसा पूर्व ४०० के लगभग कन्याओं का उपनयन-संस्कार STA CATA रह गया अर्थात्‌ 
उपनयन तो होता था परंतु उसके बाद वैदिक शिक्षा का समारंभ नहीं होता था | ईसा पूर्वे ३०० 
के आस-पास मनु आदिस्मृतिकारों ने व्यवस्था दी कि कन्याओं का उपनयन मन्द्रोच्चारण के बिना 
किया जाना चाहिए। ३०० ईस्वी के लगभग स्मृतिकार याज्ञवल्क्य ने और उसके उत्तरवर्ती 
स्मृतिकारों ने कन्याओं के उपनयन ही का निषेध कर दिया। मनु और याज्ञवल्क्य ने एक नये 
सिद्धांत का प्रतिपादन किया । उन्होंने कहा कि कन्याओं का विवाह ही उनका उपनयन-संस्कार 
है, पति ही उनका गुरु है और पति-सेवा तथा घर का काम-काज ही उनके लिए यज्ञ है। उपनयन- 
संस्कार और वैदिक शिक्षा का निषेध हो जाने पर कन्याएं द्विज-पद से बंचित हो गई और उन्हें 
शूद्र के समान समझा जाने लगा ।' इस प्रकार हम देखते हैं कि उपनयन-संस्कार से बंचित होने 
के कारण पुरुष की तुलना में नारी की स्थिति अत्यन्त हीन हो गई । 


यज्ञ-अधिकार का अंत 
बैदिक काल में स्त्री को पुरुष की भाँति यज्ञ करने का अधिकार था । 'लवन' आदि यज्ञ 


१. वैदिक मंत्रो के सस्वर शुद्ध उच्चारण की आवश्यकता बताते हुए महाभाग्यकार पतंजलि ने कहा-- 
दुष्ट : शब्द : स्वरतो वणंतो वा मिथ्याप्रयुक्तो न तदूर्थमाह्‌ । 
स वाग्वज्रो यजमानं हिनस्ति यथेन्द्र शत्रु : स्वरतोऽपराघात्‌ ॥ 
अर्थात्‌ 'इन्द्रशत्रु शब्द को अन्तोदात्त स्वर के वजाय आद्योदात्त स्वर से पढ़ने के कारण यजमान वृत्तासुर 
की इन्द्र पर विजय होना तो दूर, इन्द्र के हाथों उसका ही नाश हो गया । अतः इष्टलाभ के लिए ठीक 
स्वर का उच्चारण आवश्यक है । 
२. भगवद्गीता में स्वी को गणना शूद्र के साथ को गई है: 
मां हि पार्थ व्यपाश्रित्य येऽपि स्युः पापयोनयः | 
स्त्रियो वैश्यास्तथा शूद्रास्तेऽपि यान्ति परां गतिम्‌ ॥ 

९६ > ; समर्पण और साधना 
केवल स्त्रियाँ ही करती थीं। गृहस्थ के लिए यज्ञों में पत्नी की उपस्थिति अनिवार्य होती थी और 
उसके बिना पति यज्ञ कर ही नहीं सकता था । परंतु जब नारी का उपनयन-संस्कार बन्द हो गया, 
तब ऐतिशायन आदि स्मृतिकार कहने लगे कि पत्नी, पति के साथ वैदिक यज्ञ में सम्मिलित नहीं 
हो सकती । यह एकदम नया ही विधान था। जैमिनी ने इसका विरोध किया और यज्ञ में पत्नी 
के साहचयें का समर्थन किया। परंतु उसने भी यह माना कि चूँकि पत्नी अशिक्षित होती है, 
इसलिए वह पति की तुलना कदापि नहीं कर सकती । इस प्रकार हम देखते हैं कि उपनयन- 
संस्कार बंद होने के कारण नारी को यज्ञ से बहिष्कृत किया जाने लगा । इससे नारी के गौरव को 


भारी आघात पहुंचा । ५ 


पत्नी की स्थिति र 

वैदिक काल में कन्याओं को स्वयं पति को वरण करने का अधिकार था और विवाह 
करना या न करना उनकी अपनी इच्छा पर निर्भर करता था.। परंतु बाद में जव विवाह अनिवार्य 
ठहरा दिया गया और विवाह की आयु १०-१२ वर्ष निर्धारित कर दी गई, तब कन्याएं अशिक्षित 
एवं अपरिपक्व-बुद्धि होने के कारण पति का स्वयंवरण करने में समर्थं नहीं रहीं । अतः स्वयंवर 
की प्रथा धीरे-धीरे लुप्त हो गई.। क्षत्रिय-कुलों में इसका प्रचलन कुछ और शताब्दियों तक अवश्य 
रहा । बैदिक काल में पत्नी. पति की सहर्धामणी और गृह-स्वामिनी मानी जाती थी परंतु स्मृति- 
काल में पत्नी की स्थिति हीन हो गई और पति-पत्नी के सम्बन्ध गुरु-शिष्य अथवा स्वामी सेवक 
के समान हो गये । पति की श्रेष्ठ स्थिति और पत्नी की हीन स्थिति की झलक मनुस्मृति 
में भी मिलती ही है। मनु का कहना है : पति चाहे गुण-रहित हो, व्यसनी हो ओर दुराचारी हो 


तो भी पत्नी को उसकी देवता की भाँति सेवा करनी चाहिए। पति सेवा से पत्नी स्वर्ग की 


अधिकारिणी बनती है । स्वर्ग की कामना करने वाली स्त्री को पति के जीवन काल में अथवा 
उसके मरणोपरान्त पति के विरुद्ध आचरण नहीं करना चाहिए। विधवा को अल्पाहार से अपनी 


देह क्षीण कर लेनी चाहिए और .पर-पुरुष. का कभी चितन नहीं करना चाहिए | सती साध्वी 


विधवा, पुत्र-हीन होती हुई भी स्वर्गं की अधिकारिणी होती है ।' 


स्वतंत्रता का ह्वास 

शिक्षा से वंचित और शास्त्र-ज्ञान से रहित होने के कारण नारी कतंव्याकतंव्य का 
निर्णय करने में असमर्थ हो गई और हर बात में पुरुष पर निर्भर करने लगी। अतः मनु आदि 
स्मृतिकारों ने यह सिद्धांत प्रतिपादित किया कि स्त्रियां. स्वतंत्रता. की अधिकारिणी नहीं हैं । 
पुरुषों को चाहिए कि उन्हे सदा अपने वश में-रखें।' पिता कन्या को, पति पत्नी को और पुत्र 


- वृद्ध माता को सदा.अपने संरक्षण में रखे ।' इस सिद्धान्त का अनुमोदन करते हुए नास्दस्मृति के 
a मनृस्मृति (x, ११४-१६०) ‘5 


२. अस्वतंत्नाः स्त्रियः कार्या: पुरुषैः स्वेःदिवानिशम्‌ । (मनु० ९, २) 
३. पिता रक्षति कोमारे भर्ता रक्षति योवने। 
रक्षन्ति स्थविरे. Gar न स्त्री स्वातन्त्यमहंति ॥ (मनु० ६, ३) . 

प्राचीन भारत में नारी की स्थिति: २ : इन्द्रनाथ आनन्द (IO 


टीकाकार असहाय ने कहा कि चूंकि औचित्य-अनौचित्य का निर्णय शास्त्र-ज्ञान पर निर्भर करता 
है, और चूंकि स्त्रियां अशिक्षित और शिक्षा की अनधिकारिणी होने के कारण शास्त्र-ज्ञान से 
रहित हैं, इसलिए उन्हें सदा पुरुषों के संरक्षण में रहना चाहिए । 


विधवा-विवाह और नियोग-प्रथा का अन्त 


हम देख चुके हैं कि वेदिक काल में संतानहीन विधवा नियोग द्वारा संतान उत्पन्न कर 
सकती थी और सम्भवतः पुनविवाह भी कर सकती थी । नियोग-प्रथा सूत्रकाल और आरंभिक 
स्मृति-काल तक प्रचलित रही। गौतम, वोधायन और वसिष्ठ इसके पक्ष में थे। परन्तु मनु ने 
विधवा विवाह और नियोग दोनों का निषेध कर दिया । मनु का कथन है, 'विवाह-सम्बन्धी मंत्रों 
में कहीं भी नियोग की अनुमति नहीं दी गई है और न उनमें दूसरे पुरुष से विवाह की चर्चा हुई 
है ।' शास्त्र-ज्ञान से रहित जो पुरुष विधवा स्त्री को देवर आदि से नियोग की अनुमति देता है, 
वह निदनीय है । मनु आदि स्मृतिकारों की व्यवस्था के परिणामस्वरूप नियोग-प्रथा समाप्त 
हो गई | 

विधवा-विवाह का निषेध करते हुए मनु ने कहा, 'सकृत्‌ कन्या प्रदीयते' अर्थात्‌ कन्या 
का विवाह एक वार ही होता है। (९, ४७) । न द्वितीयश्च साध्वीनां कश्चिद्‌ भर्तोपदिस्यते। 
अर्थात्‌ सदाचारिणी स्त्रियों का दूसरा पति नहीं होता । (५, १६२) ऐसी ही व्यवस्था याज्ञवल्क्य 
ने भी दी। 

परंतु नारद तथा अन्य स्मृतिकारो ने विशेष परिस्थितियों में पत्ती के पुनविवाह की 
अनुमति दी | उनका कहना था कि यदि पति की मृत्यु हो जाये, या पति संन्यासी हो जाये, या 
जाति से वहिष्कृत कर दिया जाये, या नपुंसक हो, तो पत्नी पुतविवाह कर सकती है। कौटिल्य 
का कहना था कि यदि पति दुराचारी हो, या बहुत समय तक विदेश से न लौटे, या पत्नी के 
जीवन को संशय में डालने वाला हो, तो पत्नी पुनविवाह कर सकती है। परंतु शीघ्र ही स्मृति- 
कारों के इन TAAL का अनुसरण बंद हो गया और पुनविवाह की प्रथा लुप्त हो गई। 


सती-प्रथा का आविर्भाव 

जैसाकि हम ऊपर कह आये हैं, मनु का आदेश था कि विधवा स्त्री को अल्पाहार से 
अपनी देह क्षीण कर लेनी चाहिए, ब्रह्मचर्य ब्रत का पालन करना चाहिए, पर-पुरुष का कदापि 
चितन न करना चाहिए और सती-साध्वी की भांति कठोर तपस्या का जीवन व्यतीत करना 
चाहिए | 

स्मृतिकारों के ऐसे वचन नारी के लिए आदशे माने जाने लगे और जो इन्हें मन से ग्रहण 
न कर सकी उनका जीवन कष्टमय और निराशापूर्ण हो गया। इसके साथ ही सती-प्रथा भी 


व्‌. नोद्धादिकेषु मन्त्रेषु नियोगः कीत्यंते क्वचित्‌ । 
त विवाहविधावक्तं विधवावेदनं पुनः ॥ 

२. ततः प्रभृति यो मोहात्‌ प्रभीतपतिकां स्त्रियम्‌ । 
निमोजयत्पत्यार्थे तं विगर्हन्ति साधवः ॥ (मनु० ६, ६८) 

उग्ररूप में प्रकट होने लगी | हम पहले कह आये हैं कि वैदिक काल में यह प्रथा नहीं थी । महा- 
भारत काल में पांडू की छोटी रानी माद्री का सती होना इसका एकमात्र उदाहरण मिलता है। 
. परन्तु ईसा पूवं चतुर्थ शताब्दी में - इसके अनेक उदाहरण मिलते हें । ईस्वी १०० के लगभग 

` स्मृतिकार विष्णु ने सती-प्रथा का समर्थन, करते हुए कहा कि विधवा प्राणोत्सगं करके मृत पति 
की आत्मा का अनुसरण कर सकती है। अंगिरस ने कहा कि सती होना ही विधवा का धमं है। ` 
हारीत ने कहा कि पति के शव के साथ जलकर पत्नी पति को उसके भयंकर पापों से मुक्त करा 
सकती है। यद्यपि कई स्मृतिकारों ने सती-प्रथा को आत्महत्या कहकर उसका विरोध किया परन्तु 
अधिकतर स्मृतिकारों ने उसका समर्थन ही किया । परिणामतः प्रथा जोर पकड़ती गई और 
सर्वमान्य हो गई। इसका प्रचलन उन्नीसवीं शताब्दी तक रहा। फिर कानून द्वारा इसका 
_ निषेध कर दिया गया । 


पत्नी का परित्याग 

वैदिक युग तथा रामायण-महाभारत काल में विवाह-विच्छेद की किसी ने भी कल्पना 
नहीं की थी । स्मृति-काल में पहली बार पत्नी के अधिवेदन अर्थात्‌ पति द्वारा पत्नी के परित्याग 
और दूसरी स्त्री से विवाह की चर्चा हुई। यद्यपि मनु और याज्ञवल्क विवाह-विच्छेद का निषेध 
करते हैं, पर विशेष परिस्थितियों में वे पत्नी के अधिवेदन की अनुमति भी देते हैं। 

मनु का कहना है कि पति दुराचारी हो तो भी पूज्य है, परन्तु यदि पत्नी मद्यपान करने 
वाली, प्रतिकूल आचरण करने वाली, रोगिणी अथवा अति व्यय करने वाली हो तो पति उसका 
. परित्याग कर सकता है। वन्ध्या पत्नी का विवाह के आठवें वर्ष में, मृत-प्रजा का (अर्थात्‌ 

जिसके बाल-बच्चे मर जाते हो) दसवें वर्ष में, और स्त्रीजननी (अर्थात्‌ केवल कन्याओं को 

जन्म देने वाली पत्नी) का ग्यारहव वर्ष में परित्याग किया जा सकता है। अप्रियवादिनी पत्नी 
का तो तुरंत परित्याग किया जा सकता है।' परन्तु इस प्रकार परित्यक्त पत्नी पति-गृह में 
ही दासी की भांति रहें और अपने-आपको स्वतंत्र न समझे | यदि बह्‌ रुष्ट होकर पति के घर 
` से निकल भागना चाहे तो उसे रस्सी आदि से वांध देना चाहिए ।' उपर्युक्त प्रकार से परित्यक्ता 
पत्नी का पति तुरंत दूसरा विवाह कर सकता है । 


संपत्ति का अधिकार 

यद्यपि समीक्ष्य युग में परिवार और समाज में नारी की स्थिति निरंतर बिगड़ती गई, फिर 
भी एक संतोषजनक वात यह हुई कि सम्पत्ति पर उसका अधिकार स्वीकार किया जाने 
लगा । पिता की संपत्ति पर, पुत्र के अभाव में, कन्या का अधिकार पहले की भांति 
स्वेमान्य रहा। भाइयों के रहते अविवाहित बहन को पितु-संपत्ति पर अधिकार देने 
का प्रश्‍न नहीं उठ सकता था, क्योंकि इस युग में कन्याओं का विवाह अनिवार्य हो गया था। 
बहनों के विवाह के लिए पितु-संपत्ति का पर्याप्त अंश अलग रख देना भाइयों का कत्तंव्य माना 


1. मनु ० ९,८०-८१ 
२, Wie ९,५३ 

गया संतानहीन पुत्र की संपत्ति पर माता का अधिकार और संतानहीन पोते की सम्पत्ति 
पर मातामही का अधिकार पहले की भांति मान्य रहा। इस काल में मुख्य सुधार विधवा के 
संपत्ति-अधिकार के विषय में हुआ । यह स्वीकार कर लिया गया कि यदि पति मृत्यु से पूर्व 
संयुक्त परिवार से अलग हो गया हो तो उसकी विधवा उसकी संपत्ति की उत्तराधिकारिणी 
_ है। ईसा पूर्व ४०० के लगभग स्मृतिकारों ने विधवा का यह अधिकार स्वीकार नहीं किया था | 
परन्तु चूंकि ईसा पुवं ५०० और Yoo Fo के बीच नियोग और विधवा-विवाह की प्रथा धीरे- 
धीरे समाप्त हो गई थी, इसलिए स्मृतिकारों ने सोचा कि यदि पुत्रहीन विधवा न विवाह कर 
सकती है और न नियोग द्वारा संतान उत्पन्न कर सकती है तो उसे सम्मानपूर्वेक जीवन-निर्वाह 
के लिए दिवंगत पति की संपत्ति का पर्याप्त अंश मिलना चाहिए। ईसा YA ३०० के लगभग 
कौटिल्य ने व्यवस्था दी कि विधवा को पति की संपत्ति से निर्वाह-मात्र के लिए पर्याप्त अंश 
मिल जाना चाहिए । ईसा पूर्व १०० के लगभग स्मृतिकार विष्णु ने इसमें और सुधार करते हुए कहा 
कि पुत्रहीन विधवा को पति की संपूर्ण संपत्ति मिलनी चाहिए । दो सौ वर्ष बाद स्मृतिकार 
याज्ञवल्क्य ने इस मत का समर्थेन किया । परन्तु विष्णु और याज्ञवल्क्य के मत से अन्य स्मृतिकार 
सहमत न थे । उनके मत भिन्न-भिन्न थे । अनेकों ने यह कहा कि विधवा को स्त्री-धन के अतिरिक्‍त 
दो या तीन age रुपये ही .मिलने चाहिए। कइयों का कहना था कि विधवा को केवल चल- 
संपत्ति मिलनी चाहिए। कुछ का मत था कि विधंवा को पति की संपत्ति, देवर अथवा सास- 
ससुर के न होने पर ही मिलनी चाहिए । परिणामतः भिन्न-भिन्न प्रदेशों में विधवा के. संपत्ति- 
विषयक अधिकार के संवंध में भिन्न-भिन्न कानून लागू रहे । संपत्ति पर विधवा का अधिकार 
कहीं-कहीं तो स्वीकार कर लिया गया, परंतु कई प्रदेशों सें स्वीकार नहीं हुआ । . 
आलोच्य काल में नारी की स्थिति को ठीक-ठीक समझने के लिए दो बातो को ध्यान में 
रखना आवश्यक है । एक यह कि यद्यपि अधिकांश स्मृतियों ने नारी के विषय में कठोर व्यवस्थाएं 
थीं तथापि वास्तविक जीवन के व्यवहार में उनके अनेक अपवाद होते थे। यद्यपि साधारणतया 
कन्याओं का विवाह ८-१० वर्ष की आयु में होता था, फिर भी पूर्ण युवा कन्याओ के विवाह के 
उदाहरण सातवीं शताब्दी तक ही मिलते हैं। यद्यपि साधारण परिवारों में कन्याओं की शिक्षा 
पर पूर्ण प्रतिबंध था, फिर भी राजवंशों और शिष्ट.तथा अभिजात कुलों में कत्याओं को घर पर 
ही शिक्षा देने की व्यवस्था की जाती रही जिसके फलस्वरूप आगे चलकर अनेक विदुषियां और 
कवयित्तियां हुई । दूसरे यह कि अधिकांश स्सृतिकारों द्वारा नारी को अवर स्थान दिये जाने 
के बावजूद, मानव की स्वाभाविक प्रवृत्तियों से भी अधिक समाज की गहरी मान्यताओं के कारण, 
पिता के हृदय में पुत्री के लिए स्नेह, पति के हृदय में पत्नी के लिए प्रेम और पुत्र के मन में माता 
के प्रतिआदर का भाव होता ही था । ऐसे भावों को व्यक्‍त करते हुए कालिदास ने कन्या को 
“कुल का प्राण,' पत्ती को पति की सचिव और सखी कहा, और मनु ने माता का गौरव पिता 
से सहस्तगुना माना' और यह भी कहा कि जहां नारियों की पूजा होती है, वहीं सुख-ससृद्धि का 
१. कन्येयं कुलजीवितम्‌ (कुमारसम्भव ६, ६३) 


२. गृहिणी .सचिवः सखी मित्रः (रधुवंश ८, ६७) 
३. Mee तु पितृन्‌ माता गौरवेणातिरिच्यते (२, १४५) 

निवास होता है ।' 


बौद्ध धमं में चारी की स्थिति | 

ऊपर हमने हिन्दू समाज में नारी की स्थिति के जिस युग का वर्णन किया है, लगभग 
उसी युग में बौद्ध और जैन धर्मों का भी प्रचार और प्रसार हुआ। इन धर्मों में नारी की स्थिति 
पर प्रकाश डाले बिना भारतीय नारी की अवस्था का चिद्वांकन पूर्ण नहीं कहा जा सकता। 

बुद्ध और महावीर ने बहुत-सी ऐसी धारणाओं का अंत कर दिया जिनके आधार पर 
हिन्दू-समाज में पुरुष और स्त्री में विभेद किया जाता था। हिन्दू-शास्त्रो में स्वर्ग की प्राप्ति के 
लिए पुत्र का जन्म आवश्यक माना गया था । इसके विपरीत बुद्ध और महावीर ने कहा कि निर्वाण 
अथवा मोक्ष व्यक्ति को केवल अपने कर्मों से प्राप्त -होता है JA अथवा कन्या का जन्म उसकी 
प्राप्ति में साधक या बाधक नहीं है। वैदिक यज्ञों में नारी का धीरे-धीरे बहिष्कार किया. जाने 
लगा था जिसके फलस्वरूप उसे पुरुष से हीन समझा जाने लगा। परंतु बुद्ध और महावीर ने यज्ञों 
को अनावश्यक बताकर उनका निषेध ही कर दिया । 

इस प्रकार पुरुष और स्त्री के विभेद के मूल कारणों को दूर करके बौद्ध और जैन धर्मों 
के प्रवतंको ने पुरुष के समान नारी के लिए भी शिक्षा, दीक्षा और आध्यात्मिक उन्नति का द्वार 
खोल दिया | 

लगता है कि संघ की स्थापना के आरंभिक वर्षों में कुछ के मन में नारी की योग्यता 
और सामर्थ्यं के विषय में किचित्‌ संदेह और अनास्था थी । बुद्ध की अपनी विमाता एवं धात्री 
महाप्रजापती गौतमी ने महाराज शुद्धोदन के देहांत के बाद विरक्त होकर निर्वाण की अभिलाषा 
से संघ में प्रवेश करने के लिए तीन बार प्रार्थना की । परंतु बुद्ध ने उसकी प्राथंना अस्वीकार 
कर दी । तीनों बार उनका यही उत्तर था, “रहने दो गौतमी, नारियों को गृहस्थी त्यागकर 
संघ में प्रवेश करने की प्रेरणा मत दो ।” अंत में अपने मुख्य शिष्य आनंद के अनुरोध पर जब 
उन्होंने नारियों के संघ में प्रवेश की अनुमति दे दी तो उन्होंने भविष्यवाणी की कि नारियों के 
प्रवेश के विना संघ जितनी अवधि तक शुद्ध रह सकता था, अव भिक्षुणी संघ की स्थापना के 
फलस्वरूप वह उसकी आधी अवधि तक ही शुद्ध रह पायेगा । 

भिक्षुणी संघ की स्थापना हो गई और किसी भेद-भाव के बिना सब नारियों को-- 
कुमारियों, विवाहित स्त्रियों, बिधवाओं, यहाँ तक कि गणिकाओं को भी दीक्षा दी जाने लगी। 

परंतु भिक्षुओं की तुलना में बुद्ध ने भिक्षुणियों को अवर ही माना । भिक्षुणियों के लिए 
आठ Wa रखी गई जिनमें से दो इस प्रकार थीं :-- À 

१. भिक्षुणी चाहे वृद्धा हो और उसे दीक्षा लिये चाहे सौ वर्ष हो गये हों, तो भी उसका 
कर्तव्य है कि वह किसी नव-दीक्षित युवा भिक्षु के पधारने पर अपने आसन से उठकर उसका 
अभिवादन करे। ; 

२. किसी भिक्षुणी को किसी भिक्षु की भत्संना नहीं करनी चाहिए और न किसी भिक्षु 


१. यत्न नार्यस्तु पूज्यन्ते रमन्ते तत्र देवता : (३, ५६) 

के प्रति अपशद्दों का प्रयोग करना चाहिए । 
यों कदाचित्‌ ये शर्ते व्यवहार में भिक्षुणियों की साधना के आरंभिक वर्षों में ही लागू होती 
होंगी और किचित्‌ सिद्धि प्राप्त करने के बाद भिक्षु और भिक्षुणियों में भेद नहीं किया जाता होगा। 
भिक्षुणी संघ की स्थापना के फलस्वरूप जहां समाज में नारी का गौरव बढ़ा, वहां 
भिक्षुणियों के लिए उच्च शिक्षा, आध्यात्मिक उन्नति और समाज-सेवा तथा धर्म-प्रचार का 
मार्ग प्रशस्त हो गया | 


विदुषी भिक्षुणियां 

अनुभवी और सिद्धि-प्राप्त भिक्षुणियों को 'थेरी' की संज्ञा दी जाती थी थेरियों में सबसे 
अधिक विदुषी 'धम्मदिता' थी जो प्रमुख धम्मकथिका अर्थात्‌ धर्म-प्रचारिका भी थी । उसने औरों 
के अतिरिक्त अपने पति को भी धार्मिक सिद्धांतों की शिक्षा दी। बुद्ध ने उसके शिक्षा देने के ढंग 


की प्रशंसा की है । एक और प्रख्यात धम्मकथिका थी 'सुक्का' जो विशाल जन-समुदाय के सम्मुख . 


बौद्ध सिद्धांतों पर व्याख्यान दिया करती थी । श्रावस्ती के श्रेष्ठी की gat 'पटाचारा' विनय- 
नियमों की पंडिता थी । उसने तीस भिक्षुणियों को शिक्षा दी और उन्हें सिद्धि के मागे पर अग्रसर 
किया । 

विवसार की पत्नी महारानी 'खेमा' बौद्ध शास्त्रों की पंडिता थी और बुद्ध ने उसे विदुषी 
थेरियों मे स्थान दिया था । कहते हैं कि एक वार कौशल-नरेश प्रसेनजित ने उससे यह दुरूह प्रश्‍न 
किया कि देहत्याग के बाद तथागत का अस्तित्व रहता है या नहीं ? उसने उत्तर दिया कि देह- 
त्याग के वाद तथागत को पांच तत्त्वों के द्वारा अथवा रूप और वेदना के आधार पर किसी स्थान 
विशेष में उपलब्ध नहीं किया जा सकता | उसने यह भी वताया कि बुद्ध ने इस प्रकार के प्रश्नों 
को अनिर्णय ठहराया है । कहते हैं कि बाद में प्रसेनजित ने बुद्ध से भेंट की और उन्होंने भी उसे 
उपर्युक्त प्रश्‍न का वही उत्तर दिया जो कि खेमा ने दिया था । 'थुल्लनन्दा' प्रवचन करने में कुशल 
थी । विनयपिटक में उसे कुशल शिक्षिका बताया गया है। 'कुशाग्रवुद्धि कजंगला' के विषय में 
कहा गया है कि उसने बुद्ध अथवा उनके शिष्यों के व्याख्यान कभी नहीं सुने थे । फिर भी वह ग्रंथों 
के अध्ययन से ही पंडिता हो गई थी । वह धार्मिक सम्भेलनों में बुद्धकी उक्तियों की ऐसी यथार्थ 
व्याख्या करती थी कि सुनने पर स्वयं बुद्ध उसकी प्रशंसा किये विना न रह सके। राजगृह के धनाढ्य 
श्रेष्ठी की कन्या “HET कुण्डल-केशा' परम विदुषी और विशेषतः तके-शास्त्र की पंडिता थी। 
उसने कई बार पुरुषों को शास्त्रार्थ में पराजित किया था। बुद्ध के प्रख्यात शिष्य सारिपुत्त के 
अतिरिक्त कोई उसे पराजित नहीं कर सका । बुद्ध से दीक्षा प्राप्त करने के वाद लगभग पचास 
वर्ष तक वह अंग, मगध, काशी, कौशल आदि देशों की यात्रा और धर्म-प्रचार करती रही। 


सिक्षुणियों को आध्यात्मिक सिद्धि 

बौद्ध भिक्षुणियां और थेरियां विदुषी ही नहीं थीं प्रत्युत आध्यात्मिक क्षेत्र में भी उन्होंने 
परम सिद्धि प्राप्त को थी । 

थेरीगाथा नामक ग्रंथ से, जो कि ७७ भिक्षूणियो द्वारा रचित ५२२ गीतों का संग्रह है, 

उनकी साहित्यिक सफलता एवं आध्यात्मिक उपलब्धि का परिचय मिलता है । इस ग्रंथ के 
अनुसार बुद्ध की विमाता महाप्रजापती को अपने पूर्व जन्मों की स्सृति उपलब्ध हुईं जिनमें वह 
ga, भाई, माता और मातामही आदि रह चुकी थी । उसे यह भी बोध हो गया था कि अब उसका 
पुनर्जन्म नहीं होगा और वह निर्वाणपद प्राप्त करने वाली है । 
पटाचारा, जिसकी चर्चा ऊपर की जा चुकी है पति, पुत्र, पिता, भाई आदि निकट 
संबंधियों का निधन देखकर विक्षिप्त हो गई थी । बुद्ध के उपदेश सुनकर पहले वह स्रोतापन्न 
अर्थात्‌ निवार्ण-पथगामिनी हुई और फिर उन उपदेशों पर मनन और आचरण करने से उसने 
अहंता-पद प्राप्त किया | उज्जयिनी के श्रेष्ठी की कन्या 'इसिरासी' गृहस्थ जीवन से निराश 
होकर भिक्षुणी-संघ में प्रविष्ट हुई । भिक्षुणी जिनदत्ता से दीक्षा पाने के कुछ समय वाद उसे पूर्वे- 
जन्मो के कर्मों का स्मरण हो आया और तदनंतर उसे परम ज्ञान प्राप्त हुआ । 
वैशाली की रूपवती गणिका अम्बपाली जिसकी कामना करने वालों में महाराज 
बिबसार भी थे, वीतराग होकर उपासिका बन गई थी। वैशाली के निकट कोटिगाम में बुद्ध 
ने उसे उपदेश दिया। अम्वपाली ने बुद्ध और उनके शिष्यों को भोजन का निमंत्रण दिया । 
सोजनोपरांत अम्बपाली ने अपना आम्र-उद्यान संघ को दान दे दिया। बाद में उसने भिक्षुणी 
संघ में प्रवेश किया और कालांतर में अहँता-पद प्राप्त किया। उसने नये गीतों की रचना भी की। 
जो नारियां संघ में प्रवेश न करके भी वौद्ध धमं का अनुसरण करती थीं, उन्हें उपासिका 
की संज्ञा दी गई थी । इन उपासिकाओं में उदयन की रानी 'सामावती', सामावती की दासी 
'सज्जुत्तरा' और अंगदेश के श्रेष्ठी की कन्या विशाखा के नाम उल्लेखनीय हैं । 
सामावती बाल्यकाल से बुद्ध की उपासिका थी | विवाह के वाद उसकी सपत्नी 'चूड़ा- 
मागंदीय' उदयन को, जिसकी बुद्ध में आस्था नहीं थी, सामावती के विरुद्ध भइ़काया करती 
aft | एक बार उदयन को इतना क्रोध आया कि बह हाथ में धनुष लेकर सामावती और उसको 
दासियों पर विषैले बाण चलाने को तैयार हो गया | यह देखकर सामावती और उसकी दासियों 
ने निश्चल रहते हुए राजा के प्रति मैत्री-भावंना से ध्यान किया; जिससे उसके हाथ सुन्न हो गये 
और वह बाण न चला सका। यही नहीं, प्रत्युत वह धनुष और बाणों को अपने हाथों से अलग 
करने में असमर्थ हो गया | तब उसने सामावती से क्षमा-याचना की और उसके प्रभाव से ही वह 
धनुष और वाण से अपना हाथ GST सका | वाद में सामावती को अपने महल में ही 'आनन्द' से 
प्रवचन सुनने की अनुमति मिल गई । मैत्री-भावना के अभ्यास में सिद्धि प्राप्त करने के कारण 
बुद्ध ने सामावती की गणना श्रेष्ठ उपासिकाओं में की । 3 
सामावती की दासी सज्जुत्तरा ने जव पहली वार बुद्ध का प्रवचन सुना तो उसे उसका एक- 
एक अक्षर कण्ठस्थ हो गया और साथ ही खोतापत्ति भी प्राप्त हो गई । सामावती के कहने पर 
वह प्रतिदिन प्रवचन सुनने जाती और महल में लौटकर रानी को सारा प्रवचन अक्षरशः सुना 
देती । ऐसा करते-करते वह बहुत विदुषी हो गई और बुद्ध ने उसकी गणना भी श्रेष्ठ उपासिकाओं 
में की | 
श्रावस्ती के श्रेष्ठी पुन्नवर््धन की पत्नी विशाखा भी बुद्ध की उपासिका थी। उसने 
अपने सारे आभूषण उतारकर बुद्ध को भेंट कर दिये थे। | 

जेन धर्म में नारी 

जैन धर्म के प्रवतंक महावीर ने नारी को पुरुष के समान धर्माधिकारिणी मानकर तथा | 
जैन आचार्यो और गुरुओं ने नारी को संपत्ति विषयक तथा अन्य कानूनी अधिकार देकर उसका 
उद्धार किया और भारतीय समाज पर अनुग्रह किया । 

नारी के विषय में महावीर का दृष्टिकोण बुद्ध की अपेक्षा अधिक उदार था। उन्होंने 
नारियों को दीक्षा देने में तनिक भी संकोच नहीं किया । वौद्ध धर्म में तो भिक्षुणियों को भिक्षुओं 
से अवर ही माना गया था, परन्तु जैन धमं में साध्वियों को साधुओं से हीन नहीं माना गया । दीक्षा 
लेने के बाद साधुओं और साध्वियों के लिए भिक्षा, चर्या, भाषण, अभिवादन आदि के विषय में ५ 
समान.नियम थे। संभवतः यह एक कारण था कि जैन धर्म के अनुयायियों में पुरुषों की अपेक्षा 
स्त्रियों की संख्या बहुत अधिक थी । 

महावीर के जीवन-काल में उनके अनुयायियों में चौदह सहस्र साधु और छयालीस सहस्र 
साध्वियां, तथा एक लाख उनसठ हजार श्रावक और तीन लाख अठारह हजार श्राविकाएं थीं। 
आगे चलकर जैन धर्म के दो संप्रदाय हो गये--श्वेताम्बर और दिगम्बर | श्वेताम्बर संप्रदाय 
नारी के. प्रति अधिक उदार है। इसमें नारियों की आध्यात्मिक प्रगति में कोई बाधा नहीं है, 
और वे क्रमशः साध्वी, उपाध्याया, आचार्या, अहंता और सिंद्धा की. पदवी प्राप्त कर सकती 
हैं और पुरुषों की भांति ही मोक्ष की भी अधिकारिणी हैं। शाकटायनाचार्ये ने स्पष्ट कहा है 
अस्ति स्त्रीनिर्वाणं Taq’ । 


धर्म-प्रचार और आध्यात्मिक सिद्धि 


जैन धर्म में दीक्षा लेने के बाद अनेक नारियों ने धमं के प्रचार और प्रसार के क्षेत्र में 
प्रशंसनीय कार्यं किया तथा आध्यात्मिक सिद्धि प्राप्त की चम्पा के राजा दधिवहन की कन्या 
“चन्दना', जिसे महावीर ने नारियों में सबसे पहले दीक्षा दी थी, साध्वी-मंडल की अध्यक्षा बनी । 
उसके प्रचार-कार्य के फलस्वरूप बीस हजार स्त्री-पुरुष जैन धमं के अनुयायी वने । धर्म-प्रचारि- 
काओं में महासुव्रता, आर्यापक्षिणी, आर्यावऱ्त्रा, यक्षा और राजनीति के नाम भी उल्लेखनीय 
a 

कल्पसुत के अनुसार 'पुष्पचूला' के अनुरोध से अडतीस हजार नारियों ने पाश्वेनाथ से 
दीक्षा लेकर साध्वीपद प्राप्त किया | इसी प्रकार 'सुमना' की प्रेरणा से तीन लाख छब्बीस हजार 
नारियां श्राविकाएं बनीं। बीस हजार साध्वियो ने अपने कर्मा का क्षय होने पर मोक्ष प्राप्त किया; 
जब कि उसी अवधि में केवल एक हजार साधु ही मोक्ष प्राप्त कर पाये । इसी ग्रंथ के अनुसार 
Had अरिष्टनेमि की प्रेरणा से तीन लाख बत्तीस हजार श्राविकाओं ने दीक्षा ली जिनमें तीन 
हजार ने कालांतर में मोक्ष प्राप्त किया । 


जैन विदुषिया 
जैन समाज में विदुषियों की भी कमी नहीं थी। 'याकिनी महत्तरा' परम विदुषी और 

शास्त्रार्थ-कुशला थी । कहते हैं कि उसने हिन्दू शास्त्रों के प्रकांड पंडित एवं नीति, तकं, योग और 
कर्मकांड विषयक अनेक ग्रंथों के रचयिता हरिभद्र सूरि को शास्त्रार्थं में पराजित किया था। 
पराजित होने पर हरिभद्र सूरि ने जैन धर्म स्वीकार किया और अपने-आपको 'याकिनी-महुत्तरा- 
सूनु' माता | 
६०५ ईसवी में गुणसाध्वी ने सिद्धषि के वृहदाकार ग्रंथ उपमित-भव-प्रपंच कथा की 
प्रथम प्रतिलिपि तैयार की । उसकी विद्वत्ता देखकर स्वयं सिद्धषि ने उसे सरस्वती का अवतार 
माना | बारहवीं शताब्दी के आरंभ में महानन्दाश्री महत्तरा और गणिनी वीरमती नामक 
दो विदुषियों ने हेमचन्द्र को जिनभद्र के ग्रंथ विशेषावश्यकभाष्य पर विस्तृत टीका लिखने के 
काम में सहयोग दिया । १३५० में गुण समृद्धि महत्तरा ने अज्जना सुंदर-चरित्न नामक ग्रंथ की 
रचना की ।' ! 


आदशे पतिक्नताएं ; 
हिन्दू समाज की भांति जैन समाज में भी पातिब्रत्य धमं को बहुत महत्त्व दिया गया है । 
जैन तीर्थकर नेमिनाथ की पत्नी राजीमती, कौवलन की पत्नी कन्नकी और कौशाम्वी के राजा 
शतानीक की पत्नी रानी मृगावती आदि पतिव्रताएं सीता और सावित्री के समान ही पूज्य हैं। 
“सुलसा' भी आदशे पतिव्रता नारी थी जिसके विषय में आज भी निम्त आशय का गीत 
गाया जाता है : 'सुलसा पतिब्नता थी । वह सांसारिक सुख-भोगों में आसक्त नहीं थी । उसके दर्शंन- 
मात्र से पाप दूर हो जाते थे ।' 


नारी का सम्मान 

जैन समाज में नारी, विशेषतः माता, सदा ही आदर की पात्र रही है। मंदिरों में शुरू 
से ही चौबीस तीर्थकरों की माताओं की मूर्तियों की पूजा होती रही है और आज भी आदू, 
गिरनार, पाटण आदि के मंदिरों में उनकी पूजा होती है। 

इसके अतिरिक्त विशेष परिस्थितियों में नारी को पुरुष से वरीयता दी जाती थी। 
बृहत्कल्पभाष्य के अनुसार वाढ, अरिनिकांड और डकती आदि संकट उपस्थित होने पर पुरुषों से 
पहले नारियों को बचाने का प्रयत्न किया जाता था। जैन परिवारों में पत्नी की इच्छाओं का 
आदर किया जाता था और उसे पति की दासी नहीं प्रत्युत 'सहकारिणी' समझा जाता था। उसे 
गुहस्थी के काम-काज का प्रबंध करने की पर्याप्त स्वतंत्रता थी और दत्तक को गोद लेने के विषय 
में पति के समान ही अधिकार प्राप्त था । 


संपत्ति पर अधिकार 
हिन्दू नारी की भांति जैन नारी का भी स्त्री-धन पर पुरा अधिकार था । जैन नीति ग्रंथों 
` के अनुसार स्त्री-धन में पांच प्रकार का धन समाविष्ट था : (१) अध्याग्निकत--विवाह मंडप में 
अग्नि के समक्ष वधू को जो कुछ दिया जाये, (२) अध्याह्ननिक--वधू पितृकुल से जो कुछ लाती 
है, (३) प्रतिदान--सास-ससुर वधू को जो कुछ देते हैं, (४) सौदायिक-वधू को माता-पिता, 

भाई और पति से जो कुछ मिलता है, और (५) अन्याधेय--विवाह के अवसर पर वधू को पितृ-कुल 
अथवा पति-कुल की स्त्रियों से जो सोना-मोती, वस्त्र आदि मिलता है। 

कत्या, पिता की संपत्ति की दायाद मानी जाती थी। इस विषय में जैन परिवारों में पुत्र 
और कन्या में भेद नहीं किया जाता था। पुत्रहीन पुरुष की कन्या को उसकी संपूर्ण संपत्ति पर 
अधिकार ati यदि भाई हों, तो अविवाहित वहन को पितृ-संपति में से भाइयों की तुलना में 
एक-चौथाई भाग मिलता था। परन्तु भाइयों के रहते विवाहित वहन को पिता की संपत्ति नहीं 
मिलती थी। पुत्री विवाहित हो या अविवाहित, उसे माता की संपत्ति पर पूर्ण अधिकार था । 

हिंदू विधवा की अपेक्षा जैन विधवा के संपत्ति-विपयक अधिकार अधिक थे | जैन विधवा 
को संपत्ति का उपभोग करने के अतिरिक्त उसे बेचने या किसी को दे देने का भी अधिकार था । 
“बर्धमान-नीति' में विधवा को पुत्रों पर वरीयता दी गई है। उसे पुत्रों के रहते भी पति की 
संपत्ति पर पूर्ण अधिकार था। अपने निर्वाह के लिए, धर्मार्थं व्यय करने के लिए अथवा दान 
आदि के लिए जैन विधवा पति की संपत्ति का व्यय और विक्रय कर सकती थी। 

इस प्रकार हम देखते हैं कि महाभारत काल के वाद हर्षवद्धंन के काल तक भारतीय 
नारी की स्थिति जहां वैदिक धर्म का हास होने के कारण गौण होती गई, वहां बौद्ध और जैन 
धर्म के प्रसार के साथ उसके गिरते हुए स्थान को अवलंब भी मिला। यह तो ध्यान में रखा 
जाना चाहिए कि सर्वसाधारण समाज में कृषक और श्रमजीवी वर्ग की भारतीय नारी की स्थिति 
में उत्थान-पतन के कहने लायक दौर कभी आये ही नहीं । वहां तो बह लगभग अबाधित रूप से 
पुरुष की सहकारिणी बनी रही । : 

नदिन्ता मिश्र 


Hama काल के बाद नारी के अधिकारों और उसकी स्वतंत्रता को सीमित करने का जो 
क्रम शुरू हुआ वह हर्षवद्धेन के बाद भी कोई ग्यारह सौ वर्ष. तक निरंतर चलता रहा। इस 
लंबी अवधि में मुसलमानों के आक्रमण और उसके परिणामस्वरूप पहले उत्तर भारत में और 
तदनंतर दक्षिण भारत के अधिकांश भाग पर मुस्लिम आधिपत्य की स्थापना, मुस्लिम संस्कृति 
के प्रसार और विशेषतः पदे की प्रथा के प्रचलन से नारी की स्वतंत्रता पर कुठाराघात हुआ | 
` परंतु इसी काल में राजपूत और मराठा वीरांगनाओं ने मुसलमानों के आक्रमणों का मुकाबला 
करके यह भी सिद्ध कर दिया कि भारतीय नारी देशप्रम, आत्म-वलिदान और वीरता में पुरुष 
से कम नहीं है । राजवंशों की नारियों ने अपनी शासन-कुशलता का भी परिचय दिया । इसी युग 
के आरंभ में वैदिक यज्ञों के स्थान पर पौराणिक धमं के अभ्युदय और बाद में भक्ति संप्रदायो 
के आविर्भाव और प्रचार के फलस्वरूप नारी को आध्यात्मिक बल मिला और विकास की एक 
नई दिशा भी मिली । यद्यपि शिक्षा के अभाव के कारण अधिकांश नारियां निरक्षर रह गई, 
फिर भी जिन घरानों में शिक्षा का क्रम अविच्छिन्न रहा उनमें संस्कृत, प्राकृत और प्रादेशिक 
 आाषाओं की विदुषियां और कवयित्तियाँ भी हुई । 

धार्मिक क्षेत्र 


सातवीं शताब्दी में वेदों के अध्ययन और यज्ञों के अनुष्ठान की परिपाटी का ह्वास शुरू 
हो गया था। पुरुष भी वैदिक साहित्य को छोड़ काव्य और धमंशास्त्र के अध्ययन में रुचि लेने 
लगे थे और यज्ञ तो विरले ही पुरुष करते थे.। इसलिए वैदिक धमं के अनुसरण की दृष्टि से स्त्री 
और पुरुष की व्यावहारिक स्थिति में कोई विशेष अंतर नहीं था। परन्तु चूंकि नारी को उपनयन 
और यज्ञ आदि का अधिकार ही नहीं था, इसलिए सिद्धांतरूप में वह पुरुष से हीन और शूद्रवत्‌ 
मानौ जाती थी। आगे चलकर जब धीरे-धीरे पुराणों ने वैदिक साहित्य का स्थान ले लिया और 
यज्ञों के स्थान पर पौराणिक ब्रतों का प्रचार हुआ, तो नारी को एक नया सहारा मिला। पौरा- YAY Ya 
णिक ब्रतों के अनुष्ठान के विषय में नारी पर कोई प्रतिबंध नहीं था । वास्तव में ये ब्रत पुरुषों i 
की अपेक्षा स्त्रियां ही अधिक रखती थीं । 

१००० ईसवी के लगभग जव संस्कृत भाषा पढ़ने-लिखने वाले लोग थोड़े ही रह गये तो 
नयी प्रादेशिक भाषाओं में पुराणों का अनुवाद हुआ । इस प्रकार पौराणिक धर्म के प्रचार का क्रम 
अविच्छिन्न वना रहा। १५०० ईसवी के लगभग भारत-भर के नगरों और गांवों के मन्दिरो में 
पंडितों के द्वारा प्रतिदिन प्रादेशिक भाषाओं में पुराणों की कथा चलती थी। श्रोताओं 
में अधिकांश स्त्रियां ही होती थीं । वे धार्मिक व्रतों के रहस्य और महत्त्व को पुरुषों की अपेक्षा 
अधिक समझती थीं और वे ही उनका अनुष्ठान भी करती थीं । अतः मानना पड़ता है कि जिस 
नारी को स्मृतकारों ने धर्म-अधिकार से वंचित कर दिया था, अन्त में उसी ने धामिक परम्परा 
को किसी न किसी रूप में चलाते रहने का क्रम निभाया । इसी प्रकार १५०० ईसवी के लगभग 
जब भक्ति मागं के प्रवतेक मैदान में आये और भक्ति-धर्म का प्रचार हुआ तो उसके अनुयायियों 
में भी स्त्रियां पुरुषों से आगे रहीं। पौराणिक धर्म तथा भक्ति-धर्मं का अनुसरण करने से नारी 
को अवलंब मिला; किन्तु एक अनिष्ट यह हुआ कि शिक्षा के अभाव और विवेक-बुद्धि की 
कमी के कारण नारियों में अंधविश्वास फला और वे अनेक कपोल-कल्पित बातों में भी | 
विश्वास करने लगीं और उनसे कतंव्याकतंव्य का विवेक रखने में चूक होने लगी । 


शिक्षा 


उच्च शिक्षा हर्षवद्धंन काल के बाद राजवंशों, तथा कतिपय शिष्ट और धनाढ्य 
परिवारों में ही कन्याओं को दी जाती थी । बाद में ऐसी शिक्षा पाने वाली कन्याओं की संख्या भी 
धीरे-धीरे कम होने लगी। साधारण परिवारों की नारी के लिए शिक्षा की कोई व्यवस्था न 
रही । तेरहवीं शताब्दी में मुस्लिम शासन स्थापित होने के बाद पुराने ढंग के शिष्ट परिवारों 
के स्थान पर ऐसे घरानों का आविर्भाव होने लगा जिनकी भारतीय विद्या और संस्कृति 
आदि में उतनी रुचि नहीं थी। अतः इस, काल में उत्तर भारत में शिक्षा का प्रचार कुछेक 
. ब्राह्मण परिवारों और राजपूत घरानों की नारियों तक ही सीमित रह गया। दक्षिण भारत में i 
जहां मुसलमानों का आधिपत्य देर से स्थापित हुआ, नारियों को और विशेषतः राजवशॉ की 


Rata साहित्या राजनीति और युदविचा को शिक्षा दी जाती रही) यही कारण को साहित्य, राजनीति T कारण है 

१०८ समर्पण और साधना 


कि लगभग दसवीं शताब्दी तक संस्कृत और प्राकृत में काव्य-रचना करने वाली और बाद में 

नई प्रादेशिक भाषाओं में ग्रन्थ लिखने वाली नारियां दक्षिण में विशेषतः मिलती हैं। संस्कृत 
कवयित्रियो में शील-भट्टा रिका, विजयांका (विज्जा अथवा विज्जका), प्रभुदेवी, सुभद्रा आदि के 
नाम उल्लेखनीय है । प्रादेशिक भाषाओं की कवयित्रियो में, कान्ती, हेलवनकट्टे गिरियम्भरा, और 
अक्कभह्या देवी कन्नड में; मौल्ला और वेंगमाम्बा तेलुगु में; महदम्बा और. मुक्ताबाई मराठी 
में; लल्ला कश्मीरी में और मीराबाई ब्रज में राजस्थानी एवं गुजराती अपनी काव्य-रचना के 
कारण प्रसिद्ध हैं। इनकी तथा कुछ अन्य कवयित्नियो की तनिक विस्तृत चर्चा इस लेख में आगे 
चलकर की जायेगी । 


विवाह और गृहस्थ-जोवन । 


इस युग में कन्याओं का विवाह प्रायः ८-६ वर्ष की आयु में हो जाता था और वाद में 

तो ४-५ वर्ष की अबोध बालिकाओं का भी विवाह होने लगा। परन्तु कश्मीरी पंडितों और 
केरल के नम्बूदिरि ब्राह्मणों में रजोदर्शन से पूर्व कन्या के विवाह की प्रथा नहीं थी। कई भागों 
में दहेज प्रथा विकट रूप धारण करती जा रही थी। आम परिवारों में कन्या का विवाह माता- 
पिता के लिए एक कठिन समस्या मानी जाने लगी । स्वयंवर की प्रथा कुछ एक राजपूत घरानों 
तक सीमित रह गई थी। बहु-विवाह की प्रथा भी विद्यमान थी | विधवा-विवाह की प्रथा सवर्णों 
में नहीं थी, परन्तु विधुरों के विवाह पर कोई प्रतिबंध नहीं था। ४०-४५ वर्ष के विधुरों का 
विवाह १०-१२ वर्ष की कन्याओं से हो जाता था। निरक्षर और अपरिपक्व-बुद्धि पत्नी की स्थिति 
पति की तुलना में अत्यन्त हीन थी। सुसराल में वह सास के अनुचित दबाव में रहती थी और पर्दे 
के कारण उसे उत्सवों में सम्मिलित होने के लिए घर से बाहर जाने की स्वतंत्रता नहीं थी | उस 
काल में इस दृष्टि से उच्चवर्ग और मध्यवर्ग की स्त्रियों की दशा शोचनीय हो गई। 
किसान और मजदूर परिवारों में स्त्री की स्थिति पहले जैसी थी, वेसी ही बनी रही । 


धर्म-परिवतंन 

७०० ईसवी के बाद से ही मुसलमान आक्रमणकारी भारत में आने लगे थे । वे प्रायः 
हिन्दुओं को मुसलमान बना लेते थे। जबरदस्ती मुसलमान वनाई गई स्त्रियों की दशा अत्यंत 
शोचनीय हो जाती थी। आरंभ में तो ऐसी स्त्रियों की प्रायश्चित्त और शुद्धि की विधि से फिर 
हिन्दू बनाकर अपने परिवारों में स्वीकार कर लिया जाता था, परन्तु १००० ईसवी के लगभग 
यह उदार दृष्टिकोण त्याग दिया गया और एक बार अपहृत की गई नारी को फिर हिन्दू 
समाज में स्थान मिलना असंभव हो गया । उसे अपहरणकर्ता के परिवार में ही दुःखमय जीवन 


बिताना पड़ता था | 


पदं की प्रथा 
तेरहंवीं शताब्दी में जब मुसलमानों ने पैर जमानें शुरू किये तो उनकी संस्कृति के प्रभाव 
से उत्तर भारत के कुलीन हिन्दू परिवारों में भी पर्दे की प्रथा आरंभ हो गई और वह धीरे- 

धीरे जोर पकड़ती गई। परन्तु दक्षिण भारत में कुछेक राजघरानों को छोड़, कहीं पद का 
रिवाज नहीं हुआ । पर्दे की प्रथा से मुक्त राजवंश की नारियाँ उत्सवों के अवसर पर जन- 
समुदायों के सम्मुख भी नृत्य-संगीत कला का प्रदर्शन करने में संकोच नहीं करती थीं। उत्तर 
भारत में तो पर्दे का रिवाज इतना कड़ा हो गया कि ससुर अपनी पुत्रवधू को आसानी से नहीं 
पहचान पाता था; उसे उसका मुख देखने का प्रायः अवसर ही नहीं आता था | 


विधवा-विवाह 


आलोच्य युग में उत्तर भारत के कुलीन घरानों में सती-प्रथा का प्रचलन रहा । दक्षिण में 
इस प्रथा का प्रायः अभाव था । धमं के सूत्रधारों ने अभी तक विधवा-विवाह की अनुमति नहीं 
दी थी | फिर भी सत्रहवीं-अठारहवीं शताब्दी में महाराष्ट्र की ब्राह्मणेतर जातियों में तथा पंजाब 
और यमुना-घाटी के जाटों में विधवा-विवाह होने लगा था । अठारहवीं शताब्दी के मध्य में 
बंगाल में ढाका के राजा, राजवल्लभ ते विधवा-विवाह-प्रथा का सूत्रपात करने का प्रयत्न किया 
परंतु उन्हें सफलता नहीं मिली । 


संपत्ति-विषयक अधिकार 


आलोच्य युग में नारी के संपत्ति-विषयक अधिकार पहले की अपेक्षा विस्तृत कर दिये 
गये | यद्यपि भाइयों के रहते कन्या का पितृ-संपत्ति पर अधिकार पहले की भांति ही अमान्य रहा, 
फिर भी अधिकांश स्मृतिकारों ने यह व्यवस्था दी कि भाइयों को बहनों के विवाह के लिए पितृ- 
संपत्ति में से पर्याप्त राशि अलग रख देनी चाहिए और यह्‌ राशि भाइयों के अंश के एक-चौथाई 
भाग से कम नहीं होनी चाहिए । 

स्त्री-घन की परिभाषा का विस्तार किया गया । आरंभ में हिन्दू नारी के स्त्री-धत के 
अंतर्गत वही संपत्ति मानी जाती थी जो उसे विवाह के अवसर पर दी जाती थी। ११०० 
इसवी के लगभग विज्ञानेश्वर आदि टीकाकारों ते कहा कि नारी को किसी प्रकार से भी मिली 
संपत्ति स्त्री-धन के अंतगंत मानी जानी चाहिए। 

जहां तक विधवा के उत्तराधिकार. का संबंध है, वृहस्पति, प्रजापति और कात्यायन 
आदि सुधारवादी स्मृतिकार इस बात के पक्ष में थे कि विधवा को पति की संपूर्ण संपत्ति मिलनी 
चाहिए | उनका कहना था कि पति और पत्नी संपत्ति के संयुक्त स्वामी होते हैं, अतः दोनों AA 
एक के रहते, अर्थात्‌ विधवा के जीवनकाल में, उनकी संपत्ति किसी दूसरे को नहीं मिलनी 
चाहिए। बंगाल के वारहवीं शताब्दी के जीमूतवाहन ने भी ऐसा ही मत व्यक्त किया | इन 
स्मृतिकारों और विधिज्ञों के प्रवल समर्थन के बावजूद वारहंवीं शताब्दी तक विधवा का दिवंगत 
पति की संपत्ति पर संपूर्ण अधिकार स्वीकार नहीं किया गया था। परिणामतः संतानहीत्त पुरुष 
की संपत्ति विधवा को मिलने की बजाय राजा की हो जाती थी । 

१२०० के लगभग विधवा का संपत्ति-विषयक अधिकार प्रायः समस्त देश में स्वीकार 
कर लिया गया | बंगाल में दायभाग-कानून के अनुसार संयुक्त परिवार की विधवाओं को मृत 
पति की संपत्ति का अंश मिल सकता था; परन्तु मिताक्षर कातून के अधीन ऐसे पुरुष की ही 


i 

११० . समर्पण और साधना 


विधवा को संपत्ति मिल सकती थी, जो स्वर्गवास से पहले संयुक्त परिवार से अलग हो गया हो। 


कवयित्रियां और विडुषियां 
इसमें संदेह नहीं कि भारत में कवयित्रियों की परंपरा लगभग अविच्छिन्न रूप में 
प्राचीनकाल से ही चली आ रही है | यद्यपि बहुतों के काव्य-ग्रंथ और नाम तक लुप्त हो गये है, 
फिर भी अनेकों के पद्य संस्कृत और प्राकृत के सुभाषित संग्रहों में आज भी उपलब्ध हैं और अन्य 
कवियों की रचनाओं से कइयों के केवल नाम ही ज्ञात होते हैं। 
हाल की सतसई' में जिन काव्य-रचयिताओं के पद्य संकलित हैं उनमें ये आठ 
कवयित्तियां भी हैं--अनुलक्ष्मी, असुलद्धी, पाहई (प्रहता), वद्धवाही, माधवी, रेवा, रोहा और 
शशिप्रभा। यह ज्ञात नहीं है कि ये कवयित्रियां किस प्रदेश में या किस काल में हुईं। लगता है 
सतसई में हाल के बाद भी अनेक पद्यो का प्रक्षेप होता रहा है, इसलिए भाषा को देखते हुए मोटे 
तौर पर इतना ही कहा जा सकता है कि उपर्युक्त कवयित्रियां प्रथम और आठवीं शताब्दी के 
_ बीच हुई होंगी | 
नवीं-दसवीं शताब्दी में कवि राजशेखर ने पूर्वकालीन कवयित्नियों की रचनाओं से प्रभा- 
वित होकर कहा था : “पुरुषों की भांति स्त्रियां भी काव्य-रचना में कुशल होती हैं।” ऐसी अनेक 
राजकुमारियां, मंत्रियों की पुत्रियां तथा गणिकाएं हुई हैं जो शास्त्र-पारंगता एवं काव्य-प्रतिभा से 
सम्पन्न थीं । स्वयं राजशेखर की पत्नी 'अवन्तिसुन्दरी' अलंकार-शास्त्र की पंडिता तथा कवयित्री 
थी। राजशेखर ने काव्यमीमांसा में तीन स्थलों पर अपनी पत्नी के मत को उद्धृत किया है। 
उत्तरकाल में हेमचन्द्र (१०८८-११७२) ने देशीनाममाला में अवन्तिसुन्दरी के तीन प्राकृत पद्य 
उद्धृत किये हैं। जल्हण (लगभग १२५०) की सूक्तिमुक्तावली में राजशेखर के नाम से दिये गये 
पद्यों में निम्न कवयित्तियों का उल्लेख है :--शीलभट्टारिका, कर्णाकट देश की विजयांका 
(विज्जा, विज्जका), लाट देश की प्रभुदेवी, सुभद्रा और विकटनितम्बा | 
शीलभट्टारिका पांचाली रीति के प्रयोग में कवि बाण के समान कुशल मानी गई है। 
विजयांका वदर्भी रीति के प्रयोग में कालिदास के तुल्य एवं साक्षात्‌ सरस्वती मानी गई है | 
लाटदेश की प्रभुदेवी के विषय में कहा गया है कि वहतो चली गई है कितु उसकी 


१. कई विद्वानों के मतानुसार हाल का समय प्रथम ईसवी शताब्दी है, और कइयों के अनुसार २०० और 
४५० ईसवी के बीच है । 
२. राजशेखर का समय लगभग ८६० से ६४० के वीच है । 
३. सरस्वतीव कर्णाटी विजयांका जयत्यसौ | 
या बैदभंगिरां वास : कालिदासादनन्तरम्‌ ॥ 
विजयांका ने एक पद्य में अपनी तुलना सरस्त्रती से करते हुए कहा-- 
नीलोत्पलदलश्यामां विज्जकां मामजानता । 
वृथैव दण्डिनाप्युक्तं सवं शुक्ला सरस्वती II 
नीलकमल के समाज श्याम बर्ण वाली मुझ विजयांका को न जानने के कारण कवि दण्डी ने यह अयथार्थ 
उक्ति की कि सरस्वती शुक्लवर्ण होती है । 

मध्ययुग में नारी की स्थिति : नन्दिता मिश्र ; १११ 


सूक्तियां अभी तक रसिकों का अनुरंजन करती हैं' काव्यमीमांसा में सुभद्रा के काव्य-चातुर्य 
की प्रशंसा की गई हैँ 1 

शारंगधरपद्ध ति के एक पद्य में शीला (शीलभट्टारिका) और विज्जा (विजयांका) के 
अतिरिक्त दो अन्य कवयित्रियों-मारुला और मौरिका--का उल्लेख है।' इनके पद्य सूक्ति 
मुक्तावली (लगभग १२५०) में संकलित हैं। सीता नामक एक कवयित्री का एक पद्य राजशेखर 
के काव्यमीमांसा में और सरस्वती नाम की एक कवयित्री के दो पद्य बंगाल के श्रीधरदास के 
सदुक्तिकर्णामृत में उद्ध,त हैं। भावदेवी के पद्य कवीन्द्रवचनसमुच्चय में तथा सरस्वती के पद्य 
भोज के सरस्वती-कण्ठाभरण में मिलते हैं। 

जैसाकि हम ऊपर कह आये हैं, कर्णाट देश की संस्कृत कवयित्री विजयांका के वारे में 
हम राजशेखर के एक पद्य से इतना ही जान पाये हैं कि वह वेदर्भी रीति में कालिदास के तुल्य 
थी परन्तु बारहवीं शताब्दी में हुई कन्नड्भाषा की प्रथम महान कवयित्री 'कान्ती' के विषय में 
हमें पर्याप्त जानकारी उपलब्ध है। इसी प्रकार अन्य प्रादेशिक भाषाओं की विदुषियों के वारे में 
हमारी जानकारी पर्याप्त तथा विश्वसनीय है। कान्ती का समय लगभग ११०० ईसवी है। वह 
होयसल-वंशी महाराज वल्लाल-प्रथम के दरवार में थी। कान्ती-हम्पन-समस्येगल्‌ के अनुसार 
तत्कालीन प्रसिद्ध कवि नागचन्द्र के साथ उसकी कई वार काव्य-प्रतियोगिता हुई और वाद- 
विवाद भी। उत्तरकालीन कवि बाहुबली (लगभग १५६०) ने कान्ती को अभिनव-वाग्देवी 


कहकर स्मरण किया है। इसी प्रदेश की अक्क महादेवी (लगभग ११३० ईसवी) उच्चकोटि की 


संत कवयित्री थी जिसने लगभग एक हजार सूक्तियां लिखने के अतिरिक्त योगांग-त्रिविधि, 
सृष्टीय-वचन और अक्नगल-पीठि नामक तीन धार्मिक ग्रंथों की रचना को । 

चौदहवीं शताब्दी में विजयनगर सम्राट्‌ कुमार कम्पण-द्वितीय की रानी गंगादेवी अपने 
समय की संस्कृत कवयित्रियो की शिरोमणि थी । उसने वैदर्भी रीति में मधुरा-विजयम्‌ नामक 
ऐतिहासिक महाकाव्य की रचना की जिसमें मदुरा के सुल्तान के विरुद्ध कम्पण की युद्ध-यात्रा 
और विजय का वर्णन है । 

पंद्रहवीं शताब्दी में प्रसिद्ध तेलुगु कवयित्री 'मोल्ला' ने सरल और प्रवाहमयी भाषा में 

“रामायणम्‌' की रचना करके तेलुगु साहित्य की श्रीवृद्धि की । 

इसी शताब्दी में विजयनगर के महाराज अच्युतराय की राजमहिषी 'तिरुमलाम्वा' 
हुई, जो व्याकरण, दर्शन और अलंकार शास्त्र की पंडिता, रामायण-महाभारत में पारंगता तथा 
बहुभाषाविद्‌ थी । उसने संस्कृत में वरदाम्विका-परिणय-चम्पू की रचना की जिसमें अच्युतराय 
के वरदाम्विका के साथ विवाह का वर्णन है। 


१. सूक्तीनां स्मरकेलीनां कलानां च विलासभूः। 
' प्रभुदेवी कवी लाटी गतापि हृदि तिष्ठति ॥ 
२. पार्थस्य मनसि स्थानं लेभे खल्‌ स भद्रया । 
कवीनां च कचोवृत्ति चातुर्येण स भद्रया ॥ 
३. शीला-विज्जा-मारु ला-मौरिकाद्या : 
काव्यं कतुः सन्ति विज्ञा : स्त्रियोऽपि । 

११२ समपंण और साधना 


सत्रहवीं शताब्दी में मैसूर में एक शूद्र स्वी होतम्मा ने कन्नड में हदिवदेय-धर्म नामक 
महत्त्वपूर्ण ग्रंथ लिखा जिसमें सती नारी के कतंव्यों की चर्चा की गई है। होतम्मा राजमहल में 
दासी थी और महारानी के कहने से उसे वेद-वेदान्त के पारंगत पंडित अर्लाशगाराचार्य से शिक्षा 
दिलाई गई थी । आचार्य ने उसकी योग्यता से प्रसन्न होकर उसे 'सरस-साहित्य-वर देवता” की 
उपाधि दी थी। 
इसी शताब्दी में तंजौर के नायक वंश की कई रानियों ने संस्कृत और तेलुगु में काव्य और 
नाटक लिखे। इनमें रघुतायक की पटरानी, मधुरवाणी द्वारा संस्कृत में रचित रामायण और 
दुसरी रानी, रामभद्राम्वा द्वारा रचित रघुनाथाभ्युदयम्‌ नामक महाकाव्य उल्लेखनीय हैं। 
भधुरवाणी व्याकरण और छन्दशास्त्र की पंडिता, आशु-कवयिल्ली तथा संगीत-विशारदा थी । 
रामभद्राम्बा आठ भाषाओं में पद्य रचना कर सकती थी । ऐसी योग्यता रखने वाली कई अन्य ' 
नारियां भी तंजौर के राज दरवार में थीं । विजयराघव नायक की रानी रंगजम्मा ने रामायण- 
सारम्‌ और भारतसारम्‌ के अतिरिक्त तेलुगु में मन्नारुदासबिलासम्‌ . और उषापरिणयम्‌ नामक 
दो काव्य लिखे। 
अठारहवीं शताब्दी में मंसूर के दोइ कृष्णराज की रानी 'चेतुवाम्बा' ने वरनन्दी-कल्याण 
नामक मधुर काव्य की रचना की और तुला-कावेरी-माहात्म्य पर टीका लिखी । 'हेलवनकट्टे 
गिरियम्मा' ने कन्नड में अनेक ग्रंथ लिखे। उसके भक्तिगीत आज भी लोकप्रिय हैं। इन गीतों 
की विशेषता यह है कि उनमें रागों का भी निर्देश किया गया हे । 'तरिगोण्ड वेंगमाम्वा' ने तेलुगु 
सें भागवत, राजयोगसार और वेंकटाचलमाहात्म्य नामक तीन काव्य लिखे । तेलुगु में राधिका- 
सान्त्वना नामक एक उत्कृष्ट श्रृंगार काव्य युदूपलनि नाम की एक गणिका की रचना है जो 
तंजौर के भोंसले-नरेशों के दरवार में थी । वह नृत्य-संगीत-विशारदा होने के अतिरिक्त संस्कृत 
और तेलुगु की पंडिता थी । उसने जयदेव की प्रसिद्ध अष्टपदी का तेलुगु में अनुवाद भी किया । 
पहली वार तेरहवीं शताब्दी में एक मराठी कवयित्री की रचनाएं मिलती हें । उसका 
नाम 'महदम्वा' है और उसे 'महदाइसा' भी कहते हैं । इस कृष्ण-भक्त कवयित्री ने श्रीकृष्ण और 
रुक्मिणी के विवाह के विषय पर गीत लिखे जिन्हें धवले कहा जाता है। उसने रुक्मिणी विवाह 
पर्‌ एक और कविता भी लिखी जिसके पद्य वर्णमाला के क्रम से आरम्भ होते हैं। इसी शताब्दी - 
में संत कवयित्री मुक्तावाई भी हुई । यह्‌ गीता की प्रसिद्ध ज्ञानेश्‍वरी टीका के टीकाकार, वेदान्त 
के पंडित, दार्शनिक एवं संत महाराण ज्ञानदेव की बहून थी । 
मुक्तावाई अभंग भक्ति-गीतों की रचना के लिए विख्यात है। सन्त कवि नामदेव की 
बहुन जनावाई द्वारा रचित लगभग तीन सौ अभंग उपलब्ध हैं। ये अत्यंत लोकप्रिय हैं और 
आज भी कीर्तन के अवसर पर गाये जाते हैं । भगवान्‌ विठ्ठल की अनन्य भक्ता 'कान्होपात्रा' भी 
जो एक गणिका की पुत्री थी, अभंग-रचना के लिए प्रसिद्ध हैं। वह पंद्रहवीं शताब्दी में हुई। 
उत्तरकालीन मराठी की संत कवयित्रियो में वेणावाई ( १७वीं शताब्दी) और अक्कावाई (१७- . 
१८वीं शताव्दी) के नाम उल्लेखनीय हैं। i 
आलोच्य काल में उत्तरभारत में भी कुछ एक कवयित्तियां हुई, यद्यपि उनकी संख्या इस 
युग की दक्षिण भारत की कवयित्रियो की अपेक्षा बहुत कम है । कश्मीर में चौदहवीं शताब्दी के 

अंतिम भाग में लल्ला (अथवा लल्लेश्वरी) नाम की संत कवयित्री हुई जिसे रामानन्द, कबीर, 
नानक आदि संतों और समाज-सुधारकों की अग्रदूती कहा जा सकता है । भगवद्भक्ति तथा 
उदात्त दार्शनिक विचारों को अभिव्यक्त करने वाले उसके गीत भारतीय साहित्य की अमूल्य 
निधि हैं। लल्ला को तुलना मुक्ताबाई, जनावाई और मीरावाई से को जा सकती है। यों 
मीरावाई अतुलनीय हैं । उन्होंने ब्रज, राजस्थानी और गुजराती भाषाओं में भक्ति-रस से ओत- 
प्रोत जो गीत लिखे उन्हें 'याबच्चन्द्र दिवाकरौ' कहते हुए किसीको कोई हिचक नहीं हो सकती । 

कृषण की अनन्य भक्त, गिरधर गोपाल की दासी, स्वनामधन्य मीरावाई का जन्म १६वीं 
शताब्दी के आरंभ में राजस्थान में हुआ | उन्होंने केवल काव्य ही नहीं लिखा, यह भी सिद्ध किया 
कि विवेकपूर्ण कामों को करने वाला व्यक्ति सहज भावेन समाज से विद्रोह करके पूजित बना 
रहता है। 

« १८वीं शताब्दी में चरणदासी संप्रदाय की अनुयायी सहजोवाई और दयाबाई नाम की 
दो विदुषी नारियां हुईं जिन्होंने भक्ति के अतिरिक्त साहित्य-सेवा भी की । सहजोवाई ने सहज- 
प्रकाश और सोलह तत्त्वनिणंय तथा दयावाई ने दया-चोध और विनय-मालिका नाम के 
ग्रंथ लिखे। 


वीरांगनाएं और शासिकाएं 


जैसाकि हम ऊपर कह आये हैं, आलोच्य युग में यद्यपि आम लोग कन्याओं को शिक्षा 
नहीं देते थे, फिर भी राजघरानों में राजकुमारियों को राजनीति, शासन-प्रवंध और युद्ध-विद्या 
की शिक्षा प्रायः दी जाती रही, जिससे किं वे आवश्यकता पड़ने पर राजकाज चला सकं और 
सैन्य-संगठन करके आक्रमणकारियों का मुकाबला कर सकें। देश के कई भागों में, विशेषतः 
कश्मीर, उड़ीसा और तेलुगु भाषी प्रदेश में नारी राज्य की उत्तराधिकारिणी होती थी । अतः 
इन प्रदेशों में रानियों ने स्वतंत्र रूप से कुशलतापूर्वक शासन किया | कई अन्य प्रदेशों में रानियों 
ने अपने पतियों के साथ संयुक्त रूप से भी शासन किया। उत्तरभारत और पश्चिम भारत में 
रण-कुशल राजपूत स्त्रियों ने अनेक अवसरों पर मुसलमान आक्रमणकारियों का मुकावला करने 
में अद्‌भुत वीरता का परिचय दिया । 

इस युग में विदेशी आक्रमणकारियों का मुकाबला करने वाली वीरांगनाओं में सर्वप्रथम 
दाहिर की पत्नी “रानी बाई' है । ७१२ ईसवी में जब मुहम्मद बिन कासिम के नेतृत्व में अरबों 
ने सिन्ध पर हमला किया तो वहां का ब्राह्मण राजा दाहिर जो पहले कई बार उन्हें परास्त कर 
चुका था, शत्रु का मुकाबला करते-करते वीरगति को प्राप्त FAT | तदनंतर रानीवाई ने, जो कि 
किले के भीतर थी, १५००० सैनिकों की सहायता से मुकाबला जारी रखा। अन्त में विजय 
की आशा न रहने पर रानीबाई ने किले में विद्यमान नारियों को संबोधित करते हुए कहा : 
“अब यहां से बच भागने का कोई रास्ता नहीं रह गया है । हम शतु के हाथ में कदापि पड़ना नहीं 


चाहेंगी । अच्छा यही होगा कि हम आग में जलकर प्राण दे दें और अपने दिवंगत पतियों से जा. 


- मिलें!” तदनंतर रानी तथा अन्य नारियों ने अपने सम्मान की रक्षा करने के लिए अपने को 
'जौहर' कर लिया । 

११४ समर्पण और साधना 


इसके बाद बारहवीं शताब्दी में गुजरात के इतिहास में विदेशी आक्रमणकारियों के 
विरुद्ध नारी-वीरता का एक अद्भुत उदाहरण मिलता है । अणहिल्लवाड पाटन (उत्तर 
गुजरात) के राजकुमार मूलराज के शैशवकाल में उसकी माता 'नाइकी देवी शासन कर रही 
थी। तभी लगभग ११७७ में मुसलमानों ने, अनुमानतः मुहम्मद गोरी के नेतृत्व में, वहां 
आक्रमण किया । कहते हैं कि हाथी पर सवार रानी नाइकी देवी राजकुमार को गोद में लिये 
ही शत्रुओं से तब तक लड़ती रही जब तक वे भाग न खड़े हुए । 
इसी शताब्दी में राजपूत नारियों की. वीरता का पहला उत्कृष्ट उदाहरण पृथ्वीराज 
चौहान की पत्नी संयोगिता ने उपस्थित किया । ११९२ में मुहम्मद गोरी के दूसरे आक्रमण के 
समय संयोगिता ने पति को स्वयं शस्त्रास्त्र से सुसज्जित करके युद्ध में भेजते हुए कहा : “संसार 
में जन्म लेकर मरते तो सभी हैं, परंतु जो वीरों की भांति प्राण देते हैं वे अमर हो जाते हैं।” 
पृथ्वीराज बड़ी वीरता से लड़कर आखिर मारा गया और संयोगिता पति की चिता पर बैठकर 
सती हो गई। 
मेवाड़ के राणा रत्नसिह की रूपवती एवं वीर रानी 'पद्मिनी' तथा अन्य वीर नारियों 
ने १३०३ Saal में अलाउद्दीन के आक्रमण के समय चित्तौड़गढ़ की रक्षा करने में पुरुषों का 
* पूरी तरह हाथ बंटाया था । राजपूत आठ महीने तक डटकर AS परन्तु शत्रु-सेना की संख्या के 
आगे वे हार गये | तब पद्मिनी तथा कई हजार वीर नारियों और वीर वालाओं ने जौहर की 
आग में जलकर प्राण त्याग दिये । 
महोवा के चन्देला सरदार की पुत्री एवं गोंडवाना (मध्यप्रदेश) की रानी दुर्गावती भी 
वीरता और देशभक्ति की प्रतिमा थी । अपने अल्पवयस्क Ga बीर नारायण की ओर से उसने 
कुशलता से शासन ही नहीं किया, प्रत्युत मालवा के वाज बहादुर तथा अकबर की सेनाओं को 
भी कई वार परास्त किया । १५६४ में जब अकबर के आदेश से आसफ़खान ने गोंडवाना पर 
चढ़ाई की तो रानी दुर्गावती ने तीर-कमान और भाले से सुसज्जित होकर हाथी पर बैठकर 
सेना का संचालन किया और मुगलों को दो जगह परास्त किया । अगले दिन उसके ga बीर 
नारायण के घायल हो जाने पर उसकी अधिकांश सेना भाग खड़ी हुई। परंतु रानी वीरतापूर्वक 
लड़ती रही और अंत में तीर लगने से घायल हो गई। उसके एक राजभक्त सैनिक अधिकारी 
ने उसे युद्धभूमि से उठा ले जाने का प्रस्ताव किया; परन्तु रानी ने कहा, “ईश्वर न करे कि मैं 
शत्रु के हाथ पड़ जाऊं। यह कटार लो और मेरा अंत कर दो ।' सैनिक अधिकारी को हिच- 
किचाते देख दुर्गावती ने वीर राजपूत नारी की भांति स्वयं कटार भोंककर भ्राणांत कर लिया । 
सोलहवीं शताब्दी के gate में मेवाड़ के राजकुल की दासी पन्ना दाई ने निःस्वार्थ 
राजभक्ति और आत्मबलिदान का जो उत्कृष्ट उदाहरण प्रस्तुत किया, उसका महत्त्व वीरांग- 
नाओं के वलिदान से कम नहीं है। राणा सांगा के देहांत के वाद उसके बेटे रतनसिह और 
बिक्रमजीत क्रमशः गद्दी पर बैठे । उन्हींके वंशज वनवीर ने विक्रमजीत की हत्या कर दी और 
फिर वह महाराणा के सबसे छोटे बेटे उदयसिंह की, जो अभी शिशु ही था, हत्या करने को 
तैयार हो गया | उदयसिह की धाय पन्ना को यह खबर एक नाई ने दी तो उसने उदयसिह को 
पत्तों से ढंकी फलों की टोकरी में डालकर उसी नाई के हाथ महल से बाहर भिजवा दिया और 

पालने में उसकी जगह अपने बेटे को लिटा दिया । रक्त-पिपासु बनवीर ने आकर जव पन्ता से 
पूछा कि उदय कहां है, तो उसने पालने की ओर इशारा किया। बनवीर ने बच्चे की हत्या कर 
दी। तब पन्ता केवल आंसुओं से वेटे.की अन्त्येष्टि करके, उदय को लेने के लिए तुरन्त वहां 
पहुंची जहां नाई उसकी प्रतीक्षा कर रहा था । तदनंतर वह उदय की रक्षण-व्यवस्था करने के 
लिए जगह-जगह घूमती फिरी। आखिर कुंमलमेर के जैन व्यापारी आसासाह ने वच्चे को अपने 
संरक्षण में लेना स्वीकार कर लिया | बड़ा होकर उदयसिंह मेवाड़ की गद्दी पर बैठा | 


शासिकाएं 


` भारतीय नारी ने विदेशियों के आक्रमणों का सामना करने में ही वीरता और आत्म- 
बलिदान का परिचय नहीं दिया प्रत्युत शासन-कार्य में पतियों का हाथ बंटाने, बेटों की अल्प- 
वयस्कता में शासन संभालने तथा उत्तराधिकार में मिले राज्य पर शासन करने में भी योग्यता 
का प्रमाण दिया | 

शासन करने वाली रानियों के पहले और अधिकतर उदाहरण हमें दक्षिण भारत में 
मिलते हैं । आठवीं शताब्दी में प्रतापी राष्ट्रकूट नरेश महाराज ध्रुव की रानी शीला महादेवी 
उनके विशाल राज्य की संयुक्त शासिका थी। उसे पति की अनुमति लिये बिना ही बड़े-बड़े 
अग्रहार दान देने का अधिकार था। एक दानपत्र में उसे परमेश्वरी और परम-भट्टारिका 
बताया गया है जिससे अनुमान होता है कि शासन के विषय में उसका अधिकार पति के समान 
- ही था] 

ग्यारहवीं शताब्दी में चालुक्य वंशी राजकुमारी अक्कादेवी ने चालुक्य-साम्राज्य के 
अंतर्गत कई प्रदेशों पर अपने विवाह से पूर्व स्वतंत्र रूप से तथा विवाह के बाद अपने पति 
कदंव-वंशी मयूव वर्मा के साथ संयुक्त रूप से शासन किंया--कुल मिलाकर लगभग पचास 
वर्ष तक। अक्कादेवी कुशल शासिका, विद्रोहियों का दमन करने वाली तथा युद्ध में चंडी के 
समान थी । 

तेरहवीं शताब्दी में तेलुगु भाषी प्रदेश में नाकतीय वंशी महाराज गणपतिदेव at Gat 
उनके देहांत के बाद गद्दी पर बैठी और उसने तीस वर्ष से अधिक काल तक कुशलतापूर्वक 
शासन किया । उसने राज्य के भीतर सामंतों के विद्रोह का ही अंत नहीं किया प्रत्युत यादव- 
वंशी महाराज देवगिरि के आक्रमण का मुकाबला करके उसे परास्त भी किया । रुद्राम्बा ने 
लोक-कल्याण के लिए कुएं, बावड़ियां और तालाब खुदवाये, उद्योग-व्यापार की उन्नति के 
लिए अनेक सुविधाएं दीं और धार्मिक संस्थानों को भूमि तथा ब्राह्मणों को अग्रहार दान दिये। 

ुदराम्वा की छोटी बहन गणपाम्वा ने कोट-वंशी शासन बेत से विवाह किया जिसकी 
राजधानी कृष्णा के किनारे घरणीकोठ नामक नगर.था। बेत जब युद्ध में मारा गया तो रुद्राम्बा 
गही पर बैठी और उसने बड़ी योग्यता से चालीस वर्ष तक शासन किया । उसके राज्य में प्रजा 
स्मृद्ध और सुखी थी । गणपाम्बा ने पिता और पति की स्मृति में दो शिव-मंदिरों का निर्माण 
करवाया । 

` 'सत्रहवी शताब्दी के उत्तराद्धे में कन्नड-भाषी प्रदेश केलदि के शासक नायक-वंशी 

सोमेश्‍वर की पत्नी चेतस्माजि उसके साथ संयुक्त रूप से शासन करती थी । १६७७ में सोमेश्‍वर 
की मृत्यु के उपरांत चेनम्माजि ने स्वतंत्र रूप से २५ वर्ष तक बड़ी कुशलता से शासन किया। 
उसने शिवाजी के ga राजाराम को आश्रय देने का भी साहस किया जबकि औरंगजेब की सेना 
उसका पीछा कर रही थी । राजाराम को पकड़ने के लिए जब मुगल सेना केलदि राज्य में घुसी 
तो चेनम्माजि ने उसे बुरी तरह पछाड़ दिया | उसकी वीरता से औरंगजेब इतना प्रभावित हुआ 
कि उसने उसे बहुमूल्य उपहार भेजे। एक और अवसर पर चेनम्माजि ने मैसूर की सेना को 
परास्त किया और सेनापति दलवाय तिम्मप्पा के पुत्र को बंदी बना 'लिया। 
ऐसी ही वीरशासिका मलयालम्‌ भाषी इलाके आत्तिगल की रानी उमयम्मा थी। १६७५ 
के लगभग त्रावणकोर राज्य के कुछ विद्रोही सामंतों ने मिलकर वहां के शासक महाराज आदित्य 
वर्मा की हत्या कर दी और उनकी निकट संबंधी और उत्तराधिकारिणी उमयम्मा के छः में से 
पाँच पुत्रों को भी धोखे से मरवा दिया | उमयम्मा अपने एक पुत्र को लेकर पुत्तनकोट्ट से भागकर 
नेडुमंगल चली गई। उसके जाने के बाद राज्य में अशांति और उथल-पुथल AT गई। इस 
दुस्था को देखकर एक मुगल सरदार ने त्रावणकोर पर चढ़ाई कर दी और सामंतों को भगाकर 
दक्षिण त्रावणकोर के कुछ भाग पर कब्जा कर लिया | तब उमयम्मा को अपना कर्तव्य सूझा और 
उसने कोटायम के केरल वर्मा से सहायता लेकर मुगल सरदार से युद्ध किया और उसे मौत के घाट 
उतार दिया | उसकी इस सफलता को देखकर विद्रोही सामंतों ने भी उसकी अधीनता स्वीकार 
कर ली | उमयम्मा ने १६७८ से लेकर १६८४ तक बड़ी कुशलता से शासन किया। 
मराठा-सम्राद शिवाजी की माता जीजाबाई (१५९४-१ ६७४) किसी बड़े प्रदेश की 
शासिका न होने पर भी स्वातंत्य-प्रेम, चारित्रिक दृढता, न्यायप्रियता, वीरता और साहस के 
कारण इतिहास में विशेष स्थान रखती है । अपने बेटे में ऐसे ही गुण भरने और उसे महाराष्ट्र 
.को स्वतंत्र कराने की प्रेरणा देने का श्रेय जीजाबाई को है, न कि उसके पति शाहजी को। 
जीजावाई ने, जिसे कि पति की पूना जागीर का प्रबंध करने का अनुभव था, बालक जीवाजी 
को युद्ध-कला सिखाने के अतिरिक्त शासनःविद्या की भी शिक्षा दी जिससे शिवाजी को आगे 
चलकर मराठा साम्राज्य स्थापित करने में बड़ी सहायता मिली। 
शिवाजी की पुत्रवधू ताराबाई (१६७५-१७६१) अपने पति राजाराम से भी अधिक 
साहसी और महत्त्वाकांक्षिणी थी । पति की मृत्यु के बाद उसने दुर्गो के निरीक्षण और सेना के 
संगठत तथा संचालन का काम पूरी तरह अपने हाथ में ले लिया और मुगल-सेनाओं को आगे 
बढ़ते से ही नहीं रोका प्रत्युत उन्हें दवकन में टिकने ही नहीं दिया । यह ताराबाई की ही प्रशासन- 
कुशलता और सामरिक प्रतिभा का परिणाम था कि राजाराम की मृत्यु के बाद सात वर्षे तक 
औरंगजेब दक्कन में अपना आधिपत्य नहीं स्थापित कर सका | 
इंदौर की अहल्याबाई (१७३५-६५) मराठा इतिहास में ताराबाई के समान ही महत्त्व 
रखती है। १७५४ में उसके पति की मृत्यु हो जाने पर उसके ससुर मल्हार राव ने उसे सती 
होने से रोक दिया और उसे राजस्व एकत्र करने, सेना का प्रबंध करने तथा शासकीय TA- 
व्यवहार करने के काम में लगा दिया इन कामों का अनुभव आगे चलकर उसके बहुत काम 
आया | मल्हार राव की . मृत्यु के बाद अहल्याबाई के पुत्र मालेराव को सूबेदार बनाया गया 

परंतु शासन-व्यवस्था वस्तुतः अहल्याबाई के हाथ में रद्दी । उसके शासन-काल के आरंभ में . 


जबकि उसका सेनापति उत्तर भारत में गया हुआ था, चन्द्रावत राजपूतों ने विद्रोह कर दिया। 
अहल्यावाई ने सेनापति के लौटने की प्रतीक्षा किये विना स्वयं सेना को संगठित करके उसका 
नेतृत्व करते हुए विद्रोहियों का दमन किया। इसी प्रकार उसने सतपुड़ा के विद्रोही भीलों के 
सरदार को पकड़कर उसे मृत्यु-दंड दिया। तदनंतर उसके राज्य में शान्ति रही । तत्कालीन 
पेशवा के चचा राघोवा ने मालेराव की मृत्यु के वाद जव इंदौर पर आक्रमण करने का विचार 
किया तो अहल्यावाई ने स्त्रियों की सेना संगठित करके राघोबा को संदेश भेजा-- लगता है 
तुम युद्ध-भूमि में मेरा सामना करने की सोच रहे हो। मैं तैयार हूं । एक नारी को हराने से 
तुम्हारा गौरव नहीं बढ़ेगा । पर सोच लो कि यदि तुम हार गये, तो क्या परिणाम होगा ?” 
यह संदेश पाकर राघोबा ने आक्रमण का विचार छोड़ दिया । 
कश्मीर के इतिहास में रानी दिद्दा (दसवीं शताब्दी) ने नीति-कुशलता का जो परिचय 
दिया ag कम आश्चर्यजनक नहीं है। अपने पति महाराज क्षेमगुप्त के राजत्वकाल में समस्त 
शासन-व्यवस्था वस्तुतः fear के हाथ में ही थी । ६५८ में पति का स्वर्गवास होने पर अपने पुत्र 
अभिमन्यु के राज्यारोहण के वाद भी दिद्दा ही शासन करती रही। उसने साम, दाम, दंड आदि 
उपायों का कुशल प्रयोग करते हुए फलगुन आदि मंत्रियों को पदच्युत किया, पाटल आदि विद्रोही 
सामंतों का दमन किया । निर्वासित सेनापति यशोधर के समर्थकों को धन देकर अपनी ओर 
कर लिया और सत्ता हथियाने का प्रयत्न करने वालों को प्लाणदंड दिया | इसमें संदेह नहीं 
कि दिद्दा के चरित्र में कई त्रुटियां भी थीं जिनमें सबसे भयंकर थी उसकी राज्य-लोलुपता | 
उसने अपने पोतों को अभिचार-क्रिया के प्रयोग द्वारा मरवा दिया और तत्पश्चात्‌ ३० वर्ष तक 
और शासन किया । 
अणहिल्लवाड पाटण (उत्तर-गुजरात) के चालुक्यवंशी महाराज सिद्धराज जयसिहं 

(१०६४-११४३) की माता मयणल्ला (मीनलदेवी) न्यायप्रिय शासिका होने के अतिरिक्त 
अत्यंत साधु स्वभाव और सात्त्विक वृत्ति की स्त्री थी ।.कहते हैं कि एक बार सिद्धराज के TAT 
पतित्व में श्वेताम्वर और दिगम्बर संप्रदायो के नेताओं में इस विषय पर वाद-विवाद हुआ 
कि aut स्त्री मोक्ष की अधिकारिणी है । श्वेताम्बर संप्रदाय के नेता ने कहा कि जिन स्त्रियों में 
सत्त्व गुण प्रधान होता है वे मोक्ष प्राप्त कर सकती हैं। इसके समर्थन में उसने सीता का उदाहरण 
दिया । जब उसे समकालीन नारियों का उदाहरण देने के लिए कहा गया तो उसने औरों के 
अतिरिक्त राजमाता मयणल्ला का नाम लिया। मयणल्ला कुशल शासिका भी थी । उसने 
सिद्धराज की अल्पवयस्कता में मंत्रियों की सहायता से शासन-कार्य किया था और उसे न्यायप्रिय 
शासक तथा वीर-विजेता वनने की शिक्षा भी दी । 


शासिकाओं का प्रसंग समाप्त करने से पहले पूर्वी और उत्तरपूर्वी भारत की कुछ रात्ियों - 
का उल्लेख करना आवश्यक है। उड़ीसा में, जहां तारियां राज्य की उत्तराधिकारी होती थीं, . 


eal और ११वीं शताब्दी के वीच भौमकर वंश की छः रानियों ने शासन किया। महाराज 
ललितहार की पत्नी रानो त्रिभुवन महादेवी-प्रथम ने अपने YA महाराज शुभाकर-तृतीय का 
स्वगेवास होते के बाद अपने पोते की अल्पवयस्कता में कुछ वर्षों तक शासन किया। महाराज 

शुसाकर-चतुर्थं की रानी पृथ्वी महादेवी अपने देवर महाराज शिवाकर-तृतीय के निधन के बाद 
Tel पर बैठी और तब से उसका नाम रानी त्रिभूवन महादेवी-द्वितीय हो गया । महाराज 
शुभाकर पंचम की मृत्यु के पश्चात्‌ उनकी विधवा रानी गौरी महादेवी के बाद उसकी पुत्री 
दण्डी महादेवी गद्दी पर बैठी | दण्डी महादेवी के बाद उसकी विमाता बकुल महादेवी ने राज्य . 
किया और उसके जेठ शांतिकर-तृतीय की पत्नी धर्म महादेवी ने । इन रानियों के शासन- 
इतिहास के विषय में अभी विस्तृत जानकारी उपलब्ध नहीं है । 

अठारहवीं शताव्दी के अंतिम दशक में असम के कछार-प्रदेश के राजा ताम्रध्वज की 
रानी चन्द्रप्रभा ने अपने पति के राजत्व-काल में और पति के मरणोपरांत अपने ga yt 
की अल्पवयस्कता के दौरान शासन-कार्य बड़ी कुशलता से निभाया । वह विद्वानों और कवियों 
को आश्रयदाता थी । उसने अपने राज्य में संस्कृत के प्रचार को प्रोत्साहन दिया । उसके कहने 
से भुवनेश्वर वाचस्पति ने नारदीय पुराण के आधार पर बंगला में नारदी-रसामृत नामक काव्य- 
ग्रंथ की रचना की । 

ब्रिटिश काल में नारी की स्थिति 


सत्येन्द्र त्रिपाठी 


gei शताब्दी के उत्तराद्ध में ब्रिटिश शासन की स्थापना के साथ भारत के इतिहास ने 

नया मोड़ लिया । अंग्रेजी शिक्षा के प्रचार के परिणामस्वरूप देश में पाश्‍चात्य का प्रवेश 
होने लगा और उसके प्रभाव से देश की अनेक प्रथाएं टूटने लगीं | उन्नीसवीं शताब्दी में राजा 
राममोहन राय और स्वामी दयानन्द आदि सुधारवादी नेताओं के प्रयत्नो से अनेक अन्धविश्वासों 
और रूढ़ियों तथा सामाजिक कुरीतियो का अंत हुआ जिससे नारी की स्थिति में काफी परिवर्तेन 
आये | तदनंतर बीसवीं शताब्दी में गांधीजी जैसे राष्ट्रीय नेताओं की प्रेरणा से नारी ने राज- 
नीतिक क्षेत्र में पांव रखा और देश को स्वतंत्र कराने में पुरुष के साथ कंधे से कंधा मिलाकर 
संघर्ष किया । 


शिक्षा 
ब्रिटिश शासन की स्थापना से देश का अनेक दुष्टियों से अहित हुआ, किन्तु इसमें संदेह 
नहीं कि पाश्चात्य.विज्ञान, दर्शन और साहित्य के संपर्क से कुछ अंधविश्वासों और रूढ़ियों 
का उन्मूलन करने में सहायता मिली और नारी की सदियों से कुंठित-सी स्थिति में सुधार होना 


शुरू हुआ। 

१२० ~ र समपंण और साधना 


अंग्रेजों के आने से पहले भारत में नारी-शिक्षा की कोई सरकारी अथवा सार्वजनिक 
व्यवस्था नहीं थी । इने-गिने कुलीन परिवारों की लड़कियां घर पर ही थोड़ी-वहुत शिक्षा ग्रहण 
कर पाती थीं । मुस्लिम काल में देश में पुराने ढंग की जो संस्कृत-पाठशालाएं और अरबी-फारसी 
के मकतबं-मदरसे थे उनमें लड़कों को ही शिक्षा दी जाती थी । लड़कियों को पाठशालाओं में 
भेजने का किसीको ख्याल तक नहीं आता था । अधिकांश हिन्दू-परिवार और विशेषतः aat 
ऐसा मानती थीं कि पढ़ी-लिखी लड़की दीर्घकाल तक सौभाग्यवती नहीं रह पाती, वह आगे-पीछे 
विधवा हो जाती है। 
उन्नीसवीं शताब्दी के gate से बंगाल में राजा राममोहन राय तथा ईश्वरचन्द्र विद्या- 
सागर ने और पंजाब तथा उत्तर प्रदेश में स्वामी दयानन्द ने. इन अंधविश्वासों का प्रत्याख्यान 
किया और नारी-शिक्षा की आवश्यकता पर्‌ बल दिया । ये समाज-सुधारक अच्छी तरह समझते 
चच करि शिक्षा के बिना नारी की स्थिति में सुधार * सुधार नहीं हो सकता । स्वामी दयानन्द वैदिक शिक्षा- 
पद्धति के पक्षपाती थे । उन्होंने वेदों के प्रमाण देकर इस अंधविश्वास का खंडन किया कि स्त्री 


seas विया निजा मही Eeeeh दर विद्या के अधिकारी नहीं हैं ओर कहा कि सब मनुष्यों को वेदादि शास्त्र पढ़ने-सुनने का . 
समाने अधिकार हे ।' स्वामी दयानन्द के आने से पहले राजा राममोहन राय ने भी हिन्दू-शास्त्नों 
का बंगला अनुवाद छपाकर प्रमाणित किया कि नारी-शिक्षा शास्त्रसम्मत है और प्राचीन काल 
में भारत की नारियां विदुषी हुआ करती थीं। राजासाहव अंग्रेजी शिक्षा के भी समर्थक थे। 
सरकार अंग्रेजी शिक्षा का प्रचार करने में हिचकिचा रही थी, किन्तु राजा राममोहन राय और 
उनसे प्रेरणा पाकर जब अन्य अनेक प्रतिष्ठित समाज सेवियों तथा विद्वानों ने उसकी आवश्यकता 
पर बल दिया तो अंग्रेजों ने शासन-व्यवस्था को दृढ़ करने के साथ-साथ शिक्षा की ओर ध्यान 
दिया उन्होंने पहले-पहल तो संस्कृत, अरबी आदि प्राच्य विद्याओं के अध्ययन को ही प्रोत्साहन 
दिया | १७८१ में 'कुलकत्ता-मद्रास' और १७६२ में बनारस में संस्कृत कालेज की स्थापना हुई 
थी । परन्तु १८२३ में जब कलकत्ता में संस्कृत कालेज खोला जाने लगा-तो राजा राममोहन राय 
ने गवर्नर जनरल को लिखा किं संस्कृत कालेज में तो विद्यार्थियों को वही ज्ञान मिल सकेगा 
जो उन्हें दो हजार वर्ष पहले उपलब्ध था। आज तो विज्ञान, गणित और अर्थशास्त्र आदि की 
शिक्षा देने की आवश्यकता है । राजा साहब इससे पहले बंगाल और मद्रास में ईसाई मिशनरियों 
द्वारा खोले गये अंग्रेजी स्कूलों की प्रगति देख चुके थे, और उन्होंने स्वयं भी कई अंग्रेजी स्कूल 
खुलवायें थे । उन्हींके प्रभाव में ईश्वरचन्द्र विद्यासागर ने नारी-शिक्षा के प्रचार के लिए वर्षों तक 
काम किया | फलस्वरूप उनके प्रयत्न से कलकत्ता में पहला महिला कालेज--बैथ्यून कालेज . 
स्थापित हुआ । श्री वैथ्यून, जिनके नाम पर कालेज खोला गया, गवनर जनरल की कार्यकारी 


We as वाचं कल्म्राणीमावदानि जनेम्य: 


ब्रह्म राजन्याभ्यां शूद्राय चार्याय च स्वाय चारणाय ॥ (यजुर्वेद २६,२) 
इसकी व्याख्या करते हुए स्वामी दयानन्द ने सत्यार्थ प्रकाश (तृतीय समुल्लास) में लिखा :-- 
ईश्वर स्वयं कहता है कि हमने ब्राह्मण, वो लिय, वैश्य, शूद्र और अपने स्त्रियादि और अतिशूड्रादि 
के लिए भी वेदों का प्रकाश किया है । 


CC-0. In Public Domain. Panini Kanya Maha Vidyalaya Collection. 


Digitized by Arya Samaj Foundation Chennai and eGangotri 


ब्रिटिश काल में नारी की स्थिति : सत्येन्द्र त्रिपाठी १२१ 


परिषद्‌ के सदस्य और शिक्षा-परिषद्‌ के (१८४८-१८५१) प्रधानथे। उन्होने लड़कियों के 
लिए कई स्कूल भी खूलवाये। द 
इस प्रकार भारतीय समाज-सुधारकों और अंग्रेज अधिकारियों के प्रयत्नों से नारी- 

शिक्षा और अंग्रेजी शिक्षा का विरोध कम हुआ और नये ढंग की प्राइमरी, हाईस्कूल और कालेज 
की पढ़ाई लड़कियों के लिए उपयोगी समझी जाने लगी ।' १८५७ में कलकत्ता विश्वविद्यालय 
की स्थापना हुई और Yo वर्षों के भीतर वम्बई, मद्रास और इलाहाबाद में भी विश्वविद्यालय 
स्थापित हो गये । १८८२ में पहली बार लड़कियां ग्रेजुएट हुईं । तव से नारी-शिक्षा की उत्तरोत्तर 
प्रगति होने लगी । वीसवीं शताब्दी में पटना, लखनऊ, अलीगढ़, वनारस, आगरा, दिल्ली, 
नागपुर, ढाका, हैदराबाद, मैसूर आदि अनेक स्थानों में विश्वविद्यालयों की स्थापना हुई । सभी 
में लड़कियों की शिक्षा की व्यवस्था की गई । सरकार के अतिरिक्त ब्राह्मसमाज, आर्यसमाज _ 
सर्वेन्ट्स आफ इण्डिया सोसाइटी तथा अन्य लोकसेवक संगठनों के प्रयत्नों से लड़कियों 
के लिए स्कूल औरं कालेज खोले गये। १६१६ में प्रो० घोंडो केशव कर्वे ने पूना में महिलाओं के 
लिए इण्डियन विमन्स यूनीवर्सिटी की स्थापना की।' १९१७ में बम्बई में एस०एन०डी०टी० 
विमन्स यूनीवसिटी स्थापित हुई । 

शिक्षाप्राप्त महिलाओं को अध्यापन, डाक्टरी आदि कई क्षेत्रों में जीविका भी मिलने लगी । 
इससे उनकी आथिक और सामाजिक स्थिति में परिवर्तन हुआ। अनेक विदुषियों ने भारतीय 
भाषाओं और कुछ एक ने अंग्रेजी में भी साहित्य-सुजन किया । इन विदुषियों की चर्चा इसी लेख 
में आगे चलकर की जायगी । 


सती-प्रथा का अन्त 


सती-प्रथा, जिसके विषय में ऋग्वेद में निषेध किया गया था और जो रामायण-महाभारत 
काल में बिधवा की इच्छा पर निर्भर थी, किन्तु स्मृतियों ने जिसे विधवा का कतंव्य एवं 
स्वर्ग-प्राप्ति का साधन बता दिया था, कई घरानों में अनिवार्य नियम ही वन गई थी । आलोच्य 
काल में कई प्रदेशों में, विशेषतः बंगाल में, इस प्रथा ने भयंकर रूप धारण कर लिया था । विधवा 
'से संती होने के लिए अनुरोध ही नहीं किया जाता था प्रत्युत उसे वाध्य किया जाता था। कई 
बार उसे अफीम आदि मादक द्रव्यों से जोश दिलाकर सती होने के लिए तैयार किया जाता और 
कई वार उसे पकड़कर पति की चिता पर बिठा दिया जाता था और प्रबंध कर लिया जाता था 
कि वह भाग न पाये | सोलहवीं शताब्दी में अकबर ने इस कूर प्रथा को रोकने का प्रयत्न किया 
था परंतु उसे सफलता नहीं मिली | ब्रिटिश शासन के आरभ से ही अग्रज अधिकारियों और 
'भिशनरियों ने इस प्रथा का अंत करने के लिए सरकार से अनुरोध किया । ब्रिटेन में भी इसके 


१. चूंकि १८३५ में यामस बैविग्टन मैकाले की नीति के अनुसार भारत में अंग्रेजी शिक्षा का उद्देश्य सरकारी 
दफ्तरों के लिए कलक तैयार करना घोषित किया गया था, इसलिए कई क्षेत्रों में लड़कियों के लिए ऐसी 
शिक्षा को बहुत समय तक अनूपयोगी समझा जाता रहा । ; 

२. १६३६ में स्थानान्तरित होकर बम्बई में 

विरुद्ध आन्दोलन हुआ | परन्तु ब्रिटिश सरकार धार्मिक मामलों में दखल देकर भारतीय जनता 
में असंतोष फैलाने से डरती थी। १७८६ में जब शाहाबाद के कलक्टर ने लाडे कार्नवालिस को 
लिखा कि आपकी स्पष्ट अनुमति के बिना मैं अपने इलाके में सती की अमानुषिक घटनाएं नहीं 
होने दे सकता तो इस बात का समर्थन करते हुए उसे यही उत्तर मिला कि वह इस विषय में 
केवल समझाने-बुझाने और अनुरोध करने के उपाय से काम ले और प्रथा को रोकने के लिए 
सरकारी दबाव न डाले। आगे चलकर सरकार ने १५१२,१८१५ और १८१७ में इस विषय में 
नियम बनाकर ऐसी विधवाओं के सती होने पर प्रतिबंध लगा दिया जिनकी उम्र बहुत छोटी 
हो, जो गर्भवती हों या जिनके बच्चे बहुत छोटे हों । किसी विधवा को सती होने के लिए बाध्य 
करना या उसे मादक द्रव्य खिलाकर सती होने के लिए राजी करना भी अपराध ठहरा दिया 
गया । इस प्रकार के नियमों या प्रतिवंधों का कोई बड़ा परिणाम नहीं हुआ। कहते हैं कि 
कलकत्ता के आस-पास के जिलों में ही प्रतिवर्ष लगभग पांच सौ विधवाएं सती होती थीं । जनता 
में रूढ़ अंधविश्वास के कारण सरकार सती-प्रथा को सख्ती से दबाने में हिचकिचाती थी । इस 
अंधविश्वास को दूर करने के लिए राजा राममोहन राय ने कई पुस्तिकाएं लिखीं और प्रचार 
किया । आखिर उनके अनथक प्रयत्नों के फलस्वरूप जनता में धीरे-धीरे जागृति आने लगी। 
aa रूढिवादी हिन्दुओं ने १८१७ के सती-निषेध नियमों के विरुद्ध अपील की और उनके रह 
किये जाते का मांग की तो राजा साहब और उनके सहका रियों ने उक्त अपील के विरुद्ध दरण मांग की तो राजा साहब और उनके सहकारियों ने उक्त अपील के विरुद्ध दरखास्त 
दायर की । उन्होंने कहा कि शास्त्रों के अनुसार यह प्रथा तो एक प्रकार की हत्या है । राजा 
राधाकान्तदेव तथा अन्य कटट्रपंथियो ने राजा राममोहन राय का कड़ा विरोध किया। इसी 
समय (१८२८) लार्ड विलियम बैंटिक गवनंर जनरल नियुक्त होकर भारत आये। उन्होंने 
सती-प्रथा के विषय में पक्ष-विपक्ष पर विस्तृत विचार करके उसका अंत करने का निश्चय 
किया । उन्होंने ४ दिसम्बर, १६२६ में सती-प्रथा को कानून-विरुद्ध एवं दंडनीय अपराध 
घोषित कर दिया । इसके अधीन सती होने के लिए अनुरोध अथवा बाध्य करने वाले लोग ही 
नहीं प्रत्युत विधवा के स्वेच्छा से सती होने की घटना से भी किसी प्रकार का संबंध रखने वाले 
व्यक्ति अपराधी ठहराये गये । | 
कानून के पास होने पर कट्टू रपंथियों ने फिर उसका विरोध किया । बहुत सेलोगोंके 
हस्ताक्षर के साथ एक विरोध-पत्न गवर्नर जनरल को भेजा गया और लंदन में ब्रिटिश सरकार के 
पास अपील भी भेजी गई। दूसरी ओर राजा राममोहन राय ने कलकत्ता के ३०० लोगों के 
हस्ताक्षर कराकर गवर जनरल को बधाई का तार भेजा । राजा साहब इंग्लैंड भी गये ताकि 
Frat कौंसिल रूढ़िवादियों की अपील मानकर नये कानून को कहीं रद्द न कर दे। उनके प्रयत्न 
के फलस्वरूप प्रिवी कौंसिल ने सती-निषेध कानून को वेध घोषित कर दिया। इस प्रकार इस 
अमानुषिक प्रथा का अंत हुआ । बाद में लार्ड हाडिग-प्रथम ने देसी faradt में सती-प्रथा को 
अंत करने का प्रयत्न किया और उन्हें सफलता मिली । 


aana 
सती-प्रथा का निषेध कर दिये जाने के बाद समाज-सुधारकों का ध्यान विधवा-विवाह 

; कौ आवश्यकता की ओर गया | इसके संबंध में आंदोलन करने वालों में ईश्वरचन्द्र विद्यासागर 

का नाम सर्वोपरि है। उनके अनथक प्रयत्न के फलस्वरूप सरकार ने १८५६ में विधवा- 
पुनविवाह कानून पास किया जिसके अधीन विधवाओं का विवाह विधि-सम्मत घोषित किया 
गया और ऐसे विवाह से होने वाली संतान को औरस संतान माना गया | १८६१ में न्यायमूर्ति 
महादेव गोविन्द रानाडे ने विधवा-विवाह-सभा स्थापित की । ब्राह्मसमाज के नेता केशवचन्द्रसेन 
के प्रयत्न के फलस्वरूप सरकार ने १८७२ में एक कानून पास किया जिसके द्वारा कन्याओं के 
छोटी उम्र में विवाह का निषेध किया गया तथा विधवा-विवाह को वैध घोषित किया गया। 
फिर भी हिन्दू समाज में विधवा-विवाह के विषय में बहुत अरुचि और विरोध की भावना थी 
जिसे दूर करने के लिए १८६७ से १८८७ के बीच संस्थापित प्राथना समाज, आर्यसमाज और 
ब्राह्मसमाज आदि अनेक संगठनों ने विधवा-विवाह के पक्ष में प्रचार किया । 


बाल-विवाह 


हम देख चुके हैं कि कन्याओं के विवाह की आयु, जो कि वैदिक काल में १६-१७ वर्ष 
थी, घटते-घटते मुस्लिम काल में ७-८ वर्ष रह गई थी | कइयों का विवाह इससे भी छोटी उम्र 
में हो जाता था । पति की अकाल-मृत्यु से बचपन में ही विधवा होने पर जो सती नहीं होती थीं, 
उन्हे निरंतर वैधव्य-जीवन ही विताना पड़ता था। इसलिए बाल-विवाह का अंत, समाज- 
सुधार का आवश्यक अंग माना गया | इस दिशा में पहले-पहल ईश्वरचन्द्र विद्यासागर ने आंदो- 
लन किया | तदनंतर बड़ौदा, इंदौर, मैसूर आदि देसी रियासतो ने, जिनके शासक सुशिक्षित 
और प्रगतिवादी थे, अपने-अपने इलाकों में वाल-विवाह वंद करने के लिए कानून बनाये । 
बड़ौदा के गायकवाड ने १६०१ में वाल-विवाह निरोध कानून पास किया जिसके अधीन १२ वर्ष 
से छोटी कन्या और १६ वर्ष से छोटे लड़के का विवाह अवैध ठहरा दिया गया । अन्य प्रदेशों में 
सुधारवादी संगठनों ने विवाह की उम्र बढ़ाने के पक्ष में आंदोलन और प्रचार जारी रखा। 
१९२८ में शिमला में 'सम्मति-वय समिति' की बैठक हुई। उसकी रिपोर्ट प्रकाशित होने पर 
राय साहब हरविलास सारदा ने केन्द्रीय विधान सभा में बाल-विवाह-निषध विधेयक पेश 
किया। १६३० में यह हो गया कि इसके अधीन विवाह के लिए कन्याओं की न्युनतम आयु 
१४ वर्ष और लड़कों की न्यूनतम आयु १८ वर्ष स्थिर की गई। बाद में एक संशोधन के द्वारा 
कन्याओं की न्यूनतम आयु बढ़ाकर १५ वर्ष कर दी गई | रूढ़िवादी .लोगों ने कानून का विरोध 
किया | उल्लंघन तो इसका विशेषकर ग्रामीण क्षेत्रों में आज तक होता है किन्तु शिक्षा के प्रसार 
और औद्योगीकरण के परिणामस्वरूप स्थिति में पर्याप्त सुधार हुआ है और अब शहरी क्षेत्रों में 
तो अधिकांश लड़कियों का विवाह १७ वर्ष की आयु में या उसके बाद होता है । 


स्वतंत्रता-संग्राम 

१८५७ के प्रथम स्वातंत्य-संग्राम में अनेक महान पुरुष-वीरों के बीच रानी झांसी का 
सेनापतित्व अपनी अलग महत्ता रखता है | इसी प्रकार वतं मान शताब्दी में गांधीजी के नेतृत्व में 
१९१९, १९२१ और १६३०-३२ के असहयोग और सविनय अवज्ञा आंदोलनों तथा १६४२ 

के देशव्यापी स्वातंल्य-संघषं में तारियों का सहयोग और बलिदान भी यह बताता है कि शारी- 
(रेक कष्टों को झेल सकने में नारियां पुरुषों से कम नहीं ठहरतीं | 
१८५७ के स्वातंल्म-युद्ध के सेनानियों में सबसे अधिक वीर, साहसी, और रण-कुशला 
झांसी की स्वाभिमानिनी रानी लक्ष्मीबाई (१८३५-१८५८) ही थी। १८५३ में उनके पति 
सूबेदार गंगाधर राव की अकाल मृत्यु हो जाने पर जब गवर्नर जनरल are डलहौजी ने झांसी 
राज्य को ब्रिटिश भारत में मिलाया, रानी के हृदय में तभी से बदला लेने की आग सुलगने लगी 
थी | इसके लिए उपयुक्त अवसर १८५७ में उपस्थित हुआ। उस वर्ष १० मई को मेरठ में और 
अगले दिन दिल्ली में भारतीय सैनिकों ने बिद्रोह कर दिया जो धीरे-धीरे अधिकांश उत्तर भारत 
में फैल गया । ५ जून को झांसी में विद्रोह हुआ और & जून को झांसी के राज्य में रानी लक्ष्मी- 
बाई के अधिपतित्व की घोषणा कर दी गई। तब से लेकर ४ अप्रैल, १८५८ तक, अर्थात्‌ कोई 
ग्यारह महीने तक रानी ने झांसी के किले से ब्रिटिश सेना का डटकर मुकाबला किया | आखिर 
स्थिति को प्रतिकूल देखकर रानी ने ब्रिटिश सैनिकों के घेरे को तोड़कर निकल जाने का प्रयत्न 
किया | निकलकर उसने बुंदेलखंड में जाकर फिर ब्रिटिश सेना का मुकावला किया | बुंदेलखंड 
में उसने एक और वीर सेनानी तांतिया टोपे से संपर्क स्थापित किया और दोनों ने मिलकर 
आसपास के इलाकों से ब्राह्मण, राजपूत और रुहेले तथा अन्य मुसलमान वीरों को एकत्र कर 
सेना का संगठन किया । रानी स्वयं फौजी बर्दी तथा पगड़ी पहनकर सेना का संचालन करती, 
लड़ाई में भाग लेती ओर अपने सैनिकों की भांति खुशी-खुशी सब कष्ट झेलती। वह अपने 
सैनिकों और सेवकों के प्रति असीम उदारता दिखाती और प्रतिकूल स्थिति में भी कभी न 
घबराती । | 
२३ मई, १८५८ को जब अंग्रेजों ने बुंदेलखंड में कालपी पर अधिकार कर लिया तो 
लक्ष्मीबाई और तांतिया टोपे वहां से भागकर जंगल में BINT अवसर की प्रतीक्षा करने लगे। 
स्थानीय अंग्रेज जनरल ने समझा कि विद्रोह शांत हो गया है और उसने अपने अधीन सेना के 
[विघटन का आदेश दे दिया। इसके कुछ दिन बाद ४ जून, १८५८ को रानी लक्ष्मीबाई और 
तांतिया टोपे ते अचानक ग्वालियर के किले पर अधिकार करके अंग्रेजों को HAA में डाल 
दिया । ग्वालियर का राजा, जो कि अंग्रेजों का साथ दे रहा था, जान बचाकर भाग गया और. 
उसके सिपाही रानी लक्ष्मीबाई से आ मिले | रानी का पीछा करती हुई अंग्रेज सेना १६ जून 
को ग्वालियर के किले के निकट, मोरार नामक स्थान पर पहुंची जहां उसने बहुत से सैनिक 
सामान पर अधिकार कर लिया। अगले दिन अंग्रेजों ने फूलवाग के निकट मोरार-वालियर 
सड़क को पार कर रानी की घुड़सवार सेना पर हल्ला बोल दिया । उस समय रानी के पास 
कोई चार. सौ सैनिक थे और वह स्वयं उनका संचालन कर रही थी। उनके पास तलबारें और 
भरमार बंदूक थीं । अंग्रेजों के पास की बंदूकें बहुत अच्छी थीं और उनकी सेना भी वड़ी थी | 
अंग्रेज सेना गोलियां दागती हुई रानी के पास तक जा पहुंची । रानी के अधिकांश साथी भाग 
खड़े हुए और कोई पंद्रह सैनिक ही उसके पास रह गये। अंग्रेज घुडसवारों से घिरी रानी ने 
तब भी बच निकलने की कोशिश की पर नाले के किनारे पहुंचकर उसका घोडा रुक गया । 
उसके गोली लगी और फिर एक अंग्रेज सैनिक ने उस पर तलवार से वार भी किया । घायल हो 

जाने पर भी रानी ने घोड़ा बढ़ाना चाहा पर अगले ही क्षण वह्‌ धरती पर गिर पड़ी | इस प्रकार 
वीरता की अप्रतिम प्रतिभा और स्वतंत्रता की अद्वितीय सेनानी रानी लक्ष्मीबाई ने वहुसंख्थक 
शत्रुओं के बीच लड़ते-लड़ते २३ वर्ष की आयु में वीरगति पाई | 


जलियांबाग का हत्याकांड 


१८५७ में स्वातंत्य-युद्ध के समय देश में व्यापक राष्ट्रीय चेतना का अभाव था और 
इसलिए वह युद्ध उत्तर भारत के कुछ भागों में ही हुआ और १८५६ के अप्रैल महीने में समाप्त 
हो गया । जैसाकि हम पहले कह आये हैं, १८५७ में कलकत्ता में भारत का पहला विश्वविद्यालय 
स्थापित हुआ था और तदनंतर अन्य स्थानों में भी विश्वविद्यालय .खुले। अंग्रेजी शिक्षा 
के प्रसार के फलस्वरूप देश में प्रजातंत्र की भावना जागृत होने लगी । १८८५ में कांग्रेस 
की स्थापना के वाद धीरे-धीरे राष्ट्रीय जागृति हुई और पुरुषों की भांति स्त्रियां भी, 
विशेषत: शिक्षित स्त्रियां, राजनीतिक क्षेत्र में उतर आई और स्वराज्य-संघषं में भाग लेने 
लगीं । : 
भारत सरकार ने प्रथम महायुद्ध (१९१४-१८) के दौरान स्वतंत्रता प्रेमियों को दमन 
करने के लिए जो कड़े नियम बनाये थे, वह उन्हे युद्ध समाप्ति के वाद भी जारी रखना चाहती 
थी | इस उद्देश्य से जब १६१६ में रोलट एक्ट पास किया गया तो गांधीजी के सुझाव पर देश- 
भर में सरकार-विरोधी प्रदर्शन और सभाएं हुई । इन प्रदर्शनों और सभाओं में स्त्रियों ने बड़े 
जोश के साथ भाग लिया । सरकार ने प्रदर्शनों को दवाने के लिए सख्ती से काम लिया। अमृतसर 
के जलियांवाला बाग में ऐसी एक सभा को भंग करने के लिए जनरल डायर के आदेश से फौज 
ने निहत्ये लोगों पर गोलियां चलाई। उस गिरे हुए स्थान से भागने तक का कोई रास्ता नहीं 
था, इसलिए सैकड़ों स्त्री-पुरुष घटनास्थल पर ही मारे गये और एक हजार से अधिक घायल. 
हो गये | तदनंतर पंजाब में मार्शल-ला की घोषणा कर दी गई और कानून भंग करने वालों 
को कठोर कारावास ही नहीं दिया गया, अनेक लोग फांसी पर चढ़ाये गये और कुछ तो वर्वेरता- 
पूर्ण ढंग से गोली से उड़ा दिये गये। 


असहयोग आंदोलन 

१६२१ के अहिसात्मक असहयोग आंदोलन में तो स्त्रियों ने आगे बढ़कर भाग लिया। 
आंदोलन करने का फैसला गांधीजी के अनुरोध पर कांग्रेस द्वारा सितम्बर, १६२० में पास किये 
गये एक प्रस्ताव में घोषित किया गया था । नवम्वर, १६२० में प्रान्तों re चुनाव हुए उनमें 
दो-तिहाई मतदाताओं ने भाग नहीं लिया। १६२१ में हजारों विद्यार्थियों ने स्कूल और कालेज 
छोड दिये । वकीलों ने अदालत जाना छोड़ दिया । जगह-जगह विदेशी कपड़े की होली जलाई 
गह कोई तीस हजार आंदोलनकारियों को, जिनमें कई हजार महिलाएं भी थीं, जेल में बंद 
कर दिया गया । इस आंदोलन में स्त्रियां भी खुशी-खुशी जेल गई । और अनेक माताओं ने अपने 
नों, पत्तियों ने अपने पतियों और बहनों ने भाइयों को केसरिया तिलक लगाकर जेल लाने के 


लिए उत्साहित किया। 

दांडी यात्रा और सविनय अवज्ञा आंदोलन 

इसके बाद १९३० में सत्याग्रह का अपूव दृश्य देखने में आया | अक्टूबर, १६२६ में 
ब्रिटिश सरकार ने भारत की संवैधानिक प्रगति के विषय में साईमन कमीशन की सिफारिशों 
पर विचार करने के लिए लंदन में गोलमेज सम्मेलन करने का सुझाव दिया था कांग्रेस ने 
दिसम्बर, १९६२६ को लाहौर के अधिवेशन में इस सुझाव को अस्वीकार करते हुए पूर्ण स्वतंत्रता 
की मांग की और सविनय अवज्ञा आंदोलन आरंभ करने का निश्चय किया । इस निश्चय के 
अनुसार कांग्रेस ने २६ जनवरी, १९३० को स्वतंत्रता-दिवस मनाया और गांधीजी ने सविनय 
HAM आंदोलन के प्रतीक के रूप में नमक कानून भंग करने लिए ६ अप्रैल को दांडी यात्रा शुरू 
की । यात्रा में नारियों को शामिल करने को लेकर उनके मन में कुछ संकोच था और उन्होंने 
अपने साथ जो सत्याग्रही लिये थे उनमें स्त्रियां बहुत थोड़ी थीं। परन्तु सत्याग्रह के पहले दिन 
ही जनता के अदम्य उत्साह के कारण आंदोलन ने इतना विशाल सावंजनिक रूप धारण कर 
लिया कि उसमें किसीको शामिल करने या न करने का सवाल ही नहीं रहा । गांवों की हजारों 
अनपढ़ और अशिक्षित नारियों ने घर की चारदीवारी से वाहर निकलकर स्वाभिमानी स्वातंत्र्य 
सैनिकों क॑, भांति कदम बढ़ाते हुए समुद्रतट पर मानो आक्रमण ही कर दिया कानून के विरुद्ध 
नमक बनाने के उद्देश्य से समुद्र का पानी भरने के लिए घड़े-कलसे आदि तरह-तरह के बरतन 
उठाकर जाती हुई नारी-सेना के अभियान का यह दृश्य देखते ही बनता था। इससे प्रभावित 
होकर गांधीजी ने कहा था कि भारत की नारियों ने जो काम कर दिखाया है वह देश के इतिहास 
में स्वार्णाक्षरों में लिखा जायेगा | 

नमक-कानून को भंग करने में शहरों की नारियों ने भी अपूर्व योग दिया। धनी और 
_frda, युवा और वृद्ध सैकड़ों-हजारों स्त्रियां परंपरागत प्रथा की श्वृंखलाओं को तोड़कर घरों 
से बाहर आ गईं । निषिद्ध नमक की पुड़िया लेकर वे गली-कूंचों के मोड़ पर खड़ी हो जातीं और 
आवाज़ लगातीं--हमने नमक का कानून तोड़ दिया है। हम स्वतंत्र हो गये हैं । यह लो स्वतंत्रता 
का नमक | कौन लेगा स्वतंत्रता का नमक ?” हर राहगीर उनके हाथ पर पैसा धरता और नमक 
की छोटी-सी पुड़िया लेकर गर्व से फूला न समाता। 

बाद में वे अमीरों के हाथ नमक बेचने के लिए कपास मंडी, अनाज मंडी, कपड़ा बाजार 
और सराफा बाजार में भी गईं। वहां 'स्वतंत्र-नमक की पुड़िया' बहुत बड़ी कीमत में नीलाम 
होने लगी । कहते हैं कि एक वार एक पुड़िया दस हजार रुपये में नीलाम हुई । इस प्रकार अमीर 
और गरीव, स्वी और पुरुष, जवान और बूढ़े स्वातंत्य-संग्राम में कूद पड़े और इतनी बड़ी संख्या 
में गिरपतार होने के लिए आगे आये कि-उन्हे रहने के लिए जेलों में जगह ही न रही। 

घरसाना में नमक सत्याग्रह का नेतृत्व श्रीमती सरोजिनी नायडू ने किया। जब वे स्वयं 
सेविकाओं के दल को लेकर नमक-क्षेत्र की ओर बढ़ रही थीं, तो पुलिस ने उन्हें रोक दिया और 
स्वयंसेविकाओं पर, जिनमें कई सुकुमार युवतियां भी थीं, भयंकर लाठी-प्रहार किया। फिर भी 
-स्वयंसेविकाओं ने कई वार आगे बढ़ने की कोशिश की। पुलिस ने उन्हें चारों तरफ से घेरकर 
मुख्य भूमि से अलग-थलग कर दिया । गरमी के दिन थे आर आसमान से अंगारे बरस रहे 

थे। प्यास के मारे जव स्वयंसेविकाओं का गला सूखने लगा तो पुलिस ने उन्हें तरसाने के लिए 
पानी की गाड़ियां मंगाई और उन्हें सेविकाओं के समूह के वीच से निकालकर ले गये पर किसी- 
को एक बूंद पानी नहीं दिया। स्वयंसेविकाओं ने गरमी और प्यास की तेजी को वीरतापूर्वक 
सहन किया । उन्होंने देखा कि उनकी नेता श्रीमती सरोजिनी नायडू, जो कि सुख-बिलास 
की सामग्री से सुसज्जित भवनों में रहने की अभ्यस्त, भाबुक कवयित्री थीं, तपती रेती पर भी 
बड़े आराम और शान से बैठी हैं और अपनी मधुर-मुस्कान एवं हंसी-मज़ाक से उनका मनो- 
विनोद कर रही हैं। इससे स्वयंसेविकाओं को नैतिक बल मिला और उनका हौसला बढ़ा । 
पुलिस जो उनके धैर्यं की परीक्षा करना चाहती थी स्वयं धैयं खो बैठी और रातभर समुद्र-तट 
पर पहरा देने की अपेक्षा पुलिस ने उन्हें गिरफ्तार करना ही सुविधाजनक माना । पर गिरफ्तारी 
से पुलिस का काम आसान नहीं हुआ, क्योंकि अगले दिन और अधिक स्वयंसेविकाएं वहां पहुंचीं 
और उससे अगले दिन और भी अधिक। इस प्रकार यह सत्याग्रह कई सप्ताहों तक चलता 
W ; 
दक्षिण भारत में नमक-सत्याग्रह की नेता थीं श्रीरक्मिणी लक्ष्मीपति। वह मद्रास में 
गिरफ्तार की जाने वाली पहली महिला थीं । स्त्रियां सूर्योदय से पूर्वं घरों से निकल आतीं और 
गाती हुई गली-कूचों से गुजरती, दूसरों को जगातीं और उन्हें संग्राम में सम्मिलित होने को 
प्रेरित करतीं । इस प्रकार स्त्रियों के नेतृत्व में बड़े-बड़े जलूस निकलते और अब उन्हें रोका 
जाता तो वे धरना देकर बैठ जातीं । पुलिस उन्हें तितर-वितर करने के लिए डंडे चलाती। 
घुड़सवारों को उन्हे कुचलने का आदेश देती और कई वार गोली भी चलाती | परन्तु नारियां टस 
से मस न होतीं। एक वार तीस हजार नारियों का जुलूस धरना देकर बैठ गया और सारे दिन 
और सारी रात वहीं बैठा रहा। लाचार होकर पुलिस को भी वहां सड़क के किनारे बैठकर 
रातभर पहरा देना पड़ा अगले दिन पौ फटते ही पुलिस-दल हारकर वहां से चलता बना और 
विजयी जलूस शान से समुद्र-तट की ओर बढ़ा । उन दिनों ऐसी घटनाएं विरल नहीं रहीं थीं । 

सत्याग्रह के दौरान रोजमर्रा की कार्यवाहियों के बारे में आदेश जारी करने के लिए 
जो संग्राम-परिषदें बनीं, कई नारियां उनकी 'डिक्टेटर' थीं। इन डिक्टेटरों में झवन्तिकाबाई 
गोखले, श्रीमती कामदार, श्रीमती दुर्गाबाई, श्रीमती वेदान्तम्‌ कमलाम्मा, सत्यवती और कृष्णा- 
बाई पणजीकर के नाम विशेषरूप से उल्लेखनीय हैं । 


जंगल-कानून को अवज्ञा 

नमक-कानून भंग करने के अतिरिक्त जंगल-कानून की अवज्ञा करने में भी गांव की 
स्त्रियों ने पुरुषों की तरह उत्साह दिखाया। अंग्रेजों के आने से पहले गांव के आसपास के जंगल 
गांव वालों की मिल्कियत होती थी और उन्हें इंधन के लिए लकड़ियां बीनने का अधिकार 
होता था। अंग्रेजी शासन की स्थापना के साथ ये जंगल. सरकार की सुरक्षित सम्पदा बन गये 
और लोगों का लकड़ी बीनने का अधिकार छिन गया। इस आंदोलन में पुरुष और स्त्रियां 
कुल्हाड़ियां लेकर जंगल में जाते और लकड़ियां काटने में लग जाते। इस प्रकार कानून भंग 

करने पर पुलिस लोगों को पीटती और गिरफ्तार कर लेती । जंगल-सत्याग्रह में सञ्जा पाने वालों 
में स्त्रियों की बहुत बड़ी संख्या होती थी। 


विदेशी वस्त्र का बहिष्कार 


दासता के प्रतीक स्वरूप विदेशी वस्त्र का बहिष्कार करने के लिए नारियों ने अद्भुत 
काम किया। जयश्री रायजी, हंसा मेहता, पेरिन कैप्टन, लीलावती मुंशी मणीवेन पटेल आदि 
अनेक नारियों ने विदेशी कपड़ों की दुकानों पर धरना देने का नेतृत्व किया । वे दुकानदारों से 
कहती कि “विदेशी कपड़े के एक-एक थान के मंगाये जाने से भारत की दासता का फंदा 
अधिकाधिक पक्का होता चला जाता है। आप विदेशी वस्त्र के व्यापारः को छोड़ खादी की 
बिक्री करें जिससे गरीव बुनकरों के परिवारों को भरपेट खाना मिले और देश का धन देश में 
ही रहे।” 

व्यापारियों के दिल पर असर न होता देखकर ये साहसी नारियां दुकानों के बाहर खड़ी 
होकर पिकेटिंग करतीं और हाथ जोड़कर ग्राहकों से कहतीं कि आप विदेशी कपड़ा न खरीदें | 
उनकी बातों का ग्राहकों पर असर हुआ और विदेशी कपड़े के व्यापार में मंदी आने लगी । 

भारत सरकार, जो अपने-आपको लंकाशायर और मैनचैस्टर की कपड़ा-मिलों की संर- 
क्षक समझती थी, घबरा उठी | अतः पिकेटिंग पर प्रतिबंध लगा दिया गया और पिकेटिंग करने 
वालों को गिरफ्तार किया जाने लगा। परंतु इससे आंदोलन में और तेजी आ गई और सैकड़ों 
हजारों नारियां पिकेटिंग करने के लिए मैदान में उतर आईं। १६३० के आंदोलन के पहले दस 
महीनों में १७००० नारियों को जेल की सजा मिली । बाद में जेल में स्थान न रहने पर नारियों 
को गिरफ्तार करके दूर जंगल में ले जाकर छोड़ दिया जाता | कई नगरों में नारियों पर खर की 
नाली से पानी की मोटी धार छोड़ी जाती, कहीं-कहीं उन पर पिसी हुई राई या काली मिचे फेंकी 
जाती, और कभी-कभी लाठी भी चलाई जाती । दुकानदार अपनी दुकानों के सामने औरतों पर 
ऐसा अत्याचार वरदाश्त न कर सके | उन्होंने इससे तो अपनी दुकानें ही बंद कर देना उचित 
समझा। तव सरकार झुंझला उठी । दुकाने बंद रखना अपराध घोषित कर दिया गया।. अव 
सरकारी आज्ञा का उल्लंघन करने पर दुकानदारभी पिकेटिंग करने वालों की तरह गिरफ्तार होने 
लगे । संघर्ष बढ़ता ही गया और अंत में विदेशी कपड़े का व्यापार ठप्प हो गया । 

इसी प्रकार औरतों ने शराव की दुकानों पर भी पिकेटिंग किया जिससे शराब की विक्री 
से होने वाले राजस्व में भारी कमी हो गई । 


जेल की यातनाएं 
स्त्रियों ने जेल की यातनाएं बड़े धैयं से झेलीं । इनका अनुमान लगाने के लिए यह सम- 
झना जरूरी है कि साधारण मानवोचित सुविधाओं से रहित भारत के जेल उन दिनों भयंकर 
कष्टगार होते थे जिनके विषय में एक कवि ने कहा था : 
“आजाद रहके जिसने अपने दो दिन गुजारे 
उसको भला खबर क्या कि यह कैद क्या बला है ?' 

: an के जेलखाने तो और अधिक कष्टप्रद होते थे । वहां गिरफ्तार की गई स्त्रियों को 
तग, अधरी, गंदी और सीलन से भरी कोठरियो में डाल दिया जाता । हवा और रोशनी की 
आने की ठीक व्यवस्था न होने के कारण वहां का वातावरण बदबू से भरा होता था, छतों में 
चमगादड़ लटक रहे होते थे और दीवारों पर छिपकलियां और फर्श पर कीड़े-मकोड़े दौड़ रहे 
होते थे। इन कालकोठरियों में कई औरतों को प्रसव-वेदना भी सहनी पड़ती । ऐसी परिस्थितियों 
में भी डाक्टरी सहायता का कोई प्रवंध नहीं होता और कंदी औरतें ही जच्चा-वच्चा की देख- 
भाल करतीं | जेल की सव औरतें इन बच्चों से अपने बच्चों की तरहं स्नेह करतीं और गवं से उन्हें 
जेल-कुमार, संग्राम-नायक, विजया आदि नामों से पुकारतीं । 

` १९३० के असहयोग आंदोलन में जेल जाने वाली स्त्रियों में श्रीमती कमलादेवी चट्टो- ' 
पाध्याय, श्रीमती दुर्गाबाई, श्रीमती कमला ने हरू और श्रीमती विजयलक्ष्मी पंडित के नाम 
उल्लेखनीय हैं । 
सरकारी आंकड़ों के अनुसार एक वर्ष में कम से कम समय में २९ अवसरों पर गोली 
चलाई गई, जिससे १०३ व्यक्ति मारे गए, ४२० घायल हुए। ६०,००० व्यक्ति गिरफ्तार किये 
गये। परन्तु सरकार आंदोलन को दवा न सकी | जब कांग्रेस ने १९३० (नवम्बर-दिसम्बर) में 
होने वाले पहले गोलमेज सम्मेलन का बहिष्कार कर दिया तो सरकार कुछ नरम पड़ी । ५ मार्च, 
१६३१ को गांधी-इरविन समझौता हुआ और कांग्रेस ने सविनय अवज्ञा आंदोलन को स्थगित 
करने और दूसरे गोलमेज सम्मेलन में भाग लेने का निश्चय किया। सितम्वर-नवम्वर, १९३१ में 
हुए इस सम्मेलन में कांग्रेस के प्रतिनिधि केवल गांधीजी थे । साम्प्रदायिक समस्या को सुलझा न 
सकने के कारण सम्मेलन असफल रहा | 
शिखर-सम्मेलन से गांधीजी के लौटने के बाद कांग्रेस ने पहली जनवरी, १६३२ को 
सविनय अवज्ञा और ब्रिटिश वस्तुओं के बहिष्कार का आंदोलन शुरू किया। इसमें भी स्त्रियों 
ने बड़े उत्साह के साथ भाग लिया और दमनकारी अध्यादेशों की खुल्लमखुल्ला अवज्ञा की। 
इस आंदोलन में श्रीमती स्वरूपरानी नेहरू और कस्तूरबा गांधी भी गिरफ्तार हुईं। कांग्रेस के 
अनुमानों के अनुसार मार्च, १६३३ तक १,२०,००० लोग पकड़े गये। आंदोलन मई, १६३४ 
तक चलता रहा । 
इसके बाद कांग्रेस ने पालियामेंट द्वारा १६३४ में पास किये गये विधान-संबंधी कानून 
के अधीन आम चुनावों में भाग लेने का निश्‍चय किया। १६३७ के चुनावों के परिणामस्वरूप 
कांग्रेस ने ११ में से ७ प्रान्तों में मंत्रिमंडल बनाये । परन्तु १९३६ में द्वितीय महायुद्ध शुरू होने 
पर जब सरकार ने राष्ट्रीय नेताओं की इच्छा के विरुद्ध भारत को युद्ध में खींचा तो कांग्रेसी 
मंत्रिमंडलों ने इस्तीफा दे दिया। सरकार ने युद्ध में भारत का सहयोग प्राप्त करने के लिए 
अगस्त, १९४० में वादा किया कि युद्ध की समाप्ति पर एक प्रतिनिधि सभा बुलाई जाएगी जो 
भारत का संविधान तैयार करेगी । परन्तु इस वादे से असंतुष्ट होकर कांग्रेस ने व्यक्तिगत सत्या- 
ग्रह शुरू कर दिया । ; 
ee अगस्त, १९४२ को कांग्रेस ने विराट सामूहिक आंदोलन करने के पक्ष में प्रस्ताव पास 
किया, जिसे 'भारत छोड़ो' प्रस्ताव के नाम से याद किया जाता है। अगले दिन प्रात: गांधीजी 

तथा देशभर के सभी प्रमुख नेताओं को गिरफ्तार कर लिया। उनकी गिरफ्तारी के साथ 
ही स्वातंत्य-संग्राम का अंतिम दौर शुरू हो गया। इस समय भारत की आत्मा पूरी तरह 
जागृत हो चुकी थी । देश के हर स्त्री-पुरुष और बच्चे के हृदय में दासता का जुआ उतार फेंकने 
की उत्कट अभिलाषा थी । चूंकि सभी प्रमुख नेता गिरफ्तार किये जा चुके थे, इसलिए एकदम 
नये लोगों ने नेतृत्व संभाला । देश के सभी प्रान्तों में लोगों ने जगह-जगह रेलीग्राफ और टेली- 
फोन के तार काट डाले, रेल की पटरियां उखाड़ दीं। कई रेलवे स्टेशनों औरं थानों को आग 
लगा दी | सरकार ने स्वतंत्रता की लहर को दबाने के लिए घोर अत्याचार किये और लोगों पर 
हवाई हमले भी किये। सरकारी अनुमानों के अनुसार १६४२ के अंत तक ६४० व्यक्ति पुलिस 
और फौज की गोलियों का शिकार हुए, १६३० घायल हुए और ६०,००० गिरफ्तार कर लिये 
गये । गिरफ्तार की गई महिलाओं में कस्तूरबा गांधी, सरोजिनी नायडू और विजयलक्ष्मी 
पंडित भी थीं । YA 
प्रकट आंदोलन के साथ-साथ गुप्त आंदोलन भी चलता रहा। इसमें भी कई नारियों 
ने भाग लिया | इनमें श्रीमती अरुणा आसफअली, श्रीमती सुचेता कृपलानी और बम्बई की ऊषा 
मेहता के नाम उल्लेखनीय हैं। : 


सहिला-संस्थाएं 

बीसवीं शताब्दी के आरम्भ में शिक्षित नारियों ने समाज-सेवा तथा राजनीति के क्षेत्र 
में पदार्पण कर अपनी बहनों को सामाजिक तथा राजनीतिक अधिकार दिलाने के लिए संघर्ष 
शुरू किया । इस उद्देश्य से महिलाओं के कई अखिलभारतीय संगठन स्थापित हुए। इसमें संदेह 
नहीं कि आरंभ में पुरुषों के तथा कुछ ब्रिटिश विदुषियों ने जिनमें sto एनीबेसंट, मार्गेरेट 
` नोबल (सिस्टर निवेदिता) और मागंरेट कजिन्स के नाम उल्लेखनीय हैं--भारंतीय नारियों 
का पथ-प्रदर्शन किया । १६०६ में जस्टिस रानाडे के पथ-प्रदर्शन से उनकी पत्नी श्रीमती रामा- 
बाई ने पूना में “सेवा-सदन' की स्थापना की । महिलाओं का आधुनिक ढंग का पहला संगठन-- 
विमन्स इंडियन एसोसिएशन--श्रीमती मार्गरेट कज़िन्स ने १६१७ में मद्रास में स्थापित 
किया | इसके बाद १६२७ में आल इंडिया विमन्स कांफ्रेंस की स्थापना हुई । 


राजनोतिक अधिकार 


१६१७ में तत्कालीन भारत मंत्री मांटेग्यु भारत के दौरे पर आये । १८ दिसम्बर, १६१७ 
को श्रीमती सरोजिनी नायडू के नेतृत्व में चौदह महिलाओं का एक शिष्ट मंडल वाइसंराय लाडे 
ara फ़ोर्ड और श्री मांटेग्यु से मिला । शिष्ट मंडल की मांग थी कि जब भारत में आम चुनावों 
की व्यवस्था की जाये तो पुरुषों की भांति स्त्रियों को भी मताधिकार दिया जाये और स्थानीय 
स्वशासन तथा शिक्षा से संबंधित जिन निकायों के सदस्यों 'की नियुक्ति निर्वाचन द्वारा की 
जाती हो उन सबके लिए स्त्रियों को चुनाव लड़ने का अधिकार दिया जाये । परन्तु १९१६ के 
मारत-विल से संबंधित जिस प्रवर समिति ने मताधिकार के ,प्रश्न पर विचार किया उसने 
स्त्रयो के मताधिकार की मांग स्वीकार नहीं की । प्रवर समिति ने कहा कि १६१६ के एकट के 

अधीन स्थापित होने वाली विधान-परिषदे इस प्रश्‍न का निर्णय कर सकती हैं। महिलाओं के 
अनेक संगठनों ने, जिनमें एक विमन्स इंडियन एसोसिएशन, इंडियन विमन्स यूनिर्वासटी विमन्स 
होमरूल लीग, महिला सेवा समाज और सेवासदन आदि शामिल थे--प्रवर समिति के फैसले 
का विरोध किया और प्रयत्न जारी रखने का निश्चय किया । 

Sto एनी Aare, मार्गरेट कज़िन्स, डोरा थी जिनराजदास, डॉ० मुथुलक्ष्मी रेड्डी 
श्रीमती सदाशिव एय्यर, और धनवन्ती रामाराव आदि अनेक महिलाओं के प्रयत्न से माचे, 

१६२१ में मद्रास विधान-परिषद्‌ के मतदाताओं की सूचियों में स्त्रियों को भी शामिल करने के 
पक्ष में प्रस्ताव पास किया | तदनंतर दूसरे प्रान्तों ने भी मद्रास का अनुकरण किया और १६२६ 
तक सव प्रान्तों की विधान-परिषदों के चुनावों में स्त्रियों को वोट देने का अधिकार मिल गया । 
अप्रैल, १६२६ में भारत सरकार ने स्त्रियों को विधान-परिषदों की सदस्याएं चुने जाने का अधि- 
कार भी दे दिया | 

श्रीमती कमलादेवी चट्टोपाध्याय मद्रास विधान-परिषद्‌ के चुनाव के लिए खड़ी हुईं पर 
अपने विरोधी उम्मीदवार की अपेक्षा केवल Yoo वोट कम मिलने पर हार TE! उस पहले 
चुनाव में इतने कम वोटों से हारना भी महिलाओं की नैतिक विजय माना गया। तदनंतर 
विमन्स इंडियन एसोसिएशन के अनुरोध पर मद्रास सरकार ने Slo मुथुलक्ष्मी Vet को विधान- 
परिषद्‌ की सदस्या नियुक्त किया । वे पहली महिला थीं जिन्हें भारत की किसी प्रान्तीय विधान 
परिषद्‌ में बैठने का अवसर मिला। 

१६३५ के एक्ट में महिलाओं को आम चुनावों में वोट देने तथा चुनाव लड़ने का अधि- 
कार दे दिया गया । विभिन्न विधात-मंडलों में उनके लिए जगहे इस प्रकार निर्धारित की गई-- 
फ़ीडरल कौंसिल आफ स्टेट में ब्रिटिश भारत के लिए रखी गई १५६ जगहों में से ६ और फ़ीड- 
रल एसेम्बली की २५० जगहों में से &। प्रान्तीय विधान-सभाओं में से मद्रास में ८, बम्बई में 
६, बंगाल में ५, युक्त प्रान्त में ६, पंजाब में ४, बिहार में ४, मध्यप्रान्त तथा बरार में ३, 
असम में १, उड़ीसा में २ और सिन्ध में भी २ जगहें निर्धारित हुईं कुल साढ़े तीन करोड़ लोगों 
को वोट देने का अधिकार दिया गया जिनमें ६० लाख स्त्रियां थीं । 

१६३६ के आम चुनावों में लगभग २८ महिलाएं विधान-सभाओं की सदस्याएं चुनी 
गईं। उनमें से कई मंत्री और उपसभापति आदि नियुक्त हुई । सबसे पहली महिला मंत्री 
श्रीमती विजयलक्ष्मी पंडित थीं । उन्हें युक्त प्रान्त के कांग्र सी मंत्रिमंडल में स्थानीय स्वशासन 
तथा स्वास्थ्य विभाग सौंपा गया | मद्रास में श्रीमती रुक्मिणी लक्ष्मीपति और श्रीमती ज्योति 
बॅंकटाचलम्‌ मंत्री नियुक्त gel दो महिलाएं विधान-सभाओं की उपसभापति चुनी गईं--- 
श्रीमती अनुसूया बाई काले मध्यप्रान्त में, और सिंध में श्रीमती मलानी। 

कई महिलाएं केन्द्रीय विधान सभा के चुनाव में सफल हुई । उनमें श्रीमती रेणुका राय, 
राधाबाई सुब्बारायन और अम्मू स्वामिनाथन्‌ के नाम उल्लेखनीय हैं । 

विदुषियां और कवयित्रियां 
पंडिता रमाबाई (१८१८-१९२२) 

ब्रिटिश काल की विदुषियों और समाज सेविकाओं में सबसे पहले पंडिता रमाबाई का 
नाम लिया जाना चाहिए । उसके पिता अनन्तशास्त्री डोंगरे संस्कृत के प्रकांड पंडित थे । उन्होंने 
तत्कालीन हिन्दू प्रथा के विरुद्ध अपनी पत्ती लक्ष्मीबाई को संस्कृत पढ़ाई थी जिससे चिढ़कर 
समाज ने उनका बहिष्कार कर दिया था | रमाबाई अत्यन्त कुशाग्र बुद्धि की थीं। उन्होंने बचपन 
में अपनी मां की गोद में बैठकर ही अष्टाध्यायी के सूत्र और भागवत के सहस्रों श्लोक फंठस्थ 
कर लिये थे। १५-१६ वर्ष की आयु में वह संस्कृत में धाराप्रबाह भाषण करने लग गई थीं । 
१८७८ में वे कलकत्ता गई जहाँ उन्होंने हिन्दुओं के अंधविश्वासों की तीव्र आलोचना की। 
उनके अगाध शास्त्र-ज्ञान और संस्कृत में वक्तृत्व की धाराप्रवाहिता को देखकर कलकत्ता के 
विद्वानों ने उन्हें 'पंडिता' और 'सरस्वती' की उपाधि दी । उन्होंने महाराष्ट्र की सवणं हिन्दू 
स्त्रियों को सामाजिक एवं धार्मिक कुरीतियों से बचाने के उद्देश्य से १८८२ में पूना में आये 
महिला समाज की स्थापना की । अंग्रेजी का विशेष ज्ञान उपाजन करने के लिए वे १८८३ में 
SASS गई । १८८६ में अमेरिका में जाकर उन्होंने कई स्थानों में भाषण दिये और समाज- 
सुधार के कामों के लिए रुपया-पैसा एकत्र किया । भारत लौटकर उन्होंने विधवाओं के लिए 
“शारदा सदन, 'मुक्ति सदन', और 'कृपा सदन नामक संस्थाएं खोलीं । 


श्रीमती स्वर्णकुमारी देवी (१८५५-१६३२) 

मर्हाष देवेन्द्रनाथ ठाकुर की Jat एवं कवींद्र रवींद्र की बड़ी बहन श्रीमती स्वणंकुमारी 
देवी का बंगला के साहित्यिक जगत्‌ में विशेष स्थान है। उन्होंने १३ वर्ष की आयु से पहले 
ही कविता और कहानियां लिखना आरंभ कर दिया था। वे जीवन के अंतिम दिनों तंक 
साहित्य-सुजन करती रहीं | उन्होंने गल्प, ऐतिहासिक और सामाजिक उपन्यास, नाटक, प्रहसन, 
. गीत-संग्रह इत्यादि सव मिलाकर २७ ग्रंथों की रचना की। साहित्यिक क्षेत्र में उनकी प्रतिष्ठा 
का अनुमान इस वात से लगाया जा सकता है कि १६२१ में जब कवींद्र रवींद्र 'बंगीय साहित्य 
सम्मेलन? के सभापति निर्वाचित हुए परंतु अधिवेशन में उपस्थित न हो सके तो साहित्यकारों 
ने श्रीमती स्वर्णकुमारी देवी से ही सभापतित्व करने को कहा | 


श्रीमती सरोजिनी नायडू (१८७९-१९४६) 

हैदराबाद निवासी विख्यात वैज्ञानिक डा० अघोरनाथ चट्टोपध्याय की पुत्री सरोजिनी 
की बहुमुखी प्रतिभा कविता, समाजसेवा और राजनीति के क्षेत्र में प्रतिफलित हुई। वे घर पर 
. ही प्रारंभिक शिक्षा पाने के वाद १८६५ में उच्च शिक्षा के लिए इंग्लैंड गई जहां उन्होंने 
लंदन और केम्ब्रिज में अध्ययन किया । इसी दौरान उनका संपर्क अंग्रेजी के उत्कृष्ट कवियों से 
हुआ जिनसे उन्हें अंग्रेजी में कविता करने की प्रेरणा मिली। उनकी कविता में जहां भारत के 
प्राकृतिक दृश्यों तथा प्राचीन गौरव का सुंदर चित्रण हुआ agi विश्व-प्रेम और भगवत्‌-भक्ति के 

उदात्त आदशों की भी अभिव्यक्ति हुई। कविता के क्षेत्र से बाहर आकर वे नारी-उद्धार के 
आंदोलन में लग गईं और धीरे-धीरे गांधीजी की प्रेरणा से राजनीतिक क्षेत्र में प्रविष्ट हुईं । 
चरखा-प्रचार, दलित-उद्धार और सांप्रदायिक एकता के लिए उन्होंने बहुत काम किया । असह- 
योग आंदोलन में उनके नेतृत्व की चर्चा पहले की जा चुकी है। वे अपने भाषणों से विराट्‌ जन- 
समुदाय को मंत्र-मुग्ध कर देती थीं । वे कई वर्षो तक कांग्रेस कार्य-समिति की सदस्या रहीं और 
१६२५ में कांग्रेस की सभापति चुनी गईं। स्वतंत्रता के बाद १९४७ में उत्तरप्रदेश की गवर्नर 
भी नियुक्त हुई । 


तोरुदत्त (१८५६-१८७७) 


उन्तीसवीं शताब्दी में अंग्रेजी साहित्य रचना के क्षेत्र में प्रवेश करने वाली पहली भार- 
तीय युवती थी तोरुदत्त जिसने २१ वषं की आयु में स्वर्गवास से पहले पर्याप्त प्रसिद्धि प्राप्त कर 
ली थी। उनके पिता गोविनचन्द्र दत्त अंग्रेजी गद्य एवं पद्य के विख्यात लेखक थे। कु० दत्त 
की प्रारंभिक शिक्षा कलकत्ता में ही केवल अंग्रेजी के माध्यम से हुई थी। बाद में इंग्लैंड में 
जाकर उन्होंने अंग्रेजी के अतिरिक्त फ्रैंच का भी अध्ययन किया । वहां रहकर उन्होंने पाश्चात्य 
कला और संस्कृति का भी अच्छा ज्ञान प्राप्त कर लिया। उन्होने फ्रैंच कविताओं का अंग्रेजी में 
अनुवाद करके 'फ्रांस' के खेतों से लुनी हुई मंजरियां, शीर्षक से एक संकलन १८७६ में प्रकाशित 
किया | भारत और इंग्लैंड के आलोचकों ने इस संकलन की पर्याप्त प्रशंसा की । 'भारत के प्राचीन 
गीत और गाथाएं' शीर्षक से उनका काव्य-संग्रह उनके स्वर्गवास के बाद प्रकाशित हुआ। उन्होंने _ 
$a में एक उपन्यास लिखा जिसके विषय में प्रसिद्ध फ्रांसीसी विद्वान्‌ जेम्स डार्यस्टेटर ने कहा 
कि उन्नीस वर्षीय हिन्दू युवती की यह रचना अत्यन्त असाधारण और प्रशंसनीय है । फ्रेंच कवयित्री 
मदाम द साफ़ ने लिखा: “तोर की प्रतिभा विलक्षण है'''उसकी रचना से लगता है कि वह 
फ्रांसीसी महिला है--उसके सोचने और लिखने का ढंग बिलकुल हमारे जैसा है।' 

आधुनिक युग में राष्ट्रभाषा की कवयित्तियों और लेखिकाओं में महादेवी वर्मा और 
सुभद्राकुमारी चौहान का स्थान बहुत ऊंचा है । महादेवी ने संस्कृत निष्ठ कमनीय पदावली और 
नये Oral में मधुर गीतों की रचना कर हिन्दी कविता की अपार stafa की है । उनके कविता- 
संग्रहों में नीहार, रश्मि, नीरजा, सांध्यगीत आदि प्रसिद्ध हैं। वेद-मंत्रो के उनके अनुवाद अनुपम 
ही कहे जायेंगे | 

सुभद्राकुमारी चौहान की सरल खड़ी बोली में लिखी कविता प्रेम, वात्सल्य और वीर 
रस से पूर्ण होने के अतिरिक्त राष्ट्रीय चेतना जागृत करने की विशेषता रखती है । उनकी 'झांसी 
की रानी? नामक कविता १८५७ के प्रथम स्वातंत्य-युद्ध का चित्र खींचकर विदेशी राज्य से मुक्‍त 
होते की भावना जगाने के कारण बहुत प्रसिद्ध हुई । 

हिन्दी की गद्य-लेखिकाओं में श्रीमती सत्यवती मल्लिक, ऊषादेवी मित्रा, होमवती और 
कमलादेवी चौधरी के नाम उल्लेखनीय हैं | 

आधुनिक युग में महिलाओं ने भारत की सभी प्रादेशिक भाषाओं में साहित्य-सृजन करने 
में अपूव. योग दिया हे । असमिया में स्नेहलता भट्टाचार्य, चन्द्रप्रभा शैकिया, उड्या में पीता- 

म्बरी देवी, वसन्तकुमारी, पठ्ठनायक, शकुन्तलादेवी, सरस्वती कानूनगो--उदूं में रशीद जहां, 
इस्मत चुगताई, कन्नड़ में--गौरस्मा, सवित्रम्मा, कल्यम्मा, गुजराती में--लभूवेन मेहता, 
विद्यावहन रमणभाई नीलकंठ, धीख्वेन पटेल, लीलावती मुंशी, तमिल में-बीरूएमरूकोद- 
नायकी अम्माल, स्वर्णाम्बल सुब्रह्मण्यम्‌, गुहप्रिया, तेलुगु में--मालती चन्द्रर, कुम्मूरी पद्मावती 
देवी, नन्दगिरि देवी, बंगला में--आशापूर्णादेवी, आशालता सिन्हा, बानीराय, लीला मजूमदार, 
मराठी में=शान्ता होसाविन्स, शान्ता शैल्के, कुसुमावती देशपांडे और मलयालम में-आसम्वाडि 
इक्कावम्मा, आम्बाडि कार्त्यायनी अम्मा, टी० सी० कल्याणी अम्मा, बी० कल्याणी अम्मा, पी० 
आर० श्यामला, एन० सरस्वती और ललिताम्बिका अन्तर्जनम्‌ तथा रानमयी देवी के नाम सहज 


ही लोगों के सामने आ जाते है । 

स्वतंत्र भारत में नांरी को स्थिति 


हरिशंकर शर्मा 


रुवतंतता के बाद भारतीय नारी की स्थिति में क्रांतिकारी सुधार हुआ है। इसके दो मुख्य 
कारण हैं । एक यह कि भारत के संविधान में कानून की दृष्टि से स्त्री और पुरुष की 
समानता स्वीकार कर ली गई। और दूसरा यह कि हिन्दुओं के विवाह, विवाह-विच्छेद और 
उत्तराधिकार आदि के संबंध में कानून पास करके नारी के साथ सदियों से होने वाले सामाजिक 
,और आथिक अन्याय का सिद्धान्त: अंत कर दिया गया । इन व्यवस्थाओं के परिणामस्वरूप 
नारी की आथिक परतंत्रता कम हुई, और परिवार तथा समाज में उसका सम्मान बढ़ा । और 
फिर वयस्क मताधिकार की प्राप्ति के साथ राजनीतिक क्षेत्र में भी उसका महत्त्व बढ़ा और 
राष्ट्र का ऊंचे से ऊंचा पद उसकी पहुंच में आ गया। इसमें संदेह नहीं कि शिक्षा की पर्याप्त 
व्यवस्था न होने के कारण देश की अधिकांश नारियां अभी पिछड़ी हुई हैं और उदार सामाजिक 
और राजनीतिक व्यवस्थाओं से पूरा-पूरा लाभ नहीं उठा पा रही हैं, तो भी जहां तक शिक्षित 
मध्यमवर्गीय और उच्चवर्गीय नारियों का संबंध है, वे आत्मविश्वास और गवे के साथ सिर 
ऊंचा किये जीवन के संघषं में हिस्सा ले रही हैं और राष्ट्रीय एवं अन्तर्राष्ट्रीय क्षेत्रों में पुरुषों से 
टक्कर लेकर नारी जाति और देश का गौरव बढ़ा रही हैं। . 

समानता का अधिकार 

हम पिछले लेख में देख चुके हैं कि स्वातंत्य-आंदोलन में भारी संख्या में नारियों के भाग 
लेने के परिणामस्वरूप राजनीतिक क्षेत्र में नारी का महत्त्व समझा गया और यह स्वीकार किया 
गया कि नारी के सहयोग के बिना देश न स्वतंत्र हो सकता है, न उन्नति कर सकता है। राष्ट्रीय 
नेताओं ने अनुभव किया कि समाज में नारी को पुरुष की अपेक्षा हीन दर्जा देकर परंपरा से जो 
अन्याय किया गया है उसका शीघ्र अंत होना आवश्यक है। अतः १६३१ में कांग्रेस के कराची 
अधिवेशन में एक, प्रस्ताव पास कर यह निर्णय किया गया कि स्वतंत्र भारत की जनता को जो 
मूल अधिकार दिये जायेंगे उन्तमें यह व्यवस्था भी होगी कि लिंग के आधार पर किसीके साथ 
विभेद नहीं किया जायेगा ।” 

स्वतंत्रता के बाद २६ नवम्बर, १६४६ को संविधान पास हुआ और २६ जनवरी, 
१३५० को लागू हुआ | संविधान में कानूनी और सामाजिक दृष्टि से स्त्री और पुरुष की समा- 
नता स्वीकार की गई और इससे संबंधित व्यवस्था मूल अधिकारों के अंतर्गत अनुच्छेद १४, 
१५ और १६ में की गई जिनका भावार्थे इस प्रकार है :-- 

१४. कानून की दृष्टि में सब व्यक्ति समान हैं और सबको कातून का संरक्षण प्राप्त 
करने का समान अधिकार है। 

१५. सरकार किसी व्यक्ति के धर्म, वंश, जाति, लिंग अथवा. जन्म-स्थान के कारण 
उसके प्रति विभेद नहीं करेगी, परंतु सरकार चाहे तो स्त्रियों और बच्चों के हित में विशेष 
व्यवस्थाएं कर सकती है । 

१६. (क) राजकीय नौकरियों या पदों पर नियुक्ति के विषय में सब नागरिकों को 
« समान अवसर उपलब्ध होंगे । 

(ख) राजकीय नौकररियों पर नियुक्ति के विषय में धर्म, वंश, जाति, लिंग, जन्म- 
स्थान अथवा निवास-स्थान के कारण किसी व्यक्ति के प्रति विभेद नहीं किया जायेगा । 

समानता की उपर्युक्त व्यवस्थाओं के फलस्वरूप नारी के लिए वहुमुखी प्रगति का द्वार 
' खुल गया | इससे मध्यम वर्ग की शिक्षित नारियों ने पुरा-पूरा लाभ उठाया | आज सरकारी और 

गैरसरकारी क्षेत्र का शायद ही कोई दफ्तर, उद्योग, व्यवसाय और कारखाना होगा जहां स्त्रिया » 
ऊंचे से ऊंचे पदों पर काम न कर रही हों । वे पहले की भांति अध्यापिकाएं ही नहीं, बल्कि क्लकं, 

स्टैनोग्राफर, टेलीफोन-आपरेटर, स्वागत-अधिकारी, डाक्टर, वकील, जज, मजिस्ट्रेट, इंजी नियर 

आदि के रूप में बड़ी कुशलता से काम कर रही हैं। 


पारिवारिक जीवन ओर हिन्दू कातून 

पारिवारिक जीवन सें नारी की कठिनाइयों को दूर करने के लिए स्वतंत्रता से पहले 
भी समाज-सुधारकों ने कई प्रयत्न किये थे जिनकी चर्चा पहले की जा चुकी है। हिन्दू विधवा- 
पुनविवाह कानून (१८५६) के द्वारा विधवाओं को विवाह का अधिकार दिया गया | बाल-विवाह 
निषेध कानून (१९२६) के द्वारा छोटी उम्र के लड़के-लड़कियों के विवाह पर प्रतिबंध लगा 

दिया गया । स्वतंत्रता के वाद नारी की शेष कठिनाइयों को दूर करने के लिए “विशेष विवाह 
कानून (१६५४) ', हिन्दू विवाह और विवाह-विच्छेद कानून (१९५५), “हिन्दू उत्तराधिकार 
कानून (१६५६) ' और “दहेज निषेध कानून (१९६१)' पास किया गया। ये कातून हिन्दुओं 
के अतिरिक्त बौढों, जैनियों और सिक्खों पर भी लागू होते हैं। उपयु क्त विषयों में मुसलमानों, 
ईसाइयों और पारसियों के अपने-अपने अलग कानून हैं जो किं उनकी परंपरागत धामिक 
प्रथाओं पर आधारित हैं। परंतु चूंकि संविधान में दिये गये निदेशक सिद्धांतों में विवाह 
उत्तराधिकार आदि के संबंध में सब नागरिकों के लिए समान कानून बनाने का अनुरोध किया 
गया है, इसलिए संभव है कि आगे चलकर सव धर्मा के अनुयायियों के लिए इन विषयों में एक- 
से कानून वन जायें । 

हिन्दू विवाह कानून (१६५५) में यह व्यवस्था की गई है कि विवाह के समय लड़की 
की उम्र १५ वर्ष से और लड़के की उम्र १८ वर्ष से कम नहीं होनी चाहिए | दूसरी महत्त्वपूर्ण 
व्यवस्था यह है कि एक पत्नी के रहते पुरुष दूसरा विवाह नहीं कर सकता और न स्त्री एक पति 
के रहते दूसरा विवाह कर सकती है । इस नियम का उल्लंघन करने वाले स्त्री और पुरुष दोनों 
ही दंडनीय हैं। यदि विवाह के समय किसीकी पहली पत्नी जीवित हो, तो कोई-सी पत्नी भी 
तलाक ले सकती है । पति के धमे-परिवतंन कर लेने पर या संन्यास ले लेने पर भी पत्नी तलाक 
ले सकती है। ऐसी परिस्थितियों में पति भी पत्नी से तलाक ले सकता है। 

विशेष विवाह कानून (१६५४) के अधीन एक ही धर्म अथवा विभिन्न धर्मों के मानने 
वाले स्त्री-पुरुष अदालत में पंजीकरण विधि द्वारा विवाह कर सकते हें । इस कानून के अधीन 
विवाहित स्त्री और पुरुष पारस्परिक इच्छा मात्र से तलाक ले सकते हैं। 

हिन्दू उत्तराधिकार कानून (१६५६) के द्वारा लड़कियों को पितृ-संपत्ति दाय-रूप में 
पाने का अधिकार दिया गया है। इस कानून के अनुसार विना वसीयत मरने वाले पुरुष की 
स्वाजित संपत्ति के उत्तराधिकारियों की प्रथम श्रेणी में उसके Gal के अतिरिक्त उसकी लड़कियां 
विधवा और माता भी शामिल हैं और इन सबको बरावर का हिस्सा मिलता है । यह कानून 
पुरुष की अपेक्षा नारी के प्रति अधिक उदार है। नारी को पत्ती के रूप में पति की संपत्ति और 
पुत्री के रूप में पिता की संपत्ति का भी अंश मिलता है। Gat पर तो पिता के ऋण चुकाने की 
_ जिम्मेवारी होती है, परंतु लड़कियों पर ऐसी कोई जिम्मेवारी नहीं होती । इस कानून के द्वारा 
` नारी को पहली बार संपत्ति के विषय में निरपेक्ष अधिकार दिया गया है, अर्थात्‌ वह उसे बेच 
सकती है, रहन रख सकती है या अपनी इच्छा से किसीको दे सकती है। 

दत्तक-ग्रहण और निर्वाह-खर्च कानून (१९५६) के अधीन लड़कों के अतिरिक्त 
लड़कियों को भी गोद लिया जा सकता है । दत्तक ग्रहण करने का अधिकार स्त्रियों को भी दिया 
गया है । अब कोई स्त्री जो अविवाहित हो, या विधवा हो, या जिसने तलाक ले लिया हो, या 
जिसके पति ने संन्यास ले लिया हो या धमं बदल लिया हो, दत्तक ग्रहण कर सकती है । इस 
कानून में यह व्यवस्था भी की गई है यदि पति पत्नी का परित्याग कर दे, या अपना धमं बदल 
ले, तो पत्नी उससे अलग रहती हुई भी उससे निर्वाह-खचं ले सकती है। 

दहेज-निषेध कानून (१६६१) की धारा ६ में यह आवश्यक ठहराया गया है कि विवाह 

के एक वर्ष के भीतर दहेज की धन-संपत्ति वधू को दे दी जाय। इस संपत्ति पर उसका निरपेक्ष 
अधिकार माना गया है । और यह संपत्ति उसके बाद उसके उत्तराधिकारियों को मिलती है । 


Sagai और पारसियों का कानून 

इसाइयों से संबंधित विवाह-कानून के अधीन यदि वर या कन्या में से कोई १८ वर्ष से 
छोटा हो तो उसके पिता की अनुमति लेना जरूरी होता है। इसी प्रकार पारसियो के विवाह 
कानून में यह व्यवस्था है कि यदि वर या कन्या में से कोई २१ वर्ष से छोटा हो तो पिता अथवा 
अभिभावक की अनुमति प्राप्त करना जरूरी होता है । ईसाइयों और पारसियों दोनों के कानून 
के अनुसार यह भी जरूरी है कि विवाह के समय पुरुष की पहली पत्नी और स्त्री का पहला पति 
जीवित न हो । दोनों धर्मों के अनुयायियों के विषय में भारतीय उत्तराधिकार कानून (१६२५) 
लागू होता है जिसके अनुसार विधवा का अपने दिवंगत पति की और विधुर को अपनी दिवंगत 
पत्नी की संपत्ति पर अधिकार होता है । 


सुस्लिस कानून 
मुस्लिम विवाह-कानून के अनुसार यह. जरूरी है कि विवाह के समय वर और कन्या 
में से किसीकी उम्र १५ वर्ष से कम न हो, और विवाह के लिए दोनों की स्वीकृति ली गई हो । 
इस कानून के अधीन मुसलमान औरत गैर-मुस्लिम से शादी नहीं कर सकती, परन्तु मुसलमान 
'पुरुष ईसाई या यहूदी औरत से शादी कर सकता है । यदि पति पत्नी को तलाक दे तो उसे पत्नी 
को 'मेहर' की रकम देनी पड़ती है जो कि शादी के समय ही तय कर ली जाती है। मुसलमान 
पति और पत्नी दोनों ही अदालत के द्वारा भी तलाक ले सकते हैं । स्त्री और पुरुष दोनों को 
` विरासत में संपत्ति प्राप्त करने का निरपेक्ष अधिकार है । मृतक व्यक्ति के वारिसों अर्थात्‌ 
उत्तराधिकारियों में उसकी माता, पत्नी और लड़की भी शामिल हैं। 


नारी-शोषण का अंत ः 

पारिवारिक जीवन के अतिरिक्त अन्य क्षेत्रों में नारी-शोषण का अंत करने के उद्देश्य 
से भी कई कानून पास किये गये हैं। नारी-बाल-क्रय-विक्रय निषेध कानून (१६५६) के द्वारा 
वेश्यावृत्ति को रोकने का प्रयत्न किया गया और तारी-उद्धार सदन खोलने की व्यवस्था की गई | 
मद्रास के देवदासी निषेध कानून (१९४७) के द्वारा लड़कियों को मंदिरों के भेंट करनेकी 
मनाही कर दी गई। इसी प्रकार देश के अन्य भागों में भी धर्म के नाम पर होने वाले नारी- 
शोषण और अनाचार का अंत करने के लिए भी कानूनी व्यवस्था की गई। ' 


जीविका उपार्जन 
निम्न वर्ग की नारियाँ जीविका के लिए सदा से पुरुषों की भांति श्रम करती रही हैं। 


गाँवों मे--जहां देश की ८० प्रतिशत आवादी रहती है--खेती के काम में स्त्रियों ने सदा पुरुषों 
' का हाथ वंटाया है । जिनकी अपनी जमीन नहीं होती, वे दूसरों की जमीन पर मजदूरी कतीर 

हैं। खेती के अतिरिक्‍त औरतें आसाम, पश्चिमी बंगाल, मद्रास, केरल और मैसूर में चाय, कॉफी 
तथा रबर के बागानों में, विहार, मध्य प्रदेश, पश्चिमी बंगाल, और उड़ीसा में खानों में तथा 
हर बड़े नगर में कारखानों में भी मजदूरी करती हैं। १९६० में कारखानों में काम करने वाली 
औरतों की संख्या लगभग ३ लाख ७० हजार और वागानों में काम करने वाली औरतों की 
संख्या लगभग ११ लाख ८७ हजार थी | 
; मजदूर औरतों के प्रतिदिन काम करने के घंटे नियत करने तथा उनके स्वास्थ्य, सुरक्षा 
और कल्याण के लिए कई कान न पास किये गये हैं । 

फैक्टरी एक्ट (१६४८) में यह व्यवस्था की गई है कि खानों, कारखानों और वागानों 
में औरतें प्रात: ७ बजे और सायं ६ बजे के वीच ही प्रतिदिन अधिक से अधिक ९ घंटे और 
प्रति सप्ताह अधिक से अधिक ५४ घंटे काम करें। औरतों को सायं ६ बजे के वाद और प्रातः 
७ वजे के पहले काम पर नहीं लगाया जा सकता । औरतों से ६५ पौंड से अधिक और किशोरियों 
से ४५ पौंड से अधिक बोझ उठवाने की मनाही है ! मजदूर औरतों के ६ वर्ष से छोटे बच्चों को 
देखभाल के लिए कानून में मालिकों की ओर से शिशु-गुह खुलवाने की व्यवस्था की गई है। 
खान कानून (१६५१) में औरतों को खानों के भीतर या किसी खतरनाक काम पर लगाने की 
मन्ताही की गई है। प्रसूतिका-कल्याण कानून (१६६१) के द्वारा देशभर में फार्मो, वागानों, 
खानों, कारखानों और व्यापारिक GALA काम करने वाली औरतों के लिए प्रसूति-विषयक 
आथिक और डाक्टरी सुविधाओं की व्यवस्था की गई है। इस कानून के अधीन औरतों को 
उनकी औसत दैनिक मजदूरी या वेतन के हिसाव से उतने दिनों की मजदूरी मिलती है जितने 
दिन वे काम पर न आ सके । 

कारखानों आदि में काम करने वाली औरतों की समस्याओं को सुलझाने के लिए तथा 
उनके हितों की सुरक्षा के लिए ट्रेड यूनियनें बनी हुई हैं। १९५८-५९ में लगभग चार लाख 
औरतें ट्रेड यूनियनों की सदस्याएं थीं । 


शिक्षा 

हमारे राष्ट्रीय नेता और स्वयं महिलाएं भी इस वात को अच्छी तरह समझती हैं कि जब 
तक स्त्रियां पुरुषों की भांति शिक्षा-संपन्न होकर जीवन के विविध क्षेत्रों में काम करने के योग्य 
न हो जायें तब तक देश आर्थिक, सामाजिक एवं सांस्कृतिक क्षेत्रों में अभीष्ट प्रगति नहीं कर 
सकता | इस बात को ध्यान में रखकर भारत सरकार ने १६५९ में राष्ट्रीय स्त्री-शिक्षा परिषद्‌ 
(National Council of Women’s Education) की स्थापना की । परिषद्‌ का मुख्यः 
उद्देश्य लड़कों और लड़कियों की शिक्षा-च्यवस्था के अंतर का दूर करना और लड़कियों की 
शिक्षा को बढ़ावा देना है । परिषद्‌ स्त्री-शिक्षा के संबंध में नीति, कार्यक्रम और लक्ष्य निर्धारित 
करने में सरकार को परामर्श देती हैं और इस बात का ख्याल रखती है कि नारी-शिक्षा 
संबंधी योजनाओं को कार्यान्वित किया जाये और उनके लिए रुपये-पैसे की पर्याप्त व्यवस्था की 
जाये । पंचवर्षीय योजनाओं में लड़कियों की शिक्षा के लिए विशेष परियोजनाएं बनाई गई और 
लड़कियों को छात्वृत्तियां देने और स्कूल तथा छात्रावास बनाने के लिए धन-राशि दी गई। 

१६६१ के आंकड़ों के अनुसार देश में ८१ लाख से अधिक नारियां प्राइमरी अथवा जुनियर 
बेसिक शिक्षा प्राप्त थीं, और १२ लाख ७५ हजार से अधिक मैट्रिक पास थीं। लड़कियों ने 
साहित्य, इतिहास, अर्थशास्त्र आदि के अतिरिक्त विज्ञान, इंजीनिर्यारंग और टेक्नालोजी आदि 
में भी पर्याप्त रुचि ली है। १९६१ के आंकड़ों के अनुसार देश में १६,६५० महिलाएं विज्ञान में 
ग्रेजुएट थीं। २३३ इंजीनिर्यारंग एवं टैक्तालोजी में, ७१ कैमिकल इंजीनिर्यारग में, ३८ सिविल 
इंजी निर्यारँग में और ४ आकिटेक्चर और रीजनल प्लैनिग में ग्रेजुएट थीं । २७६५० महिलाएं 
डाक्टरी की डिग्री और १३४२ महिलाएं डाक्टरी का डिप्लोमा प्राप्त थीं। 

जहां तक केवल साक्षरता का संबंध है, १६६१ में १२.६५ प्रतिशत नारियां साक्षर थीं 
और १६७१ में १८.४७ प्रतिशत | 


शिक्षा पर आधारित रोजगार 

उन्नीसवीं शताब्दी के उत्त रां में स्त्रियों के लिए आधुनिक ढंग की शिक्षा वांछनीय 
स्वीकार कर ली जाने पर और लड़कियों के लिए स्कूल और कॉलेज खोले जाने पर अध्यापन 
कार्य के लिए स्त्रियों को प्रशिक्षण देने की नीति स्वीकार कर ली गई थी। अध्यापन एक ऐसा 
व्यवसाय है जिसमें मध्यम वर्ग की नारियों ने सबसे पहले रुचि ली। और यही क्षेत्र है जिसमें 
और व्यवसायों की अपेक्षा नारियों की संख्या अधिक है। स्वतंत्रता के तीन वर्ष के भीतर 
अर्थात्‌ १६५० में लगभग ८०,००० अध्यापिकाएं प्राइमरी स्कूलों में, ३१,००० अध्यापिकाएँ 
सेकेण्ड़ी स्कूलों में, ४००० अध्यापिकाएं व्यावसायिक और टैक्नीकल स्कूलों में और १७०० 
अध्यापिकाएं कॉलेजों और विश्वविद्यालयों में काम करती थीं। १६५४-५५ के शिक्षा एवं 
अनुसंधान विभागों में काम करने वाली महिलाओं की संख्या १ लाख ७ हज़ार से ऊपर थी। 

महिलाओं ने उपकुलपति के पद का काम भी बड़ी कुशलता से निभाया है--इनमें 
बड़ौदा विश्वविद्यालय की उपकुलपति श्रीमती हंसा मेहता और इंडियन विमिन्स यूनिवर्सिटी 
की उपकुलपति श्रीमती शारदा मेहता के नाम उल्लेखनीय हैं। 


डॉक्टरी व्यवसाय 

लेडी हाडिग मैडिकल कालेज, दिल्ली, क्रिश्चियन मैडिकल कॉलेज, लुधयाना और 
क्रिश्चियन मैडिकल कालेज, वैल्लोर ने लड़कियों को डाक्टरी शिक्षा देने में महत्त्वपूर्ण कार्ये 
किया है। इनके अतिरिक्‍त अन्य डाक्टरी कालेजों में भी लड़कियों के लिए स्थान सुरक्षित रखे 
जाते हैं। दिल्ली स्थित 'कालेज ऑफ नसिग' नसों को प्रशिक्षण देने की पहली और मुख्य संस्था 
है। इसके अतिरिक्त दाइयों को प्रशिक्षण देने की अनेक संस्थाएं हैं | 

१९५६-५७ में देश की डाक्टरी और स्वास्थ्य सेवाओं में काम करने वाली महिलाओं 
की संख्या ७७०.० थी | इनके अतिरिक्त कई महिलाएं सेना के डाक्टरी विभाग में लेफ्टिनेंट, 
कैप्टन, मेजर और कनल के पदों पर भी नियुक्त हैं । 

केन्द्रीय सेवाएं 


स्वतंत्रता के वाद लड़कियों के लिए भारतीय प्रशासन सेवा तथा प्रथम वर्ग की अन्य केन्द्रीय 
सेवाओं में भरती की अनुज्ञा दी जाने के परिणामस्वरूप मंत्रालयों में तथा प्रशासकीय और 
न्यायिक पदों पर भी महिलाएं काम कर रही हैं। श्रीमती अन्ना आर० जाजे मंत्रिमंडलीय 
सचिवालय में संयुक्त-सचिव और कुमारी To राधाबाई उपसचिव हैं । इनके अतिरिक्त अन्य 
मंत्रालयों में भी कई महिलाएं उप-सचिव, अवर सचिव तथा प्रभाग-अधिकारी हैं। मंत्रालयों से 
बाहर कई महिलाएं डिप्टी कमिश्नर, डिस्ट्रक्ट मैजिस्ट्रेट तथा सहायक डिस्ट्रिक्ट मे जिस्ट्रेट भी 
हैं। मंत्रालयों में तथा मंत्रालयों के अधीन विभागों में कलक, टाइपिस्ट, स्टैनोग्राफर, टेलीफोन 
आपरेटर के रूप में हजारों की संख्या में लड़कियां काम कर रही हैं । केवल रेलवे विभाग और 


विभिन्न रेलों में ही काम करने वाली नारियों की संख्या अनुमानतः दस हजार के लगभग | 


होगी | 


अंश-कालिक रोजगार 


इसमें सन्देह नहीं कि आधुनिक जीवन की आवश्यकताएं तथा रहन-सहन का खर्च बढ़ 
जाने के कारण विवाहित तथा अविवाहित स्त्रियों के लिए घर से बाहर किसी कार्यालय या 
व्यवसाय में काम करना प्रायः आवश्यक हो गया है । विशेषतः नगरों में, परिस्थिति ऐसी है कि 
घर-गृहस्थी का खं चलाने के लिए पति के अतिरिक्त पत्नी को भी काम करना पड़ता है। 
यदि काम की परिस्थितियां सुविधाजनक हों तो वर्तमान संख्या से और भी अधिक नारियाँ काम 
के लिए तैयार होंगी। इस संबंध में आवश्यकता इस वात की है कि उनके लिए काम के घंटे 
ऐसे हों कि उन्हें बच्चों की देखभाल और घर के दूसरे काम-काज की उपेक्षा न करनी पड़े, क्योंकि 


ऐसा करने से अनेक कठिनाइयां और समस्याएं पैदा हो जाती हैं। अतः स्त्रियों के लिए अंश- * 


कालिक काम की व्यवस्था होनी चाहिए । इंग्लैंड में २९ लाख औरतें विभिन्न उद्योगों में अंश- 
कालिक काम कर रही हैं। यदि हमारे यहां भी ऐसी व्यवस्या हो जाये तो देश में उत्पादन बड़ 
सकता है और लोगों की आथिक स्थिति भी सुधर सकती है। 


कला के क्षेत्र में 

आधुनिक युग में अनेक महिलाओं ने भारतीय नृत्य, संगीत और नाट्य कला का 
पुनरुद्धार करने में प्रशंसनीय काम किया है । कथक नृत्य का पुनः sada करने वाली महिलाओं 
में स्वर्गीय मेनका सर्वप्रथम हैं। उन्होंने भारत और यूरोप के मंच पर कथक का प्रदर्शन करके 
ख्याति प्राप्त की । बाद में उन्होंने खांडला में नृत्य-स्कूल स्थापित किया। 

भारत-नाट्यम्‌ नृत्य के पुनरुत्थान का श्रेय बहुत हृद तक बाल सरस्वती को है। उत्तकी 
नृत्यकला ने कई अन्य महिलायों को प्रेरणा प्रदान की । मद्रास की रुक्मिणी देवी, कुम्बकोनम्‌ की 
वरलक्ष्मी और बड़ौदा की गौरीबाई ने भी भरत-नाट्यम्‌ में प्रवीणता प्राप्त करके उसे लोकप्रिय 


बनाने की दिशा में काम किया । रुक्मिणी देवी ने कला क्षेत्र Ale सेंटर की स्थापना करके दर्जनों 

महिलाओं को प्रशिक्षण दिया। भरत-नाद्यम्‌ नृत्य की उत्तम कलाकारों में इन्द्राणी रहमान, 
शान्ता राव, कुमारी कमला, वैजयन्तीमाला, यामिनी कृष्णमूति, सरला, ' सहगल, तारा चौधरी, 
शीरीं वजीफदार' विनू इन्द्राणी, अंजलि होरा और सत्यवती भी हैं । रोशन कुमारी, दमयन्ती 
जोशी और रानी कर्णा कथक की उत्तम कलाकारों में हैं। नयना झवेरी और रंजना झवेरी ने बैले 
में मणिपुर नृत्य का प्रदर्शन करके उसे नवीनता प्रदान की | मृणालिनी साराभाई ने भारत के 
शास्त्रीय नृत्य तथा लोकनृत्य के पुनः प्रचलन के लिए प्रशंसनीय काम किया है। उन्होंने भारत 
के अतिरिक्‍त यूरोप और दक्षिण-पूर्वी एशिया के देशों में जाकर अपनी कला का प्रदर्शन किया । 


नाट्य-कला 

भारतीय नाट्य-कला का पुनरुद्धार करने वाली कलाकारों में कमलादेवी चट्टोपाध्याय 
का स्थान बहुत ऊंचा है उनकी प्रेरणा से संगीत नाटक अकाडेमी ने १६५४ में राष्ट्रीय नाट्य 
समारोह का आयोजन किया । उन्होंने इंडियन अकाडेमी ऑफ grater आर्ट (भारतीय नाट्य- 
कला अकाडेमी) की स्थापना की | वे यूनेस्को के अन्तर्राष्ट्रीय नाट्य-संस्थान द्वारा १६५६ में 
बम्बई में आयोजित 'प्रथम विश्‍व-नाट्य सम्मेलन! की अध्यक्षा थीं । भारतीय संगीत-नाटक 
(०7९78) के पुनरुद्धार के लिए शीला भाटिया ने प्रशंसनीय काम किया है। 

_ भारत के शास्त्रीय संगीत के सिद्धहस्त कलाकारों में एम० एस० सुब्ब लक्ष्मी, हीरावाई 
बड़ोदकर, केसरबाई केरकर तथा डी० Fo पट्टम्माल शामिल हैं। इनके अतिरिक्त बेगम अख्तर, 
रखूलन बाई, जूथिका राय, सन्ध्या मुकर्जी और मीरा चटर्जी ठुमरी ग़ज़ल तथा खयाल आदि की 
लोक-प्रिय गायिका हैं। कोमोलतादत्त भारतीय और पाश्चात्य प्रणाली की oe 
संगीतज्ञ, वादिय-विशारद और संगीतकार है । फ़िलोमेना थम्बू चेट्टी वायलिन-वादन में, | 
सैलडन और मणि मदान पियानो-वादेन में सिद्धहस्त हैं। जहां तक पाश्चात्य गायन का संबंध 
है, प्रिया चैटर्जी ने मिलान (इटली) के संगीत-सम्मेलन में और कृष्णा भान ने Afs (स्पेन) के 
संगीत-सम्मेलन में भाग लेकर अन्तर्राष्ट्रीय ख्याति प्राप्त की है। कृष्णा भान यूरोप की पांच 
भाषाओं में गा.सकती हैं। 


पत्रकारिता और प्रसारण 

श्रीमती कमला सत्यानाथन्‌ ने १६०१ में महिलाओं के लिए पहली पत्रिका दि इंडियन 
लेडीज मैगेजीन' निकाली थी.। समाचारपत्तो में पहले-पहल ae करने बाली पत्रकारों Ñ 
श्रीमती पद्मिनी सेनगुप्ता का नाम उल्लेखनीय है उन्होंने १६३२ में 'दि हिन्दू दैनिक में काम 
करना शुरू किया था । इला सेन और कपूरथला की राजकुमारी इन्दिरा ने राजनीतिक विषयों 
पर dat में लेख लिखकर भारत तथा विदेश में ख्याति प्राप्त की | विमिन्स इंडियन एसोसिएशन 
की ओर से “स्त्री घमं', आल इंडिया विमन्स कान्फस की ओर से “रोशनी' तथा नेशनल कौंसिल 
आफ़ विमिन की ओर से 'बुलैटिन' नामक पत्रिकाएं निकाली गई जिनमें महिलाओं की समस्याओं 
पर विचार किया जाता है । इनके अतिरिक्त 'ईव्स ह्ली क्ली' और 'दरैड आदि कई पत्निकाएं हैं 
जिनके विभिन्‍न विभागों में महिलाएं ही काम करती हैं। कई समाचारपत्नों के 'तारी-जगत्‌' 


` 

स्वतंत्र भारत में नारी की स्थिति: हरिशंकर शर्मा १४३ 
का संपादन भी महिलाएं करती हैं। कई महिलाएं दैनिक पत्नों तथा रेडियो के लिए संवाददाता 
का काम करती हैं। सूचना और प्रसारण मंत्रालय के अधीन पत्न-सूचना कार्यालय में इस समय 
छ:-सात महिलाएं सूचना-अधिकारी तथा सहायक-सूचना-अधिकारी के पद पर नियुक्त g । इसी 
प्रकार प्रकाशन विभाग, आकाशवाणी तथा अन्य कार्यालयों में कई स्त्रियां अनेक महत्त्वपूर्ण पदों 
पर काम कर रही हैं । ँ 


राजनीतिक क्षेत्र में 


१८८५ में कांग्रेस की स्थापना के साथ भारतीय नारी ने राजनीति में पदार्पण किया । 
कांग्रेस के अधिवेशनों में नारियां प्रतिनिधि होकर जातीं, भाषण देतीं और बहस में भाग लेतीं। 
Sto ऐनी बेसंट पहली महिला थीं जिन्हें १६१७ में कांग्रेस के अधिवेशन का सभापतित्व करने 
का सम्मान मिला। कांग्रेस ने नारी को पुरुष के समान दर्जा दिया। गांधी जी ने नारियों को 
स्वातंत्रय संग्राम में भाग लेने का खुला निमंत्रण दिया। जंसा कि हम पिछले लेख में कह आये 
हैं, हजारों नारियों ने इस संग्राम में भाग लिया और कइयों ने इसका संचालन भी किया । कुछ 
एक ने विधान परिषदों और विधान-सभाओं में भी काम किया । स्वतंत्रता से ठीक पहले भारत 
की जो संविधान सभा बनी उसमें भी सरोजिनी नायडू, हंसा मेहता, दुर्गाबाई, रेणुका राय, 
मालती चौधरी तथा कई अन्य महिलाएं ली गई । 

स्वतंत्रता के बाद भारत के पहले मंत्रिमंडल में राजकुमारी अमृतकौर स्वास्थ्य मंत्री 
नियुक्त हुईं । वाद में श्रीमती चन्द्रशेखर स्वास्थ्य विभाग की उपमंत्री, श्रीमती बायलट अलवा 
गुहविभाग की, श्रीमती लक्ष्यी मेनन विदेश विभाग और श्रीमती तारकेश्वरी सिन्हा वित्त विभाग 
की उपमंत्री रहीं । 

राज्यों में सबसे पहली महिला राज्यपाल श्रीमती सरोजिनी नायडू थीं जिन्हें स्वतंत्रता 
के वाद उत्तरप्रदेश में नियुक्त किया गया। उन्हींकी पुत्नी कुमारी पद्मजा नायडू दूसरी महिला 
राज्यपाल थीं । वे पश्चिमी बंगाल की राज्यपाल रहीं। श्रीमती सुचेता कृपलानी पहली मुख्य 
मंत्री थीं । अब उड़ीसा में श्रीमती नन्दिनी सत्पथी मुख्यमंत्री हैं । 

अन्तर्राष्ट्रीय क्षेत्र में श्रीमती विजयलक्ष्मी पंडित मास्को तथा वाशिगटन में भारत को 
राजदूत तथा लंदन में भारत की हाई कमिश्नर थीं । वे पहली महिला हैं जिन्हें संयुक्तराष्टर 
महासभा की सभापति नियुक्‍त किया गया | 

भारत की प्रथम निर्वाचित लोकसभा में २३ और राज्यसभा में १९ महिला सदस्याएं 
थीं । इनमें कई संसद में होने वाली वहस में भाग लेती थीं । श्रीमती वायलट अलवा प्रतिरक्षा 
संबंधी मामलों पर, श्रीमती रेणु चक्रवर्ती ट्रेड यूनियन संबंधी समस्याओं पर और श्रीमती 
तारकेशवरी सिन्हा वित्त और व्यापार संबंधी विषयों पर साधिकार भाषण दिया करती थीं | डा० 
सीता परमानन्द ने हिन्दू उत्तराधिकार बिल पर हुई बहस में विशेष रुचि ली थी । इसी प्रकार 
जयश्री रायजी और उमा नेहरू ने सहकारी आंदोलन और सावित्री निगम मद्य-निषेध तथा 
नैतिक सुधार के विषय में रुचि दिखाती थीं । 

वतमान संसद में ३० से अधिक महिलाएं हैं. जिनमें प्रधान मंत्री श्रीमती इन्दिरा गांधी 

के अतिरिक्त sto सरोजिनी महिषी (पर्यटन और नागरिक विमानन विभाग की राज्यमंत्री), 
श्रीमती सुशीला रोहतगी (उप वित्तमंत्री), श्रीमती सुभद्रा जोशी, राजमाता गायती देवी, 
श्रीमती विजयाराजे सिन्धिया, श्रीमती पूरवी मुखोपाध्याय, कुमारी शान्ता वशिष्ठ के नाम 
उल्लेखनीय हैं । लोकसभा में नई दिल्ली क्षेत्र का प्रतिनिधित्व करने वाली श्रीमती मुकुल बेनर्जी 
उदीयमान महिला नेताओं में से हैं। 

श्रीमती इन्दिरा गांधी भारत की पहली महिला प्रधानमंत्री है । इस उच्च पद को संभा- 
लने से पहले वे सूचना और प्रसारण की मंत्री रह चुकी थीं और इससे पहले कांग्रेस-अध्यक्ष भी 
रहीं । वे राजनीतिक दूरदशिता, शासन-कुशलता, नैतिक साहस, न्यायप्रियता और कतंव्यनिष्ठा 
की साक्षात्‌ प्रतिमा हैं । देश की आन्तरिक और अन्तर्राष्ट्रीय समस्याओं को सुलझाने में उन्होंने 
अपूव बुद्धिमत्ता और साहस का परिचय दिया है प्रधान-मंत्री पद पर आरूढ होने के तुरन्त बाद 
पंजाब का बंटबारा और हरियाणा राज्य की स्थापना उनके साहस का प्रमाण है । बैकों का 
राष्ट्रीयकरण निर्धतता को दूर करने की दिशा में उनका महत्त्वपूर्ण प्रयास है। बंगला देश के 
लगभग एक करोड़ शरणार्थियों को भारत में शरण देना उदार मानवीयता का परिचायक है। 
और दिसम्बर, १९७१ के भारत-पाकिस्तान युद्ध में भारत की अपूर्वं विजय उनकी राजनीतिक 
और कूटनीतिक सफलता का उदाहरण है। इसमें तनिक सन्देह नहीं कि उनके कुशल नेतृत्व में 
भारत की अंतर्राष्ट्रीय क्षेत्र में आज जितनी प्रतिष्ठा है उतनी पहले कभी नहीं हुई थी | 


उपसंहार 

भारत के समस्त इतिहास पर विहंगम दृष्टिपात करने से स्पष्ट हो जाता है कि भारतीय 
नारी बैदिक काल के बाद सँकड़ों-हजारों वर्षों तक मूल मानव अधिकारों से वंचित रहने तथा 
अनेक कष्टों, कठिनाइयों और बंधनों को धैयंपूरवंक सहने के बाद आज पुरानी स्वतंत्रता और 
पुराने अधिकारों को प्राप्त करने में बहुत हद तक सफल हो गई है । परंतु संविधान और कानून 
द्वारा उसे जो आथिक, सामाजिक और राजनीतिक अधिकार दिये गये हैं उन्हें व्यवहारतः सार्थक 
बनाने के लिए सामाज के दष्टिकोण को और बदलने तथा शिक्षा के और प्रसार की आवश्यकता 
है । भारतीय नारी केवल अधिकारों के विषय में ही नहीं प्रत्युत अपने नये कतंव्य और उत्तर- 
दायित्व के विषय में भी जागरूक है। नई शिक्षा और नई स्वतंत्रता और नये युग के आथिक 
संघर्ष के परिणामस्वरूप THEA जीवन, समाज सेवा और राष्ट्रसेवा के नये आदर्शो को अपनाने 
की आवश्यकता है जो वैदिक आदशों से एकदम भिन्न न होते हुए भी नवीन युग की आवश्यक- 
'ताओं के अनुरूप होंगे और सवंथा भारतीय ही होंगे । इसके लिए नारी और पुरुष दोनों को 
मिलकर प्रयत्न करना है जिससे कि भारतीय समाज आथिक समृद्धि, पारिवारिक सुख और 
आध्यात्मिक शांति के नये आदर्श विश्व के सामने प्रस्तुत कर सके । 


CC-0. In Public Domain. Panini Kanya Maha Vidyalaya Collection. 


tion Chennai and eGangotri 


Digitized by Arya Samaj Foundation Chennai and eGangotri 


मेरी जीवन यात्रा 


जानकीदेवी बजाज 


एक 

मेरे पिताजी का नाम गिरधारीलालजी था। उनका वर्ण गोरा था, शरीर स्वस्थ। 
नवासी साल की उम्र तक वे बराबर पैदल ही मंदिर जाते रहे। श्रीवैषणवों की सांप्रदायिक 
मान्यता के अनुसार बोलते समय वे सदा पहले नारायण का उच्चारण करते थे। “नारायण के 
फल लेनो है ?” “नारायण के भोग चढ़ाणो है ?” आदि। उन्हें लोग दुखियों के सखा, कुटूंब- 
पाल और सत्पुरुष मानते थे। किसीसे मिलते ही उसके सुख-दुख की बात पूछते | मालूम होता 
कि लड़की का विवाह है, घर में कोई कार्य-प्रयोजन है तो एकाध बोरी अनाज और कुछ रुपये 
भिजवा देते । सहायता पाने वालों में ब्राह्मण, बनिये, किसान, मजदूर, हिन्दू-मुसलमान सभी 
रहते । 

धामिक नियमों के पालन में वे कट्टर थे। सेवा-सहायता के बारे में समान-भाव रखते 
थे । घर में वातावरण धामिक था और छुआछूत का बड़ा ध्यान रखा जाता था। चिड़िया के घुस 
आने से चौका धोया जाता था | नल के पानी से परहेज किया जाता था, मंदिर जाते समय रास्ते 
में अगर नल के पानी का छींटा भी लग जाता तो स्नान करना होता था। घर में शालिग्राम की 
पूजा होती थी और भोग चढता था, पर दर्शन-पूजन के लिए हम लोग मंदिर भी जाते थे। 
एकादशी के दिन व्यंक्टेशजी, रुक्मिणी और सत्यभामा की स्वर्णमंडित मूर्तियों का दूध-दही से 

अभिषेक होता था। मैं भक्ति से गद्गद होकर देखती रहती । 
कुटुंब वालों को निभाना पिताजी का स्वभाव बन गया था। हमारे ताऊ के लड़के साथ 
' ही रहते थे। उनके बहुत-से बाल-बच्चे थे | हमारे ग्यारह भाई-बहन पहले चल वसे थे, हम तीन 
भाई-बहन बुढ़ापे में जिये थे । हमारे यहां जो मुनीम, गुमाश्ते, नौकर-चाकर थे उनको पिताजी ने 
कुटुंब का ही बना लिया था | मुसलमान नौकर भी थे । उनके साथ छुआछूत तो चलती थी पर 
आत्मीयता में कोई कमी नहीं होती थी । 
पिताजी का जीवन सब तरह से ऊंचा ही रहा। व्यापार में उनकी साख थी, व्यवसाय 
अफीम का था। खेतों से अफीम के रस के घड़ें के घड़े भरकर आते । कुछ दिनों रखे रहने के बाद 
उस रस को बड़ी-बड़ी परातों में मथा जाता और फिर लड्डू जैसे गोले बनाये जाते थे। इन्हें 
अफीम की घोटियां कहते थे | 
पिताजी के चले जाने के बाद घर के लोगों को प्रायः घाटा ही उठाना पड़ा क्योंकि वे 
उनकी नीति भूल गये । । 
उनका जीवन जैसा भव्य रहा बैसे ही उनकी मृत्यु भी। जिस दिन उनका स्वर्गवास 
हुआ, ग्यारह बजे तक. चिट्ठियां लिखते रहे, फिर नहाकर धोती पहन रहे थे कि चक्कर 
आ गया । कमरे में जाकर लेट गये । लोग इकट्ठे हो गये । डॉक्टरों को बुलाया गया । शाम को 
७ वजे उनका देहान्त हो गया । कहते हैं, उनका प्राण ब्रह्मरन्ध्र से निकला | ऊपर से सिर फट 
गया था और खून गिरा था। . 
उस समय मेरी आयु दस-ग्यारह साल की थी । 


दो-- . 
भेरी मां को घर तथा पास-पड़ोस के लोग 'गोगुली गाय! कहते थे। किसी नौकर को कष्ट 
होगा यह सोचकर मां अनेक काम स्वयं कर लिया "करती थी | परिवार से संबंधित बूढ़े नौकर- 
चाकर पंडित-पुरोहित सबके प्रति मां का वर्ताव बड़ा प्रेम-भरा होता था। सर्दी के मौसम में वह 
गोंद तथा मैथी के लड्डू बनाकर रखती थीं और इन Get को दिया करती थीं । सुबह पांच बजे 
बिस्तर पर ही दे आतीं और किसी-किसी के तो घर पर पहुंचा देतीं। बिना किसी धर्म या जाति 
क्रा विचार किये वह बीमारों को दवाई दिया करती थीं । मिट्टी के तेल के आड़े कंटे कनस्तर में 
“जंगली जड़ी-बूटियां तथा सोंठ, काली मिचे, दालचीनी, लोंग, पीपल, मुलेठी, जायफल, अजवाइन 
आदि चीजों की छोटी-छोटी कोथलियां (थैलियां) बनाकर रखती थीं । जब किसीकी बीमारी 
की वात सुनतीं तो कनस्तर से दवा निकालकर देतीं । 
- जब मैं चार वरस की हुई तव मेरे माता निकल आई। मुझसे बड़े एक भाई थे और एक 
“छोटे । मैं बीच की थी । मेरे दोनों भाइयों को टीका लगवा दिया गया था। मैं ही नामालूम कैसे 
, “रह गई थी। मुझे लगभग चार महीने बीमारी भोगनी पड़ी। माता निकलने पर मुझे गाय के 
नोहरे में बोरी या ठाट पर कंडें की राख विछाकर सुलाया जाता था। मां मेरे शरीर पर राख 
बुरकती रहती थीं। सांवली तो मैं पहले ही थी, इसके वाद रंग और गहरा हो गया । चेचक के 
दाग चेहरे पर उभर आये । बहुत-से बच्चों के चले जाने के कारण मैं लाडली पहले ही थी, इस 

मेरी जीवन यात्रा: जानकीदेवी बजाज १४६. 
बीमारी के कारण मुझे और भी सहानुभूति मिलने लगी। 


तीन--- 


माता की बीमारी से उठी ही थी कि वर्धा से मुझे देखने के लिए एक ब्राह्मण आये। 
उनका नाम मानीरामजी था। तव मेरी उम्र कोई चार साल की थी। मानीरामजी सेठ 


बच्छराजजी के यहां से आये थे। उन्होंने वर्धा जाकर हमारे घर के धामिक वातावरण की वात _ 


होगी | बच्छराजजी की पत्नी सद्दीवाई जी भरे-पूरे खानदान और धार्मिक वातावरण की बात 
सुनकर संबंध के लिए राजी हो गई । पहले के लोग रूप की अपेक्षा खानदान को अधिक महत्त्व 


देते थे। वर्धा वाले संपन्न थे, लड़का सुंदर था ओर में सावली तथा चेचक के दाग वाली थी। | 


फिर भी सगाई हो गई । 

सगाई के वाद मेरे लिए बहुत-सा जेवर वर्धा से आया । गहना ठोस सोने का था। 
मेरी भतीजी के पति कहा करते थे, “कढी में काले को छांटो लाग्यो।' इससे उनका मतलब यह 
था कि सोना तो बहुत आया पर पहनने वाली ऐसी ही है ? 

मुझे अपने रूप के कारण किसीसे मिलने में भी संकोच होता था । यहां तक कि कांच में. 
भी मुंह देखते संकोच करती थी । इसे मैं भगवान का उपहार ही मानती हूं कि संपन्न परिवार, 
जमनालालजी जैसे सुंदर पति तथा सब प्रकार की अनुकूलताओं को पाकर भी “रूप' के कारण 
मैं अहंकार में डूबने से बची | मुझमें जो सादगी आई, धमं-ध्यान करने की रुचि वढी, उसमें शायद 
| मेरी कुरूपता भी एक कारण रही हो । 


चार 


मैं कोई छः-सात बरस की थी । एक दिन पिताजी के हाथ में एक कागद था। वे उसे मां 
को पढ़कर सुना रहे थे। चिट्टी के लिए कागद शब्द का इस्तेमाल होता था। पिताजी कह रहे 
थे कि कनीराम ने यह लिखा है, वह लिखा है । मैं विचार में पड़ गई कि कागद कंसे बोलता है। 
मैंने मन ही मन सोचा कि मैं भी यह वात सीखूंगी । दूसरे दिन पट्टी-कलम लेकर जोशीजी के यहां 
पहुंची । मैने कहा, “कागद कीयां बोले सो मने बताओ ।” वे मेरी: समस्या समझ गये और क, ख, 
ग, च, उ--ये पांच अक्षर पट्टी पर लिखकर दे दिये और कहा किं इनको घोख़ना। जोशीजी के 
यहां से लौटी तो पिताजी ने मेरे हाथ में पट्टी-कलम देखकर कहा, “बेटाजी ! आज कथे गया था 
पाटी-कलम लेके ?” मैने हंसकर पट्टी दिखा दी | पिताजी मेरा उत्साह देखकर मां से ater, “ऐजी 
अब तो बाई के ताई जोशीजी राखनो पड़सी।” धीरे-धीरे मैं थोड़ा-वहुत टूटा-फूटा पढ़ने लगी। 
मैं मां के साथ मंदिर तो जाती ही थी। पूजा-पाठ में भी उनके साथ रहती थी। पंडित जी से 
मैंने टूटे-फूटे उच्चारणों में विष्णुसहस्रनाम सीखकर उसका पाठ करना शुरू कर दिया । तेरह- 
चौदह बरस की SHA मुझे थोड़ा-थोड़ा पढ़ना आ गया था। ससुराल में मैंने अपनी ननद और 
देवरानियों को भी पढ़ाना शुरू किया । हमारे यहां 'हंतकार' लेने के लिए जो ब्राह्मण कन्या आती 
थी उसे मैं अक्षरज्ञान कराने लगी और साथ ही सीना-पिरोना सिखाने लगी । साथ ही देखा-देखी 
दूसरी लड़कियां भी आने लगीं। . 

मेरे माता-पिता AMT घर बदला तब मुझे एक कमरे में एक मंडरिया दिया गया । बह 

' खेल-खिलौना रखने के लिए था। मेरी इच्छा उसमें भगवान का चित्र लगाने की हुई इसलिए मैंने 

उसमें एक कील ठोंकी, मां ने देख लिया और अत्यंत करुण मुद्रा में कहा, “ऐ बाई ! यो खीलो 

क्यों ठोक्यो, चूना में खर्ट उतर बासी न ?” शब्द इतने करुण स्वर में कहे गये थे कि हृदय पर 
अंकित हो गये । मैं समझ गई कि दीवार और लकड़ी को भी दुख हो सकता है। 


पांच--- 

वर्धा से विवाह के लिए पत्र आने लगे। उस समय मैं कोई साढ़े आठ बरस की होऊंगी। 
विवाह का निश्चय होने पर हम सब लोग वर्धा ही आ गये । विवाह खूब ठाठ-बाट से हुआ | वर 
पक्ष की ओर से महफिल सजाई गई, नाचने-गाने वाली भखतणें भी बुलाई गई थीं । बच्छराजजी 
ने पोते के विवाह में दिल खोलकर खर्च किया । आतिशबाजी भी खूब छोड़ी गई। 

फेरे के बाद प्रथा के अनुसार मुझे सारे जेवर पहनाये गये । विवाह घूंघट में ही हुआ 
था । यह आज से कोई सत्तर बरस पहले की बात है। उस समय की और आज की सामाजिक 
स्थिति पर विचार करती हूं तो देखती हूं आज जिन प्रथाओं को हम कुरीतियां कहते हैं उस 
समय चे रिवाज अच्छे समझे जाते थे ! 

एक बात का अफसोस मुझे आज भी रह्‌-रहकर होता है। वह यह कि मेरी सास की सास 
पुज्य सहीबाई जी मेरे विवाह के दो साल पहले ही संसार से विदा हो गई थीं । मेरी सगाई उन्हीं 
की सम्मति से हुई थी, वे जल्दी ही पोते की. बहू का मुंह देखना चाहती थीं । मैं उनके पैर 
पकड़कर आशीर्वाद नहीं ले पाई। 


५ छः 


विवाह के बाद मैं माता-पिता के साथ जावरा लौट TE । पर फिर जल्दी ही वर्धा से 
प्न आने लगे कि बीनड़ी को भेजो । बच्छराजजी के यहां गणगौर पूजी जाती थी। विवाह के 
बाद पहले वर्ष गणगौर की पूजा वधू को करनी पड़ती है । बच्छराजजी की इच्छा का ख्याल 
करके पिताजी ने मुझे वर्धा भेज दिया । 

ससुराल में मेरा यह पहला ही आना था । मन पर माता-पिता के धामिक संस्कार की 
छाप थी जब देखा कि यहां टोंटी का पानी पिया जाता है तो मुझे बहुत क्षोभ हुआ। वहां तो 
AA के पानी का छींटा लगने से स्नान करना पड़ता था और उसे यहां पीते हैं ? पानी भरने 
वाला जाट था। मैं तो उसे ब्राह्मण समझे थी । जब पता चला तो सोचा, मां के पास लौटकर 
पंचगव्य लूंगी । यहां का खानपान भी जाजोदियों जैसा स्वादिष्ट कहां था ? तुअर की दाल मुझे , 
भाती थी, फिर भी खाते समय जावरा की याद आती रहती । 

कुछ दिनों वाद होली आई। होली के दूसरे दिन रंग खेला जाता है । नये वर-वधू को 
भी आपस में रंग खेलने के लिए कहा जाता है। मेरी सासूजी हम दोनों को रंग खेलते देखना 
चाहती थीं । उन्होंने रंग के वतन भराकर रख दिये। हम दोनों को बुलवाया गया । जमनालाल 
जी के हाथ में पिचकारी दी गई और मेरे हाथ में गिलास । हम दोनों आमने-सामने कोई आठ- 

दस कदम की दूरी पर खड़े थे । दोनों चुपचाप पत्थर की मूर्ति की तरह खंडे रहे । कौन रंग 
उछाले ? सासूजी हम दोनों से वार-बार कहतीं, पर हम तो जैसे चेतना-शून्य हो गये थे। सासूजी 
जमनालाल जी से कहतीं, “अरे एक पिचकारी तो छोड़ दे !” और मुझसे कहतीं, “तू ही एक 
गिलास उछालकर सगुन कर दे ।” : 


सात--- 


ढाई महीने ससुराल रहकर मैं जावरा लौट आई। मैं जावरा पहुंची और फिर पत्र आने 
शुरू हो गये कि वीनणी को लेने आदमी भेजते हैं। ऐसी चर्चा सुनकर मैं तो सन्न रह जाती । 
अंत में ससुराल से लेने के वास्ते लोग आ ही गये। मैं सोई ही थी, माँ मेरे पास आकर लेट 
गई और प्यार से हाथ फेरते हुए कहने लगी, “जानी तेने लेने वाला तो आगा ।” मैंने सुन तो लिया, 
पर आंख बन्द किये चुपचाप पड़ी रही । जी भीतर-ही-भीतर घुटने लगा। बचपन में मां की ओर 
आकर्षण होता ही है। ससुराल मुझे जेल जैसा लगता था। मैंने देखा था कि राधा विधवा होने 
कें कारण मां के पास रहती थी। मैं भी विधवा होती तो मां के. प्रास-रह-सकती । विधवा 
किसको कहते हैं इसे मैं थोड़े ही जानती थी । ; 

दुवारा ससुराल आने पर सासूजी मुझे बड़े लाइ-चाव करने लगीं । मेरे लिए तरह-तरह 
के गहने बनवातीं, बंबई से मोती और कपड़े मंगवातीं, गोटा-किनारी भी खरीदतीं। वर्धा से 
जो भी आदमी वंबई जाता उसके साथ सामान मंगवाने की फेहरिस्त जाती । 

मां से मैंने थोड़ा-बहुत सीना-पिरोना सीख लिया था । दुस ब्रस की ag सीना-पिरोना 
जाने, यह सासूजी के लिए खुशी की बात थी। उसी समय वर्धा में प्लेग फैल गया । वच्छराजजी 
सपरिवार बगीचे में रहने के लिए चले गये। आज जहां मगनवाड़ी है वहीं हमारा बगीचा था । 
बगीचे में जाने के तीसरे दिन ही सासूजी को प्लेग हो गया और वे चल वसीं। मुझे मां की याद 
और ज्यादा आने लगी । इधर जो स्त्रियां बैठने आतीं वे मुझसे कहतीं पल्लो लियो कर, सासूजी, 
सासूजी कहकर रोदे। मृत्यु के वाद जब लोग 'बैठने' आते हैं तव घर की स्त्रियां मरे हुए का नाम 
लेकर रोती हैं । ना रोने पर टीका-टिप्पणी भी होती है । मैं तब दस वरस की जब थी; रिवाज 
का रोना क्या जानूं ? 

इधर मेरे पैर में नारू निकल आया । मेरा पैर सूज गया। मेरी यह हालत हो गई कि 
पाखाना के लिए भी नौकर गोदी में उठाकर ले जाता। पीड़ा में पीहर की याद और तीव्र हो 
उठी थी । मैं मन ही मन रोती रहती । जमनालालजीः और बच्छराजजी को ज्ञात हो जाता कि मैं 
पीहर जाने के लिए दुखी हूं तो वे मुझे भेज देते। पर मैं कया जानूं कि कैसे कहा जाय और यह 
पता भी कहां था कि कहने से कुछ हो भी सकता है। 


आठ 


जमनालालजी पांच बरस की उम्र में गोद आये थे। 'दादीजी का गोद लिया हुआ 
जवान बेटा शादी के बाद ही चला गया था इसलिए जमनालालजी पर उनका प्यार होना 
स्वाभाविक ही था। दैवयोग कि उनके दस-ग्यारह वषं के होते-होते दादीजी का स्वर्गवास हो 

गया । इससे जमनालालजी अनमने से रहने लगे । विधवा मां ने दादीजी पक स्थान लेने की पूरी 
कोशिश की पर दादीजी जैसी प्रौढ़ता तो कठिन थी ।-दो वर्ष बाद हमारा विवाह हुआ, पर 
विवाह के दस महीने बाद ही मां का भी देहान्त हो गया। 
विवाह के अवसर पर जमनालालजीः के जन्मपिता कनीराम जी सपरिवार मारवाड़ से 
आये थे । उनके तीन पुत्र थे । पहले माधवलालजी । वे बच्छराजजी के पास वर्धा में काम सीख रहे 
थे। दूसरे जमनालालजी, और तीसरे बद्रीप्रसादजी जो विवाह के समय वर्धा आये हुए थे । मेरे 
विवाह के बाद वर्धा में ही उन्हें मियादी बुखार हुआ और & दिन के बाद ही बद्रीप्रसादजी चल 
बसे | कनीरामजी के लिए वर्धा में पानी पीना तक असह्य हो गया । कनीरामजी की मानसिक 
स्थिति को देखकर माधवजी उन्हें लेकर मारवाड़ चले गये । 
दादी और मां के बाद वच्छराजजी ही घर का सारा भार सम्हालने लगे। जमनालालजी 
सोलह-सत्रह वर्ष के रहे होंगे तभी बच्छराजजी का भी स्वर्गवास हो गया। अब परिवार में हम 
दोनों ही रह गये। बड़े भाई माधवलालजी मारवाड़ से लौटकर फिर से कारोबार देखने लगे। 
वे बच्छराजजी के हाथ के नीचे व्यावहारिक शिक्षा पा चुके थे। थोड़े समय बाद उन्हें भी मियादी 
` बुखार आया और वे भी नौ दिन में चले गये। कनीरामजी पर तो माधवजी की मुत्यु से जैसे 
* वज्रपात ही हो गया । जमनालाल ने बहुत चाहा कि माता-पिता उनके साथ वर्धा चलकर रहें पर 
कनीरामजी के स्वाभिमान को यह HA मंजूर होता। 
इन घटनाओं ने जमनालालजी को और भी सजग बना दिया । वह मौत को सदा सिर पर 
देखने लगे । उन्होने अपने जीवन में कई वार मृत्यु-पत्र बनाये | एक बार तो उन्होंने अपने कमरे में 
तथा अन्य कई जगहों पर लिखवाकर टांग रखा था--'एक दिन मरना अवश्य है, सदा अन्याय 
से बचो ।' 


E 
जमनालालजी के मामा बिरदीचन्द पोद्दार वेदांती थे। वे अपने बगीचे में जाकर 
ध्यानादि किया करते Al उन्हींकी तरह जमनालालजी भी शिवजी की पूजा अपने बगीचे में 
करते थे और गोमुखी में माला डालकर जाप करते थे। कमरे में योगियों के चित्र भी टंगे रहते 
थे । बाद में मेरे कहने से उन्होंने पूजा का सामान बगीचे से घर मंगवा लिया। वे स्नान करके 
पूजा में बैठते और मैं चांदी की कटोरी में उनके दाहिने पैर के अंगूठे को धोकर उस जल को पी 
लेती थी। 
जमनालालजी को मेरा उनकी जूठी थाली में भोजन करना ओर अंगूठे को धोकर पानी 
पीना असह्य था। जूठी थाली में भोजन करना तो कुछ समय के वाद बंद कर देना पड़ा, पर 
मेरे आग्रह के कारण पादोदक ग्रहण करना चलता रहा। जब वे जेल आदि जाते तो उनका 
पादोदक शीशी में भरकर रख लेती थी और उसके समाप्त होने पर जब जेल में मिलने जाती, 
- दांहिने पैर का अंगुठा धोकर ले आती। एक वार हम लोग चित्रकूट गये थे, तब मैंने वहां की 
पावन मिट्टी और चरणोदक को मिलाकर पेड़े बना लिए थे। आज भी ये पेड़े मेरे पास रखे हैं। 
प्रतिदिन स्नान के बाद एक कण मुंह में रख लेती हूं | 

मेरे पास कामकाज तो कुछ होता नहीं था, वाल-बच्चे भी वाद में हुए। इसलिए 
जमनालालजी ने मुझे पढ़ाने के लिए एक मास्टरनी रखी.। पढ़ाई मराठी की होती थी । बहुत 
कोशिश करने पर भी मैं मराठी में बहुत प्रगति नहीं कर पाई । इसके बाद एक पारसी वहन रखी 
गई। उसे मेरा सामान्य ज्ञान बढ़ाने का काम सौंपा गया। वह मुझे अखबार पढ़कर सुनाती। 
नई-नई वातें व शब्द सुनने को मिलने लगे। मुझे तो केवल सुनना पड़ता था, इसलिए इसमें मेरी 
रुचि भी बढ़ने लगी। उन दिनों मैं परदे में रहती थी। जहां हम रहते थे वहां चौगान में 
व्याख्यान होते रहते थे। वही अब गांधीचौक कहलाता है। जैसे-जैसे घर पर बड़े-बड़े लोगों का 
आना-जाना बढ़ा और मैं भी वाहर आने-जाने लगी, तव मुझे बहुत-सी बातों का ज्ञान हुआ । 
जमनालालजी मुझे अपनी डाक पढ़ने के लिए भी कहते रहते, लेकिन वाचन का अभ्यास नहीं 
था । बाल-बच्चे होने पर तो पढ़ाई का सिलसिला टूट ही गया। | 

सावरमती आश्रम में मैं सभी कक्षाओं में जाती । क्या सितार की, क्या गीता की और 
क्या वापू की ! वैसे मै प्रथमा की परीक्षा में भी वैठी उसमें फैल हो गई। फिर मध्यमा में भी 
बैठी, उसमें भी फेल हुई । 


दस 

सद्दीवाई धार्मिक वृत्ति की थीं । उन्होंने अपने जीवन में धमं-कार्यो में दिल खोलकर 
खर्च किया और अंत समय में अपनी रकम सें लक्ष्मीनारायणजी का मंदिर बनवाने के लिए 
कहकर सिधारीं | उनका एक लाख रुपया दूकान में जमा था। जमनालालजी को यह्‌ वात याद 
थी । उन्होंने मंदिर का काम शुरू करने के लिए दादाजी से मंजूरी ली और काम शुरू हो गया। 
जैसे-जैसे मंदिर का काम बढ़ने लगा, बच्छराजजी 'उसमें दिलचस्पी लेने लगे थे। 

सहीवाई जी ने मंदिर के लिए एक लाख रुपया छोड़ा था, लेकिन काम शुरू होने पर 

हम सव उसमें इतने लीन हो गये कि लगभग पौने दो लाख रुपया खच हो गया । भविष्य में मंदिर 
का खर्च अच्छी तरह चलता रहे, इसलिए मंदिर के लिए टूस्ट बनाया गया और मंदिर के नाम 
पर काफी जायदाद कर दी गई। ट्रस्ट अब तक चल रहा है । 

वच्छराजजी को दमे की बीमारी थी। मंदिर की प्रतिष्ठा के बाद एक दिन उनको 
अचानक हिचकी आई । प्राण मंदिर की संध्या आरती के समय निकले । 

उनकी मृत्यु के वाद गरीबों को खिलाना शुरू हुआ जो बारह दिन तक चलता रहा। 
वारहवें दिन जातिवालों को जिमाया गया। उस जमाने में इस तरह का भोग प्रायः सभी जगह 
होता था । बहुत से लोग मिठाइयां लोटे में और बहनें घाघरों में छिपाकर ले जाती थीं। एक 
बहुन के घाघरे का तो लड्ड॒ओं के बोझ से टांका टूट TAT | चालीस लड्डू गिरे । जमनालालजी 
को मालूम हुआ तो उनके दिल पर बड़ा भारी असर हुआ । उन्होंने सोच लिया कि खाने और 
दक्षिणा लेने वाले में दीनता आती है और देने वाले में अहंकार। इसी कारण जब उनके पिता 
कनीरामजी की मृत्यु हुई तो उन्होंने जीमने आदि का कार्यक्रम नहीं होने दिया। जमनालालजी 
ने कनीरामजी के नाम पर सीकर में हरिजनों के लिए एक पाठशाला खुलवा दी । यह कनीराम 
` हरिजन पाठशाला आज भी अपना काम कर रही है। 

ग्यारह 
` तब मेरी उम्र तेरह-चौदह वर्ष की रही होगी, एक दिन हमारे यहां एक मेहमान आये। 
उनकी कमर में सोने की तागड़ी थी । मैंने सोचा, अपने यहां तागड़ियां पडी हुई हैं, जमनालालजी 
भी पहनें तो अच्छा | उन्होंने कहा सोना भगवान का रूप है, उसे कमर के नीचे कैसे पहनूं | आगे 
चलकर अग्रवाल महासभा में जमनालालजी ने तागड़ी के बारे में भाषण दिया। तंब से बजाज 
परिवार में तागड़ी बनवाने की बात भी समाप्त हो गई। _ 
तागड़ी ही क्या, एक दिन तो ऐसा आया कि सारे गहनों का त्याग कर देना पड़ा। बापू 
ने बहनों से कहा कि जेवर मत पहनो । जमनालालजी ने मुझे प्न में बापू का यह आदेश लिख 
भेजा | यह बात रूबरू कहते तो मैं शायद उनसे बहस भी कर बैठती । पर चिट्टी तो वेद-वाक्य 
जैसी थी। चिट्टी सामने थी और मैं एक-एक गहना उठाकर रखती जा रही थी । मारवाड़ी 
समाज में.सभी स्त्रियों को पैर में चांदी की कड़ी तो पहननी ही पड़ती है। कड़ी निकालने पर 
लोगों को अचरच हुआ | कई बहनें मुझे बिना कड़ी पहने देखने को भी आई । 
कुछ दिनों बाद मंदिर में चोरी हो गई। बापु को फोन किया गया तो उन्होंने कहा कि 
अगर भगवान जेवरों से राजी होते तो चोरी क्यों होती, भगवान को जेवर पहनाना बंद करो। 
` पुजारियों को समझाया गया और भगवान को जेवर पहनाना बंद कर दिया गया | 


बारह-- 

वर्धा में अग्रवाल महासभा का अधिवेशन होने वाला था। जमनालालजी ने अपना जो 
भाषण तैयार किया था उसमें पर्दाःप्रथा का विरोध था । जमनालालजी जो कुछ कहते थे उसकी 
* शुरूआत घर से करते थे। हमारी स्थिति बड़ी विचित्र हो गई। घूंघट का संस्कार पुराना था। 
राजस्थान में घूंघट प्रतिष्ठा, सभ्यता और कुलीनता का चिल्ल माना जाता था । 

एक दिन जमनालालजी ने हमसे कहा, “आपणे घर में घूंघट छोड़नो है, शुरूओत 
काकाजी (कनीरामजी) से करनी है। हम उनके पास कैसे जातीं ? सुनकर पसीना-पसीना हो 
गई । किसी तरह मैं अपनी देवरानी (गंगाबिशन बजाज की पत्नी) के साथ उनके पास गई । 

उन्होंने हमको आशीर्वाद दिया, “सुखी रहो बेटा।” वे भी पसीने से तर हो गये । 

इसके बाद माथे पर बोर लगाना छूटा और धाघरे भी छूटने लगे। चार सौ कलियों 
तक का घाघरा तो मैं पहन चुकी हूं । पूरी तरह घूंघट छोड़ने में बहुत दिन लगे। अहमदाबाद 
कांग्रेस के समय भी कुछ घूंघट था। पूरी तरह तो वह तब छूटा जब हम साबरमती आश्रम में 
रहने लगे । सन्‌ तँतीस में मुझे कलकत्ता के मारवाड़ी महिला सम्मेलन में अध्यक्षा बनाया गया । 
उस समय बापू ने घूंघट-प्रथा के बारे में प्न लिखकर बड़ा सुंदर संदेश दिया था। उसके 
अंतिम शब्द इस प्रकार हैं : “क्या सीता घूंघट खींचकर रामजी के साथ जंगलों में भटकी होंगी ? 
सीता से अधिक पवित्र स्त्री जगत में कभी हुई है***पर्दा तोड़ो धर्म रखो ।” 

मैं मानती हूं कि पर्दा छोड़ना साहस की बात है । उससे दिल तथा दिमाग खुल जाता है। 
किंतु सुधार की सार्थकता तभी है जब वह्‌ हमको ऊंचा उठाये । 


) 

तेरह-- 

जमनालालजी तो स्वदेशी कपड़ा पहनते थे। पर जव गांधीजी नागपुर कांग्रेस के समय 
वर्धा आये तव मैं भी मोटी साड़ी पहनकर कांग्रेस में गई । जव महादेव भाई ने बताया कि वह 
खादी नहीं है तव वात मेरी समझ में आई | कांग्रेस से लौटने पर मैंने कुछ सूत कामठी भिजवाया 
और खादी बुनवाकर मंगवाई | जो थान बुनकर आया वह पनहे में छोटा था, मोटा भी था; पर 
उसे देखकर जो खुशी हुई उसका वर्णन करना कठिन है। ,छोटा पनहा होने के कारण बीच में 
जोड़ लगाया गया और उसे हल्दी में रंगकर पहना। खादी की एक ही साड़ी थी। रात को 
पुरानी साड़ी पहनकर सोती. और सुबह नहाकर फिर खादी की साड़ी पहन लेती। फिर 
अहमदाबाद से खादी का एक थान मंगवाया । अब मेरे पास दूसरी साड़ी हो गई । जो कपड़ा बच 
गया था उसके कपड़े बच्चों के सिलवा दिये. 

जव खादी पहनना शुरू किया था तब हमारे यहां घूंघट था। मोटी खादी के कारण 
घूंघट में से देखने में बहुत कठिनाई होती थी । बापू से पूछा तो बापू ने कहा, “खोजे जाति की 
औरतों की तरह आंखों की जगह जाली लगवा लो ।” बापू ने यह बात विनोद में कही थी, बड़ी 
हंसी आई | 

बाद में हम अहमदाबाद कांग्रेस में गये | वहां खादी प्रदर्शनी हुई थी । मैंने वहां जी भर- 
कर खादी खरीदी | कितु बहुत अधिक सोमन हो जाने से वह गट्ठा कहीं छूट गया । जमनालालजी 
ने सुना तो कहा, “जो ज्यादा लोभ करते हैं उन पर ऐसी ही बीतती है । अच्छा ही हुआ। जो ले 
गया है वह भी खादी पहनेगा | खादी का ही प्रचार होगा ।” 


चौदह--- ; 
हम लोग बंबई गये हुए थे । पहले-पहल बापू के दर्शन मणि भवन में हुए । वे चर्खा कात 
रहे थे। वर्धा जाकर मैंने सासूजी से कहा कि मुझे कातना सिखा दो । मैंने एक चर्खा वनवाया । 
सात दिन में मैं सूत कातना सीख गई | मन होने लगा कि दूसरों को भी सिखायें | धीरे-धीरे घर 
पर साठ चें EHS कर लिये और कताई का वर्ग ही शुरू कर दिया । 

पहले-पहल सूत की कुकड़ियां निकालकर बापू के पास भेजीं। उन्होंने लिख भेजा कि सूत को 
लपेटकर आंटी बनानी चाहिए। तब वैसा करने लगी। सूत के ढेर लग गये । कुछ सूत कामठी 
gan के लिए भेजा । बचा हुआ सूत बाद में विनोबाजी के पास भेज दिया | 

- सूत टूटता भी बहुत था, उसे जमा करती रहती। इससे तकिये और मसनद भरवाये । लोग 
उत्साह तो दिखाते थे, पर खादी शास्त्र का अभाव होने से अच्छी तरह सूत कातकर कपड़ा 
बुनवाने में कठिनाई थी । मुझे अनुभव हुआ कि कताई के काम में मंदता का कारण पूनी की भी 
फैशन है । अच्छी साफ पूनी के बिना कातने वाला ऊब जाता है । जब से मैं बजाजबाड़ी को खेती 
की ओर ध्यान देने लगी तब से इसका भी ध्यान रखती हूं कि पुनी के लिए अच्छे किस्म की कपास 
बोई जाय और उसे स्वयं और बच्चों से चुनवाया जाय । मुझे तो ऐसे काम में प्रार्थना से भी 
अधिक आनंद आता है । 

पन्द्र ह-- 
कांग्रेस के सभासद बनाने की बात सामने आई तो मैं भी उसमें जुट पड़ी बहनों को 
घर-घर जाकर सदस्य बानाना शुरू कर दिया। मेरे इस काम से बहनों में थोड़ी घबराहट फैली | 
वे मुझे आते देखकर दरवाजे बंद कर लेतीं और कहलवा देतीं कि घर पर नहीं हैं । सबसे अधिक 
सदस्य हरिजन मोहल्ले में बने । संस्थाओं में तो हरिजनों के साथ उठना-बैठना, खाना-पीना 
होता था, पर घर जाकर स्वच्छता आदि के संस्कारों के कारण आज भी इसमें कुछ कठिनाई 
महसूस होती है | : 
इसी समय विदेशी कपड़ों की होली की बात सामने आई। घर में, दूकान में, मंदिर में 
सब जगह विलायती कपड़े थे । जमनालालजी से सलाह की । कपड़ों पर से जरी, गोटा किनारी 
फाड़-फाड़ कर निकाली गई । मंदिर की Tras भी निकालीं । जहां जो विलायती कपड़ा दीख 
पड़ा निकाला । घर के कपड़े, दुकान के कपड़े, विवाह-शादियों के अवसर पर वर के लिए तैयार 
किये हुए कपड़े और गनगौर के कपड़े भी निकाले गये । बच्चों ने अपनी गुड़ियों के कपड़े भी लाकर 
दे दिये | यहां तक कि जमनालालजी के विवाह के समय की पगड़ी बागा आदि शकुन के कपड़े 
भी निकाले गये । मांगलिक वस्त्रों को होली में होमते हुए झिझक तो हुई पर बाद में मन को 
पक्का कर लिया | विवाह के समय जो छत्र लगाया जाता है उसे कैसे जलायें ? किन्तु मैंने उसे 
भी अंत में मगनबाड़ी के कुएं में सिरा दिया । 
होली के दिन सब कपड़ों को इकट्ठा करके जुलूस निकाला गया | गांवों के लोगों ने भी 
अपने-अपने कपड़े लाकर डाले । होली में जरी के भी बहुत सारे कपड़े थे। होली जल जाने के 
बाद उसमें से करीब ढाई सेर चांदी निकाली गई । ' 
होली की हवा बच्चों तक में फैल गई । मेरी बच्ची ओम उस समय डेढ़-दो वर्ष की थी | 
वह भी अपने शरीर के वस्त्रों को, “आ तो खादी कोनी आतो खादी कोनी” कहकर फाइती 


रहती थी । 


सोलह-- 

१८ माच, १६२३ की बात है। जबलपुर में कुछ स्वयंसेवक राष्ट्रीय झंडा फह्राते हुए 
छावनी की ओर बढ़ रहे थे । महात्माजी के कारावास-दिवस पर यह जुलूस निकला था । पुलिस 
ने उसे उधर जाने से रोक दिया। 

राष्ट्रीय सप्ताह में जलियांवाला बाग के हत्याकांड की याद में जब नागपुर में जुलूस 

' निकला और वह सिविल लाइन में जाने लगा तब वहां स्वयंसेवकों को पीटा गया | उन्हें पकड़- 
कर मुकदमा चलाया गया और दो-दो महीने की सजा दी गई। ; 
इस घटना पर विचार करने के लिए वर्धा के सत्याग्रह-आश्रम में प्रांतीय कांग्रेस-कमेटी 

की सभा हुई । आश्रम तव तक आज के बजाजबाडी के स्थान पर था, जिसे पहले घास का बंगला 
कहते थे । सत्याग्रह करने का निश्चय हुआ | सत्याग्रही भेजकर सत्याग्रह को जोरों से चलाने का 
आर जमनालालजी, बाबा साहब वेरूलकर तथा भगवानदीनजी ने लिया। १८ मई को सत्याग्रह 

नागपुर से शुरू हुआ। जमनालालजी ने प्रतिदिन कम-से-कम दस आदमी तैयार करने की 
जिम्मेदारी अपने ऊपर ली | उस समय स्वयंसेवक तैयार करना बड़ा कठिन था । अगर पुरुष 
और लड़के तैयार हो जाते तो स्त्रियां और मातायें रोकतीं । इतनी कठिनाइ्यां होते हुए भी 
जमनालालजी ने काफी स्वयंसेवक तैयार किये। पर थोड़े ही दिनों में जमनालालजी स्वयं 
गिरफ्तार हो गये और उन्हें १८ महीने की सजा तथा तीन हजार रुपये का जुर्माना हुआ। _ 

उनकी यह पहली गिरफ्तारी थी। इससे वर्धा-भर में सन्नाटा छा गया । उस समय तक 
जेल के बारे में लोगों में यही मान्यता थी कि वहां तो चोर, डाकू और खूनी अपराधी ही जाते 
हैं और जेल में भयानक कष्ट दिये जाते हैं । जेल जाने वाला समाज की नजरों में गिर जाता था। 
देशभक्ति में भी लोग जेल जा सकते हैं, इसकी कल्पना जनता को उस समय कहां थी ? इस- 
लिए जमनालालजी के जेल जाने की वात से घर के नौकरों-चाकरों तथा गांव के लोगों में 
हाहाकार मच गया | 

जुर्माना न देने के कारण हमारी मोटर और घोड़ागाड़ी जब्त कर ली गई । पर उनके 
लिए सारे मध्यप्रदेश में कोई बोली बोलने वाला न मिला । अंत में मोटर को सौराष्ट्र में ले गये | 
सौराष्ट्र तव काठियावाड़ कहलाता था और वहां वहुत छोटे-छोटे राज्य थे। किसी एक राज्य के 
अंग्रेज अधिकारी को वह मोटर कुछ सौ में वेची गई। 

जमनालालजी की गिरफ्तारी के बाद सत्याग्रह का काम सरदार बल्लभभाई पटेल ने 
सम्हाला । चारों ओर से जेल जाने के लिए लोग आने लगे | कुछ स्त्रियों के साथ बापूजी के कहने 
से कस्तूरबा और मणिवहन पटेल सत्याग्रह के लिए पहुंचीं । यह सत्याग्रह बड़ा सफल रहा। सावं- _ 
जनिक रूप से किया गया यह पहला सत्याग्रह कहा जा सकता है। जब जमनालाल जी को १८ 
महीने की सजा हुई तो, राजगोपालाचारी ने कहा कि आज वर्धा ऐसा लग रहा है मानो राम 
STR  . छा जा क 

अंत में सत्याग्रह की विजय हुई और गोकुल-अष्टमी के दिन सबके साथ जमनालालजी 
जेल से छूटे। गांव-भर में आनंद की लहर दौड़ गई। लोग सड़कों पर उत्साह से इधर-उधर घूमने 
लगे और कहने लगे, ‘HOT जन्मला, आणि सेठजी सुरले ।' 

यद्यपि जमनालाल जी को 'ए' श्रेणी में रखा गया था, तथापि उन्होंने सवके साथ सी 
श्रेणी का खाना खाया था | उनके जीवन में यह पहला ही अवसर था, जब उन्होंने बिना घी-दूध 
के केवल ज्वार की रोटी खाई और इतना कष्ट उठाया । इसका शरीर पर ऐसा परिणाम हुआ 

कि लोगों के लिए उनको देखना भी कठिन हो गया । चर्बी सूख गई थी । कोमल और सुंदर चे हरे 

` पर लाली के बदले कालिमा छा गई थी। दाढ़ी बढ़ गई थी और शरीर सूखकर कांटा हो गया 
था । उन्होंने जब घर के कपड़े पहने तो ऐसा लगा मानो किसीके मांगे कपड़े पहने हों । 


. सत्नह-- ta 

मनुष्य-मात्र हरि के जन ! बापू के इन विचारों को सुनने के बाद जमनालालजी को 
लंगा कि वर्धा का लक्ष्मीनारायण मंदिर हरिजनों के लिए खोल दिया जाय । लेकिन मंदिर-जैसी 
संस्था पर तो समाज का हक होता है । पांच वर्ष तक मंदिर-कमेटी के लोगों को समझाया पर 


`~ 

वे तैयार नहीं हुए। अंत में जमनालालजी ने आग्रह किया कि मंदिर हरिजनों के लिए खोल 
दिया जाय 1 
तरह-तरह की बातें होने लगीं शहर में--सुबह हरिजन-प्रवेश होगा, मंदिर में डंडेबाजी 
होगी, बांसों से स्वागत होगा, वगैरा। मैं कुछ घबराई | जमनालालजी से कहा--“लोग बांसों से 
मारेंगे, आप ही सबसे लंबे हो त आपके ही सिर में लगेगी।” जमनालालजी बोले--“डरने की 
बया बात है, अच्छा कायं तो करना ही है, फिर उसकी कुछ भी कीमत क्यों न देनी पड़े ।” 
हि दूसरे दिन मंदिर में हरिजन-प्रवेश हो गया । थोड़ी-बहुत ऊधमबाजी हुई । लेकिन जैसी 
आशंका थी, वैसा नहीं हुआ | दो-चार आदमी डंडे वगरा लेकर आये थे और उन्होंने विरोध भी 
किया । लेकिन बाद में तो इन आदमियों का भी ऐसा हृदय-परिवत्तंन हुआ कि बस ! 
जोशीजी मंदिर में कोठार का काम देखते थे, लेकिन जब मंदिर में हरिजनों का प्रवेश 
हुआ तब उन्होंने बड़े दुःख के साथ मंदिर को छोड़ दिया। खादी तो पहनते रहे, लेकिन गांधीजी 
की भरपेट बुराई करते रहे | 


अठारह 

नागपुर के झंडा-सत्याग्रह के बाद हम लोग साबरमती-आश्रम में रहने के लिए गये । 
जमनालालजी ने सोचा कि आश्रम में रहने से बालकों को विकास के लिए अच्छा शिक्षामय 
वातावरण मिलेगा, हाथ से काम करने का अभ्यास होगा और मैं भी कुछ घर-गृहस्थी के काम 
सीख सकूंगी | 

पीहर में तो करती ही क्या, छोटी थी और वर्धा में सारे काम नौकर ही करते थे। इस 
तरह मेरे जीवन में व्यवस्था आना रह गया था। जमनालालजी भी मेरी आदतों और कम- 
, जोरियों को जानते थे और इस कारण कुछ परेशान भी थे। मेरी ननद केशरबाई तो हमेशा ही 
विनोद में कहा करतीं--“राम मार्यो विधाता भूलगो । तर्ने--मोट्यारा को जगां लुगाइ बणा 
दी।” सारी बातों का विचार करके बापू ने आश्रम की हद के वाहर, लाल बंगले के पास एक 
मकान दिया और कहा कि अलग मकान में रहने से जानकीदेवी सारे नियमों की पाबंदी से बच 
सकेगी और निकट संपर्क के कारण वातावरण का लाभ मिलेगा और धीरे-धीरे नियमों के पालन 
की ओर बढ़ेगी | 

हमने सुना था कि आश्रम में तो सांप-बिच्छू आदि किसी भी प्राणी को मारना मना है। 
वहां कृत्ते बहुत ये । हर क्षण कुत्तों से परेशानी रहती थी। रात को बरामदे में हम सव और 
पांचों बच्चे जमीन पर ही सोते थे। सबके लिए खटिया का मिलना कठिन था। सांप-बिच्छू का 
डर तो बना ही रहता था । सुबह की प्रार्थना में जाते समय हम बच्चों को कपड़े ओढ़ाकर जाते । 
जब प्रार्थना से लौटकर आते तो उनके पास रोगी खुजली वाले कृत्ते सोये हुए नजर आते देखकर 
बड़ी सुग चढ़ती। 

रसोईघर को बंद करके रखने की भी हमारी आदत नहीं थी। मक्खन निकालकर 
तपेली में रखकर कोठार में दूसरा सामान लेने जाती कि कुत्ते आकर मक्खन ले जाते। मक्खन 
की तपेली देखने जाती कि गुड़ का डला दूसरा कुत्ता ले भागता | एक दिन आश्रम की वेला बहन 

दोपहर का खाना-पीना निपटने पर हमारे यहां ATS । आते ही उन्होंने कहा, “अब तक तुम लोगों 
का खाना ही वाकी है। चलो, मैं रोटी बना देती हूं।” इस पर मैं राजी हो गई। मैं बेसन 
पीसकर लाई, तब जाकर कढ़ी बनी। वेला बहन रोटी बनाकर जाने लगीं कि इतने में एक 
कुत्ता लपककर, जितनी उसके मुंह में आई उतनी रोटियां खींचकर भाग गया। हम सब पहले 
दिन के भूखे थे, बची रोटियां खाकर भूख बुझाई। वेला बहन ने ये सारी वातें किशोरलाल भाई 
से कहीं । उन्होंने नाथजी से कहा । नाथजी ने आकर देखा कि दो कुत्ते एक कमरे में, दो दूसरे में 
और वाकी वरामदे में हाजिर हैं। उन्होंने छोटे-छोटे पत्थरों का ढेर इकट्ठा किया और कुत्तों 
पर फेंकना शुरू किया। पत्थर इस प्रकार फेंकते थे कि कुत्तों को तो चोट न आती, पर वे डर 
जाते। कुत्ते सचसुच इतने डर गये कि फिर आना ही भूल गये और हम भी यह सबक सीख गये । 
बच्चों को भी यह नया शस्त्र हाथ लग गया । बाहर से कठोरता और भीतर से THAT का Ag 
गुण हमने प्रत्यक्ष देखा । 


उन्नोस-- 


जब मैं सावरमती रहने गई तब वहां दूसरों को पढ़ते और आश्रम का वातावरण देखकर 
पढ़ने का मन होने लगा। जहां गीता का वर्ग चलता वहां गीता ले जाती। सितार के at में 
सितार ले जाती । बापूजी जब बहनों का वर्ग लेते तब वहां जाती । बापूजी रामायण आदि वर्ग- 
पुस्तकों में से शुद्ध लिखकर लाने के लिए कहते । मैं बड़े चाव से शुद्ध और सुंदर लिखकर बताने 
का प्रयत्न करती । कापियां देखकर वापूजी नंवर देते थे । वे कापियां अब भी मेरे पास हैं। 
लड़कियों के साथ सावरमती नदी में तैरगा सीखने की भी कोशिश करती। मैं सीखने के हर 
स्थान पर पहुंचती | आश्रम की बहनें मुझपर सदा हंसती रहतीं और कहती रहतीं कि हर वर्ग 
में जानकी बहन हाजिर रहती है। पर उन उन बहनों को क्या पता कि मैं जहां की तहां ही हूं। 
कृष्णदास भाई गांधी ने सितार की wa सिखाई, हारमोनियम सिखाने का भी प्रयत्न किया, 
संगीत सीखने की भी कोशिश की, लेकिन मेरा हाल तो यह था कि आगे पाठ और पीछे सपाट ।' 
नया पाठ लेती रहती और पिछला साफ। गीता की पढ़ाई का भी यही हाल हुआ। बहुत बरसों 
के वाद जब विनोबाजी की गीताई मिली तव गीता का कुछ-कुछ अर्थ मेरी समझ में आने लगा। 

बड़ाई के लिए या उत्साह में मैं बापूजी से कहती कि मुझे भी कुछ काम दो। बापूजी ने 
कहा कि यहां काम तो बहुत है। जाओ, गोशाला में सफाई करो। मैंने दूसरे रोज से झाड, देनी 
शुरू की, पर इसके पहले मैंने झाड, छुई कब थी । इसलिए मुझे देखकर लड़कियां हंसतीं और 
` कहतीं, “जाओ, जानकी बहेन, तमै तो काम वधारी छौ।' इसी प्रकार रसोईघर में भी लड़कियां 
हंसती थीं, कहतीं, “रेवा दो, तमे रोटली वाली नाखौ छौं । अमे करी लेसूं।” 

आश्रम में पाखाना-सफाई का काम आश्रमवासी ही करते थे। बापु ने जीवन की साधना 
की शुरूआत भंगी के काम से ही मानी है। जिसको इस काम से ग्लानि हो, भय हो, उसका 
आश्रम में रहना असंभव था । सिर्फ मेहमानों को छूट थी। 

मैंने देखा कि वहां तो ब्राह्मण-पंडित सब बिना हिचक के पाखाने की सफाई करते हैं। 
मैं भी एक दिन हिम्मत करके गई। मन में उत्साह जो था। नाक पर साड़ी लपेट ली और चली 

गई। मैले की बालटियां बांस में डालकर दोनों ओर से दो आदमी पकड़कर खाद के गढ़ें तक ले 
जा रहे थे। मैंने भी वांस का एक छोर पकड़ा और डरते-डरते मुंह फेरकर उसे गढ़े तक पहुंचा 
दिया । मैंने मैला उठाने और पाखाना साफ करने का काम कर तो दिया, पर बालटी पहुंचाने के बाद 
लौटकर सिर से पैर तक रगड़-रगड़कर स्नान किया और गोबर लगाकर हाथ-पैरों की शुद्धि की । 
पाखाना-सफाई का यह मेरा पहला ही मौका AT । 

बापू का यह तरीका था कि जिसके घर ठहूरे उसके घर की बहनें चाहें तो वापू के लिए 
खाना ले जाकर दे सकती थीं । तैयार तो कस्तूरबा तथा आश्रम की बहनें ही करती थीं । खाने 
में बकरी का दूध, फल और खाखरे रहते थे । बापू नपा-तुला खाना खाते थे । संतरों पर अक्सर 
झगड़ा होता था। बापू कहते थे- तीन संतरे छीलना । पर भोजन तैयार करने की वारी जिसकी 
होती वे प्रायः तीन बड़े-से-बड़े संतरे और कभी-कभी चोथे को भी फांक ले लेते और छील देते | 
पर बापू तो सब ताड़ लेते थे। 

एक दिन तैयार की हुई थाली बापू तक पहुंचाने के लिए मैंने वा से कहा कि मैं दे आऊ । 
बा ने मुझे दे दी। छोटी कांसी की थाली, उसमें बकरी के दूध का कांसी का गिलास, Stet हुए 
संतरों का कटोरा औंर एक चम्मच था। ऊपर लकड़ी की पतली-सी थाली ढंकने के लिए थी। 


'बा ने तो मेरे आग्रह पर दे दी, पर बापू तक पहुंचाने के लिए भी तो सलीका चाहिए। बापू 


ऊपर विनोबा के कमरे में रहते थे। कमरे तक पहुंची ही थी कि हाथ से ऊपर की ढको हुई 
लकड़ी की थाली गिर गई और दो टुकड़े हो गये । मूर्खता से किये हुए नुकसान का बापू पर क्या 
असर होगा, यह तो सभी जानते थे, पर बा का भय मन में अधिक था । डरते-डरते बापू के पास 
गई और दोनों टुकड़े दिखाकर बोली,“बापू, यह तो मुझसे टूट गई।” बापू हंसे तो सही, पर बोले, 
“तुमसे तो उम्मीद यही थी। पर बा से क्या कहोगी ?” मैं बापू की सेवा के लायक साबित 


` श्रीमती सरलादेवी चौधरानी बीमार थीं। उन्हें टायफाइट था। उनकी सेवा के लिए 
भाई जमनादास गांधी नियुक्त थे। सरलादेवी ने वापू से शिकायत की कि जमनादास भाई से 


(उनकी सेवा होना मुश्किल है । वापू ने अपने पुत्र देवदास से कहा--“काल थी देवा तू जशे।' 


देवदास भाई ने कहा--“'बापूजी बीजे दिवसे भारीपण शिकायत थशे। त्यारे न जवूंज TE ।” 
बापूजी हंस पड़े । दोपहर को श्रीमती सन्तानम्‌ की ड्यूटी थी । उनकी भी शिकायत हुई। यह्‌ 
सव देखकर सेवा करने का उत्साह मुझमें जागा । मैंने बापूजी से कहा कि मैं इनकी सेवा में जा 
सकती हूं क्या ? बापू ने दूसरे दिन से जाने को कहा । इससे मुझे aga खुशी हुई। मेरे मन में, 


सेवा कैसे की जाती है, यह सीखने को इच्छा थी । 


दुसरे दिन से मैं उनकी सेवा में हाजिर हो गई। धूप और अगरवत्ती लेकर धुपाड़े में आग . 
रखकर मैंने उनके कमरे में सुगंध कर दी। मैं डर रही थी कि कहीं मुझे भी सेवां से हटा न दिया 
जाये ! झाड़ू भी धीरे-धीरे दीं। उन्होंने पेशाब का डब्बा वाहर रखने को कहा । मैंने उठाकर 
बाहर रख दिया | फिर चोटी बनाने को कहा । मैंने चोटी बनाना शुरू किया । उनके वाल बड़े 
लंबे थे। चोटी धीरे-धीरे. की कि कहीं कोई-कोई वाल खिंच न जाय। उनको अच्छा लगा। 


चोटी बनाते समय रोग के जंतु मेरे शरीर में न चले जायं, इसलिए साड़ी का पल्ला नाक पर 

रखना चाहती थी, लेकिन डर लग रहा था । 

टट्टी-पेशाब का कमोड तो मैं वाहर रख देती, पर भंगी के हाथ का धोया गोला कमोड 
फिर भीतर कैसे रखूं ? इस दुविधा को मैंने गोमती वहन के सामने रखा। गोमती वहन ने कहा 
कि जब आप उस काम के लिए गई हैं तव वहां के कपड़े अलग रखो और घर के कपड़े अलग | 

जब सरलादेवी को मालूम हुआ कि मैं जमनालालजी की पत्नी हूं तो उन्होंने कहा कि 
पेशाव के बरतन को वार-बार मत निकाला करो। जब टट्टी हो तो एक वार ही निकाल दिया 
करो । इससे मुझे खुशी हुई, क्योंकि यह काम स्नान के पहले भी हो सकता था। 

एक वार सावरमती में किसी निमित्त गीता के १८ अध्यायों का पारायण हुआ। पारायण 
के शुरू होते ही बापू ने जो आंखें मूंदी तो आखिर तक मूंदे ही रहे, बुद्ध भगवान की तरह, न हिले 
न डुले। मेरी आंख वीच-वीच में खुल जाती थीं--मैं बापू की तरफ देखती कि उनकी आंखें भी 
खुली होंगी। लेकिन हर बार उन्हें बंद ही पाया | 

इसी तरह एक दिन सुबह की प्रार्थना में भी १८ अध्यांयो का पाठ हुआ | समय को खेंच 
तो रहती ही थी--पूरा पाठ एक घंटे में खत्म करना था--सो एक लय से काफी तेज गति से 
पाठ हो रहा था। मैं भी साथ चलने के जोश में थी। प्रार्थना के वाद बापू वोले--'तमारो 
उच्चारण वराबर न थी ।” उस एकाग्रचित्तता में भी शुद्ध उच्चारण का ख्याल रहता था उन्हें । 
यह देखकर मैं चकित रह गई | 


बीस 

बच्छराजजी के परिवार में संतान की औछत थी । कई पीढ़ियों के वाद हमारी पहली 
संतान कमला पैदा हुई थी। लोगों ने कहा कि इनके यहां तो लड़की भी होना वडी बात है। 
जमनालालजी तो लड़की की इज्जत ज्यादा करते थे। उन्होंने कमला के जन्म पर चांदी, सोना, 
जेवर आदि नौकर-चाकरों को इनाम में वांटे। उनकी खुशी का पार न था । कमला का लालन- 
पालन भी बड़े लाइ-प्यार से हुआ। 

उस समय की एक बात की जब याद आती है तो बड़ी हंसी आती है । कमला को दो 
वर्षं की होने तक पानी पिलाने में डरते थे। जब कभी वह कुछ पीने को मांगती तो दूध या फलों 
का रस ही दिया जाता। जब कमला चार वर्ष की हुई तो उसकी सगाई फतेहतुर के नेवटिया 
परिवार में रामेश्वरप्रसाद से कर दी गई। नेवटिया-खानदान समाज में प्रतिष्ठित, संस्कारी 
तथा सुधारक विचार का था। पर जमनालालजी ने चौदह वर्ष की होने पर ही कमला का विवाह 
करने का निश्चय किया | यों नेवठिया-परिवार वाले भी सुधारक तो थे ही। जमनालालजी और 
केशवदेवजी ने इस विवाह को सुधारक-पद्धति से तथा सादगी से करने का विचार किया।. पहले 
यह सोचा गया कि विवाह यदि बंबई में होगा तो उसका समाज पर अच्छा असर होगा । बापूजी 
ने भी उसकी सम्मति दे दी। लेकिन बाद में जमनालालजी ने केशवदेवजी को सावरमती में 
शादी करने को राजी कर लिया। बापूजी को भी यह वात पसंद आई । उन्होंने कहा कि आश्रम 
के वातावरण में शादी होने से वर-वधू पर अच्छे संस्कार पड़ेंगे । 

नेवटिया-कुटुंब का डेरा गुजरात विद्यापीठ में था और हमारा लाल बंगले में जमना- 

लालजी ने मुझे वरपक्ष की स्त्रियों को विवाह के समय आने को आमंत्रण देने के लिए भेजा । मै 
गई। मुझे देखते ही वरपक्ष की औरतों ने घूंघट निकाल लिये । वे बोलीं, “जी क्‍या आवें ! वहां 
आप लोग नेगचार तो करेंगे नहीं, वहां देखें तो क्या देखें ?” 

मैंने आकर सब बात जमनालालजी को वताई | जमनालालजी बोले, “ठीक है, मैं वहां 
जाकर उनको समझाऊंगा ।” जमनालालजी वरपक्ष वालों के यहां गये | वहां उन्होंने रामवल्लभ- 
जी तथा केशवदेवजी से बात की | रामवल्लभजी बड़े सज्जन पुरुष थे और विचारक भी, पर अब 
तक उनके यहां पर्दा होता था । इसलिए उनके पोते की बहू विना पर्दे के उनके सामने फेरे में 
बैठे, इसमें उन्हें संकोच मालूम हुआ। पर यह उलझन बापूजी ने दूर कर दी । उन्होंने जमना- 
लालजी से कहा कि जब वरपक्ष वालों ने बहुत-से सुधार किये हैं तो एक बात उनकी भी हम 
मान लें । 

आज तो यह बात साधारण-सी मालूम होती है, पर आज से तीस साल पहले मारवाड़ी 
समाज की जो स्थिति थी उसमें तो यह क्रांतिकारी कदम ही था, पर सर्माधयों के सहयोग से 
जमनालालजी के लिए यह काम भी सरल हो गया | 

शादी में मारवाड़ी तरीके के खादी के कपड़े पहनकर और नाक तक घूंघट निकालकर 
कमला को चौरी (मंडप) में विठाया गया। विवाह मारवाड़ी पंडित तथा पं० नेकीरामजी ने 
कराया बाद में बापूजी ने आशीर्वाद दिया और सादगी से विवाह करने के लिए केशवदेवजी व 
जमनालालजी की सराहना करके विवाह-संस्कार के महत्त्व को बताया । 

समधी त॒था समधिनें यह देखकर खुश हुईं वे कहने लगीं कि फेरे तो जैसे समाज में 
होते हैं वैसे ही हुए । वर के दादा को भी यह सव अच्छा लगा। 


इक्कोस-- 

जब सावर्‌मती-आश्रम में नमक-सत्याग्रह की चर्चा चल रही थी तब मैं वहीं पर थी। 
कई दिनों तक आश्रमवासियों की महत्त्वपूर्ण सभाएं होती रहीं । बापूजी उनके साथ चर्चा करते 
रहते । मैं भी चर्चा में उपस्थित रहती | वापूजी ने कहा, “सत्याग्रह में जिसको शामिल होना 
हो, वह निस्संकोच रूप में शामिल होवे। पर उसे सववस्व त्याग के लिए तैयार रहना चाहिए। 
यह एक गम्भीर प्रश्‍न है और शामिल होने से पहले अपने घरवालों से FORE सलाह-मशबिरा 
करके जो अपने को इसमें होम सकें, वे ही अपना नाम दें। जिनकी पूरी तैयारी न हो, या थोड़ी- 
बहुत कमजोरी हो, वे हिम्मत के साथ साफ-साफ इन्कार कर दें, यह मुझे अच्छा लगेगा |” 

बापूजी के इस निर्णय से आश्रम-भर में सनसनी फैल गई। बापूजी के साथ जाने वालों 
की सूची तैयार होने लगी। उस सूची में ऐसे लोगों के नाम थे जो स्वराज्य लेकर ही घर लौटेंगे 
या उस काम में लग जायेंगे, ऐसा ब्रत लिये हुए थे। कुल उनासी आदमी तैयार हुए। कमल- 
. नयन के लिए बापूजी से पूछने गई। वापूजी ने कहा कि उसकी उमर अठारह वर्ष से कम है। 
अठारह वर्ष से कम उमर के एक लड़के को लिया गया था। मैंने बापूजी से कहा । बापूजी ने 
जवाब दिया, “इसे अपवाद रूप में ले लिया है।” जव मैंने बहुत आग्रह किया तव बापूजी मान 
गये । 

कमलनयन वर्धा-आश्रम में था । पिछले साल डेढ़ साल से वह मलेरिया और काला 
आजार से पीड़ित था । एक सौ तीन-चार डिगरी तक बुखार हो जाया करता था। काफी कम- 
जोर था, फिर भी यह समाचार पाकर वह उछल पड़ा | आश्रम से समाचार आया कि वह आना 
चाहता है, लेकिन उसका स्वास्थ्य वाधक है । मैं तो चाहती थी कि वह वापूजी के साथ जाय पर 
बापूजी ने कहा, “अभी तो वह बीमार है। अच्छा होने पर बीच में भी टुकड़ी में ले लेंगे।” 
जमनालालजी का भानजा प्रह्लाद पोद्दार वहीं विद्यापीठ में पढ़ता था । उसने जाने की स्वीकृति 
दी, तो उसे शामिल करा दिया । 
दूसरे दिन सवेरे बापूजी आश्रम से विदा होने वाले थे । लोग सड़कों पर झाड़ों पर रात 
से ही वैठे थे। वे शंकित थे कि शायद वापूजी को विदा होने के पहले पकड़ लिया जाये। दूसरे 
दिन सबेरे की प्रार्थना होते ही वह निकल पड़े । विदाई का ag प्रसंग राम-वनवास जैसा ही 
हृदय को द्रवित करने वाला था। लाखों लोग उनके पीछे मान भूलकर चल रहे थे, मानो समुद्र 
ही उमड़ पड़ा था। अद्भुत था वह दृश्य । ' 
घर का प्रह्लाद टुकड़ी में था ही। फिर भी मेरी भावना इस दृश्य को देखकर प्रबल हो 
उठी कि कमल को टुकड़ी में होना ही चाहिए। मैं जल्दी-से-जल्दी कमल को टुकड़ी में भेजने की 
तैयारी से वर्धा आई और सीधी आश्रम में पहुंची । देखा, कमल तो बुखार में पड़ा है। पर मुझे 
तो एक ही धुन लगी हुईं थी। मैं बुखार में ही उसे वजाजवाड़ी ले आई और टुकड़ी में जाने के 
लिए तैयार करने लगी । रातों-रात तैयारी के वाद सुबह की गाड़ी से ही रवाना होकर उसे 
बापूजी की टुकड़ी में दाखिल करा दिया । इधर जमनालालजी तथा किशोरलालभाई को सरकार 
बाहर कैसे रहने देती । काम शुरू करते ही उन्हें पकड़ लिया गया । बच्चियों को कन्या आश्रम 
में रखकर मैं भी विलेपारले पहुंची । 
कमलनयन वीमार तो था ही। पँदल-यात्रा के कारण उसकी आंखें सूज गईं और 
दीखना बंद हो गया। बापूजी ने डॉक्टर से पूछा तो उसने कहा कि इसकी आंखों की ज्योति 
गई । बापूजी ने आंखों पर मिट्टी बांधने को कहा । अब मैं सोचने लगी कि जोश में मैंने बापू को 
एक संकट में डाल दिया और वच्चे पर भी एक तरह से जुल्म किया । पर बापू ने प्रेम से यह संकट 
उठाया | ज्योति लौट आई। अब सवाल था कि कमलनयन का क्या किया जाय ? ट्कड़ी में ले 
जाना तो असंभव था और टुकड़ी का एक सिपाही होने के कारण वह वापस घर भी कैसे जा 
सकता था | अतः उसे गुजरात विद्यापीठ को रवाना कर दिया | 
इधर विलेपारले-छावनी में आकर मैंने देखा कि स्त्री-पुरुषों में बहुत जोश भरा है । सभा- 
व्याख्यान, नमक लाने के लिए टुकड़ियों का आना-जाना, ताड़ी की दूकानों पर धरना देना आदि 
काम बड़े उत्साह से चल रहे थे। 
जगह-जगह सभाएं होतीं और अच्छे-अच्छे कार्यकर्ता और वक्ता पकड़े जाते। नये-नये 
तैयार होने लगे मेरी भी बोलने की वारी आई। मैं हिन्दी, मराठी, गुजराती और मारवाड़ी 
भाषाओं में बोलने लगी । मेरी भाषा शुद्ध तो कैसे होती । पर कम पढ़े लिखे लोगों और स्त्रियौ 
को मेरी बोलचाल को भाषा में रस आता था। गांव वालों को भी अच्छा लगता था । एक ही 
सभा में कई भाषा जानने वाले होते थे। सभा में मुझे जिस भाषा वाली बहनें सामने दीख पडती, 

उसी भाषा में मैं बोलने लग जाती । 'अन्धों में काना राजा' की तरह मेरी पूछ होने लगी । पर 
मेरा हाल तो भगवान ही जानता था । 

एक रोज सुबह पांच बजे मुझे उठाया गया और कहा गया कि स्वयंसेवक धारासणा जा 
` रहे हैं। मैं उनको आशीर्वाद दू । मैं हड़बड़ाकर उठ बैठी और बाहर ATE | जोश तो भरा ही 
पड़ा था, मैंने कहा--“भाइयो, जीतकर आओगे तो अमर हो आओगे और मरोगे तो आकाश 
में तारों की तरह चमकोगे ।” जब मैंने अपने शब्दों पर बिचार किया तब मुझे रोना आ गया । इन 
भाइयों को ऐसा कहने में मुझे क्या जोर लगा ? अगर कमलनयन इस टुकड़ी में होता तो क्या मैं 
ये शब्द बोल पाती ? मुझे यह भी खयाल आया कि -मुझमें और जमनालालजी में कितना फकं 
है कि वह कर लेते हैं, और दूसरों को कहने में उन्हे संकोच होता ₹ हैं. और दुसरो को कहने में उन्ह संकोच होता हैं। मैं दूसरों को झट से कह 
देती हूं । मैने कह तो दिया, पर मैं विकल हो उठी। इच्छा हुई कि मैं भी धारासणा के लिए 
रवाना हो जाऊं। अपनी ननद केशरबाई तथा ऋषभदासजी रांका के साथ धारासणा के लिए 
रवाना हो TE | रात को तीन-चार बजे बलसाइ स्टेशन पर पहुंचे । स्टेशन पर एंककदम गंभीर 
और डरावना वातावरण था | अंधेरे में चारों ओर पुलिसवाले ही दिखाई पड़ते थे। उस गंभीर 
और अंधेरे वाताबरण में रास्ता बताने वाला भी कौन होता ! आखिर तांगे वाले ने ले चलने को 
कहा । परंतु उसने दस-बारह रुपये मांगे । हमने कहा कि जो लेना हो सोले लेना, पर हमें ६ 
बजे से पहले पहुंचा दे । लोग धारासणा न पहुंच पाबे, इसलिए रास्ते भर में जगह-जगह पुलिस 
की चौकियां लगी हुई थीं । पर लोग जिधर धारासणा में कॅम्प लगा हुआ था वहां पहुंच ही रहे 
थे । तांगे या दूसरे वाहन कठिनाई से जा पाते थे। स्त्रियां होने से हमारे तांगे को जाने दिया 
गया | तांगे वाला भी होशियार था । हमें उसने ६ बजने से पांच मिनट पुर्वं ही धारासणा कम्प 
में पहुंचा दिया | 

उस दिन धावे के सरदार नरहरिभाई परीख थे। उनके सिर में डंडे की भयंकर चोट 
आई थी। उन्हें खून से लथपथ देखकर विठ्ठलभाई पटेल स्तब्ध रह गये, उनकी भव्य और 
लंबी सफेद दाड़ी वाली मुद्रा पत्थर की मृति-जैसी लगती थी, नरहरिभाई का घाव धोकर मर- 
हम पट्टी की गई , होश में आते ही वह आगे बढ़ने को तैयार हो गये लेकिन समय हो जाने से 
सत्याग्रह बंद रखा गया , एक अजीब लड़ाई थी वह | कहते हैं कि लड़ाई में तो दोनों पक्षों की 
ओर से वार होता है, दोनों पक्ष अपनी-अपनी बहादुरी के दांब-पेंच बताते हैं और प्रायः समान 
शक्ति से भिडते हैं, पर यहां तो एक ओर पुलिस मारने में वीरता दिखा रही थी और दूसरी 
ओर स्वयंसेवक मार खाने में वीरता का परिचय दे रहे थे । 

हम घायलों की टूकड़ी के साथ छावनी लौट आये। बिलेपारले छावनी की टुकड़ी ने 
काफी वीरता दिखाई थी और वहां काम भी बहुत अच्छा होता था । सैकड़ों भाई जेल गये थे, 
और काम भी चलता रहा । आखिर सरकार यह सव कब तक सहन करती, इस काम को सर- 
कार के खिलाफ कहकर छावनी जब्त कर ली गई | 


CC-0. In Public Domain. Panini Kanya Maha Vidyalaya Collection. 


Digitized by Arya Samaj Foundation Chennai and eGangotri 


मेरी जीवन यात्रा : जानकीदेवी बजाज १६५ 


ˆ बाईस-- 


जव विलेपारले छावनी जब्त हुई, उस समय मैं माटुंगा मैं केशवदेवजी नेवटिया के यहां 
रहती थी । एक दिन पूज्य कस्तूरवा के साथ गोशी बहन, पेरीन बहन आदि चार-पांच बहनें आईं 
और कहने लगीं कि अब यहां बहनें पकड़ी जाने लगी हैं । आप भी पकड़ ली जायेंगी , जेल का 
मोह छोड़ो, काम चलना चाहिए, इसलिए अगर आप कलकत्ता जाकर विलायती कपड़े के 
वहिष्कार का काम हाथ में लें तो बहुत अच्छा होगा । वहां के मारवाड़ी-समाज में आप ज्यादा 
काम कर सकेंगी । 
मेरा अधिक-से-अधिक उपयोग हो, इस खयाल से पेरीन वहन और कस्तूरवा आदि के 
समझाने पर मैं कलकत्ता के लिए तैयार हो गई | कमला मेरे साथ रही | बड़ी मुश्किल से उसकी 
सास ने दस दिन के लिए उसको मेरे साथ किया था, पर वह दो महीने मेरे साथ रह गई | 
हम लोग वर्धा आये। मैंने जाजूजी से कहा कि मुझे कलकत्ता विलायती कपड़ा बंद 
कराने के लिए जाना है। उन्होंने कहा कि कलकत्ता भले ही जाओ, पर वहां विलायती कपड़े का 
वंद होना मुश्किल है। मैं सोच में पड़ गई कि अब क्‍या करूं । बंबई से कलकत्ता के लिए आई 
और वहां काम की उम्मीद कम ही है। फिर बिना बुलाये जाने पर काम कैसे होगा ? इसलिए 
पहले विहार जाने का तय किया । मैं कमला, मदालसा व महादेवलालजी सर्राफ के साथ विहार 
गई । 
उस समय वहां आतंक छाया हुआ था | सभा करना, सभा में जाना, भाषण करने वालों 
को ठहरने देना आदि अपराध माना जाता था । इस कारण लोग पकड़े जाते थे। जुर्माना भी 
होता था। लक्ष्मीबाबू हमारा इंतजाम करते थे। पर कहीं-कहीं तो ठहरना भी मुश्किल 
था। धर्मशाला आदि में ठहरना पड़ता था। गांव में जाने पर सभा की डोंडी पिटवाई जाती। 
जैसे-तैसे करके कुछ लोग सभा में आही जाते। पुरुषों को तो भाषण करते ही पकड़ लिया 
जाता, पर स्त्रियों को पकड़ने में वहां के अधिकारियों को संकोच होता। हमारी तो जेल 
जाने की तैयारी थी ही । एक महीने में हम ४५ गांव घूमे। एक-एक गांव में लगभग तीन-तीन 
: सभाएं होतीं। एक सावंजनिक, दूसरी व्यापारियों की और तीसरी बहनों की। महादेवलालजी 
तो सभा में बोलते ही कैसे ? क्योंकि वह जानते थे कि बोलते ही पकड़ लिये जायेंगे। मदालसा 
कुछ-कुछ बोलती थी। अधिक तो मुझे ही बोलना पड़ता था । आखिर मेरा गला ao गया। मैं 
बोलती तो लोगों तक आवाज पहुंचना कठिन था, इसलिए एक दिन मैंने कमला से बोलने के 
लिए कहा | 
कमला उसके लिए बड़ी मुश्किल से तैयार हो पाई | आखिर बहुत जोर देने पर एकदम 
उठी और बोली---“आप सब लोग बिल्ली की तरह क्या बैठे हो ? नेता लोग तो जेलों में हैं।” 
इस तरह के दस-पांच शब्द बोलकर बैठ गई | यही उसका पहला और आखिरी भाषण था। 
घूमते-घूमते हम दुमका पहुंचे वहां हमारे कुछ संबंधी और परिचित लोग थे। 
लेकिन वे हमें अपने यहां उतारने और खुले दिल से हमारा सत्कार करने में डरते थे। हमने 
'उन्हें अभयदान दे दिया और हम स्वयं ही एक धर्मशाला में जाकर ठहर गये। उन्होंने डरते- 

डरते किसीके हाथ एक खास किस्म के लोटे में, जो कि मारवाड़ी-समाज में शौच जाने के लिए 
` होते हैं, गाय का दूध भरकर भिजवा दिया और एक कोने में रखकर इशारा कर दिया। यह 
भी कहलाया कि अगर दूकान पर आप लोग आयेंगे तो हमारी बड़ी मुश्किल a जायेगी । 
लेकित हमें तो सब दूकानों पर जाना ही था । लोगों में इतना आतंक था कि वहां हमारी सभा 
हो पायेगी या नहीं, इसमें शंका हो रही थी। डोंड़ी भी कौन पीटता ? हमसे बात करने में भी 
लोग डरते थे | दूकान से उठकर जाते तब उनकी कहीं जान में जान आती | 
| बिहार के इस दौरे में हमें बिहार वालों की सरलता, THAT और भोलेपन का बहुत 
अनुभव मिला यों राजेन्द्रवाबू से पुराना परिचय था और उनकी नम्रता, सरलता और शांत- 
स्वभाव से हम सब परिचित थे; पर बिहार जाने पर बिहारियों के सद्गुणों का और भी अधिक 
परिचय मिला। दुमका से हम कलकत्ता पहुंचे । वहां हम बैरिस्टर कालीप्रसादजी खेतान के 
यहां गये। जमनालालजी उन्हींके यहां ठहरा करते थे। खबर लगते ही सुभाषबाबू मिलने 
आये। बड़े प्रेम से बातें कीं। उनकी इच्छा मुझे अधिक-से-अधिक सहयोग देने की थी। मैं तो 
विदेशी कपड़ों के बहिष्कार के लिए वहां गई थी। उन्होंने इस विषय में सलाह दी और दूसरे 
लोगों से भी वात को । 
एक दिन मैं इसी सिलसिले में दासबावू (श्री चित्तरंजनदास) के यहां गई उनका 
तो सन्‌ २४-२५ में स्वर्गवास हो चुका था। पर उनकी पत्नी वासंतीदेवी से बाते Fal मुझ . 
पर तो आंदोलन का नशा छाया हुआ था। मैने उनको उपदेश देना शुरू किया । मैंने कहा 
"आप काम करें और जेल जायें तो लोगों पर बहुत असर पड़ेगा 1” उनकी परिस्थिति की मुझे 
कल्पता ही नहीं थी। उनके पुत्र का भी देहान्त हो चुका था। विधवा बहू की जवाबदारी भी 
उन पर थी । इस विपत्ति में भी उन्होंने सहज भाव से उत्तर दिया कि विधवा बहू को अकेले 
छोड़ना कठिन है। जो महान होते हैं, वे दुःख में अपनी सहज नम्रता बनाये रखते S| 
दो महीने तक मैं वहां रही। और कामों के साथ-साथ इन दिनों मैंने वहां खादी-प्रचार 
और परदा-निवारण का भी कुछ काम किया । 


YA 


तेईस--- 

eet की जचगी के समय नागपुर की अंग्रेज डाक्टरनी मिस एण्डरसन को बुलाया | 
बहुत सेवा-भावी डाक्टर थी । गरीबों की खूब सेवा करती । १५ रुपये फीस थी, apes i स्पे 
दे दो, या कुछ भी मत दो तो वह फिकर नहीं करती । रांत-भर गरीबों की झोपड में बैठी 
रहती | कुरसी की कोई जरूरत नहीं, इंट पर ही बैठ जाती । १६ भाई-बहन थे उसके I माता- 
पिता ने कहा कि एक बच्चा हिन्दुस्तान की सेवा को जाय, तो यह चली आई । ब्याह भी oe 
किया । बरसों बाद बहनों ने लिखा--अब वापस आकर देखो, तुम्हारे कितने भानजे-भान प 
गये। मिस एण्डरसन ने उन्हें जवाब दिया, तुम लोग हिन्दुस्तान आओ । अपने हजारों ब 
त्मा छोटी उमर से ही विनोबाजी के आश्रम में रहता था। GEE में 
वही एक छोटा लड़का विनोबाजी के आश्रम में रहा था। विनोबाजी स्वयं उसकी देखभाल 

रखते थे और आश्रम के कामों के अलावा उसको लिखाने-पढ़ाने का भी खयाल रखते थे। 

कमलनयन का आश्रम के कामों में तो मन लग गया था, परन्तु लिखने-पढ़ने में उसका मन कम 
लगता था। जवाहरलाल जी और घनश्यामदास जी कमलनयन की लिखाई-पढ़ाई के बारे में 
ज़मनालालजी को ठपका देते रहते थे। एक दिन जवाहरलालजी ने वापू से कह दिया, 
“कमलनयन जमनालालजी का काम कैसे संभालेगा ? इसे बोलना-लिखना तो आना चाहिए। 

गढ़ा खोदने, संडास साफ करने, आटा पीसने, लकड़ी चीरने और रोटी बनाने वगैरा से आगे 

दुनिया में कंसे काम चल सकेगा ? कुछ पढ़ाई-लिखाई भी तो होनी चाहिए । कुछ अंग्रेजी भी तो 

सीखनी चाहिए ।” बापू ने कहा--“कमलनयन की इच्छा हो तो पढ़ाई शुरू करवा सकते हैं। 

वाकी उसे आश्रम के ही कामों में रस आता रहा है, पढ़ाई में मन कम लगता है.। विनोबा कहते 

हैं कि जव पढ़ाई की भूख लगेगी तव पढ़ लेगा ।” 

डांडी-मार्च के वाद और नमक-सत्याग्रह के दौरान कमल को गुजरात विद्यापीठ में 

स्वयंसेवक शिविर में रखा गया था। जब सत्याग्रह वंद हुआ तो उसकी इच्छा कुछ पढ्ने 

की gal बापूजी की सलाह से अंग्रेजी पढ़ाने का निश्चय हुआ। श्री वालजीभाई (बालजी 
गोविन्दजी देसाई) अपने स्वास्थ्य-सुधार के लिए अलमोड़ा जा रहे थे। बापुजी ने कमल को भी 
उनके साथ कर दिया। वालजीभाई ने काफी परिश्रम उस पर किया। इधर बापू गोलमेज- 
परिषद्‌ (राउंड टेबल कान्फ्रंस) में चले गये। उनके लौटने के पूर्व ही उत्तर प्रदेश में लगान- 
वंदी आंदोलन fos गया ।.वापूजी ने आते ही, जितने डांडी-यात्री थे, उन सबको साबरमती- 
आश्रम में बुलवाया, जिससे आगे का कार्यक्रम निश्चित किया जा सके। कमल को भी इसी प्रकार 
का पत्र गया और उसमें ताकीद थी कि उसको सीधे आश्रम में आ जाना है, सत्याग्रह आदि के 
बारे में सोच लेंगे। कमल वालजीभाई से छुट्री लेकर सावरमती जाने के लिए निकल पड़ा। 
. दिसम्बर के आखिरी दिन थे। उन दिनों बागेश्वर में, जो कि अलमोड़ा से तीस-चालीस मील 

उत्तर में गोमती और सरयू नदी के संगम पर है, सालाना बड़ा मेला भरा करता है। उस मेले में 
तिब्बत के भोटिया लोग माल लेकर ऊपर से नीचे आते हैं और गमियों के शुरू में यहां से माल 
लेकर तिब्बत चले जाते Fl कमल ने सोचा कि अलमोड़ा से नीचे उतरकर बागेश्वर होते हुए 
चला जाय तो AAT भी देखा जा सकेगा। साबरमती ठीक समय से पहुंचा जा सके, यह हिसाव 
देखकर वह अलमोड़ा से निकल पड़ा। - 
मेले के प्रबंध के वास्ते अलमोड़ा से कई कांग्रेसी कार्यकर्ता पहले से ही वहां पहुंच चुके 

थे। इसी बीच यू० पी० में लगान-वंदी आंदोलन शुरू हो जाने से मेले में गये हुए कार्यकर्ताओं 
को भी जोश था और उन्होंने एक मीटिंग बुलाने का ऐलान किया । मीटिंग का मुख्य उद्देश्य मेले 
में सफाई की व्यवस्था आदि के वारे में विचार करने का था, फिर भी कार्यकर्ता लोगों का 
राजनीतिक व्याख्यान करने का भी इरादा था। सरकार ने मेले के दौरान धारा १४४ 
लगाकर मीटिंग पर पाबंदी लगा दी। जिस रोज मीटिंग होने वाली थी उसी रोज कमल भी 
वहां पहुंचा। जब कार्यकर्ताओं को उसके पहुंचने की सूचना मिली तो वे सब उससे मिलने 
आये । वे लोग काफी जोश में थे और धारा १४४ का लगाना अपने स्वाभिमान के विरुद्ध 
समझकर उसे तोड़ने का निश्चय कर चुके Al उन्होने कमल से भी आग्रह किया कि मीटिंग में 

बोलना होगा । कमल नमक सत्याग्रह में कई बार पकडा गया था, परंतु कम उमर का होने से 
छोड़ दिया गया था। इस कारण जेल से बचता गया। इसका उसके मन में असंतोष भी था । 
यहाँ स्वाभाविक ही उसको अच्छा मौका मिला, ऐसा उसको लगा। परंतु चूंकि बापूजी का 
आदेश आ चुका था, उसने कार्यकर्ताओं को समझाने का काफी प्रयत्न किया । उसने कहा कि 
बापूजी के आदेश को तोड़ना नियम के विरुद्ध होगा। उसने मीटिंग में भाग लेने की अपनी 
लाचारी प्रकट की। पर कार्यकर्ता आग्रही थे। वे बड़ी मुश्किल से इस बात पर राजी हुए । 
उन्होंने कहा कि कमल मीटिंग में जरूर शामिल हो, भले ही भाषण न दे। कमल इस बात को 
मान गया | eee 
_ शाम की मीटिंग में सब लोग पहुंचे तो पता चला कि कार्यकर्ताओं ने कमल का नाम भी 
उससे बिना पूछे ही बोलने वालों में घोषित कर दिया है। यही नहीं पहले से ऐलान भी हो चुका 
है और पर्च भी बंट चुके हैं। यह देखकर उसे ताज्जुब हुआ, पर खुशी भी हुई कि जेल जाने का 
मौका तो आया। लेकिन दूंसरी ओर लाचारी भी महसूस होती थी कि बापूजी ने कानून-भंग 
करने को मना करके सीधे आश्रम पहुंचने को लिखा है। आखिर में बाध्य होकर उसने मीटिंग 
में बोलना ही ठीक समझा । वहां वह मेले की व्यवस्था आदि के विषय पर ही बोला | उसने 
साफ जाहिर कर दिया कि बापूजी के आदेशानुसार किसी तरह राजनीति के विषय पर बोलना 
अनुचित है । लेकिन मीटिंग होने पर अन्य लोगों के साथ कमल को भी पुलिस ने पकड़ लिया। 
वहां मजिस्ट्रेट नहीं था। उसे अपने.सदर मुकाम से बुलाना पड़ा । तब तक तीन-चार 
रोज सबको हिरासत में ही रखा गया । बागेश्वर में किसी ग्वाले के मकान के नीचे के हिस्से 
को, जहां ढोरों को रखा जाता था, हवालात का रूप दे दिया गया । मजिस्ट्रेट के सामने कमल 
ने अपनी अक्खड़ता के मुताबिक जवाब दिये, जिसकी वजह से उसका मुकदमा करने में मजिस्ट्रेट 
को बहुत देर लगी । मजिस्ट्रेट उसी रोज मुकदमा समाप्त करके अपने सदर मुकाम चला जाना 
चाहता था, परंतु रुकना पड़ा। इस नाराजी की वजह से या जो भी कुछ उसको लगा हो, 
उसने कमल को छः महीने की कड़ी सजा, कुछ जुरमाना और उसके बदले में सजा तथा 'सी' 
बलास दिया | दूसरे रोज सवको पैदल ही सोमेश्‍वर तक लाया गया और वहां से वस द्वारा 
अलमोड़ा की जेल पहुंचा दिया गया | अलमोड़ा में कोई पंद्रह रोज रखा, फिर हरदोई-जेल में, 
जहां छोटे लड़कों के लिए प्रवंध था, कमल व दूसरे एक साथी लड़के का तबादला कर दिया 
गया | हरदोई-जेल में वह करीव चारपांच महीने रहा । उसमें अधिकतर तो उसका समय 'सी' 
क्लास में ही बड़ी सजा के साथ कंटा। करीव १७ वर्ष की उम्र में उसका ४२ पौंड वजन घट 
गया। इस बीच असँबली आदि में सवाल-जवाब होने की वजह से उसे करीव दो-तीन हफ्ते 
अस्थायी तौर पर 'बी' क्लास दिया और वाद में 'ए' क्लास कर दिया गया। उसके बाद उसको 
बरेली डिस्ट्रिक्ट जेल में भेज दिया गया। बरेली में 'ए” क्लास रहने से खुराक कुछ अंच्छी 
मिली | आराम और अच्छे साथियों में रहने से (साथियों में श्रीमती विजयलक्ष्मी पंडित के पति 
श्री आर० एस० पंडित भी थे। इनसे कमल का काफी निकट का परिचय था ही) उसके खोये 
हुए वजन में पंद्रह-वीस पौंड वापस मिल गये। जेल में सजा का बाकी भाग पूरा करने के लिए 
करीव एक महीना ही रहना पड़ा | जुरमाने की वसूली में पुलिस ने वर्धा की दूकान पर जाकर 

कई चीजें जब्त कर लीं और उनको बेचकर किसी कदर जुरमाना वसूल किया | 

जेल से छूटने पर उसने हिन्दी साहित्य सम्मेलन की प्रथमा की परीक्षा दी और १९३२ 
का सत्याग्रह बंद हो जाने पर बापूजी की सलाह से प्रोफेसर Ho जे० वकील के स्कूल में पूना 
और विलेपारले में करीब साल-भर पढ़ाई की और फिर हिन्दी साहित्य सम्मेलन की मध्यमा 
की परीक्षा दी। १९३५ में बापूजी ने उसकी अंगरेजी के अभ्यास के लिए सीलोन भिजवा 
दिया | इसी बीच कलकत्तावाले श्री लक्ष्मणप्रसादजी पोद्दार की लड़की के साथ उसकी सगाई की 
बातचीत चली । 

सावित्री बहुत सुंदर थी, इसलिए मेरा मन तो उसकी ओर झुका हुआ था, पर काफी 
दुबली होने से मन में डर भी था कि इसके बाल-बच्चे कैसे होंगे ? 

लड़की वालों के विशेष आग्रह पर बापू ने सगाई पक्की कर दी। कलकत्तावालों की 
स्वाभाविक इच्छा थी कि शादी ठाट-बाट से हो, बारात में काफी लोग आवें । बापूजी से सलाह 
करके बारात में पंद्रह आदमी ले जाना तय किया। जब पंद्रह की संख्या में जिनमें कि आधी 
स्त्रियां होंगी, बहुतों को निराशा हुई और कुछ को तो बुरा भी लगा। 

विवाह में खादी का प्रयोग होना ही था। सावित्री की इच्छा जरी की साड़ी पहनने की 
थी। सो चर्खा-संघ को खास आर्डर देकर जरी की साड़ी मंगाई गई। 

लड़की वालों ने कमलनयन के लिए खादी के ही कपड़े वनवाये। रेशमी शेरवानी और जरी 
का साफा | कलकत्ता से एक स्टेशन पहले ही वे कपड़े लेकर आये और उन्होंने चाहा था कि उन 
कपड़ों को पहनकर ही वह स्टेशन पर उतरे, पर कमलनयन वर्धा से ही सफेद कुर्ता, धोती, ठोपी 
और केसरिया दुपट्टा लगाकर, रवाना हुआ था और इसी पोशाक में वह कलकत्ता उतरा । उसका 
कहना था कि खादी के सादे, अच्छे और सफेद कपड़े ही धामिक विधि के समय होने चाहिए। 
विवाह की वेदी पर भी उसने यही कपड़े पहने | 

स्टेशन पर बारात के स्वागत का पूरा इंतजाम था । पर जब वारात में तेरह आदमी देखे 
तो लड़कीवालों का उत्साह ठंडा हो गया, क्योंकि उन्होंने बड़ी तैयारी की थी और समझा था कि 
कम-से-कम पचास-साठ लोग तो होंगे ही । 

सुबह हम लोग पहुंचे और शाम को छह बजे फेरे हुए। दूसरे ही दिन हमें रवाना होना 
था | बिडलाजी अपने यहां पार्टी देना चाहते थे । लड़की वाले अपने यहां जिमाना चाहते थे। 
जमनालालजी ने कहा कि हमको तो यहां एक भोजन करना है, कहीं भी हो। आखिर बिड़लाजी 
के यहां पार्टी हुई । लड़की वाले परिवार के सब लोगों के लिए कपड़े ata देना चाहते थे। 
लेकिन हमने लेने से इनकार कर दिया। रामकृष्ण के लिए भी उन्होंने कमल के समान ही कपड़े 
और जेवर बनवाये थे, पर हमने कहा कि हम तो केवल वर के पांच कपड़े ले सकते हैं। मिलनी 
आदि के नेगचार हमने छोड़ दिये । कमलनयन अभी तक टीके का एक ही रुपया--शकुन के तौर 
पर लेता रहा । 


चौबीस-- 


इधर सत्याग्रह चल रहा था, उधर मैं विदेशी कपड़े के बहिष्कार, शराव की दूकानों पर 

पिकेटिंग आदि के कामों में लगी थी। जनवरी के दिन थे। लंदन में हो रही गोलमेज-परिषद्‌ 
खतम हुई । बापूजी तथा और बड़े-बड़े नेता जेल से छूटे । गांधी-इविन समझौता हुआ। कराची 
में कांग्रेस का अधिवेशन हुआ | बापूजी दूसरी गोलमेज-परिषद्‌ में विलायत गये । वहां से खाली 
हाथ लौटे और सत्याग्रह फिर शुरू हो गया । बापूजी तथा सारे नेता लोग गिरफ्तार हो गये | 
मैं भी सत्याग्रह के काम में लग गई । इस बार वर्धा में वहनों को इसमें भाग लेने के लिए तैयार 
करने लगी । वर्धा के मूलचन्दजी भैया की मां भी, जो पदे में रहने वाली और पुराने खयाल 
की मारवाड़ी महिला थीं, जेल जाने को तैयार हो गईं । मुझे जेल जाने की और बहनों को जेल 
के लिए तैयार करने की ऐसी धुन लगी, जैसे पीहर जाने का ही उत्साह हो । मेरा यह काम जोर 
से चलने लगा तब सरकारी अधिकारियों ने मेरा बाहर रहना खतरनाक जानकर गिरफ्तार कर 
लिया। दूसरे दिन जेल में ही मुकदमा हुआ और छह महीने की सजा दे दी गई | 
जब तक मैं वर्धा-जेल में रही तब तक खाने का डब्बा घर से आता रहा, कुछ दिन पहले ही 
कमला के लड़का हुआ था और वह वहीं थी। उसका भी रह-रहकर ध्यान आता था | कुछ दिन 
वर्धा रहने के वाद नागपुर बदली का हुक्म आया। उस दिन रात को सोई तो सपने में कमला 
के बच्चे को झूला झुलाने लगी । 
अब मैं नागपुर-जेल में थी । वहां के सुपरिण्टेण्डेण्ट अनुशासन के बड़े कठोर थे और कैदी 
उन्हे जालिम कहा करते थे । मैं वहां 'ए' क्लास में थी । उन्होंने मुझसे आवश्यक सामान आदि 
के बारे में पूछा । मैंने कह दिया--“ओर तो जो कुछ है उसी में चल जायेगा, लेकिन मेरा गाय 
के ही घी-दूध का नियम है।” उन्होंने कहा कि गाय का दूध तो यहां से दिया जायेगा, घी घर 
से मंगवा सकती हो। 
ठंडा तथा रूखा खाने से मुझे दिन में तीन-तीन, चार-बार टट्टियां और उल्टियां होने 
- लगीं। बुखार भी आने लगा। डॉक्टर ने दवा देने को कहा, पर मैंने दवा लेने से इनकार कर 
दिया । मेरी तबीयत दिन-पर-दिन बिगड़ती ही गई 1 कोठरी का ताला शाम को पांच बजे बंद 
हो जाता | रात को कोठरी में ही जो कमोड रखा जाता था उसीमें बार-बार टट्टी जाना पड़ता 
था सात दिन में मेरा तेईस पौंड वजन घट गया। ' . 
जेल के अधिकारियों ने 'सी' क्लास की एक बहन को मेरे साथ रहने की अनुमति दे दी 
थी । मैंने मुलचन्दजी भैया की मां को अपने पास बुला लिया । इनकी सेवा और दुर्गावाई जोशी 
के इलाज से ही मैं उस समय वच सकी । दोनों की सेवाओं को मैं कैसे भूल सकती हूं! 
कुछ दिनों वाद खबर मिली कि वजाजवाडी, मगनवाड़ी और महिलाश्रम तीनों संस्थाएं 
जब्त हो गईं । तीनों जगह पुलिस की लारियां गई और वहां का सामान उठाकर ले गईं । 
मुझपर सरकार ने एक हजार का जुरमाना किया था हमें वह देना नहीं था । अधिकारी जब्ती 
करके चाहे जो ले जायें। वजाजवाड़ी में रात को सब सोये हुए थे। मेरी ननद गुलावबाई 
राजस्थान से आई थीं । पुलिस ने सारा सामान जब्त करके मुहर लगा दी। वजाजवाड़ी की 
१२-१३ गाये भी जब्त हो गईं | पुलिस जब गायों का दूध बेचने हलवाइयों के पास गई तो 
उन्होंने जमनालालजी की गायों का दूध किसी भी भाव खरीदने से इनकार करदिया। मुफ्त 
में भी वे दूध नहीं लेते थे । जब तक घास-चारा था तब तक तो गायों को मिलता रहा। बाद में 

बंद हो गया । पर पुलिस को क्या चिता ! वेचारी गाये भी भूख के मारे सूख गई । वे भी मानो 
जेल भोग रही थीं । 

दूकान में बड़ी-बड़ी तिजोरियां थीं, उनको उठाकर ले जाना हंसी-खेल थोड़े ही था ! 
दो-चार आदमियों के वस की वात नहीं थी । पुलिस वाले सुबह से शाम तक सिर पटककर 
हैरान हो गये । उन्हे तिजोरी उठाने के लिए कोई हमाल नहीं मिला। तिजोरियों को उठाने 
का एक तरीका होता है और यह काम हमाल लोग ही कर सकते हैं। हमालों ने साफ कह दिया 
कि हम जमनालालजी की तिजोरियां नहीं उठावेंगे । पुलिस वाले उनको दस रुपये रोज तक की 
मजदूरी देने को तैयार थे, परंतु हमालों में भी उस समय चेतना उमड़ पड़ी थी और देश-हित 
के लिए उन्होंने सरकार का साथ देने से इनकार कर दिया । आखिर शाम को पुलिस के अनेक 
सिपाहियों ने मिलकर किसी तरह तिजोरियां उठाईं। लेकिन इस काम में पुलिस वालों के अंगूठे 
पिचक गये, दरवाजों की चौखटें टूट गईं, फर्श फूट गया। जैसे-तसे उन्होंने तिजोरियां बाहर 
पटकीं । पांच महीने तक तिजोरियां सरकार के कब्जे में रहीं। उनमें लोगों का, संवंधियो का 
बहुत-सा जेवर पड़ा था । शादी-व्याह का मौसम था, गहनों की जरूरत थी, पर किया कया जा 
सकता था ? 


पच्चीस--- 


दूसरी लड़की मदालसा बचपन से ही आश्रम के वातावरण में रही थी। विनोबाजी के 
पास रहने के कारण उसमें अत्यंत सादगी और श्रमशीलता आ गई थी। शहरी या घर-गृहस्थी 
के प्रपंच से भी वह दूर रही। 

एक वार महिलाश्रम की लड़कियों के माथे में GE पड़ गईं। बापू ने कहा कि बाल 
निकाल दो । लेकिन लड़कियों के बाल कसे काटे जायें ? बापू ने कहा तो सही, पर तैयार कौन 
हो ? लड़कियों कें मां-बाप की इजाजत चाहिए ! लेकिन मैंने तो मदालसा को बापू के सामने 

` कर दिया । और कहा, “बापूजी, इसके बाल काट सकते हैं।” बापू को क्या था, उन्होंने मशीन 

ली और अपने कांपते हुए हाथों से चलाने लगे। पूरा मुंडन कनु गांधी ने किया। 

मैं उसको लेकर बजाजवाड़ी आई । सामने ही कुरसी पर दादीजी वेठी थीं । मदालसा 
को इस तरह देखकर वे रोने लगीं। जमनालालजी को भी इससे रंज हुआ। वह धीमे-से बोले, 
“बाल काटने की क्या जरूरत थी ?” पहले तो मैंने कह दिया कि क्या हुआ, काट दिये तो ? 
चास है, फिर उग आयेगी । पर बाद भें मुझे भी बुरा लगा कि ब्याह योग्य लड़की के बाल कटाने 
की बजाय अपने कटाती तो विशेषता थी। पर मदालसा तो शुरू से ही उदासीन मीरा-सरीखी 
थी | इन सव बातों के होते हुए भी वह निविकार ही रही | 

लखनऊ की कांग्रेस में श्रीमन्तारायणजी अग्रवाल पर जमनालालजी की निगाह पड़ी । 
श्रीमन्‌जी उस समय विलायत से लोटे थे। जमनालालजी ने सोचा कि इस लड़के को ध्यान में 
रखना है । वह श्रीमन्‌जी को वर्धा लाये। श्रीमनूजी काफी पढ़े-लिखे होने पर भी विनम्र थे। 
उनकी बुद्धि तेज थी। जिस काम को हाथ में लेते, उसे बड़ी लगन से करने की आदत थी। 
जमनालालजी ने उनकी रुचि और योग्यता का काम उनको सौंपा। वे मारवाड़ी विद्यालय का 

काम देखने लगे । श्रीमनूजी डेढ़ वर्ष तक वर्धा रहे। वे तो सबको पसंद आ गये। बापू ने भी 
कहा कि लड़का तो ठीक है। बापू और विनोबा की अनुमति मिल गई। 

उस समय मदालसा सफेद कपड़ों में रहती थी और बाल भी काटे हुए थे। जब श्रीमनूजी 
से पूछा गया, तब उन्होंने मदालसा के इस वेश को देखकर कहा कि क्या यह इसी वेश में रहेंगी ? 
जमनालालजी ने हंसते हुए कहा कि शादी के बाद तो वह ढंग से ही रहेगी | 

जमनालालजी मदालसा और श्रीमन्‌जी को साथ लेकर कलकत्ता कमलनयन के विवाह 
में पहुंचे । वहीं पर जमनालालजी ने कमलनयन के फेरे होते ही मदालसा की सगाई का टीका कर 
दिया और सगाई के दस दिन वाद ही वर्धा में ब्याह हुआ। उस समय बंगले पर कांग्रेस-कार्य- 
समिति की बेठक चल रही थी । देश के बड़े-बड़े मेहमान घर पर ही थे। 

सुबह गांधी-चौक में सात बजे विवाह करना था। गांधी-चौक में ही हम रहते थे । तीन 
पीढ़ी में लड़की का व्याह घर पर करने का यह पहला मौका था | 

सुबह दही और तेल लगाकर मैने मदालसा को नहलाया और मंडप में ले गई। उस 
समय उसकी हालत यह थी कि मानो सूली पर चढ़ाई जा रही हो | उसका लाल चेहरा जैसे 
फटा जा रहा था । फेरों के बाद उसने बापूजी को और बा को प्रणाम किया । उसने अपने ससुर 
को प्रणाम करके जैसे ही सास को प्रणाम किया, उन्होंने मदालसा को छाती से लगा लिया। 
इससे मदालसा को मानो आत्मीयता मिल गई । इस समय मदालसा के चेहरे और आंखों के 
भावों को पढ़कर कहा कि इसकी मां तो इसके लिए सास के समान है मां तो इसने आज 
पाई है। 


छब्बीस-- 

/_ -जमनालालजी की पत्नी होने के कारण देश में मेरा नाम भी बहुत से लोग जानने लगे 
थे। मिश्री के साथ सूत भी मीठा हो जाता है और मिश्री के भाव विकता है। लेकिन जिस 
कारण मेरी प्रसिद्धि रिश्तेदारों के बीच है, वह तो है कंजूसी । इस कंजूस-वृत्ति के कारण मेरा 
मजाक भी होता हे । लोग परेशान भी होते हैं, उलाहना भी देते हैं, लेकिन जो स्वभाव बन गया 
है उससे छुटकारा पाना भी मुश्किल ही है। 

जव मैने अपने पोते राहुल से पूछा कि “बेटा, बताओ तुम्हारे मन पर मेरी कौन-सी 
वात जमी हे?” तो उसने कहा, “आपके कंजूसपने की । जब दादाजी (जमनालालजी) गोपुरी में 
रहते थे और हम उनके पास जाते थे तब वह हमें ग्रामोद्योग का गोरसपाक देना चाहते थे, 
लेकिन आप रोक देती थीं।” तीन-चार वर्ष की अवस्था की वह वात अब भी उसको याद है। 
बापु भी 'कंजूसों के सरदार के खूप में प्रसिद्ध थे। लेकिन उनमें और मुझमें जमीन- 
आसमान का अंतर हैं। बापू अपनी कंजूसी को ऐसी बढ़िया रूप देते कि सामने वाला भी संतुष्ट 
हों जाता और सबक सीखकर लौटता। फिर भी इतना समाधान अवश्य है कि इतनी बड़ी 
दुनिया में कम-से-कम बापू ने तो मेरी कंजूसी की सराहना की थी। कंजूस की भाषा कंजूस ही 
'समझ सकता है । उन्होंने तो मुझे सटिफिकेट भी दिया था । 
 वापू का एक कंबल छलनी-जैसा हो गया था । मैंने वह रफू करके और उस पर खादी 

सींकर उनके पास भेज दिया । लंदन की गोलमेज परिषद्‌ में जव वह गये तव वही कंबल उनके 
पास था। 

मेरे कम खर्चीले स्वभाव के कारण साथवालों को कभी-कभी वडी परेशानी हो जाती। 
एक वार स्टेशन जाना था । दोपहर का समय था। मेरे साथ ननदोई डेडराजजी भी थे । मुझे तो 
धूप में चलने की आदत थी, पर वह बहुत परेशान हो गये । स्टेशन पहुंचते-पहुंचते वह तो पसीने 
से तर हो गये | वोले--“आगे से सेठानीजी का साथ राम ही बचावे ! बड़ी कंजूस है। उनका 
गरम होना स्वाभाविक AT । 

और तो क्‍या, आज भी जमनालालजी सपने में मुझे कंजूसी का उलाहना देते दिखाई 
देते हैं। अभी-अभी की बात है कि उन्होंने मुझे स्वप्न में कहा कि देखो, देखो, मेहमान आये हैं, 
उन्हें अच्छे-अच्छे फल देना | उन्होंने यह कहा तो, फिर भी उनको मानो लग रहा था कि इससे 
यह होगा भी ? 


सत्ताईस-- 


नामक-सत्याग्रह के वाद वापू ने प्रण किया कि आजादी मिलने पर ही साबरमती लौट 

सकते हैं। तव प्रश्‍न उठा कि अब बापू कहां रहें ? बापू को तो सभी प्रांत वाले अपने यहां बुलाने 
को उत्सुक थे, पर गुजरात वाले और खासकर सरदार चाहते थे कि वापु गुजरात में ही रहें । 
उनका कार्यक्षेत्र भी प्रारंभ में गुजरात ही रहा था। गुजरात के लोगों की उन पर अटूठ भक्ति 
थी । उनके कार्यों और आंदोलनों को गुजरात ने शुरू से ही अपनाया था। इसलिए सरदार 
वल्लभभाई पटेल ने प्रयत्न किया था कि वापू गुजरात में ही रहें और वारडोली को अपना 
केन्द्र बनावे । पर जमनालालजी ATG को वर्धा लाना चाहते थे। यद्यपि महाराष्ट्र में गांधीजी के 
सिद्धांतों के अनुकूल वातावरण का अभाव था, फिर भी जमनालालजी के कारण उन्होंने वर्धा को 
पसंद किया | जमनालालजी विनोबा, काका कालेलकर आदि को पहले से ही वर्धा ले आये थे। 
जगह-जगह से और भी गांधीवादी रचनात्मक कार्यकर्ताओं को लाकर अनेक काम शुरू करवा 
दिये थे। धीरे-धीरे ऐसा वातावरण पैदा हुआ कि बापूजी ने वर्धा को ही अपना कार्यक्षेत्र 
बनाया । 

बापूजी को वर्धा में बसाने से जमनालालजी की मनमानी वात तो हो गई, लेकिन उनकी 
जिम्मेदारियां बहुत बढ़ गईं | बापू के विधायक काम ठीक तरह से चलें, इसलिए साधन और 
व्यक्तियों को जुटाना तथा आने-जानेवाले मेहमानों की अच्छी व्यवस्था रखना एक बड़ा सवाल 
था | परंतु वह इस काम में जुट गये, अपने-आपको उन्होंने बापू में ही मिला दिया--वे बापू 
में ही लीन हो गये । गांधीजी को वहां बसाने पर ग्रामोद्योग के लिए जमनालालजी ने अपना 
बगीचा उनको साँप दिया। जब जमनालालजी ने यह बगीचा गांधीजी को सौंपने का निर्णय 
किया तब दूकानवाले सभी लोग नाराज हो गये और उनमें खलबली मच गई कि यह गांधी 
कहां से आ गया ? इसे तो जमनालालजी अपना सब कुछ लुटा देंगे। वे गांधीजी तथा उनके 
कामों के महत्त्व को क्या जानें ? 

बगीचा सौंपने के बाद बापूजी ने जमनालालजी से कहा कि खादी के साथ-साथ ग्रामो- 

द्योग भी चलाने होंगे, हमें गांवों को स्वावलंबी बनाना है। इसलिए वहां ग्रामोद्योगों के प्रयोग ` 
शुरू करना तय हुआ | गांधीजी के एकनिष्ठ कार्यकर्ता और भतीजे श्री मगनलाल गांधी की 
मृत्यु बिहार में पहले हो गई थी। जमनालालजी को इसका काफी रंज हुआ था और वह 
मगत्तलाल की स्मृति के योग्य स्मारक बनाने की सोचते रहते थे। इसलिए उन्होंने उस बगीचे 
का नाम 'मगनवाड़ी' रखने की घोषणा की और वह बापू को भी पसंद आ गई। ग्रामोद्योगों 
के प्रसिद्ध अ्थशास्त्री और कोयेकर्ता श्री जे० जी० कुमारप्पा को बापूजी ने यहां लाकर बैठाया- 
बसाया। . 
बापू को जगह-जगह से हाथ की बनी चीजों की Ae मिलती थीं, उनके लिए संग्रह 
योग्य स्थान की जरूरत थी | इसलिए मगनवाड़ी में ही एक संग्रहालय बनाया गया, जिसका 
नाम भी 'मगन-संग्रहालय' रखा गया | उसमें गांधीजी की भेंट में मिली वस्तुओं के साथ-साथ 
खादी और ग्रामोद्योग की सारी सामग्री रखी गई। बापू भी आनेवालों से कहा करते कि मगन- 
संग्रहालय देखें | 
उन दिलों बापू ग्राम-उद्योग और गांवों की सेवा वगरा पर बहुत जोर देते थे । इस कारण 
बापू ने वर्धा-जैसे छोटे शहर के बजाय गांव में रहने का तय किया । वे सेगांव रहने चले गये | 


————K मनन 


मीरा बहन बापू को अपनी झोंपड़ी दिखाने ले गई और बापू को पसंद आई तो बोलीं आप यहां 


रहिये 1 : : 

गांव में वापू को बड़ी असुविधा हुई और कष्ट उठाना पडा । वापूजी के साथ एक 
हरिजन भी था। गांव के कुएं से औरों के साथ वह भी पानी भरता था । गांववालों ने उस कुएं 
का पानी पीना छोड़ दिया । दो साल तक बापू की हजामत बनाने में भी गांव का नाई डरता 
रहा। यांव के लोग कहते थे कि बापू की हजामत तो कर सकते हूं, पर उनके साथ हरिजन जो 
रहता है । इसलिए हम अगर बापू को Gat तो जातिवाले वहिष्कार कर देंगे | 

बापू के सेगांव जानें पर सरदार बहुत fats | उनका कहना था कि ऐसी जगह, 
जहां सड़क, तार-टेलीफोन, पोस्ट आफिस सभी की असुविधा है, वापूजी का रहना कैसे 
हो सकता है। अगर कभी मौका आवे तो क्या कर सकते हैं और बापू कुछ करने भी 
देंगे ? 

यह ठीक भी था | वापूजी से मिलने आनेवालों का अजीव तमाशा होता था | एक वार 
मैसूर की महारानी बापूजी से मिलने आई । बैलों की टमटम गाड़ी सेवाग्राम गई। बारिश में 
Hare भीग गये। बापू ने सेवाग्राम में मीरा बहन के कपड़े दिये । लौटते समय बैलगाड़ी कीचड़ में 
फंस गई, तव उन्हें उतरकर पैदल चलना पड़ा | ऊपर से बारिश हो रही थी। पैरों में ऊंची एड़ी 
के सैंडल थे, जो कीचड़ में वजनदार हो गये और चलना कठिन हो गया । महारानी गीले कपड़ों 
और कीचड़ में लथपथ वर्धा पहुंची । यहां आने पर गरम पाती में नमक डालकर सेका गया | 
कपड़े बदले । वह कहुने लगीं, “य दि यह घटना मैसूर में होती तो मैं पंद्रह दिन विछौने पर ही 
रहती, पर यहां तो मैं दूसरे ही दिन तैयार हो गई हूं ।” 

आखिर बापू की अनिच्छा रहते हुए भी सड़क बन गई, डाकखाना खुल गया और टेली- 
फोन भी लग गया | 


अट्ठाईस-- 


बजाज-कुटुंब राजस्थान में सीकर का रहने वाला है। सीकर जयपुर-राज्य का एक 
बहुत बड़ा ठिकाना था । सीकर के राजा रावराजा कहलाते थे। उनके अधिकार भी जागीरदारों 
से अधिक थे । हम लोग यद्यपि वर्धा में बस गये थे, फिर भी सीकर आना-जाना रहता ही था 
और वहां हमारा एक मकान भी था, जो 'कमरा' के नाम से प्रसिद्ध था। वहां के सार्वजनिक 
कार्यो भौर हलचलों में भी जमनालालजी का हाथ रहता था। 

सीकर के रावराजा भले स्वभाव के थे और . प्रजा के साथ सहानुभूति रखते थे। उनके 
तथा जयपुर-राज्य के वीच आपसी अधिकारों को लेकर कुछ-न-कुछ चखचख चलती ही रहती 
थी। रावराजा के उदार स्वभाव को जयपुर-राज्य तथा अंगरेज अधिकारी कँसे पसंद करते । 
देशी राज्यों की प्रजा में जागृति हो और राजा का प्रजा के साथ विशेष संपर्क बढ़े यह भी 
अंगरेजों को नापसंद था | इस कारण जयपुर राज्य और उसके प्रधान अंगरेज अधिकारियों ने 
सीकर के रावराजा के साथ के झगड़े को बहुत बढ़ावा दिया । सीकर के राजकुमार को शिक्षण 
के लिए विलायत भेजने के मामले को लेकर जयपुर राज्य के अधिकारियों ने रावराजा के 
कुट्‌ंवियों पर रेल में ही गोली चलवा दी । इस घटना से सीकर की प्रजा बहुत उत्तेजित हो गई 
और जयपुर-राज्य के खिलाफ शस्त्रो से लड़ने की तैयारी शुरू कर दी । दोनों ओर से मोर्चेवंदी 
होने लगी । 

मैं उन दिनों सीकर ही थी । राजपूत, ब्राह्मण, हरिजन, वनिया, मुसलमान सभी ने लड़ने 
की तैयारी कर ली थी । सीकर में अठारह दिन की जवरदस्त हड़ताल हुई। गांव में बहुत तीब्र 
उत्तेजना थी । मैं घर-घर में जाकर लोगों को समझाती थी कि भयभीत मत होओ | 

एक वार मैं लोसल से सीकर आ रही थी। जयपुर-राज्य के सिपाहियों का आदेश था 
कि अगर कोई आदमी बिना सूचना दिये सीकर जाये तो गोली चला दी जा सकती है । मैं इस बात 
से अपरिचित थी। सीधी चली गई। सैनिक ने भी शायद स्त्री समझकर मुझे चला जाने दिया 
abu) 
६ इस आपसी झगड़े को निपटाने के लिए जयपुर और सीकर दोनों के लोगों की तरफ से 
जमनालालजी के पास अनेक तार और चिट्टियाँ आई थीं । राजाजी का संदेशा भी पहुंचा था। 
जमतालालजी ने दोनों पक्षों से यह जानना आवश्यक समझा कि अगर उनका उपयोग हो सके 
तो वे आवें, अन्यथा जाकर भी क्या होगा? अंत में उन्हें सीकर जाना पड़ा । एक बार तो 
जयपुर-राज्य और रावराजा में समझौता भी हो गया | 

उसके बाद सीकर के रावराजा को अजमेर ले जाया गया और उन्हें 'पागल' ठहराकर 
सीकर राज्य की व्यवस्था कोर्ट ऑफ वार्ड के मातहत कर दी गई । इसके अलावा रावराजा को 
जयपुर-राज्य में प्रवेश करने की भी मनाही कर दी गई। इस बात से सीकर की प्रजा में काफी 
उत्तेजना फैल गई | जमनालालजी ने इस मामले में काफी समय और शक्ति लगाकर शांति से 

इसे सुलझाने का प्रयत्न किया और इस तरह खून-खराबी रुकी । 
जमनालालजी जयपुर-राज्य प्रजामंडल के अध्यक्ष थे । जयपुर-राज्य को उनका, संस्था 
का और कार्यकर्ताओं का बढ़ता हुआ प्रभाव कैसे अच्छा लगता ? भीतर-ही-भीतर नाराजगी 
बढ़ती जा रही थी । एक बार जमनालालजी प्रजामंडल की कार्यकारिणी बैठक के लिए जयपुर 
जा रहे थे । वह बैठक अकाल-सहायता के संबंध में ही होनेवाली थी । परंतु सवाई माधोपुर 
में ही पुलिस के गोरे अधिकारी ने उनके सामने हुक्म रख दिया कि उनके लिए जयपुर-राज्य 
में प्रवेश करना मना हे । , 
जमनालालजी को यह बात बहुत खटकी । उन्होंने पुलिस-अधिकारियों से कहा कि यह्‌ 
बात अनुचित है । लेकिन इंस्पेक्टर-जनरल यंग ने कहा कि अभी तो आप मान जायें और वापस 
चले जायें, मैं यह हुक्म रद्द कराने की कोशिश करूंगा । 
जमनालालजी सत्याग्रह के महत्त्व को समझते थे, इसलिए उन्होंने पहली बार मौका 
दिया कि अगर समझौते का कोई मागं निकलता है तो ठीक है । अतः वह लौट आये। अंत में 
बापू का आशीर्वाद लेकर उन्होंने १ फरवरी, १६३८ के दिन जयपुर-राज्य की आज्ञा का भंग 
करके राज्य की सीमा में प्रवेश कर दिया और इस तरह सत्यग्रह की शुरुआत हुई । पुलिस उनको 
पकड़कर मोटर द्वारा सीमा के बाहर छोड़ देती और वह पुनः भीतर प्रवेश कर जाते | जव दूसरी 
मोटर में से उतरने का आदेश दिया गया तब उन्होंने इस आदेश को अमान्य किया । जबरदस्ती 
उन्हें उतारा गया। उतरने की अनिच्छा के कारण उतारते समय उनके खरोंच आ गई और 
कुरता भी फट गया सत्याग्रही जमनालालजी के चित्र में नाक के पास की खरोंच और बनियान 
पर लगा खून का दाग स्पष्ट है। 
इस तरह सीमा के बाहर छोड़ देने के कारण उन्होंने अन्न का त्याग कर दिया और 
केवल गाजर पर रहने लगे। तीसरी वार उन्हें गिरफ्तार करके जयपुर से चालीस मील दूर 
` रखा गया। वहां वह बारह-बारह मील रोज घूमते थे। घी तो उन्होंने शरीर में चरबी की 
अधिकता के कारण छोड़ दिया था । मोटी रोटी और साग अपने लिए बनवा लेते थे। इस 
प्रकार के खाने से उनके मन को भले ही संतोष रहा हो, पर उसका शरीर पर परिणाम हुए 
. वगैर HA रहता ? रूखे-सूखे भोजन के कारण कमजोरी बढ़ TRL घूमते भी बहुत थे। अंत में 
घुटने में द्दे बढ़ गया | इलाज कराया गया । पर इलाज के समय डॉक्टर की गलती से बिजली 
से पैर जल गया । इलाज बिजली का चल रहा था। पर गलती से मांस जल गया, घाव हो 
गया । वे सव सहते रहें और डॉक्टर भरोसे में रहा। डर के मारे डॉक्टर फरार हो गया । पर 
उसी दिन ड्रेसिंग के समय उन्होंने अभय-दान दे दिया । उनकी प्रकृति ही कुछ ऐसी थी कि 
अपने सुख-ददे से वे हमेशा वेपरवाह रहते थे । जितने कठोर वह अपना दुख-ददं सहने में थे, 
उतने ही नरम दूसरों के ददं के प्रति थे। दूसरों का थोड़ा-सा दर्द भी असह्य होता था। 
पैर में घाव होने के कारण उनको अब जयपुर के निकट रखना आवश्यक हो गया और 
उन्हें कर्णवती के वाग में रखा गया | 
जब वह मीरासागर में रहते तव आसपास के गांवों में घूमते और लोगों के सुख-दुःख की 
बातें ध्यानपूर्वक सुनते और जो कुछ उनसे बनता, वह करते । वहां के लोगों को शेर के शिकार 

का अधिकार न होने से शेरों का बहुत उपद्रव था । शेर जानवरों तथा आदमियों तक को ले 
जाते । इस बारे में उन्होंने राज्याधिकारियो से लिखा-पढ़ी की। इसी तरह एक गांव में पानी 
का बहुत कष्ट था । उन्होंने कहा कि गांववाले मिलकर कुआं खोद लें । अपनी ओर से रुपयों का 
भी आश्वासन दिया । 

इधर सत्याग्रह जोरों पर था। करीव पांच सौ स्त्री-पुरुषों ने इसमें भाग लिया | श्री 
हीरालाल शास्त्री, राधाकृष्ण बजाज तथा उनके साथियों ने बहुत परिश्रम किया। बापूजी तथा 
जमनालालजी की इच्छा थी कि संस्था की अपेक्षा इसमें चुने हुए सत्याग्रही भाग लें। 

जमनालालजी के जाने के बाद बात कुछ ऐसी हुई कि एक वार मुझे भी प्रजामंडल की 
अध्यक्ष बनना पड़ा । प्रजामंडल के सदस्यों में कुछ मतभेद था। शास्त्रीजी मेरे पास आये और 
बोले कि कोई रास्ता बैठाना है। मैंने कहा, “अगर मेरे अध्यक्ष बन जाने से दोनों पक्षों को 
समाधान हो तो मैं वन जाऊं ।” मैं अपनी शक्ति को पहचानती तो थी, पर उनकी भावना 
समझकर मैंने कहा, “मेरा उपयोग करना चाहो तो कर सकते हो ।” उन्होंने मुझे अध्यक्ष बना 
दिया । 

देशी राज्यों के सत्याग्रह के संबंध में बापूजी की वाइसराय से भी कुछ वाते हुई थीं। 
जब कहा गया कि आपस में समाधान हो जायगा, तो सत्याग्रह बंद कर दिया गया। सत्याग्रही 
तथा जमनालालजी भी छूट गये । जयपुर-राज्य और प्रजामंडल में समझौता हो गया | प्रजा- 
मंडल की बातें स्वीकार कर ली गई । जमनालालजी ने वहां वहुत दिनों तक रहकर कार्य की 
व्यवस्था जमाई | 


उनतीस-- 

ओम्‌ हमारी तीसरी लड़की थी । ओम्‌ थैली में लिपटी हुई जन्मी, जिसे मारवाड़ी में 
'कुतेवड़ो' कहते हैं । थैली फोड़कर उसे मेरी सास ने निकाला | बोलीं--“ए वाई, feat गुलाब 
का फूल-सी सोवणी लागे, छोरी तो भागवान FL” 

बचपन से पूजा-पाठ और 'ओम्‌' का नियमित जाप करने की मेरी आदत थी । लेकिन 
जापे में पूजा-पाठ में अड्चन आने लगी। इस वात का मन में कुछ विचार रहता | सोचा कि 
इस लड़की का नाम ओम्‌ रखा जाय तो 'ओम्‌' का जाप इस निमित्त से होता रहेगा। मैं उसे 
'ओम्‌', 'ओम्‌' कहने लगी । यों उसका नाम ही ओम्‌ पड़ गया । 

मुझे बच्चों को मारने की आदत शायद नौकरों के कारण पड़ी। नौकरों की वेपरवाही 
के कारण मुझे.गुस्सा आता। मैं उनपर चिढ़ती | पर चिढ़ने पर वह्‌ काम छोड़कर चले जायेंगे, 
इस डर से गुस्से को दबाने की कोशिश करती, पर वह बच्चों पर उतरता और उसका सबसे 
ज्यादा शिकार बनी ओम्‌ । 

रामकृष्ण के जन्म की बात है| मैं जापे में थी। ओम्‌ तो खेल में ही मस्त रहती थी। 
मैंने उसे किसी काम से बुलाया, उसने अनसुनी कर दी, जब आई तब मैंने इतने जोर से उसे 
मारा कि तपेली पिचक गई और मेरे हाथ को ऐसा झटका लगा कि उसका ददे कई दिनों 


तक रहा । 

TRG IS में रहते थे, तब की बात है । ओम्‌ के फोड़े और फुंसियां हो रस a 
व उसे agar रही या फोड घोते समय वह रोई। मैंने उसे चुप होने के is इहा म 
धोती रही, तो वह और जोर-जोर से रोने लगी । मुझे गुस्सा आ गया | नहल EEN 
था उसीको सिर में दे मारा । चोट आई और खून बहने लगा | मैने चोट fe टा 
पट्टी भी खून से लाल हो गई । पर मेरे हाथ से छूटकर ओम्‌ भागी और फिर खेलने च MIA 

ओम मेरे मारने या गुस्सा होने पर भी वैसी ही, रही । एक बार तो की 
ताराज होकर तीन दित तक कुछ खाया-पिया ही नहीं । उन दिनों वजाजवाड़ी A a 
घम थी | एक के वाद एक मेहमानों की पंगतें लगती और उठती | बच्चों के खाने-पीने की देख- 
भाल रह जाती थी। जब पता चला कि तीन दिन से ओम्‌ ने खाना-पीना छोड़ रखा है, 
तो मुझे डर लगा कि जमनालालजी को पता चलेगा तो अन हा चलेगा तो अनर्थे हो जायेगा | तब ओम्‌ को खाना 
खाने को राजी करने लगी। वह पक्की हठीली थी | लेकिन जब उससे कहा कि उसके काकाजी 
को पता चलेगा और उनके मन को बड़ी तकलीफ होगी तो यह दलील काम कर गई और ओम्‌ 
ने खाना खा लिया। वच्चों में हमेशा यह भावना रही कि उनके काकाजी किसी भी तरह से 
कष्टों से बचें। तीन दिन से भूखी-प्यासी थी, पर मजाल क्या कि चेहरे पर से कोई ताड़ 
ह बापूजी और जमनालालजी के जेल से छूटने पर बापूजी के हरिजन-दौरे की बात चली l 
सेठजी ने मुझसे पूछा कि ओम्‌ को हरिजन-दौरे में बापूजी के साथ भेजा जाय तो कैसा रहे 
मैं उसे बापूजी के साथ भेजने के लिए राजी हो गई, पर जमनालालजी को बापूजी से कहने में 
संकोच हो रहा.था | वापूजी का दल छोरे-से-छोटा हो, ऐसा बह्‌ प्रयत्न कर रहे थे, ह बापूजी 
के साथ जाने से उसका हित होगा, इसलिए ag बहुत संकोच के साथ बापूजी से वोले, “बापूजी, 
ओम्‌ को साथ ले जाने में आप पर भार तो होगा ही, पर उसे लाभ होगा ।” यह सुन बापूजी 
बोले, “भले, एनो शो भार थवानो, ए तो रमकडूं छे ।” (कोई हजे नहीं | उसका भी कोई भार 

वह तो खिलौना है ! 

ai एक वर्षे तक ओम्‌ YA के साथ रही | वापूजी ने उससे काम भी लिया और उसे 
सिखाते भी रहते | उसे बहुत सीखने को मिला । बापूजी ने दौरे से जो पत्र लिखे थे, उसमें उन्होंने 
ओम के आनंदी और मस्त स्वभाव के बारे में लिखा था। वह काम हँसते-हसते करती, पर 
खाने-पीने या रहने-करने की शिकायत के वारे में चुप ही रहती । बेफिक्र तो इतनी थी कि जहां 
भी सोने को मिलता, झट सो जाती । मोटर में बापूजी के पैरों के पास ही उनका सहारा लेकर 
सो जाती | वापूजी इसी कारण उसे 'सोती सुंदरी' कहते थे। उसका वजन भी काफी अधिक था | 
यात्रा से काफी मोटी होकर लौटी । इसी दौरे में बापूजी पर पूना में बम फेंका गया था। ओम्‌ 
भी साथ में थी। वापूजी और ओम्‌ आदि साथ के लोग वच गये । बापुजी 'सोती सुंदरी' के सिवा 
ओम्‌ को 'पंडिता' भी कहते थे। पंडिता से उनका मतलब था दूसरे को उपदेश देने में कुशल । 
उसने बापूजी को अपना स्वास्थ्य अच्छा रखने के विषय में एक उपदेश-भरा पत्न लिखा था। 
उत्तर भें वापूजी ने उसे पंडिता की पदवी दी थी। 
जयपुरसत्याग्रह के समय जमनालालजी का आगरे में राजनारायणजी के कुटूंब से 

संबंध आया । घर के लोग भले और संस्कारी लगे । फिर जव राजनारायणजी के पिता स्वास्थ्य 
के लिए जुहु रहे तव जमनालालंजी भी वहीं थे । उनसे अधिक संपकं बढ़ा। बच्चों से भी उनका 
अधिक संपर्क आया | 

जमनालालजी आगरे से विवाह का निश्चय करके लौटे । वह जिस दिन आये उस दिन 
से सातवें दिन विवाह था। पर जमनालालजी ने सावित्री और राम को व्यवस्था का काम 
सौंपा। मैं टाइफाइड से वीमार थी और मदालसा के घर थी। मैं तो सिर्फ फेरे के समय ही 
are | विवाह की सारी तैयारी सावित्री और रांमकृष्ण ने ही की थी । कपड़े-सामान से लगा- 
कर खाने-पीने.तक की व्यवस्था करनी थी। मिठाइयों के नाम खोज-खोजकर एक लंबी फेह- 
रिस्त बनाकर सावित्री जमनालालजी के पास पहुंची । उन्होंने कहा कि इसमें से जो अच्छी लगे, 
वही एक मिठाई चुन लो और वनवाओ ! 

ओम्‌ की विदाई के समय जमनालालजी की भी आंखें गीली हो गई थीं । 

जब ओम और राजनारायणजी नैनीताल थे, तव जमनालालजी वहां गये । उन्हें राज- 
नारायणजी और ओम्‌ का परस्पर प्रेम देखकर बहुत संतोष हुआ | 

ओम्‌ डेढ़-दो महीने से वर्धा ही थी राजनारायणजी उसे लेने वर्धा आये। कुछ दिन 
रहकर दोनों वंबई गये । वहां से वे सीधे अपने कार्यक्रम के अनुसार नैनीताल जानेवाले थे, पर 
मन उचटा-सा रहा। उसने वापस वर्धा जाने की जिद की, मानो वर्धा उसे बुला रहा हो । सामान 
खरीदना छोड़कर वर्धा पहुंचे । राजनारायणजी साथ थे। वे दोनों जमनालालजी की मुत्यु के 
दिन सबेरे आठ वजे ही वर्धा पहुंचे । 

जमनालालजी के जाने से आघात तो सबको लगा, पर कुटुंब वालों को स्वाभाविक 
तौर से अधिक ही लगा था । सब घरवालों के मन में यह भाव था कि हम उनके काम को करके 
उनकी आत्मा को सन्तोष दें । इसलिए सावित्री जव 'करेंगे या AL आंदोलन में जेल जाने 
लगी तब राजनारायणजी ने भी ओम्‌ को इजाजत दे दी। ननद-भौजाई को जेल जाते देखकर 
महिलाश्रम की लड़कियों को और भी उत्साह मिला और दस-दस की ट्‌कड़ी में करीब ८० 
बहनें जेल पहुंच गई | 


तीस 

रामकृष्ण आखिरी संतान है। वह बचपन में बड़ा स्वस्थ और शान्त था | रोता भी कम 
था । एक वार बचपन में उसकी उंगली दरवाजे में दब गई और टुकड़ा कटकर गिर गया | उसे 
उठाकर वह दादीजी के पास गया और बोला, “देखो दादीजी, मेरी एक आंगली को दो आंगली 
होगी 1” दादीजी ने उंगली के दो टुकड़े देखे तो वह रोने लगीं। यह देखकर वह भी रोने लगा। 
पहले तो उसे भान ही नहीं था | 

बड़ों के सामने वह सीधा और आज्ञाकारी था, पर बराबरी वालों से सदा हंसी-मजाक 
किया करता | उसका यह स्वभाव आज भी है। 

चौदह साल तक हममें से सभी सिनेमा से दूर रहे। मिठाई न तो चर पर ही बनती थी 
और न बाहर ही खाई जाती। कुंआरे लड़के-लड़कियों का शादी में जाना भी बंद था। एक 

१८० ५ समपेण और साधना 
बार भेरी बड़ी भाभी आई तो मोतीचूर के लड्डू लाई होंगी 1 उन्हें देखकर राम बोला, “प्ञामीजी, 
इसे क्या कहते हैँ?” वह बोलीं, “मोतीचूर के लड्डू । बस, इतना सुनकर वह तो खेलने दौड़ 
गया, पर यह देखकर मेरी भाषी को रोना आ गया। वह बोलीं, “तुम्हारे इतने बड़े घर i 
बच्चे कैसे तस्सते हैं । वाईजी, मैं तो अभी लड्डू बनवा देती; लेकिन आपके घर में तो ऐसी चीजे 


, बनाने का हुक्म ही नहीं SN" 
मेरी अनुपरिथिति में ओम्‌ ने लड्डू खाया और मेरी भाभी से कहा--“मामीजी, मां a 


कहना मत, पर मेरे लिए लड्डू भेजना I” 
मेरी भाभी ने इंदौर जाकर पासंल भेजा।. पारसल को खोला और देखा कि उसमें 
लड्डू हैं। तब विचार हुआ कि ये आये कहां a? 
ओम्‌ दौड़कर दादीजी से धीरे-धीरे वोली--' 'दादीजी, ये तो मामीजी ने मेरे कहने से 
भेजे हैं।” तब जाकर पता चला कि यह सव ओम्‌ की करामात है। 
जब रामकृष्ण वर्धा में पढ़ता था तंब उसने और उसके साथियों ने 'घनचक्कर-क्लव' 
चला रखा था, जिसमें सब बच्चे खेलते-कूदते थे। साथ-साथ देहातों में प्रौढ-शिक्षण और चरखे 
का भी काम करते | इस क्लब में कभी-कभी बड़े-बूढ़े भी खेलते थे । 
व्यक्तिगत सत्याग्रह चला और जमनालालजी जेल जाने लगे तो राम ने उनसे कहा कि 
परीक्षा के वाद मेरा भी सत्याग्रह करने का इरादा है । समय थोड़ा था, ज्यादा वात तो क्या 
होती, पर वह इतना ही बोले कि बापूजी की सलाह से जो कुछ करना हो, करना | तीन-चार 
महीने बाद परीक्षा हो जाने पर राम बापूजी के पास पहुंचा | उस समय उसकी उमर सोलह साल 
की थी । वापूजी बोले--“सत्याग्रह के लिए अभी छोटे हो।” जब वह आग्रह करने लगा तो 
बापूजी ने उसे तीन-चार दिन तक अपने पास रखकर उसकी जांच-पड़ताल की । उससे कहा कि 
जबतक यह सत्याग्रह चलेगा तबतक मुझको वार-बार जाना पड़ेगा। तुम्हारी तैयारी रहनी 
चाहिए। वह बोला--“आखिर कितने दिन तक जेल जाते रहना पड़ेगा ?” वह बोले-“कम- 
से-कम पांच वर्ष तो मान ही लेना चाहिए ।” “मेरी पांच साल की तैयारी हैं। वह अपने विचार 
पर पक्का रहा और वापूजी को इजाजत देनी पड़ी । 
उसने सत्याग्रह किया तो पहली बार सौ रुपये जुरमाना हुआ , फिर दूसरी वार किया 
तो दो सौ, तीसरी बार चार महीने की सजा हुई, सजा पूरी कर शनिवार को आया, सत्या- 
ग्रही को दस रोज में वापस जाने का आदेश था, लेकिन उसकी तो फिर से जाने की तैयारी थी। 
दूसरे दिन रविवार आ गया, इसलिए रुकना पड़ा | उसने सोमवार को फिर सत्याग्रह किया 
और छः महीने की सजा हुई | जब सत्याग्रह स्थगित हुआ तब वह विनोबाजी के साथ Ger । 
जेल जाने से पहले वह मैट्रिक पास हो गया था । जेल से छूटने पर उसने पढ़ाई शुरू 
की | लिखा-पढ़ी के बाद कालेज में भरती हो सका । कालेज का सत्न तो बहुत पहले शुरू हो गया 


था, परीक्षा के लिए बहुत थोड़े दिन वाकी रह गए थे । इसलिए बड़ी मुश्किल से इजाजत मिली। 


परीक्षा दी और पास हो गया । इस अवघि में उसके पिताजी का स्वर्गवास हो गया। ऐसे समय 
में चित्त को स्वस्थ रखकर पढ़ाई करना कठिन था, पर उसकी तो सदा से ही यही आदत रही 
है कि जो काम सौंप दिया जाय उसीमें वह लग आता हे । जमनालालजी की मृत्यु से दूसरे दिन . 

भी उसे मैंने कालेज भेजा । यह वात दूसरी थी कि उनकी मृत्यु के कारण कालेज बंद रहने से 
उसे लौट आना TET । 

उसके काकाजी की मृत्यु के बाद कुटूंबवालों ने अपने वाल दिये, गंगाविशनजी, राधा- 
कृष्ण आदि कुटुंबवालों ने मुंडन करवाया, तव राम को भी कहा गया। वह बोला--“वाल 
देने में क्या पड़ा है पिताजी के लिए हम जितना करें, उतना थोड़ा ही है।” उसने सिर नहीं 
मुंडवाया | उधर कमलनयन गोला गोकर्णनाथ में था | उसने भी मुंडन नहीं करवाया। कमल- 
नयन जब वर्धा आया तव उसने मुझसे कहा कि वाल देने से तुझे अच्छा लगता हो तो दे दूं । पर 
मैंने भी देखा इसमें क्या धरा है। भाइयों के विचार में कितना साम्य था । फिर कमलनयन ने 
यह भी कहा कि पिताजी के दुःख को मनहुस चेहरा वनाकर क्या प्रकट करना ! जो दुःख हुआ 
उसका दिखावा थोड़े करना है । राम भी तीसरे दिन घनचक्कर-क्लव में खेलने चला 
गया । 

फिर से जुलाई में गर्मियों की छुट्टी के बाद कालेज शुरू हुआ। लेकिन अगस्त में जब 
'करो या मरो' आन्दोलन शुरू हुआ तव राम फिर जेल गया । १६४४ में छूटा । जेल में वह अपने 
साथियों से हिलमिल गया, जेल से छूटकर आनेवाले उसके विषय में प्रेम ओर आत्मीयता 
प्रकट करते । 

उसने जेल में खेल-कूद, पढ़ने-लिखने और कातने में अपना समय मजे से काटा, हां, उसे 
यह डर अवश्य था कि बाहर निकलने पर भाई उसे व्यापार में लगा देगा | उसने अपने पत्न में 
लिखा'भी था। तव मैंने उसे लिखा कि तुमको चिन्ता करने की जरूरत क्या ? जैसा तुम्हारा मन 
होगा वैसा बापूजी की सलाह से किया जायगा | और हुआ भी वैसा ही । बापूजी की सलाह से 
ही वह व्यापार में लगा, व्यापार में लगने तक देश का ही काम करता रहा। प्रथम वार जेल 
गया था तवसे अंतिम वार जेल से छूटने तक पौने चार साल हुए थे । उसने बापूजी से कहा-- 
“आपको दिये पांच वर्ष में से पंद्रह महीने वाकी हैं, आप पंद्रह महीने चाहे जो काम ले ! 
बंगाल, आसाम और मदरास के दौरे में राम को बापूजी अपने साथ ले गये। उसपर हरिजन 
फंड और बापू के दस्तखतों के पैसे वसूल करने के अतिरिक्त बापू के सामान को सम्हालने की 
जिम्मेदारी थी । इसलिए मजाक में बापू उसे 'हमाल' (मजदूर) कहते थे। साथी भी उसे 'बापू 
का हमाल' कहने लगे । उसके वाद वह नौजवानों और विद्यार्थियों में काम करने लगा । उसने 
विद्यार्थी कांग्रेस के काम में काफी हिस्सा लिया । एक वार वह मध्यप्रदेश की विद्यार्थी कांग्रेस 
का अध्यक्ष भी बना | अ० भा० विद्यार्थी कांग्रेस का वह खजांची भी था । विद्यार्थी कांग्रेस की 
और से प्रागू में होनेवाली अन्तर्राष्ट्रीय विद्यार्थी कांग्रेस में भी वह गया था। युवक कांग्रेस शुरू 
करने में उसका हाथ रहा और उसका भी काम किया | 

उसके विवाह की चर्चा जमनालालजी के सामने ही चल रही थी, लेकिन उस समय तो 

उसकी उमर उन्नीस वर्षकी ही थी। उन्हें इतनी जल्दी संबंध करना कम पसंद था। 
जब जेल से छूटा तब चर्चा चलने लगी। यों तो वातावरण ऐसा ही था कि अन्य जाति की अच्छी 
लड़की मिल जाय तो पहली बार दूसरी जाति से संबंध हो। बातें भी चलने लगीं, पर मेरा 
मन तो जाति की कन्या आवे तो अच्छा, ऐसा था। बातें हुई, लेकिन अंत में उसका संबंध 

सावित्री की बहन विमला के साथ ही निश्चित हुआ। इस संबंध के मामले में सावित्री तो 
बिलकुल तटस्थ रही। दोनों भाइयों ने ही निर्णय किया और विवाह भी जैसे उनके पिताजी की 
“इच्छा रही वैसा ही हुआ । : 
राम में आज भी अपने बड़ों के प्रति श्रद्धा है और बराबर बड़ों के अनुशासन में चलता 
है। मेहनत, काम की लगन एवं व्यवस्थितता के कारण वह व्यापार का बोझ अपने ऊपर होते 
हुए भी जमनालालजी के पत्नों का संकलत और डायरियों के प्रकाशन आदि क रने में अपना समय 
देता है । पांचवें पुत्रको बापु के आशीर्वाद' में उसने बहुत मेहनत की । बच्चों को सदा अपने 
पिताजी की कीति और कामों का खयाल रहता है | 


इकतीस -- 

जमनालालजी के कान में दर्द रहा करता था | बहुत इलाज कराया, पर तकलीफ वनी 
रही | उसका मेरे मन पर भी बोझ रहता था । मेरी झुंझलाहट इसलिए भी थी कि वह अस्वस्थ 
होते हुए भी निरंतर कार्य में लगे रहते थे । मेरे कहने का क्था असर होता | यदि वह घर पर 
रहते तो आने-जानेवालों का तांता लगा रहता। बात-बात में बोलने के स्थान पर रोना आ 
जाता था। 

मैं चाहती थी कि उन्हे थोड़ा आराम मिले। मुझे उनकी सेवा करने का थोड़ा मौका 
मिले । पर ऐसा बनना कठिन था। इसका मुख्य कारण था सार्वजनिक काम, मेहमानों का आना- 
जाना, सेक्रेटरियों और नौकरों से माथा-पच्ची । मैं सोचने लगी कि ये ही वाते हैं, जिनके 
कारण वे आराम करने से और मैं सेवा करने से वंचित हूं । आदमी मोह के कारण क्या-क्या 
सोचता है । सो मैं उनको परेशान और व्यस्त रखनेवाली इन सब बातों से चिढ़ने लगी। वह 
कोई सार्वजनिक काम की वातं करते या दौरे में साथ चलने को कहते तो मुझे गुस्सा आ जाता | 
दिनों-दिन हम दोनों के बीच खींचातानी बढ़ने लगी | वह स्वयं समाधान के लिए भरसक प्रयत्न 
करते थे और जानते भी थे fares में यह खींचातानी क्यों हो रही है, लेकिन उनका जीवन 
तो पूरी तरह से सार्वजनिक हो ही गया था | वह उससे चाहते तो भी छूट नहीं सकते थे। वह 
तो उसमें सिर से पैर तक डूब चुके थे । यह तो मेरा ही काम था कि मैं उनके स्वभाव और रु 
aa | इस तरत अगर 
होता तो उनके मन पर मेरा भार कम रहता । 

उन्हें चना, मूंगफली, कच्ची मकई आदि अच्छी लगती थीं । श्री लक्ष्मीनारायण-मंदिर 
में प्रतिवर्ष उत्सव के अंतिम दिन तले हुए, काबुली चने प्रसाद के रूप में बाँटे जाते थे । प्रसाद 
लेने के लिए भीड़ काफी होती थी | खाने में स्वादिष्ट लगते थे । एक वर्ष के उत्सव के समय 
जमनालालजी वाहर गये हुए थे। मैंने उनके लिए थोड़े चने वचाकर रख लिये थे । मैं चाहती 
थी कि वह अकेले में मिलें तो उनको ये चने खिलाऊं। अकेले में कोई चीज खाना उनके लिए 
जहर-सा था । सबको खिलाने में तथा सबके साथ खाने में ही उनको सुख मिलता था। मैं वार- 
बार टोकनी में वे चने छिपाकर ले जाती, पर अकेले में मिलना ही मुश्किल था। चने लेकर 
सामने जाती तो वह कोई-न-कोई काम वता देते | किसीको सेवाग्राम दिखाना है, किसीको बाथ- 

रूम दिखाना है तो किसीके लिए कुछ और प्रबंध करना है। मैं रुंआसी हो जाती पर करती ' 
क्या ? एक रोज वह भोजन करके उठे। कुछ लोग सुपारी खाने में लगे थे और कुछ आगे 
निकल गये थे। उनको वरामदे में से जाते देखकर मैंने उन्हें चने दिखाये । वह यह तो जानते थे 
कि अगर वह कुछ खा लेंगे तो मुझको संतोष होगा, लेकिन रुके भी कंसे ? सामने भी कुछ लोग 
थे और पीछे भी कुछ लोग थे । उन्होंने चने लिये और फंकी मार ली । अब उनको बड़ी मुश्किल 
हुई । वोलना और चबाना एक साथ कैसे हो सकता था ? वह सारे चने निगल गये । 

इस तरह मेरी अशांति बढ़ती गई। छोटी-मोटी बातों को लेकर असंतोष में भी वृद्धि 
होती गई और मैं चिड़चिड़ी बनती गई । नौकर भी वेपरवाह थे । जमनालालजी को खुश रखने 
के लिए तो वे खूब दौड़-धूप करते पर मेरी वात की अवहेलना कर जाते | 

जमनालालजी के सेक्रेटरियों का ठाट तो और भी बढ़ा-चढ़ा रहता था | वह हमेशा नये- 
नये युवकों को सेक्रेटरी बनाते, व्यवहार की वाते सिंखाते, उनकी जरूरतों का खयाल रखते | 
लेकिन जमनालालजी के कारोबार को देखकर उन युवकों में भी व्यापार करने और धन कमाने 
की इच्छा पैदा हो जाती। उनकी इच्छा को समझकर दो-तीन वर्ष बाद जमुनालालजी अपने 
सेक्रेटरी को किसी अच्छे स्थान पर लगा देते । 

ag किसी भी आदमी को रखते समय उसके लिए 'पीर-बबर्ची-भिश्ती-खर' वाली 
कसौटी तैयार रखते थे । वह यह कह देते थे कि उन्हें किसी भी समय कोई भी काम दिया जा 
सकता है। शुरू में उत्साह और चाह में हर आदमी उनकी वात मान लेता था और प्रेम भी वह 
ऐसा करते थे कि सेक्रेटरी भी उनका काम मन लगाकर करते थ। 

दामोदरजी जमनालालजी के अंतिम सेक्रेटरी थे मुझसे मीरा और दामोदरजी का 
परिचय कराते हुए जमनालालजी ने कहा था कि यह दम्पती बहुत सेवा-भावी और भावूक 
हैं। अपने पास रखने लायक हैं। तुम्हारी कसौटी के मुताविक ही ये अपने पास निभ्नने- 
जैसे हैं। 

और दामोदरजी ने तो सचमुच ही जमनालालजी को बहुत प्रभावित किया और यहां 
तक अपना असर जमा लिया कि मुझे तो वह अपनी सौत-सी लगने लगे । वे मेहमानों के साथ 
खूब प्रेम से व्यवहार करते । सबकी जरूरतों को पूरी करने की धुन में लगे रहते और समान 
भाव से वरतते | मेहमानों को घर-सा ही लगना चाहिए, यह ध्यान रखते | 

सेक्रेटरियों और नौकरों से मुझे जो परेशानी होती, उसे मैं विनोद में लेने और सहन 
करने का प्रयत्न करती | कहांतक सफल होती, यह तो भगवान ही जाने, पर मैं अपनी धुन में 
गुनगुनाती रहती : : 

राज सिकटरियों का भारी, राज सरवटों का भारी | 


. बत्तोस-- 
बापूजी के वर्धा आ जाने के वाद से वर्धा में नेताओं और कार्यकर्ताओं का आना-जाना 
बढ़ता गया । बंबई-कांग्रेस में बापूजी कांग्रेस से अलग हो गये और वर्धा में रहकर 'ग्राम-उद्योग- 
संघ? की स्थापना की । कन्याश्रम को छोड़कर बापू मगनवाड़ी में रहने लगे । बाद में सेवाग्राम 

गये । पर काँग्रेस कार्य समिति (afer कमेटी) की मीटिंग अक्सर बजाजवाड़ी, वर्धा में ही 
होती । रचनात्मक कामों की अन्य सभाएं तथा सम्मेलन आदि भी वर्धा में ve ही रहते ead 
बापुजी और जमनालालजी से मिलते-जुलनेवाले भी आते रहते। देशी-विदेशी afad, ; 
नेताओं, कार्यकर्ताओं के आवागमन से बजाजवाड़ी गुलजार रहती थी । लोगों का जमघट लगा 
ही रहता। इस कारण मेहमानघर बड़ा करना TST । मकान और बनाने पड़े । भोजनालय की 
व्यवस्था बढ़ानी पड़ी । देश के बड़े-से-बड़े नेता से लगाकर राजे-महाराजे और साधारण कार्य- 
कर्ता, सव वर्धा आते और बजाजवाड़ी में SARA | कभी कोई जात-पहचान वाला आता तो कभी 
बिना जान-पहचान वाला । कोई किसी काम से आता तो कोई योंही यात्रा के विचार से । किसी 
असमंजस में पड़े व्यक्ति को तांगेवाले ही बजाजवाड़ी ले आते । खादी पहननेवालों या कोई भी 
सार्वजनिक काम करने वालों के लिए बजाजवाड़ी एक धर्मशाला-जैसी बन गई थी। लेकिन आने- 
वाला कोई भी हो, जमनालालजी सबकी सुख-सुविधा का बरावर खयाल रखते । 
सरोजिनी नायडू को तली हुई हरी मिर्चो पसन्द थीं । राजाजी के लिए रसम, मौलाना 
आजाद के लिए मोटी रोटी, जवाहरलालजी के लिए आलू, सूखी रोटी और मक्खन, कृपालानीजी 
के लिए गरम सूप और उसमें मक्खन, या क्रीम मिल जाय तो उत्तम, खानसाहव के लिए 
खिचड़ी में खौलता हुआ घी, डा० पट्टाभि सीतारामैया को भोजन के अंत में दहीभात, जयराम- 
दास दौलतराम को उबली हुई सब्जी, शंकरराव देव को भात में छाछ, गोविन्दवल्लभ पंतजी को 
दाल में घी; और इनके अलावा जुदे-जुदे नियम और ब्रत वाले लोगों की रुचि और आवश्यकता 
के अनुसार उसका पूरा ध्यान जमनालालजी रखते और धीरे-धीरे उन्होंने ऐसी व्यवस्था कर 
दी कि उनकी गैरहाजिरी में भी सव ज्यों-का-त्यों चलता । 
मोतीलालजी वर्धा आये । जमनालालजी ने उनके ठहरने का पूरा इंतजाम किया। 
उन्हें दमे की बीमारी थी, सो चौकीदार आदि को रात में आवाज देने से मना कर दिया ताकि 
उन्हें ठीक से नींद आये। सुबह उठे तो पूछा रात को नींद ठीक आई न ? मोतीलालजी ठहरे 
मजाकिया आदमी | बोले--एक बांसुरी की आवाज़ और भी चलती थी । जमनालालजी दंग । 
तहकीकात की कि कहां से आवाज़ आई, पर कुछ पता न चला | फिर मोतीलालजी ने कहा-- 
नीचे किसीके दमे का सुर, ऊपर मेरे दमे का सुर मिलता था। तव खयाल आया कि नीचे 
काकाजी (कनीरामजी) थ--वह भी दमे से पीडित थे, किन्तु जल्दी में यह खयाल नहीं रहा 
कि उनकी आवाज भी ऊपर जायेगी | अव हंसे या अफसोस करें । 
बंगले पर भोजन की पंगत भी अजीब होती थी। बड़े-से-वड़े नेता और साधारण-से- 
साधारण कार्यकर्ता एक ही पंक्ति में बैठकर भोजन करते। घर के नौकर, सेक्रेटरी, लड़के- 
लड़की, दामाद आदि भोजन परोसते थे । 
कांग्रेस कार्यसमिति की दिमाग खपानेवाली गम्भीर चर्चाओं के बाद पंगत का वाता- 
वरण एकदम हंसी, व्यंग, चुटकी और कहकहों से गूंज उठता था। घंटी बजने पर पंगत बैठती 
थी, पर कभी मीटिंग जल्दी खतम हो जाती या विनोद में सरदार पटेल या कृपालानीजी या 
जवाहरलालजी पहले ही पंगत में पहुंच जाते और सामने रखी थाली को चम्मचों से बजाने 
लगते। पंगत में बैठे-बेठे ही कभी महादेवभाई धीरे-से कह उठते--“अरे भाई, देरी हो तो 

पहले पापड़ ही परोस दो ।” तब सरदार पटेल दूसरे कोने से गंभीर स्वर में बोलते--“अरे 
महादेव, यह मारवाड़ी का ढावा है । पापड़ संभलकर मांगना। पापड़ आया कि भोजन 
खलास |” 

इसी पंगत में लड़कों-वच्चों के नामकरण, किसीकी सगाई, किसी लड़के के लिए लडकी 
की खोज, किसी लड़की के लिए लड़के की तलाश आदि का काम भी होता । मदालसा के बड़े 
लड़के 'भरत' का नाम इसी तरह की एक पंगत में रखा गया था | 

पंगत में परोसने के नियम भी बने हुए थे । परोसने वालों को यह हिदायत थी कि भोजन 
करनेवाले को मांगना न पड़े और परोसनेवाले को भोजन करनेवालों से पूछना न पड़े और 
परोसना चलता रहे । इतने पर अगर थाली में जूठन किसीने छोड़ी तो जमनालालजी फौरन 
` कहते--“आज फलां थाली में भोजन करनेवाले और उनको परोसनेवाले पर एक-एक रुपया 
जुरमाना किया गया।” कोई-कोई नेता या वालक थाली में जूठी चीजों पर उलटी कटोरी 
ढांक देता | जमनालालजी की निगाह इसे भांप लेती और कटोरी उलटने को कहा जाता। 

शुरू-शुरू में जमनालालजी को होड़ लगाकर भोजन कराने का भी बड़ा शौक था। 
बगीचे में संतरों के पेड़ों के नीचे बैठकर शर्त लगाकर सैकड़ों संतरे इस प्रकार खिलाया करते 
थे । इसी प्रकार आम के दिनों में आम भी खिलाते थे । वर्धा में मौसम में हुड्डे (जवार के e) 
भूनकर खाये जाते थे । मौसम में कई बार इसकी गोठ होती | इनमें भी होड़ रहती । इसी 
तरह 'वाणी' (कच्ची जवारी) का हलुवा, वाणी के ही दही-बड़े, बैंगन का भुरता, कच्ची 
मूली, अमरूद व तिल्ली की चटनी रहती थी। यह सव जवारी के भुट्टो की बनी चम्मचों से 
खाया जाता था । इस प्रकार पंगत की रंगत जमी रहती । 

भोजन के बाद बीच के कमरे में बैठक जमती। बड़े-बड़े लोग बच्चों के खेल खेलते | 
जवाहरलालजी. घोड़ा बनते | सरोजिनी नायडू सवार बनतीं, लेकिन अपनी भारी-भरकम देह 
को कँसे सम्हालतीं | दो-दो आदमी उनको पकड़कर बैठाते, लेकिन हंसी के मारे. वह दुगुनी हो 
जाती थीं । बैरिस्टर आसफअली सरकस-जैसी कलावाजी दिखाते । राजाजी माचिस की fedt 
लेकर बच्चों को खेल दिखाते । 

राजेनद्रवाबू को दमे की शिकायत रहती थी । वे इन खेलों में शामिल न हो पाते थे। 
सो जमनालालजी उनके कमरे में जाकर शतरंज की वाजी लगाकर बैठ जाते। 

ये सव दृश्य और रंगत आज सपने की वात हो गई | 


तेतीस 
व्यक्तिगत सत्याग्रह में भाग लेनेवाले का जेल से छूठने पर पुनः जेल जाना आवश्यक 
थां । लेकिन वीमार आदमी का सत्याग्रह में भाग लेना मना था । इस सत्याग्रह के प्रथम सत्या- 
ग्रही विनोबाजी चुने गये थे । इसके बाद तो एक-एक करके अनेक लोग जेल जाने लगे। 
जमनालालजी को अस्वस्थता के कारण कुछ महीने पूर्व ही जेलवालों ने छोड़ दिया । 
बापूजी ने आराम करने को कहा, लेकिन उन्होंने कहा कि मैं बिना काम किये कसे रह सकता 
हूं ? मुझे तो किसी-त-किसी काम में लग ही जाना चाहिए। बापूजी ने कहा कि कम-से-कम जेल 

१८६ समपंण और साधना 
की अंतिम अवधि तक तो यह मानकर आराम करो कि अभी जेल में ही हो, मुद्दत पूरी होने के 
बाद काम के बारे में सोचेंगे । इसके बाद बापू ने उन्हें राजकुमारी अमृतकौर के यहां शमला अमृतकौर के यहां शिमला 

भेजा । उनकी बड़ी भारी कोठी है । उसमें उनके परिवार के पांच व्यक्ति रहते थे । एक कुत्ता 
भी था और नौकर थे ३५ ! 
जमनालालजी ने वहीं से बापू पर अपनी इच्छा प्रकट की, मुझे ऐसी आध्यात्मिक मां 
मिलनी चाहिए जो मुझे अपनी गोद में सुला सके बात बड़ी विचित्र थी। और तो सव कुछ 
मिल सकता है, परंतु मां कहां मिल सकती है ? बापू ने कहा-- पहाड़ जैसे लड़के को गोद में 
सुलानेवाली मां कहां मिलेगी ?” फिर भी बापू ने उनको लिखा कि शिमला से लौटते समय 
देहरादून में कमला नेहरू की गुरुमाता आनंदमयी _गुरुमाता आनंदमयी सें मिलते हुए आना | जमनालालजी लौटते 
हुए वहां गये । गये तो थे केवल दो घंटे के लिए, पर रह गये पंद्रह दिन । ; 
माता आनन्दमयी के पास हरेक भक्‍त एकांत समय में आत्म-निवेदन करता था । एक 
दिन जमनालालजी ने भी समय मांगा । उन्होंने कहा--मां, क्या मैं आपकी गोद में सो सकता 
हूं ?” माता आनन्दमयी ने कहा--“मां की गोद में सोने में क्या हजे है ?” बस, जमनालालजी 
आंखें मूंदकर माताजी की गोद में ऐसे सो गये, मानो कोई प्रेत पड़ा हो । थोड़ी देर बाद आंखें 
खोलकर उन्होंने HIATT इस समय मेरे प्राण भी छूट जायं तो कोई वात नहीं । मेरा अव 
सब बात से मन भर गया ।” उनकी आध्यात्मिक माँ की भूख आनंदमयी की गोद में सोने से पूरी 
हो गई। जमनालालजी ने माता से तीन बातों की मांग की : 
१. मेरी इच्छा है कि आश्रम के निकट जमीन लेकर मकान बनवाऊं, ताकि कोई ard- 
कर्ता आराम तथा मानसिक शान्ति प्राप्त करना चाहे तो उसे भेजा जा सके। ' 
२. मुझे 'सेठजी' के बजाय किसी भी छोटे नाम से संबोधित किया जाय। 
३. मैं तभी जलपान करूंगा जब आप बताओगी कि मेरी मृत्यु कब होगी । 
पहली बात की स्वीकृति आसान थी, दूसरी बात की मांग में माताजी ने 'भैया' शब्द 
चुन लिया । लेकिन तीसरी माँग वड़ी कठिन थी । माताजी ने कहा--“यों मृत्यु का समय तो 
किसीको कैसे बताया जाय | हां, आदमी को यह समझना चाहिए कि हर क्षण उसके सिर पर 

. उसकी मौत खड़ी है ।” इससे जमनालालजी का समाधान कंसे होता | बोले--“यह तो ठीक है 

पर समय बताओ 1” आखिर माताजी ने कहा--“'छः महीने की तैयारी से काम करो ।” इस 

वचन पर जमनालालजी को दृढ़ श्रद्धा हो गई, ऐसा लगता है। उनकी डायरियों में मिलता है ` 

कि छः महीने तक वर्धा ही में रहना, रेल या मोटर में नहीं बैठना। यह निर्णय उन्होंने १५ 

अगस्त, १९४१ से १५ फरवरी, १९४२ तक के लिए किया था। 

इन दिनों उनका आत्म-मंथन बड़ी तेजी से चल रहा था। वह व्यापारिक तथा अन्य 
कार्यो से निवृत्त हो गये और अपनी व्यापारिक बुद्धि के अनुसार ऐसा हिसाब बैठाया. कि यदि 
इन छः महीनों में जाना पड़ा तो उसकी तैयारी रहे। ऐसी साधना करें कि अधिक-से-अधिक 
समय पारमार्थिक कामों और चित्त-शुद्धि में लगे और आगे रहना पड़े तो आदतें सुधर जायें। 
इसलिए घरवार से निवृत्ति लेकर जीवन को ऐसे कामों में लग।या, जिससे उनका आत्मीय भाव 
मूक प्राणियों तक बढ़े । इसीलिए उन्होंने गो-सेवा को चुना था । मानव-सेवा में कहीं-त-कहीं 

कुछ संघर्ष होना संभव है जमनालालजी संपूर्ण चित्त-शुद्धि में लग गये | हर क्षण का सदुपयोग 
करने के प्रयत्न में रहे । 

जब उनकी जन्मतिथि आती तब वह अपने पिछले साल का लेखा लेते और नये साल 
में पदार्पण करते समय अच्छे संकल्प करते । वे संकल्प पूरे हों, इसलिए प्रातःकाल की प्रार्थना 
के वाद गुरुजनों के आशीर्वाद लेते। उसके बाद ही जल-पान करते | 

बापूजी की सलाह से जमनालालजी ने गो-सेवा का कार्य अपने लिए पसंद किया था 
और गो-सेवा-संघ की स्थापना करके वह उस काम में लग गये | उन्होंने अपने-आपको इस काम 
में इतना तल्लीन कर लिया कि सिर्फ गो-सेवा की ही चर्चा करते थे। यों गो-सेवा-संघ की 
स्थापना तो अक्तूबर, १६४१ में हुई थी और उसके वह अध्यक्ष वने थे, पर उसकी तैयारी तो 
` उन्होंने इसके पहले ही कर ली थी । 

एक वार गाय का खूर-उनके पांव पर पड़ गया | खुर गड़ गया । पैर में सूजन हो जाने 
से चलने में कष्ट होता था । लेकिन दोष अपने को ही देते--“मैं कैसा आदमी हूं जो सेवा के 
लायक नहीं, गाय तो पशु है।” ; 

बछड़े पर हाथ फिराते और कहते--''इसपर हाथ फिराने से कितना सुख मिलता है । 
मूक पशु की सेवा में ही निःस्वार्थ प्यार है।” 

चे चाहते थे कि अपना बचा हुआ जीवन प्राचीन ऋषियों की तरह कुटियों में बिता 
इसलिए एक कुटिया गोपुरी के पास वनाकर रहना चाहते थे, जहां रहकर वे गो-सेवा और 
आत्मचितन में समय वितावें | उन्होंने कुटिया बनवाना शुरू करा दिया था और ताकीद कर दी 
थी कि वह जल्दी-से-जल्दी वन जाय। 

अधूरी बनी झोपड़ी में दूसरे दिन ही से रहने चले गये । उन्हें पूरा एकांत चाहिए था। 
इसलिए मैं भी डरती हुई वहां उनके पास रहने कैसे जाती, क्योंकि मैं उनके खाने-पीने की.या 
आराम की चिता करू, यह भी उन्हें असह्य था। वहां उन्होंने अपने पास कौसल्या नाम की एक 
गाय खखी थी । हाथ-मुंह धोकर वे उसकी सेवा करते, उसके बदन को सहलाते फिर वह अपनी 
मां के पास चले जाते और उनकी गोद में अपना सिर रखकर भजन सुनते और डायरी लिखते । 
उसके बाद प्रार्थना करके घूमने जाते | घूमते हुए सबसे मिलते, सुख-दुःख की बात पूछते और 
जिससे खास बात करनी होती, उसे साथ ले लेते। इस प्रकार रात-दिन जमनालालजी का चिंतन 
गो-सेवा-संबंधी कामों का ही चलता। कोई व्यापार की बात करता तो कहते--“मेरे साथ 
व्यापार की बात मत करो ।” कुटिया का नाम 'जानकी-कुटीर' रखा था। 

इसी बीच राधाकृष्ण खादी के काम से सीकर जाने लगा तो मैं भी उसके साथ चली 
गई। वर्षों से जमनालालजी का नया जीवन-क्रम देखकर मन कुछ खिन्न रहने लगा था । उनके 
काम में मेरा सहयोग तो संभव था नहीं | इस कारण मन के बहलाने के विचार से ही सीकर 
गई थी। 

कुछ दिन बाद रामाकृष्ण (सबसे छोटा पुत्र) लेने आया । मैं वापस वर्धा पहुंची । 

मेरे लौटने पर जमनालालजी बड़े खुश हुए और हंसकर बोले--“जानकोजी, आ TE | 
उन दिनों जमनालालजी नेत्न-यज्ञ तथा गो-सेवा-सम्मेलन के कामों में व्यस्त थे। मैं बंगले पर 


CC-0. In Public Domain. Panini Kanya Maha Vidyalaya Collection. 


Digitized by Arya Samaj Foundation Chennai and eGangotri 


१८८ समर्पण और साधना 
रहने लगी । एक दिन वह बोले--“तेरा कया मन है ? सेवाग्राम बापू के पास जाना हो तो नहा 
जा सकती हो । कुटिया पर आना हो तो कुटिया चलो 1” मैने कहा--“मैं तो कुटिया में चलूंगी ।' 
जमनालालजी बोले--“ला, अपना विस्तर टमटम में रख।” भेरी तो मनभाती वात हो गई। 
जल्दी-जल्दी बिस्तर लपेटकर मैंने टमटम में रखा और गोपुरी पहुंच गई। हम दोनों वहां पांच 
रोज ही साथ रह पाये । 
मेरा मन किसी काम में लगा रहे, इस खयाल से गो-सेवा के लिए आये हुए एक साधु 
से उन्होंने कहा कि जानकीदेवी को सितार सिखा दो। मैं सीखने लगी, लेकिन जमनालालजी 
रात-दिन गो-सेवा के काम में ही लगे रहते थे। 
गो-सेवा के कायं को औरं बढ़ाने की दृष्टि से जमनालालजी ने बापूजी की सलाह से 
एक गो-सेवा-सम्मेलन का आयोजन किया । सम्मेलन सफलतापूर्वक हुआ। इसमें सारे हिन्दु- . 
स्तान से लोग भाग लेने के लिए आये। जमनालालजी को पुराने मित्रों और कार्यकर्ताओं से 
मिलकर बड़ी खुशी हुई। ; 
चौंतीस-- 
सम्मेलन पूरा होने के वाद से उनके सिर में दर्द रहने लगा | उनकी आदत ऐसी थी कि 
दर्द को चुपचाप वरदाश्त करते | बहुत कम उसकी चर्चा करते | दर्द बहुत होता तभी उनके मुंह 
से बात निकलती | j 
मातादीनजी भगेरिया ने गांधीजी-सम्वन्धी काव्य लिखा था । इन दिनों वे आये हुए थे 
और जमनालालजी को सुनाना चाहते थे । जमनालालजी की ऐसी दशा कहां थी जो सुने, पर 
उनका मन राजी रखने के लिए महिलाश्रम में उन्होंने एक दिन कार्यक्रम रखवाया, जिससे 
महिलाश्रम की लड़कियां भी सुन सके । हम लोग भी पहुंचे RA वह थोड़ी देर बैठे। 
जव ददं वर्दाश्त के बाहर हुआ तो उठकर जानकी-कुटीर में चले गये और सो गये। दूसरे 
दिन भी सिर में द्द था । लेकिन उन दिनों सेवाग्राम में घनश्यामदासजी बिड़ला set हुए थे। 
उनका फोन आया तो वह जाने के लिए तैयार हो गये । जब मैंने कहा कि आपने तो कहा था 
कि आज ददं है, इसलिए यहीं रहेंगे। तो वह वोले--“आज बापू का मौन है । घनश्यामदासजी 
अकेले रहेंगे। उतसे कुछ हँसी-मजाक करेंगे। उनका दिल बहलेगा ।” यह कहकर वह ` 
टमटम में बैठे और सेंवाग्रांम को रवाना हो गये । लेकिन उनका सिर-दर्द बढ़ता ही गया। वहां 
पहुंचने पर महादेवभाई, किशोरलालभाई तथा कृष्णदास गांधी से बोले कि मुझे आपसे बात 
करनी है, पर आज तो सिर-दर्द बहुत है, फिर आकर बात करूंगा। विड़लाजी से थोड़ी-वहुत 
वातचीत करके वापस आये | वापूजी से विदा लेने लगे, पर वह स्नानघर में थे | वह ऐसे ही लौट 
आये । बापुजी को मालूम हुआ तो उन्होंने कहा कि सिर में दद॑ था तो मैं उन्हें रोक लेता | 
सेवाग्राम से वह वापस आये | उन्हीं दिनों चीन-राज्य के प्रधान चांगकाई शेक के आने 
की बात थी, इसलिए बजाजवाड़ी में व्यवस्था समझाकर वह जल्दी ही जानकी-कुटीर लौटे और 
सो गये | दसरे दिन सवेरे भी सिर में कुछ दर्द था। .इसलिए एनिमा लिया। इससे ददं कुछ 
हलका हुआ तो वोले--“देख, मैंने विना दवाई के ही बीमारी दूर कर ली।” फिर वह घूमने 

चले गये । मैं भी साथ थी । वजाजवाड़ी पहुंचने पर चांग-काई शेक का कार्यक्रम रद्द होने की 
खबर मिली । वह लोगों से बातचीत करने लगे । मैं भी बंगले में काम देखने लग गई। बाद में - 
उन्होंने बंगले की व्यवस्था आदि के बारे में बात की । उसके बाद दुकान जाने को रवाना हुए। 
उस दिन एकादशी थी और सावित्री ने फलाहार के लिए दुकान पर हम दोनों को बुलाया था। 
राजनारायणजी और ओम्‌ भी उसी दिन बम्बई से आये थे। जमनालालजी बोले कि आज तो 
ताश खेलेंगे, जिससे सिर हलका हो । वह दुकान पर एक साल के वाद आये थे । 

कुछ देर सुस्ताने के वाद फलाहार किया । दो बजे सेवाग्राम जानेके लिए टमटम तैयार 
करने को कहा | लेकिन ओम्‌ बोली कि आज हमें आपके साथ चार वजे तक ब्रिज खेलना है। 
जमनालालजी वोले--“अच्छा, मैं थोड़ा आराम कर लेता हूं, तू चरखा लगा दे।” राज- 
नारायणजी से वोले--“तुमसे डेरी-फार्म खोलने की वात करनी है, सो मैं उठूंतो याद दिला देना " 
उसके वाद पन्द्रह-बीस मिनट सोकर शौच गये | लौटकर आये तो बहुत थके हुए थे, तकिए के 
सहारे पड़ गये । मैं उन्हें आराम करते देखकर दूसरे कमरे में चली गई । ओम्‌ ने देखा कि काकाजी 
सोकर उठने के वाद तो चरखा कातनेवाले थे, यह वात क्या है ? सावित्री और ओम्‌ भागी 
आई | जमनालालजी ने सावित्री से कहा--“मेनथाल हो तो लाओ।” वह दौड़ी-दौड़ी नीचे 
गई घर में मेनथाल न मिलने पर दवाईवाले की दूकान से मंगाया। उस समय उसके सिर में 
भयानक ददं हो रहा था। उन्हें उलटी आई। उसके लिए उठे । उलटी करके फिर लेट गये । 
मैंने पैरों में घी मसलने के लिए ओम्‌ को बुलाया तो इशारा करके कहा कि तुम्हीं मलो! बहू 
और बेटी को पैर छुआने से वह वचते थे। मैं घी मलने लगी। सिर में ददं ज्यादा बढ़ा तो वह 
बोले--"'अरे, कोई एस्प्रीन ही दो।” इतना कहकर वह एकदम निढाल हो गये। उन्हें फिर 
उलटी हुई | इतने में डाक्टर भी आ गया। मैंने आंख खोलकर देखीं तो लाल-सुखं थीं । डाक्टर 
ने रक्त-चाप लिया तो २५० था | उनकी नस काटने की वात डाक्टरों में चली, लेकिन किसीकी 
हिम्मत न पड़ी । थोड़ी देर के बाद सिविल सर्जन ने आंख देखी और बह वाहर चले गये | हमने 
समझा कि इन्हें कष्ट न हो, इसलिए वह बाहर चले गये हैं । लेकिन समझते देर न लगी कि 
सबकुछ समाप्त हो गया है। बात चारों ओर फैल गई। विनोबाजी आ गये। बापू को फोन 
गया । वह भी आये जहां वे पहले सोते-बैठते थे और जहां बैठकर उन्होंने दादाजी को वैराग्य- 
भरी चिट्टी लिखी थी, वहीं उनके प्राण गथे। ओम्‌ ने कहा कि भले ही उन्होंने घर त्यागकर 
झोपड़ी में वास किया हो, पर वह राजयोगी थे, इसलिए महल में ही गये। 

विनोबाजी तो आकर स्तब्ध बैठ गये, पर वापूजी ने आते ही जमनालालजी के सिर पर 
हाथ रखा | बापूजी को देखते ही मैं बोली--“बापूजी, आप इनके पास होते तो यह कैसे जाते | 
इनकी तबीयत विगडते ही जल्दी खबर भेज दी जाती तो अच्छा होता । बस, अब तो आप इन्हें 
जीवित कर दीजिये । आप ही जिला सकते हैं।' 

बापूजी बोले--“जानकी; तुम्हें अब रोना नहीं हैं, तुम्हें तो हँसता है और बच्चों को भी 
हँसाना है । जमनालाल तो जिन्दा ही है 1 जिसका यश अमर हो, उसकी मृत्यु कैसी ? उसकी मृत्यु 
तो तभी हो सकती है, जब तुम उसके रास्ते न चलो । उसने परमार्थ की जिन्दगी विताई। 
ज़ो काम उसने अपने Heat पर लिया था, उसे अब तुम सम्हालो । मैं तुम्हें झूठा धीरज देते नहीं 

आया | जमनालाल तो जिन्दा ही है । उसे जिन्दा रखना हमारा काम है।” 
मैंने विनोबाजी की तरफ इशारा करके कहा--''तुम तो इनको भगवान के दर्शन कराओ ।” 
पर वह चुपचाप बैठे रहे । बापू बोले--''जानकी, जमनालाल को तो भगवान के दर्शन हो चुके, 
अब तो तुम्हें करना बाकी है। उसकी तैयारी करो | जो काम उन्होंने आधा किया है, उसे पूरा 
करो | उसके लिए अपने सववस्व को होम कर दो 1” ; 
बचपन में सती होने की मेरी इच्छा थी, वह जाग उठी । मैं वोली--“वापूजी मैं सती 
होना चाहती हूं । आज्ञा दीजिये।” बापू बोले--“शरीर को जलाने से क्या फायदा ? वह तो 
तुच्छ है, मिट्टी है। अपने सब दुर्गुणों को जला देना ही सतीत्व है। अपने सब दुर्गुणों का चिता 
में होम करो | फिर बाकी बचेगा, वह शुद्ध कचन रहेगा । उसको कैसे जलाया जाय ? उसे तो 
कृष्णापंण ही किया जा सकता है। स्त्रियों को मैं त्याग-मूर्ति मानता हूं, क्योंकि हिन्दू-स्त्री विधवा 
होने पर सारे भोगों को तिलांजलि देती है, विकारों का शमन करती है। अब तुम त्याग-मूर्ति 
बन गईं। अपने अवगुणों को जमनालाल की चिता में जला दो । अपना जो कुछ हो, वह उसके 
काम में लगा दो यही सती होना है। उठो, तुम सती हो जाओ ।” मैं बोली, “मैं और मेरी 
सम्पत्ति उनके काम के लिए अपित है।” 
खबर तो चारों ओर फैल ही गई थी | बम्बई से फोन आया कि लोग स्पेशल गाड़ी लेकर 
` जमनालालजी की अन्तिम यात्रा में शामिल होना चाहते हैं। प्रश्‍न खड़ा हुआ कि क्या किया 
जाय, मेरे ध्यान में उनके वे शब्द आ गये, जो उन्होंने बम्बई में अभ्यंकरजी की मृत्यु पर कहे 
थे--“प्राण चले जाने पर शरीर का कया ? उसके लिए धूमधाम क्यों !” मैंने कहा--“मृत 
शरीर को रातभर रखना उनकी भावना के विरुद्ध है। सवको तकलीफ होगी। किसीका भी 
कष्ट. उन्हें असहनीय था । तव यही निर्णय हुआ कि तुरन्त ही तैयारी की जाय।” राधाकृष्ण ने 
पूछा कि स्नान कहां कराया जाय ? मैं बोली--“नीचे चौक में ।” घर में गंगाजल का घडा था, 
वह लाया गया । उनकी देह नीचे ले जाने लगे। मैं हाथ पकड़कर 'ओम्‌-ओम्‌' कहती हुई चली । 
गंगाजल से जमनालालजी को नहलाया गया | मेरी चरणामृत पीने की आदत थी, सो मैने अंजुली 
भरकर स्तान कराया हुआ गंगाजल पी लिया। मैंने उंस जल से शीशी भर ली। पर बाद में 
विनोबाजी के समझाने पर उस जल को समाधि पर लगाये हुए पौधे पर चढ़ा दिया । समाचार 
मिलते ही लोग इकट्ठे हो गये । किसीको यह वात सच नहीं लगी। कोई कहता था कि हमने 
आज उन्हें गोरक्षण में देखा । कोई बोलता था कि वजाजवाड़ी में बैठे थे, किसी ने कहा, दुकान 
पर जाते मैने देखा । यह कैसे हो सकता है ? नहुलाने के वाद वापूजी ने अपना दुपट्टा उतारकर 
उदा दिया । जमनालालजी के लिए अन्तिम वस्त्र तो विनोबाजी के कते सूत की खादी का मंगाया 
गया । मैंने सोचा, बापूजी का दुपट्टा क्यों जलाया जाय, इसलिए उसे उठाकर मैंने गले में लपेट 
लिया, जो अब भी मेरे पास है। 
जब अरथी को बांधने लगे तो दादीजी एकदम चिल्लाई कि यह क्या कर रहे हो। अबतक 
तो वे यह समझती रहीं कि यहां कोई बड़ी सभा है, लोग इकट्ठे हुए हैं, गांधीजी भी आये हैं। 
उन्हे पता भी क्या लगे कि ऐसी भयानक घटना हो गई है, क्योंकि रोना-धोना तो सब मन मेंही 
था । कोई भले ही चुपचाप इधर-उधर रो ले, लेकिन जमनालालजी की हिंदायत रही थी कि 

मौत के समय रोया-धोया न जाय, मौत को बुरा न माना जाय | दादीजी का रोना असीम था । 
बापूजी उन्हें Aga देर तक समझाते रहे, पर उनके रुदन को रोकना असम्भव था। इसी स्थान 


पर उनके तीन वेटे और एक जंवाई गया था, उसका स्मरण कर उनका दुःख बढ़ता ही जाता 
था। 
NS 


तैयारी होने पर अरथी चलने लगी | मैं भी ओम्‌-ओम्‌ करती हुई अरथी पकड़े हुए जा 
रही थी । महिलाश्रम की लड़कियां, घर कुटुम्व की औरतें, गांव के लोग मानो समुद्र ही उमड़ 
पड़ा हो । लड़कियां वोल रही थीं--“राम धुन लागी, गोपाल धुन लागी ।” सब लोग यही 
बोलते हुए जा रहे थे । मैंने कहा कि जो कंधा देना चाहें, उसे देने दो । चाहे हिन्दू हो या मुसल- 
मान, जमनालालजी तो सवके थे । 

दाह-क्रिया गोपुरी में जमनालालजी की झोंपड़ी के सामने करना तय हुआ । चिता की 
तैयारी की गई | कपूर से चिता को प्रज्ज्वलित किया गया । मैंने वापुजी के हाथ में कण्डा दिया मैं 
कहीं चिता में कूद न जाऊं, इसलिए वापूजी ने मुझे पकड़ लिया था । बापूजी ने विनोबाजी को वेद 
और उपनिषदों के मन्त्र-पाठ करने को कहा | विनोवाजी ने उपनिषदों के मन्त्रों का पाठ किया । 
परचुरे शास्त्री ने वेद-मन्त्र कहे । अम्तुस्लाम ने कुरान की आयते कहीं । वा, महादेवभाई तथा 
भगवानदेवी सेकसरिया को तो मूर्छां आ गई, पर मैं शून्य भाव से चिता की ओर देखती रही । 
इस समय मन में यही भाव था मानो वह मुझमें प्रवेश कर रहे हैं। पर धीरे-धीरे ज्यों-ज्यों रात 
पड़ने लगी, खालीपन का अनुभव होने लगा। विनोवाजी रात-भर मेरे पास बैठे थे। मैं उनसे 
बार-बार पूछती कि अव वह कहां मिलेंगे । a 

जमनालालजी के जाने की वेदना तो बाद में धीरे-धीरे बढ़ने लगी और अव तो क्षण- 
क्षण उनकी कमी महसूस होती रहती है। 


पेतोस-- 

जब जमनालालजी का देहान्त हुआ तव कमलनयन गोला के शक्कर के कारखाने में था। 
उसे कलकत्ते से फोन मिला । जब फोन में कहा गया कि वर्धा में बहुत बड़ी दुर्घटना हो गई, तो 
` उसके मन में यही विचार आया कि या तो काकाजी नहीं रहे या बापूजी नहीं रहे । लेकिन दूसरे 
ही क्षण यह विचार आया कि बापूजी की देश को बहुत जरूरत है और उनका रहना आवश्यक 
है । जब उसे निश्चित रूप से मालूम हुआ कि काकाजी नहीं रहे, तव उसने कारखाने के कार्ये- 
कर्ताओं और मजदूरों को जमा करके यह दुःखद संवाद बताया और कहा कि काकाजी के शोक 
में कारखाना बन्द नहीं होना चाहिए। ऐसी गम्भीरता उसमें उस समय थी | घटना हृदय को 
हिला देनेवाली थी । देश-सेवक पिता के गो-लोकवास की खबर पाकर बेटे द्वारा ऐसी बातों का 
किया जाना मामूली बात थोड़े ही थी । लेकिन हमारे यहां ये बात जमनालालजी के आचरण 
और व्यवहार के कारण स्वाभाविक बन गई थीं । गोला से रवाना होने पर उसे लखनऊ स्टेशन 
पर माता आनन्दमयी मिल TE । उनकी वर्धा आने की तैयारी थी । जमनालालजी ने पिछले छह 
महीते में माता आनन्दमयी को वर्धा बुलाने के बहुत प्रयत्न किए थे, लेकिन सव प्रयत्न विफल 
रहे । जमनालांलजी जव किसी को वर्धा बुलाने का निश्चय करते तब बुलाकर ही चैन लेते, पर 

माता आनन्दमयी के समक्ष एक न चली। पर अव वह आ रही थीं, यह अद्भुत घटना थी। 
कमलनयन ने जब उनको बताया कि काकाजी तो चले गये हैं, तव वह वोलीं कि 'भैया' को आत्म- 
दशन हो रहा है । उसके बाद वह रुक गई और तीन दिन बाद वर्धा आई। 
जमनालालजी के शरीरान्त की खबर सुनने के बाद कमलनयन ने जल भी छोड़ दिया । _ 
स्टेशन पर जब उसे मालूम हुआ कि विनोबाजी रामायण का पाठ कर रहे हैं तव वह नहाकर 
वहां पहुंचा। उस समय की उसकी दशा का वर्णन करना कठिन है। आते ही मेरे गले से लिपट 
गया । हम दोनों शून्यवत्‌ थे। हमारे आंसू सूख गये थे। पर लोगों की आंखों से आंसू बह रहे थे। 
जव उसे छाछ पीने को कहा गया तब मालूम हुआ कि तीन दिन से पानी ही कहां लिया है। 
5 आखिर उसने मुझे छाछ पिलाकर ही स्वयं छाछ पी । | 
घर के लड़के-लड़कियों, बहुओं सबकी दशा एक-सी थी। जैसे जमनालालजी की आत्मा 
ने इम सबके अन्दर प्रवेश किया हो, इस तरह हम सब भावावेग में थे। सवके मन में एक यही 
बात रम रही थी कि उनके कार्यों में योग देकर उनके जैसे बनें | कमल ने वर्धा पहुंचने पर सबसे 
पहले यह जानने की कोशिश की कि उसके काकाजी ने किस संस्था के लिए क्या देने को कहा था 
या उनकी क्या इच्छा थी | उसने सवंप्रथम उनके सव वचनों की पूति की। पवनार का. बंगला 
उसने विनोवाजीको अपित किया । बजाजवाड़ी में आने-जानेवालों के लिए जमनालालजी के 
दवारा जैसी व्यवस्था चलती थी, वह चालू रखने के लिए एक लाख रुपये उसने लक्ष्मीनारायण- 
मंदिर में जमा करा दिये, जो सात साल में खर्च हुए और अव वह खनं लड़के ही चलाते हैं ।.दोनों 
भाइयों ने विचार करके जमनालालजी की जो सम्पत्ति थी, उसका ट्रस्ट बनवा दिया | जब घन- 
` श्यामदासजी विडला ने घर का हिसाव देखा तो वह ताज्जुब में रह गये । बोले कि जमनालालजी 
तो धन के बल की जगह आत्मबल पर ही अपना काम चलाते रहे। विड़लाजी उनके अभिन्न 
मित्र थे। उनको भी उनकी मृत्यु से बड़ा धक्का लगा। हमारे परिवार के प्रति उनकी जो 
आत्मीयता थी वह अबतक चल रही है। 
जमनालालजी के शुरू किये गए रचनात्मक कामों को पूरा करने के प्रश्‍न पर विचार 
करने के लिए बापूजी ने जमनालालजी के मित्रो तथा स्नेहियों की एक सभा बारहवीं के दिन 
बुलाई, जिसमें ary ने कहा कि जमनालालजी के चाहनेवालों, प्रेमियों और मित्रो का यह्‌ कत्तव्य 
$ है कि उनके कामों को करें, जिससे उनकी आत्मा को सन्तोष मिले | उन दिनों वातावरण में 
गम्भीरता थी और बापुजी, जमनालालजी के प्रति लोगों के हृदय में जो सद्भावना थी, उसे काम 
में लगाना चाहते थे । एक तो योंही मृत्यु के वाद बैराग्य की भावना उमड़ पड़ती है, फिर 
जमनालालजी जैसे कर्मशील और प्रेममूत्ति के वियोग से तो वैराग्यमय वातावरण और भी 
अधिक गहरा हो गया । उसपर बापूजी जैसे महापुरुष के बोलने का प्रभाव तो सबपर पड़ना 
ही था । उन दिनों मेरा हाल अजीब था। मेरे लिए यह आघात ऐसा था कि मैं सन्न-सी हो गई 
थी। अव उनके जीवन का महान उद्देश्य पग-पग पर याद आने लगा | उसकी सचाई प्रतीत होने 
लगी और उसको अपने जीवन में उतारा जाय यही भावना बढ़ती गई । 
za जमनालालजी के स्वर्गवास के वाद उनके शरीर की साक्षी देकर जो कुछ मेरे पास था 
. उसके समर्पण का संकल्प तो मैंने कर ही लिया था, लेकिन अव अपने आपको काम में लगाने की 

वात थी । हमारे परिवार में बापुजी के विचारों का गहरा असरथा | जो कुछ मुझसे बन पड़ा, 
उसका श्रेय तो वापूजी को ही है । पिछले वीस साल से जो उपदेश वह देते रहे थे, उसीका यह 
परिणाम था। मैं अपना एक-एक क्षण जमनालालजी के काम में लगाऊं, यही बापूजी चाहते थे । 
इसी कारण वापूजी ने मुझपर गो-सेवा की जिम्मेदारी डाली । मैंने गो-सेवा का काम करने का 
संकल्प तो कर लिया, पर जब मुझसे 'गो-सेवा-संघ' की अध्यक्षा होने के लिए कहा गया तब मैं 
सहम गई । मैंने बापूजी से कहा कि मैं काम तो करूंगी, लेकिन इतना बोझ मुझपर मत डालिये। 
तव मुझे चुप रहने का इशारा कर उन्होंने गो-सेवा-संघ के काम का बोझ मुझपर डाल दिया और 
कहा--- तुम्हें ऐसे लोगों की मदद मिलेगी जो तत्त्व और व्यवहार को संभाल सकें ।” इस दृष्टि 
से विनोबाजी तथा घनश्यामदासजी विड़ला उपाध्यक्ष बनाये गए। वातावरण ही ऐसा था कि 
बापूजी ने जो कुछ कहा, उसे मानना और अपनी शक्ति के अनुसार उस काम को करना, यही 
सबकी मनोवृत्ति थी। इसलिए विनोबाजी तथा घनश्यामदासजी ने भी स्वीकृति दे दी । बारहवीं 
को मृतक के पीछे सांड छोड़ने की प्रथा है इसलिए पांच लाख के एक हजार सांड उनके पीछे 
छोड़ने का संकल्प रामेश्वरदासजी बिड़ला ने किया और उसे उन्होंने पुरा किया। 

मैं 'गो-सेवा-संघ' की अध्यक्षा वनी। शांतिकुमार मुरारजी भी एक उपाध्यक्ष वने । संस्था 
के खर्च आदि का प्रवन्ध मुझसे कैसे होगा इसीकी चिन्ता रहती। शांतिकुमारजी विनोद से 
कहते--“मैयाजी, तुम सबसे डरती क्यों हो, या पूछती क्यों हो? जो जी में आवे सो करती जाओ, 
गाय को भैस का पाडा होने से तो रहा ।” 

बापूजी ने वारह दिन के वाद मुझे सेवाग्राम बुला लिया । सावित्री भी मेरे साथ सेवा- 
ग्राम रहने चली आई थी । उसके जीवन में विशेष परिवतंन आ गया था | सारे राजसी सुखों को 
छोड़कर वह आश्रम का जीवन विताने लगी और वहां जो कुछ आश्रम का खाना मिलता, वही 
खाकर आश्रम में काम करती । जव बापू का 'करो या मरो' आंदोलन शुरू हुआ तव वह भी 
जेल गई। वह नाजुक तो थी ही और सुख-वैभव में पली थी। उससे जेल जीवन कंसे वरदाश्त 
होगा, यह प्रश्‍न था | लेकिन उन दिनों उस पर भी एक तरह का नशा छाया हुआ था। ओम्‌ 
भी साथ गई | महिला-आश्रम की अस्सी लड़कियां भी निकल पड़ीं । यद्यपि सावित्री ने जेल- 
जीवन को बड़े उत्साह और आनंद के साथ वरदाशत किया, मन को सम्हाले रही, तथापि शरीर 
को आखिर कंसे वरदाश्त होता ? वह बीमार पड़ गई । जेल से छूटकर जब वह आई तब उसे 
कुरसी पर लाया गया | उसका चेहरा देखकर लोगों को रोना आ गया। जेल से उसके स्वास्थ्य 
पर हुए परिणाम को दूर करने के लिए उसे तीन साल मसूरी रहना पड़ा | 

राम भी & अगस्त को बापू की गिरफ्तारी के बाद गांवों में जाकर उनका संदेश सुनाने 
लगा । पुलिसवाले तो पीछे पड़े ही हुए थे। वह उनको छकाकर गांवों में जाता और लोगों को 
समझाता | एक वार पुलिस वालों ने उसे खेतों में देख -लिया। वे पीछे दौड़े । राम पुल के नीचे 
छिप गया । पुलिस वालों ने लकड़ी के कुन्दो से मार-मारकर राम को निकाला और बाहर निका- 
लने पर उसे बहुत पीटा भी और अपशब्द भी He | तब उसने कहा -- “तुसको मारना है तो जितना 
चाहो मार लो । लेकिन गाली क्यों देते हो ? उसे जेल ले गये । वापूजी ने 'करो या मरो' का 
` नारा इस तरह लगाया था कि सवके ऊपर उसका गहरा प्रभाव पड़ा और सभी लोग मरने का 

डर छोड़कर काम करने लगे। धीरे-धीरे सब लोगों को पकड़ लिया गया। कमल इसलिए रुक 
गया कि राधाकृष्ण के ऊपर सरकार ने ऐसा केस बनाया कि वह फांसी पर ही चढ़ाया जाय | 
उस केस के लिए उसे बाहर रहना पड़ा, पर वह हर तरह से आंदोलन को मदद पहुंचाता रहा। 
उसने भी तन, मत और धन से इस आंदोलन में साथ दिया । 
मैं गो-सेवा के काम में लगी ही थी कि धीरे-धीरे सब लोग इस आंदोलन के कारण जेल 
चले गये । उस समय 'गो-सेवा संघ' के मंत्री स्वामी आनंद थे और सहायक मंत्री थे श्री रिषभं- 
दास रांका। वे भी जेल चले गये, और पारनेकरजी तथा स्वामी आनंद आंदोलन में लग गये । 
राधाकृष्ण पर जो केस चला, वह भयानक था | वह जेल में था ही। श्रीमन्‌जी भी पकड़े गये । 
वालुंजकरजी पहले तो आंदोलन के काम में लगे और बाद में वह भी जेल चले गये | जैसे-तैसे 
काम चलता रहा । मैं भी थोड़ी-बहुत देख-रेख करती; पर्‌ ४२ के इस महान्‌ आंदोल आंदोलन के आगे 
रचनात्मक कामों की ओर कुछ दिनों तक बहुत ही कम ध्यान दिया गया। सरकार ने भी दमन 
बड़े जोरों का किया | ऐसा मालूम पड़ता था कि अब दस साल तक कांग्रेस का उठना मुश्किल 
है। इस तरह से उसे कुचल दिया गया | बच्चों तक को “महात्मा गांधी की जय बोलने पर बेरहमी 
से पीटा गया | ड 
इस आंदोलन ने अनेकों के बलिदान लिये थे। अनेकों ने कष्ट सहा था। बापू ने भी 
महादेवभाई को खोया । फिर बा भी गई । ये आघात तो बड़े थे ही, पर बापू ने तो कई जहर के 
प्याले पिये थे, इसलिए बह बरदाश्त करते ही गये | यों बापूजी ने यह आंदोलन बहुत सोच- 
विचारकर और सरकार को बहुत मौके देकर शुरू किया था, अंग्रेजों को कठिनाई में डालने का 
उनका इरादा नहीं था | उनकी अड्चन से लाभ उठाना उन्हें नापसंद था | इसलिए उन्होंने बहुत 
मौका दिया पर अंग्रेजों की नीयत साफ दिखाई न दी और क्रिप्स-मिशन के आने पर बातचीत 
में उन्हें संदेह का अनुभव हुआ तव तिलमिला उठे, जब बह दिल्ली से लौटे, तो बहुत ही गंभीर 
थे और उन्होंने निश्चय-सा कर लिया था कि अब कुछ कठोर कदम ही उठाना चाहिए । कांग्रेस की 
वकिंग कमेटी की मीटिगें हुईं । उनमें प्रायः सभी बापुजी के विचार के ही थे राजाजी का विचार 
कुछ भिन्न था। वह कहते थे कि इस मौके से लाभ उठाना ही चाहिए | बापू कुछ ऐसा कदम उठाना 
चाहते थे कि जिससे या तो आजादी का निश्चित वचन मिले, वरना आत्मोत्सगं कर दें । सरकार 
पकड़े तो आमरण अनशन कर देह-त्याग कर दें अब सब गंभीरता से सोचने लगे। साथियों में 
सलाह होने लगी | विनोवाजी से पूछा गया । महादेवभाई और किशोरलालभाई तो ऐसे अनशन 
का विरोध करते थे । बापू के साथ दलीलें चलती थीं, लेकिन विनोबाजी ने तो यह कह दिया कि 
बापू का विचार ही ठीक है । सब गंभीर और सुन्न हो गये । 
जब बंबई के लिए बापू रवाना हुए थे, तब ऐसा ही लगता था कि अब बापु का लौटना 
कठिन है । बापू वा और महादेव भाई के साथ गये थे, लेकिन अव जेल से छूटकर लौटे तो 
बा और महादेवभाई का साथ छूट TAT | उन्हें अकेले देखकर आश्रमवालों के हृदय विचलित हो 
गये । दुर्गावहन की स्थिति का तो कहना ही क्या था। 
बापू ने धीरे-धीरे अपने रचनात्मक कामों को देखना-भालना शुरू कर दिया और काम 
Age गये। यही उनकी विशेषता थी कि जैसी भी परिस्थिति हो उसमें अपने काम को कैसे 

लाभ पहुंचाये, यह विचार कर काम में लग जाते । अपने पर संतुलन रखना उनकी विशेषता थी। 

भणसालीभाई ने सेवाग्राम के खेत के बाय ऐ कह SA NL च बहुत खाये | पेशाब में खून आया तो किसी 
ने जाकर वापू से कह दिया। बापू ने भणस बुलाया अं पुछा-'या है, भणसाती है, ? 
इतना लहसुन खाते हो--पेशाव में खून आता है ?” भणसालीभाई वोले--“वापू, शरीर में मांस 
और लोहा ही तो है। अगर पेशाब में लोहा गया तो क्या बड़ी बात हे? इसके अलाग जायगा 
Maa?” 

वापू ने किसी तरह उनका लहसुन छुड़ाया और दूध पीने को कहा । फिर तो वहु ३२ 
रतल तक दूध पीने लगे। आश्रम के बच्चों ने के बच्चों ने कहा कि सारा दूध तो काका ह कि सारा दूध तो काका ही पी जाते हैं, हमें 
कया मिले ? इस पर दूध छोड़ दिया और खली खाने लगे। एक दिन सोचा कि गाय के गोवर 
में भी तत्त्व होता है तो बस गोवर खाना शुरू कर दिया । आश्रम के लोग डरे कि कहीं इन्होंने 
सत्याग्रह तो शुरू नहीं करे दिया | किसी तरह मना कर तरह मना करके उनका गोवर खाना छूड़ाया | 


छत्तीस-- 


बापू ने जव फिर से रचनात्मक कामों की तरफ ध्यान दिया तव उनके सामने 'गो-सेवा- 
संघ' के काम का प्रश्‍न भी आया। नये सिरे से फिर 'गो-सेवा-संघ' का काम शुरू हुआ। 
जमनालालजी ने अपने रहते जो गोरस-भंडार शुरू करवा दिया था, वह चल रहा था । उसमें 
गायों का मनों दूध आता और विकता रहता था । 'ग्राम-सेवा-मंडल', 'वच्छराज-खेती' तथा 
लक्ष्मीनारायण-मंदिर की डेरियां भी चल रही थीं । व्यक्तिगत रूप से ग्वाले भी गाये पालने लगे 
थे। इस तरह वर्धा में गायों के काम की बढ़ती हो रही थी, पर काम को बाहर फैलाने और उसे 
देशव्यापी बनाने के लिए, वापूजी चाहते थे कि मैं उसमें लग जाऊं। .मैं बापुजी के कहने से 
इधर-उधर जाने लगी राजेन्द्रवाबू की अध्यक्षता में गो-सेवा-सम्मेलन बुलाया गया। वह भी इस 
कार्य में रस लेने लगे और उन्होंने बिहार में भी काम शुरू करने की दृष्टि से सम्मेलन बुलाया | 
वहां काम शुरू हुआ। मैं आगरा, अमृतसर, पटना, भागलपुर, सीकर, कलकत्ता, बंबई आदि 
स्थानों में गई और काम बढ़ाने का यथासंभव प्रयत्न करती रही | 

शांतिकुमार मुरारजी की बापूजी तथा जमनालालजी पर श्रद्धा तो थी ही। वह गो-सेवा 
का काम करने लगे और संघ के कुछ दिन मंत्री भी रहे। उनका वर्धा आना-जाना होता था 
और वे बड़े प्रेम और श्रद्धा से काम करते थे । 

राधाकृष्ण इस काम में काफी रस लेता था और 'गो-सेवा-संघ' के काम की पुनरंचना में 
उसका बहुत बड़ा हिस्सा रहा है। यों 'गो-सेवा-संघ' का काम तो वह करता ही था, पर दूसरे कामों 
की जिम्मेदारी भी उसपर इन दिनों थी और खासकर 'ग्राम-सेवा-मंडल' की जिम्मेदारी रहने से 
रिषभदासजी को फिर मंत्री बनाया गया । वह मेरे साथ कई जगह गये और काम को बढ़ाने 
की कोशिश करते रहे । लेकिन इस महान कार्य के लिए जो शक्ति चाहिए थी, उसकी मैं तथा 
मेरे साथी अपने में कमी पाते और इस काम की विशेष प्रगति रुकी रही। मैं कुछ दिन'इस काम 
में लगी रही, पर न मालूम क्यों, उत्साह कम होता गया और बापूजी ने जितनी अपेक्षा रखी थी, 
उसमें भी असफलता रही, इसका मुझे भी रंज रहा। वह भी मुझे “कामचोर' कहा करते थे। 

धीरे-धीरे मुझे उनके सामने जाने में संकोच भी होने लगा । 
दिल्ली की भंगी-बस्ती में जब बापूजी रहते थे तब वहाँ एक वार मैं गई। बापूजी उन 
दिनों थकान के कारण चार घंटे मौन रहते थे । लेकिन मुझे देखते ही वह एकदम प्रेमवश बोल 
उठे--“चोर आ गई, चोर आ गई ।” यद्यपि बापू ने यह विनोद में कहा था, लेकिन मैं उनकी 
हंसी में भाग न ले सकी, क्योंकि मैं जानती थी कि इसके लिए उनके मन में कितना ददं है । 
जिस दिन बापू के गोली लगने की खबर आई उसी दिन सवेरे राजेनद्रबाबू वर्धा आये 
थे। सब लोग खबर मिलने पर राजेनद्रबाबू के पास इकट्ठे हुए । प्रार्थना हुई। राजेन्द्रबाबू ने 
दिल्ली जाने का तय किया, पर सबकी राय यह रही किं रात को जाना ठीक न रहेगा | और AS 
झुक गये । लेकिन रात को एक बजे जवाहरलालजी का फोन आया कि उन्हें आना ही चाहिए। 
उनके लिए विमान की व्यवस्था की गई। उसमें मेरे लिए भी सीट रखी गई। जाने का मेरा 
मन तो था ही, लेकिन मैंने सोचा कि आश्रमवालों के लिए रोक है तब मैं ही कैसे जाऊं ? 
बापूजी के गोली लगने की खबर से मन पर विचित्र तरह का असर हुआ। खयाल आया कि 
देखो, बापूजी ने मुझसे आशा रखी थी वह यों ही रही । अब जब उनकी आंख ही मुंद गई तो 
मेरा उनके सामने जाना धोखा देना है। यह सोचकर मैं रुक गई। 
रामकृष्ण दिल्ली से वापस आया तो बोला कि मां, तू क्यों रह गई ? तुझे तो आना 
चाहिए था । उसके कहने पर मुझे भी लगा कि अच्छा होता कि मैं आखिरी दर्शन कर लेती | अब 
पछताने लगी । मेरे सामने ही तो हवाई जहाज गया था और दूसरे दिन बाबूजी वापस भी आ 
गये । मैं भी आ जाती । सचमुच मैंने बहुत-कुछ खोया, ऐसा बाद में लगा | 
बापूजी के जाने से देश में दुःख की लहर फैल गई और कई लोगों पर कई तरह से 
आघात हुए। हमारे यहां मदालसा पर बहुत ही असर पड़ा । उसने १२ रोज तक अन्न ही छोड़ 
दिया । उपनिषद्‌ की प्रार्थना के कागज छपाकर वह घर-घर जाकर कहती--“अरे, अब तो 
जागो, वापू को खोकर भी क्या सोते रहोगे ?” उसकी हालत विक्षिप्त जैसी ही गई थी । हम 
सबको बड़ी चिता हो गई। श्रीमन्नाराणजी पर काम का इतना बोझ रहते भी उनका धी रज 
अपार था। इधर बापूजी के जाने का दुःख तो था ही, उधर मदालसा की यह हालत ! हमें यह 
डर था कि विक्षिप्त दशा में वह कव क्या कर बठेगी ? होंठों में खून आ रहा था। मुंह में छाले 
पड गये थे। 
हमारे घर के सभी लोग ऐसा महसूस करने लगे कि वापू के जाने से हमारे ऊपर से 
छत्तछाया उठ गई। बच्चे बापूजी के जाने से अपने को विना बाप का मानने लगे, क्योंकि 
जमनालालजी के जाने के वाद वापू का हाथ उनके सिर पर था। 
जब अखबारवालों ने पूछा कि बापूजी के विषय में कुछ कहिये तव मैने कहा--“ह्म 
आज विना वाप के हो गये ।” यह बात मैंने गोपुरी में कही । उधर वैसे ही शब्द कमलनयन ने 
बंबई में कहे । 
वापूजी के जाने का मेरे मन पर पहले तो कम ही असर हुआ था, पर धीरे-धीरे जैसे- 
जैसे दिन बीतने लगे, वह असर बढ़ने लगा और मैं उनके अंतिम दर्शेन से वंचित रही, इसका 
रंज मन में रहने लगा । जव उनकी भस्मी बदरी, केदार, गंगोत्री ले जाने की बात आई तब मेरे 

मन में आया कि मैं भी उस पार्टी के साथ जा सकूं, तो अच्छा । पर मन में फिर संकोच हुआ 
कि भस्मी के साथ जानेवालों की संख्या सीमित है। मेरे जाने से असुविधा होगी। पर मैंने 
आखिर डरते-डरते न्नजकृष्णजी चांदीवाला से पूछा कि क्या मैं जा सकती हूं ? वह वदरी-केदार 
यात्रा की टोली के अगुआ थे। वह बोले कि पूछने का सवाल ही क्या है, आप मालिक हैं। यह 
सुनकर मुझे संतोष हुआ। मैंने सोचा कि बापूजी को गोली लगने के दिन जो संयम किया था, 
उसका प्रत्यक्ष फल मिल रहा है। मुझे ऐसा मालूम होने लगा, मानो वापूजी हाथ पकड़कर 
यात्रा करवा रहे हैं। मुझे आशा कहां थी कि मैं गंगोत्री, यमुनोत्री, वदरी-केदार की कठिन यात्रा 
कर सकूंगी। मैं यह जानती थी कि इस तरह भस्मी को बड़े-बड़े तीथो में ले जाना भी आडंबर 
है। पर लोक-भावना थी कि सैद्धांतिक दृष्टि से भस्मी ले जाना बापू को पसन्द न होने पर 
भी यह सब क्रिया-कांड अपने-आप होता गया । वापूजी की अस्थियों को स्पेशल ट्रेन से प्रयाग ले 
जाया गया था, तब भी मैं रुक गई थी । कमलनयन ही गया था। मेरे मन पर उस समय भी 
सिद्धांत की बात का ही असर था। पर इस वार मुझे ऐसा लगा कि मैं इस मौके को खो दूंगी, 
तो फिर कब मिलेगा । बापू के साथ मेरा उत्तरकाशी का कार्यक्रम था, लेकिन वह रह गया था। 
अब मुझे ऐसा ही लगा कि मैं बापू के साथ ही जा रही हूं । यद्यपि वापू को भस्मी जा रही थी 
लेकिन बापू से भी ज्यादा सम्मान उसका हो रहा था। टेहरी राज्य की ओर से बड़ी अच्छी 
व्यवस्था थी । झंडे लेकर लोग आगे चलते थे। बाजे बजाते हुए भस्मी ले जाई जा रही थी। 
कार्यक्रम निश्चित रहता था | जगह-जगह स्वागत होता जाता था | छोटे-बड़े, धनी-गरीब, स्त्री- 
पुरुष, विद्वान-अनपढ़ ,  साधु-संन्यासी सभी भस्मी को प्रणाम करने और श्रद्धा भेंट करने आते X 


थे। ऐसे-ऐसे साधु भी आये, जो कभी अपनी गद्दी से नीचे उतरना और किसीके सामने जाना 
छोटापन समझते थे। लेकिन वापू ने सबके हृदय में जो स्थान पाया था, वह अवर्णनीय था। 
हम लोगों की सुख-सुविधा की भी बहुत अच्छी व्यवस्था थी और गांधीजी के भक्‍त समझकर 
हमारे प्रति आदर प्रकट किया जाता था। 


सेंतीस-- 

यों तो जमनालालजी के स्वर्गवास के बाद बजाजवाड़ी की चहल-पहल कुछ अंशों में कम 
हो गई थी, फिर भी जव तक बापू सेवाग्राम में थे तवतक आने-जानेवालों का तांता लगा ही रहता 
था। बापूजी के जाने के वाद लोगों का आना-जाना कम हो गया। लेकिन किशोरलालभाई के 
बजाजवाड़ी में बसने से एक तरह से वह उनकी वस्ती बन गई थी और वहां 'हरिजन' के काम 
के लिए कुछ काम करनेवाले रहते थे। इससे तथा किशोरलालभाई से मिलने-जुलने को आनेवालों 
से कुछ चहल-पहल रहती थी । जब मेरा मन न लगता तब उनके पास चली जाती। जब भी 
जाती वह और गोमतीबहन काम में लगे हुए दीखते। उन दोनों का शरीर तो हड्डियों का ढांचा 
मात्र था | बीमारी लगी हो लगी हो'रहती थी । कहते हैं, बीमारी से मनुष्य चिडचिडा हो जाता है, पर 
किशोरलालभाई तो इतनी तकलीफ भुगतकर भी सदा SATS ही रहे | मैं जाती तो काम छोड़कर 
देखने लगते और कहते--“केम न बोलवानुं प्रण कर्य छे !” मतलब यह कि उनसे बात कूं। 
मुझे डर लगता था कि उनसे बात करने से उनकी दमे की तकलीफ बढ़ेगी । वे जसे महान्‌ तत्त्व- 

१३८ समर्पण और साधना 
ज्ञानी, विचारक और सिद्ध पुरुष थे, बैसे ही व्यावहारिक भी थे। इसलिए उनसे व्यवहार की 
सलाह लेने को सभी आते थे। उनको थकान होगी, यह जानकर भी उनकी सलाह लेना सबको 
जरूरी मालूम देता था । मुझे वर्धा बजाजवाड़ी में अकेले रहते देखकर एक बार उन्होंने राम से 
कहा--“रामकृष्ण, जानकीबहन को यहां रखने की अपेक्षा या तो किसी काम में लगाओ या 
अपने पास रखो, क्योंकि इस तरह छोटे-छोटे कामों में उलझे रहना अनुचित है।” रामकृष्ण ने 
कहा कि तुम बंबई आ जाओ । पहले भी वह तथा घर. के लोग बंबई आने को कहते ही 
रहते थे। 
बजाजवाड़ी में बच्चों का खेलने का मैदात था । रामकृष्ण और उसके साथी वहां खेलते 
थे। वह जब जेल में था तब वहां से लिखता रहता था कि मैदान को अच्छा बनाया जाय । रोलर 
घुमाकर मैदान पक्का कर दिया गया था। पर जब बंगाल के अकाल के बाद देश को अनाज 
अधिक उपजाने की जरूरत पड़ी तब मुझे लगा कि इस जमीन का कुछ उपयोग होना चाहिए। 
उन दिनों किशो रलालभाई:बजाजवाड़ी में घूम रहे थे। मैंने उनसे कहा--इस मैदान में भी 
अनाज AAT चाहती हूं पर राम नाराज होगा। यह जमीन पक्की करने में काफी ad हुआ है । 
अब इसे तोड़ने में अधिक खर्च होगा। क्या किया जाय ?” वह बोले, “करो हिम्मत !” मैंने ' 
हिम्मत करके हल चलवाया और वहां मूंगफली की काफी अच्छी फसल हुई। 
मशख्वाला-कुटुंब से हमारे कुटूंब की आत्मीयता पहले से ही थी । जमनालालजी का 
व्यापार में भी उनके कुटुंब के साथ संबंध था। किंशोरलालभाई के त्याग से वे बहुत प्रभावित थे । 
वे हमेशा कहते कि देखो, ये कितने त्यागी, मितव्ययी, तपस्वी और ज्ञानी हैं। इनका शरीर इतना 
कमजोर है, फिर भी किसीसे सेवा लेने की बजाय देते ही हैं। और किसी के भी सुख-दुःख में 
पहुंच जाते हैं। i 
: गोमतीबहन और मैं तो साबरमती, विलेपारले तथा सेवाग्राम में साथ-साथ रहे थे। 
उनका बजाजवाड़ी में रहना सब तरह से अच्छा लगता था और यही जी चाहता था कि वे हमेशा 
_ बजाजवाड़ी में रहें । 
बंबई में किशोरलालभाई के स्वर्गंवास का फोन आया । मैं हक्की-बक्की रह गई। गाड़ी 
छने में एक घंटे की देर थी । मैंने तैयारी कर ली, पर गाड़ी पर पहुंचा कैसे जाय । रामकृष्ण 
आया तव आधा घंटा रह गया था । रेल पकड़ना तो मुश्किल था । अव क्या किया जाय ? मैं तो 
किशोरलालभाई के जाने की खबर सुनने के वाद बंबई में रह ही कैसे सकती थी ! मेरे सामने यही 
दृश्य आने लगा कि गोमतीवहन की रात कैसे कटेगी। मैं जल्दी-से-जल्दी वर्धा पहुंचना चाहती 
थी। कसे पहुंचूं ? आखिर विमान की वात सूझी । फोन से पूछने पर मालूम हुआ कि जगह भर 
गई है । शायद समय पर यदि कोई व्यक्ति न आये तो जगह मिल सकती है। यों तो विमान में 
जाने का खचं वरदाश्त करने की हिम्मत बहुत कम पड़ती, लेकिन आज तो मुझे वर्धा ही सूझ 
रहा था। में ओर रामकृष्ण तो थे ही, नीलूभाई के बहनोई भी थे। इस प्रकार तीन जानेवाले 
थे । जव राम ने पूछा कि अगर जगह एक ही मिले तो कौन जायगा ? मैंने कहा--“'मैं तो 
जाऊंगी ही। हम विमान पर गये | संयोग से वहां तीन जगहे खाली मिल गईं । हम सुबह ५बजे 
बजाजवाड़ी पहुंचे | व 

उस समय किशोरलालभाई को माथे के नीचे तकिये का सहारा देकर सुलाया था । गले 
में फूल और सूत की मालाएं पहनाई गई थीं । वह गाढ़ी निद्रा में सोये हुए लग रहे थे । चेहरे पर 
अपूर्व शान्ति थी । गीता का पाठ हो रहा था । वातावरण गंभीर जौर शान्त था ! 
सिरहाने गोमतीवहन बैठी थीं, मानो करुणा की मूर्ति हों। आंखों से आंसू वह रहे थे। 
आंखें सूज गई थीं, पर हिम्मत और धीरज से वह इस दुःसह दुःख को सहन कर रही थीं । उन्होंने 
जीवन-भर किशोरलालभाई में लीन होने का प्रयत्न किया था। अब उनका इस तरह से चले 
जाना लोगों को भी असह्य था, तो फिर गोमतीबहन की तो वात ही क्‍या थी | 
किशोरलालभाई बीमार ही रहते थे । कई बार तो उन्हें सांस लेने में भी कठिनाई होती 
थी । लेकिन आज जैसे उनकी सारी तकलीफें दूर हो गई हों। शांति से सोये हुए मालूम देते थे। 
श्रीकृष्णदास जाजू जैसे विरागी भी किशोरलालभाई के जाने से विह्वल हो गये । 
उस समय ऐसा लगता था मानो किसी बड़े हवन या पुजन की तैयारी हो रही हो। 
अर्थी के साथ महिलाश्रम की लड़कियां, बहनें तथा हजारों लोग थे। गोमतीवहन भी साथ गईं । 
करीब दस वजे गोपुरी में जमनालालजी की समाधि के पास दाह-क्रिया हुई । दोनों में भाई-जैसा 
प्रेम और मैत्री थी । जाने के बाद दोनों की दाह-क्रिया भी पास-पास हुई । 
बाहर के काफी लोग थे, क्योंकि किशोरलालभाई के मित्र और आत्मीय बहुत अधिक 
थे । उनको गोमतीबहन स्वयं अपने हाथ से चाय वनाकर पिलातीं। पीनेवालों को संकोच तो 
होता था, पर इलाज भी क्या था। अतिथि-सत्कार तो गोमतीबहन के स्वभाव में ही समाया 
हुआ था। 
हम सबकी यही इच्छा थी कि गोमतीबहुन वर्धा में ही रहें, पर वह बारडोली चली गई 
और उनके जाने से वजाजवाड़ी की चहल-पहल और भी कम हो गई। 


अडतीस 

विनोबाजी को पहले-पहल मैंने सावरमती में देखा । वह तथा उनके भाई बालकोबाजी 
दिनभर गढ़े आदि खोदते रहते। हमने सुन रखा था कि वहु श्रम करके कम-से-कम में आने- 
दो-आने में-अपना खर्च चलाते थे । वह बोलते कम थे। गीता का वग लेते Al उनके वर्ग में 
स्त्रियां भी जाती थीं | पढ़ाते समय समझाते बहुत अच्छा थे। समय के बड़े पावन्द थे। वग में 
अगर कोई विद्यार्थी एक मिनट भी देर से पहुंचता तो उसे वर्ग के बाहर खड़ा रहना पड़ता | वह 


पढ़ाते समय इतने जोर से बोलते कि स्वयं पसीना-पसीना हो जाते। जब गीता का वर्ग शुरू . 


करने की बात चली, तब उन्होंने पढ़ने की इच्छा रखनेंवाले विद्याथियों की योग्यता की जांच 
करने के लिए एक-एक को बुलाकर सबसे गीता के पांचवें अध्याय का नौवां श्लोक पढ़ने के लिए 
कहा । मैं भी उनमें थी । आगे चलकर मालूम हुआ कि यह श्लोक गीता में सबसे ज्यादा संगुक्ता- 
क्षरवाला है । 

विनोबाजी तथा उनके दोनों भाई बालब्रह्मचारी हैं। विनोबाजी विद्वान्‌ तो हैं ही, 
इसलिए उनका हम लोगों पर बहुत प्रभाव था और हमारी उनके प्रति श्रद्धा भी खूब थी। 
लेकिन उनसे बोलने की हिम्मत किसकी हो, क्योंकि वह बहुत कम बोलते थे। मेरे मन पर भी 

उनका प्रभाव था । मैं सोचती थी कि मेरे बच्चे भी उनके जैसे ही वनें । एक दिन जब जमना- 
लालजी ने मुझसे पूछा कि मैं अपने बच्चों को क्या बनाना चाहती हूं तो मैंने कह दिया कि 
विनोबा-जैसा फकीर बनाना चाहती हूं । मैने तो ये शब्द भावनावश कह दिये थे, पर जमनालाल 
जी तो उनके गंभीर अर्थ को समझते थे और यह भी जानते थे कि यह अपने हाथ की बात थोड़े 
ही है । उन्होंने विनोबाजी के सामने ही मुझसे कहा, “शब्द तो बड़े-बड़े सीख गई हो, पर उसका 
अर्थे भी जानती हो ? ” 

मैं यही सोचती थी कि मेरे बच्चे भीष्म के समान ब्रह्मचारी और विद्वान्‌ वनें । शादी- 
ब्याह तो सब करते हैं, लेकिन इससे बचने में ही विशेषता है। इसकी बच्चों के सामने चर्चा 
चलती । एक बार कमलनयन मजाक में वोला, “तू तो नौ बरस की विवाह कर लियो, म्हांने 
फकीर बणाने में तने के जोर आवे ?” हमारे परिवार में तीन पीढ़ी के वाद बच्चे हुए थे। उनपर 
सबका लाइ-प्यार रहना स्वाभाविक था । फिर भी मैंने भावना और श्रद्धावश बच्चों को 
विनोबाजी के पास सीखने के लिए छोड़ दिया। केवल लड़के ही क्या, पंद्रह-पंद्रह वरस की 
लड़कियों को भी उनके हवाले कर दिया | जहां विनोवाजी के आश्रम में लड़कों का रहना कठिन 
था, वहां लड़कियों को भी रखना आसान थोड़े ही था ! विनोवाजी के लिए लड़के और लड़की 
समान ही थे। सबसे समान परिश्रम कराते थे | 
साबरमती में उनके प्रति जो श्रद्धा पैदा हुई थी, बह वर्धा में उनका संपर्क बढ़ने पर 
बढ़ती ही गई । जमनालालजी और वापू के चले जाने पर जो रीतापन अनुभव हुआ उससे 
विनोबाजी के और निकट जाना आवश्यक हो गया। मैं उनके साथ अनेक स्थलों पर घूमती 
रही । विनोवाजी का खान-पान- रहन-सहन, चलना-फिरना सब मुझे मनभाता लगता है । उनके 
साथ रहने में मुझे जीवन की सार्थकता महसूस होती है | 
एक वार मैंने सपने में देखा कि मुझे मेरा स्वर्गीय छोटा भाई हाथ के झाले देकर बुला 
रहा है । जागने पर मै उस सपने को भुला न सकी। खांदी का कुरता पहने, सफेद टोपी लगाये 
स्वर्गीय भाई का मुझे “वाई आओ, वाई आओ' कहकर बुलाना ऐसा लगा, मानो अब मृत्यु का 
बुलावा आ गया है । मेरे मन में एक प्रकार का बहम घुस गया कि मैं अब बारह महीने में मर 
जाऊंगी । मैंने तय किया कि जो हो, बारह महीने तक विनोबाजी के साथ ही रहना चाहिए। 
अगर मैं मर जाऊं तो उनकी उपस्थिति में मरू । इस तरह मैं विनोबाजी के साथ बारह महीने 
रही । वार्ह महीने पुरे होने पर मुझे विश्वास हो गया कि अब मैं एक बार तो बच ही गई। 
शादी के वाद जब ओम्‌ लाल-पीले कपड़े पहनकर विनोबाजी को नमस्कार करने गई 
तब वह बोले; “आओ होलिकाजी ।” मैंने कहा, “यह्‌ शादी के बाद आई है । आपने इसे होलिका 
HA कहा ? बोले, “लाल रंग तो होलिका का है।” मैंने पूछा,“फिर अच्छा रंग कौन-सा है ?” 
उन्होंने कहा, “हरा रंग अच्छा, क्योंकि इसमें सूष्टि का स्वाभाविक सौंदर्य भरा है 1” मुझे बात 
जंच गई। मैंने अपने तकली पर कते सूत के ढाई गज लंबे Sls बनवाये | चालीस बने । उन्हें मैंने 
हरा रंगवाया और बापूजी के भस्मी-प्रवाह के दिन, यानी १२ फरवरी को, जिस दिन पवनार 
में मेला लगता हे, मैंने एक-एक दुपट्टा विनोबाजी तथा तुकड़ोजी को भेंट किया । विनोबाजी ने 
उस हरे दुपट्ट को दुपहरी की धूप में सिर पर ओढ़ लिया । जव मैंने तुकडोजी से उस दुपट्ट के 

हरे रंग तथा तकली के सूत का इतिहास बतलाया तो उन्होंने उस दुपट्टे को गले में लपेट लिया । 
विनोबाजी ने तो अपनी सर्वोदय-यात्रा तथा तेलंगाना की यात्रा में उस दुपट्टे का अच्छी तरह से 
उपयोग किया । मुझे ऐसा लगता है कि तकली से फुरसत में कते सूत, विनोवाजी के सुझाये रंग 
और मेरे प्रेम से भेंट करने के कारण उस दुपट्टे ने यह स्थान पाया । आज भी विनोबाजी उसका 
उपयोग भूदान-यात्ा में करते हैं महादेवी ताई ने फिर तो विनोबाजी की चद्द्र आदि हरे रंग के 
ही रंगा लिये । 

एक वार जमनालालजी ने विनोबाजी से चर्चा की थी कि राम-लक्ष्मण की तो सव पूजा 
करते हैं, पर तपश्चर्या तो भरत ने ही ज्यादा की थी। हर जगह मंदिर भी राम के ही देखने में 
आते हैं । उन्होंने कहा कि मंदिर तो क्या वनेगा; लेकिन अपने मंदिर में भरत की मूत्ति रखी 
जाय तो अच्छा । इसके कुछ दिनों वाद जमनालालजी जेल चले गये | पवनार में खुदाई के समय 
मूत्तियां निकलती रहती थीं । विनोबाजी गढ़ा खोद रहे थे तो वहां भरत-भंट की मुत्ति मिल 
गई | विनोबाजी को जमनालालजी की इच्छा स्मरण हो आई | उन्होंने वहां एक छोटे-से मकान 
में उस मूत्ति की स्थापना की और खूद वहां पाठ करने लगे । पाठ इतने जोर से करते कि पसीने 
में तर हो जाते । पाठ के समय ऐसे तन्मय होकर बोलते कि उस अद्भूत दृश्य को देखने के लिए 
गांव तथा आसपास तक के लोग SHS हो जाते। जैसे विनोबाजी का यह्‌ प्रयोग चल रहा था, 
वैसे ही पवनार में कांचन-मुक्ति का भी वे प्रयोग कर रहे थे। वे चाहते थे कि संस्थाएं परावलंबन 
से छूटें, परिश्रम पर ही उनका खर्च चले । पेट में फोड़ा (अल्सर) हो जाने से उन्होंने परिश्रम 
करके अपना स्वास्थ्य ठीक करने का निश्चय किया । उनका प्रवास के लिए मन कम था । पर 
जव हैदरावाद के सर्वोदय-सम्मेलन में उनका हाजिर रहना कार्यकर्ताओं को आवश्यक मालूम 
. दिया तब उन्होंने वहां जाने का निर्णय किया । इस तरह की यात्राएं करने की उन्हें पहले से ही 
रुचि थी। 

बिनोबाजी ने वर्धावासियों से ८-३-५१ को विदा ली । लक्ष्मीनारायण मंदिर में प्रार्थना 
के बाद विदाई का भाषण हुआ | उसमें उन्होंने कहा--“संभव है, हैदराबाद से आगे भी बढूं। 
इसलिए यह विदाई आखिरी भी हो सकती है।” वह ऐसी गंभीरता के साथ बोले, मानो वह 
आखिरी विदाई हो रही हो। इसलिए वह प्रसंग वर्धावासियों के लिए राम-वनवास जैसा ही 
लगा | 

मैं उनका विदाई का भाषण सुन अपने-आपको रोक न सकी। मैंने उनसे कहा, “जैसे 
आपको जाने का अधिकार है, वैसे ही हमको लाने का भी है। भरत की तरह हम लोग आपको 
वापस लिवाने आ सकते हैं। हम विमान में भी उड़ा ला सकते हें । मैं पहले पड़ाव तक उनके 
साथ गई। उस दिन चौदह मील पर पड़ाव था । उनके हैदराबाद पहुंचने के पहले ही मैं सात 
मील के मुकाम पर पहुंची । मैं जब उनके साथ चलती हूं तब वह प्रति घंटा साढ़े तीन मील की 
चाल चलते हैं । लेकिन उन दिनों उनकी चाल पांच मील प्रति घंटा हो गई थी । उस दिन सात 
मील ही चलना था, इसलिए साढ़े चार मील की रफ्तार से चले। इससे मैं एकदम थक गई । 
पड़ाव पर पहुंचते ही बांस के SE की बनी झोपड़ी में जाकर सो गई। उधर से धूप तप रही थी । 
उठकर ठंडे पानी से नहाई | कपड़े धोकर सुखा दिये । उस दिन रसोड़े में पुरणपोली और भजिये 

बने ये । ये पकवान्त स्वाद लगने से ज्यादा खाने में आयेंगे, इस डर से मैं घर से लाई हुई वासी 
पूड़ियां ही खाकर सो गई | उससे बुखार आ गया। महावीरप्रसादजी पोहार सम्मेलन में आये 
हुए थे। उनके प्राकृतिक इलाज से कुछ दिनों में तबीयत तो ठीक हुई, पर सर्वोदय-सम्मेलन्‌ में 
विशेष हिस्सा न ले सकी और तबीयत ठीक न होने से विनोबाजी के साथ तेलंगाना भीन जा 
सकी | तेलंगाना-यात्रा में मदालसा हठ करके चली ही गई। हैदराबाद से लौटते समय भूदान- 
यज्ञ प्रारंभ हो गया था। विनोबाजी मध्यप्रदेश में भी आये तो वहां भी वह काम चला । शुरू 
से ही बिनोबाजी का प्रत्येक काम मुझे अच्छा लगता रहा। इसलिए यह भी अच्छा लगा। पर 
यह काम इतना बड़ा है, यह मैं क्या जानूं । चांडिल-सर्वोदय-सम्मेलन में गई तब वहां का उत्साह 
और वातावरण ही कुछ दूसरा था। सवभें उत्साह था और सबको ऐसा लग रहा था कि इस यज्ञ 
में सबको भाग लेना चाहिए । राजेंद्रवाबू का भाषण बहुत प्रभावशाली हुआ, लेकिन विनोबाजी 
का भाषण तो अद्भुत था। सबकी चेतना को उसने जगा दिया । बीच के समय में स्त्रियों का 
सम्मेलन था। निर्मला के कहने से मैं अध्यक्ष वन गई और मैंने बहनों से कांचन-मुक्ति के लिए 
अपील की कि वे अब जेवर छोड़ दें। 
एक बंगाली लड़की ने अंगूठी लाकर दी। विनोवाजी आ गये थे । मैंने वह अंगूठी उनकी 
अंगुली में पहना दी । फिर बहुत-सी वहनें एक-एक करके जेवर लाने लगीं। एक वहन ने मंगल- 
सुत्र भेजा । मैंने विनोवाजी के गले में पहनाया तो वह दाढ़ी में उलझ गया। वस हंसने लगे। 
HEA को तो यह बात अचरजभरी लगी कि इतने गम्भीर संत से विनोद करने की हिम्मत भी 
किसीकी हो सकती है। जयप्रकाशजी ने कहा कि विनोवाजी से आप इतना मजाक कर लेती 
हैं ! वहां करीव अट्टाइस तोला सोना इकट्ठा हुआ । मैंने कहा कि बहनों की तो गायों पर ही 
भक्ति होती है, इसलिए इसे गो-सेवा में ही खर्च किया जाप । वह वोले कि भूदान की जमीन में 
कुओं की जरूरत तो होगी ही, इसलिए उससे गाय और खेती दोनों को लाभ होगा । 


उन्तालीस-- 


१६५३ में सर्वोदय सम्मेलन चांडिल, विहार में हुआ था । तब बहनों के सम्मेलन का 
आयोजन किया गया और विना पूर्व सूचता के मुझे अध्यक्ष बनाया गया | मैं सर्वोदय और भूदान 
की क्या बात कहती जो सूझा बोल दिया मैंने कहा : व कर, 

“आजकल विनोबाजी कांचन-मुक्ति की बात करते हैं। बहनों को तीस बरस पहले पुज्य 
बापूजी ने अलंकार-दान की वात कही थी | मैं उस समय उनके साथ विहार में घूमती थी। पुज्य 
कस्तूरवा भी साथ में थीं। बहनें अलंकार देने के लिए बापुजी के पास नहीं पहुंच पाती थीं। 
नतीजा यह होता कि जब हम मांगने के लिए आगे बढ़तीं तो हमारी तरफ आभूषणों की बौछार 
होने लगती और दोनों हाथों से हमें आभूषण झेलने पड़ते । कितनी ही बहनों ने उस समय अलंकार 
दात करने के साथ-साथ अलंकार का संन्यास भी ले लिया। मेरे अपने करीब एक लाख के 
जेवर थे। अगर मैं जेवरों का मोह रखती तो वे आज तक वैसे ही धरे रहते । उसी एक लाख के 
पांच लाख हो गये और वह रकम गौ-सेवा के काम आई । विनोबाजी इस समय भूमिहीनों को भूमि ._ 
दे रहे हैं; लेकिन विना कुएं के भूमि क्या उपजाये ? पानी होगा तो हरा घास होगा । गो-सेवा भी 

होगी, बच्चों को अच्छा खाने-पीने को मिलेगा । अगर मातायें चाहें तो एक-एक कुआं सहज ही 
दे सकती हैं। विनोवाजी आवेंगे तो उनको सूत की माला पहनाने के वजाय हम अपने गले की 
सोने की माला पहना दें तो कितना अच्छा ?” 
विनोवाजी आये। बहनें एक-एक क रके गहने देने लगीं । । मैंने वे जेवर विनोवाजी को पहना 
दिये । अधिकतर बहनें पुरुलिया की थीं। उस दिन २७ तोला सोना आया। मैंने विनोबाजी से 
पूछा कि.इन जेवरों का किस काम में उपयोग किया जाय । मेरे मन में कुएं की वात चल रही थी 
और मैंने उसका उपयोग कूपदान के काम में करने को कहा। विनोबाजी को वह वात जंच गई 
ओर कूपदान आंदोलन चल TST | 
मैं चांडिल-सम्मेलन के बाद बिहार में रह गईं और घर-घर जाकर मां-बहनों से कुओं 
का दान मांगने लगी। माताएं धामिक भावना वाली होतीं हैं। उनकी भावना को चाहे जिस ओर 
भोड़ा जा सकता है। चाहिए केवल उनकी भावना का ठीक-ठीक उपयोग करने वाला। समय 
और स्थान का भी मान भूली हुई मैं फिरती रही । गयाजी में मेरी कोई विशेष जान-पहचान थोड़े 
ही थी। घर-घर वहनों के पास जेठ-वैसाख की धूप में भी घूमती । तीन-तीन, चार-चार मंजिल 
पर चढ़ती और अपनी बात संमझाती । आजकल मांगने वालों से कौन खुश होता है, पर मुझे तो 
धुन लगी हुई थी। मेरे मन में विचार आया कि एक सौ आठ कुएं हों। जप-माला के मनकों की 
यह संख्या होती है। पहले महीने में सिलसिला थोड़ा ही जमा। निराशा-सी होने लगी। मन 
डगमगाने लगा कि एकसौ आठ को जगह आठ भी हो जायं तो बड़ी वात है। जव मैं कहती कि 
गायों के लिए पानी का कष्ट है तब बड़े घरों की स्त्रियां कहतीं कि पानी तो बहुत है। तब मैंने 
कहा कि एक दिन देहात में चलो। गया के श्री भूपराजा बड़े भावनावाले जमींदार है | वह गांधी 
जी के बड़े भक्त हैं, लेकिन उनको या उनके घरवालों को यह कल्पना ही कहां थी कि दरअसल 
कुओं के बिना गांवों में पशु तथा मनुष्यों को कितना कष्ट होता है । मोटर में बैठाकर उन्हें तथा 
उनके घरवालों को देहात में ले जाने का कार्यकम बनाया । हम जव देहातों में पहुंचे तो उन्होंने 
देखा कि गरमी में चारों ओर सुखा-ही-सूखा है। गरमी में पशुओं की हडियां दिखाई दे रही हैं 
और बिना पानी और चारे के वे वेहाल हो रहे हैं । पचास घरों के बीच केवल एक कच्चा कुआं 
था, सो भी बारिश में बन्द हो जाता था। उन्हें हर साल नया खोदना पड़ता | चूना, इंट, सीमेंट 
से पक्का बनाने की उनकी शक्ति कहां थी ! यह हाल देखकर बहनों का हृदय पसीज गया। वे 
बोलीं--“सौ तोले की जगह हम दस तोला सोना पहन लेंगी, लेकिन कुआं बनवायेंगी ।” फिर 
गांववालों को इकट्ठा करके उनसे वात की। गांववालों ने कहा कि हम कुआं खोद लेंगे, इं ट बना 
लेंगे । हमें चूना और सीमेंट आदि ही चाहिए । गांववाले अपने श्रमदान से कुआं बना लेंगे, इसलिए 
पांच सौ रुपये एक कुएं के लिए मिलने से काम चल जायगा। १०८ कुओं के लिए कम-से-कम 
पचास हजार रुपया होना चाहिए। हवा फैल गई। गया में लक्ष्मीनारायणजी डालमिया रहते 
हैँ । साधु-संतों के भक्त हैं। उन्होंने दस तोला सोना दिया और सत्यदेवजी से भी मैंने दस तोला 
सोना लिया । धीरे-धीरे वहां ३६ कुएं खुदे और ३० के वचन मिले । दुकान पर सीमेंट लेने लगे तो 
लारी वाले बिना किराये के सामान पहुंचाने लगे, सिफे पेट्रोल ही लेते। 
गया जिले में रजोली नामक गांव में बाबा राघवदासजी ने दो बहनों को पानी के लिए 
Da 

२०४ समर्पण और साधना 
झगडते देखा तो.बाबाजी ने वहीं किसी भाई से कुदाली मांगकर कुआं खोदना शुरू कर दिया 
age दिनों में श्रमदान से वहां कुआं बन गया। विनोवा जी ने भी दूसरी वार गया जिले.में 
रजौली थाने में ही प्रवेश किया । 
विनोबाजी पैदल घूमकर एक महीने में रांची आये और मैं गया से रेल से गई | रांची 
में भी घर-घर समझाने लगी कि विनोबाजी आवें तो उनको कुओं की भेंट दी जाय । १३॥। तोला 
सोना और तीस कुओं के लिए पांच-पांचसों के वचन मिले। वर्षा शुरू होने से कुएं बनाने का 
काम तो कैसे हो सकता था, इसलिए रकम वहीं पंचों के पास रखकर मैं कलकत्ता आ गई | वहां 
६१ कुओं के लिए तीस हजार पांच सौ रुपये तथा ४॥ तोला सोना मिला । यह रकम खादी- 
भंडार में जमा करा दी गई। 
रांची के बाद मैं जुलाई मास में कलकत्ता पहुंची । सीतरामजी सेकसरिया के यहां ठहरी। 
यहां कूपदान मांगने के लिए एक स्थान से दूसरे स्थान मीलों दूर जाना पड़ता। मुझसे न तो 
टैक्सी या रिक्शा का खर्च होता और न मुझे वाहन के लिए कहना अच्छा लगता । इसलिए मैंने 
एक योजना वना ली कि कोई परिचित कहीं गांव में जाता हो उससे पहले बात कर उसके साथ 
चली जाती । वापस लौटते समय भी वैसा ही करती और कोई मोटर न मिलती तो पैदल ही 
पहुंच जाती । सीतारामजी मोटर के लिए आग्रहपूर्वक कहते पर मैं संकोच ही करती । यहां मैंने 
६४ कुएं प्राप्त किये थे। 
जुगलकिशोरजी विड़ला से मिली । पहले तो उन्होंने कहा कि गांधीजी, जवाहरलालजी 
ने मुसलमानों को बहुत चढ़ा दिया; अब विनोबा से कहो कि वे.तो उनको बढ़ावा न दें। मैंने कुओं 
के विषय में काम की जानकारी दी। वे बोले यह काम तो बहुत अच्छा है। मुझे आफिस जाना 
है, कहकर उन्होंने खड़े होकर प्रणाम किया, तो मैं बहुत सकुचाई । बोली--भाईजी आप तो बड़े 
हैं फिर छोटों को प्रणाम कैसे ? वे वोले--“हां, है तु छोटी पर है साध्वी, बड़ो भलो काम करे 
है।” वे मोटर तक छोड़ने आये। ; 
सोहनलालजी दूगड़ बड़े भावुक थे। उन्होंने भी मेरे काम में साथ दिया । वे दान देने 
में तो बडे उदार थे। सेठजी के प्रति उनकी बड़ी श्रद्धा थी । उन्होंने तीन कुओं के.१५०० रुपये 
दिये | उनकी मोटर में वापस घर आने तो निकली, पर पछतावा ही रहा कि उनको कहीं काम 
होगा तो उन्हें दिवकत होगी । 
एक वात मुझे बहुत मीठी लगती है । मुझे जब कोई वडी मां कहता है तो वह शब्द 
मुझे बहुत अच्छा लगता है । कलकत्ता में पन्ना और विजया बड़ी मां कहती और लक्ष्मी निवास 
विड़ला भी मुझे एक वार बोले--“बड़ी मां ! म्हारा अठे ही क्यों नहीं उतरो।' मुझे बहुत अच्छा 
लगा। | 
कलकत्ता में सभी लोग परिचित थे। मैं इस तरह घर-घर घूम्‌, यह उन्हें कब पसन्द 
था। वे बोले कि आपको एक-दो जगह से रकम मिल जाय तो काम हो सकता है, फिर इस तरह 
क्यो घूमती हो ? मैं बोली--“मुझे तो स्त्रियों में प्रचार और देश की मांग की जानकारी कराने 
के लिए घूमना है।” इसलिए घर-घर घूमती रही । जब मैं लेक पर, जहां लोग सवेरे घूमने आते 
हैं, कुएं मांगने पहुंचती तो घनश्यामदासजी विइला हंसकर कहते, “आज मैयाजी की झोली में 

कितने कुएं पड़े?” मैं कहती,“आज दो पड़े, या आज तो खाली ही है।” मैं उनसे तो क्या मांगती! 

पर एक दिन घनश्यामदासजी बोले, “बिड़ला-पार्क आना ।” यों जव भी कलकत्ते जाते 
का काम पड़ता और वे मिलते तो बुलाते ही रहते । मैं भी जव कलकत्ता जाती तव मिलने जाया 
करती । मैं मिलने गई | उस दिन उनसे कई बड़े-बड़े लोग मिलने आये थे और वह काम में बहुत 
घिरे थे। परन्तु खबर मिलते ही वह एकदम वाहर आकर मेरे पास बैठ गये और प्रेम से पुरानी 
बातें करने लगे । बोले, “मेरा और जमनालालजी का क्या संबंध था, यह तुमसे क्या छिपा है!" 
यह सुनते ही मेरी आंखों में आंसू आ गये । वह भी गंभीर हो गये । थोड़ी देर बाद बोले, “पांच 
कुएं तुम्हारी झोली में गिराने हैं।” मैं बोली, “इतने तो बहुत हैं, एक,आदमी का एक कुआं 
बसं ।” वह वोले--“मेरे तीन बेटे और तीन बहुएं हैं। तो छः कुं ले लो | तव मैं बोली, “पाणी 
तो बेटा-बहू ही पीसी 1 म्हें विनाइ पाणी रेस्यां 2” इसी वीच जुगलकिशोरजी एक कुएं के लिए 
पांच सौ रुपया कह चुके थे । 

यों तो कलकत्ते से आने का मेरा मन कम था, वहीं पर कुओं का काम करना था, पर 
गायों के विषय में एक शिष्ट-मंडल जवाहरलालजी के पास जा रहा था, उसमें जाने के लिए 


आश्वासन याद करके भेज दिया । 

शाम को राजघाट की प्रार्थना में राजेन्द्रवाबू आये । उनका भूदान के विषय में अत्यंत 
महत्त्वपूर्ण भाषण हुआ और उन्होंने कूप-दान की भी महत्ता बताई । मैंने कहा कि आपकी तरफ 
से एक FAT छपरे में वन जाय | बह बोले, “एक छपरे में तो कह ही दिया । एक अबोला में भी 
बन जाय ।” इस तरह दो कुओं का दान उनकी ओर से मिला। उन्होंने एक हजार रुपये रामेश्वरी | , ८ 
बहन के पास भिजवा दिये। उनके व्याख्यान के बाद मैंने पूछा, “बाबूजी मैं बोलूं क्या 2” ag 

बोले, हां, हां बोलो । मैंने कहा, “वाबूजी ने तो बहुत प्रेमपूवंक गंभीरता के साथ आपसे कहा है । 
यह्‌ तो संत है । मैं तो आपसे बहन के नाते प्रार्थना करती हूं किं आज १०८ कुएं पुरे कर 
दीजिए ।” सवेरे तक ७९ हुए थे, एक जवाहरलालजी का इस तरह ८० हुए | एक आदमी पांच 
हजार रुपये नगदी दस Fal के लिए ले आया । एक गुजराती भाई ने ८ कुओं का वचन दिया । 
इस तरह ९८ हो गये। उम्मीद ही कहां थी कि इतने कुएं हो जायेंगे । बाबूजी भी बहुत देर तक 
बैठे रहे। घर पहुंची तो श्रीमनूजी ने कहा कि १०७ तो हो गये हैं, एक बाकी है। वह एक गांव 
में मीटिंग के लिए गये और वहां से करीब १ रा बज रा वहां से करीब ११॥।। बजे रात को आये | बारिश हो रही थी । उन्होंने 
दरवाजा खटखटाकर कहा, “माताजी, एक कुआं आपके लिए ले आया हूं और वह भी ` दो-ढाई WA 
हजार वाला वडा ।” मेरा जी भर आया, अनुभव किया कि यह बापू और विनोबा के तेप का ही । 
फल है कि मेरा संकल्प इस तरह पूरा हुआ | 
उन दिनों विनोबाजी कांचन-मुक्ति पर ही जोर देते थे, इसलिए पैसों का आकर्षण तो 
उन्हें क्या होता जब कोई उनको रुपया-पैसा देता तो वह वापस कर देते | बिहार में भूदान-यज्ञ 
में किसी बहन ने आकर एक रुपया और दूसरी ने पांच रुपये दिये तो उन्होंने वापस कर दिये । 
नवादे में जयदयालजी डालमिया की वहन सौ रुपये का नोट लाई तो वह भी वापस कर दिया । 
हां, जब बहनें जेवर देतीं तब वह मुझे कूप-दान के लिए सौंप देते । कहते, बहनों का यह सच्चा 
त्याग है । पर सब बहनें जेवर दें, यह संभव कहां था और पैसे तो वह लौटा देते थे । तब क्या 
किया जाय ? रांची में एक वहन ७ तोला सोना और दूसरी पांच सौ रुपये लाई । मैंने सोचा कि 
रुपये तो लेंगे कहां, फिर कया करें ? पर एक वार देकर तो देखें । मैं उन बहनों को लेकर 
गई । विनोवाजी ने रुपये लेकर मेरे हाथ में दे दिये । तव मैंने कहा कि चलो, अच्छा हुआ रास्ता 
खुला | इस तरह कूप-दान में रुपये लिये जाने लगे । जव कृष्णदासभाई मिले तो बोले कि आप तो 
विनोबाजी से भी बढ़कर निकलीं कि उनको पैसा लेना सिखा दिया । विनोबाजी इसीलिए कहा 
करते हैं कि जानकी बहन 'अपवाद हैं । 
बिनोवाजी के पेट में अलसर है । ऊपर से पैदल चलना और भ्रमण करना । खाना बच्चों 
जितना | डाक्टर लोग हैरान हैं । कहते हैं, हमारी डाक्टरी के अनुसार तो विनोबाजी मर चुर डाक्टरी के तो विनोबाजी मर चुके 
YA हैं। इन्हें बाराम करना चाहिए, दवा लेनी चाहिए। “विनोबाजी कहते हैं--आकाश के नीचे 
भ्रमण करना अमृत-बाण दवा है। लेकिन डाक्टर इस चीज को कैसे समझें | 
एक वार वातचीत के सिलसिले में विनोबाजी ने कहा कि रेल से आते समय सारे मान- 
पत्र मैंने नदी में डाल दिये । सहसा मेरे मुंह से निकल गया, कौन-सी बड़ी वात करी खुद ही 
नदी में पड़ जाते । विनोबाजी एकदम चूप हो गये। मैं भी सोच में पड़ गई | आखिर इसमें भी 
विद्वानों की विद्वत्ता ही होगी। लेकिन एक बात तो है ही। चांदी और कांच में मढ़े चित्रों की उन्हें 
क्या परवा ? 
स्त्रियों को एक सभा में जेवर के त्याग पर मैं बोल रही थी। वैसे मुझे सभाओं में भाषण 
देने की आदत नहीं है । लेकिन अगर किसी चीज के बारे में मुझे श्रद्धा हो गई हो कि वह चीज 
उचित है, तो फिर वोलते समय मैं भाषा की परवा नहीं करती, दिल से बोलती हूं हीं करती, दिल से बोलती हुं । और मैंने 
देखा है कि सुननेवालों पर उसका असर भी होता है । इस सभा में मेरे भाषण के वाद कई स्त्रियां 

अपने जेवर उतार-उतारकर देने लगीं। दो-चार बहनों ने सोने की चूड़ियां लाकर दीं। मैने 
सोचा, चलो विनोवा को ही यह सोने का दान दे दो | इतने में एक छोटी लड़की, तीन-साढ़े-तीन 
वर्ष की होगी, कांच की चूड़ी हाथ से निकालकर मां की गोद में बैठे-वँठे देने लगी । मैंने सोचा, 
यह सोने-चांदी की थोड़े ही है, जो पैसे मिलेंगे । परन्तु मन में भाव आया कि इस बच्ची को तो 
सोने-चांदी और कांच का भेद थोड़े ही है। दूसरी बहनें दे रही थीं तो इसकी मां ने भी सोचा 
होगा कुछ देना चाहिए । वातावरण के प्रभाव से वह अछूती थोड़े ही रह सकती थी मैंने 
विनोबाजी को वह चूड़ी दिखाकर कहा--“इसे तो अपने पास रखनी चाहिए।” भाई दामोदर 
की तो आंखों में पानी भर आया इस दृश्य को देखकर | 

राजस्थान के दौरे के समय विनोबाजी मेरे पीहर लक्ष्मणगढ़ भी आये । उनके स्वागत 
के लिए पूरा प्रबंध किया गया । लेकिन गांव की राजनीति के कारण दो दल बन गये । एक दल 
का कहना था कि विनोवाजी इस रास्ते से जायं, दूसरा कहता--नहीं उस रास्ते से। मैं डर रही 
थी कि कहीं ये लोग विनोवाजी के सामने उपद्रव न करें। और वही वात हुई। विनोबाजी के 
गांव में प्रवेश करने के पहले ही दोनों दलों में झगड़ा हो गया। दोनों दलों के नेता आपस में गुथ 
गये | विनोबाजी को यह सब-कुछ अच्छा नहीं लगा। मैं तो अपराधी की तरह एक तरफ खड़ी 
रही । अंत में विनोवाजी को भी तनिक रोष हो आया । उन्होंने एक नेता का गुलबंद पकड़कर 
जबरदस्ती हटाया और कहा--मैं तुम्हे एक घण्टा देता हू तुम्हें एक घण्टा देता हूं--आपस में तय कर लो, मुझे किधर 
से जाना है--तभी मैं गांव में जाऊंगा वरन्‌ नहीं।' यह कहकर वह पास के पेड़ के नीचे वेठ 
गये । मैं भी शभिदा होकर पास ही बैठ गई--उनसे कुछ बोलने की हिम्मत नहीं at | साथ ही 


उनके मन में तनिक भी रोष नहीं है। लगभग Yo मिनट वहां बैठे रहे, तव जाकर दोनों दलों में 
समझौता हुआ और विनोबाजी ने गांव में प्रवेश किया । 

कालड़ी में श्रीमनूजी ने जवाहरलालजी और विनोवाजी की मुलाकात का प्रबंध 
कराया | विनोबाजी दरवाजे पर नेहरूजी की अगवानी के लिए खड़े थे । काफी समय बाद बापू 
के राजनीतिक और आध्यात्मिक शिष्यों का मिलन होनेवाला था । 

नेहरूजी कार में से उतरे। श्रद्धा से हाथ जोड़कर उन्होंने विनोबा का अभिवादन किया । 
विनोबाजी ने उनके हाथ अपने हाथ में ले लिये । भावविह्वल हो गये । आंखों की कोरो से अश्रु- 
धारा बह निकली । हाथ पकड़े ही विनोबाजी नेहरूजी को कमरे में ले गये । मैं खिड़की की दरार 
में आंखें लगाये देख रही थी | विनोबाजी के आंसू रोके नहीं रुक रहे थे। नेहरूजी भी गुमसुम 
बैठे थे । कुछ देर बाद उन्होंने रू माल से अपनी नाक पोंछी। दोनों में से कोई भी बात करने की 
स्थिति में नहीं था | 

हृदय का भार कुछ हलका हुआ तो विनोबा ने बोलना शुरू किया । मर्यादा पुरुषोत्तम 


की तरह जवाहरलालजी निगाह उठाकर फिर नीचे झुका लेते थे। विनोबा भी बोलते हुए एक- ` 

टक उनकी ओर ही देखते रहे। ; 
आदत के मुताबिक एक बार जवाहरलालजी के हाथ सिर खुजाने के लिए कान तक उठे 


और फिर नीचे आ गये । अब दोनों बात कर रहे थे और आमने-सामने देख रहे थे। बातचीत 
चलती रही | एक घंटे का समय तय हुआ था--पर वहां तो बात की कीमत थी, समय का क्या 
महत्त्व था ? 

इस बीच नंदाजी आ गये | चलते समय नेहरूजी ने पूछा, “रात को समय होगा क्या ? 
आठ बजे फिर मिलने का तय हुआ | 

दामोदर ने कहा, “भरत-मिलाप हो गया।” मेरी भी आंखें भरी हुई थीं। जवाहर- 
लालजी की मोटर गई | जाते समय मैंने नेहरूजी से कहा कि आज तो विनोबा मां स्वरूपरानी 
की तरह ही रो पड़े। 

वह प्रसंग देखकर मुझे वास्तव में मां स्वरूपरानी की याद हो आई | जवाहर उनका एक 
ही बेटा था। महीनों-बरसों बाद जवाहर घर आते तो मां बड़े थालों में जवाहर के लिए खाने की 
चीजें सजाकर रखती। पर बेटे को देखते ही रोना शुरू हो जाता कि जाने कव चला जायेगा । 
थाल धरा रहता; मां सोचती, बच्चा खाना शुरू करे, वच्चा सोचता मां रोना बंद करे तो शुरू 
क्रूं ! 


चालीस 

जब मैं कूपदान के लिए कलकत्ता में प्रयत्न कर रही थी तव भागीरथ कनोडिया बोले 
कि आपको यदि सरकार 'पृद्मविभूषण' की पदवी दे तो ले तो लेंगी ? आपपर विनोबाजी का 
प्रभाव है । सो पदवी मिलने पर कही 'ना' तो न कर देंगी ? 

मैंने इसमें कोई दिलचस्पी नहीं बताई, क्योंकि मुझे न तो इस बात में कुछ सार ही लगा 
और न ही इस विषय की कुछ जानकारी ही थी । 

कुछ दिन बीते, मैं तो उस बात को भूल ही गई थी; पर बंबई में कमल ने एक दिन इस 
वात की चर्चा की । उसके पास Fo राजेन्द्रवावू का पत्र आया था, जो उसने मुझे पढ़कर सुनाया । 
मैंने कहा, “बाबुजी व पंडितजी तो महान्‌ हैं। वे तो सबको सम्मान देकर बड़ा ही बनाना चाहते हैं, 
लेकिन मैं उस योग्य नहीं हूं । तेरे काकाजी की बात तो अलग थी, उन्हें अंग्रेज सरकार ने राय- 
बहादुर की पदवी दी थी; पर उन्होंने तो उसे वापस भी कर दिया था। हां, उसमें फर्क तो जरूर 
है । वह पदवी तो विदेशी सरकार अपने को गुलाम बनाने के लिए देती थी | वह किसी स्वाभि- 
मानी पुरुष के लिए शोभनीय नहीं हो सकती, पर आज तो यह अपनी सरकार की ओर से 
पदवियां दी जाती हैं । सरकार में अपने बुजुगं और अपने लोग ही हैं। पर मुझसे विशेष सेवा तो 
कहाँ बन पड़ती है। सवकुछ छोड़-छाड़ देने के बाद भी धरवाले और घर का मोह तो बना हुआ 
ही है । इसलिए जो निःस्वार्थं सेवा करते हैं, उन्हींको सम्मान मिलना चाहिए ।” 

इसपर कमल वोला,“पुज्य बाबूजी व पंडितजी यह सब सोचने के बाद ही तो सम्मानित 
करेंगे | वे जो कुछ करते हैं, वह सोच-समझकर ही तो करते हैं। उसमें अपने को या और किसी 
को कहने के लिए क्या रह जाता है |” 

फिर मैंने उससे पुछा कि पदवी का नाम क्या है और वह किस तरह की पदवी है। 
कमल ने कहा कि उसे “पद्म विभूषण' कहते हैं और राष्ट्रपतिजी देश में सेवा करनेवालों 

को इस पदवी को देकर सम्मानित करते हैं। पिछले साल आशादेवी को भी इसी तरह की पदवी 

दी गई थी, पर 'सर्व-सेवा-संघ' में होने से उन्होंने स्वीकृति देने में लाचारी बताई थी । 

ee मैंने कहा, “हां, यह बात तो मैं जानती हूं, पर यह मेरे नाम के आगे कैसे शोभा 
कमल ने कहा, “यह आवश्यक थोड़े ही है कि उसे सदा नाम के साथ लगाया जाय ।” 
मुझे विचार आया कि कहीं मुझे घमंड या मोह तो नहीं हो जायगा । मैंने अपना यह डर 

भी कमल को बताया । वह बोला, “जब तुमने सबकुछ अर्पण कर रखा है, तो इसका क्या मोह 

होगा ? ऐसी कमजोरी मन में क्यों आने देनी चाहिए 1” 
मैं कुछ देर तक सोचती रही और कमल से वोली, “वावूजी और पंडितजी जो कुछ करें, 

उन्हें 'ना' कैसे कहा जा सकता है ?” * 
कमल बोला, “यह 'ना' बोलना भी एक तरह का घमंड हो सकता qv" 
मैं बोली, “तेरे काकाजी बावूजी को हमेशा अपने बड़े भाई के समान मानते थे । वह 

अपने घर के बड़े आदमी हैं, उनकी भावना का आदर करना ही योग्य है | मैं असमंजस में पड़ 
गई हूं । एक ओर तो अपने को इस सम्मान के योग्य नहीं मानती और दूसरी ओर बाबूजी, 
पंडितजी stat की भावना । उनकी इच्छा अपने लिए आशीर्वाद ही है। फिर भी, मेरे जीवन 
की उन्नति की दृष्टि से या मुझसे अधिक सेवा हो सके, इसलिए वे जो उचित समझें वही He | 
उनका आशीर्वाद तो हर हालत में अपने साथ ही है। वे जो कुछ करेंगे, उसमें मुझे संतोष 
ही gl” 

यद्यपि पू० विनोबाजी का प्रभाव तो मुझपर है ही, पर वह मुझे अपवाद कहा करते हैं | 
इसलिए इस विषय में भी अपनेको अपवाद माना। फिर भी, मुझे कमल की चर्चा से भी ऐसा 
नहीं लगा कि मुझे पदवी मिलेगी ही । कुछ समय और वीत गया । 

१५ अगस्त, १९५६ को मैं वर्धा थी । महिलाश्रम की लड़कियां और शान्ताबहन मेरे हाथ 
से झंडा चंढाना चाहती थीं । मैं वहां गई। प्रथम कताई का कार्यक्रम हुआ। कताई कर हम सव 
झंडे के मैदान में आये । इतने में थत्तेजी रेडियो सुनकर आये और बोले कि मैं एक खुशखबरी 
सुनाता हूं । माताजी को राष्ट्रपतिजी ने 'पद्मविभूषण' की पदवी से विभूषित किया है । 

यह सुनकर लड़कियां और शान्तावाई को बहुत खुशी हुई। मेरे मन में भी खुशी हुई, 
पर खुशी प्रकट करने में शरम मालूम होने लगी । अचरज भी हुआ और इस विचार से आंख में 
आंसू आ गये कि वास्तव में मैं इस योग्य नहीं हूं । यह पदवी तो जमनालालजी के लिए ही योग्य 
` थी, मैं तो उनके सामने इस योग्य कहां हूं ? | 

पर इस पदवी ने मेरे पीहर में तो रोना-पीटना मचा दिया था । मेरे भाई रेडियो सुत्त 
रहे थे । जब यह सुना कि जानकीदेवी बजाज पद्मविभूषण हुई तो वह समझे पर्द प्राप्त हुई । 


सुनते ही वह हक्‍्के-बकक्‍्के रह गये । हमारे परिवार के वैदजी से किसीने पूछा कि चिरंजीलालजी 

२१० समपेण और साधना 
जाजो दिया की बहन की मृत्यु हो गई, वहां बैठने गये थे.क्या ? तब वैदजी को अचरज हुआ | वह 
बोले--कल रात को ही तो राष्ट्रपतिजी ने उन्हें पद्मविभूषण की पदवी दी और आज यह कया हो 
गया ? वह घर आये और पूछते लगे कि भाईजी, खबर कब आई ? तब मेरे भाई बोले कि कल 
रात को रेडियो पर सुना था। वैदजी बोले कि भाईजी, बाई को तो 'पद्मविभूषण' की पदवी दी 
गई है । उसकी खबर थी, आपने गलत समझ लिया | फिर भी भाई को विश्वास नहीं हुआ | जब 
अखबार मंगाकर देखा तब उनकी चिन्ता दूर हुई । 

आज सोचती हूं तो लगता है, मैंने पद्यविभूषण स्वीकार करके ठीक किया। पूज्य राजेन्द्र- 


बाबू और पंडितजी के स्नेहपूर्वक दिये हुए सम्मान को लेने से किसी दंभ में इनकार कर देती तो 
बात हमेशा खटकती रहती । 


इकतालीस-- 

नेहरू-परिवार से बजाज-परिवार का संबंध तीन पीढ़ियों का है। हमारे यहां पंडित 
मोतीलालजी पूज्य बापूजी से भी पहले वर्धा आये थे। वह कहां उतरे थे, ये वात मुझे अवतक 
याद है। पंडित मदनमोहनजी मालवीय और वह साथ आये थे। मालवीयजी को ठहराया गया 
था सीढ़ियों के पासवाले कमरे में और मोतीलालजी को हवेली के आखिरी कमरे में, जहां हम 
रहते थे। मुझे पिछले कमरे में भेज दिया गया था। पंडितजी की नींद में खलल न पहुंचे, इसलिए 
चौकीदार को 'ऑलवेल' की आवाज न देने की सेठजी ने ताकीद कर दी थी। 

जब सेठजी ने दूसरे दिन सुवह-सुवह जाकर उनसे पूछा कि आपको नींद तो अच्छी 
न, तव पंडितजी ने हँसते हुए कहा, “हां, नींद तो ठीक ही आई, पर बीच-बीच में बांसुरी — 
देती थी 1” 

बात दरअंसल यह थी कि नीचे के कमरे में कनीरामजी (दादाजी) सोये हुए थे और उन्हे 
थी दमे की शिकायत । सांस लेने पर सडू-सड्‌ की ऊंची आवाज होती थी। उन्हींकी आवाज को 
लक्ष्य करके पंडितजी ने वांसुरीवाली वात कही थी । सुनकर सेठजी को बुरा लगा कि यह बात 
पहले ध्यान में क्यों नहीं आई ? आ जाती तो उनके सोने का बंदोबस्त किसी दूसरी जगह करवा 
देते। 
सेठजी भी बीच-बीच में कई वार पंडितजी से मिलने इलाहाबाद जाया करते थे। मैं साथ 
होती तो मैं भी जाती । उन दिनों मैं प्रायः gue में ही रहा करती थी । 

एक बार की वात है, जव हम इलाहाबाद गये और आनंदभवन पहुंचे, तो कमलाजी सोई 
हुई थीं और उनकी बेटी इंदिरा खेल रही थी, बगीचे में । हमारे वहां पहुंचते ही कमलाजी ने 
कहा--“वेटी को बुलाओ । वह आई । उस दिन पहली बार मैंने इंदिराजी को देखा । 

१६३० में नमक-सत्याग्रह के सिलसिले में जब पं० मोतीलालजी नेहरू बंबई आये तो 
विलापार्ला छावनी में भी आये थे। उन्होंने वहां चलनेवाला सारा काम देखा और विशाल जन- 
समूह में व्याख्यान दिया में व्याख्यान दिया । व्याख्यान में उन्होंने बहनों और कार्यकर्ताओं की भूरि-भूरि प्रशंसा 


कीथी। 
बिलापार्ला छावनी को जब सरकार ने जन्त कर लिया, तो मैं मध्यप्रदेश, बिहार होकर 

विदेशी कपड़े के वहिष्कार के काम के लिए कलकत्ता पहुंची | मुझमें और मेरी सहयोगी बहनों 
में इस काम के प्रति बहुत जोश था। लोग, आन्दोलन चले तवतक, विदेशी वस्त्र न वेचे, गांठे 
बांधकर रख दें, यह प्रयत्न था । मैंने सोचा, इसमें क्या कठिनाई है। कपड़ा वांधकर रखनेवालों 
को पैसे की तंगी पड़ेगी, तो मैं ५-७ लाख रुपये वर्धा से मंगवाकर उन लोगों को कर्ज के बतौर 
दे दूंगी । यह तो बाद में पता लगा कि बाजार में तो विलायती कपड़ा करोड़ों रुपये का है । इसके 
वाद सत्याग्रह करने और धरना देने की वात सोची गई | मुझमें इतना उत्साह था कि मुझे उसमें 
आनेवाली अड्चनों का ख्याल भी नहीं आया। 

कलकत्ते की मारवाड़ी बहनें व्यापारियों को समझाने के काम में या सभाओं में तो साथ 
दे रही थीं किन्तु सत्याग्रह या धरने के लिए तैयार नहीं थीं । मैने सोचा, वर्धा से महिलाश्रम की 
२०-२५ बहने बुला AAT । 

उन्हीं दिनों To मोतीलालजी भी कलकत्ता आये हुए थे। मैं उनके पास पहुंची और मैंने 
सत्याग्रह की संपूर्ण योजना पंडितजी के सामने रख दी । सव वातें सुन लेने के पश्चात्‌ वह वोले, 
“आपका सत्याग्रह सरकार अधिक चलने नहीं देगी। वीस-पच्चीस बहनों से यह काम नहीं 
चलेगा उन्हें सरकार पकड़कर जेल में रख देगी, तव आप क्या करेंगी ? ” तब मेरे ध्यान में आया 
कि विना हजारों बहनों के सत्याग्रह सफल नहीं हो सकता | कलकत्ता में बहनों की बहुत बड़ी 
सभा हुई उसमें पूज्य स्वरूपरानीजी व कमलाजी भी आई थीं। स्वरूपरानीजी के ये शब्द आज 
भी मुझे अक्षर-अक्षर याद हैं--“हमारे लाल जेल में पड़े हैं । हमें खादी पहनने को कहा जाता है, 
हमसे वह भी नहीं होता । हमें मोटी खादी तो क्या जरूरी हो तो दरियां भी पहन लेनी चाहिए । 

इसके कुछ दिनों बाद मोतीलालजी बीमार हो गये | बीमारी के समय और फिर बाद में 
भी सेठजी इलाहाबाद गये थे। 

जवाहरलालजी और सेठजी तो एक-दूसरे को भाई की तरह मानते थे | उनका पारस्परिक 
प्रेम अद्भुत था। आना-जाना और मिलना तो प्रायः होता ही । किन्तु मैं उनके सामने जाने में 
सकुचाती थी और यदि उनके सामने जाने का काम पड़ भी गया, तो चुप रहा करती थी | वह जव- 
जब वर्धा आते, मैं उन्हें दूर से देखकर अपने भाग्य पर गर्व कर लेती थी । 

एक वार की बात है, दिन-भर वर्किग कमेटी की बैठक चलती रही | शायद चर्चा ज्यादा 
गंभीर रही हो; सबके दिमाग भारी हो गये थे । मैंने देखा, बेठक खत्म होने के वाद, वजाजवाडी 
की बैठक में हंसी-मजाक से थकावट मिटाने का प्रयत्न हो रहा था शायद | जवाहरलालजी घोड़ा 

बने हुए थे और उनपर सवार थीं सरोजिनी देवी | वह घुटनों और हाथों के बल चलते, तो सरो- 

_ जिनी लुढ़क जातीं । सुचेताजी उनका हाथ पकड़कर उन्हें बैठातीं । 

इस तरह के आमोद-प्रमोद प्रायः ही देखने को मिलते | 

वकिग कमेटी की बैठक जब-जव वापूजी के पास सेवाग्राम में होती, तो नेतागण मोटर में 
बैठकर सेवाग्राम जाते । 

एक बार जवाहरलालजी, सरदार वल्लभभाई पटेल, राजेन्द्बाबूं आदि मोटर में बैठे 
ही थे कि मेरी नजर गाड़ी के भीतर चली गई। गाड़ी में एक सीट खाली थी | ज्योंही गाडी 
स्टार्ट होने को हुई मेरे दिमाग में आया यह सीट खाली क्यों जाय | मैने ड्राइवर से कहा--ठह्रो, 

एक सीट खाली है तो मैं किसीको बुला लाती हूँ । मैं चाहती थी कि जब मोटर जा ही रहीं है तो 
पेट्रोल का पूरा उपयोग हो। पास में सेठजी खड़े थे। उन्होंने ड्राइवर को तुरंत रवाना हो जाने के 
लिए कहा। उन लोगों के चले जाने के वाद मेरी ओर मुड़कर बोले--तुम नहीं जानतीं कि इन 
लोगों का समय कितना मूल्यवान्‌ है । आगे से खयाल रखना | ; 

नेहरू-परिवार के साथ जमनालालजी के संवंध कितने निकट के थे, इस वात की मुझे 
जानकारी मिली, कमलाजी की बीमारी में । कमलाजी, क्षयरोग होने के कारण, भुवाली में रहती 
थीं । वह बीमार पड़ती नहीं तो होता वया, जवाहरलालजी का तो एक पैर सदैव जेल में ही रहता | 
और स्वयं कमलाजी भी देशभक्त में उनसे पीछे कहां थीं। फूल-सी कोमल कमलाजी भी सत्याग्रह 
आंदोलन में अग्रपंक्ति में रहीं, अपने स्वास्थ्य और आराम का खयाल न कर प्रचार के लिए यहां से 
वहां घूमती रहतीं। यात्राएं भी उन्होंने कीं। देशभक्ति की तीव्र भावना और उस भावना के 
अनुसार प्रयत्नों से कमलाजी का वीमार होना स्वाभाविक ही था। उन्हें क्षय हो गया । डॉक्टर 
की सलाह थी कि वह भूवाली सेनिटोरियम में आराम करे | 

जिन दिनों कमलाजी भुवाली में रह रही थीं उन दिनों भी जवाहरलालजी जेल में ही 
थे। कमलाजी ने बापूजी को पत्न लिखा था कि वह भुवाली आ सकें, तो अच्छा । बापूजी यदि 
भूवाली जाते भी तो वहां अधिक नहीं रह पाते, इसलिए उन्होंने यह उचित माना कि उनके 
बजाय जमनालालजी कुछ दिनों वहां रहे। जमनालालजी वहां कुटुंब-कबीले-सहित पहुंच गये । 
एक बंगला किराये पर लिया गया । उसमें मैं अपने बच्चों के साथ तो थी ही; हमारे ही साथ 
नमंदा, सोफिया आदि भी थे। लक्ष्मण रसोइया भी था। : 

जमनालालजी के भुवाली पहुंच जाने से कमलाजी को बहुत संतोष हुआ और जमनालाल- 
जी वहाँ पहुंचते ही कमलाजी की देखभाल, सेवा-सुश्रूषा में जुट गये वह उनकी इलाज-संबंधी 
छोटी-से-छोटी बात का खयाल रखते थे। उनके खाने के लिए भी कुछ-न-कुछ बनवाकर अवश्य 
ले जाया करते | उस समय पूरा नेहरू-परिवार वहीं था । वे अलग बंगले में रह रहे थे--स्वरूप- 
रानीजी, विजयालक्ष्मी, कृष्णा, इन्दु, मौसीजी आदि सभी लोग उन दिनों वहीं थे। जमनालालजी 
जिस प्रकार कमलाजी के लिए खाने का डिब्बा ले जाते उसी प्रकार नेहरू-परिवार के लिए भी 
कुछ-न-कुछ चीज वनवाकर ले जाया करते | एक वार वह भोजन के साथ कढी ले गये । स्वरूप- 
'रानीजी कढी खाते हुए बोलीं-हमारे यहां कढ़ी में, मेरी मां फूल की तरह मुलायम पकौड़े डाला 
करती थीं । घर आते ही उन्होंने लक्ष्मण को आदेश दिया, बोले--''बहुत मुलायम और फूले हुए 
फूल जैसे पकौड़े बनाकर कढ़ी में डालना, कल मैं स्वरूपरानीजी के लिए ले जाऊंगा।” दूसरे 
दिन वैसी ही कढ़ी ले गये । 

भुवाली में रहे तव जवाहरलालजी भी बीच-बीच में कमलाजी से मिलने सरकारी गाड़ी 
में आया करते | बड़ा ही करुण दृश्य उपस्थित होता । स्वरूपरानीजी की आंखों में आंसू होते 
और जब जमनालालजी वापस जाते तो सभी स्तब्ध बनकर उनकी ओर देखते रहते कमलाजी 
के मन की उस समय स्थिति क्या होती होगी, यह तो परमेश्वर ही जाने, पर वह बहुत धेयं ` 
रखतीं। उनकी मुद्रा गंभीर रहती । 

डॉक्टरों ने जबाब दे दिया कि कमलाजी का इलाज यहां नहीं हो सकता, उन्हें स्विट्जर- 

लैंड ले जाना ही हितकर होगा । 

आखिर विदेश ले जाना ही निश्चित हुआ | नैनी से जवाहरलालजी को मोटर से लाया 
गया | स्वरूपरानीजी भी बंगले से आई । सेनिटोरियम के आगे कमलाजी को ले जाने मोटर आई। 
जवाहरलालजी ने उन्हें गोद में. उठाकर मोटर में रखा । साथ में इंदिरा भी थी। स्वख्परानीजी 
की आंखों से अविरल आंसुओं की धाराएं वह रही थीं | सभी लोग गंभीर भाव से स्तब्ध से खड़े थे। 
जव कमलाजी की मोटर स्टेशन की ओर और जवाहरलालजी की जेल की ओर बढ़ी तो 
खड़े हुए लोगों का हृदय ही फट गया । सव सोच रहे थे, क्या जाने कमलाजी और जवाहरलाल- 
जी फिर मिलेंगे या नहीं ? देखा नहीं जाता था, बड़ा ही करुण दृश्य उस समय उपस्थिति हो 
गया था।. i | 
गुजरे हुए दिनों की यादें आती हैं तो लगता है कि नेहरू-परिवार ने देश के लिए क्या 
नहीं भुगता और नेहरूजी की एकमात्र लाडली Gel इंदिरा को भी पूरे जनम तपना a 
पड़ा । नेहरू-परिवार को उसपर प्यार तो था, कितु उससे प्यार करने की फुर्सत किसे 
थी ! दादा-दादी, मां सभी देशकार्य में लगे रहे और देश के लिए जूझते हुए ही प्राणार्पण 
किया । 

आखिर पाषाण-हृदय सरकार भी इस ताप के आगे पिघली और उसने कमलाजी की 
तबीयत अधिक fare जाने पर नेहरूजी को रिहा किया । वह कमलाजी के पास स्विट्जर- 
लैण्ड पहुंचे, कितु उनका असीम प्यार और निकट सहवास कमलाजी को नहीं बचा पाया। 
नेहरूजी जब वहां से वापस लौटे तो अपने साथ कमलाजी की भस्मी लाये थे। 

नेहरू-परिवार ने देशभक्ति की आग में अपना सबकुछ स्वाहा करद ने देशभक्ति की आग में अपना सबकुछ स्वाहा कर दिया। नेहरू-परि- 
बार की मालकिन की ही आहुति जब इस यज्ञ में दे दी गई, तो फिर धन-संपत्ति तो उसके सामने 
मामूली बात थी | आजादी की लड़ाई के वाद खर्च-ही-खचं होता गया इससे पहले कमलाजी की 
बीमारी में भी खर्च कम नहीं हुआ था। कैसी-केसी चीजें उन लोगों को वेचनी पड़ी थीं कि वह सब 
याद आता है तो जी भर आता है। जेवर वेच दिये गए और. उसके बाद जवाहरलालजी के 
चांदी के वे खड़ाऊं जिन्हें उन्होंने जनेऊ के वक्‍त पहना था, वे भी कलकत्ता के किसी जौहरी को 
बेच दिये गए। वे खड़ाऊ फिर से मिल सकें तो नेहरू-संग्रहालय की अनमोल वस्तु ठहर | 

इंदिरा जब विलायत से लौटकर. पहली बार वर्धा आई थी तो उसे देखकर मेरा हृदय 
भर आया था । छोटी-सी उमर में क्या-क्या देखना पड़ा । बचपन में पिता राष्ट्रीय कार्यों के 
सिलसिले में जेल में ही रहा और अब मां भी बीमार होकर चल बसी। 

मैं दूर-दूर से उसकी ओर देखा करती, पर न जाने क्यों, उसके सामने पास जाकर प्यार 
प्रगट करने की हिम्मत नहीं होती थी। वह काम मैंने जमनालालजी को सौंप दिया । मैंने 
जमनालालजी को उसकी पीठ पर प्रेम से हाथ फेरते देखा है। उसे बैलों की टमटम में बैठाकर 
सेवाग्राम ले जाते । उसपर उनका पितृवत्‌ प्रेम था । : ; 

हम आजाद हुए, देश की वागडोर जवाहरलालजी के हाथ में आई। देश की बागडोर 
संभालने के पहले सभी नेता वर्धा में इकट्टे हुए थे और गंभीर वातावरण में निश्चय कर दिल्ली 
गये, वह दृश्य भी देखा । 

देश की वागडोर संभालने के वाद जब जवाहरलालजी पहली बार वर्धा आए तो पिंपरी 
में उनके स्वागत के लिए मंडप बनाने की चर्चा चली। मैंने कहा--उनके लिए तो दूधी (लौकी) 
का स्वाभाविक मंडप ही अच्छा रहेगा । उनका स्वागत लौकी की बेल से वने स्वाभाविक मंडप 
में ही किया गया। ; 

वह तब पुरे-पुरे दिन काम में लगे रहते, इसलिए उन दिनों उनसे मिलने और बात करने 
में मुझे बहुत संकोच रहता | कितु जब कूपदान का काम मैंने अपने हाथ में लिया तो उनके पास 
पहुंच ही Tel उन्होंने ११ सितम्बर को ११ बजे का समय मुझसे मिलने के लिए निकाला। 
मैं, रामेश्वरीवहन व ओम्‌ तीनों उनसे मिलने पहुंची । उस दिन शुक्रवार था। पंडितजी किसी 
सभा से लौटे ही थे। काफी थके हुये थे । उनका थकान से भरा चेहरा देखकर मैंने कहा--“आज 
विनोबाजी का जन्मदिन है । आज तो आपको हँसना ही पड़ेगा । इतना गंभीर रहे आज काम 
नहीं चलेगा।” 
पंडितजी मुसकुराते हुए वोले---“जरूर aM तव तो"**।” और खिलखिलाकर हंस 
wl 

मैं बोली, “अर्जून ने जमीन में तीर मारकर भीष्म पितामह को पानी पिलाया था । 
आप भी ऐसा तीर चलाइये कि पाताल फूट जाय और भारत में इतना पानी हो जाय कि सारी 
धरती हूरी-भरी होकर लहलहा उठे, जिसे देखकर विनोबा खुश हो जायं 1” 

पंडितजी ने एक कूप-दान देने का आश्वासन दिया और राजघाट पर होनेवाली सभा में 
सन्देश भी दिया : 

“आज आचार्यं विनोबा भावे का जन्म दिन है। इस दिन को हमें इस प्रकार मनाना 
चाहिए जिससे उनके काम में उन्हें सफलता मिले। काम उनका नहीं है, हम सबका है, हमारे 
देश का है । 

“देश-भर में बड़ी-बड़ी यात्राएं करके उन्होंने हमारी जनता में एक नई जान डाली है। 
भूदान-यज्ञ के सिलसिले में उनकी आवाज देशभर में गूंज रही है, बहुतों ने उसको सुना है और 
बहुतों ने उसका यथाशक्ति जवाब भी दिया है। मैं आशा करता हूं कि आज के दिन इस महान 
कार्य को और भी बढ़ाने की हम सव कोशिश करेंगे | 

“अब विनोबाजी ने एक नई वात देश के सामने रखी है और भूमिहीन किसानों को जमाने 


के लिए और उनकी सहायता के लिए संपत्ति-दान की चर्चा भी की है । विशेषकर नये कुएं बनाने ` 


के लिए उन्होंने कहा है । किसान को खाली भूमि मिलने से, वगैर किसी और सहायता के बहुत 
लाभ नहीं होता। कुओं की सारे देश में वडी जरूरत है। मैं आशा करता हूं कि सव लोग 
विनोबाजी के नये सन्देश पर विचार करेंगे और विशेषकर कुएं बनवाने में मदद करेंगे ।” 

जवाहरलालजी ने अंत तक सेवा करते-करते देश के लिए प्राण दिये । लोगों ने अपने 
प्यारे नेता का जो आदर किया वह उनके रक्षा-कलश को दिल्ली से प्रयाग ले जाते समय देखा । 
मैं उस ट्रेन में थी। लोगों ने, जवाहरलालजी को लाल फूल प्यारे थे, इसलिए उन्हें लाल 
फूलों की कलश पर वर्षा कर जिस तरह आदर व्यक्त किया वह भुलाया नहीं जा सकता | 

भले ही मेरे मन में इंदिराजी के लिए अथाह प्रेम भरा हो, पर मैं उसे प्रगट करने में 

सदैव ही सकुचाती रही। अभी-अभी जव आजादी के सैनिकों को ताम्रपत्र भेंट किये गए, तो 
मेरा दिल्ली जाने का इरादा नहीं था, आग्रहवश गई । उस समय इंदिराजी से मिलने का समय 
मेरी ओर से मांगा गया । मैं घर पहुंची । जो समय दिया गया था उसमें ५-१० मिनिट देरी हो 
गई, तो आते ही उन्होंने उसके लिए खेद प्रगट किया। मैंने कहा...कोई खास वात नहीं | मुझे 
यहां दूसरा काम भी क्या है ? 

वह डेढ़ घंटे बैठीं । पूरे समय मेरे मुंह की ओर सहानुभूति और करुणा से देखती रहीं, 
क्योंकि कमल की मृत्यु के वाद वह मुझसे पहली-पहली वार मिली थीं । उनकी भावना तो मैं 
उनके पत्न से ही जान चुकी थी । मैं भी उनके मुंह की ओर देखती रही । बहुत कम वात हुई, पर 
जो हुई वह उनकी देश की चिता पर प्रकाश डालनेवाली थी | 

वह बोलीं, “आप घोड़ा-गाड़ी रख ले | मोटर का उपयोग न करें, क्योंकि देश में पेट्रोल 
की अबतक कमी है ।” शायद उन्होंने यह बात जमनालालजी ने मोटर में न बैठा कर बैलगाड़ी 
में बिठाया था, उसकी याद करके कही हो । ० 

आगे उन्होंने कहा--“आप इस वात का अधिक-से-अधिक प्रचार करें कि लोग हवाई 
जहाज में कम वैठें, क्योंकि हमारे पास हवाई जहाज चलानेवाले कम हैं और वे कम होने से 
हमें परेशान करते हैं। देखिये न, मुझे पॉकेट-खर्च के लिए १९५० रुपया मिलता है जवकि उनको 
इससे बहुत अधिक मिलता है, फिर भी उन्हे संतोष नहीं है।” 

मैं समझ सकी कि उन्हें सबसे अधिक चिता देश की है, देशवासियों की है; और वह हर 
पहलू पर व्यावहारिक दृष्टि से सोचती हैं। 


बयालीस-- _ 

बापूजी के वे शब्द मेरे हृदय पर अंकित थे--“अपना जो कुछ हो वह उसके कामों में 
लगा दो । यही सती होना है।” इसलिए मेरे मन में यही बात घूमने लगी कि उनके अंतिम कार्य 
“गोसेवा? को मैं कैसे अधिक बढ़ाऊं। मैंने जो कुछ अपने पास था वह तो समपित कर ही दिया 
था, पर अब साधना करने की वांत थी, काम में लगना था। वापूजी भी यही चाहते थे। 

जमनालालजी की तरह दूसरों का उपयोग लेकर काम को आगे बढ़ा सकूं, यह मेरी 
शक्ति नहीं थी । वह तो सैकड़ों लोगों का संपर्क कर उन्हें अपना बनाते और उसकी विशेषता का 
उपयोग लेकर काम को जमाते। कोई भूल करता तो उसे संभाल लेते, उसे समझाकर फिर 
भूल न करे, ऐसा प्रयत्न करते। यह माथापच्ची मुझसे होने से रही थी। मुझसे जो कुछ हो 
सके वह तो मैं करने को सदा तैयार रहती । मैंने कभी अपने शरीर या सुख की पर्वाह नहीं की । 
दूसरे काम करें, तो मैं उसमें बाधक तो नहीं बनती, पर दूसरों को प्रेरणा देकर या उसकी विशेष 
शक्ति को जानकर काम लेना, यह मेरे वस की बात नहीं और जमनालालजी की तरह यह 
उदारता भी नहीं कि काम विगड़ने पर उसे सुधारने के लिए फिर मौका दे सक्‌ । मेरी विवशता 
थी | जमनालालजी का रहा अधूरा काम मुझसे पूरा कराने की बापू की तीव्र इच्छा को मैं 
समझती थी, इसलिए प्रेमभरा कटाक्ष कर वह मुझे कामचोर कहते थे । उनकी मृत्यु के बाद यह 
बात मुझे और भी तीव्रता से महसूस होने लगी । जमनालालजी और बापू की कमी पूरी करने के 

लिए मैं विनोबाजी के संपक में अपना रीतापन दूर करने लगी। 

वह भुदान में घूमते तो मैं भी साथ जाने की कोशिश करती और अपना गो-सेवा का 
राग अलापती रहती । कूपदान की सूझ के पीछे भी गो-सेवा की भावना ही थी । ; 

खासकर राजस्थान में मैंने विनोबाजी तथा जाजूजी के साथ लम्बे दौरे गोसेवा के काम 
की दृष्टि से किये | राजस्थान में गोसेवा की भावना बहुत व्यापक है । केवल राजस्थान में ही 
३४० गोशालाएं हैं, जिनमें लाखों की संपति है । बड़े-बड़े मकान, खेत, कुएं बनाकर सेठ लोगों . 
ने गायों को रखने के लिए सुविधाजनक स्थान बनाये। पूवंजों की वनाई हुई गोशाला पर आज 
भी उनके बेटे-पोते खर्च करते हैं, पर जिस तरह से गोशालाएं चलानी चाहिए, नहीं चलतीं । 
वहां सेठजी के बूढ़े मुनीम या उनके घर के लोग ही काम करते हैं, जिन्हें गो-पालन किस तरह 
किया जाय इसका शास्त्रीय ज्ञान तथा दीघंदृष्टि नहीं होती। इस कारण गाय को पूज्य मानकर, 
पूजा करके भी हम उसकी ठीक से सेवा नहीं कर पाते । 

मेरे मन में कई वार विचार भी आया। ये गो-शालाएं मिलकर ठीक योजनापूर्वक काम 
करें, तो गाय की बहुत बड़ी सेवा की जा सकती है, उसे वचाया जा सकता है । गो-संवर्धन का 
शास्त्रीय ज्ञान देकर कार्यकर्ता तैयार किये जायं और वे गो-शालाओं के द्वारा नस्ल-सुधार व 
गोदुग्ध की पूर्ति का काम करें, तो ये गो-शालाएं घाटे के स्थान पर कमाई कर गोसेवा के लिए 
अच्छे साधन वढा सकती हैं। गाय के प्रति हिन्दू साधुओं में भी बहुत भक्ति है और वे गाय को 
बचाने के लिए कई वार प्राणापंण तक की तैयारी कर लेते हैं। यदि.वे गोसेवा के काम में लग 
जायं, तो जो काम कानून से होना कठिन है वह काये वे अपने पुरुषार्थ से कर सकते हैं। यदि 
सच्चे सेवक हों, तो धन की तो कमी नहीं पड़ेगी । जो बुजुर्गों द्वारा गो-शालाएं वनी हुई हैं, उनमें 
कुएं हैं, खेती है, जमीन-मकानात हैं। कई जगह तो सन्त-महात्माओ के रहने का स्थान भी हैं । 
इन गो-शालाओं में अपाहिज जानवरों को कौवे आदि का उपद्रव न हो, इसलिए उनके रहने के 
स्थान में जालियां भी लगी हुई हैं। पानी पीने के लिए खेल वने हुए हैं, पर उनका उपयोग आज 
ठीक नहीं होता । निस्स्वा्थ सेवा करनेवाले साधु-महात्मा यदि यह काम हाथ में लें तो वहुत-कुछ 
हो सकता हैं। पर उनमें केवल गाय के लिए पूज्य भाव हो इतना ही काफी नहीं वरन यह 
जानकारी भी जरूरी है कि गाय को किस तरह पाला जाय जिससे उसकी नस्ल का सुधार होकर 
दूध भी बढ़े। 

यह काम तो बहुत बड़ा है । इसमें सिफ गोशाला सुधरे इतना ही काफी नहीं है, व्यापक 
पालन तो तब हो सकेगा जव किसान गाय को पाले । वह तभी संभव होगा जब हर किसान गाय 
को पालेगा ओर गाय के लिए चारा उपजा सकेगा, और यह विना सिंचाई की व्यवस्था के 
संभव नहीं । इसलिए जगह-जगह नहरें, तालाब और कुएं हों और किसानों के पास जो दूध हो 
उसे बेचने की व्यवस्था हो। आज तो शहरों में लोग गाय का दूध भी नहीं पीते, क्योंकि उसमें 
मलाई कम होती है । भैंस के दूध से, गाय का दूध गुणकारी अधिक है, यह सभी डाक्टर-वैद्य या 
आचार-शास्त्री कहते |, फिर भी गाय का दूध कई शहरों में गाय की पूजा करनेवाले तक नहीं पीते । 
इसलिए गो-सेवा-ब्रती व्यक्ति बढ़ाने का प्रयत्न वापूजी ने किया था और मैं तो वर्षों से स्वयं गाय 
के दूध-घी काही प्रयोग करती हूं और दूसरों को भी वही वात कहती हूं | जब लोग गाय के घी- 

दूध का प्रयोग अधिक करेगे तो गायें अधिक पाली जायंगी। उनका दूध शहरों में ले जाने की 
व्यवस्था हो । आज जो अच्छी नस्ल की गाये शहरों में जाकर खत्म होती हैं, वे भी वच जाय़ंगी । 

कलकत्ता में हरियाणे की अच्छी नस्ल की गायें जाकर सूखने पर कसाइयों के हाथों 
मारी जाती हैं। इस वात का मुझे बड़ा रंज है और मैंने इसके लिए व्यापारियों, नेताओं तथा 
सरकार के प्रमुख लोगों से भी aga चर्चा की। राजेन्द्रवाबू जव राष्ट्रपति थे तब मैंने कहा 
था कि हरियाणे से गायें कलकत्ता जाने के लिए आप पावंदी कर दें, तो वह वोले--“ऐसा विचार 
चला था तव हरियाणे के लोग आकर वोले कि ऐसा होगा तो हमारा बहुत नुकसान होगा। 
हमारी बहुत वडी आय इस पशु-पालन के उद्योग से होती है । यदि वहां गायों का जाना बन्द 
हो गया, तो हमारा बहुत नुकसान होगा ।” फिर गायें सूखने पर बंगाल या बिहार के जंगलों में, 
जहां चारा-पानी है, वहां उन्हें रखकर पालन का प्रस्ताव रखा । लालबहादुर शास्त्री रेल-मंत्री 
थे, उन्होंने बैगनों की सहुलियत से देने की वात भी कही, व्यापारी इस काम के लिए पैसा देने को 
भी तैयार हो गये, पर मुझे वहां जो कमी मालूम दी वह इस योजना को अमल में लानेवाले 
प्रशिक्षित तथा निस्स्वारथे कार्यकर्ताओं की थी । 


प्राप्ति से भी कठिन है, परन्तु हिन्दुस्तान को गाय वचानी ही होगी, विना गाय के कृषिः 
भारत और भारतीय संस्कृति वच नहीं सकती । 

अब मेरी उम्र, मानसिक और शारीरिक अवस्था ऐसी हो गई है कि मैं कहीं वर्धा से 
वाहर और विनोबाजी का सत्संग छोड़कर जाना पसंद नहीं करती । पर आज भी कलकत्ता की 
गायें बचाने के लिए या गौसेवा के लिए कहीं जाना पड़े, तो मैं कलकत्ता जाने को तैयार हूं, 
क्योंकि बापू के प्रिय काम और जमनालालजी के अंतिम संकल्प की पूर्ति उससे होती है । मेरे लिए 
उससे बढ़कर दूसरो कोई वात इतनी महत्त्वपूर्ण नहीं है, क्योंकि मैं इसे अपने जीवन की साधना 
मानती हूं और, आज जव कमल चला गया है और मैं उतनी विचलित नहीं हूं, जितनी ऐसी 
हालत में कोई मां हो सकती है, तो लगता है, किं शायद यह इसीलिए संभव हुआ कि मैं बापू के 
कहने के अनुसार काम में जुट गई | 


मैं इस वात का अनुभव सदा करती हूं कि वापूजी कहते थे कि गाय का काम ae 


तेतालीस--- t 

कमल के जन्म की खुशी में बंदूके चली थीं । वजाज-परिवार और उनको चाहनेवालों 
में उसके जन्म की बहुत खुशी थी, क्योंकि बजाज-परिवार की तीसरी पीढ़ी में घर में लड़का पैदा 
हुआ था | बच्छराजजी के पुत्न न होने से रामधनदासजी को गोद लिया था और रामधनदासजी 


की गोद जमनालालजी आये थे। सामने रहनेवाले दामोदर खरे वकील कहने लगे--“आप तो _ 


खुशियां मनाते हैं, पर घर में जो जापेवाली है उसके कानों में यह आवाज कैसे सुखप्रद हो 
सकती है?" 

आज देखते-देखते क्षण में ही सब क्या तमाशा हो गया ? जमनालालजी ५३ वर्षे की 
अवस्था में इहलोक से विदा हुए, तब मुझे व अन्य लोगों को लगा ४-५ वर्ष और रह जाते तो 
कितना अच्छा होता? आइचयं होता है, वह चार-पांच 'वर्षं कमलनयन को कैसे मिल गये, वह ठीक 

५७ वर्ष की उम्र में अपने पिता से जा मिला । भगवान की अनुपम लीला है | किसकी कब सुन लेते 
हैं! कमलनयन की बहुत-सी बातें अब याद आती हैं। 
जब कमलनयन पेट में आया उस समय उसके पिता जमनालालजी के विचार अत्यन्त 
शुद्ध व सुन्दर हो गये थे। हमेशा शुद्ध खाना व सत्संग का ही ध्यान रखते थे। मैं भी भगवान्‌ 
श्रीकृष्ण का ही ध्यान रखती थी। सोचती थी कि जो बालक हो उसके बाल काले-घुंघराले हों 

चेहरा अपने पिता के समान सुन्दर व तेजस्वी हो । सब गुण-सम्पन्त, वीर्यवान, निर्भीक तथा 
साहसी हो | कमलनयन पैदा हुआ तब मुझे ऐसी ही प्रतीति हुई। . मैं वार-बार ऐसी ही कामना 
करती कि मेरा बेटा कृष्ण की तरह योगी बने, उसके द्वारा देश और संसार की भलाई हो । अपनी 
यह कामना बहुत AM में सफल मानती हूं, क्योंकि कमल निडर, निर्लोभी और योगी की तरह 
fast था । उसमें दीघं दृष्टि थी, वात का पक्का था, भगवान पर अपूवे निष्ठा थी, अमीरी का 
उसमें मोह नहीं था, पर बोलता अधिक था, उसमें कुछ मेरी तरह कंजूसी भी थी । 

आठ महीने के इस वालक को सर्वप्रथम मैं अपने पीहर जावरे ले गई तव सबने कहा-- 
“कपड़े से ढंककर रखो, नहीं तो नज़र लग जायगी ।” मुख पर ऐसी दीप्ति थी कि लोग सहज ही 
आकर्षित हो जाते थे । वम्बई में भी जब मैं कमलनयन को ले गई तो लोगों ने कहा कि बच्चे को 
अधिक कपड़े पहनाकर ढंककर रखो | कमलनयन अपने वंश में जन्मा हुआ पहला लड़का AT | 
उसकी सब ओर से देखभाल होती मां का दूध पर्याप्त व अच्छी मात्रा में मिले, इसलिए मैं खूब 
दूध, घी, बादाम खाती व मालिश कराती | अच्छी तरह खाने के कारण मेरा दूध कमल को 
पिलाने के बाद भी वाकी रह जाता था, जो कि मैं अपने भाई की लड़की को भी पिला देती थी। 
मुझे गाय का दुध अच्छा मिले, इस कारण गाय को दूध, बादाम, गेहूं आदि खिलाते थे । एक वषं 
बाद जब मेरा दुध पीना छोड़ा तव उसके लिए अलग गाय रख दी थी । उसकी बड़ी वहन कमला 
/_ की भी अलग गाय थी। बच्चों को उन्हींकी गायों का सिफ एक उफान का दूध ठंडे पानी के वर्तन 

से थोड़ा हिलाकर पीने लायक करके दिया जाता था। 

कमल को उसके जन्म से चार साल तक चर्म-रोग रहा, पर दवा-दारू कुछ नहीं की । 
घी, मक्खन, शहद से बिलकुल ठीक हो गया | कमल का दस-ग्यारह वर्ष तक कोई खास अध्ययन- 
नहीं हुआ, कारण मै अनपढ़ थी, कुछ समझ नहीं सकती थी । कुछ समय बाद जब बापूजी व 
विनोवाजी का अधिक संपक बढ़ा, तो सेठजी तथा मुझे लगा कि सरकारी स्कूलों की पढ़ाई की 
अपेक्षा उसे विनोबाजी के साथ रखें, ताकि उसपर उनके संस्कार हों और उन जैसा ब्रह्मचारी 
बनकर देश की सेवा और अपनी उन्नति करे। इसलिए उसे आश्रम में भर्ती करा दिया गया । 
वहां उसे सभी छोटे-बड़े काम करने पड़ते थे | उसकी घर में रहकर खाने-पीने की अपनी कई आदतें 
थीं, जिनसे प्रारम्भ में उसे आश्रम में aga तकलीफ होती थी । 

दुध उसे मलाई का तथा ठंडा पसंद नहीं था। वहां उसे जैसा चाहिए वैसा कौन पिलाता? 
आश्रम के नियम इतने कठिन थे, पर कमल बरावर उनका पालन करता था और हम 
भी उसमें उसकी सहायता करते थे। मैंने कभी भी कमल को घर से कुछ खाने-पीने को नहीं 
भेजा | इतना ही नहीं, घर आता तव उसका मन न चले इस कारण उसके सामने मिष्ठान्न या 
स्वादिष्ट भोजन न खाते थे, न बनाते थे । 

इसी बीच उसे काली बुखार हो गई। उस समय वह विनोवाजी के पास था | हम उसका 
इलाज न करा सकते थे, न पूछ सकते थे । घनश्यामदासजी बिड़ला ने कहा कि मैं इसे कलकत्ता ले 
जाऊंगा, वहां डाक्टरी इलाज से उसे ठीक कराऊंगा। पर मैंने व जमनालालजी ने साफ मना 
कर दिया | फिर विनोबाजी के इलाज से ही ठीक हुआ | 

हिन्दी, संस्कृत आदि तो उसने आश्रम में सीखीं। किन्तु व्यापार संभालने के लिए 
अंग्रेजी आवश्यक थी। पंडित जवाहरलालजी और घनश्यामदासजी बिड़ला का आग्रह था कि 
उसे आश्रम के वाहर भिजवाकर उच्च शिक्षा दी जानी चाहिए। इस कारण विनोबाजी ने उसे 
सिलोन भेजने की इजाजत दी । पूज्य बापूजी की सलाह से उसकी शिक्षा का कार्यक्रम बना । 
सिलोन जाते समय मैंने कमल से चाय न पीने के लिए कहा। उसने कभी चाय नहीं पी । पहले 
भी कभी नहीं पी थी । वात का इतना पक्का था कि मैं भी हिल जाती । ‘ 

नमक-सत्याग्रह में मैंने कमल को भेजा उस समय वह बीमार था । १०४ डिग्री बुखार में 
मैं उसे वर्धा से सावरमती वापुजी के पास ले गई । जमनालालजी को और मुझको यह धुन थी कि 
आजादी की लड़ाई में बजाज-परिवार का अधिक-से-अधिक वलिदान हो । वह वीमार तो था ही 
रास्ते में उसकी आंखों की ज्योति जाती रही। तब गांधीजी ने उसे गुजरात विद्यापीठ में भेज 
दिया, जहां इलाज से फिर ज्योति आई, क्योंकि सत्याग्रही घर वापस नहीं जा सकता था । मैं उस 
समय मां होकर भी यह सब उत्साह में करती जाती थी । 

स्वतन्त्रता की लड़ाई में अलमोड़ा जाते समय कमल ने एंक व्याख्यान दे दिया । वह 
निडर तो था ही । व्याख्यान में उसने कुछ ऐसी वाते कहीं कि उसे जेल हुई और 'सी' क्लास में 
रख दिया गया | वहां उससे उसका नाम पूछा गया। उसने कहा--“हैवान"*"।' जेल में उसने 
मांग की--'झाड़ लगाने का काम करूंगा और नहाने व कपड़े धोने के लिए साबुन चाहिए । तब 
उसे काल-कोठरी में डाल दिया गया। वहां उसने सात दिन तक कुछ नहीं खाया । आठवे दिंन 
पूछा--“क्या चाहिए ?” फिर उसने वही जवाब दिया--- झाड़ू, और साबुन चाहिए ।” मालूम 
हुआ कि जमनालालजी का लड़का है तव उसे 'बी' क्लास में भिजवा दिया गया | वहां उस समय 
बड़े-बड़े क्रांतिकारी रखे गये थे और उनमें से उसके साथ भी कुछ थे । काल-कोठरी में उसका 
१८ पौंड वजन घट गया था । वह सव 'बी' क्लास में रखने पर वापस आ गया । बस यही उसकी 
विशेषता थी--मिला तो भोगा--न मिला तो जो मिला उसमें ही खुश । वह मस्तमौला था । 
कोई लालसा, लिप्सा, तृष्णा नहीं | फक्कड व मस्तमौला; ऐसा था भेरा कमल था मेरा कमल | 

जबतक उसके पिता जमनालालजी थे तबतक उसको किसी तरह की चिन्ता व वोझ 
नहीं था, पर उनकी मृत्यु ने उसके जीवन को बड़ा धक्का पहुंचाया | उनकी मृत्यु के समय वह 
उनके पास नहीं था, गोला था। वह मरते दम तक उस सदमे को न भूल सका । अपने पिता के 
काम की जिम्मेदारी सब तरह से उसने अपने कंधों पर उठा ली, जिसमें अपने शरीर का भी ध्यान 
न रखा । बाहर से हँसी-मजाक करते हुए कमलनयन ने अपने पिता के व्यापार और इज्जत का 
बहुत ध्यान रखा | ऐसा लगता है कि हृदय और चीनी की बीमारी ने उसे ऐसा ग्रसा जैसे चन्द्रमा 
को राहू ने। पर फिर भी उसकी मृत्यु भीष्म पितामह की मृत्यु के समान इच्छामृत्यु ही हुई | वह 


एक योगी के समान जिया और परलोक पधार योगी के समान जिया और परलोक सिधारा । 
oj 

मृत्यु के समय उसने किसीको किसी प्रकार का दुःख नहीं दिया। चुपचाप धरती-मां 
की गोद में लेटकर चिर-तिन्द्रा में सो गया । जिस सावरमती के किनारे आश्रम व गुजरात विद्या 
पीठ में बचपन के दिन बिताये थे ओर थे और प्यारे बापू के सामने खेलता-कूदता रहा, उस सावरमती | 
किनारे जाकर चिर-निद्रा में सो गया । मृत्यु के दिन ही उसकी वहीं घूमने जाने की इच्छा थी, व 
प्रभु नेपूरी की । इस त्यागी ने जीवन से ही नहीं, मौत से भी हँसी की । वह हमेशा निर्भय रहा। 
मृत्यु को उसने स्नेहवत्‌ गले लगाया, कारण, इस संसार में उसके समस्त कार्य पूरे हो गये थे। 
तृष्णा उसमें थी ही नहीं । कर्म करते हुए मरना, यही उसे मान्य था। काये करते ही वह निकल 
भागा | वह गृहस्थ रूप में सन्त था | संत तो हमेशा ऐसे ही हुआ करते हैं। 

कमल के जाने की खबर तो ११ बजे ही वर्धा में पहुंच गई थी, पर मुझे यह वात कौन 
` कहे ? मुझे विनोबाजी के पास ले जाया गया । कहा गया, विनोवाजी ने बुलाया है । विनोबाजी 
तो भगवान को भी नहीं बुलाते और मुझे बुलाया है तो मैं समझी कोई खास काम है। मैं पवनार 
पहुंची । यों विनोबाजी के पास जाती हूं तो बालबुद्धि सें उनसे हंसी-मजाक करती रहती हूं। हूं 
भी तो विनोबाजी से २-३ साल बड़ी। फिर मैं अपना अधिकार तो उनपर चलाती ही हूं और 
विनोबाजी भी कहते हैं--जानकीवाई की बालबुद्धि है सो सदा ऐसी ही बनी रहे। मैं पवनार 
पहुंची । आज विनोबाजी को गंभीर देखा, चुपचाप बैठे थे, मुझे देखकर आहिंस्ता-से बोले-- 
“बात तो कठोर है, पर बतानी ही पड़ेगी ।” 

मैंने मन में सोचा--“हे भगवान ! क्या कठोर बात है ?” वह बोले--“श्रीमन्‌जी का 
अहमदाबाद राजभवन से फोन है, -कमलनयन देवलोक को गया ।” मैं खड़ी थी, दोनों हाथों से 
आंख मूदकर बैठ गई | मेरे आंसू सूख गये। चारा ओर लोग स्तब्ध खड़े थे। इन दिनों मुझे भय 
ही लग रहा था, कमल के लिए। उसके पैरों में सूजन आ गई थी और अंगूठे के नख नरम हो गये 
थे । उससे वात करना तो कठिन ही था । कोई भी उसे उसकी तबीयत के बारे में पूछता तो लड़ 
पड़ता और भाषण दे डालता | कहता---' क्या है एक दिन मरना तो है ही।” उससे बोले तो क्या 
बोले ?वह बोलने में तो तेज था ही, अपनी कहे जाता, दूसरे को बोलने का मौका ही नहीं देता । 
मन में लगता था, कब क्या बुरी खबर सुनने को मिले | इस विचार से कभी-कभी आंखों में आंसू 
भी आ जाते। परंतु गया तब आंसू नहीं आये । कासी, गोदावरी तो फूट-फूटकर रो रही थी। 
` इन नोकरानियों को हम कुटुम्बी जैसी मानते आये, उनका रोना देखा नहीं गया | 

पहले दिन खबर सुनी तब तो स्तब्ध रह गई। धीरे-धीरे जव कमल की मृत्यु की सारी 
विगतवार खबर सुनी तो ऐसा लगा, भगवान उसे फूल की तरह ले गये। जरा भी तकलीफ उसे 
नहीं हुई, किसीकी सेबा उसने नहीं ली । ऐसी मौत के लिए रोना कैसा ? 

कमल के काकाजी हमेशा कहा करते--“ऐसी मौत आवे जिससे किसीको तकलीफ न 
हो।” कमल को भगवान ने वही मृत्यु दी और ऐसी जगह दी, जिसे वह प्रिय मानता था, जिस 
जगह के लिए उसके मन में आदर था। ऐसी मृत्यु के लिए रोना क्या समझदारी है ? बापू, 
विनोबाजी और जमनालालजी से फिर पाया तो क्या पाया ? उनसे जो पाया उसीसे तो इतना 
बड़ा आघात सहुजभाव से सह सकी | अपने मन के भाव नीचे लिखी टूटी-फूटी पंक्तियों में व्यक्त 
कर रही हूं, जिसमें कमल के प्रति मेरी कुछ भावनाएं प्रकट होती हैं : 

वेटे कमल, 
सफल हुए तुम आज 
मांकालेलो 
झोली भर-भर आशीर्वाद | 
JA फूलो-फलो कमल समान 
गंदगी रहे सदा ही दुर, 
सुंगंधी फैले इतर समान | 
मैं पैदा हुई नवावी ठाठ में 
इच्छा सव पुरी हुई बापु के चरणों में 
रही एक मन में 
इतर गुलाब की 
गांधी वातावरण में । 
यही भेंट मैं, तुझको दे, 
मंशा पूरी करती 
साथियों-सहित खुशबू फले देश सारे में। F 
कमल रहता है वारी वीच A 
भाव तुम्हारे उड़ते AAT वीच, 
लोग रहते दुनिया में, _ 
निभना होगा सव ही में | 
वड़ा था नाक पिता का भी, 
फुलाना तुम्हें न होगा जी । 
तुम थे फकीर स्वभाव 
पर 
पहचाना किसने जी ! 
काया किसका धन हरे 
` कोयल किसको देत, 
जीभइल्या अमृत वसे 
जग अपना कर लेत। 


चवालीस--- 

भेरी कथा पूरी हुई, पर जीवन-यात्रा अभी जारी है। नौ बरस की उमर में जावरेसे 
वर्धा अपरिचितों के बीच रहने गई। छोटी-सी कच्ची उमर में ही माता-पिता से जो संस्कार 
मिल सके, उनको लेकर ससुराल गई । जब होश सम्भाला तो सास और दादा-ससुर का साया 
उठ चुका था | जमनालालजी से संपर्क और परिचय बढ़ने लगा और उन्होंने मेरा जीबन अपने 
विचारों के अनुकूल ढालना शुरू कर दिया । जो बात अच्छी होती थी, उस ओर इशारा-मात्न कर 

देते | इस प्रकार जीवन चल रहा था कि गांधीजी आये । उन्होंने तो हमारे जीवन में तूफान 
की तरह प्रवेश किया । सारा जीवन बदल गया। उसके बाद विनोबाजी से परिचय और संपक 
बढ़ा | इस प्रकार मेरा जीवच आज जो कुछ है, वह माता-पिता के संस्कारों के अलावा जमना- 
लालजी, बापुजी और विनोबाजी का बनाया हुआ है | बापुजी को तो अपनी जीवन साधना करने 
में प्रयत्न करना पड़ा था | उन्होंने नियम से, दृढ़ता से, परिश्रम से अपना जीवन साधा । विनोबा 
के लिए सब सहज है । इस प्रकार इन तीन साधकों और महापुरुषों के निकट संपर्क में रहकर 
और अपनी शक्ति-भर प्रयत्न करते रहने पर जैसी मैं बनी और हूं, उसकी झलक इस पुस्तक 
में है । 
रह-रहकर मेरे मन में यह विचार उठता है कि यह कथा क्या किसीके काम की. होगी 
भी ? लोग इसमें से क्या लेंगे ? मेरे पोते-पोती तो इसे जब यह लेख-माला के रूप में निकल 
रही थी, पढ़कर इसके कुछ प्रसंगों की हँसी उड़ाया करते थे। मेरे बड़े पोते राहुल ने तो एक दिन 
बचपन की सेरी उस घटना का जिक्र करते हुएं, जबकि मेरी सास ने मुझे व जमनालालजी को 
एक कमरे में सुलाया था और जमनालालजी ने मेरे पैर में चिकोटी काटी थी, पूछा, “दादीजी, 
आप तो सो गई थीं । आप को कैसे पता चला कि दादाजी ने चिकोटी काटी ?” मैंने उससे कहा, 
“अरे राममार्या, तूने और भी कुछ पढ़ा AT इसीपर ध्यान गया ?” इस तरह मुझे शंका ही है कि 
यह किसीके कुछ मतलब की होगी भी ? दुनिया में पढ़ने और मनन करने को इतना पड़ा है, तो 
उसमें और कोरे कागजों को काला करके कूड़ा क्‍यों बढ़ाया जाय? पर कई ऐसे भाइयों की 
तरफ से, जो इस प्रकार के संस्मरणों में दिलचस्पी रखते हैं और अच्छा समझते हैं, सूचना आई 
कि इन्हें पुस्तक का रूप देना चाहिए । कुछका विशेष आग्रह भी हुआ । हारकर, मैं इसके लिए 
तैयार हो गई । 
मेरे जीवन पर जिन तीन महापुरुषों की गहरी छाप पड़ी, उनमें जमनालालजी और 
` बापूजी तो अब चले गये | विनोबाजी हैं । पर वह तो छोटे भाई के जैसे लगते हैं। उनके पास तो 
मैं निस्संकोच ही पहुंच जाती हूं । बापूजी के सामने जाने में डर-सा लगता था। उसका एक 
कारण यह भी हो सकता है कि जमनालालजी ने उनको पिता माना था, सो मैंने भी अंतःकरण 
के किसी कोने में उनको ससुर-सा समझकर उनका डर बसा लिया हो । जमनालालजी से तो 
उनके कामों को लेकर एक प्रकार की.ईर्ष्या-सी होती थी । उनसे लड़-झगड़ भी लेती थी । उनको 
राजी रखने का भी प्रयत्न करती थी, पर इन दोनों के चले जाने से एक अभाव-सा, रीतापन-सा 
महसूस होता है । पर उन दोनों की मृत्यु के समय, उनके विचारों में पली होने के कारण, धीरज 
रख सकी | मुझे अंदर से काम करने की प्रेरणा होती है, उत्साह भी है। पर कोई हाथ पकड़कर 
काम करा ले, ऐसा मन में होता रहता है। विनोबाजी के भूदान में, कूपदान में, मंन लगता है, 
अच्छा भी लगता है, काम भी करती रहती हूं, पर मन की शांति तो कछ और ही चीज है । 
शक्ति भी अव शरीर में दिन-पर-दिन कम ही होती जाती है, लेकिन रह-रहकर यह बात मन में 
आती है कि कोई खींचकर काम करा ले | 
. जब काम-काज में लग जाती हूं, घूमती रहती हूं तव घर के लोगों को भूली-सी रहती 
हूं । पहले भी यही हाल था । अब भी यही है। पर जब परिवार के बीच रह जाती हूं तो फंस 

जाती हूं। यों सव लड़के, लड़कियां, दामाद सुखी हैं, अपने-अपने काम-धन्धे में लगे हैं । अपनी 
शक्ति और सामर्थ्यं के अनुसार सब सेवा-कार्य भी करते ही हैं। यह मेरे लिए संतोष- 
प्रद है । 

कभी वर्धा, कभी दिल्ली, कभी बंबई और कभी विनोबाजी के साथ घूमती रहती हूं । 
सबसे ज्यादा संतोष सुझे विनोवाजी के पास मिलता है । बंबई में तो मेरे आकर्षण का केन्द्र मेरी 
तीन सहेलियां--श्रीमती शारदादेवी विड़ला, सरस्वतीदेवी गाड़ोदिया और शांतीवाई पित्ती हैं। 
उनमें शारदाबाई तो चली गईं। यों विचारों में हम सव भिन्न हैं, पर बंबई में जहां कोई सभा- 
सम्मेलन हो, कथा-कीतंन हो या तालाबों में नहाने जाना हो तो हम इकट्ठी हो जाती 
हैं। पर इस मंडली में घुमते-घामते भी, खादी, प्राकृतिक चिकित्सा, गो-सेवा और सबसे ज्यादा 
कूपदान में अपनी शक्तिभर कोशिश करती रहती हूं । साथ ही, वापूजी और जमनालालजी की 
आत्मा से सदा यह आशीर्वाद मांगती रहती हूं कि जितनी सेवा हो सके, करते रहने की प्रेरणा 
वह देती रहे। _ 

बहुत दिनों पहले मैंने प्रार्थना-स्वरूप कुछ तुकवन्दियां रची थीं। कविता करना मैं क्या 
जानूं ! पर मन में जो भाव आये, वे उल्टे-सीधे जोड़ लिये थे। इन पंक्तियों के साथ यह कथा 


समाप्त करती हूं । ; 
हे परम सृष्टि-करतार, 


मानूं मैं तेरा उपकार! 
दिया पति मुझको अपन समान 
दिये सव साधन a सव साज 
धाम, धन, बुद्धि, कुटूंब, समाज 
कमी क्यों दया-धरम की की ? 
बनाओ मेरा हृदय उदार, 
हे परम सृष्टि-करतार। 
रूप विन खूब वचाई जी, 
रूप विन खूब संभाली जो, 
मिलता जो यदि रूप तो मैं 
आकाशां उड़ती जी, 
किया तुमने मेरा उपकार, 
हे परम सृष्टि-करतार ॥ 
संगति गांधी aala की 
लाज बचाई इस मेले की, 
अंत में की केसी खिलवार 
बताओ दुनिया के रचनार। 
हे परम सृष्टि-करतार ॥ 

त्याग की प्रतिज्ञा 
मो० क० गांधी 


११ फरवरी को जब मैं जमनालालजी के द्वार पर पहुंचा, तो उनका देहांत हो चुका 
था। मेरे पास वर्धा से संदेशा तो fas यही आया था कि खून का दौरा कम करने की दवा भेजें। 
मैं दवा भेजकर अपने दिल की तसल्ली कर सकता था, लेकिन उस दिन मैने महसूस किया कि 
नहीं, मुझे खुद ही जाना चाहिए। जब वहां पहुंचा, तो मामला कुछ और ही पाया। मैं उस 
अवसर पर निदेयी बन गया | 

“जानकी, अब तुम्हें रोना नहीं है। तुम्हें तो हँसना है और बच्चों को हॅसाना है। 
जमनालाल तो जिन्दा ही है। जिसका यश अमर है, तो फिर उसकी मृत्यु कैसी ? उसकी मृत्यु 
तो तभी हो सकती है जब तुम उसके मार्ग का अनुसरण करने से मुंह मोड़ो। जमनालाल ने 
परमार्थं की जिंदगी बिताई। तुम्हारी जैसी साध्वी स्त्री उसे मिली, तो फिर रोना कंसा ? जो 
काम उसने अपने कंधों पर लिया, उसे अब तुम संभालो । उसी ध्येय के लिए तुम अपने-आपको 
संपूर्णतया अपण कर दो और जमनालाल जिंदा ही है, ऐसा मानो। तुम जानती हो कि मृत सत्यवान 
को सावित्री ने अपने तप से पुनर्जीवित कर लिया था | वह'पुनर्जीवन शरीर का क्या हो सकता 
था ? शरीर तो नाशवान ही है । सावित्री ने अपने तप से सत्यवान के पद को सदा के लिए अमरत्व 


दे दिया | यही सावित्री-सत्यवान की कथा का सच्चा अर्थ है। तुम भी अपने तप से अपने पति के '" 

यश को जाग्रत खखोगी तो फिर जमनालाल जिंदा ही है, ऐसा हम मान सकते है । 
"पै तुम्हें झूठा धीरज देने नहीं आया हूं । जमनालाल का शरीर मर गया, पर असल 
जमनालाल तो जिंदा ही है और आगे के लिए उसे जिंदा रखना हमारा काम है...” 
जानकीदेवी पति के साथ सती होने की बात कर रही थी । मैंने कहा, “सचमुच सती 
बनना है तो जीती-जागती सती बन जाओ । धन का जितना त्याग कर सको, कर दो ।” यह तो 
उसके लिए मामूली वात थी। आखिर धन से वह कितना सुख और आराम उठा सकती थी ! 
लेकिन उसके सिवा जो मैंने कहा, वह आसान नहीं था । मैंने कहा, “तुम अपने पति का स्थान ले 
लो |” इतना कठोर मैं बन गया। मैने प्रतिज्ञा ही करा ली ।... 
जमनालालजी की आंख मुंदते ही मैंने उनके वोझ का बंटवारा कर लिया है।...उसमें 
उनके आखिरी काम (गो-सेवा) को पहला स्थान मिला है। यह काम स्वराज्य-प्राप्ति के काम 
से भी कठिन है। स्वराज्य मिलने से वह अपने-आप ही नहीं हो जायगा । यह सिफ पैसे से होने 
वाला काम नहीं। मैं इस वात का साक्षी हुं कि आजीवन अलौकिक निष्ठा से काम करनेवाले 
उस व्यक्ति ने किस अपूर्वं निष्ठा से इस काम को शुरू किया था । उन्हें इस तरह काम करते देख 
एक दिन सहज ही मेरे मुंह से निकल गया था कि जिस वेग से वह इस काम को कर रहे हैं, 
उसको उनका शरीर सह सकेगा या नहीं ? कहीं वीच में ही तो वह धोखा नहीं दे जायगा | 
आज मेरा बह कथन भविष्यवाणी सिद्ध हुआ है, मानो उस समय भगवान ही मेरे मुंह से बोल 
रहे थे । सारांश यह कि ऐसे काम पैसे से नहीं, एक निष्ठा से होते हैं । 
जानकीदेवी ने तो ढाई लाख की रकम दान की है, उसमें ढाई हजार रुपये खादी के काम 
में खर्चे करने का वह पहले ही संकल्प कर चुकी थी । इसके सिवा वर्धा में एक प्रसूति-गृह बनाने 
की उनकी इच्छा थी। कुछ रुपया उसमें लगेगा। बाकी करीव सवा दो लाख गोमाता के काम 
के लिए रह जाता है। बीस-पच्चीस हजार रुपया अखिल गो-सेवा संघ का था, वह भी आज 
हमारे पास है । जानकीदेवी के दान की रकम मिलकर यह रकम हमारी आज की आवश्यकता 
के लिए काफी है। 
इस तरह जानकीदेवी ने त्याग की प्रतिज्ञा ले ली है। 


उनकी एक वि्ञेषता : बाल-बृत्ति 
विनोबा 


जानकीदेवी को जो भी विद्या मिली है, अनुभव से मिली है। इसमें पढ़ाई-लिखाई का 
ज्यादा अंश नहीं हैं। इसलिए उनकी यह कहानी! बहुत ही सरल भाषा में कही गई है। यह 


१. मेरी जीवन-यात्रा (आत्मकथा), प्रकाशक : सस्ता साहित्य मंडल, नई दिल्ली । 

लिखी नहीं गई है। जवानी कही गई है। इसलिए यह 'कहानी' है, और मैं मानता हूं, यह 
पारिवारिक वर्तुलों में रोचक भी होगी । 


जानकीदेवी की एक विशेषता हे कि अभी तक उनका बचपन कायम है। वात करने में 
उनको बहुत संकोच या हिचकिचाहट नहीं रहती। इस कहानी में भी उसका अनुभव 
आयगा। इस कारण उनका भाषण काफी असर डालता है। जमनालालजी को इतना 
वक्तृत्व नहीं सधता था । जानकीदेवी ने उसका एक बहुत ही सरल कारण बताया। वह बोलीं, 
“जैसा बोलो वैसा करो, यह एक नाहक का भूत जमनालालजी के पीछे लगा हुआ था । बोलने 
में कहीं अतिशयोक्ति न हो, इसकी उनको फिकर रहती थी। इसलिए वक्तृत्व उनकी वाणी से 
झरता ही नहीं था । हमको ऐसी कोई केद नहीं, तो क्यों वक्तृत्व नहीं सधेगा ?” जमनालालजी 
की वृत्ति का जो विश्लेषण इसमें किया गया है, वह मामक और यथार्थे है। इसकी ताईद सभी 
परिचित लोग करेंगे। लेकिन जानकीदेवी के भाषणों में जो निःसंकोच वृत्ति दीखती है, उसका 
कारण वास्तव में उनकी वालवृत्ति है। बोलने के अनुसार कृति करनी पड़ती है, इसका भान 
उनको भी है । किये हुए संकल्प के पीछे वह कितना एकाग्र हो सकती हैं, इसका खयाल १०८ 
कूपदान-पत्नों का जो जिक्र उन्होंने किया है, उसपर से आ सकता है । 

भूदान यज्ञ में उन्होंने जो विशेष पराक्रम किया है, उसका जिक्र इस कहानी में नहीं है । 
पाठकों से यह बात छिपी नहीं रहनी चाहिए। बिहार की भूदान-यात्रा खत्म करके हम बंगाल 
में प्रवेश कर रहे थे, उस दिन जानकीदेवी हमारे साथ थीं । भीड़ aga थी, जिनमें लड़कों की 
भी बड़ी तादाद थी । भीड़ में से मागे निकालने के लिए मैंने लड़कों के हाथ पकड़कर दौड़ना 
शुरू किया। बुजुर्ग लोग पीछे रह गए। लड़कों के साथ हम दोड़ते हुए आगे चले गए। मुझे 
खयाल न रहा कि ६२ साल की एक वालिका भी लड़कों के साथ दौड़ती आ रही है । दौड़ते- 
दौड़ते वह गिर पड़ीं। उनके घुटने में चोट आई। ददे शुरू हुआ, जो कम-बेसी आजतक जारी 
है । अब वह दौड़ तो क्या सकेगी, पर ज्यादा चल भी नहीं सकतीं। पर उनका मन दौड़ता ही 
रहता है। 

परमेश्वर से मेरी प्रार्थना है कि जानकीदेवी की यह वालवृत्ति अंत तक कायम रहे और 
हम सबको उसका स्पर्श हो | 


सच्ची शिक्षा और सेवा को प्रतिनिधि 


काकासाहेब कालेलकर 


“स्कूल या कॉलेज में जाकर जो पढ़ते हैं बही सुशिक्षित, बाको के अनपढ़”, ऐसा 
मानने का एक रिवाज हो गया है। उस हिसाब से माता जानकीदेवी अनपढ़ थीं सही, लेकिन 

बिलकुल छोटी उम्र में शादी होने के कारण श्री जमनालालजी जैसे पुरुषार्थी, व्यवहार-चठुर और 
आदर्शपरायण पति का सत्संग मिला । पति ने प्रत्यक्ष सहवास के द्वारा, नित्य चर्चा के द्वारा, और 
दूर रहने पर पत्नव्यवहार के द्वारा, जानकीदेवी की सर्वागीण शिक्षा अपने हाथ में ले ली। 

जमनालालजी सामान्य पुरुष नहीं थे। उन्होंने देश के सर्वोच्च नेताओं के साथ घनिष्ठ 
परिचय प्राप्त किया । उनकी संस्थाओं में जाकर रहे उनको नई-नई संस्थाएं खोलने में मदद 
दी और ऐसे जीवन में हमेशा जानेकीदेवी को अपने साथ में रखा । अपने हरेक काम का महत्त्व 
बह अपनी सहधर्मचारिणी को समझाते रहे। , 

उन्होंने गांधीजी से श्री विनोबाजी की सेवाएं मांग लीं और तवसे विनोबाजी का 
संबंध सारे बजाज-परिवार के साथ बढ़ता ही गया। स्वयं गांधीजी ने, और विनोबाजी ने भी, 
जानकीदेवी के विकास में पूरी दिलचस्पी ली । 

इस तरह जो शिक्षा जानकीदेवी को मिली, उसका महत्त्व स्कूल और कॉलेज की शिक्षा 
से अनंत गुना अधिक था । 

आजकल की स्कूल-कॉलेज की शिक्षा में अनुपयोगी वोझ कम नहीं रहता । शिक्षा- 
संस्था में रहकर अपनी पढ़ाई चलाने के दिनों में विद्याथियों को विशाल समाज के परिचय से 
अलिप्त रहना पड़ता है। अपने-अपने विषयों में डूबे हुए अध्यापकों से सामान्य ज्ञान, जो जीवन के 
लिए अत्यंत महत्त्व का होता है, मिलना आसान नहीं होता । 

जानकीदेवी इस तरह के बोझ से मुक्त रहीं और जमनालालजी-जैसे देश के नेता के 
साथ अखंड रहने का और तरह-तरह की राष्ट्रसेवा करनेवाली अनेक संस्थाओं का निरीक्षण 
करने का मौका उन्हें मिला । इससे बढ़कर दूसरी कौन-सी शिक्षा हम पसंद कर सकते हैं? 

मैं तो कहृंगा कि जमनालालजी का और जानकीदेवी का पत्न-व्यवहार जो प्रकाशित 
हुआ है, उसको पढ़ता असंख्य राष्ट्रसेवकों के लिए विविध और उपयोगी शिक्षा ही है। इसके 
अलावा जानकीदेवी ने अपनी जो कहानी लिखी है, उसमें तो चितन करने की उनकी योग्यता और 
गांधीजी की प्रेरणा से मिली हुई सत्यतिष्ठा, यह एक अद्भुत वस्तु है। जब-जब मैं जानकीदेवी 
* से मिला हूं तब-तब मैंने समाज-कल्याण का चितन करनेवाली एक अनुभवी राष्ट्रसेविका को ही 
उनमें देखा है । जब-जब हम मिले हैं, हर प्रसंग में मैं तो उनकी THAT बढ़ती हुई देख सका और 
उसी कारण मेरा उनके प्रति आदर बढ़ता ही गया। हम क्यों मानें कि कमलनयन, रामकृष्ण 
जैसे लड़के और कमला, मदालसा और उमा जैसी लड़कियों को जो संस्कार मिला है, उसमें 
केवल जमनालालजी, विनोबाजी और महात्माजी का ही हाथ है। मैं तो बजाज-परिवार के सारे 
वायुमंडल में जानकीदेवी के चारित््य की सुगंध भी देखता हृ । जिस तरह जमनालालजी का 
जीवन-चरित पढ़े बिना, गांधीजी को हम पूर्णरूप से समझ नहीं सकते, उसी तरह जानकीदेवी 
के परिचय के विना जमनालालजी और वजाज-कुटुंब की संस्कारिता और सेवा का पूर्ण अनुमान 
हमें नहीं हो सकता । जानकीदेवी जैसी अनेकानेक संस्कारी, TH सेविकाओं के faa के विना 
गांधी-युग का चित्र भी अपूर्ण ही रहेगा । सचमुच जानकीदेवी का व्यक्तित्व अविस्मरणीय है। 

सेवा और त्याग का जीवित आददा 
हरिभाऊ उपाध्याय 


भैयाजी पढ़ी-लिखी विशेष न थीं, तो भी उन्हें वहुत-से अच्छे संस्कार छुटपन से ही मिले 
थे । वहुत-से अच्छे-अच्छे श्लोक तथा धार्मिक कथाएं (श्लोकबद्ध) छोटी उम्र में ही उन्हें याद 
करा दिये गए थे, जोकि उनको अभी तक याद हैं। अपने बच्चों को वह उन्हें वरावर भक्तिभाव 
से सुनाया करती थीं। “धरती माता तू बड़ी, तुझसे वड़ो न कोय”, यह सुबह खुद भी भक्ति- 
भाव से कहतीं और बच्चों से भी कहलवातीं । इस अभ्यास के ही कारण जमनालालजी की 
अन्त्येष्टि-क्रिया के समय तथा विनोवाजी के साथ कई श्लोक स्पष्टता के साथ बोल रही थीं । 

मैयाजी को शुरू से ही श्रद्धा का अच्छा संस्कार मिला था। जब कई तरह की दिक्कतें 
व परीक्षाएं आतीं तव बड़ी हिम्मतवाला मनुष्य भी डिग सकता था, पर मैयाजी की श्रद्धा ने 
हमेशा उन्हें अपने रास्ते पर कायम रखा । पतिसेवा--पति का अनुगमन करना--यह श्रद्धा बड़े 
जोरों से उनके हृदय में समाई हुई थी। उसीसे उन्होंने जमनालालजी के पीछे-पीछे चलने में 
कोई कठिनाई महसूस नहीं की, नहीं तो एक जबर्दस्त समाज-सुधारक, देश-सेवक और सो भी 
जमनालालजी जैसे अग्रगामी पुरुष की पत्नी बनना आसान वात नहीं थी । जमनालालजी का तो 
आग्रह रहता था कि जो वह बोलते, वह पहले खुद के और घरवालों के आचरण में आना 
चाहिए। पहले उन्होंने परदा छोड़ने की वात कही, मैयाजी ने मान ली और जेवरों को भी 
तिलांजलि देकर मारवाड़ी महिलाओं के समक्ष आदर्श उपस्थित किया । 

उस समय यह बड़ी मुश्किल बात थी, खासकर एक मारवाड़ी स्त्री के लिए, जो कि खुद 
अपढ़ हो और उन्हीं जैसी कट्टर स्त्रियों से घिरी रहती हो । जब उन्होंने घूंघट हटा लिया, तो 
दकान के लोग, जो सामने से निकलते, बेचारे खुद ही मुंह फेर लेते। मैयाजी ने किसी भी चीज 
को जो एक बार पकड़ा, तो फिर उसे आखिर तक निभाया । पीछे फिरकर देखा ही नहीं । न 
अफसोस किया, न कभी पश्चात्ताप | 

फिर आई खादी की वारी। घर में सब कहीं, विस्तर में, गहनों के डब्वों में, घाव पर 
पट्टी बांधने में खादी के अलावा कुछ भी नहीं होता था। विलायती कपड़ों की तो होली ही हो 
गई । वर्धा में उस समय जितनी बड़ी होली विदेशी कपड़ों की हुई, उतनी शायद ही दूसरी जगह 
हुई हो ` दादा क अलावा एक चिद भी घर में न हो, ऐसा आग्रह रखती थीं । जमनालांलजी 
तो निश्चय कर लेते थे, पर चीजें जुटाना और निभाने का भार पड़ता था मैयाजी पर। कितु 
इसमें कभी ढिलाई नहीं की, यहांतक कि एक समय जब जमनालालजी मिल खरीदने की सोचने 

लगे थे, तब मैयाजी बापूजी के पास पहुंचीं और उन्हें ऐसा करने से रुकवाया | 

फिर साबरमती में उन्होंने बापूजी के सामने गाय के घी का नियम लिया। नियम कई 
लोगों ने लिया, पर करीव-करीव सभीका छूट गया | कितु आजतक मैयाजी का ब्रत अखंड चल 
रहा है। कभी-कभी कई दिनों तक बिना घी के रहना पड़ा, फिर भी व्रत नहीं छूटा और इस 
वारे में उन्हें कभी दुःख भी नहीं होता, न ऐसा ही लगता हैं कि कोई बड़ा त्याग किया है। 

जमनालालजी ने तो जब १९४२ में गो-सेवा संघ खोला तब नियम लिया, पर मैयाजी का तो 
पहले से ही चालू था। 
फिर आया हरिजन-गृह-प्रवेश का कार्यक्रम । वैष्णवों के परिवार में पैदा हुई मैयाजी 
को यह बात बड़ी कठिन मालूम हुई और आजतक इस बात को वह अपना नहीं सकी है । वैसे 
सिद्धान्त तो उनको मान्य हो गया है, पर अरुचि अब भी कायम है । जो एकदम सफाई से रहता 
है, उससे उन्हें जरा भी घृणा नहीं आती । एकदम सफाई नहीं हो तो सहन नहीं होता। अपनी 
सहेलियों को छोड़कर दूसरे मांस-मच्छी खानेवालों से दूर रहना ही उन्हें पसंद पड़ता है । कितु 
जमनालालजी के आग्रह के सामने उन्होंने कभी 'ना' नहीं कहा । जमनालालजी ने तो हरिजनों का 
गृह-प्रवेश ही नहीं, रसोई-प्रवेश भी कराया और मैयाजी ने उसे धीरज के साथ सहा । 
जमनालालजी ने अग्रवाल-महासभा का काम शुरू किया, तो मारवाड़ी महिलाओं में 
काम करने का जिम्मा मैयाजी के सिर आ TAT! १९३३ में कलकत्ता में अखिल भारतीय अग्रवाल 
महिला-परिषद्‌ की सभानेत्री वनकर गईं और पर्दा आदि हटवाने का खूब आंदोलन किया | 
बंगाल-बिहार में जोरों का दौरा किया । एक-एक दिन में दो-दो और तीन-तीन गांवों का दौरा 
होता था । ; 

_त्ागपुर-जेल में बड़े संकट से रहीं । 'ए' वर्ग मिला था, पर सबके साथ में 'वी' में रहीं। 
किसीके हाथ का खाती नहीं थीं, इस कारण कच्चे दूध का ही दही खाती थीं, दवा नहीं लेतीं 
थीं। बच्चों को प्रथमा की परीक्षा में बैठाना था। बे मानते नहीं थे, तो खुद परीक्षा में बैठना 
तय किया और बच्चों को बैठाया । रात-दिन पढ़तीं, पर पास तो कहां से हो सकती थीं ? फिर 
मध्यमा की इजाजत मिलने पर उसमें भी वेठीं | 

गुस्सा था अधिक ही। जमनालालजी पर आता था और वह निकलता था बच्चों 
पर | नहाते समय या और समय वे रोते तो मार खाते। फिर हाथ में चाकू है या गिलास, उसका 
खयाल नहीं रहता था। लेकिन खून निकलते ही मरहम-पट्टी भी खुद ही करतीं । 

उनकी कर्तव्य-निष्ठा का एक नमूना लीजिये। रामकृष्ण दिसंवर १९४१ में जेल से 
Bel था | वाइस चांसलर की खास इजाजत से जनवरी ४२ में कॉलेज में भर्ती किया गया था। 
बाद में पूरी हाजिरी देना जरूरी था, यह मैयाजी को मालूम था । उसी बीच ११ फरवरी को 
जमनालालजी का देहांत हुआ था । १२ फरवरी को, याने दुसरे ही दिन, मैयाजी अपने-आप 
रामकृष्ण से कहती हैं, “राम, तू कालेज चला जाना । एक दिन भी क्यों खोता है ?” सभीको 
बड़ा अजीव-सा लगा | 

वेश्य-कुल, फिर धनी कुटुंब, में दान तो बहुत दिया जाता है, परंतु त्याग कठिनाई से : 
होता है । त्याग में भी जानकीदेवी जमनालालजी से कम नहीं सावित हुईं। पुराने रूढ़ि-मार्गी 
कुटुंब में जन्म लेकर उन्होंने जमनालालजी जैसे महान सुधारक के चरण-चिल्लों पर चलकर एक 
नहीं, अनेक बार अद्भुत साहसिक त्यागशीलता का परिचय दिया है। विदेशी वस्त्रों तथा गहनों 
का त्याग करके उनके मुकाबले में मामूली ठहरता है। फिर वह त्याग का ढिढोरा नहीं पीटतीं । 
जमनालालजी तो फिर भी देश-सेवा के ही खातिर सही, उसका थोड़ा-बहुत व्यापार कर लेते 
. थे | जमनालालजी की मृत्यु के वाद का उनका सवंस्व-त्याग तो ऐतिहासिक गिना जायगा । बापू 


` 

के संकेत-मात्र से अपने पास की सारी धन-दौलत उसी क्षण 'गो-सेवा-संघ' को दे दी। अपना 
जीवन भी होमने--सती होने--की तैयारी थी। बापू ने शरीर को रखकर जीवन होमने का 
Ant सुझाया । वह उसपर उसी क्षण से चल पड़ीं। वापू ने कहा, “अब संन्यासिनी--भिखारी 
~ वनकर रहना है।” उन्होंने फौरन कहा, “बापूजी, जैसी आपकी आज्ञा। धन को तो मैंने 
मिट्टी माना है। मुझे चाहिए भी क्या? खाने-भर को तो मेरे बच्चे भी मुझे दे देंगे । आप हैं, 
भगवान हैं, यह संसार है । मुझे कौन भूखों मरने देगा? इसलिए मेरी संपत्ति और मैं सब 
कृष्णापंण | मेरे लिए वह जो-कुछ छोड़ गये हैं, सो सव मैं उनके काम के लिए अर्पण करती हूं 1” 
इस प्रकार दो-ढाई लाख की रकम गो-सेवा के लिए अर्पण कर दी । 
बापू ने कहा, “अव सब धन कुष्णापंण करके तुम भिखारिन वन गई हो। अव लड़के 
तुम्हें खिलायेंगे तो तुम खाओगी, नहीं तो तुम्हें मेरे पास आना है । अब तुम्हें अपने लिए नहीं, 
बल्कि जमनालाल के इस गो-सेवा-कार्य के लिए ही जीना है, तुम्हें अव जमनालाल की गोपुरी 
में रहना है।” 
तवसे कमल के घर रहना भी उन्हें पसंद नहीं। “बेटों पर अव मेरा क्या अधिकार 
है ?” बेटे सब तरह उनका प्रवंध करने के लिए तैयार रहते हैं, परंतु उसे स्वीकार करना उन्हें 
अपना ब्रत-भंग मालूम होता है । एक धनी कुटुंब की स्वामिनी के मन की इतनी उच्च अवस्था ! 
जमनालालजी को धन के प्रति जो निर्मोह जन्मजात था वह जानकीमैया के लिए अपनी 
तत्पश्चर्या से, जमनालालजी के उदाहरण तथा बापू और विनोबा के आशीर्वाद से, सहज हो 
गया । वश्य तथा धनी परिवार में पति और पत्नी दोनों के त्याग का-हादिक त्याग 
का--ऐसा उदाहरण शायद ही कहीं मिले। अव भी" शरीर वृद्ध, अस्वस्थ, रहते हुए भी 
मैयाजी कम-से-कम at में अपना काम चलाती हैं। इसके लिए वह बंगले की जमीन से 
अन्तादि उपजाने की कोशिश करती हैं। निकटस्थ व्यक्तियों से नित सलाह-मशविरा करती रहती 
हैं कि “कैसे मैं भी शरीर-श्रम से जीवन-निर्वाह चलाऊं। लड़के लोग सब प्रकार व्यवस्था करते 
हैं, पर मुझे रुचता नहीं । मुझे तो मजदूरी करके ही पेट भरना चाहिए। क्‍या कूं ?” कितु यह 
पूरी तरह सध नहीं पाता, इसी उधेड़-बुन में वह परेशान रहती हैं । 
नौ साल की अवस्था में ही व्याह हो गया था। बच्छराजजी की पिछली कई पीढ़ियों में 
जानकीदेवी ही ऐसी ag आई, जिसने बजाज-परिवार को संतान-रत्न प्रदान किये। वह्‌ बहुत 
रूपवती नहीं थीं, अतः सगाई के समय उनके रूप-रंग की चर्चा भी चली, तो सदीवाई ने कहा 
कि इतनी रूपवती बहुएं आइं--वंश किसीसे नहीं चला । मुझे तो अब कुरूप ही ag चाहिए | 
जानकीदेवी न केवल घर की लक्ष्मी, बल्कि देवी साबित हुईं | उनके पदार्पण के वाद बच्छराज- 
जी के घर में केवल धन-धान्य, पुत्र-लक्ष्मी आदि ही नहीं, सेवा तथा त्याग का जीवित आदर्श 
भी झूमता हुआ आया | आज जमनालालजी नहीं हैं, परंतु उनके दिव्य आदर्श तथा उच्च चरित 
की जीवित ज्योति हम जानकीमैया में देख रहे हैं--हालांकि कुटुंब तथा बालबच्चों के मोह से 
वह पूर्ण मुक्‍त नहीं हो पाई हैं, प्रयत्न चलता रहता है, पर सफलता नहीं मिलती है । इस कारण 
जमनालालजी की शक्ति एवं प्रभाव का व्यापक रूप चाहे हमें उनमें न दिखाई दे, परंतु उसकी 
पवित्रता का केन्द्र जानकी मैयाजी में सुरक्षित है, इसमें कोई संदेह नहीं है । 

उनके स्वभाव की कुछ विशेषताएं 
दादा धर्माधिकारी 


मेरा एक स्वभाव-दोष है । किसी व्यक्ति की प्रशंसा में मैं कोई खास बात नहीं कह 
पाता | किस्सा कुछ स्तोत्र लिखनेवालों जैसा हो जाता है. । आप किसी भी देवता या देवी का 
स्तोत्र उठाकर पढ़ लीजिये । सबकी शैली और आशय प्रायः एक ही होता है। संसार में दुर्गुण 
और सद्गुण दोनों परंपराएं निर्धारित हैं । किसीकी निन्दा करनी हो, तो दुर्गुणो के भंडार में से 
HS उठाकर उसके नाम पर चिपका दीजिये । किसीकी प्रशंसा करनी हो, तो सद्गुणों की निधि 
में से कुछ उठाकर उनसे उसके व्यक्तित्व को विभूषित कर दीजिये । और हो भी क्या सकता a? 
इसलिए मेरी मति कुंठित हो जाती है। 
दूसरी खामी और है। मेरी स्मरणशक्ति निरंकुश है। जब मैं किसी घटना या प्रसंग को 
याद करना चाहता हूं तो मेरी स्मरणशक्ति हड़ताल चोल देती है। किसी भाषण के सिलसिले में 
घटनाएं और प्रसंग अपने-आप याद आ जाते हैं । यह मेरे वश की बात नहीं है। 
माताजी (जानकीदेवी) से मेरा संबंध लगभग सँतीस-अड़तीस साल पुराना है। उन्हें 
नजदीक से देखने का सद्भाग्य भी मुझे मिला है । फिर भी मेरा यह अनुभव है कि किसीको यह 
दावा हिज नहीं करना चाहिए कि वह किसी दूसरे व्यक्ति को पूरी तरह या अच्छी तरह जान 
सका है। हां, किसी औपचारिक प्रसंग में चार औपचारिक बातें भले ही कर लें । 
जानकीदेवी में औपचारिकता का आत्यंतिक अभाव है । वह 'बनना' जानती ही नहीं | 
उनके पास अपने नैसर्गिक चेहरे के सिवा और कोई मुखौटा है ही नहीं । उनके चारित्य का 
उपादान है सच्चाई, ईमानदारी, वाहर-भीतर एक-समान ! वाल-सदृश निष्कपटता और 
निश्छलता से उनका पिंड बना है । उन्हें बात बनाना या वात संवारना आता ही नहीं। 
सन्‌ १६३४ में मैं बजाजवाड़ी में रहने गया। मेरी बेटी की एक सहेली को हम सव 
बहुत प्यार करते थे | दिन में कई वार उसका उल्लेख और सराहना करते थे | एक दिन हमारे 
परिवार की एक बालिका हमारे धर मेहमान आई। हम लोगों की बातें सुनकर वह उस लड़की 
को देखने के लिए चंचल हो उठी। सहसा उसे निहार-निहारकर देख आई । कहने लगी, 
“बड़ी तारीफ सुनती थी । मालूम है, बड़ी खूबसूरत है । मुरब्बे के आंवले की तरह सारा मुंह 
चेचक से छिदा हुआ जो है।” माताजी ने यह सब सुन लिया । फौरन उस बालिका के सामने 
बैठकर कहने लगीं, “उसे क्या कहती है ? मेरा मुंह देखले । चटनी बांटने की सिल जैसा है न ? 
वह कम-से-कम गोरी तो है ! यहां तो रंग भी पक्का है। सूरत क्या देखती है ! भीतर तो Geer 
_ के आंवले की मधुरता है । कसैलापान नहीं है ।” : ; 
भाषा मेरी है । आशय माताजी का है। अपने ऊपर भी मजाक करने में उन्हें आनंद 
आता है । यही तो विनोद-बुद्धि का ममं है न ? 
कोई पैंतीस-छत्तीस वर्ष हुए होंगे। देहरादून के कन्या गुख्कुल के वाधिकोत्सव के कन्या गुरुकुल के वार्षिकोत्सव की 
अध्यक्षता माताजी को करनी थी । परेशान थीं । विद्वानों की सभा में क्या बोलूंगी ! मेरे पास 

उनके स्वभाव की कुछ विशेषताएं २३५ 


दौड़ी आई । कहने लगीं, “अच्छा, भाषण लिख दो ।? मैंने बहुतेरा समझाया कि आप जो 
बोलती हैं, वही सुभाषित है । उनके जी एक न भाया । हारकर मैंने भाषण लिख दिया। वह 
छपवाया गया | बाद में कहने लगीं, “मैं इसे कंठ करूंगी | तुम मेरे साथ देहरादून चलो । ट्रेन में 
इसे रटती चलूंगी ।” मैं क्या करता | उनका स्नेह मेरे लिए जीवन की अनमोल निधि जो थी। 


ट्रेन में भाषण लगातार रटती रहीं । देहरादून पहुंचे तो मुझसे सभा में चलने का आग्रह | 


करने लगीं । मैंने कहा, “एक शतं पर चलता हूं । वहां मेरे नाम का जिक्र आप न करे।” बात 
उन्होंने मान ली । सभा में भाषण करने खड़ी हुईं तो शुरू में ही कहा, “यह छपा हुआ भाषण 
दादा धर्माधिकारी का लिखा हुआ है। मैं तो अपढ़ और अनाडी हूं। ऐसी विद्वत्ता मेरे पास 
कहां ? इसलिए मैं इस भाषण को नहीं पढ़'गी । अपने मन से ही बोलूंगी ।” और फिर जो भाषण 
किया, वह जीवंत वाणी का अनूठा आविष्कार था। उसमें प्रांजलता थी, सजीवता थी, ताज़गी 
थी। 
जानकीदेवी बार-बार कहती हैं कि मौत से Haga डरती हूं। यह वही जानकीदेवी 
हैं, जो जमनालालजी के साथ सती होना चाहती थीं । वापू के समझाने पर भी मुश्किल से रुकी । 
अव पूछने पर कहती हैं, “उस वक्‍त एक आवेग था, एक उमंग थी । आवेश में और भावना के 
जोश में तो मनुष्य मृत्यु का आलिंगन शौक से कर लेता है, लेकिन मृत्यु का डर इस तरह नहीं 
जाता ।” 

सीघी-सादी बात में तत्त्वज्ञान का रहस्य भरा पड़ा है । जब मरने के लिए कोई प्रयोजन 
न हो, मरण में कोई 'शहादत' या 'शोहरत' न हो, किसी महान उद्देश्य की प्रेरणा न हो, तव 
मनुष्य मृत्यु के सामने क्या स्वस्थचित्त से उपस्थित हो सकता है ? बड़े-बड़े अध्यात्मवादियों के 
चित्त की समता और शक्ति भी विना तत्वज्ञान के पुट के ठहर नहीं सकती । “महद्भयं वज्र 
मुद्यतम्‌ i” माताजी एक आध्यात्मिक अवस्था का उल्लेख अपनेको निमित्त बनाकर करती 
हैं, लेकिन उसमें सचाई है, बनावटीपन नहीं है। 

माताजी के स्वभाव में कुछ ऐसी विशेषताएं हैं, जो बिलकुल वेसिर पैर की हैं। उनसे 
आप पचास पैसे या बीस रुपये मांगिये तो बहुत आनाकाती करेंगी, लेकिन एक रुपया या सौ का | 
नोट मांगिये तो तुरंत दे देंगी, क्योंकि संख्या में बीस और पचास की अपेक्षा 'एक' कम है । 

उनकी बड़ी आकांक्षा थी कि उनकी कोई कन्या 'विनोवा' बने | अपनी तरफ से उन्होने 
कुछ भी उठा नहीं रखा | इतनी पारदर्शी प्रामाणिकता बहुत कम माताओं में देखने को मिलेगी । 
जानकीदेवी का व्यक्तित्व स्फटिकवत्‌ पारदर्शी द्रव्य से बनाया गया है । उसमें छल-प्रपंच या 
दुराव-छिपाव कहीं नहीं है। दोहरा जीवन नहीं; दोहरा व्यक्तित्व नहीं। अपने दोषों और 
त्रुटियों के लिए उन्हें दुःख और शर्म है, परंतु अपने जीवन के विरोध और विसंगतियों को छिपाने 
या रमणीय रूप देने की चतुरता नहीं है। क्या ऐसा व्यक्तित्व लुभावना नहीं है ? यह मधुर 
प्रांजलता उनकी मुद्रा पर भी प्रकट होती है। 

२२६ र समपंण और साधना 


मंगल स्मरण 
बालकोबा भावे 


श्रीमती जानकीदेवी बजाज को निमित्त मानकर ग्रंथ प्रकाशन की योजना बहुत अच्छी 
है । मुझसे उनके संबंध में संस्मरण की अपेक्षा आपने रखी है । सावरमती-आश्रम में स्व० 
जमनालालजी बजाज के साथ पुज्य गांधीजी को मिलने के लिए माताजी आती होंगी, लेकिन 
मेरा कभी सावरमती-आश्रम में माताजी से मिलना हुआ नहीं । १६३१ के साल में जब मैं 
विनोवाजी के वर्धा आश्रम में रहने आया, उस समय माताजी जमनालालजी के साथ विनोबाजी 
से मिलने आया करती थीं। मैं दूर से कभी उन्हें देखता था । लेकिन उनसे मिलना नहीं हुआ | 
सेवाग्राम-आश्रम से १। मील दूर मैं एकांत में झोंपड़ी में रहता था। तब मैं तपेदिक से बीमार 
था। मेरे पास सुबह-शाम गांधीजी आया करते थे। उनके साथ जमनालालजी और माताजी बातें 
करते-करते आते थे । तब उनका दर्शन हो जाता था। लेकिन उनके साथ बोलना कभी नहीं 
हुआ | उस समय इतना मैंने सुना था कि माताजी में पति-भक्ति यानी जमनालालजी के प्रति 
बहुत भक्ति-भाव था | जमनालालजी जव स्वर्गवासी हो गये तब उन्हें भी उनके साथ स्वगं- 
वासी होने की तीव्र इच्छा हो गई। उनके लिए जीना कठिन हो गया । मगर गांधीजी का 
सत्संग था, इसलिए यह जो उनपर TATA हुआ था उसमें से धीरे-धीरे संभल गईं | 
१६६१ साल में मेरा ब्रह्मविद्या मंदिर पवनार ६ महीने के लिए आना शुरू हुआ तव वह 
वीच-वीच में मुझसे मिलने आया करती थीं । कभी कमलनयनजी के साथ मुझसे मिलती थीं। 
उस समय उनके स्वभाव का कुछ परिचय हुआ। उनका विनोदी स्वभाव है, यह छाप जब भी 
मुझसे मिलती थीं, तव पड़ जाती थी । मैं सर्दी के दिनों में गरम बंडी पहन aa, इसलिए एक 
बार एक अच्छेसे-अच्छा गरम कपड़ा लाकर दिया और कहा कि उसकी बंडी बनवाकर तुम सर्दी 
के दिनों में पहना करो | मैंने उसकी बंडी वनाई और हर साल जाडे के दिनों में उस बंडी को 
पहनता हुं, तब उनका स्मरण हो जाता है । 
दो साल पहले की बात है। विनोवाजी से वह पवनार में मिलने आई थीं, तब मेरे पास 
आकर Fol और कहा कि दिल्ली में श्री घनश्यामदासजी बिड़ला गांधीजी जहां-जहां गए, उनके 
लिए Tet बनाते गए । साथ में तकिया भी | अब वे काफी इकट्टे हो गए हैं। घनश्यामदासजी 
ने मुझसे कहा कि ये सव गददियां और तकिया तुम ले जाओ । मैं वर्धा तुम्हारे पास लारी में इन 
गहियो और तकियों को भेजता हूं । तुम उन्हें जहां ठीक लगे, वहां स्मारक के तौर पर रखो । 
इतनी सब Theat सेवाग्राम में रखना संभव नहीं था । तब माताजी ने मुझसे कहा कि घनश्याम- 
दासजी ने गदियां और तकिये भेजे हैं उनमें से एक गद्दी और एक तकिया आप रख लेंगे तो 
ठीक रहेगा । मैंने “हां” कहा और उसे उरुलीकांचन ले गया। साथ में एक बड़ा तकिया भी 
दिया। मैं उन दोनों का उपयोग रोजाना करता हूं, तब माताजी का और गांधीजी का स्मरण 
होता है। 
इतनी बड़ी उम्र होते हुए भी उन्होंने अपनी सेहत अच्छी रखी है। विनोदी स्वभाव है। 

निस्स्वाथे समाज-सेवी और साध्वी २३७ 


आनंद में रहती हैं। विनोबाजी के प्रति बहुत भक्ति-भाव है । इसलिए उनसे मिलने आया करती 
हैं। उस समय मुझसे भी मिलती हैं । कमलनयनजी के देहांत से उन्हे भीतर आघात तो हुआ, 
मगर विनोबाजी के पास आकर उस समय रहने से उस आघात से मुक्त हो गई | उनके जीवन 
की यही पूंजी है। उस संत-भक्ति के आधार से उनका जीवन सफल समझता Z| 


सादगी और सच्चाई की मूर्ति 
Xo Wo दिवाकर 


श्रीमती जानकीदेवी को देखकर हमारे मानस-पटल पर एक ऐसा व्यक्ति उभर आता है, 
जिसमें बालक के समान सादगी और सच्चाई है, लेकिन साथ ही दूसरों की भलाई करने का 
स्पष्ट दिशा-बोध तथा ऐसी सहिष्णुता भी, जो एक निष्ठावान समाज-सेवी में होनी चाहिए। 
स्व० श्री जमनालालजी के जीवन-काल में भी वह भारत के उन नेताओं की सर्वोत्तम मेजबान 
थीं, जो समय-समय पर बजाजवाड़ी आते रहते थे । उनके न केवल गौरवशाली पति थे, अपितु 
गौरवशाली पुत्र स्व० कमलनयनजी थे । उनके सक्रिय युवा-पु्न रामकुष्णजी तथा सादी-सच्ची 
Gat मदालसाजी'आज भी विद्यमान हैं। 

मुझे प्रसन्नता है कि वृद्धावस्था तथा उनके मार्ग में आनेवाली कठिनाइयों के बावजूद 
_ श्रीमती जानकीदेवी अपना अधिकांश समय जरूरतमंदों की सेवा में व्यतीत करती हैं । 


निस्स्वार्थ समाज-सेवी और साध्वी 
मोहनलाल सुखाडिया 
श्रीमती जानकीदेवी बजाज के वारे में कुछ भी लिखना आसान नहीं है । मेरा जीवन में 
राष्ट्र और समाज-सेवा करनेवाली कई महिलाओं से संपकं हुआ, लेकिन जिस निस्स्वार्थ 
भावना से श्रीमती जानकीदेवी बजाज रात-दिन समाज और राष्ट्र की सेवा में लगी हैं, उसको 
देखकर उनके समक्ष मस्तक अपने-आप झुक जाता है। वह करोड़पति के परिवार की महिला 
होते हुए भी जिस त्याग के साथ जीवन-यापन करती हैं उसको मैंने अपनी आंखों से देखा है। 
वह साध्वी हैं और भारतीय महिलाओं के लिए एक आदश हैं। महात्मा गांधी के संपकं में 

२३८ ड समर्पण और साधना 


` रहकर उन्होंने बहुत-कुछ सीखा । अपने जीवन में इने-गिने व्यक्तियों को ही ऐसा सौभाग्य प्राप्त 
हुआ है । अभी अपने ज्येष्ठ पुल श्री कमलनयन बजाजजी के देहावसान के समाचार पर भी 
उन्होंने जिस शांति और धैये का परिचय दिया, उससे यह स्पष्ट होता है कि वह सामान्य मानव 
से ऊपर उठ गई हैं। परमात्मा उनको दीर्घायु करें । - 


उनके असामान्य गुण 
कृष्णचन्द्र 


श्रीमती जानकीदेवी, जिनको हम 'माताजी' के नाम से पुकारते हैं, सेवाग्राम-आश्रम में 
भी पूज्य बापुजी के पास आती-जाती होंगी, लेकिन उनसे जिसे परिचय कहना चाहिए बह तो' 
यहीं निसर्गोपचार आश्रम में ही हुआ | वह यहां कई बार आ चुकी हैं और कम-ज्यादा समय के 
लिए रहीं भी । इसमें उनका हमेशा यह प्रयत्न रहा कि घर के वाल-वच्चो तथा नवयुवा बहुओं . 
को आश्रम का संस्कार मिले और पुज्य बालकोबाजी के सत्संग का लाभ हो । इसलिए इन लोगों 
को खींच-खींचकर लातीं । उनको प्राकृतिक चिकित्सा की तरफ भी प्रवृत्त करतीं, करवातीं। 
उनके लिए सुविधाजनक अच्छी जगह मिले, इसकी कोशिश करतीं, यद्यपि वह स्वयं तो कहीं 
भी रह लेतीं। हमें उनका भार कभी लगा ही नहीं कि कोई सेठानीजी आई हैं कि उनकी कोई 
विशेष आव-भगत करनी होगी । हम लोगों के साथ वह बिलकुल हिलमिलकर रहतीं, यहांतक 
कि यहां के कार्यकर्ताओं से भी वह कुछ अदब-से ही व्यवहार करतीं | यह भी उनकी नम्रता और 
सहज अपनत्व का द्योतक है। 

दूसरी बात जो हमने उनमें देखी वह यह कि उनको चीजों की वखादी से बहुत दर्द होता 
था । भाजी-तरकारी की सफाई करते समय डंठल-छिलके निकलते हैं तो उनका भी उपयोग 
किसी-न-किसी रूप में क्यों न कर लिया जाय! नींबू का रस निचोड़ लेने के बाद बचे हुए 
छिलके का अचार वना लेने का आग्रह वह करती | उनकी बात हमें जंचती जरूर, लेकिन परि- 
स्थिति में व्यावहारिक न होने के कारण उनके पुनः-पुनः आग्रह से हमें ज़रा परेशानी भी होती 
और माताजी से हम कहते भी, लेकिन उनके दिल की कचोट उनसे कहलाये बिना न रहती। 

उनके भाषण सुनने को हमें विशेष मौके तो नहीं आये, फिर भी एकआध वार जो यहां 
बोलीं, उसपर से लगा कि वह उसमें बिलकुल रंग जाती हैं। सुननेवाले का ध्यान उन्हें नहीं 
रहता । वह अपने प्रवाह में बोलती जाती हैं। यहां एक बार मरीजों के सामने उनका भाषण 
हुआ। किस प्रसंग पर था, याद नहीं, लेकिन मारवाड़ी वचन उसमें बार-बार आते थे, जो लोगों 
की समझ में नहीं आते ये । आखिर माताजी को बताना पड़ा और वह बिना बुरा माने आगे 
चलने से रुक गई। ऐसी हैं हमारी जानकीमैया । ईश्वर उन्हें स्वस्थ शतायुषी करें। 

स्पष्टवादी तथा जिज्ञासु 
सत्यभक्त 


श्रीमती जानकीदेवी से मेरा परिचय ३६ वर्षा से है। कई बार वह मेरे आश्रम में आई 
हैं और कई वार सत्संग तथा प्रवचन में सम्मिलित हुई हैं। उन अवसरों पर जहां उनकी 
जिज्ञासा-वृत्ति का परिचय मिला, वहां उनकी स्पष्टवादिता भी सामने आई। साधारणतः महि- 
लाओं में इतना साहस कम ही होता है कि लोक-विख्यात लोगों के समक्ष निर्भयता से मन की 
वात कह सकें और उनकी ठीक आलोचना भी कर सकें, पर यह साहस मैंने जानकीदेवी में 
पाया | 
ag एक श्रीमन्त घराने की वेटी और विख्यात श्रीमंत घराने की बहू एवं पत्नी थीं । 
उनके पति, पुत्र, जमाई भारत के. प्रसिद्ध नेता थे । इस प्रकार हर तरफ से उन्हें असाधारण 
गौरव प्राप्त था, पर इतना गौरव और इतनी संपन्नता होने पर भी उनकी जैसी सादगी तथा 
मिलनसारिता अन्यत्र दुर्लभ है। इतने गौरव और वैभव के होने पर भी किसी प्रकार का अहंकार 
न आना बहुत कम व्यक्तियों में पाया जाता है। 
विद्या, कला आदि में पारंगत होकर लोग दिव्यता को पा लेते हैं, परंतु उनमें मनुष्यो- 
चित गांभीर्य, श्रम, सेवा-भाव आदि नहीं आ पाते, जवकि इस मनुष्यता के बिना दिव्यता का 
गौरव नाममात्र का रह जाता है । दिव्यता की अपेक्षा मनुष्यता का मूल्य बहुत अधिक है । 
मानता हूं हो फरिश्ते शेखजी, 
आदमी होना मगर दुश्वार है। 


तप, त्याग aie सेवा की त्रिवेणी 
काशिनाथ त्रिवेदी 
बापू ने हिन्दू समाज की विधवा को “त्यागमूति' कहकर विधवा-जीवन के धमं को सटीक 
रूप से मुखरित किया था। सदियों से हिन्दू समाज में, विशेषकर ऊंची जातियोंवाले हिदू- 
समाज में, विधवा स्त्री का जीवन बहुत ही दीन, दयनीय और दलित बना रहा। परिवार में 
उसकी स्थिति अत्यन्त गौण बना दी गई। उसे अशुभ और अमंगल का प्रतीक मान लिया गया 
और स्त्री-जीवन के सारे स्वस्थ और सहज अधिकारों से उसे बंचित कर दिया गया। परिवार 
में उसका स्थान दासी के स्थान से भी घटिया बनकर रह गया । उसपर सारे परिवार की सेवा 
और परिचर्या का असीम भार डाल दिया गया | बाल-विधवाओं की स्थिति तो अत्यन्त असहनीय 

बना दी गई। उनको ग्रपमानित, प्रताड़ित और कलंकित करने में अपनी ओर से समाज ने 
कोई कसर छोड़ी नहीं । उनके शरीर, मन और आत्मा की भरपूर उपेक्षा की गई | उन्हें जीतेजी 
घोर नरक की यातनाएं सहनी पड़ीं । उनके दुःख, क्लेश, कष्ट, पीड़ा, व्यथा और वेदना का 
कोई पार नहीं रहा । उसपर तुर्रा यह कि यह सब धमं के नाम पर, स्त्री के शील और उसके 
चारित्र्य की रक्षा के नाम पर किया गया। समाज में कुलीन हिन्दू स्त्री का वैधव्य उसके लिए 
एक अटल और अकथ अभिशाप वन गया । उसके जीवन की करुण कथा ने किस सहृदय व्यक्ति 
के दिल और दिमाग को कसकर झंझोड़ा और झकझोरा नहीं होगा ? 
: एक जमाना था, जव हिंदू-समाज की कुलीन कही जानेवाली जातियों में पति की 
मृत्यु के वाद पत्नी का जीवनाधिकार ही छीन लिया गया था। उसे जीतेजी अपने मृत पति के 

साथ जल जाना पड़ता था । इसे स्त्री का 'सती' होना कहा जाता था और समाज में इसको 
ऊंची प्रतिष्ठा का निमित्त बना दिया गया था। जो स्त्री सती नहीं हो पाती थी, समाज उसे 
तिरस्कार और संदेह की दृष्टि से देखता था । उस जमाने में यह सती-प्रथा भी हिदू-समाज 
के धमं का एक अविभाज्य अंग वन चुकी थी। आगे चलकर इसने धर्मांधता का रूप धारण 
किया और शास्त्र से रूढ़ि को प्रबल और अटल माननेवाले लोगों ने अपने ही समाज की उन 
अनगिनत स्त्रियों पर अवर्णनीय अत्याचार किये, जो स्वेच्छा से अपने मृत पति के शव के साथ 
जिन्दा जलने को तैयार न हो सकी । 

कुलीन और सम्पन्न हिंदू-विधवा के जीवन की इस ऐतिहासिक पार्श्वभूमि में जव हम 
अपनी 'माताजी' के, अर्थात्‌ पूजनीया श्री जानकीवहन बजाज के, जीवन को निहारते हैं, तो 
. हमारी आंखों के सामने जो सुभग चित्र उभरता है, वह अपने-आपमें कितना सुहावना, पवित्र, 
पावन और मनभावन वन जाता हैं ! एक दिन था, जब पुराने हिंदू संस्कारों से प्रेरित होकर 
जानकीवहन के मन में भी अपने पुण्यश्लोक पति की चिता पर चढ़ने और जलकर सती बनने की 
प्रवल भावना जागी थी। पर हिँदु धमं के ममं को उसके शुद्ध और शाश्वत रूप में समझनेवाले 
बापू ने, वजाज-परिवार के पिता और विधाता बापू ने, जानकीबहन को नवजीवन का जो नया 
मंत्र दिया, उसके कारण वैधव्य एक विभूति में बदल गया। स्त्री के सतीत्व को एक नई दिशा, 
नई दृष्टि और नई प्रतिष्ठा प्राप्त हुई। बापू ने कहा, “जमनालाल ने अपने अंतिम दिनों में 
स्वेच्छा से गोपाल वनकर गो-सेवा का जो ब्रत अंगीकार किया था, उसे अपने शेष जीवन का 
ब्रत बनाकर उसकी सिद्धि में तन-मन-धन से लगी रहोगी, तो न केवल तुम अपना जीवन सफल 
करोगी, बल्कि अपने पति के संकल्प को सिद्ध करके उनकी आत्मा को भी अमित शान्ति पहुंचा 
सकोगी 1” 

इस बात को तीस बरस वीत चुके हैं। संती की साधना अविरत गति से आगे बढ़ती 
रही है । जानकीमैया भारत की गँया को एक क्षण के लिए भी भूल नहीं पाती हैं। भारत का 
गो-धन नष्ट होने से वचे, गो-वंश की समुचित वृद्धि हो, गाय का जीवन देश में निरापद बने, 
. उसका सही पालन-पोषण, संवर्धन हो, सारा भारत गोकुल बने, भारतवासियों को गाय के ही 
दूध, दही, मक्खन, मठा और घी का भरपूर लाभ मिले, इन वर्षो में यही उनकी आंतरिक 
चिता का और चितन का विषय रहा है । जब वह देश के गो-धन को कसाईखानों में जाते और 

कटते देखती-सुनती हैं, तो उनकी आत्मा रो उठती है, उनकी आकुलता और व्याकुलता बढ़ 
जाती है। वह समझ नहीं पातीं कि गो-वंश के संहार की इस करुण गाथा के कितने कठोर 
और कड ए कुफल इस देश और समाज को भुगतने पड़ेंगे ! कौन, कब, किस प्रकार, इस अनर्थ 
परंपरा का सफल प्रतिकार कर पायगा, इसके वारे में भी वह गंभीर भाव से सोचती रहती हैं । 
उन्हें जब, जहां अपना कोई मिल जाता है, तव वह उसे पूछे विना रह नहीं पातीं कि इस देश के 
गो-धन का क्या होगा ? HA उसका संहार रुकेगा और किसं तरह उसका विकास हो सकेगा ? 
अपनी गति, मति और शक्ति के अनुसार वह इस देश के गो-धन के हित और उत्कषं के 
लिए बराबर सोचती, कहती और लिखती-लिखाती रहती हैं। उनके तन और मन की 
शक्ति को गर्यादित करनेवाला वुढ़ापा भी उन्हें अपने इस प्रिय काम से विरत नहीं कर 
पाता | 
जव युवक जमनालाल बजाज ने गांधीजी को पत्र लिखकर उनसे विनती की कि वह उन्हे 

अपना पांचवां YA मानकर उनसे पुत्रवत्‌ काम लें और उन्हें देश और समाज की उत्तमोत्तम सेवा 
की दीक्षा दे, तव समूचे वजाज-परिवार के जीवन में एक नया और मूलगामी मोड़ आया और 
उसने परिवार के प्रत्येक सदस्य को विवश किया कि वह अपनी रहन-सहन, खान-पान, वोल- 
चाल, वेश-भूषा और आशा-आकांक्षा को इस तरह वदले कि सारा जीवन तप, त्याग, सेवा और 
समर्पण की एक जीती-जागती मिसाल बन जाय । बापू के पांचवें पुत्र के नाते जमनालालजी ने 
न केवल अपनेको लोक-सेवक के नये ढांचे में ढालना शुरू किया, बल्कि अपनी पत्नी, पुत्री, 
पुत्र और परिवार के अन्य सदस्यों, मित्रों और परिचितों को भी नए जीवन की दीक्षा 
जाग्रत भाव से देनी शुरू कर दी । एक सुखी, संपन्न और प्रतिष्ठित परिवार की ag के नाते 
जानकीवहन का जो जीवन वजाज-परिवार में बना था, वापू के अद्भुत स्पर्शे से उसमें क्रांति- 
कारी परिवर्तन होने शुरू हुए । परदा छूटा गहने छुटे । विलास और वैभव के प्रतीकरूप 
कीमती और विदेशी वस्त्र छूटे। नौकर-चाकर के सहारे चलनेवाली गृहस्थी में गृहिणी का 
अपना श्रम, अपनी सेवा और अपनी साधना जुड़ी । परिवार की सीमाएं विस्तृत हुई । गिनती 
के कुछ व्यक्तियों का छोटा परिवार बढ़कर, फैलकर, समूचे राष्ट्रका एक अविच्छिन्न अंग 
बन गया । जाति, वर्ण, धमं, देश, विदेश की सारी मर्यादाएं लुप्त हो गई । वजाज-परिवार 
ने महामातवों के एक विशाल परिवार में अपनी एक खास जगह वना ली। बापु के कारण 
बजाज-परिवार भारतीय राष्ट्र की स्वतंत्रता के लिए जूझनेवाले योद्धाओं का एक यजमान- 
परिवार बन गया। इस विलक्षण परिवार की गृह-स्वामिनी के नाते जानकीबहन को सन्‌ 
१६२०-२२ से लेकर आजतक कितने कठोर तप में से, त्याग में से और कितनी विविध सेवाओं 
में से गुजरना पड़ा है और किस प्रकार एक महान्‌ लक्ष्य एवं आदर्श को आत्मसात्‌ करने की 
दृष्टि से समपित जीवन जीने के लिए सतत खपना, खटना पड़ा है, उसकी अपनी एक अद्भुत 
रामकथा ही बन गई है। स्वयं श्री जानकीबहन ने बड़े ही रोचक और सरल ढंग से अपनी यह 
कहानी अपने शब्दों में लिख डाल़ी है । गांधी-युग के प्रतापी और पराक्रमी स्पर्श को मुखर 
करनेवाली उनकी वह जीवन-कहानी आज की नई पीढ़ी के लिए भी दिशा-बोध की अनमोल 
सामग्री प्रस्तुत करती है। 

आज की माताजी को, जानकीमैया को, जो उन दिनों जानकीदेवी बजाज के नाम से 
जानी-पहचानी जाती थीं, मैने और मेरी पत्नी ने सबसे पहले सन्‌ १९२८ में उस समय देखा 
था, जब वह अजमेर के निकट gavel गांव में वने गांधी-आश्रम में पधारी थीं । स्वर्गीय श्री 
हरिभाऊजी उपाध्याय इस आश्रम के संस्थापक और संचालक थे और उस समय तक वह 
बजाज-परिवार के एक अत्यंत विश्वसनीय, आदरणीय और स्पृहणीय सखा एवं साथी वन 
चुके थे। मुझे अच्छी तरह याद है कि अपनी इस हटूण्डी-यात्रा के चलते, आश्रम की बहनों से 
माताजी की जो भेंट-मुलाकात हुई, उसमें मेरी पत्नी के शरीर पर कुछ गहने देखकर उन्होंने 
कहा था, “देखो वहन, में तो एक लखपति सेठ की सेठानी हूं, पर मेरे बदन पर गहनों का नाम 
नहीं है। तुम इन गहनों का वोझ क्यों लादे हुए हो? स्त्री की शोभा और शक्ति उसके गहनों में 
नहीं, अंतर के गुणों में छिपी है। तुम गुणवती बनो और गहने छोड़ो तो वात बने ! दो साल 
के अंदर ही मेरी पत्नी को बापु ने भी यही सलाह दी और हमारे परिवार के जीवन में से गहनों 
की आसक्ति सदा के लिए लुप्त हो गई। बापू का और माताजी का यह आशीर्वाद हमें जिस तरह 
फला, वैसा सबको फले, यही हमारी आंतरिक कामना और प्रार्थना रही है और रहेगी । 
माताजी की ८०वीं वर्षगांठ के पुण्य प्रसंग पर उनके चरणों में हमारी यह TH भेंट हैँ। 


उनके रचनात्मक कार्य 
रिषभदास रांका 


स्व० जमनालालजी ने राष्ट्रपिता महात्मा गांधी के कार्यों में स्वेच्छा से पुत्र वनकर जो 
कार्य किया था उसका उल्लेख जमनालालजी के चले जाने पर महात्मा गांधी ने इन शब्दों में 
किया था: 

“जमनालालजी मेरे पांचवें Ga वने । इस स्वेच्छा से गोदआये पुत्र ने कितना कुछ 
किया, इसका पता बहुत कम लोगों को होगा। मैं कह सकता हूं कि इससे पहले किसी मनुष्य 
को ऐसा पुत्र नसीव नहीं हुआ होगा ।... 

“जमनालालजी ने विता किसी संकोच के अपने-आपको और अपने सर्वस्व को मुझे 
समापित कर दिया था | मेरा शायद ही कोई ऐसा काम होगा, जिसमें मुझे उनका हादिक सहयोग 
. न मिला हो, और जो अत्यंत कीमती साबित न हुआ हो 1” 

स्व० वजाजजी ने स्वयं को गांधीजी को समपित करते समय संत तुकाराम की जिस 
उक्ति को ध्यान में रखा था, वह है--“त्याची वंदावी पाऊले” अर्थात्‌ जो जैसा बोले, वैसा ही 
आचरण भी करे, उसके चरण वंदनीय S| इस कसौटी पर स्वयं को उतारने के उनके प्रयत्न में 
माता जानकीदेवी का क्या योगदान रहा, उसका मूल्यांकन करना आसान नहीं है, क्योंकि 


CC-0. In Public Domain. Panini Kanya Maha Vidyalaya Collection. 


Digitized by Arya Samaj Foundation Chennai and eGangotri 


उनके रचनात्मक कायं २४३ 


जानकीदेवी के परिचय में आनेवालों को उनका जीवन-व्यवहार बजाज के आचार-विचारों से 
भिन्न दिखाई देता है । माताजी के जीवन के अंतरंग को समझे विना उनके परिचय में आनेवाले 
पर सहज में ही यही प्रतिक्रिया होती है कि उनका जीवन जमनालालजी के जीवन के अनुकूल 
नहीं था । परंतु जब कोई उनके जीवन की विशेषताओं को समझने की चेष्टा करे, तो उसे 
भिन्नता में भी अभिन्नता का दृढ़ आधार स्पष्ट दिखाई देगा । 

मैने माताजी को अत्यंत निकटता से देखा-परखा है । उनके साथ कार्य किया है और 
उनकी कार्य-प्रणाली को सूक्ष्मता से देखा है । उन्होंने अपना अंतःकरण जिस प्रकार मेरे समक्ष 
प्रकट किया है, शायद ही किसी अन्य के समक्ष प्रकट किया हो । उनके स्वभाव में कंजूसी है, 
कितु हृदय में उदारता जमनालालजी की तरह ही है । पैसे-पैसे की कंजूसी करनेवाली 
माताजी की उदारता भी महान है । पैसे-पैसे के लिए कंजूसी करनेवाली जानकीदेवी और 
उदार जमनालालजी में स्पष्ट अंतर दिखाई देने पर भी कोई उन्हें उनकी अनुगामिनी कैसे 
स्वीकार करे ? जमनालालजी की मृत्यु हो जाने पर अपने पति के साथ सती होने की इच्छा 
रखनेवाली जानकीदेवी से जब गांधीजी ने कहा, “सच्ची सती तो वह होती है जो अपने पति 
के कार्यों के लिए सर्वस्व समर्पण कर दे” तो जानकीदेवी ने तत्काल अपनी सारी-की-सारी पूंजी 
(अढ़ाई लाख रुपये) बजाजजी के गो-सेवा-कार्य के लिए दे दी। तत्काल, विना किसी हिच- 
किचाहट के, अपनी सारी पूंजी बह दान में दे देंगी, इसकी तो किसी को अपेक्षा भी नहीं थी। 

पति के प्रति जो श्रद्धा और समपंण-भाव माताजी में है, उसे वह कभी शब्दों में नहीं 
कहतीं, बल्कि कार्य रूप में व्यक्त करती हैं; लेकिन इन पंक्तियों के लेखक से अभी कुछ दिनों 
पहले ही उन्होंने सहजभाव से जो शब्द कहे थे, वे अत्यंत महत्त्वपूर्ण हैं। माताजी ने प्रसंगवश 
गौरवपूर्ण ढंग से कहा, “इस युग में अपने पति की आज्ञा का पालन कर सर्वेस्व त्याग करने- 
वाली कस्तूरबा थीं और दूसरी है जानकी बजाज ।” 

` निष्कपट हृदय से अपने अंतर की भावना व्यक्त करनेवाली माताजी के इन शब्दों में 

पाठकों को अहं अथवा आत्मश्लाघा प्रतीत हो सकती है, कितु शब्दों की लाग-लपेट या शब्दजाल 
उन्हें नहीं आता | उनके इस कथन में अहं की अपेक्षा गौरव का भाव ही अधिक था । 

जानकीदेवी को त धन का मोह रहा, न पुत्रों का । पति की आज्ञा उनका धमं था। 

माता को अपना पुत्र कितना प्रिय होता है, इसका ठीक अनुभव तो माताओं को ही 
हो सकता है और अपने सुपुत्र कमलनयनजी बजाज के लिए उनके हृदय में कितनी गहरी 
भावनाएं थीं, कितना अगाध प्रेम था, यह सव उनकी डायरियों से सहज ही जाना जा सकता 
है। जमनालालजी की इस इच्छा के लिए कि “आजादी के इस महायज्ञ में हमारे परिवार और 
प्रियजनों की afer भी चढ़ानी पड़ी, तो मुझे संतोष होगा,” ऐसे प्रिय पुत्र को आजादी की लड़ाई 
में खुशी और उत्साह से स्वयं भेजा | 

नमक-सत्याग्रह के लिए गांधीजी का साथ देनेवाले सर्वस्व त्यागियों में जानकीदेवी ने 
कमलनयन का नाम लिखवाया। वर्धा जाकर १०४ डिग्री बुखार में बीमार कमलनयनजी को 
स्वयं लेकर आई और सत्याग्रही-टोली में शामिल किया । 

गांधीजी ने पहले तो नाबालिग होने के कारण कमलनयनजी को उस टोली में भर्ती 

करने से इंकार कर दिया था, किंतु जानकीदेवी के आग्रह और कमलनयतजी की इच्छा के आगे 
उन्हें झुकना पड़ा । जानकीदेवी की प्रबल हादिक अभिलाषा थी और आज भी है कि उनके 
परिवार का कोई एक वालक ब्रह्मचारी रहकर विनोबाजी की तरह सेवा करे। ये भावनाएं, 
ये कार्ये, माताजी के हृदय की अनासक्ति एवं त्यागभाव को उद्घाटित करते हैं | 
जिस मर्यादित वैष्णव परिवार में नल का प्रानी भी नहीं पिया जाता हो, छुआछूत 
और संस्कार-असंस्कारों का पूरा असर हो, उस परिवार में पली-पनपी जानकीदेवी ने अछूतो- 
द्वार के लिए लक्ष्मीनारायण मंदिर को खुला करनले में जिस उत्साह से जमनालालजी का साथ 
दिया, यह उनकी अपने पति के प्रति निष्ठा का परिचायक है । 
वह कहती हैं, “मेरे लिए वजाजजी का आदेश ही सबकुछ रहा। मैं मानती हूं कि पति 
के आदेश का पालन ही पत्नी का सबसे बड़ा धमं है।” सती-धर्म का पालन करने के संस्कार 
उनमें बचपन से ही जमे हुए थे और यही कारण है कि जानकीदेवीजी ने जमनालालजी के हर 
कार्य में संपूर्ण रूप से अपना सहयोग दिया । क्या खादी-कार्य, क्या पर्दा-निवारण, क्या गो-सेवा 
और क्या आजादी की लड़ाई, जब काम किया तो पूरी लगन, निष्ठा और सारी शक्ति लगाकर, 
अपने-आपको पूरी तरह समर्पित करके ही किया। काम की धुन में अपने-आपको इस कदर भूल 
जाती हैं कि खाने-पीने तक की भी उन्हें सुध नहीं रहती। 
नमक-सत्याग्रह के समय जमनालालजी के जेल जाने पर वह विलेपार्ले की छावनी में 
थीं। तब मैंने निकट रहकर अनुभव किया था कि वह किसी खतरे की परवा किये बिना धरने या 
सरकार-विरोधी प्रचार में ऐसी लगी रही थीं । उस कार्य के सिवा उन्हें अन्य कुछ सूझता 
ही नहीं था। À 
विदेशी वस्त्रों के बहिष्कार और खादी-प्रचार के कार्य में विहार और बंगाल में उन्होंने 
जो काम किया, वह अद्भुत था । कई बार अपनी धुन में वह ऐसी वातं भी सोच सेती हैं और 
कर डालती हैं, जो अव्यावहारिक होती हैं, कितु धुनी व्यक्ति की धुन ही तो वैसा करा सकती 
है। वह विदेशी वस्त्रों के खिलाफ सत्याग्रह करने के लिए पं० मोतीलालजी नेहरू से सलाह 
लेने गई | बोलीं, “विलायती कपड़े की विक्री के विरोध में सत्याग्रह करना चाहती हूं 1” 
मोतीलालजी बोले, “बात तो ठीक है, पर आपके पास सत्याग्रह करनेवाले कितने लोग 
हैं ?” 
जानकीदेवी ने जवाब दिया, “यहां तो अधिक नहीं हैं, पर वर्धा से २०-२५ बहनें बुलवा 
सकती हूं ।” 
मोतीलालजी ने जवाब दिया, “इससे काम नहीं चलेगा। इन बहनों को सरकार 
गिरफ्तार कर लेगी तब ? सत्याग्रह करना ही है तो वह कुछ दिन निरंतर चले, ऐसी व्यवस्था 
अवश्य होनी चाहिए और इसके लिए हजारों बहनों की जरूरत होगी ।” मोतीलालजी के सम- 
झाने पर उन्हें सत्याग्रह की वास्तविकता का ख्याल आया | 
माताजी केवल प्रचार का ही काम करती हों, ऐसा भी नहीं है। खादी के रचनात्मक 
कार्य में भी उन्होंने बरावर योगदान दिया है। कताई में अच्छी पूनियों की जरूरत होती है, 
इसलिए कपास की खेती करके, उस कपास की पूनियां वनवाकर, aa का वर्ग चलाने आदि 

उनके रचनात्मक कार्य ; २४५ 


कार्य भी उन्होंने स्वयं किये। आज भी वह सभा में बैठी हों या वात कर रही हों, उनकी तकली 
तो चलती ही रहती है। , 

अपने कते सूत का कपड़ा वनवाकर उसे हुरे रंग से रंगवाकर अपने आत्मीयजनों को 
भेंट देना तो उनकी हाबी ही वन गई है। माताजी को अपने इस कार्य के पीछे यह विश्वास 
है कि भारत की गरीबी यदि दूर करनी है, तो उसके लिए खादी ही सबसे अधिक उपयुक्त 
साधन है । 

खादी-कार्य की ही तरह उनकी गो-सेवा के कायं में भी बहुत निष्ठा है। वह बापूजी के 

इस विचार को हृदयंगम कर चुकी हैं, “गो-सेवा-का्यं स्वराज्य प्राप्ति से भी अधिक कठिन कार्य 
है और भारत को यदि जीवित रखना है, तो गायों को बचाना ही होगा |” 

इस कार्य के लिए वह राजस्थान, महाराष्ट्र, बिहार, वंगाल आदि प्रदेशों में बहुत घूमी 
है । उन्होने इस काम के विषय में बहुत गहराई से सोचा भी है, इसीलिए वह कहा करती हैं कि 
यदि गायों को बचाना हो, तो गोवध का कानून ही पर्याप्त नहीं होगा । निस्स्वार्थ गो-सेवा 
करनेवाले जीवनदानी सेवक ही गायों को बचा सकते हैं। भारत में आज भी गोसेवा की 
भावना है। उसके लिए अर्थ की कमी नहीं है, यदि कमी है तो सच्चे गो-सेवकों की । गो-रक्षा 
आंदोलन में लगे साधुओं से भी वह कहती हैं कि आप गोरक्षा-आंदोलन में लगे हैं सो तो अच्छा 
हैं, कितु पहले आप स्वयं गो-सेवा का ब्रत लीजिए। जानकीदेवी ने लगभग ५० वर्ष 
पूर्वं केवल गाय के दूध-घी के सेवन का ब्रत लिया था, जिसका वह आज भी पालन कर 
रही हैं । 

उनकी इस उम्र में भी गो-सेवा के लिए काम करने को तीव्र इच्छा है। वह कहती हैं-- 
“अब तो मुझे वर्धा रहना ही अधिक अच्छा लगता है। फिर भी यदि कहीं जाने को मन करता 
है तो मैं गो-सेवा के कायं के लिए कलकत्ता जाना अधिक पसंद करूंगी। वहां भारत की अच्छे 
नस्ल की अधिक दूध देनेवाली गाये आकर दूध सूखने पर कसाई के हाथों विककर कटती हैं । 
इससे गायों की उत्तम ALA खत्म हो रही हैं। पर भेरा साथ देनेवाला कोई तुम जैसा मंत्री मिल 
जाय तो बह्‌ काम मुझे बहुत प्रिय है । दूध सूखने पर उन गायों को खरीदकर ऐसे स्थान पर रखा 
जाय, जहां चारा सस्ता हो और उनकी उचित देखभाल की सुविधाजनक व्यवस्था हो सके और 
अच्छे सांड से गाभिन कराकर व्याने का समय निकट आने पर उन्हें पुनः कलकत्ता भेजा जा 
सके । इस काम के लिए उन्होंने सरकार तथा मंत्रियों से भी बात की थी और शास्त्रीजी ने उन्हे 
आश्वासन भी दिया था कि सस्ती दर से ऐसी गाये लाने ले जाने के लिएं सहुलियत दर से वह 
रेल के seal की व्यवस्था करवा देंगे । 

वजाज-परिवार की विनोबाजी के प्रति बड़ी भक्ति है । उसमें भी माताजी आगे ही हैं । 
भूदान-आंदोलन में वह उनके साथ आंध्र, राजस्थान, बिहार, बंगाल आदि क्षेत्रों में लगातार 
महीनों घूमी हैं । 

भूदान में कुओं का महत्त्व समझकर उन्होने कूपदान-आंदोलन शुरू किया और चलाया | 
हजारों नये कुओं का निर्माण करवा दिया । कूपदान में बहनों के जेवर लेकर उन्हें कांचन-मुक्ति 
की सीख दी | धनवान, जमींदारो से ही नहीं, बल्कि मंत्रियों तथा उच्चाधिकारियों तक से 

उन्होंने मांग की । उनसे न तो प्रधानमंत्री जवाहरलालजी ही बच पाये, न तत्कालीन राष्ट्रपति 
राजेन्द्रप्सादजी ही। कूपदान के लिए वह पंडितजी के पास चंदा मांगने पहुंचीं | वर्तमान 
प्रधानमंत्री श्रीमती इंदिराजी भी अपने पिता के पास बैठी थीं.। जानकीदेवी नेहरूजी के नाम 
का एक कुआं बनाना चाहती थीं और एक कुएं की लागत ५००२० होती थी । जानकीदेवी 
ने कहा कि रुपयों का महत्त्व नहीं है, आपका इस कार्य में आशीर्वाद और सहयोग चाहिए। 
इंदिराजी ने कहा कि इस महीने तो बजट में से ५०० रुपये निकालने संभव नहीं हैं, लेकिन मैं ` 
अगले माह आपको रुपये भिजवा दूंगी । वाद में रुपये भिजवा दिये गए । 

, जव वह कूपदान के लिए घूमती थीं, तो.न तो वाहन की परवा करती थीं और न धूप- 
सर्दी की । खाने-पीने के तो ऐसे हाल थे कि उन्हें देखकर घरवालों या आत्मीयों को भले ही चिता 
हो, पर वह इस ओर से बिलकुल उदासीन थीं। बस, काम हो जाय, यही उनकी भावना 
रहती थी । ; 
माताजी की इन समस्त विशेषताओं के साथ-साथ उनमें कुछ ऐसी भी वातें हैं जो उनके 
व्यक्तित्व को ठीक से समझने में वाधक बनती हैं और हैं भी अति तक पहुंची हुई । 

सिफं खर्च की ही वात लें | थोड़ी-सी फिजूलखर्ची भी वह वर्दाश्त नहीं कर सकतीं, 
संतुलन तक खो देती हैं। पर इसके विपरीत वह स्वयं ही फल तथा सब्जियां इतनी अधिक 
खरीद लेती हैं कि सड़ने लगती हैं। सड़ी हुई वस्तुएं फेंकना भी उनके बस का नहीं, इसलिए 
कई बार तो सड़े हुए फलों में से अच्छे अंश निकालकर खाती हुई भी वह देखी जाती हैं | 

उनकी इस आदत के लिए कमलनयनजी कहा करते थे,, “मां, तू ये सडे हुए फल क्यों 
खाती है ? अच्छे ही क्यों नहीं खा लिया करती ? आखिर तो आज के खरीदे हुए फल कल सड़ 
ही जायंगे ! ” 

दान देने में रुपया-दो रुपया हाथ से देना भले ही उन्हें अखरे, कितु आप हजारों के चैक 
पर उनसे हस्ताक्षर करा सकते हैं। अभी-अभी की वात है । उनको लगा, एक जगह काम के लिए 
दान दिया जाय, पर उनको पचास हजार से एक लाख देना बेहतर लग रहा है, क्योंकि पचास 
से एक का अंक छोटा है ! 

कंजूसी की ही तरह दूसरी अति है सफाई के मामले में, जिसका मैं स्वयं शिकार हुआ हूं । 
भेरी पत्नी ने उनसे सफाई की वात सीख ली । माताजी स्वयं भी तो उसे अपनी चेली मानती हैं। 
चौके की वात तो छोड़ दीजिए, पर संडास में भी वह दूसरे को जाने देना पसंद नहीं करतीं | 
इतनी अधिक साफ-सफाई पसंद होने के कारण ही माताजी को नौकर संतोष नहीं दे पाते । 
ऐसे नौकरों के कारण ही सेठजी के साथ भी कभी-कभी माताजी की गर्मा-गर्मी हो जाया 
करती थी। 

मैं माताजी से कहा करता हूं, “माताजी, आप छोटी-छोटी बातों में अनुदार कितु , 
बड़े-बड़े कार्यों को करने में किसीसे पीछे नहीं रहतीं । लेकिन इन छोटी-छोटी बातों के कारण 
ही आपके विषय में वाहरी लोगों को गलतफहमी हो जाती है, इसलिए क्या आपको इन बातों को 
छोड़ देता ठीक नहीं लगता 2” 

वह जवाब देती हैं, “मै जानती हूं कि इससे केवल मेरे लिए गलतफहमी ही नहीं होती, 

पर इससे मेरे स्वयं के मन में भी अशांति रहती है, पर करू क्या, स्वभाव पड़ गया है, कोशिश 
करती हूं, पर छूट नहीं पाती, इस स्वभाव से ।” 

माताजी अपनी अनेक विशेषताओं और स्वभाव के बावजूद समर्पित हैं। उनका 


समर्पण बापू, विनोबा एवं अपने पति जमनालालजी की त्रिमूति के प्रति रहा और है। ऐसा 
समपंण-भाव विरलों में ही मिलता है | 


जीवित सती 
बलवंतसिह 


श्रीमती जानकीदेवी वजाज के साथ मेरा बहुत ही निकट का संबंध है । जो गो-सेवा- 
कार्य मुझे प्रिय है, उसीके लिए ag जीवित रही हैं, नहीं तो वह पूज्य जमनालालजी के साथ ही 
सती होनेवाली थीं। जो गो-सेवा जंमनालालजी को प्राणों से भी प्यारी थी, उनकी मृत्यु के वाद 
जीवन-पर्यन्त अपनेको मिटाकर इस काम को करते रहना सती होना ही है । इसलिए वास्तव 
में तो वह जीवित सती ही हैं । 

जब कभी उनसे मिलना होता है तब मुझे देखते ही बड़े प्यार से कहती हैं, “अरे दुश्मन, 
तू आ गया ?” मैं भी हॅसकर उनकी थैली टटोलने की कोशिश करता हूं कि कुछ खाने को मिल 
जाय | फिर उनकी वही गाय के कष्टो की रामकहानी आरंभ होती है, “अरे, देखो, कलकत्ता 
में इतनी गायें मर रही हैं, उनके लिए कुछ करो । वहां के लोग कुछ करना चाहते हैं, उनकी 
मदद करो | उस गोशाला को हाथ में लेकर उसे सुधारो | अच्छे सांड नहीं मिलते हैं, इसके लिए 
कुछ करो ।” उस समय उनका करुणा से भरा चेहरा देखने योग्य होता है । वह समझती हैं कि 
इतना सब करने की शक्ति और सत्ता मेरे पास है और मेरे मंत्र फूंकने से ही सबकुछ हो 
जायगा । मुझे अपनी लाचारी पर शमं आती है और उनकी बातों को टालना पड़ता है। कभी- 
कभी कहती हैं, “अरे, देश में इतने साधु हैं, जिनके पास कुछ भी काम नहीं है। अगर एक-एक 
गोशाला में एक-एक बैठ जायं तो कितना अच्छा काम कर सकते हैं ? ” उनकी वहुत-सी कल्पनाएं 
शेखचिल्ली की-सी होती हैं। ऐसी भोली-भाली गोभक्त मां के लिए मैं कुछ भी न लिखूं तो 
aS SU स 
मेरा धर्म-चुकने जैसा होगा । 

मैं सोचने लगा कि मेरे लेख का शीर्षक क्या हो ? वह मुझे अपना दुश्मन मानती हैं और 
मैं उन्हें पागल मानता हूं । सोचा, 'पगली मां' ही अच्छा शीर्षक है । फिर जब मैं अतीत की तरफ 
मुड़कर सोचने लगा तो मुझे वह दिन याद आ गया जब ११ फखरी, १६४२ की शाम को 
स्व० जमनालालजी की चिता धांय-धांय करके जल रही थी और वह उनके साथ सती होने के 
लिए उसमें कूदने का प्रयत्त कर रही थीं । तव बापूजी ने उनको समझाते हुए कहा था, 

“जसनालालजी के मृत शरीर के साथ जल जाने से धर्म का पालन थोड़ा ही होता है। धर्म का 
पालन तो जिसके लिए उन्होंने अपना जीवन समर्पेण किया था, उसको पूरा करने से होगा। 
किसीके प्रेम या मोह के वश होकर प्राण देना आसान है, लेकिन उसके काम के लिए जीना 
भारी काम है और वही उसके लिए सच्ची भक्ति और प्रेम है। वस, आज से यह संकल्प करो 
जमनालालजी का काम तुम्हें पूरा करना है।' 
बापूजी के इस गीता-ज्ञान का उनके चित्त पर इतना गहरा असर हुआ कि उसी अग्निदेव 
की साक्षी में उन्होंने अपना तन, मन और धन जमनालालजी को प्राणों से प्रिय गो-सेवा के काम 
के लिए समर्पण कर दिया और दृढ़ निश्चय कर लिया कि अव उच्हींके काम को पूरा करने के 
लिए जीना है । 
“तन तो जलकर खाक हुआ, पर मन को मिला विश्राम रे ।”*** 
इस भजन कौ टेक के अनुसार उनका तन तो उसी दिन जलकर खाक हो चुका था, 
लेकिन उनके मन को विश्राम जरूर मिला । 
उनके पास न तो गोसेवा का शास्त्रीय ज्ञान था, न जमनालालजी के जैसा प्रभाव ही 
था, न बोलने और समझाने की कला ही थी । लेकिन शबरी की तरह राम के दर्शन, पति के 
अधूरे काम को पूरा करने की धुन थी, मीरा की तरह भगवान को खोजने (गोसेवा के मार्ग खोजने) 
का पागलनपन था, दर्द था । 
“ag की मारी मीरा वन-वन डोले, मेरा ददं न जाने कोय । 
मीरा की सव पीर fae, जव वैद्य सांवरिया होय।” 
सचमुच ही वह उसी सांवरिया की खोज में पागल हैं, जो गाय को आकर बचाये | उनके 
ag से यही निकलता है, “हे भगवान, गोमाता कैसे बचेगी ?” 
यों तो बापुजी और विनोवाजी के जो भी रचनात्मक काम हैं और उनके सामने जो भी 
काम आ जाता है, सवमें ही वह हाथ बंटाती हैं। भूदान और कूपदान के लिए घर-घर भटकी हैं । 
अच्छे घरों की सेठानियां तो माताजी को देखकर घबरा जाती हैं कि कुछ मांगने ही आईं होंगी | 
माताजी भी गोह की तरह ऐसी _चिपकती हैं कि विना कुछ लिये पिण्ड ही नहीं छोड़तीं । इस 
प्रकार मांग-मांगकर उन्होंने अनेक कुएं बनवाये हैं। 
गोमाता के लिए उनके मन में जो तड़प है, इस फ जन वह इतनी बात करती हैं कि उनकी 
वात सुननेवाले भी उकता जाते हैं। लेकिन उनकी उन भोली-भाली बातों के पीछे उनके दिल 
की गहराई में गोमाता का कितना ददं भरा है, इसका अन्दाज लगाना कठिन होता है। अगर 
उनको कोई यह विश्वास दिला दे कि आपकी रीढ़ की हड्डी से गाय वच सकती है तो दधीचि 
ऋषि की तरह वह अपनी रीढ़ की हड्डी खुशी से दे देंगी | 
पुरे ३० वर्ष से वह जिस निष्ठा से गोसेवा, भूदान और कूपदान के काम में लगी हैं और 
आज भी इस उम्र में उनकी वही धुन कायम है, उसे देखकर उत्साह और आनन्द का अनुभव 
होता है । उनकी सादगी, श्रमशीलता, कमखर्ची तो कृपणता को भी लज्जित करनेवाली है। मैं 
तो उनसे कहा करता हूं कि आपका न मालूम कौन-सा पुण्य आड़े आ गया, जिससे जमनालालजी 
के साथ शादी हो गई, नहीं तो आपका स्थान तो"""होता। वह भी मुझे प्रेम से खूब गालियां 

सुनाती हैं और मैं भी कहने में नहीं चूकता g | लेकिन वह समझती हैं कि मैं उनका ही काम कर 
रहा हूं और मैं समझता हुं कि मैं और भी अच्छा काम करू, इसलिए प्यार से गालियां सुनाती 
हैं। हमारे इस गूढ़ स्नेह का दूसरों को पता कैसे चले ? 
एक वार विनोबाजी से मुझे वजाज-परिवार के ही एक सज्जन के खिलाफ शिकायतें 
करनी थीं । सबको वाहर निकाल दिया, क्योंकि उनसे अकेले में वात करनी थी। वहींपर 
माताजी भी बैठी थीं । उन्होंने विनोवाजी की तरफ देखकर कहा, "क्या मैं भी बाहर चली जाऊं?” 
विनोबाजी ने मेरी तरफ इशारा किया--इनसे पूछो । मैंने कहा, “नहीं, आप बैठ सकती हैं ।” 
मैंने खूब पेट भरकर शिकायतें कीं विनोवाजी ने माताजी से पूछा, “वोलो, आपकी क्या राय 
है ?” माताजी बोलीं, “वलवन्तसिह ठीक कहता है ।” विनोबाजी हँस दिये | ऐसा हमारा एक- 
दुसरे के साथ घनिष्ठ संबंध है । धना भगत का भजन है: 
रामबाण वाग्या होय ते जाणे, 
YA ने वाग्या, प्रह्लाद ने वाग्या, ठरी वेठा ठेकागें। 
गर्भवासमां शुकदेवजी ने वाग्या, वेद वचन परमाणें ॥ 
इस भजन में अनेक भक्तों के नाम गिनाये हैं कि भगवान ने अनेक भक्तों को उवारा है। 
उसीने माताजी को भी काल के मुंह से बचाकर अमृत पिलाया है, जिसमें गुरुभक्ति और पति- 
भक्ति दोनों की साधना चल रही है । 
राम का वाण जिसको लगा हो, उसका क्या परिणाम होता है और उसकी कितनी 
गहरी चोट लगती है, यह इस भजन में कवि ने बताया है । यही चोट माताजी के दिल पर 
बापूजी के इन वचनों के बाण की लगी--“किसीके प्रेम या मोह के वश होकर प्राण देना 
आसान हू, लेकिन उसके काम के लिए जीना भारी काम है। उसी भारी काम के पीछे माताजी 
अपने प्राणप्रिय पति के अधूरे संकल्प को पूरा करने के लिए अपने प्राणों की जीवित आहुति दे 
रही हैं । ऐसी बहनों का अभिनन्दन करना मानो राष्ट्र की उस गोभक्ति की भावना का आदर 
करना है, जिसके आधार पर हमारी सारी संस्कृति टिकी है। 
वापूजी ने कहा है कि अगर हिन्दुस्तान को संस्कृति की व्याख्या एक शब्द में करनी हो 
lo गाय के साथ जुड़ी संस्कृति है। उस संस्कृति की रक्षा करने में जिन्होंने अपना जीवन 
खपाया है और आज भी खपा रही हैं, उनका जितना सम्मान किया जाय, थोड़ा है। यह सम्मान 
उनका व्यक्तिगत नहीं, राष्ट्र की गोमूलक भावना का है, स्व० जमनालालजी की उस पवित्र 
भावना का है, जो अन्तिम समय पर उनके मन में रही थी और जिसके लिए उन्होंने अपने 
आपको समापित किया था और जिसके लिए विनोबाजी ने कहा था कि जमनालालजी के साथ 
मेरा २० साल का परिचय था, लेकिन उनके मन की जैसी उन्तत अवस्था AA इन सवा 
दो महीनों में देखी, वैसी कभी नहीं देखी थी। मन की ऐसी उन्नत अवस्था में मृत्यु प्राप्त 
करना बहुत ही दुलंभ है, जो जमनालालजी प्राप्त कर सके । उसी पवित्र भावना की प्रेरणा 
का बल माताजी के साथ भी रहा हे, नहीं तो ऐसे जर्जरित और रोगी शरीर से इतना 
बोझा उठता ही नहीं | जब इनसव भावनाओं का विचार करता हूं तो मेरा हृदय स्व० जमना- 
लालजी के पवित्र स्मरण से भर आता है कि अगर उनको भगवान ने हमारे बीच में लम्बे समय 

. तक रखा होता तो योसेवो और गोरक्षा का प्रश्‍न जरूर हल होकर ही रहता । माताजी ने उस 
पौधे को अपना सर्वस्व लगाकर सींचा हैं, इसलिए उनकी इस तपश्चर्या के लिए मेरे दिल में 
बहुत आदर है। | 

प्रभु से प्रार्थना है कि वह स्वस्थता से स्व० जमनालालजी की उस उच्च भावना के प्रतीक 
रूप में हमारे बीच में लम्बे समय तक रहकर उस पौधे को सींचने का काम करती रहें, जिसे 
जमनालालजी ने रोपा था ! 


उनका HAHA वात्सल्य 
मा० म० शाह 


पूजनीय माताजी से मेरा सम्बन्ध सन्‌ १६४१ में स्थापित हुआ जबकि मैंने वर्धा के कॉमर्स 
कॉलेज में प्राध्यापक के रूप में अपनी सेवाओं का प्रारंभ किया। माताजी में सेवा-परायणता 
संयम तथा सहिष्णुता आपाद-मस्तक समायी हुई है। उनका कार्यक्षेत्र गृहणियों की पुरानी 
अवांछनीय कुप्रथाओं को दूर करना, गोसेवा, खादी का प्रचार, सात्विक जीवन-निर्वाह मुख्य रूप 
से रहा है। उनका जीवन तीन युगपुरुषो के संपर्क से कंचन के समान दमक रहा है । पहले हैं 
उनके पति स्व? जमनालालजी बजाज (गांधीजी के पांचवें पुत्र), दूसरे गांधीजी और तीसरे 
विनोबाजी । प्रथम दो युग-पुरुषों की वजह से उन्होंने गहने और परदा छोड़ा, खादी के प्रति 
अटूट श्रद्धा पैदा हुई, गोसेवा में संलग्न हुई और सात्विक जीवन-यापन किया। विनोबाजी का 
सान्निध्य दुःख-सुख सभीमें मिला है। प्रथम वज्ञाघात पति की मृत्यु का था। उस समय गांधी 
जी ने कहा था, “जानकी, तुम्हें अव रोनानहीं है। तुम्हें तो हँसना है और बच्चों को भी हँसाना 
है। जमनालाल तो जिन्दा ही हैं। जिसका यश अमर हो, उसकी मृत्यु कैसी ? उसकी मृत्यु तो 
तभी हो सकती है जव तुम उसके रास्ते न चलो fare विधवा होने पर सारे भोगों को 
तिलांजलि देती है, विकारों का शमन करती है ।” गांधीजी की इस शिक्षा के कारण ag अपने 
को सम्हाल सकीं | दूसरा दु:ख का पहाड़ तब टूटा जब उनके ज्येष्ठ पुत्र श्री कमलनयनजी का 
देहावसान एक हजार मील दूर गुजरात के राज्यपाल श्रीमन्नारायणजी के यहां १ मई, १६७२ 
को अहमदाबाद में हुआ । इस समय माताजी वर्धा मे थी बह दुखद समान वर्धा में All यह दुःखद समाचार पहले विनोबाजी 
. को मिला | उन्होंने ही माताजी को जानकारी दी एवं सांत्वना भी । 
इतने दुःख सहन करने के बाद भी माताजी आज सभीको मातृत्व-प्रेम देती हैं। संयम 
एवं सादगी का जीवन व्यतीत करते हुई कई वार हमारे महाविद्यालय में विद्याथियों और 
प्राध्यापकों को जीवन की अमूल्य मूलभूत बातें वतलाती रहती हैं। मांस-मछली, शराब आदि 
' बुराइयों से दूर रहकर गो-माता की सेवा करने पर जोर देती हैं। सादा जीवन के लिए तड़क- 

भड़क से दूर रहना उनका मूल-मंत्र है। वह कहती हैं कि आडम्बर से वचे बिना संयम से रहना 
संभव नहीं हो सकता | 

विज्ञान के क्षेत्र में वर्धा नगरी के विद्यार्थियों को ज्ञानाजंन हेतु पूज्य माताजी के ज्येष्ठ 
चिरंजीव स्व० श्री कमलनयनजी वजाज ने मातुश्री के नाम पर सन्‌ १६६२ में 'जानकीदेवी 
बजाज विज्ञान महाविद्यालय, वर्धा! की स्थापना की । माताजी की शिक्षा-दीक्षा कम होने पर भी 
भारत के तीन युग-प्रवर्तक रत्नों के संस्कार के कारण महाविद्यालय की विभिन्न प्रवृत्तियों में 
वह काफी दिलचस्पी लेती हैं। विज्ञान-प्रदर्श नी, स्नेह-सम्मेलन तथा अन्य समारोहों में इस वृद्धा- 
वस्था में भी मनोयोग-पूवंक विद्यार्थियों एवं प्राध्यापकों का मार्गदर्शन करती रहती हैं। इससे 
हमें शिक्षा के प्रति.उनकी गहरी रुचि का पता चलता है। इसके साथ ही वह स्पष्टवक्ता हैं । 


गांधीजी, विनोवाजी, जमनालालजी एवं अन्य भारतीय नेताओं तथा महात्माओं के पुराने - 


संस्मरण जव बह वतलाती हैं तब ऐसा जान पड़ता है मानो पुरानी सभी वाते अभी हाल ही में 
घटित हुई हों। उनकी स्मरण-शक्ति ज्योति के समान प्रखर एवं तीब्र है। 

जव-जब माताजी से मिलता हूं, मातृत्व एवं वात्सल्य प्राप्त होता है । उनके सान्निध्य 
में मैं सब दुःख भूल जाता हूं और असीम सुख का अनुभव करता हूं । 

परमपिता परमेश्वर से माताजी की दीर्घायु की मंगल कामना करता g | 


उनके जीवन का आध्यात्मिक पहलू 
सिद्धराज ढड्ढा 


माता जानकीदेवी का व्यक्तित्व सचमुच विलक्षण है। उनको देखकर किसी प्रकार को 
असाधारणता या विशेषता का भान नहीं होता, बल्कि साधारण व्यक्तित्व से भी कुछ न्यून 
ही उनका दर्शन है। पुराने जमाने के मारवाड़ी-परिवार की करीव-करीव निरक्षर महिला के 
व्यक्तित्व के भी कई पहलू इतने संस्कारयुक्त और चमकदार होंगे, यह कल्पना भी होना मुश्किल 
है । आजादी के जमाने के प्रथम पंक्ति के एक राष्ट्रीय नेता और धनवान व्यक्ति की पत्नी तथा 
करोड़पति संतान की माता होते हुए भी जानकीदेवीजी ने समझ-वूझकर अपने जीवन को सादा 
और संयमी रखा है, यह अपने-आपसें एक बड़ी बात है। गो-सेवा केलिए उनके मन में अगाध 
लगन है, मानो जमनालालजी के अंतिम दिनों की भावना को उन्होंने संजोकर रखा है। जब 
मिलते हैं तब एक वाक्य तो वह जरूर कहती है, “अरे भाई, तुम लोग इतना काम करते हो, 
गायों के लिए भी कुछ करो न !” भूदान-आंदोलन के उत्कर्ष के दिनों में कूपदान का उन्होंने 
उल्लेखनीय काम किया था । कई भूमिहीन लोगों की, जिनको भूदान में जमीनें मिलीं, जमीनों 
पर जानकीदेवीजी के प्रयत्न से कुएं भी वने । 

लेकिन उतके व्यक्तित्व की आध्यात्मिक गहराई का पता तो उस दिन चला, जिस दिन 
भाई कमलनयन का स्वगंवास हुआ । वह सेवाग्राम में थीं। कमलनयन की मृत्यू अहमदावाद में 
हुई 1 विनोबाजी ने खासतौर से संदेश भेजकर जानकीदेवीजी को सेवाग्राम से अपने पास पवनार 
बुलाया । संत विनोबा को भी सोचना पड़ा होगा कि एक वृद्ध माता को उसके पुत्र की मृत्यु का 
संवाद किस प्रकार सुनाया जाय । उस तरह की कोशिश भी की गई, लेकिन संवाद सुनने पर 
जानकीदेवीजी की जो अनासक्तवृत्ति प्रकट हुई, वह सचमुच आश्चर्यजनक थी । परिवार के लोगों 
ने भी संदेश भेजा कि वह अहमदाबाद न पहुंच सके तो घरवालों के पास बंबई या पूना ही पहुंच 
जायं, लेकिन जानकीदेवीजी की प्रतिक्रिया थी कि बेटा तो मर ही चुका है, अव भागदौड करने 
से क्या फायदा | ; 
असाधारण पहलू तो अनेक लोगों के व्यक्तित्व में होते हैं, लेकिन प्रकाश में वे कुछ लोगों 
के ही आते हैं । प्रकाशमान व्यक्तित्ववालों से कहीं ज्यादा संख्या शायद उन पहलेवाले लोगों 
की होती है। माता जानकीदेवीजी की गिनती निश्चित ही इन लोगों में हो सकती है। 


चरवेति-चरवेतिं 


देवेन्द्रकुमार गुप्त 


बापू के संपर्क में जो भी आया, उसके अंतर की क्षमताओं को अपने-आप उभरने का 
मौका मिला | इसमें अनजाने वह सहायक होते थे। उनके स्वभाव की यह खूबी थी। माता 
जानकीदेवी की प्रतिभाओं को प्रशस्त करने में वापू की कीमिया काम कर रही थी। जब जमना- 
लालजी गये, उनके अधूरे काम को पूरा करने की लगन और उत्साह जानकी माता में उत्पन्न 
करने का कार्य बापू ने किया। अभी पिछले मास विनोबाजी विनोद से कह रहे थे, “बापू ने 
१२५ वरस जीने का हिसाब वताया है, जानकीदेवी को । अपने और काकाजी के दोनों के वरस 
पूरे करने हैं, इसलिए अपने शरीर को सेवा के लिए खूब संभालकर रखना है।” 

माताजी से मेरा संबंध कुछ दूर-दूर का ही आया, पर पिछले २६ सालों से मैं उनको 
सतत चलते देख रहा हूँ । "चरैवेति चरैवेति’ का मंत्र अपने गुरु विनोबा से उन्होंने सीखा दीखता 
है। जब मगनवाड़ी में था, तो ग्रामोद्योगों के प्रयोगों में उनको रस लेते देखा--चककी के सुधारों 
का उपयोग करते | चरखा-तकली का साथ तो वह छोड़ ही नहीं सकतीं | भूदान के दिनों में 
कूपदान का काम हाथ में लिया और स्त्री-शक्ति-जागरण का कार्य भी किया। गोसेवा का तो 
काम सदा था ही । दिल्ली में जब भी आती हैं और राजघाट समाधि के पास मिलती हैं तो कुछ- 
AHS सुझाव उनके मन में रहते हे । सतत विचार चलता रहता है । अभी कह रही थीं कि बापू 
की समाधि पर फूल चढाते हैं, यह ठीक नहीं । बापू फूलों का तोड़ना पसंद नहीं करते थे। यहां / 

उनकी सहज ऋजुता २५३ 


तो सूत की आंटी ही चढ़ाने का प्रबंध करना चाहिए | 


इस प्रकार उनका विवेक, सतत सेवा, चितन-शीलता जाग्रत रहती है। वह अपने 
जीवन से हम सवको सन्मागं पर चलने को प्रवृत्त कर रही हैं। 


उनकी सहज ऋजुता 
दत्तोबा दास्ताने 


मैं विनोबाजी के आश्रम में सन्‌ १९२६ में आया । विनोबाजी को वर्धा लाने का सारा 


' श्रेय स्व० सेठ जमनालालजी को है। इसलिए विनोवाजी के साथ वजाज-परिवार का स्नेह 


सहज ही जुड़ गया | लेकिन वजाज-परिवार के साथ दास्ताने-परिवार भी विनोवाजी के माध्यम 
द्वारा जुड़ गया। १६२६ में मेरी माताजी स्व० वारूताई दास्ताने को जमनालालजी वर्धा 
बुला लाये और विनोबाजी के आश्रम के पड़ोस में कार्यकर्ताओं की लड़कियों की पढ़ाई और 
सार-संभाल के लिए 'कन्याश्रम' की स्थापना की। इस कन्याश्रम की कुल-माता की जिम्मेदारी 
काकाजी ने वारूताई दास्ताने को सौंप दी। इतना ही नहीं, बल्कि अपनी दो लड़कियों-- 
मदालसा और ओम्‌ (उमा)--को भी इस कन्याश्रम में अन्य लड़कियों के साथ रहने और 
शिक्षण पाने के लिए श्रीमती वारूताई के सुपुर्द किया। 

जमनालालजी को आमतौर से लोग 'सेठजी' कहते थे, लेकिन परिचित और निकटवर्तियों 
में वह 'काकाजी' कहलाते थे । जमनालालजी के जीवन में 'सेठ का कोई भी लक्षण नहीं था। 


. रहन-सहन और वेषभूषा नितांत सादी थी । चेहरे पर स्मित ऐसा कि सामान्य व्यक्ति भी उनका 


प्रेम पात्र बनने में हिचकिचाता नहीं था । इसलिए सेठजी की अपेक्षा यथार्थं में वह काकाजी थे । 

काकाजी के इस सादेपन की छाप श्रीमती जानकीदेवी के रहन-सहन और वेशभूषा 
पर भी पाई जाती है। उनकी खादी की साड़ी महीन नहीं, वल्कि खंहर की मोटी होती है । वर्धा 
में जमनालालजी की प्रतिष्ठा सामाजिक और राजनैतिक दृष्टि से भी ऊंची थी । फिर भी जानकी- 
देवीजी के व्यवहार में कहीं आडंबर या बड़प्पन की भावना नहीं दिखाई देती थी। हिदू स्त्री के 
नाते अपने पति के हर प्रकार के जीवन में वह छाया की तरह साथ रहीं। इतना ही नहीं, 
बल्कि मारवाडी समाज में उस जमाने में मानी जानेवाली सबसे कट्टरपन की निशानी पर्दा का भी 
उन्होंने त्याग किया । स्वयं तो पदे से मुक्त हुई ही, मारवाड़ी स्त्रियों का पर्दा हटाने के प्रचार में 
भी वह अग्रसर रहीं । 

सन्‌ १९२८-२९ की बात है। विनोबाजी के आश्रम में भोजन सादा रहता था। मिर्चे- 
मसाले का उपयोग तो था ही नहीं, वल्कि नमक भी ऊपर से दिया जाता था। बीच-चीच में 
काकाजी और माताजी (जानकीदेवीजी) आश्रम में आकर सादा का सादा लेकिन सुस्वादु 

भोजन करके जाते थे। आश्रम में गाय के दूध और घी का नियम था। घी पूरी मात्रा में मिलता 
नहीं था, इसलिए फुलके पर अलसी का तेल लगाया जाता था। माताजी मारवाड़ी-परिवार की 
थीं। जिंदगी में कभी तेल खाया नहीं, छोंक में भी घी पड़ता था।. वह आश्रम के लोगों को 
हमेशा सुनातीं, “तेल खाय जोड़ा और चना खाय घोड़ा ।? तेल और चना कोई आदमी का 
खाना है ? एक बार आश्रमवालों ने तय किया कि माताजी को तेल लगाये फुलके परोसकर 
देखा जाय कि वह खा सकती हैं या नहीं । लेकिन यह बात उनको पहले बताई न जाय | माता- 
जी के लिए, जब भी वह आश्रम में भोजन करतीं, घी लगाई रोटी परोसते थे। उस दिन माता- 
जी तेल लगाई रोटी खा गईं | खा ही नहीं गईं, बल्कि पूछने लगीं कि इतना अच्छा घी कहां से 
लाये ? गरम फुलके पर अलसी का तेल लगाने पर एक विशेष प्रकार की सुंगध रोटी से आती 
है । इसीलिए माताजी को लगा कि घी ही है। भोजन कर लेने के वाद उनको वताया गया कि 
वह 'अच्छा' घी अलसी का तेल था ! 

जानकीदेवी यद्यपि पढ़ी-लिखी नंहीं हैं, फिर भी उनका वाक्चातुर्य और सभाओं में 
निर्भयता के साथ भाषण देने की पटुता सामान्य प्रचारक से बढ़कर है । विनोवाजी के भूदान, 
ग्रामदान आंदोलन के प्रारंभ में माताजी को कूपदान की धुन लगी। विनोबाजी के भाषण के 
बाद उनका भाषण होता था कूपदान के लिए। एक कुंए के लिए पांच सौ रुपये का दान, 
यह उनकी मांग होती थी । सभा में ही यह दान वह प्राप्त कर लेती थीं। किसीने गहने दिये 
तो उन्हें भी स्वीकार कर लेती थीं । इस प्रकार करीब चालीस-पचास हजार रुपये का दान 
उन दिनों में जानकीदेवी ने विनोवाजी के साथ धूम-घूमकर प्राप्त किया था । 

जमनालालजी का मानस अंतिम दिनों में अंतर्मुख और अध्यात्म-प्रवण वना था। 
विनोवाजी के सान्निध्य से वह उस दिशा में तेजी से प्रगति कर पाये थे। श्रीमती जानकीदेवी 
का मन भी पिछले कुछ वषा से विनोबाजी के आध्यात्मिक विचारों के प्रति विशेष रूप से 
आकर्षित हो चला है। इसी सत्संग का पाथेय उनको श्री कमलनयनजी की आकस्मिक मृत्यु के 
समय संबलरूप वना था। विनोवाजी के ब्रह्मविद्या मंदिर में अब उनको मानसिक शांति और 
आध्यात्मिक प्रेरणा मिलती है। इस उम्र में भी उनका उत्साह और कार्य -शक्ति क्षीण नहीं हुई है । 

हम भगवान सै प्रार्थना करें कि वह “जीवेत शरदः शतम्‌” अपने जीवन में सिद्ध करें 
और अखंड सत्संग का लाभ उनको मिलता रहे। 


समर्पण-योगिनी 
दामोदरदास मूंदड़ा 


जमनालालजी पूज्य वापू के पांचवें पुत्र वने । स्वेच्छा से वने | बापू ने यथार्थ ही लिखा 
हैं, “इस स्वेच्छा से गोदआये पुत्र ने कितना कुछ किया, इसका पता बहुत कम लोगों को 

समपंण-योगिनी २५५ 
होगा 1” 


Sit आगे लिखा है वह विशेष मननीय है, “मैं कह सकता हूं कि इससे पहले किसी मनुष्य पहले किसी मनुष्य | 
को ऐसा पुत्र नसीब नहीं हुआ ऐसा पुत्र नसीब नहीं हुआ होगा।” 

एक अपूर्वं और अद्वितीय निवेदन है बापू का। कैसी ऊंचाई थी जमनालालजी की कि 
बापू उनपर ऐसे मुग्ध हो गये ! 

“किसी मनुष्य को ऐसा पुत्र नसीव नहीं हुआ होगा ।” बार-बार शब्दों की गहराई को 
देखकर मस्तक झुक जाता है--दोनों के चरणों में । धन्य पिता, धन्य पुत्र ! 

कितु पुत्र के इस समपंण-योग में जानकीदेवीजी का जो गुप्त दान रहा है। बापू के ही 
शब्दों में कहना हो तो “उसका पता भी बहुत कम लोगों को होगा ।” एक पत्र में बापू ने 
जानकीदेवीजी तथा उनकी कतिपय सहेलियों से जोगिन बनने की अपेक्षा प्रकट की थी । 
लिखा था, “जोगिन बनकर वाहर निकलना होगा। शोभित होना होगा। शोभित करना 
होना 1” 

बापूजी की अपेक्षा ठीक ही निकली । माताजी जमनालालजी के साथ सती होना चाहती 
थीं । arg ने समझाया कि वह क्रिया आसान है । नित्य जलते रहना कठिन है । माताजी सती 
होने के बजाय नित्य सतीत्व का--चिता पर नित्य चढे रहने का--जोगिनी की तरह नित्य _ 
जलते रहने का--अनुभव कर रही हैं, जिसके कारण निश्चय ही जमनालालजी और वापू दोनों 

,को समाधान हुए बिना नहीं रहेगा । 

माताजी का नाम तो मैंने विद्यार्थी दशा में ही सुन रखा था। करांची-कांग्रेस के समय ' 
करांची शहर में एक महती सार्वजनिक सभा में उनका भाषण भी रखा गया था। बड़ी-बड़ी 
स्त्रियां करांची-कांग्रेस के लिए प्रतिनिधि वनकर आई थीं। किंतु करांची नगर में भाषण का 
आयोजन माताजी के लिए ही हुआ था । यह आयोजन देखकर उनके वैशिष्ट्यपूर्ण व्यक्तित्व ने 
मुझे तभीसे आकर्षित कर लिया था। कितु निकट से देखने का अवसर तो आगे मिला। 

उन दिनों बापू के उपवासों के कारण जमनालालजी पूना में ही थे । सेठ रामनारायणजी 
रूइया के आलीशान बंगले पर उनका निवास था। माताजी भी उनके साथ थीं । मुझे और मेरी 
पत्नी को मिलने के लिए यहीं वुलाया गया था। हम लोगों को जमनालालजी का वह कमरा 
दिखाया गया, जहां वह बैठते-उठते थे, लोगों से मिलते थे। सामने के बरामदे में हमने देखा कि 
बिल्कुल फर्श पर, विना कुछ विछाये, हाथ का तकिया वनाये, अत्यंत सादे वस्त्र पहिने, जो वहुत 
साफ भी नहीं थे, कोई महिला लेटी हैं। सारे घर में बिजली का विशेष प्रबंध था । पंखो की 
व्यवस्था थी । कितु मुक्त पवन का स्वेच्छा से स्पर्श होने देने का आनंद वह्‌ महिला लूट रही थी । 
हमने तो यही समझा कि कमरों में विश्राम लेने का अधिकार न रखनेवाले व्यक्तियों में से ही 
कोई हो सकता है । कामधंधों से फारिग होकर, मालिक लोग विश्राम कर लें तवतक थोड़ा 
आराम अपन भी पालें, यह सोचकर चंद मिनिट चुपचाप जमीन से पीठ छुआने का प्रयत्न करने- 
वाले व्यक्तियों में से ही कोई हों, कितु हमारी बिदाई की बेला में 'जानकीजी' को जब सेठजी 
ने बुलाया और हम लोगों का परिचय कराया तो हमने प्रणाम तो किया ही, किंतु मैंने अपने मन 
में क्या-कैसा अनुभव किया होगा, वाचक उसकी कल्पना कर सकते G l 

कुछ लोगों के व्यवहार के नाप दोहरे होते है--घर में एक, घर के बाहर एक । सावें- 
जनिक सभा के लिए एक, शादी-ब्याह के लिए एक । संतों के सम्मुख एक, दुनिया के लोगों में 
एक । किंतु माताजी में जो सादगी उस दिन दिखाई दी, वही आजतक देख रहा हूं। उनके जीवन 
में दोहरे मान कभी भी नहीं देखे। यह इसलिए संभव हुआ कि जमनालालजी को वापू के 
विचारों ने जैसा पागल किया, वही पागलपन माताजी पर भी सवार था। पति से त्याग और 
बलिदान में वह किचित्‌ कभी पीछे नहीं रहना चाहती थीं । नहीं रहीं । उनकी सादगी का जन्म, 
खादी के विचार से हुआ है और इसीलिए वह स्थायी रह सका है । खादी के विचार के पीछे जो 
पागलपन है, उसकी छ भी उन्हें पुरी-पूरी लग चुकी है। नागपुर में वापू ने जब विदेशी वस्त्रों 
की होली की वात कही और गहनों के बारे में कहा तो जमनालालजी ने माताजी को किंचित 
संकेत भर किया, “तुम गहना छोड़ दो तो मुझे अच्छा लगे ।” 

Age स्त्री के लिए पति का संकेत भी परम तारक आज्ञा का रूप होता है, और गहनों 
में कपड़ों का समावेश हो ही गया है, ऐसा ही माताजी ने माना। हीरे और मोतियों के गहने, 
सव उतारकर रख दिये | माशा भर भी सोना नहीं रखा । आजतक छुआ नहीं । माताजी कहती 
हैं, “मुझे इच्छा भी कभी नहीं gal” “सुवर्ण मृग' की इच्छा करनेवाली जानकीजी भी माताजी 
पर मुग्ध हुए बिना नहीं रहतीं--उनकी ऐसी बासना-मुक्ति को देखकर ! गहनों में पांव की 
कड़ियों का किस्सा वह बहुंत मजेदार ढंग से सुनाती हैं: “पांव की कड़ियां तो मरने पर ही 
निकलती हैं, सुनार ही निकालता है । मुझे उन कड़ियों से आसक्ति तो जरा भी नहीं थी, पर 
लोगों का डर था।” माताजी और डर ? डर काहे का था उन्हें ? डर यही कि लोग वया कहेंगे, 
क्योंकि पांव की कड़ियां-जैसे उन्होंने ऊपर कहा--या तो मरने पर सुनार निकालता है या एक 
विशिष्ट अवस्था में हर स्त्री को कूंकुम और गहनों के साथ निकाल देनी पड़ती हैं। डर इसीका 
था, कितु माताजी कहती हैं : 

“मेरे लिए तो जमनालालजी की इच्छा ही प्रमाण थी। मैंने कड़ियां उतारकर रख 
दीं । वस, गांव में एक ही चर्चा, बजाजों की बहु ने तो गहने उतारकर रख दिये। विधवा वन गई, 
वगरा-वगरा 1” 

खादी का, जिसकी कोख से प्रायः सादगी का जन्म हो ही जाता है, माताजी कहती हैं, 
“मुझपर तो पागलपन पूरा ही सवार था, क्योंकि मेरे लिए तो खादी के सभी वस्त्र विदेशी थे । 
यहं ख्याल ही नहीं किया कि वे स्वदेशी होगे और उनकी होली की वात ary ने नहीं कही थी ।” 
बड़े-बड़े रेशमी वस्त, हजारों रुपयों की कीमती चीजें, छत्र, चामर, वागे, सबकुछ हवन करदिया । 
एक बड़ा छत्र था, उसकी होली कंसे कर, सोचकर उसे मगनवाड़ी के कुएं में डलवा दिया | विवाह 
के समय के भारी-भारी जरी के रेशमी कपड़े सब अरिनि में स्वाहा फर दिये। आज लगता है कि 
चे कपड़े, जो ज्यादातर स्वदेशी थे (गोटा तो चांदी-सोने के तारों का होता है) रहते, तो शायद 
विनोबाजी किसी संग्रहालय में रखवा देते । पर मुझपर तो एक ही धुन सवार थी--होली 1” 

धुन केवल खादी की ही सवार नहीं है। 

जमनालालजी ने जो-जो काम हाथ में लिये, सवकी समान धुन माताजी पर सवार होती 
गई, आज भी सवार है। 

गो-सेवा का ब्रत तो ऐसे उनका बहुत पुराना है। कितना ही शारीरिक कष्ट क्यों न 
सहना पड़े, यदि गाय का घी-दूध नहीं मिला, तो माताजी ने सेवन नहीं किया, चाहे कितने ही दिन 
विना घी-दूध के क्यों न रहना पड़े और उसके कारण कितनी ही हैरानी क्यों न उठानी 
पड़े | उठानी पड़ी ही है--और गंभीर रूप में उठानी पड़ी है । गो-सेवा उनके लिए केवल गोमाता 
की हृद तक सीमित नहीं, पशु-सेवा के प्रतीक के रूप में ही उन्होंने उसे समझा और स्वीकारा है। 
इसलिए जव गाड़ी में या हल में जुते वैलो को कीलवाली लकड़ी से टोचा जाता है, तो माताजी 
को बहुत दुःख होता है । प्राणियों का यह कष्ट बंद हो, इसका वह सदा से प्रयत्न करती रही हैं। 
वह बंद नहीं हो पाया है, इसका उन्हें बहुत दुःख भी है। माताजी सिर्फ सेवा का यह 
आनंद अपने लिए सीमित नहीं रखतीं। जो-जो गो-सेवक हो, माताजी के स्नेह का भाजन बन 
जाता है। 

जामनगर के बारदानवालों का किस्सा वह उस दिन कितने प्रेम से सुना रही थीं, मानो 
किसी भक्त का कीतंन स्वयं भगवान करते हों। “उनकी सेवा तो अद्भुत देखी । उन्होंने अपनी 
चौदहसौ गायोंवाली गो-शाला मुझे दिखाई। क्या दोष निकालूं उस सेवा में ? मैंने तो उन्हे 
जीव-दया का महान्‌ पुजारी ही पाया। जो भी प्राणी उस गोशाला में आवे, चाहे गाय हो या 
भैस, कबूतर हो या तीतर, जो कोई भी दे जाय, जिस किसी स्थिति में दे जाय, सबको प्रेम से 
रख लिया जाता है, सबकी प्रेम से सेवा की जाती है । एक बैल के सींग में कैसर हो गया | डाक्टर 
लोग उस बैल की सेवा में जुटे हुए थे और वहां तो मैंने डाक्टरों को भी बिना कुछ लिये पशु- 
सेवा में जुटे पाया । यह उन वारदानवालों के कारण संभव हो सका था । उन्हींकी भक्ति की 
शक्ति का प्रभाव था ।” 

और फिर श्री वारदानवाला के साथ की वातचीत का जिक्र करते हुए कहा : 

“माताजी, बापूजी ने अपने आश्रम में एक वछड़े को वेदना-मुक्ति की भावना से ही क्यों 
न हो, शांत करा दिया । कलकत्ता के लोग नाराज हैं। हम इस पाप को अपने सर लेते हैं, माताजी। 
पर अपने कलकत्ता के मित्रों के सहयोग से इतना तो करा दीजिए कि कलकत्ता की गाय बच 
सके ।” 

कलकत्ता में मारवाड़ी समाज बहुत बड़ी संख्या में रहता है । श्री जमनालालजी को 
माननेवाले लोग हैं। श्री बारदानवाला को लगा कि माताजी के प्रयत्नों से वहां की यह घोर 
हिसा रुकने-रुकाने में कुछ सफलता शायद मिल सकती है | 

माताजी ऐसे बाहर किसीके यहां खाना-पीना अक्सर कम ही करती हैं, परंतु इस 
गोभक्त के आग्रह को नहीं टाल सकीं । “मैने क्या देखा कि उस घर में प्याज-लहसुन का नाम नहीं | 
चाय-काँफी कोई पीता नहीं और घर में भी पांच गायों की उत्तम सेवा होती है। घर में चारों 
ओर कृष्ण की मूर्तियां ही दिखाई देती हैं । एक मूर्ति तो डेढ़ हाथ ऊंची पूरी थी । अति सुन्दर, 
मनोहर रूप | मुख पर अद्भुत हास्य । लगता था, बस सूति अब पटपट बोलेगी ही ।” अपनी बात पुर 
को जारी रखते हुए वह बोलीं; “हम लोग मेज पर ही भोजन कर रहे थे। जो भी आवे, वहीं 
उसी मेज पर भोजन के लिए बैठ जाओ। सामने ही मेहमान-घर है । पचासों पलंग लगे हैं। 
गरीब आओ । ध्रनी आओ । सबकोई वहां रह सकते हैं । यहां घर में, इसी मेज पर सब भोजन 

कर सकते हैं।” इस गलतफहमी को टालने के लिए कि शायद यह सारी सेवा नौकर-चाकरों के 
भरोसे होती होगी, माताजी ने तुरंत स्पष्ट किया, “दामोदरभाई, आपको आश्चर्य होगा कि 
इतने बड़े काम के लिए नौकर सिर्फ तीन, क्योंकि सारा घर ही सेवा में जुटा रहता है।” 
किसी कीर्तनकार की तरह माताजी गोमाता के और बापू के उस भक्‍त का गुणगान 
करती ही चली जा रही थीं । उन्हे किचित्‌ भी यह मान-अभिमान नहीं था कि वजाजवाड़ी में 
बापू के पांचवे पुत्र द्वारा देशभर के सेवकों का सदा से ही ऐसा स्वागत होता रहा है। वहां तो 
अनेक बार ऐसा भी दृश्य हमने स्वयं देखा कि जाडे के दिन हैं, पर्याप्त गरम कपड़ों की अतिथि 
के पास कमी है, तो तुरन्त खादी-भंडार से आवश्यक कपड़ों का प्रवंध करवा दिया गया है, और 
स्वीकार करनेवाले के प्रति कृतज्ञता की भावना के साथ यह सब होता। कांग्रेस की कार्यसमिति 
की सभाओं के लिए आनेवाले कुछ अतिथि, खासकर स्त्रियां, तो जमनालालजी के घर को मैका 
समझकर ओमबहन आदि से फरमाइश भी निस्संकोच कर दिया करती थीं कि बेटा, तुम उधर 
जाओ खादी भंडार की तरफ, तो चार साड़ियां ले आना, दो गिलाफ ले आना, इत्यादि-इत्यादि । 
हम लोगों में किसीको अटपटा न लगे, इस ख्याल से माताजी इस सबके पीछे की भावना को 
बड़े प्रेम से समझातीं, “दामोदरभाई, ये लोग तो यही समझते हैं कि यहां जो कुछ भी है, सारा देश 
का ही हैं । कितु ये समझते हैं, इसका अचरज क्या, स्वयं जमनालालजी ऐसा ही समझते हैं। और 
बात है भी ठीक । ऐसा ही है भी, तो वे फरमाइश करें, इसमें गलत क्या ?” 
माताजी वात तो गोमाता को और उसको बचाने के उपायों की कर रही थीं, पंरन जाने 
उनके मस्तिष्क में क्या-क्या विचार चल रहे थे | पास में ही 'इलस्ट्रेटैड वीकली! की एक प्रति पड़ी 
हुई थी। माताजी स्वयं तो अंग्रेजी पढ़तीं नहीं । फिर भी उस अंक के मुखपृष्ठ पर इंदिराजी की 
एक बड़ी अच्छी तस्वीर छपी हुई थी । चुनावों में अपुवे यश प्राप्त करने के बाद की थी वह 
तस्वीर । उस अंक को माताजी ने तुरंत हाथ में उठा लिया और सहसा कोई महत्त्व की बात 
कहना चाहती हों, इस भावना से पुनः शुरू किया, “देखो दामोदरभाई, कैसी सुन्दर तस्वीर है। 
सर पर से साड़ी ओढ़ती है | कितनी मर्यादा पालन करती है ! यह मर्यादा भारत की मर्यादा है ।” 
और फिर एक क्षण रुककर भाव-भीने स्वर में कहा, “मुझे तो इंदिरा बहुत प्यारी 
लगती है।” 
और तुरंत चुनाव, उसका पूर्व यश, उस यश के कारण प्राप्त सत्ता, उस सत्ता की अपार 
शक्ति, उसमें निहित संभावनाएं--सब कुछ जैसे स्पष्ट आंखों के सम्मुख उपस्थित-सा देखकर कहने 
लगीं, “गाय का चिल्ल लिया है न ! तो मैं कहती हु--गोमाता ने तुझे बचाया है । तुझे गो-माता 
को बचाना ही होगा ।” ; 
कलकत्ता के संदर्भ में उस गोभक्त द्वारा प्रस्तुत किये आह्वान का मानो ठीक जवाब वह 
पा गई हों, ऐसे विश्वास से वह कभी उस चित्र की ओर तो कभी सामनेवाले सरस, नीरव, सुंदर 
नीलाकाश की ओर देखती-बोलती चली जा रही थीं। विनोबाजी के साथ की बातचीत के संदर्भ 
में कहने लगीं, “विनोबाजी को मेरी यह कल्पना ठीक लगी है | शायद इसीलिए उन्होंने मुझसे 
कहा--“जाओ | दिल्ली जाओ और इंदिरा से मिलो और कहो कि गोसेवा का काम हाथ में लो । 
और यह भी कहो कि मैं उसकी जिम्मेदारी ले सकती हूं ।” 

किसी अज्ञात किंतु सात्विक समाधान की रेखा उनके मुखपर इस समय बड़े अद्भुत 
प्रकाश के साथ आलोकित हो रही थी । इसके पहले कि कोई पूछ वेठे--“माताजी, आपने फिर 
विनोवा को क्या जवाब दिया”, उन्होंने स्वयं और तत्काल कहा, “और मैंने भी कह दिया कि हां, 
ले सकती हूं ।” 

और फिर कुछ क्षणों के लिए तो वातावरण में गंभीर शांति छा गई। 


. मुझे सहसा स्मरण हुआ, उस ऐतिहासिक पत्त का, जो वापू ने अपने लाडले पांचवें Ge 


के चले जाने के वाद स्व०भाई कमलनयन के नाम लिखा था । उस पत्न में वापू ने जमनालालजी 
के उत्तर जीवन के पारमाथिक कामों के भविष्य के वारे में चिता प्रकट करते हुए लिखा था, 
“जमनालालजी को मैं खो बैठा हूं, ऐसा जरा भी आभास मैं अपने मन में नहीं होने देना चाहता । 
उसकी कुंजी तुम्हारे हाथ में है, राधाकृष्ण के हाथ में है, और जानकीदेवी के हाथ में है।” कितु 


o जानकीदेवी के जख्मों को वह जानते थे। जानते थे कि वहादुर है, फिर भी जख्म तो अपना 


असर लाता ही है। दुनिया माताजी की विरह-वेदना से परिचित नहीं हो, बापू से कितु कोई चीज 
छिपी नहीं थी। इसलिए जहां वह कमलनयनजी, राधाकृष्णजी से आशा करना योग्य समझते 
थे और माताजी की क्षमता से भी परिचित थे, वहां अव उन्हें माताजी के वारे में कुछ चिता-सी 
थी और इसलिए उन्होंने उस समय उसे पत्र में लिखा, “जानकीदेवी से जिस विकास की मैंने 
आशा रखी थी, वह तो जमनालाल के जाने के वाद सूख ही गई ।” 

यद्यपि जमनालालजी के प्रति माताजी के समर्पण-योग की दृष्टि से वापू.का यह एक 
बड़ा गौरव-स्वरूप निवेदन भी माना जा सकता था, फिर भी एक प्रकार की निराशा की भावना 
तो बापू के उन शब्दों में स्पष्ट दिखाई देती ही है। 

कितु आज वापू होते और विनोबाजी के साथ का उपरोक्त संवाद वह सुन पाते तो 
नाचते और धन्यता का अनुभवं करते, इसलिए भी कि बापू के जितने भी रचनात्मक काम हैं, 
गोसेवा को वह सबसे कठिन मानते थे। बेलगांव के भाषण में उन्होंने स्वीकार किया था कि 
स्वराज्य दिलाना मुझे आसान लगता है, किंतु गाय को बचाना बहुत ही कठिन प्रतीत होता है। 

उनके पांचवें ga ने उनका यह अत्यंत कठिन कार्य ही अपने आखिरी काम के रूप में 
स्वीकारा था, और माताजी आज इस अत्यंत कठिन काम के लिए बड़े आत्म-विशवास के साथ-- 
बापू की आत्मा को भी समाधान प्रतीत हो, ऐसे आत्म-विश्वास के साथ--कटिवद्ध हैं। 

उदारचेता, करुणामयी तथा कर्मनिष्ठ 
प्रभुदास गांधी 


भारत की भूमि पर वापू के सत्याग्रह-आश्रम का अरुणोदय कोचरब में हुआ, तो इसका 
मध्याह्न वर्धा में । एकादशद्रतों को सफलतापूर्वक अपने जीवन में सुप्रकाशित करके आचार्य 
विनोबा वर्धा सत्याग्रह-आश्रम का संचालन करने गये। प्रतिवर्ष एक महीना गांधीजी भी वर्धा 
के सत्याग्रह-आश्रम को और भी ओजस्वी और प्रकाशमय बनाने को रह आया करते थे। जिस 
प्रकार आश्रम के उषाकाल में आश्रम के यज्ञ में अभिवृद्धि करनेवाली श्रीमती अनसूयाबहून 
आश्रम-परिवार की स्वजन बनीं, उसी प्रकार आश्रम की मध्याह्न वेला में सत्याग्रह-आश्रम के 
यश को और भी उज्ज्वल बनानेवाली श्रीमती जानकीबहन बजाज आश्रम-परिवार की निकट- 
तर और निकटतम सदस्या बन गइ | 

अनसूयाबहन पढ़ी-लिखी विदुषी महिला थीं। फिर युवावस्था में ही अपने गृहस्थी - 
जीवन को वानप्रस्थी जीवन की ओर उन्होंने मोड़ दिया था। सत्याग्रह-आश्रम में गांधीजी ने 
आध्यात्मिक साधना का जो आदशं स्थापित किया था, उसे आत्मसात करने के लिए यथा-शक्ति 
जीवन-भर मनन, चिन्तन और अनुशीलन करती रहीं । 

जानकीवहन का व्यक्तित्व उनसे अलग ही देखने में आया। मुझे जानकीबहन को 
देखने का पहला अवसर मिला, वह थोड़ा-सा मनोरंजक और संकोच में डालनेवाला था। मैं 
उसे भूल नहीं पाया हूं । 

वर्धा के सत्याग्रह-आश्रम का पहला वर्ष भी पुरा नहीं हो पाया था, तभी की वात है। 
एक दिन शाम हो चुकी थी। धूप के रहते ही नियमानुसार आश्रमवासियों का समुदाय भोजन से 
निवट चुका था, चौका-वतंन आदि के वाद विधिवत सायं कालीन प्रार्थना और विनोवा का प्रवचन 
भी समाप्त हो गया था। दिनभर में हम लोगों को यही आध-पौन घंटा घूमने-फिरने, सुस्ताने 
को मिलता था, बसे रात-दिन समय की लगाम खिची हुई रहती थी। 

विराम के इस समय का लाभ लेकर मैं रसोई की कोठरी में जा पहुंचा और लालटेन के 
सहारे प्रातःकाल की रसोई के लिए पूव तैयारी में लग गया । उस कोठरी में मै अकेला ही था । 
पता नहीं चला, कव तीन-चार महिलाएं इकटूठी उस कोठरी में आ गई । रसोई खड़े-खड़े करने 
की वहां व्यवस्था थी । इंट के बने-वनाये, मेज-जैसे चबूतरे के जिस ओर में था, उसके सामने 
आकर वे सब चूल्हे पर झांकने लगीं | 

सवने सुंदर साड़ियों पर महीन चादरें ओढ़ रखी थीं, इसलिए समझ में आ गया कि ये 
सब मारवाड़ी बहने हुँ । सबसे आगेवाली बहन ने अपना घूंघट काफी ऊंचा उठा रखा था । उसने 
प्रश्‍न किया, “यह क्या कर रहे हो?” 

` मैंने सरलता से उत्तर दिया, “सवेरे की रसोई की तैयारी कर रहा हूं ।” ' 
“भी से ? सवेरा होने में तो सारी रात बाकी है |” 

“सबेरे सात बजे से पहले रसोई पूरी कर लेनी होती है। सात से बुनाई का काम शुरू 
हो जाता है।” 

“भोजन कव करते हो ?” 

“दोपहर में बुनाई-कताई से थोड़ी देर छुट्टी मिलती है तभी सब एक साथ भोजन करते 
हैं। उस समय रसोई बनाने के लिए समय नहीं रहता ।” 

“रसोई ठंडी हो जाती होगी । रोटी भी सवेरे ही बना लेते हो ? इसी चुल्हे पर ? ” 

“रोटी बनाने में सहायता करनेवाले आवें, इससे पहले और सव रसोई वन जानी 
चाहिए। इतना काम कर लेने की जिम्मेदारी मुझपर है। मुझसे जल्दी नहीं होती, इसलिए सोने 
जाने से पहले ही सारी तैयारी कर लेता हूं 1” 

“Teg पर इन बरतनों में क्या रखा है?” 

“बड़े में चावल पकाने का पानी, छोटे में दाल पकाने का ।” 

“और ये लकड़ियां भी अभी से चूल्हे में रख दीं ?” 

“प्रात: चार वजे की प्रार्थना, फिर स्तान, यह सव करने में देर हो जाती है । इसलिए 
लकड़ियां ठीक से लगाने का काम अभी कर लेना पड़ता है ।” 

मेरे इस उत्तर से वे सभी महिलाएं मुस्कराने लगीं। आपस में बोलीं, “रसोई का पानी 
तो सवेरे ताजा होना चाहिए ।” 

फिर जिसने मुझसे प्रश्‍न किये थे, उसने मेरे हाथ के कपड़े के टुकड़े और लालटेन की 
ओर संकेत करके कहा, “तो इसे मिट्टी के तेल में भिगोकर आग भी अभी सुलगा देना । सवेरे 
का समय वच जायगा ।” 

इतना कहकर वह महिला-वं,.द जिस खामोशी के साथ रसोईघर में आ धमका था, 
उसी खामोशी और तत्परता से बाहर निकल गया । उनकी पीठ पर लहुराती चादरों को देखते 
हुए मैं मन में सोचता रहा कि इन्होंने मेरा अच्छा मज़ाक बनाया | इन बरतनों में पानी छानकर 
भरा है। रातभर ढंका रहेगा | इसमें वासीपन क्या आ जायगा ? 

उन महिलाओं के जाने के बाद मुझे आश्रम के एक साथी ने बताया कि प्रश्‍न करनेवाली 
स्वयं जानकीदेवी वजाज ही थीं। बड़े घर की हैं, इसलिए बाजार से होकर दिन में निकलना 
टालकर संध्या को वह आश्रम देखने ATE | वहां वह घूंघट नहीं करतीं। बड़े तेज स्वभाव की हैं। 


सत्याग्रह्‌-आश्रम के काम से कभी-कभी शहर में जाने की मेरी बारी भी आ जाती थी। _ 


तब वाजार के एक सिरे पर बच्छराज कंपनी का एक बड़ा मकान और उससे सटा 
लक्ष्मीनारायण मंदिर भी अंदर प्रवेश किये बिना देख लेता था | एक तो हम आश्रमवासी छुआ- 
ga नहीं मानते थे, दूसरे भगवान की मूर्ति के सामने चढ़ाने के लिए हमारे पास कुछ भी 
नहीं होता था। इसलिए सेठों के भवन और भद्र लोगों के देवमंदिर की सीढ़ियों पर चढ्ने का 
मन में साहस नहीं होता था | बच्छराज कंपनी के विशाल चोक में चक्कर लगाकर अंदर दुकान 
में बहीखाते लिखनेवालों को और आंगन में खेलनेवाले बालक को देखकर अनुमान होता था 
कि सेठ जमनालाल बजाज कितने बड़े होंगे । Taal भी पास से देखने का मुझे विशेष अवसर 
नहीं मिला था । आंगन में खेलनेवाले आठ-दस वर्ष के बालक को मैं सेठजी का लड़का समझता 

था । कई महीनों बाद पता चला कि वह 'कमल' नहीं, 'कमला' है और लड़का नहीं, सेठजी की 
बड़ी पुत्ती है। साड़ी पर चादर ओढ़कर ही घर से बाहर निकलनेवाली जानकीवहन ने अपनी 
पुत्ती को बड़ी होने तक लड़के की वेशभूषा में रखा, यह्‌ arad की बात थी। 

थोडे ही महीने वर्धा-सत्याग्रह-आश्रम में रहने के वाद वहां से लौटकर पुनः मेरा 
साबरमती-सत्याग्रह-आश्रम में आना हुआ। जानकीबहन को दुबारा देखने का अवसर मिला तव- 
तक वह नई ही जानकीबहून बन चुकी थीं। वर्धा में एक बार उनको देखा था | उसके चार-पांच 
वर्ष के बाद का यह प्रसंग था । साबरमती-आश्रम में इमामसाहव बावा झीर के रहने के मकान 
से जमनालालजी के लिए खपरेल का एक नीचा, छोटा-सा नया मकान बन गया था। उसमें 
अपने.बाल-वच्चों के साथ रहने के लिए जानकीवहन आई थीं। अव न वह रंगीन चमकीली 
साड़ी और न वह मलमल की बारीक चादर उन्होंने पहनी थी। गहनों का ठाठ भी बिलकुल 
नहीं था | खादी की मोटी साड़ी पहने हुए वह हमारे आश्रम की अन्य माताओं के समान ही एक 
बन गई थीं। 

एक वार सबेरे नौ वजे के लगभग मैं किसी काम से आश्रम की गोशाला में गया | देखा, 
गाएं बाहर चरने चली गई थीं और उस लम्बे-चौड़े छप्पर के फर्श पर पड़े हुए गोवर को बटोरने 
और झाड से जगह स्वच्छ करने के काम में दो बहनें लगी हुई थीं । उनमें एक जानकीबहन 
थीं । मैं उनके पास जाकर खड़ा रहा । वह कितनी लगन से उस काम में तन्मय थीं, यह देखता 
रहा । जानकीबहन ने मुझको देखा तो बोलीं, “Gee ने (गांधीजी) कहा कि खाद के गड्डे में 
गोबर सावधानी से डालना सीख लो, ताकि मविखयों का उपद्रव न हो । पता नहीं, यह बुड्ढा 
क्या-क्या सिखायेगा । आजकल रोज सबेरे यह काम मेरे जिम्मे कर दिया है। देखो, हो गई न 
यह गोशाला साफ ?” कहते-कहते उन्होंने सारे गोशाला खंड को मधुर मंद हास्य से भर दिया । 
मुझ जैसे आश्रम के जवान लड़कों के करने का कठिन श्रम भी उत्साह और प्रसन्नता से ऐसी 
बड़े घर की बहनजी भी कर रही हैं, यह देखकर मेरे चित्त पर उनकी सरलता और मानवीयता 
का गहरा प्रभाव पडा । उनके सामने पड़ने में जो संकोच होता था, वह मिट गया । 

‘eam में कविवर कालिदास ने राजा दिलीप का वृत्तान्त दिया है कि राजमहल 
छोड़कर वह सम्राट गुरु वसिष्ट के आश्रम में जाकर किस तरह पर्णकुटी में रहे और रवाले की 
तरह राजा-रानी ने किस प्रकार आश्रम की नंदिनी गाय की सेवा को । जब कभी उस वर्णन को 
पढ़ता हूं, मुझे साबरमती-आश्रम की जमनाकुटीर में बसनेवाले बजाज-पारिवार का स्मरण हो 
आता है । हमारे युग में सांस्कृतिक विकास का सेठजी का आश्रमवासी जीवन विताने का अभ्यास 
करना, यह कम विशिष्ट घटना नहीं थी । 

` दिवंगत कमलनयन बजाज बड़े विनोदी थे। एक दिन उन्होंने बताया कि जब वर्धा- 
आश्रम में मुझे पिताजी ने भेजा तो वहांपर सवेरे के नाशते में अपने सामने दूध देखकर मैं चक्कर 
में पड गया । मैंने कहा, “यह दूध हे ? दूध तो पीला होता है यह सफेद दूध कहीं पिया जाता 
है ?” बड़ी मुश्किल से मैं समझ पाया कि मुझे घरपर तो रोज केसर डाला हुआ मीठा दूध ही 
मिलता था । यहां आश्रम में सादा दूध ही मिलेगा। इस घटना से अनुमान किया जा सकता है 
. कि जानकीबहन ने अपने वालकों-सहित अपने जीवन में कितना भारी परिवर्तन कर दिया । 

वाद में तो ag दिन आया जव आश्रम में मेरी माता के पास मदालसाबहन पुक्रीवत्‌ 
आने-जाने लगीं। जमनालालजी का परिवार आश्रमवासियों का परिवार ही बन गया, यहांतक 
कि मेरे विवाह-संस्कार की विधि वर्धा में पूज्य गांधीजी और कस्तूरबा ने अपनी उपस्थिति में 
आशीर्वाद देकर करवाई | उस समय सारी वैधानिक क्रियाएं जानकीवहन ने स्वयं परिश्रम से 
संचालित कीं । गांधीजी ने मेरे माता-पिता को लिख दिया था कि गुजरात से इतनी दूर आने 
का रेलभाड़ा खर्चा करना उचित नहीं है। वहीं से आशीर्वाद दे देना मैं और वा दोनों यहांपर 
हैं ही। 
ऐसे अवसर पर जानकीबहन ने बड़ी घनिष्टता और आत्मीयता से मेरी माता का स्थान 
स्वयं स्फूर्ति से ले लिया | लग्न-मंडप में जाने से पहले, नई संशोधित विधि के अनुसार, कूप-सेवा, 
वृक्ष-सेवा, गोसेवा, कताई और गीता-पाठ के पंच यज्ञ का संचालन जानकीबहन से करवाया । 
कुएं पर कीच की सफाई में बह हमारे साथ रहीं और पुरोहित द्वारा संस्कार-विधि समाप्त होने 
पर नववधू को नये घर में बहुत अपनेपन से प्रवेश करवाया | नववधू ने संस्कार-विधि के समय 
भी किसी प्रकार का आभूषण नहीं पहना था । उसने अपने विद्यार्थी-जीवन से ही संकल्प-पू्वेक 
आभूषण परित्याग कर रखा था । जानकीवहन नववधू को लेकर बापूजी के पास पहुंच गई और 
वापूजी से उन्होंने बलात्‌ सम्मति प्राप्त की कि कम-से-कम हाथ में हाथकते सूत की वनी चूड़ी 
तो वधू को पहननी ही चाहिए । बापूजी ने अपनी सम्मति देने के साथ यह भी कहा कि जब 
गरीवी का जीवन जीना है तव सादगी घटे नहीं, यह ध्यान रखना। 
घनी व्यक्ति अपने धन का स्वामी नहीं है, ट्रस्टी है-यह पाठ गांधीजी से सीखने और 
तदनुसार अपना जीवन बनाने में जानकीवहन ने जो यश पाया है, वह साधारण कोटि का नहीं, 
विरला है। 
के उत्तराध में अपनी संपत्ति गोसेवा के कार्य के लिए समर्पित कर देने का गांधी- 
जी का सुझाव भी जानकीवहन ने समझ-वूझकर अपना लिया और संपत्ति के साथ-साथ अपनी 
सेवा भी गोसेवा-समिति को दी। 
प्रायः दस वर्ष का प्रसंग है। आचार्य विनोबा की भूदान-पदयात्रा राजस्थान में चल 
रही थी । वहां के समाज में जमनालालजी और जानकीबहुन का स्थान मूर्धन्य रहा है। एक 
वार आचार्य कृपालानीजी के एक व्याख्यान में कही हुई बात याद आ रही है । उन्होंने कहा था, 
प्रत्येक प्रदेश की संस्कृति और समाज में अपनी-अपनी मौलिकता रहती है। कवि रवीन्द्रनाथ ने 
बंगाल में जन्म लिया और जमनालाल बजाज ने राजस्थान में। राजस्थान में गुरुदेव जैसा कवि- 
सम्राट पैदा नहीं हो सकता और बंगाल में जमनालाल जैसा आदश व्यापारी पैदा नहीं हो सकता। 
भौगोलिक कलेवर एक ठोस वात है। दादा कृपालानी की इसी बात को ध्यान में रखकर कह 
सकते हैं कि जानकीदेवी जैसी पराक्रमशील, व्यवहार-चतुर और प्रबल अभिव्यक्ति का प्रकाश 
राजस्थान की भूमि द्वारा प्राप्त होता है। वहां के समाज का सहज नेतृत्व उनके हाथ में है। 
ऐसी प्रतिष्ठित, ऐसी श्रीमान, जानकीवहन ग्रामीण-जीवन से ओत-प्रोत बनकर पदयात्रा 
कर रही थीं । यात्रियों के साथ ही सोना, नहाना, खाना चल रहा था । छोटा-सा विस्तर और 
कातने को तकली, यह उनका सामान था । ब्रतधारी आश्रमवासी के अपरिग्रहीपन को उन्होंने 

संकल्प-पू्वेक अपनाया था और चितन उनका करुणा से भरा हुआ था। _ 

विनोबा ग्रामदान, कूपदान, कृषि-साधन-दान, संपत्तिदान, बुद्धिदान आदि नये-नये 
दान का जाप जपते आगे-ही-आगे चल रहे थे और जानकीवहन अपने परिचय और प्रभाव से 
जगह-जगह कूपदान, संपत्तिदान आदि दिलवाती जाती थीं | यह इनकी सेवा-निष्ठा थी, संत- 
शक्ति थी। परंतु उनकी अपनी स्वतंत्र प्रतिभा भी काम कर रही थी। एक पड़ाव पर स्नानादि 
से निवृत्त होकर वह कंए से लौट रही थीं और मैं उस ओर जा रहा था। मैंने प्रणाम किया। 
अपनी प्रसन्न मुद्रा में वह बोलीं, “क्या है, यह स्नान-पूजा है । ' हमारे लोग.पूजा में भी जरा-सी 
बुद्धि से काम नहीं लेते । बस, रिवाज को पकड़े रहते हैं। किस जमाने में हम लोग हैं, यह भी 
नहीं सोचते | मंदिरों में जो दीप जलाया जाता है, वह घी से क्यों जलाया जाय ? तेल क्या कम 
शुद्ध है ? और घी जला-जलाकर मंदिर की दीवार काली तक HT ATE! पूजा करो, मंत्र 
बोलो, आरती करो, सब ठीक है, परंतु जब गांव-गांव में गरीवी है, कइयों को अन्न भी नहीं 
मिल पाता, तब घी का ऐसा गलत उपयोग क्यों किया जाय ? मैं जहां जाती हूं, बड़े सेठों से भी 
कहती हूं कि बंद करो यह ठाकुरजी के सामने घी का दिया जलाना । तेल का जलाओ दिया, 
ओर ढोंग क्यों करते हो तुम ? पूजां के लिए जो घी पुजारी को देते हो, वह कहां सच्चा घी 
होता है ? घी के नाम से वनस्पति घी ही तो जलाते हो । वह तेल नहीं है तो क्या है ? मैंने तो 
अपनी पूजा में घी का दिया जलाना छोड़ ही दिया है, तेल का ही जलाती हूं ।” ऐसा कहकर वह्‌ 
अपने काम पर चली TE । 

खादी की साडीवाली यह महिला किसी धनी परिवार को है, ऐसा आभास भी उनको 
देखने से नहीं होता था । किसी प्रकार की विद्वत्ता नहीं दीख रही थी, परंतु उनकी वाणी में तेज 
भरा हुआ था, कारुण्य मुतिमंत हो रहा था | समाज-हित का कितना गहन चितन स्वतंत्र रूप से 
वह कर रही हैं, यह प्रकट हो रहा था । 

संपूर्ण मानव-समाज को उत्तरोत्तर ऊंची मानवीयता प्राप्त हो, इस दिशा में गांधीजी 
ने अपना सारा पुरुषार्थ केंद्रित कर रखा था । इसी ध्येय को लेकर उन्होंने जगह-जगह आश्रम 
चलाए और चलवाए। सामुहिक जीवन के विकास के इस गांगा-प्रवाह में बहुत सारे नर-नारी 
अवगाहन करने आये | हजारों ऐसे रहे, जिन्होंने आश्रमवासी न वनते हुए भी गांधीजी के सत्या- 
ग्रह आश्रम के साधनामय जीवन को अपनाया | मानव-जाति को इस दिशा में जो कुछ प्रगति हो 
पाई है, इसका लेखा-जोखा जब कभी कोई प्रतिभासम्पन्न इतिहासवेत्ता अंकित करेगा तव 
पहली पंक्ति में आनेवाले नामों में जिस प्रकार अहमदाबाद की दयापुर्ण, सेवा-परायण, यशस्वी 
a साराभाई का नाम रहेगा, उसी प्रकार उदारचेता, करुणामयी, क्रान्तिदृत जानकी- 
बहन बजाज का भी नाम रहेगा । 

समर्पित जीवन 


जेठालाल जोषी 


पूज्य बापू तथा पूज्य विनोबाजी की प्रवृत्तियों से परिचय रखनेवाला हर समाजसेवी 
व्यक्ति श्रीमती जानकीदेवी को अच्छी तरह जानता है । अब तो श्रीमती जानकीदेवी को 'माता- 
जी” के रूप में सभी सर्वोदयी कार्यकर्ता जानते ही नहीं, इसी 'माताजी' शब्द से उनका संबोधन 
करते हैं और उनका परिचय देते हैं । 

श्रीमती जानकीदेवी ने बापू तथा उनके वाद विनोबाजी की सर्वोदयी प्रवृत्तियों को अपना 
समग्र जीवन अपित कर दिया है। पहले जैसे कस्तूरवा ‘ar शब्द से संबोधित की जाती थीं 
और पहचानी जाती थीं, इसी तरह आज श्रीमती जानकीदेवी 'माताजी' के पवित्न शब्द से 
पहचानी जाती हुँ। 

` श्रीमती जानकीदेवी श्री जमनालालजी बजाज की अर्धांगिनी हैं। सेठजी को सभी 

राष्ट्रीय, सामाजिक, सांस्कृतिक, शैक्षणिक प्रवृत्तियों में श्रीमती जानकीदेवी का पूरा समर्थन 
तथा सक्रिय साथ रहा है। 

प्रारंभ के दिनों में जमनालालजी बापू के साथ सत्याग्रहाश्रम, साबरमती में सपरिवार 
रहते थे । बापू सेठ श्री जमनालालजी को अपना पांचवां पुत्र मानते थे । बापू का वर्धा-सेवाग्राम 
जाने का मूल कारण भी तो जमनालालजी का आग्नह ही था। 

`: मैं सन्‌ १६२५ के दिसम्बर की चौथी तारीख को अहमदाबाद आया | उन दिनों बापू 

सावरमती सत्याग्रहाश्रम में निवास करते थे । उन दिनों हम युवकों के लिए साबरमती-सत्या- 
ग्रहाश्रम में बापू की प्रार्थना में जाने का क्रम रहा करता था और आश्रम में जमनालालजी से भेंट 
हो जाया करती थी । 

सन्‌ १६२६ की वात है। मैं वनिता विश्राम-महिला विद्यालय को तेरह बालाओं को 
लेकर आश्रम में बापू के दर्शनार्थ गया था ! बापू हृदयक्‌ंज में निवास करते थे। कस्तूरवा भी 
उसी मकान में रहती थीं। उन दिनों जमनालालजी 'नंदिनी' भवन में रहते थे। बाद में वह 
सपरिवार जमना-कुटीर में रहने चले गये थे। इस समय हम सवने बापू के दर्शन किये, 
कस्तूरवा ने इन वालाओं को खादी पहनने की सीख दी । सेठजी ने भी बापू की बातों को समझ- 
कर जीवन में अपनाने की सलाह दी। Ho मीरावहन से भी मिले । यहीं श्रीमती जानकीदेवी 
से भी शायद मिले थे ! 

बापू बाद में वर्धा चले गये। वर्धा हर राष्ट्रीय प्रवृत्ति का संगम-स्थान बन गया। 
मुझे राष्ट्रभाषा प्रचार समिति के सदस्य की हैसियत से कई वार वहां जाना पड़ता है । प्रारंभ 
के दिनों में अर्थात्‌ १९३७ से १६४६ के (दिलों में वर्धा समिति के सदस्यों के लिए अतिथिगृह 
जमनालालजी की कोठी रहता था । यहां आतिथ्य का उत्तरदायित्व श्रीमती जानकीदेवी ही 
संभालती थी, इसलिए उनसे भेंट हो जाती थी । वह आग्रहपूर्वक हर अतिथि की सुविधा का 
ध्यान रखते हुए आवश्यकतानुसार सूचनाएं सहयोगी कार्यकर्ताओं को देती थीं । 

एक प्रसंग याद आता है। समिति के कुछ मकान वन गये थे। इसलिए समिति के 
सदस्यों के ठहरने का प्रबंध समिति में ही करना चाहा था | श्रद्धेय पुरुषोत्तमदासजी टंडन समिति 
की बैठकों में उपस्थित रहते थे। श्रीमती जानकीदेवीजी को यह पता चला कि इस बार सदस्यों 
के ठहरने का प्रबंध किसी और स्थान पर किया जानेवाला है तो उन्होने तुरन्त संदेशा भेजा कि 
समिति के सभी मेहमानों के ठहरने की व्यवस्था यथावत्‌ उनके निवास-स्थान पर ही होगी । 
यह सौजन्यपूर्ण आत्मीयताभरा व्यवहार हमारे लिए प्रेरणादायी था । 
समिति के अपने अतिथिगृह का निर्माण हो जाने के बाद समिति के अतिथिगृह में 
ठहरा करते थे । 
श्रीमती जानकीदेवी अक्सर विनोबाजी के पवनार-आश्रम में रहा करती थीं । इन्होंने 
अपना जीवन विनोबाजी के सर्वोदयी काम के लिए aia कर दिया है। मैं तथा भाई 
श्री कान्तिलाल वर्धा जाते तब कभी-कभी श्रीमती जानकीदेवी से मिलने जाते थे। एक बार उनसे 
मिलने गये । वह उन दिनों मैथी का प्रयोग कर रही थीं । उनके घुंटनों में वात के कारण कुछ 
कष्ट था । माताजी ने बताया कि डाक्टरों के इंजेकशनों की अपेक्षा यह मेरा मैथी का प्रयोग 
बड़ा कारगर है । वह प्रतिवर्ष मेथी का प्रयोग करती थीं । उनका मैथी का प्रयोग इस प्रकार 
है: प्रतिदिन पांच तोले मंथी, पांच तोले चावल इन दोनों की खिचड़ी पकाई जाती है । इस 
खिचड़ी में काज, द्राक्ष, पिस्ता इत्यादि कुल चीजें डाल दी जाती हैं और घी भी। यह खिचड़ी 
सात दिन खानी पड़ती है। इन दिनों परहेज भी रखना पड़ता है, अर्थात्‌ खिचड़ी खाई जाय। 
उन दिनों बिलकुल बंद कमरे में रहना होता है और खिचड़ी के अलावा दूसरा कोई पदार्थ नहीं 
खाया जाना चाहिए | इस प्रकार चौदह दिन परहेज रखना पड़ता है। 
कभी-कभी माताजी गोपुरी में भी रहती हैं। गोपुरी में विनोबाजी का भी निवास 
रहा करता था | एक वार हम विनोबाजी के दशंनाथं: गये । वहीं पर माताजी श्रीमती जानकीदेवी 
से भेंट हो गई। माताजी ने ददं-भरी वात वताई कि आजकल लोग बापू की महत्वपूर्ण बातें 
ही भूलते जा रहे हैं। उन्होंने इन बातों की ओर विशेष ध्यान दिलाया : १. गोसंरक्षण २. मद्यनि- 
षेध और ३. खादी। माताजी ने आग्रहपूर्वक कहा कि इस ओर बराबर ध्यान रखना चाहिए | एक 
बार जव गोपुरी में माताजी से मिलने गया, तो उन्होंने बताया कि आजकल की मंहगाई के कारण 
लोगों का चरित्र गिरता जा रहा है। मंहगाई की हद हो गई है। मंहगाई दूर किये बिना लोगों. 
को न तो संतोष होगा, न उनकी जरूरत पूरी हो सकेगी । 
एक और प्रसंग यहां याद आ रहा है | वर्धा समिति के प्रांगण में देशभर के हिन्दी के 
साहित्यकारों तथा गण्यमान्य हिंदी-सेवियों का सम्मेलन था । वर्धा समिति ने यह सम्मेलन इस- 
लिए बुलाया था कि हिंदी के सव कर्णधार, विद्वान, साहित्यकार मिलकर हिदी साहित्य सम्मेलन 
को मुकदमेवाजी से बचाकर उसको स्वस्थ स्थिति में लायें । आः 
' उस समय मैंने टंडनजी से कुछ निवेदन जरा उग्रता से किया था। उससे माताजी को 
कुछ लग गया और वाद में मुझसे कहा कि तुम बाबूजी से इस प्रकार झगड़ते हो ? मेरी बात 
तो सही थी । इस प्रकार सम्मेलन की मुकदमेबाजी में फंस जाना पड़ा, यह मुझे बहुत बुरा लग 
रहा था । इसीसे जरा उग्रता से टंडनजी को निवेदन किया था| 

श्रीमती जानकीदेवी राष्ट्रभाषा प्रचार समिति, वर्धा के रजत जयंती समारोह की 
स्वागताध्यक्षा मनोनीत .की गई थीं । उन्होंने इस उत्तरदायित्व को संभालने का कष्ट उठाया 
था। 

श्रीमती जानकीदेवी श्री श्रीमन्नारायण के गुजरात के राज्यपाल नियुक्त होने पर कई 
बार अपनी पुत्री श्रीमती मदालसाबहन से त था श्रीमनूजी से मिलने अहमदाबाद॑'आया करती थीं । 
मैं दो-तीन वार उनसे राजभवन में मिला हूं । एक वार राजभवन में श्रीमद्भागवत के पारायण. 
का आयोजन था | आचार्य थे श्रीयुत पंडित विष्णुदेबभाई । माताजी नियमित पारायण में बैठती 
थीं और बड़ी श्रद्धा से श्रीमद्‌भागवत की कथा सुनती थीं । एक अति करुण प्रसंग का यहां 
उल्लेख करना चाहता हूं । श्रीमती जानकीदेवी के बड़े पुत्र श्रीयुत कमलनयन बजाज का अहम- 
alate के राजभवन में अचानक हृदयगति बंद हो जाने से निधन हो गया । उस करुण अवसर 
पर हमें श्री कमलनयनजी का वसीयतनामा पढ़ने को मिला। उसमें उन्होने अत्यंत वीतराग 
वत्ति से कुटुंबी जनों को सलाह दी थी कि मेरी मृत्यु के कारण कोई मंगल कार्य न रोका जाय । 
मेरा शोक सिर्फ तीन दिन का ही रहे: मेरी देह का अग्निसंस्कार वहीं किया जाय, जहां मेरा 
देहावसान हुआ हो । इस प्रकार की मोहमुक्त बातों का निर्देश बताता है किं उनकी जीवन- 
शिक्षा उच्चकोटि के माता-पिता के संरक्षण में हुई थी । ऐसे सुपुत्र की माता श्रीमती जानकी- 
देवी जैसी ही माता हो सकती हैं। श्रीमती जानकीदेवी भारत की सभी साध्वी नारियों की 
पहली पंक्ति में बैठनेवाली उच्च तथा आदर्श महिला हैं। 

मैं उनके प्रति अपनी हार्दिक अभ्यर्थना अपित करते हुए परम कृपालु, परमात्मा से प्रार्थना 
करता हूं कि हम भारतीयों को इनके उज्ज्वल शील चरित्र से बहुत-कुछ सीखने का वल प्राप्त 
हो! 


धुन की पक्की 


रामेशवरदयाल दुबे 


वर्धा में 'माताजी' का अर्थ होता है--जानकीदेवी वजाज । वर्धा, सेवाग्राम, पवनार में - 


विभिन्न रचनात्मक संस्थाएं हैं और इन संस्थाओं में सैकड़ों कार्यकर्ता हैं। इन सबके वीच 
जानकीदेबी बजाज 'माताजी' के नाम से पहचानी जाती हैं। सफेद खद्दर की साड़ी, हाथ में हरा 
झोला, पैर में पुरानी चप्पलें--बस यही माताजी की वेश-भूषा है। वर्धा में होनेवाली प्रायः 
प्रत्येक सभा में वह उपस्थित रहती हैं। चुपके-से आकर पीछे बैठ जाती हैं। उनपर निगाह 
पड़ते ही संयोजक कार्यकर्ता उन्हें आग्नहपूर्वंक मंच पर ले जाते हैं। माताजी के हाथ तकली 


चलाने में व्यस्त रहते हैं । 

२६८ समर्पण और साधना 


पिछले चालीस वर्ष से बजाजवाड़ी-स्थित सेठ जमनालाल बजाज का एक बंगला राष्ट्रीय 
नेताओं का तथा भारत के विशिष्ट व्यक्तियों का स्थायी अतिथिगृह रहा है। आज भी यह क्रम 
चालू है। 
T स्व० सेठ जमनालालजी विनम्र मेजबान थे। नेताओं और विशिष्ट व्यक्तियों को 
प्रेमभरा आतिथ्य देने में उन्हे विशेष संतोष प्राप्त होता था। उसी परंपरा को माताजी 
अभी तक निभाती आ रही हैं। आये हुए मेहमान को, किस समय क्या चाहिए, इसकी 
चौकसी माताजी करती हैं। वजाजवाड़ी के अतिथिगृह में परोसा जानेवाला भोजन कोई विशेष 
भोजन नहीं होता | वह सादा, सात्विक, साधारण भोजन ही रहता है, परंतु उसमें आत्मीयता 
का रस मिला रहता है, इसलिए उसकी मिठास अनूठी होती है। 

माताजी सभी मेहमानों की 'माताजी” बन जाती हैं। उनकी वातों में सीधा-सादा 
घरेलूपन रहता है। आये हुए लोग उनके निकट परिवार के ही लोग वन जाते हैं। वह जब 
अपने जीवन के पिछले प्रसंग सुनाने लगती हैं तब सुननेवालों को तो मज्ञा आता ही है, उन्हें 
भी कम मज़ा नहीं आता | 

पिछले प्रसंग सुनाने में माताजी को इतना आनन्द आता है कि एक ही प्रसंग को एक 
ही व्यक्ति को बार-बार सुना जाती हैं । गांधीजी के वर्धा आ जाने के वाद यात्रियों, पत्रकारों, 
नेताओं, कार्यकर्ताओं के आवागमन से सेठजी की वजाजवाड़ी सदा गुलजार रहती थी । आने- 
वाला कोई हो, सेठजी के अतिथिभवन का द्वार सदा खुला रहता था | मेहमानों की पुरी देखभाल 
का समुचित प्रंबंध था । सन्‌ १६३६ से लेकर सन्‌ १६४५ तक मेहमानों की धूम मची रहती 
रही | इस अवधि में देश के प्रायः सभी नेताओं से माताजी का निकट से परिचय हुआ | माताजी 
को इस बात का पूरा ज्ञान हो चुका था कि किस नेता को भोजन में क्या चीज पसंद है। 

अपनी स्मृति के सहारे वह आज भी वता देती हैं कि सरोजिनी नायडू को हरी मिर्च 
पसंद थी, राजाजी को रसम, मौलाना आजाद को मोटी रोटी और पंडित नेहरू को आलू । 
खानसाहव के लिए खिचड़ी में खौलता हुआ घी डालना जरूरी था और शंकरराव देव को 
भोजन के अंत में भात और छाछ मिलना ही चाहिए था । 

बजाजवाड़ी के भीतरी बरामदे में नेतागण जमीन पर बैठकर भोजन करते थे। आमने- 
सामने दो पंगत लगती थीं । भोजन के समय इन पंगतों में क्या-क्या रंगत रहती थी, उसकी न 
जाने कितनी रोचक घटनाएं माताजी से सुनी जा सकती हैं । 

माताजी की स्कूली शिक्षा बहुत कम हुई है, यों कहना चाहिए हुई ही नहीं, किंतु अनु- 
भव की पाठशाला का उनका अध्ययन गहरा है । सस्ता साहित्य मंडल से प्रकाशित उनकी 
पुस्तक “मेरी जीवन-यात्रा में यत्र-तत्र उनके अनुभव पाठकों के लिए उपयोगी हो सकते हैं। 

समय-समय पर उनके मन पर एक धुन सवार हो जाती है । तीन-चार वर्ष पहले जब 
उन्हें यह ज्ञात हुआ कि कॉलेज में पढ़नेवाली होम साइंस विषय लेनेवाली लड़कियों को उनकी 
इच्छा न रखते हुए भी अंडे से वननेवाले खाद्य-पदार्थ बनाने पडते हैं, तो उन्हें अच्छा न लगा। . 
माताजी दिन-रात इसीकी चर्चा करने लगीं। भले कोई किसी काम से उनके पास आया हो, 
माताजी कालेज के गृह्‌-विज्ञानवाले विषय पर अवश्य चर्चा करतीं। इतना ही नहीं, उन्होंने 

धुन की पक्की २६६ 


विश्वविद्यालय के अधिकारियों को भी पत्न लिखवाये, प्रयत्त किया । कहना न होगा कि माताजी 
अपनी धुन की पक्की हैं। ; 

अभी हाल की घटना है । पता नहीं, किस घटना से उनके मत में यह विचार आया कि 
आजकल नेताओं को फूल की मालाओं से जो लाद दिया जाता है, वह उचित नहीं । यह तो 
फूलों का दुरुपयोग है | वस, माताजी की दिन-रात की चर्चा का यह विषय वन गया | उस दिन 
प्रांगण में एक विशिष्ट व्यक्ति का सम्मान था । माताजी की ओर से दो वार टेलीफोन आया 
और उसमें यही आदेश था कि फूल मालाएं न पहनाई जायं। सूत की गुंडी की माला पहनाना 
उचित होगा । दो बार कहकर ही माताजी को संतोष न हुआ। वह दूसरे दिन प्रातःकाल घर 
पर ही आ गई और उसी फूलमालावाली बात को दुहराया-तिहराया ही नहीं, चौहराया भी। 
जब मैंने कहा कि मेरे पास उतनी गुंडी नहीं हैं, तो उन्होंने कहा, “किसी आदमी को भेज दो, 
NM यहां से गुंडी ले आवेगा ।” 

माताजी किसी विषय को कितनी दृढ़ता से पकड़ती हैं, इसका यह प्रमाण है। 

माताजी अपने 'विशारद परीक्षा' फेल होने की घटना को बड़े गौरव के साथ सुनाया 
करती हैं। उनके शब्द होते हैं--“दुवेजी, आपको मालूम है, में विशारद फेल हूं । कहो तो 
तुम्हारी (राष्ट्रभाषा प्रचार समिति की) परीक्षाओं में भी बैठकर फेल होकर दिखा दू 1” 

बात यह हुई थी कि स्व० जमनालाल बजाज चाहते थे कि उनके बच्चे हिंदी काः अच्छा 
ज्ञान प्राप्त कर लें, सम्मेलन की परीक्षाएं पास करलं । इसके लिए श्री लोढ़ेजी को शिक्षक 
(ट्यूटर) के रूप में नियुक्त किया । वच्चों की हिंदी-पढ़ाई शुरू हुई । वच्चे पढ़ने में अधिक 
रुचि लें, इस उद्देश्य से माता जानकीदेवी ने भी 'विशारद' का आवेदन-पत्न भर fear । घर- 
गृहस्थी के काम में फंसी रहनेवाली महिला पास हो जाती, तो आश्चर्यं होता । माताजी फेल हो 
TE और जो फेल हो गई सो फेल ही बनी रहीं। माताजी बड़े गौरव से कहा करती हैं, “ 'विशारद' 
परीक्षा पास कर लेनेवाले अपने को केवल 'विशारद' कहा करते हूं, मैं तो 'विशारद फल' हूं। 
मेरी डिगरी उनसे ज्यादा बड़ी है ।” 

माताजी विनम्रता की मूत्त हैं। उनके रहन-सहन, बातचीत को देख-सुनकर कोई यह 
अनुमान ही नहीं कर सकता कि वह एक उच्च धनी परिवार की महिला SI 

बजाज-परिवार के ही लोग नहीं, वर्धा के नागरिक और विभिन्न संस्थाओं के कार्यकर्ता 
आज भी माताजी से स्नेह पाकर AAT अनुभव करते हैं और भविष्य में करते रहना चाहते हैँ। 

२७० समर्पण और साधना 


उनके दुगु ण दीखनेवाले गुण 
यशपाल जेन 


जानकीदेवीजी को हम लोग 'मैयाजी' कहा करते हैं। उनसे पहली बार कव और कहां 
मिलना हुआ, अब याद नहीं आता है, लेकिन इतना ध्यान है कि उनकी पहली छाप मेरे मन पर 
अच्छी नहीं पड़ी थी। ऐसा अनुभव हुआ था कि उन्हें ढंग से बोलना नहीं आता जो दिल में 
आता है, अनगढ़ शब्दों में कह देती हैं। दूसरे, एक ही बात को बार-बार कहती हें यह नहीं 
सोचती कि वह जो कह रही हैं, उसमें सुननेवाला दिलचस्पी ले रहा है या नहीं। तीसरे, यह 
कि वह बहुत ही कंजूस हैं। 
लेकिन बाद में ज्यों-ज्यों उनके संपर्क में आता गया, मैंने पाया कि जिन्हें मैं उनके दुर्गुण 
मान बैठा था, वे उनकी ऐसी विशेषताएं हैं, जिन्होंने उनके व्यक्तित्व को असामान्य विशिष्टता 
प्रदान की-है । आज अपने समाज में हम ऐसे व्यक्तियों का प्राधान्य पाते हैं, जिनकी वातों में 
कृत्रिम माधुर्यं अधिक, वास्तविक हादिकता कम होती है। कहा जा सकता है कि वे उन भाव- 
नाओं को व्यक्त करते हैं, जो उनके दिल से नहीं उठतीं। जो दिल से . उठती हैं, उन्हें वे कहते. 
नहीं | यही कारण है कि उन्हें चुने हुए शब्द बोलने के लिए विवश होना पड़ता है । मैयाजी के 
साथ ऐसी कोई विवशता नहीं है । उनके दिल में जो कुछ आता है, बिना लाग-लपेट के कह देती 
हैं। उन्हें इस बात की चिता नहीं रहती कि उनके शब्दों से कोई नाराज होगा या खुश । उनसे 
मिलने के जाने कितने अवसर प्राप्त हुए हैं, बंबई में कई वार हम लोग साथ रहे हैं, और विनोबाजी 
के भुदान-यज्ञ के सिलसिले में साथ-साथ पैदल-यात्राएं भी की हैं। पर मैयाजी की वाणी में मैंने 
कभी शब्दों का आडंबर नहीं पाया । 
कभी-कभी उनके हृदय की अकृत्रिमता बड़ा रोचक रूप धारण कर लेती है । एक बार 
वह दिल्ली आई ge थीं। कोई विशेष अवसर था। उन्हें कुछ लोगों को भोजन कराना था । 
उन्होंने फोन किया । पूछा, “तुम कौन जात हो ?” 
मैंने कहा, “हरिजन 1” 
बोलीं, “नहीं, ठीक बताओ |” 
मैंने गंभीर भाव से कहा, “मैं सच कह रहा हूं ।” 
“अच्छा, तुम्हारी औरत ?” उन्होंने पुछा | 
मैंने कहा, “हरिजन की औरत हरिजन । मेरी स्त्री भी हरिजन है ।” 
बोलीं, “ठीक-ठीक क्यों नहीं बताते ?” 
मैने कहा, “पहले आप यह तो बताइये कि यह सब क्यों पूछ रही हैं ?” 
बोलीं, “खाना खिलाना चाहती हूं 1” 
“यह पहले ही क्यों नहीं बता दिया ?” मैंने हँसते हुए कहा, “आप ब्राह्मणों को भोजन 
कराना चाहती हैं। मैं भी कमं से ब्राह्मण हूं ॥” 
बोलीं, “अच्छा-अच्छा, खाना खाने आ जाओ | अपनी औरत को भी साथ ले आना ।” 

इसके कुछ समय वाद श्रद्धेय दासाहव (श्रीहरिभाऊजी उपाध्याय) ने किसी उत्सव के 
समय हम लोगों को हटूंडी बुलाया । मैयाजी भी वहां गई | एक प्रमुख हरिजन मंत्री आये । जब 
हम भोजन करने बैठे तो मंत्री को मेज-कुर्सी दी गई। हम लोग जमीन पर बैठे। मैयाजी मेरे 
बराबर थीं । मुझे पुराना प्रसंग याद आ गया । मैंने कहा, “मैयाजी, आपने देखा--दासाहब ने 
कितना पक्षपात किया है । हरिजन को ऊंचा स्थान दिया है, हम लोगों को नीचा ! 

मैयाजी मेरे विनोद को नहीं समझी । बोलीं, “तुम्हें मालूम नहीं है, एक दुर्घटना में इन 
मंत्रीजी के पैर में चोट आ गई थी | इसलिए वह नीचे नहीं वेठ सकते ।” 

मैंने अपनी हँसी को दबाते हुए कहा, “मैं दासाहव को खूब जानता हूं। उन्होंने ऐसा 
जानवूझकर किया है। मैं तो इस अन्याय को सहन नहीं कर सकता !” 

बोलीं, “तुम कैसी बात करते हो ? हरिभाऊजी कभी ऐसा भेदभाव नहीं करते ।” 

फिर तो ऐसी हंसी फूटी कि मुंह पर रूमाल रखकर मुझे जबरदस्ती उसे रोकना 
पड़ा | 

एक वार सर्वोदय-सम्मेलन में मैयाजी ने स्त्रियों से अपील की कि वे भूदान के लिए अपने 
आभूषण दान में दे दें । विनोवाजी मंच पर खामोश बैठे थे। किसी बहन ने ऊपर आकर उनकी 
अंगुली में अपनी अंगूठी पहना दी और दूसरी ने अपने राले का मंगलसूत्र उतारकर उनके गले में 
डाल दिया | मैं सामने ही बैठा था। थोड़ी देर वाद मुझसे मिलीं तो बोलीं, “इन मरी औरतों 
को देखो, विनोबाजी को अंगूठी और मंगलसूत्र पहना दिया । अरे, उन्होंने कौन ब्याह किया है, 
जो इन चीजों के महत्व को जानें ! ” 

इतना कहकर वह हँस पड़ीं। मैं उनकी ओर देखता रह गया | 

इस प्रकार बीसियों अवसरों पर मैंने देखा है कि वह वनावटी भाषा बोल नहीं सकतीं | 
मैं मानता हूं कि ऐसी भाषा उस हृदय से ही निकल सकती है, जिसमें कलुष न हो और जो किसी 
के प्रति दुर्भावना न रखता हो । 

उनकी एक ही बात को बार-बार कहने की आदत से शुरू में मुझे बड़ा अटपटा लगा। 
जिन दिनों वह कूपदान के कार्य में संलग्न थीं, उनकी एक ही रट थी, “इतने रुपये इकटु हो 
गये हैं। महावीरप्रसादजी (पोद्दार) से कहो कि विहार में कुएं खुदवा दें।” बार-बार एक ही 
बात सुनते-सुनते मैं तंग आ गया। मैंने कहा, “आप ही उनसे क्यों नहीं कहती ?” 

बोलीं, “वह मेरी सुनते हैं ? 

मैने कहा, “जव आपकी नहीं सुनते तो मेरी कंसे सुन लेंगे ! ” 

इसका उनपर कोई असर नहीं हुआ। घुमा-फिराकर फिर वही बात आ गई। मैंने 
कहा, “मैयाजी, आपके पास रुपया है, तो उससे कोई अच्छा काम कीजिये। उसे कुएं में क्यों 
_ डालती हैं ?” 

मैयाजी की वह रट जाने कबतक चलती रही । सोते-जागते, उठते-बैठते, उसीके सपने 
उन्हें आते रहे | 

एक बार वर्धा में बोलीं, “हाय मैया, गजब हो गया ! ” 

मैंने पूछा, “क्या हुआ ? ” 

बोलीं, “यहां कालेज के पास मुर्गीपालन का काम शुरू होनेवाला है । लड़के-लड़कियां 
अंडे खायेंगे।'' 
मैंने कहा, “आप कालेज के अधिकारियों से बात कीजिये 1” 
बोलीं, “यह तो सरकार की ओर से हो रहा है । सरकार से कहना चाहिए । तुम दिल्ली 
में हो। वहां सरकार से कहो, ऐसा तो नहीं होना चाहिए। * 
एक दिन तक हर घड़ी उनके मुंह पर यही बात रही। 
एक बार दिल्ली आई | फोन किया, “कलकत्ता में अच्छी-से-अच्छी गायें कटती हैं । उसे 
कैसे रोका जाय | मदालसा वहां जा रही है । विनोबाजी बड़े दुखी हैं ।” 
मैने कहा, “मैयाजी, आज देश में हवा ही कुछ ऐसी चल रही है। आप गाय की वात 
कहती हैं। आज तो आदमी आदमी को खाये जा रहा है। चीजों में मिलावट का मतलव क्या 
है?” 
“सो तो ठीक है।” वह बोलीं, “लेकिन अच्छी गायों की तो रक्षा होती ही चाहिए 1” 
उन्होंने इस बारे में दर्जनों लोगों को फोन किया, सैकड़ों से चर्चा की । 
आखिर ऐसी बात क्या है, जो वह एक ही चीज के इतने पीछे पड़ जाती हैं? लोग ऊव 
जाते हैं, पर वह नहीं थकतीं । इसका एक ही कारण है और वह यह कि समाज और देश के 
कल्याण के लिए उनमें असीम लगन है । लोकहित की जो भी बात उनके मन में उठती है, उनका 
हृदय और मस्तिष्क उससे आक्रांत हो जाता है। यदि जन-कल्याण को चोट पहुंचानेवाली कोई 
बुराई है तो उसका निराकरण होना चाहिए, यदि जनता की भलाई की कोई बात है तो उसको 
मूत रूप मिलना चाहिए, इस चीज की उत्कटता उन्हें चैन नहीं लेने देती । मैंने देखा है कि यदि 
बात पार नहीं पड़ती तो वह बड़ी वेदना अनुभव करती हैं और अपनी लाचारी को अंत में मन 
मारकर सहन कर लेती हैं । 
उनकी कंजूसी कुछ समय तक बड़ी अखरी, पर बाद में मैंने देखा कि उन्होंने अपनी 
इच्छाओं को बेहद सीमित कर लिया है । अपरिग्रह का पाठ पढ़ना है, तो कोई उनके जीवन से 
पढ़ सकता हैं । उनके सामान को देखकर लगता है कि वह जीवन के सारे बैभवों को त्याग चुको 
हैं। उनके परिवार में किसी चीज का अभाव नहीं है, पर वह. जानती हैं कि इच्छाएं करो तो 
उनका अंत नहीं होता और एक बार परिग्रह के चक्कर में पडो तो मकड़ी के जाले की तरह 
उसमें फंसते जाते हैं । अपने पति के जाने के बाद वह स्वेच्छा से सबकुछ त्याग कर अकिचन 
बनीं । वह नहीं चाहतीं कि समाज में एक देने और दूसरा लेने की स्थिति में रहे । उनके सामने 
बापु का आदश है । 
उनकी कंजूसी का मुझे बड़ा विचित्र अनुभव हुआ है। मैयाजी के थैले में आंवले के 
टुकड़े रहते हैं । जव साथ होती हैं तो मैं बार-वार आंवलों की मांग करता रहता हूं | कभी वह दो- 
चार छोटे-छोटे टुकड़े दे देती हैं, कभी टाल जाती हैं। पर जब मैं पिछली बार अफ्रीका जाते हुए 
एक दिन उन लोगों के साथ बंबई में ठहरा तो चलते समय देखता कया हूं, मैयाजी ने प्लास्टिक 
की एक थैली में आंवले भर रखे हैं। उस थैली को मेरी ओर बढ़ाते हुए बोलीं, “यह लो, सफर 
में काम आवेगे 1” 

मेरी आंखें डवडवा आई | जिसे मैं उनकी कंजूसी मान बैठा था, वह वास्तव में कंजूसी 
नहीं है, वस्तुओं को अपव्यय से बचाने और उनका सदुपयोग करने की वृत्ति है। दूसरे, वह 
अपने पर इतना कम खर्चे करने का प्रयत्न करती हैं कि उसमें कंजूसी की झलक दिखाई देने 
लगती है । 

मैयाजी की ये विशेषताएं आज के युग में दुलंभ हैं। भौतिकता के उपासक मानव के 
लिए आज, जवकि वह मुख्यतः अपने लिए जीता है, मुल्य. कुछ और ही हो गये हैं । इसीसे 
आज चारों ओर अशांति और त्रास है। समाज का नव-निर्माण मानवीय मूल्यों के आधार पर 
हो, यह मैयाजी की हादिक अभिलाषा है और उनके जीवन की उपरोक्त विशेषताएं उसी 
शिक्षा का साकार प्रयास हैं । 

मैयाजी को दीर्घायु मिले, वह स्वस्थ रहें और उनके स्वप्न उनके जीवन-काल में ही 
चरितार्थ हों, ऐसी मेरी कामना और प्रभु से प्रार्थना है। 


अंतमु खी क्रांति की प्रतीक 
जमनालाल जन 


सन्‌ १६५३ या ५४ की बात है। वातों-बातों में चर्चा चली कि माताजी (श्रीमती 
जानकीदेवी बजाज) की जीवन-कथा लिखी जानी चाहिए। श्री रिषभदासजी रांका ने माताजी 
से वात की | लिखने का काम मेरे जिम्मे रहा । 

शुरू-शुरू में माताजी के मुंह से दो-चार घटनाएं सुनीं, बड़ी अच्छी लगीं । मुझे उनमें 
सहज मानवीय स्पर्श का अनुभव हुआ। लगा कि यह चीज पाठकों तक पहुंचनी ही चाहिए। 
अब यह सवाल था कि यह जीवन-यात्रा लिखी किस तरह जाय । मेरा विचार था कि जीवन की 
घटनाओं में तारीखों के क्रम को कोई विशेष महत्त्व नहीं दिया जाना चाहिए । जीवन-कथा इति- 
हास नहीं होती और जीवन तारीखों के अनुसार ढलता भी नहीं है । जीवन की यात्रा पारिवारिक 
संस्कारों अथवा परंपरा के अनुसार चलती हैं। घटनाओं का सिलसिला इस तरह बैठाया जाय ` ` 
कि किसी एक भावना का, संस्कार का विकास-क्रम ठीक समझ में आ जाय। मतलब यह कि 
चार वर्ष की उम्र में अगर कोई घटना छोटे-से रूप में घटी है, तो उस प्रकार की घटनाओं का 
सिलसिला अबतक कैसे-कैसे चलता गया है, इसका दर्शन होना चाहिए। इससे जीवन-संस्कार 
को समझने में मदद होगी | जीवन में गुणों के विकास की प्रगति अथवा उतार-चढ़ाव को समझने 
में, वृत्ति को समझने में मदद मिलती है । जीवन-कथा में हम घटनाओं को नहीं, वप्रक्तित्व को 
समझना चाहते हैं । मेरा यह विचार सबको पसन्द आया । 

लेकिन इस प्रकार लिखना आसान नहीं था । यह ता एक-एक घटना के साथ जीवन- 

मंथन की बात थी। माताजी एक ही घटना को बार-बार स्मृति के अनुसार विभिन्न ढंग से सुनाती 
थीं और मुझे बार-बार उसमें संशोधन करना पड़ता था । इसमें भी उनका एक आग्रह तो बड़ा 
विचित्र था। वह चाहती थीं कि उनकी पुस्तक में 'नहीं' शब्द को टालना ही चाहिए। भाषा में 
“नहीं” शब्द का अपना स्थान और महत्त्व है, उसकी उपयोगिता है। लेकिन मैं कैसे समझाता कि 
कहीं-कहीं इस शब्द के बिना भाव को व्यक्त करने में कितनी कठिनाई होती है । खैर, सिलसिला 
शुरू हो गया । 
माताजी रोज बजाजवाड़ी से रामनगर तक कभी पैदल तो कभी तांगे. में आती थीं । ३-४ 
महीने तक यह सिलसिला चला । मेरी जीवन-यात्ना' के नाम से यह पुस्तक 'सस्ता साहित्य 
मंडल' से प्रकाशित हुई । 
माताजी की जीवन-यात्रा राजमार्ग की यात्रा नहीं है। इस यात्रा के प्राण-तत्त्व सेठ 
जमनालालजी बजाज थे। उनकी जीवन-संगिनी होने के कारण माताजी को भी जमनालालजी 
के साथ-साथ अनेक उतार-चढ़ावों से गुजरना पड़ा है। अपने मानसिक संस्कारों के साथ जुझना 
पड़ा है और कांटों की राह अपनानी पड़ी है । इस पुस्तक में माताजी ने अपने मानसिक संघषं, 
विचार तथा वृत्तियों का घटनाओं के आधार पर जो विश्लेषण किया है, वह बड़ा ही मार्मिक है। 
एक सामान्य महिला को, संपन्न परिवार में, वैभव में, आने के बाद किस तरह अपनेको 
ढालना पड़ा तथा वाद में एकाएक किस तरह इस वैभव के बीच भी कमल की तरह निलिप्त 
होकर सादगी की तरफ, मलमल से खादी की तरफ, रचनात्मक कार्यं की तरफ जाना पड़ा, यह 
सब एक भारतीय नारी की सचमुच बड़ी कठोर यात्रा है। 
प्रत्येक व्यक्ति का जीवन [अनेक अन्तविरोधों का समुच्चय होता है अन्तविरोधों का समुच्चय होता है। माताजी भी इसकी 
अपवाद नहीं हैं। भावुक होकर भी वह निर्भय हैं। 
बापु और विनोबा जैसे महापुरुषों की संगति के कारण उनमें एक ऐसी दृढता आ गई 
कि उन्होंने अपनेको देश की सेवा में खपा दिया । जमनालालजी ने इसमें उनकी मदद अवश्य 
की, लेकिन माताजी के व्यक्तित्व का स्वतंत्र विकास एक अनोखी विशेषता है। तभी तो सेठ- 
जी के अवसान के वाद वह अपनी सारी संपत्ति गोसेवा के लिए अपित कर सकी । उनका भग- 
वान पर वड़ा विश्वास है । उनको इसका बड़ा गर्व है कि वह बजाज-परिवार में आईं और उन्हें 
देश की सेवा का मौका मिला। माताजी के देखते-देखते सेठजी गये, महादेवभाई गये, वा गई, बापू 
गये और अन्त में उनके ज्येष्ठ पुत्र कमलनयनजी भी चले गये । इतनी बड़ी-बड़ी सभी व्यथाओं 
को उन्होंने जिस दृढ़ता से झेला है, उसे देख-समझकर भगवान में उनके विश्वास की गहराई की 
कुछ प्रतीति हो सकती है। 
सवाल उठ सकता है कि उन्होंने नारी-जागरण के इस युग में क्रांति का कितना साथ 
दिया ? माताजी का जीवन समर्पित जीवन रहा है, विद्रोही नहीं। इस समर्पित जीवन की 
साधना में उन्हें अपने से जो संघर्ष करना पड़ा, उसका विश्लेषण कंसे किया जा सकता है ! उनकी 
क्रांति अन्तर्मुखी रही है और इस अन्तर्मुखता ने उनको -मातृत्व की महानता तक पहुंचा 
दिया है। 
मुझे माताजी का स्नेह और वात्सल्य बराबर मिलता रहा है। जब भी उनसे भेंट हो 

जाती है, परिवार के समाचार पूछती हैं। उनकी 'जीवन-यात्रा' पुस्तक के बहाने उनकी विशेष- 


ताओं, भावनाओं, संस्कारों का जो अंतरंग दर्शन ga, वह मेरे लिए बड़ा ही मूल बह मेरे लिए बड़ा ही मूल्यवान सिद्ध 
हुआ है SST gees eee 


कुछ न भूलनेवाली घटनाएं 
उमाशंकर शुक्ल 


माताजी को 'पद्मविभूषण' की उपाधि मिली थी। मैं उनके पास उनका अभिनंदन 
करने पहुंचा और कहा कि आप इस प्रसंग पर कुछ कहिये, तो वह बोलीं, “मैं क्या कहूं, कुछ 
समझ में नहीं आता ! और यहं देखिये, मेरे पास देश के कोने-कोने से ढेर सारे पत्र आ रहे हैं । 
मैं किसीको जवाब नहीं दे रही हूं।” मैंने कहा, “ऐसा क्यों? आपको जवाब देना ही चाहिए,” तो 
मुस्कराकर बोलीं, “मैं तो हमेशा घूमती रहती हूं। जहां-जहां जाऊंगी, वहां-वहां के लोगों 
को मिलकर उनके पत्रों के लिए धन्यवाद दे दूंगी 1” इतना कहकर वह हँसने लगीं। उनकी दृष्टि 
में 'पद्‌मविभूषण' की उपाधि का कोई विशेष महत्त्व न था। 
माताजी अधिक पढ़ी-लिखी नहीं हैं। लेकिन वाते बड़े पते की कहती हैं। उनके अनेक 
व्याख्यान सुनने को मिले । मैंने एक दिन पूछ ही लिया कि माताजी, आप इतना अच्छा व्याख्यान 
कैसे दे लेती हैं ? उन्होंने उत्तर दिया, “सतूसंगति का असर है ।” गांधीजी जैसे महान नेताओं 
से लेकर छोटे-छोटे नेताओं तक उतका संपर्क रहा है । सभी नेताओं की मनोरंजक वातों का 
उनके पास भण्डार है। जमनालालजी का नाम वल्लभभाई पटेल ने 'शादीलाल' कंसे रखा, यह 
बात माताजी ने ही वताई थी और तभी से वह बहुत प्रचलित हुई । 
जमनालालजी के बंगले के सामने एक पुराना तालाब है। एक दिन माताजी के ध्यान 
में आया कि तालाब का जीर्णोद्धार कराना चाहिए। तालाब कमेटी बन गई। मैं उसका सचिव 
बन गया और भाई गंगाविसतजी बजाज बने उसके अध्यक्ष । माताजी ने जीर्णोद्धार के लिए 
चंदा इकट्ठा किया और उसका पाई-पाई का हिसाव रखा | खूब काम चला | बड़े-बड़े नेताओं से 
उन्होंने तालाब की खुदाई के लिए कुदाली चलवा ली। रफी अहमद किदवई के हाथों उसके 
जीर्णोद्धार का आरंभ कराया । कुमारप्पाजी, जाजूजी, मशरूवालाजी, श्रीमनूजी आदि सबसे 
तालाब खूदवाया गया । माताजी स्वयं भी कुदाली चलाती थीं। वह काम काफी दिनों तकचला। 


विनोबाजी से माताजी उमर में दो-तीन साल बड़ी हैं और इसलिए वह उनसे विनोद 

भी खूब करती हैं। उनके साथ वह भूदान-यात्रा में कुछ समय तक पैदल भी घूमी हैं। एक वार 
विनोबाजी ने उनसे कहा कि विष्णु सहस्रनाम की तरह आप एक हजार ऐसे व्यक्तियों के नाम 
उनके संक्षिप्त परिचय के साथ लिखें, जिनसे आपका संबंध आया हो। माताजी ने करीब एक 
साल में वह सूची पूरी कर दी और विनोबाजी ने उसको देखकर प्रसन्नता प्रकट की । उसका 
नाम उन्होंने रख दिया, 'जानकी सहख्ननाम'। 'जिस-जिससे उनका परिचय जीवन-काल में आया, 
उन सबके नाम उसमें है । विनोबाजी के जन्म-दिवस पर वह “जानकी सहस्रनाम' उनको भेंट 
किया गया। 
आचार्ये श्रीमन्तारायणजी की साठवीं वर्षगांठ पर मैंने एक अभिनंदन-ग्रंथ कुछ महीनों 
पहले तैयार किया। राष्ट्रभाषा प्रचार समिति के प्रांगण में बह समापित किया जानेवाला था । 
माताजी ने मुझे तीन-चार दिन पहले बुलवाया और कहा, “आप लोग श्रीमन्‌जी को सूत के हार 
aio करें । फूलों के हार में पैसे व्यथं खर्च न करे ।” हमने वैसा ही किया | माताजी फिजूल- 
खर्ची से स्वयं बचती हैं और दूसरों को भी वचाती हैं। मोटर-रिकशे में बैठते की बजाय वह 
पैदल चलना पसंद करती हैं, दूर जाना हो तो बात दूसरी है । अपने सुख के लिए वह दूसरों को 
कष्ट पहुंचाना नहीं चाहती | 
माताजी 'अखिल भारत गोसेवा संघ' की अध्यक्षा रह चुकी हैं और गायों के प्रति उनके 
मन में बड़ी आस्था है । वर्धा में गाय के दूध की नदियां ae, इसके लिए वह बहुत ही प्रयत्नशील 
रहीं । गोरस भंडार की उन्नति के लिए उन्होंने बहुत ही परिश्रम किया । गाय के दूध-घी का 
ब्रत लिया है और गायों के विकास के लिए वह अभी भी जहां जाती हैं, प्रचार करती रहती हैं। 
माताजी का जीवन सेवा, त्याग और साधना का त्रिवेणी-संगम है। वह किंसीपर 
नाराज होती हैं, लेकिन उनकी नाराजी अस्थायी होती है। थोड़ी ही देर बाद वह उसे पुचकार 
' लेती हैं और खूब प्यार करती हैं । मेरा बजाज-परिबार से चालीस वर्ष पुराना संबंध है। माताजी 
का हृदय बहुत ही विशाल है । भगवान उन्हें शतंजीवी करे। 


मां ने क्या पाया, क्या खोया ? 
रामकृष्ण बजाज 


[ २९ दिसम्वर, १९७२ को श्री रामकृष्ण ने ब्रह्म-विद्या-मंदिर, पवनार में विनोबाजी से भेंट की 
और अपनी माताजी (श्रीमती जानकीदेवीजी) को ध्यान में रखकर कुछ प्रश्‍न पूछे। ये प्रश्नोत्तर बड़े रोचक 
आर उद्बोधक हैं । उन्हें यहां दिया जा रहा दै संपादक | 

प्रश्‍न : 


उत्तर : 


प्रश्न : 
उत्तरः 
प्रश्न : 


उत्तर: 


प्रश्‍न : 


उत्तर : 


प्रर्त 


उत्तर: 

महिला-विकास के लिए पुरुषों के समान अधिकारों हेतु आन्दोलन अधिक उपयोगी है 
अथवा सेवा और समर्पण का वह मार्ग, जिसे कस्तूरबा और मां ने अपनाया ? . 

मैं सेवा और समर्पण का मार्ग पसंद करता हूं, पहला नहीं। पुरुषों के साथ समान 
अधिकार चाहिए, लेकिन किस वात में? पुरुष बीड़ी पीता है तो क्या स्त्री भी बीड़ी 
पीये ? इसलिए पुरुष के समान अधिकार स्त्री का नहीं होना चाहिए। पुरुषों से बहुत 
बड़ा अधिकार है उनका | इसलिए सेवा और समर्पण मैं मानता हूं। _ 

सेवा और समर्पण से वा ने और मां ने क्या पाया और क्या खोया ? 

मां से ही पूछो । मेरी दृष्टि से तो संतोष पाया और अभिमान खोया । 

बड़े-से-बड़ा त्याग सहज में करनेवाली मां छोटी-छोटी बातों में उलझ जाती है । उसका 
कारण कया है? 

(हसकर) यह आदत तो यहां भोजन करने से ही जायगी | छोटी-छोटी बातों को महत्व 
देना arg ने भी सिखाया और जमनालालजी की मां ने भी इन्हें सिखाया | जमनालाल- 
जी की मां अपने जो बाल निकलते थे, उनकी रस्सी बनाकर चरखे को माल लगाती 
थीं । उस चरखे से जो सूत निकलता था उसका कपड़ा हमें मिलता था । आजकल बाल 
अमेरिकावाले चाहते हैं और उसके बदले में डालर देते हैं । 

मां ने धुन में कई काम इतनी तन्मयता से किये कि वह अपने-आपको भूल जाती है, 
खाना-पीना, शरीर या परिवार तक का ध्यान नहीं रहता। यह धुन वनी कंसे 
रहे ? 

मां की धुन कंसे बनी रहे, यह सवाल बेटा पूछता है | (हँसी) मां की धुन है वह अच्छी है, 
बुरी नहीं । तुम पूछते हो, इसका कारण यह है कि तुम मारवाड़ी हो और यह मालवी 
है। मारवाड़ी और मालवी में इतना फरक है (SAT) | यह शरीर को भूल जाती है, फिर 
भी शरीर मजबूत है और (रामकृष्ण की ओर इशारा करके) ये लोग शरीर को याद 
रखते हैं, फिर भी इनका शरीर खराब है। 


: माँ को ८० वर्ष पूरे होने जा रहे हैं । अब उसके लिए क्या करना श्रेयस्कर होगा ? ag 


कहती है, निवृत्ति में मन नहीं लगता । कौन-सी प्रवृत्ति श्रेयस्कर होगी, जो वह वर्धा में 
या आपके पास करे ? 

निवृत्ति में मन लगता नहीं । कुछ-न-कुछ प्रवृत्ति चाहिए । इसीलिए बाबा ने सफाई का 
काम शुरू किया | थोड़ा-थोड़ा कचरा इकट्ठा होता है। (माताजी से) आपकी माला 
चलती है कि नहीं ? लेकिन कबीरदास ने सूचना दे रखी है : “माला तो कर में फिरै । 
जीभ फिरे मुख मांही। मनुआ तो चहुं दिस फिरे। ये तो सुमिरन नाहीं ॥” आपका 
मनुआ दिल्ली--उमा के पास, अहमदाबाद--मदालसा के पास जाता होगा। कहां-कहां 
जाता है, लिख रखना । आपके लिए एक प्रवृत्ति है लक्ष्मीनारायण मंदिर, दूसरी प्रवृत्ति 
है सेवाग्राम, तीसरी प्रवृति है शांति कुटी, चौथी प्रवृत्ति है महिलाश्रम, पांचवीं प्रवृत्ति 
है, पवनार-ब्रह्म-विद्या मंदिर। इन पांचों जगह जाना, खुशहाल पूछना, बीमारों को 
सलाह देना, प्राकृतिक उपचार लोगों को सिखाना | : 

: आपको मां से इतना प्रेम क्यों है ? me 
: मां को ही पूछता चाहिए | (हँसी) हमारा प्रेम है, क्योंकि मां निवर है। माताजी को 


बैर भी किसीसे नहींऔर लगाव भी किसीसे नहीं। कमलनयन गया तो माताजी ने 
कहा, रोना क्‍या ? अच्छा हुआ। एक घंटे-भर में मर गया, अच्छा ही हुआ। यह 
माताजी की अनासक्ति है, नहीं तो ga के वियोग के कारण माताएं बेहाल हो 
जाती हैं, 


: मां ने क्या हासिल किया ? 
उत्तरः 


(माताजी से पूछते हुए) कुछ हासिल हुआ बया ? (माताजी ने कहा--' 'जीवन-मुक्ति, 

ब्रह्माण्ड हासिल हुआ I”) 

जमनालालजी की मृत्यु के बाद माताजी ने सती हो जाने का विचार किया था । बापू 
ने खूब समझाया। तब माताजी ने अपनी संपत्ति भगवान को अर्पण करने का तय 
किया। वैसा ही किया भी । अपनी संपत्ति नहीं रखी । तबसे माताजी मुक्त हैं। बापू ने 
अगर सती हो जाने के लिए 'हां' कहा होता, तो माताजी सती हो जातीं । 

अपने : जानकौदेवी की दृष्टि सें 


बापू : मेरे दवसुर 


सन्‌ १९१५ के आसपास जमनालालजी बापू के संपर्क में आये । और उसके बाद तो 
बापूजी ने हमारे जीवन में तूफान की तरह प्रवेश किया । सन्‌ १६२० में जमनालालजी बापूजी 
के 'पांचवें पुत्न बने तवसे लेकर अंत समय तक बापूजी परिवार के एक बुजुगं की तरह हम 
सबके सुख-दुःख की खबर रखते थे । बहुत ही अद्भुत युग था वह | मैं एक अपढ़, गहनों से लदी, 
परदे में रहनेवाली मारवाड़ी युवती। लेकिन गांधीवादी विचारों का एक झोंका आया और 
हमारे अंध-विश्वासों को, रूढ़िगत मान्यताओं को अपने साथ वहा ले गया | 

जव भी बापूजी का जिक्र होता है--उस जमाने की पूरी तस्वीर गुजर जाती है, आंखों 
के सामने से । लेकिन कुछ बातें--कुछ संस्मरण--कुछ तस्वीरें विशेष रूप से उभरती हैं। 

एक तस्वीर है बापूजी की To जवाहरलाल नेहरू के साथ, जिसमें दोनों महापुरुष खिल- 
खिलाकर हँस रहे हैं। पंडितजी बापू से मिलने आये। बातचीत के दौरान जवाहरलालजी ने 
मजाक में वापूजी से कहा--“बापूजी, आपके पास आयें तो Aa आयें, बोलें तो कैसे, as तो 
कैसे ?” बापू ने पुछा--“क्यों, क्या बात है ?” वा ने कहा--“आप लहसुन जो खाते हो ।” इस- 
पर बापू और नेहरूजी दोनों खिलखिलाकर हॅस पड़े । बा की बात सुनकर बापू ने कहा, “यह 
तो फिर हिसा हुई । मुझे लहसुन खाना बंद कर देना चाहिए।” इसपर बाने कहा, “लेकिन 

बापू वह तो आपके ब्लडप्रेशर की दवा है।” बापू ने जवाब दिया, “दवा हो या और कुछ, है 
.तो हिसा ही ।” और लहसुन खाना उन्होंने छोड़ दिया । वाद में लोगों के कहने-सुनने और जोर 
देने पर उन्होंने फिर से शुरू किया । 
बापु के संबंध में एक वात का और ध्यान आ जाया करता है--और वह है उनका TA- 
लेखन | संसार में शायद ही अन्य कोई महापुरुष होगा जिसने इतनी व्यस्तता और परेशानियों के 
बीच इतना पत्र-व्यवहार किया हो । बालक, वृद्ध, युवक, पुरुष, महिला, अमीर, गरीव, नेता, 
* कार्यकर्ता, राजे-महाराजे--किन-कित श्रेणियों के व्यक्तियों का पत्न-व्यवहार बापू से हुआ है। 
स्वयं बापू के हाथ से लिखे पत्नों की संख्या इनमें कम नहीं है। मेरा और बापूजी का जो Ta- 
व्यवहार हुआ उसमें वापुजी के लिखे दो पत्रों से उनकी शैली, भाव और प्रभाव का अच्छा- 
दिग्दर्शन हो जाता है । एक पत्र तो वह है जो उन्होंने २०-८-३२ को यरवदा-जेल से लिखा 
था। 
दूसरा हरिजनों के लिए प्रसिद्ध आमरण उपवास शुरूकरने के पहले दिन का लिखा है।' 
विनोदप्रियता तो बापू की प्रसिद्ध है ही। लेकिन कोरा विनोद ही नहीं, विचारों की 
` गहनता व दृढता भी बापू के संभाषण व पत्रों से भरपूर मात्रा में मिलेगी । जमनालालजी जसा 
पत्ति ओर बापूजी को सान्निध्य पाकर मैं भी अपनी बुद्धि व सामथ्यं के अनुसार कुछ देश-सेवा व 
रचनात्मक कार्य करती रहती थी । बापू के पत्रों व उनसे वार्तालाप के द्वारा मुझे बहुत उत्साह 
मिलता था। सन्‌ १६३३ में जब मैं अखिल भारतीय मारवाड़ी महिला सम्मेलन की अध्यक्षता 
करने १० बहनों के साथ कलकत्ता गई तब वापूजी ने एक पत्र मुझे वर्धा भेजा ।' 

“पर उपदेश कुशल बहुतेरे” या “दियातले अंधेरा” वाली श्रेणी में बापूजी नहीं थे। वह 
जो दूसरों से कहते थे पहले स्वयं आचरण में लाते थे। दरिद्रनारायण की सेवा की बात वापूजी 
अवसर कहते थे। मेरे ऐसे कितने ही संस्मरण हैं, जिनमें वापू के अंदर मैंने दरिद्रनारायण के दर्शन 
किये । 
एक सुगुहिणी की तरह वापू छोटी-से-छोटी चीज को संभालकर रखते थे। एक बार 
बिड्ला-हाउस से वापू दौरे पर जानेवाले थे। उनके सामने एक तख्ती रहती थी, जिसपर सब 
भाषाओं में लिखा एक कागज लगा रहता था । जब सामान बंधने लगा, तो बापू ने कमलनयन 
(मेरे ज्येष्ठ पुत्र) से कहा कि तख्ती के पेंच खोलकर कागज में लपेट ले। कमल के ऐसा करने के 
वाद बापू ने कहा,“ला--पेंच दे।” चार को जगह तीन ही पेंच मिले। एक पंच कमल के हाथ से 
गिरकर गलीचे AAT के नीचे चला गया होगा । बापू ने तीन पेंच बड़ी सावधानी से एक डिब्बी 
में डाले और कहने लगे--“कहने को तो सिर्फ एक पेंच कम है। लेकिन अब अगले मुकाम पर 
. पहुंचकर कहूंगा पेंच चाहिए, तो एक मोटर दौड़ेगी--फिर दूसरी दौड़ेगी। और वे लोग एक 
डिब्बा पेंच ले आयेंगे | 


१. देखिए arg का पत्र १९.९.१९३२ 
२. देखिए ary का पत्र २५.१०.१६३३ 

नोआखाली-यात्रा के पहले भंगी कालोनी में वापूजी उठे और एक-एक अलमारी खोल- 
कर देखने लगे । मैंने पूछा, “बापू यह क्या कर रहे हैं आप ?” तो बोले, “अरे--ये छोकरियां जो 
हैं। अगले मुकाम पर पहुंचकर कहेंगी मेरा ऐनक रह गया--मेरे ऐनक का घर रह गया | इससे 
अच्छा तो यह कि चलने के पहले ही सबकुछ संभाल लिया जाय 1”. 

एक दिन सावरमती में रामकृष्ण (मेरे कनिष्ठ पुत्र) को पांव में कुत्ते ने काट खाया, पर 
उसने बताया नहीं | दो-तीन दिन बाद मैंने देखा तो उसके पैर में पस पड़ गया था। मैंने पूछा 
कया हुआ ?तो बोला--कुत्त ने काट लिया था मैं तुरंत वापू के पास गई। बापू ने कहा--डाक्टर 
का इलाज करवाना हो, तो चाहे डॉक्टर को यहां बुलवा लो, चाहे राम को अहमदाबाद ले जाओ, 
वह तो १४ इंजेक्शन लगाएगा, रोज आना-जाना होगा । लेकिन अगर मन मानता हो तो काली 
मिट्टी भिगोकर ate दो । रामदास के हाथ में खुजली हो गई थी--डॉक्टर के इलाज से लाभ 
नहीं हुआ तो मैंने गीली मिट्टी पुलटिस की तरह सारे हाथ में बांधी, उसीसे वह ठीक हुआ | 

आखिर मैंने मन पक्का कर लिया, गीली मिट्टी पांव पर ater दी । दिन में दो बार बदल 
देती । धीरे-धीरे पस निकलकर घाव विलकुल सूख गया, हालांकि कई दिन तक मन में डर बना 
रहा कि कहीं कुत्ता पागल तो नहीं था। 

श्रीगोपाल नेवटिया बहुत विनोदी प्रकृति के हैं। कमलनयन को लंगोटी लगाए खेतों 
में काम करते देखकर हँसते और कहते--“यह काला भूत-सा घूमता है, जमनालालजी का व्या- 
पार क्या चलाएगा, कुछ पढ़ना-लिखना भी तो चाहिए इसे ।” लेकिन हमने तो उसे बापू-विनोबा 
को सौंप दिया था और हमें विश्वास था कि सच्चे अर्थों में उसकी पढ़ाई हो रही है । 

` कुएं की मुंडेर पर खड़े होकर उस में छलांग मारने का उसे बहुत शौक था। घंटों कुएं 

में नहाया करता । इसी बीच उसे मलेरिया का बुखार रहने लगा, जो २-२॥ बरस तक चला। 
विनोबाजी अपने ढंग का इलाज करते थे। हम तो हालचाल पूछने जाते हुए भी डरते थे, 
कारण कि जायंगे और प्रेमवश कुछ खिलाने-पिलाने का मन करेगा, तो उससे आश्रम की मर्यादा 
भी भंग होगी और उसकी तबीयत पर भी असर पड़ेगा । 

साबरमती में बाढ़ आई तब की बात है । जोरों से वर्षा होती थी और चारों तरफ पानी- 
ही-पानी । धूप के दशेन तीन-तीन दिन तक लगातार नहीं होते । ओम और मदालसा के शरीर 
- में फोड़े हो गए। ओम के HS तो कुछ दिन में ठीक हो गए, लेकिन मदालसा का फोड़ा ५-६ 
महीने तक ठीक ही नहीं हुआ | बापू घूमकर लौटते समय रोज खुद आकर उसकी मरहम-पट्टी 
करते | एक दिन बोले--इसे अरंडी का तेल पिलाना चाहिए। मदालसा तो ae गई--नहीं 
पिऊंगी । रोने लगी । बापू ने उसे समझाते हुए कहा--“पी ले बेटी ! मुझे जाकर नवजीवन का 
लेख लिखना है ।” लेकिन मदालसा के कान पर जूं तक न रेंगी। मैंने उसे डांटा तो बापू ने मुझे 
मना किया। इतने धीरज और प्रेम से वह समझाते थे कि देखकर आश्चर्य होता | इतने व्यस्त समय 
में से एक ही रोगी के लिए इतना समय निकालना और उसके साथ इतने धीरज से बर्ताव करना 

आसान काम नहीं है।' 
tee बापुजी को जाप में मैंने कहा, “राधाकृष्ण को लड़की हुई है।” वापूजी बोले, 
“जानकी बेन--आपको उसे समझाना चाहिए कि इतने बच्चे ठीक नहीं ।” मैंने कहा, “हे राम ! 
> तीन लड़के ये सो एक लड़की तो होनी ही चाहिए!” बापू मुस्कुराकर चुप हो गये। 
ओम्‌ की पहली जचकी थी । उसने बापू से कहा--“बापू मेरे बेटा ही होना चाहिए। 
हुई लड़की | बापू को दुकान से फोन किया, तो बापू बोले--“लड़की होने से ओम्‌ रोई तो 
नहीं ?” फिर अमतुलबहन को अपनी चादर, शहद, पानी आदि देकर बच्ची को घुट्टी देने भेजा 
कि ओम्‌ को इससे अच्छा लगेगा । 
ओम्‌ की जचकी के लिए भी बापू ने ही सुशीलाबहन नायर को भेजा था। बच्चा होने 
पर अंदर की बहन॑ को छूना नहीं आदि का मैं बहुत विचार करती थी। जो चीज चाहिए वाहर से 
ही दी जाती है। सुशीलाबहन बाहर आकर Te पर बैठने लगीं, तो मैंने कहा--अंदर की बहन 
को नहाये बिना छुआ नहीं जाता । 
जब वापू ओम्‌ को देखने आये तो सुशीलावहन ने बापू से कहा, “बापू ये जानकीबहन 
« छूआछात बहुत मानती हैं।” बापू ने मुझसे पूछा, “केम जानकी वेन ?” तो मैं बोली, “बापू, 
सेवा-चाकरी तो बराबर करनी ही चाहिए, लेकिन जचकी की गंदगी को कया लाड़ करना ? बापू 
कुछ बोले नहीं | शायद मेरी बात उन्हें सही लगी हो । ; 
महिला-आश्रम में बापूजी ने सात दिन का उपवास किया । मुझे पहरे पर रखा था | Sto 
लीलावती मिलने आई बापू से, तो मैंने उसे अंदर जाने से रोक दिया। वह महादेवभाई के पास 
गई और बोली कि मुझे जानकीबाई ने बापू के पास नहीं जाने दिया, तो अब मैं जाऊंगी ही नहीं । 
महादेवभाई जमनालालजी के पास गए और मजाक में बोले कि यह पहरा तो बहुत कड़ा है, मैं \ 
जाऊं और मुझे भी रोक दें तो ? खैर--महादेवभाई और जमनालालजी दोनों साथ आये और 
मज़ाक की बातें होने लगीं । 
रात को जब घर लौटी तो जमनालालजी के कान में से खून निकलते देवा । कान की 
तकलीफ तो उन्हें वर्षों से थी, लेकिन उन दिनों कुछ ज्यादा हो गई थी । डॉक्टरों ने कहा था कि 
अगर कान में खून दिखे तो फौरन आपरेशन के लिए बंबई आ जाना । अब तो मैं बहुत डरी। 
मन-ही-मन प्रार्थना करूं--हे भगवान्‌--सुवह्‌ खून नहीं दिखे तो १०० ₹० बापू को शुभ कारय 
में लगाने के लिए दूं । सुबह वापू को कहा, तो उन्होंने फौरन बंबई जाने को सलाह दी । मैं चिता 
में पड़ गई जमनालालजी ने कहा कि अगर आपरेशन करवाना होगा तो खबर करूंगा, तव आ 
जाना | वहां डॉक्टरों ने आपरेशन करने का तय किया तो स्वामी आनंद को वर्धा भेजा कि बापू 
को वह खबर देना और जानकीबाई को लेते आना | 
मैं तो आपरेशन के नाम से ही Se | मेरी इच्छा तो थी कि आपरेशन के समय बापूजी 
वहां रहते | लेकिन यह तो असंभव ही था। महादेवभाई को भी कँसे ले जाऊं; बापू को कौन 

संभालेगा ? इसी धुकुर-पुकुर में बंबई गई। गाड़ी ८ बजे पहुंचती थी और आपरेशन & बजे 
होनेवाला था। एक तरह से यह अच्छा ही था, वरना अगर मैं काफी जल्दी पहुंच जाती तो 
डॉक्टरों से बहस-मुवाहिसा करती रहती और उनके काम में बाधा पहुंचती । 

आपरेशन के वाद वर्धा गई तो बापू से १०० Fo वाली बात कही। बापू बोले--तो 
लाओ १०० ₹०, दूसरे दिन खून तो दिखा नहीं । मैंने कहा-खून नहीं दिखे मतलव आपरेशन 
नहीं हो तभी तो १००२० मिलते | इस तरह कई दिनों तक यह मज़ाक चला । 

बालकोवाजी को टी० बी० थी। बापू ने उन्हें अपनी देख-रेख में रखा और उनकी 
चिकित्सा का भार अपने ऊपर ले लिया। प्राकृतिक चिकित्सा से उनका उपचार किया। रोज़ उनके 
पास जाते--उनके खाने-पीने का इंतजाम करते | आश्रमवासियों को उनकी तरफ जाना मना था। 
बालकोवाजी की प्रकृति भी इतनी नाजुक कि चिड़ियों की आवाज भी उन्हें असह्य थी। १०-१२. 
वर्ष बापू ने उनकी सेवा की । उनकी सेवा का ही परिणाम है कि आज बालकोबा बिलकुल स्वस्थ 
हैं, जेठ की दुपहरी में भी खेत में ag खोदते हैं, अपना सामान खुद उठाकर चलते हैं और सर्दी हो 
या वरसात, ठंडे पानी का ही उपयोग करते हैं। दूध भी गरम करते हैं तो दही जमाने के लिए। 

हर चीज में नये प्रयोगों के लिए बापू हमेशा तैयार रहते थे । नीम की चटनी का प्रयोग 
शुरू किया तो पंगत में प्रसाद-स्वरूप नीम की चटनी वंटने लगी । कुछ लोग तो खुशी से खा 
लेते कि चलो खून शुद्ध होगा। काम-काज के कारण भूख भी लोगों को ज्यादा ही लगती थी । 
कुछ लड़कियां नीम के नाम से ही डरती थीं-जीभ पर नीम की चटनी लगातीं और मुंह 
बनातीं | कई लोग धीरे-धीरे आदी हो गये थे और नीम के पत्ते ही चबा जाते थे । लेकिन जो 
नीम की चटनी जीभ पर लगाने में ही डरे उन्हे कैसे खिलाई जाय ? ऐसे लोगों को बापू 
बिलकुल थोड़ी ही देते--लेकिन उससे बच कोई नहीं सकता था । 

वर्धा की गर्मी में दोपहर के समय आनेवाले लोगों को चाय की जगह कुछ तो देना 
ही चाहिए। सो बापूजी ने इमली और गुड़ का शबंत मटके में ठंडा करके देने को कहा । 
मारवाइ में तो कहावत है--गुड़ खाए घोड़ा, तेल खाए जोड़ा (जूता) । और इमली का 
तो सवाल ही कहां ? लेकिन बापूजी के आश्रम में तो अनहोनी बातें ही होती थीं। खर्चे और 
स्वास्थ्य की दृष्टि से इमली और गुड़ का शबंत बहुत ही उपयुक्त है। मुझे डर था तो सिर्फ 
मदालसा का कि इसे वैसे ही फोडे-फुंसी बहुत होते हैं। लेकिन वह भी विनोबा के पास रहकर 
पक्की हो गई थी । आश्रम में तो “नीम, इमली, गुड़ का बोलबाला और चाय-चीनी का मुंह 
काला” हो गया था । 

जब बापूजी ने साबरमती-आश्रम की स्थापना की, तो कई लोग वहां आकर बसे और 
उन्होंने अपना सारा जीवन बापूजी को सौंप दिया । इसमें से कई तो अकेले रहते थे और कई 
सपरिवार'। पुरुष देश को स्वतंत्र कराने का जोश लेकर स्वेच्छा से आये थे, लेकिन स्त्रियां तो 
अपने पतियों के पीछे ही आई थीं। बापू ने सोचा कि जबतक स्त्रियों के लिए आश्रम में 

२८४ समर्पण और साधना 
जबर्दस्त edu पैदा नहीं होगा तवतक वातावरण पैदा होने में कठिनाई होगी। पुरुषों के 
काम में भी अडचन होगी । इस दृष्टि से बापू ने आश्रम-जीवन का ठोस कार्यक्रम आश्रमवासियों 
के सामने रखा | स्त्रियों में आश्रम-जीवन के प्रति दिलचस्पी पैदा करने का उन्होंने प्रयत्न किया | 
स्त्रियों के लिए कक्षाएं शुरू की गई--स्वयं बापूजी भी पढ़ाते थे। धीरे-धीरे उन्हें सूत कातने, 
खादी पहनने, जेवर छोड़ने, प्रार्थना में शामिल होने, काम-काज में स्वावलंबी होने, मितव्ययिता 
बरतने आदि की शिक्षा दी गई। बापू की कार्य-प्रणाली के प्रति स्त्रियों में आकर्षण तो था ही। 
उनकी शिक्षाओं का प्रभाव भी उनपर पड़ने लगा और अपनी शक्ति के प्रति वे अधिकाधिक 
सजग होने लगीं | यह सब बापुजी ने इतनी सरलता, सहजता और स्वाभाविकता से किया कि 
किसीको पता भी नहीं चला कि उनका दृष्टिकोण बदला जा रहा है, उनका कायापलट हो 
रहा है। बापू बड़ी ही आत्मीयता से घर-बाहर की खबर लेते रहते और दुःख निवारण करने 
को कोशिश करते । 
` जो लोग अपने परिवार के साथ रहते थे, उन्हें इतनी आजादी थी कि वे अपने घर पर 
भोजन कर सकते थे, वरना तो आश्रम के नियम सवके लिए समान थे। लेकिन कुछ समय वाद 
आश्चम-जीवन में एकरूपता और समरसता लाने की दृष्टि से बापू ने सार्वजनिक रसोड़ा आश्रम 
में खोलने का निश्चय किया । इसमें दो लाभ वह सोचते थे--एक तो इससे आश्रमवासियों में 
सम्मिलित परिवार की भावना पैदा होगी और दूसरे सेवा के लिए समय का सदुपयोग होगा। 
लेकिन वह किसीपर जोर-जबदंस्ती करना नहीं चाहते थे । उनका कहना था कि स्त्रियों को 
स्वेच्छा से ही इस नियम को अपनाना चाहिए। 
स्त्रियों में बापू के इस विचार से काफी खलबली मची | यह तो वे जानती थीं कि काम. 
जितना घर पर करना पड़ेगा, उससे ज्यादा काम तो है नहीं । लेकिन घर जो चाहो, जव चाहो 
खानेवाली आजादी सावंजनिक रसोई में कहां से आ सकती थी ? यहां तो जो मिले, वह खाओ 
और वह भी घंटी के समयानुसार | यह बंधन ही स्त्रियों को अप्रिय था । लेकिन बापु ने अपनी 
सेवाभावना, दूरदर्शिता, स्नेह और वात्सल्य से स्त्रियों को अपने वश में ही कर रखा था। 
बहस करने में तो बापू से कोन जीत सकेगा ? खुद वा भी बापू के सामने चुप रह-गई थीं, जिस 
दिन बापू ने एक हरिजन कन्या को बा की गोद में देकर कहा था कि इसे मनु की तरह ही 
सावंजनिक रसोई के विचार से अगर सबसे अधिक खुशी हुई तो मुझे हुई। मेरे लिए 
तो यह मनभाती बात हो गई। रसोई बनाना मुझे आता ही नहीं था, तो उसमें आनंद क्या 
आता ? सो मेरी तो झंझट छूटी । 
सावरमती-आश्रम में अचानक एक बछड़ा बीमार पड़ गया । गोशालावालों से जितनी 
बन पड़ी उसकी सेवा की। पर वह संभल नहीं सका। जब डॉक्टरों ने कह दिया कि वह 
लाइलाज है तो वापू ने आश्रमवासियों को बुलाकर पुछा कि अब उसका क्या करना चाहिए ? 
वह्‌ हिलडुल नहीं सकता, मक्खियां उसपर भिनभिनाती हैं, कौए नोंचते हैं, कीड़े-मकोड़े तंग 
करते a i) 
ऐसी आंतरिक व बाह्य वेदना यदि किसीके अपने बच्चे की भी हो, तो उसके माता- 

पिता उसे दुःख से छुटकारा दिलाने के लिए चाहेंगे कि सुख से इसकी मृत्यु हो । लेकिन बापू के 
प्रश्‍न के उत्तर में आश्रमवासी क्या कहते ? चुप हो गये वातावरण गंभीर हो गया | अचानक 
बापू ने मुझसे पूछा, “जानकीवेन, तुम्हारी क्या राय है ?” अब इतने सव लोगों के बीच में 
बोलती भी क्या? संकोच अलग। बापू फिर बोले, “तुम तो पानी में आग लगा दो--ऐसी हो 
चुप क्यों हो गई ?” मैं एकदम हक्की-वककी रह गई। बापू ने सब लोगों के सामने यह क्या कह 
द्या? 

अंत में शाम की प्रार्थना के बाद बापू ने डॉक्टर से कहा कि कल सुबह इंजेक्शन लेकर 
आ जाना । जब वापू 'हृदय कुंज' में पहुंचे तो वा ने कहा, “आप अगर बछड़े को मरवा देंगे 
तो पाप लगेगा न !” बापू बोले, “तुम तो खुद उसे देख आई हो--कोए आंखें नोचते हैँ. 
मक्खियां तंग करती हैं, अगर तुम उसके पास बैठो, मक्खियां उड़ाओ तो बोलो ।” वा क्या 
बोलती ? चूप हो गईं । 

दूसरे दिन सुबह वापू के सामने उस बछड़े को इंजेक्शन दिया गया और वह बेचारा 
दुःख से छुटकारा पाकर शांत हो गया । इस घटना को लेकर सारे भारत में जो हलचल मची, 
बह सब जानते ही हैं--वापू ने जिंदा गाय का वछड़ा मरवा दिया, गोली से मरवा दिया आदि। 
जो कुछ हुआ वह उन सवने अपनी आंखों से थोड़े ही देखा था--बस सुनी-सुनाई बातें । उनका 
यही कहना था--बापू के आश्रम में यह हुआ कैसे ? लेकिन बछडे के वीमार पड़ने से लेकर 
उसके शांत होने तक बापु का कितना विचार-मंथन चला होगा, वह या तो बापू ही जानें या 
भगवान्‌ ! 

शाम की प्रार्थना के वाद वापू ने आश्रमवासियों से कहा--यदि हमें जिंदा रहना है, 
तो गाय को जिंदा रखना होगा। गाय है तो बैल है, बेल है तो खेती है, और खेती है तो हम 
सवका जीवन है। स्वार्थ में ही परमाथ निभता है। गाय को माता कह देने-भर से उसे कितने 
दिन जिंदा रखा जा सकता है। उन्होंने आश्रमवासियों से कहा कि हम लोग आग्रह रखें कि 
गाय का ही घी-दूध खायेंगे | बाकी काम घानी के तेल से चलाया जाय। बापू के कार्य क्रम ऐसे 
ठोस अनुभवों में से निकलते थे । 

बापू के विचारों के मंथन में से ऐसे विचार आते रहते थे । 

साबरमती-आश्रम में मिस स्लेड आईं | वह अविवाहित थीं--बापू ने उनका नाम मीरा- 
वेन रख दिया । धीरे-धीरे उनपर बापू का रंग ASAT गया। खान-पान, उठना-बैठना, सबमें 
हिंदुस्तानीपन । जिस स्वाभाविकता से आश्रम-जीवन को उन्होने अपना लिया वह बापू की ही 
प्रेरणा से संभव हो सकता था । 

वर्धा आने पर एक दिन मीराबहन ने बापू ने कहा, “बापू आपको तो गांव में रहना 
चाहिए |” तब बापू मगनवाड़ी वर्धा में रहते थे। बापू ने जमनालालजी से कहा, “मीरा कहती 
हैं कि मुझे गांव में रहना चाहिए।” जमनालालजी बोले, “अभी कुछ ही दिन हुए मुझे 'सेगांव', 
जो _यहां से-४-५ मील दूर है मिला है, वहु मैं मीरावहन को दिखा दूंगा। उन्हें पसंद आया तो 


वहां रहने का इंतजाम किया जा सकता है|” 

जमनालालजी ने वह जगह मीराबहन को दिखाई। बैलों के कोठे, एक झोंपड़ी, एक 
कुआं वगैरा वहां पहले ही वने हुए थे। मीराबहन ने कहा कि अगर बापू के लिए एक कुटिया 
बन जाय, तो चल सकता है। बापू वोले, “मेरे साथ रहने का लोभ छोड़कर एक-एक गांव की 
सेवा करने का काम तुम लोगों को लेना चाहिए।” मीराबहन बोलीं, “तो बापू--मैं वहां चली 
जाती हूं ।” तब भी मीराबहत की यही इच्छा थी कि एक कुटिया बापू के लिए बन जाय तो 
उन्हें भी वहां ले जाया जाय । लेकिन बापू से इजाजत लेने में तो सबको चतुराई ही बरतनी 
पड़ती थी । सो जमनालालजी ने बापू से कहा, “मीरावहन के लिए भी एक कुटिया तो वहां 
बनानी ही चाहिए, आखिर तो अंग्रेज बहन है, रहने की कुछ सहूलियत तो करनी ही चाहिए ।' 
बापू बोले, “कुटिया बनाने में मुझे एतराज नहीं है, लेकिन बह खुद अपने हाथ से बनाए और 
खर्च अधिक-से-अंधिक १००) रु० हो। मीराबहन राजी हो गई--उन्होंने मन में सोचा कि 
मैं बापू के रहने लायक झोंपड़ी अपने हाथ से ही वनाऊंगी । 
मीराबहन बापू की सेवा करतीं और खाली समय में झोंपड़ी वनातों । कच्ची मिट्टी 
की दीवारें उठाकर ऊपर फूस का छप्पर डाला | आखिर, झोंपड़ी वनकर तैयार FE । अब मीरा 
की चतुराई चली। वह बापू से बोलीं, “बापू, मैंने इतनी लगन से यह झोंपड़ी बनाई है, इसमें 
आपको रहना चाहिए ।” बापू उससे भी ज्यादा चतुर थे । वोले, “तू इससे आगे के गांव में जा, 
तो मैं यहां आता हूं।” मीरा इसपर भी राजी हो गईं और जमनालालजी से दूसरी जगह देखने 
को कहा | जमनालालजी ने पास ही के वरोड़ा गांव में जगह बताई | जब झोंपड़ी तैयार हो गई, 
तो मीराबहुन वहां चली गई । लेकिन वहां से मीरावहन लगभग रोज ही सेगांव आतीं--कभी 
सोड़ा लेने, तो कभी नमक। कस्तूरवा मजाक में कहतीं-“सोड़ा अनेमीठूं रोज कई ओछू खलास 
थाय छे ! पण मीराए वापूनी पास रोज आवूंज जोइये |! 
बापू सेवाग्राम में आये तो मानो वर्षा ने भी लोगों की परीक्षा लेना तय किया । घनघोर 
वर्षा--कई घर बह गए। बापू के विरोधी लोग कहते कि जबसे यह गांधी आया है, पानी ने 
पीछा पकड़ा है। अनुयायी लोग कहते---जो कुछ वचा है, वह गांधी का पुण्य समझो | 
स्टेशन से सेगांव ५ मील और बजाजवाड़ी से ४ मील । जमनालालजी अतिथियों को 
स्टेशन से बूजाजवाड़ी लाते, झटपट तैयार और नाश्‍ता कराके ७-८ बजे सेवाग्राम भेजते, ताकि 
दे लोग ११ बजे भोजन के समय तक वापस वजाजवाड़ी आ जायं । दोपहर की गाड़ी से जाने 
वालों को खाना खिलाकर स्टेशन रवाना करते । 
भारी संख्या में लोग वापू से मिलने आते थे। बापू तबतक स्थायी रूप से वहां बसे 
नहीं थे। अतः लोग सोचते कि पता नहीं कब बापू चल दें। कोई पेदल पहुंचता, तो कोई बैलगाड़ी 
में । बापुजी मजाक में पूछते, “अपने पैरों से आये हो या जमनालाल के ?” 
इन मिलनेवालों की भी मुसीबत रहती थी। जल्दी से सेगांव पहुंचो और ११ वजे 


१. सोड़ा-नमक कोई रोज-रोज खतम थोडे ही हो जाता है। लेकिन मीरा को तो रोज वापु के पास आना 
za! > : 

खाने की घंटी बजने के पहले वजाजवाड़ी आ जाओ । उधर बापू का डर, इधर जमनालालजी 
का डर। सेगांव का रास्ता खेतों में होकर जाता था। रास्ता क्या था पगडंडियां थीं | बरसात 
में कीचड़, वह भी काली चिकनी मिट्टी का। हाथ, पैर, कपड़े, सब कीचड़ में। बहनों की तो 
चप्पलें कीचड़ में ही रह जायं । एक हाथ से धोती ऊंची किये हुए और दूसरे हाथ में जूते-चप्पल 
उठाए लोग-वाग सेगांव और बजाजवाड़ी के बीच चक्कर लगाया करते थे। 

सरदार पटेल और घनश्यामदासजी ने बापू से कहा कि सेगांव तक का रास्ता तो पक्का 
ही होना चाहिए । बापू ने कहा, “अगर रास्ता पक्का ही करना था, तो फिर देहात में आने 
की मुझे क्या जरूरत थी ? पैरों से रास्ता खुद ही बन जायगा, पैसा खच करने की क्या 
जरूरत ?” जमनालालजी बोले, “रास्ता तो म्यूनिसिपँलिटी भी वनवा सकती है।” बापू ने 
मना किया, “जरूरी काम तो वैसे ही चल जाता है।” पर सरदार यों ही छोड्नेवाले 
नहीं थे। बोले, “वापू, आखिर हमारे समय की भी तो कोई कीमत है। सड़क, डाकघर, 
टेलीफोन, सवारी कुछ तो सहुलियत होनी चाहिए। इधर आपका डंडा--समय पर आओ, तो 
मुलाकात होगी, उधर जमनालालजी का डंडा--घंटी पर पहुंचो तो खाना मिलेगा ।” लेकिन 
८-१० महीने तक यही क्रम रहा। बरसात रुकने पर कीचड़ तो सूख गया, लेकिन रास्ता तो 
वही खेतों में से ही था । 

बापू के पास तो सभी जाति-धर्म के लोग रहते थे । रहनेवालों का जीवन भी संन्यासियों 
के जैसा था । चाय, बीड़ी, तमाखू-पान, नशा सव छोड़कर खादी, चर्खा, स्वावलंबन, सात्विक 
भोजन का कार्यक्रम ! लेकिन वहां गांव में रहनेवाले स्थानीय लोग इनसव बातों को क्या 
समझें ? सेगांव के कुएं से आश्रमवासी पानी निकालने लगे, तो गांववालों को कठिनाई हो 
गई कि बापू के साथ सभी जात-धर्म के लोग हैं, हम इस कुएं का पानी कैसे पियें ? बापु के 
बाल काटने के लिए नाई को बुलाया तो बोला, “महाराज ! मैं काट तो दूं, लेकिन जातवाले 
मुझे जात-बाहर कर देगे।” बापू ने कहा, “ठीक हैं, जितना जातवाले सहन करे उतना ही 
उसे करना चाहिए।” दो वर्ष तक नाई को बापू की सेवा से वंचित रहना पड़ा। 

लेकिन धीरे-धीरे गांव की कायापलट होने लगी। जिस गांव में पहले दो आने रोज 
की भी मजदूरी मुश्किल से मिलती थी, वहां धीरे-धीरे कताई, बुनाई आदि उद्योग शुरू हो गये । 
पढ़ाई का सिलसिला भी जारी हो गया। बापू ने गांव को अपना कुटूंब ही बना लिया। और. 
आज तो यह गांव एक तीर्थ बन गया है । 

सेगांव का आश्रम बढ़ने लगा | गाये रखना जरूरी हो गया । बापू मीरा की कुटिया में 
और मीरा अगली कुटिया में गई । जगह की खींचातानी थी ही । बापू की कुटिया में एक कोने 
में खान अब्दुल गफ्फार खां, एक कोने में महादेवभाई का दफ्तर, एक तरफ बापू का खाना-पीना। 
ऊपर से मुलाकातियों को भीड़ । 

एक बार सेगांव में मलेरिया फैला तो डाक्टरों ने बापु को सलाह दी कि जमीन पर सोने 
की बजाय पलंग पर मच्छरदानी लगाकर सोना चाहिए। लेकिन जगह कौ तंगी में बापू यह 
सुझाव कैसे मानते ? और फिर उनका कहना था कि मच्छरों से बचाव तो सभीके लिए 
आवश्यक है और जब सब लोगों के लिए ऐसा प्रबंध होना कठिन है, तो मैं अपने लिए कैसे कर 

सकता हूं ? तो बापू ने एक तरीका निकाला--सोते समय जितना बदन खुला रहता उसपर 
घासलेट का तेल मल लेते । केवल मुंह ढंकने के लिए मच्छरदानी बनाई । 

बापु प्रार्थतावाली जगह पर खुले में ही लकड़ी के पाटे पर सोते थे । जव “ब्लड-प्रेशर” 
रहने लगा तो सिरहाने की तरफ पटिया एक वालिश्त ऊंचा कर लिया। सव आश्रमवासी चारों 
तरफ जमीन पर ही बिस्तर विछाकर सोते थे। प्रार्थना की जमीन पर रेत बिछाकर जगह ` 
समतल कर ली गई थी। 

जमनालालजी, घनश्यामदासजी और अन्य लोगों ने बहुत जोर दिया कि सुविधा की 
दृष्टि से कुछ झोंपड़ियां और बनवा लेना अच्छा होगा | लेकिन बापू टस-से-मस नहीं हुए। एक 
बार बंबई से रुस्तमजी बापूजी से मिलने सेवाग्राम आये थे। दोपहर के खाने के वाद आराम के 
सिए जगह तलाश करने लगे, लेकिन चारों तरफ धूप-ही-धूप । पेड़ों के नीचे कुछ छांह जरूर थी, 
लेकिन लू में कौन सो सके ? घंटेभर बाद जब बापू से फिर मुलाकात हुई तो बोले, “बापू मेरे 
सरीखा तो दुबारा यहां आने से रहा। कहीं घड़ी-दो घड़ी बैठने की तो जगह हो। आप कहें तो मैं 
Big का कुछ प्रबंध कर दूं ।” 

उन्होने इजाजत दे दी । एक पंक्ति में ६-७ झोंपड़ियां वनीं, जिनका नाम “रुस्तम- 
भवन रख दिया गया | 

बापू मालिश तो धूप में लेटकर कराते थे। फिर एक टीन के टब में लेटकर स्नान कर 
सेते थे। वहीं दाढ़ी भी बना लेते Al स्नान के वाद बाहर निकलते तो एकदम तरोताजा 
होकर। 

रोज शाम को घूमने जाते समय बापू दो बच्चों के कंधों पर हाथ रखकर चलते । दिन- 
भर पढ़ने-लिखने का काम करते तो आंखों को आराम देने के लिए घूमते समय आंखें बंद करके 
चलते, इसे वे “आंखमिचौनी” कहा करते थे। इस तरह तीन मील आंखें मीचे हुए चलते | कई 
बार रास्ते में पत्थरों से ठोकर लग जाती, क्योंकि रास्ता साफ नहीं था। तो बापू ने सोचा कि 
जव रोज इस सड़क पर घूमने जाते हैं, तो इसकी सफाई भी हमें ही करनी चाहिए | अगले दिन 
से उन्होंने पत्थर उठाने शुरू कर दिये । जब साथवालों ने बापू को पत्थर उठाते देखा तो वे उनके 
आगे-आगे चलकर पहले ही पत्थर उठाने लगे और पास के खेतों में फेंकने की बजाय एक जगह 
उनकी ढेरी लगाने लग TT | अब सवाल उठा कि इन ढेरियों का क्या किया जाय । वहीं सड़क 
के किनारे वा के हाथ से एक वृक्ष लगवाया गया था, सो लड़कियों ने उन पत्थरों का ही एक 
चबूतरा उस पेड़ के चारों तरफ बना दिया । जो पत्थर बचे उन्हें प्रार्थना-भवन के सामने रास्ते 
में बिछा दिया । 


CC-0. In Public Domain. Panini Kanya Maha Vidyalaya Collection. 


Digitized by Arya Samaj Foundation Chennai and eGangotri 


जमनालालजी : मेरे पतिदेव २८६ 


जमनालालजी : मेरे पतिदेव 


वैसे तो प्रत्येक व्यक्ति का जीवन घटनापूणं होता है, लेकिन जमनालालजी का जीवन 
तो विविधताओं, संघर्षो और परीक्षाओं से भरा हुआ था। सुयोग भी उन्हें साथ-साथ मिलते 
रहे और बापू के रूप में तो मानो उन्हें मनभाते भगवान ही मिल-गए | 

सीकर में कनीरामजी के यहां उनका जन्म हुआ और वर्धा में बच्छराजजी के पौत्र बन- 
कर वह गोद आये | बच्छराजजी केवल २८ अक्षर के पंडित थे। घर से नाराज होकर वह भागे 
और वर्धा में नौकरी करके व्यापार में पडे । व्यापार में उन्होंने लाखों कमाया। ब्रिटिश सरकार 
ने बच्छराजजी को 'रायवहादुर' की उपाधि भी दी। इस तरह धन और इज्जत दोनों उन्हें 
मिलीं । 

` जमनालालजी की भी पढ़ाई-लिखाई तो साधारण ही हुई | दादाजी से सवाई समझो । 

फिर उन्हें भी रायबहाढुरी मिली । उस जमाने में रायवहादुरी का खिताब मिलना मानो भगवान 
के दर्शन होने जैसा था । लोगों को बड़ी तपस्या के बाद मिला करती थी । लेकिन जमनालालजी 
को तो अनायास ही मिल गई। 

और जितनी अनायास मिली, उतनी ही अनायास गई भी । गांधीजी का फर्मान निकला 
कि सरकार-तंत्न बहिष्कार के अंतर्गत सरकारी उपाधियां भी लौटाई जायं । जमनालालजी के 
मन में लहर चली कि शुरूआत मुझसे ही हो। स्वभावानुसार सब शुर्भाचतकों से सलाह ली। 
सभीने मना किया । तब उन्होंने अपने परम हितैषी और कानूनी सलाहकार श्रीकृष्णदास जाजू 
से पूछा । वह असमंजस में पड़ गये । कतंव्यवश मुझसे भी पूछा, हालांकि बह जानते थे कि इन 
बातों में सलाह दे सकने की योग्यता मुझमें कहां थी । अंत में उन्होंने बापुजी से ही पूछा | बापूजी 
तो ऐसे शिकार की तलाश में ही रहते थे । हालांकि जमनालालजी मन में तो निश्चय पहले ही 
कर चुके थे । जो व्यक्ति एक वार धन-सुख और सर्वस्व छोड़कर साधु बनने के लिए घर से भाग 
चुका हो उसके लिए रायबहादुरी छोड़ना “महाबहादुरी' थोड़े ही थी । ऐसा करने में जोखिम तो 
थी थोड़ी, लेकिन जोखिम के डर से आत्मा को दवाना जमनालालजी को कभी नहीं रुचा। उन्होने, 
बंदूक, तलवार, पिस्तौल आदि के लाइसेंसों के साथ-साथ जिस दिन सरकारी उपाधि लौटाई उस 
दिन बच्छराजजी के पुराने गुमाइते-तौकर सब आंसू बहाने लगे। कहते--“गांधी ने तो भारी 
आंधी चलाई । जमन पर जादू ही कर दियो ।” छोटूजी रसोइया वगैरा कहते--“सेठ भोलो है। 
गांधी टोपीवाला तो बीने वावा करके छोड़सी बीनणी भी गणा-कपड़ा लुटाया लागी। टाबर 
छोटा है--आश्रम में के निहाल होसी! वीनणी के करे--जमनो केबे जैयाई करे है। अब ई घर 
को के हाल होसी? ”' उनका ऐसा कहना स्वाभाविक ही था, क्योंकि यह तो उनके दिल जानते 


१. सेठ भोले हैं। गांधी टोपीवाले तो उन्हें बाबा बनाकर ही छोड़ेंगे | बहू भी गहने-कपड़े लुटाने लगी । 
बच्चे छोटे हैं, आश्रम में जाकर वे क्या निहाल होंगे । लेकिन बहू भी कया करे, जमन जैसा कहते हैं, 
Gar करती है | क्या हाल होगा इस घर का? 

ये कि कितनी कठिनाइयों के बाद ये अधिकार बच्छराजजी ने प्राप्त किये थे। आज गांधी के 
चक्कर में आकर छोटे सेठ क्या कर रहे हैं ? अगर सरकार अपना रूप दिखाये तो ? ये विचार 
उन लोगों के मन में आते थे । लेकिन फिर तो बापू के उपदेशों से त्याग में ही उन्हें भोग दिखाई 
देने लगा । 
रायबहादुरी लौटाने के वक्त की ही घटना है । वृद्धिचंदजी पोद्दार जमनालालजी को 
समझाने गए | जमनालालजी पूजा में बैठे थे। वृद्धिचंदजी ने कहा-तुम्हारे पर सरकार की 
निगाह आ गई है, वह तुम्हारी बर्बादी के लिए लग जायगी । तुम अपनी जायदाद वाल-चच्चों 
और मित्रो के नाम कर दोगे तो पीछेवालों को आराम रहेगा आदि । 
जमनालालजी बोले--“आप कहते हैं वैसा करूंगा तो जनता पर उसका असर उल्टा 
पड़ेगा | जनता कहेगी किं जायदाद वचाकर देशभक्ति करते हैं। यह जायदाद सरकार जब्त करेगी 
या हजम कर जायगी तो जनता में सरकार के प्रति अधिक रोष पैदा होगा, उससे सरकार की 
बाजू कमजोर होकर जनता का पक्ष प्रवल होगा ।” 
बच्छराजजी स्वाभिमानी होने के कारण घर से भाग निकले थे और पुरुषार्थ से पैसे- 
वाले बने । वह हृदय के सरल लेकिन स्वभाव के क्रोधी थे। गुस्सा आने पर वह फिर आगापीछा 
भूल जाते थे और कटूवचनों व गालियों की बौछार लगा देते थे। दूसरे ही क्षण सामनेवाले को 
बोलते--“अरे मेरी गाली तो घी की नाली है। ले, ये दो रुपये लेजा, अपने बच्चे को लड्डू 
खिला देना ।” नोकरों-गुमाशतों को उनके क्रोध की आदत-सी हो गई थी । 
इसके विपरीत बच्छराजजी की पत्नी सद्दीवाई में धार्मिकता कूट-कूटकर भरी हुई 
थी। प्रतिदिन वह धार्मिक पुस्तक वांचतीं, कथा सुनतीं | वर्धा में जितने भी साधु-संत आते उनके 
लिए घर में लंगर हर वक्‍त खुला रहता । सहीबाई बच्छराजजी के लिए ८ बजे कलेवे का 
डिब्बा कारखाने में भेज देतीं और स्वयं & वजे भोजन कर लेतीं। कहतीं कि मैं तो “पतिब्रता' 
की जगह 'पेट-भर्ता' हूं । बच्छराजजी के निर्देशानुसार उनका भोजन छींके पर रख दिया जाता 
या । वह जव भी आते, ठंडा, कच्चा-पक्क़ा या अलूना, जैसा भी भोजन होता सब मिलाकर खा 
लेते। जल्दी से खाकर तुरंत फैक्टरी पहुंच जाते । 
अन्त की आलोचना करना ही वह पाप समझते थे। यही उनका धमं था । इसके अलावा 
दान-धर्मादि उनकी पत्नी के ही जिम्मे था । 
जमनालालजी बचपन में यह सब देखते थे । गुण-ग्राहकता तो उनके स्वभाव में थी ही। 
सो हंस की तरह उन्होंने दोनों के गुण ग्रहण कर लिये | अपने दादा की तरह ही भोजन में मीन- 
मेख निकालना जमनालालजी पाप समझते थे। हां-मेहमानों का वह पूरा ख्याल रखते थे । 
अपनी दादी की तरह अतिथि-सत्कार में उन्हें बहुत प्रसन्नता होती थी। व्यापारी-बुद्धि उन्हें 
बच्छराजजी से मिली और व्यापार में धामिकता की भावना उन्हें दादीजी से प्राप्त हुई | ईमान- 
दारी और संचाई से ही धन कमाना वरना व्यापार छोड़ देना--यह उनका सिद्धांत बन गया | 
इस बारे में पुराने मुनीम-गुमाश्तों से उन्हें काफी संघर्ष करना पड़ा और अंत में उन लोगों को 
जमनालालजी की बात ही माननी पड़ी | यही कारण था कि व्यापारी समाज में उनकी साख 
बढ़ी । व्यापार भी दिन दूना रात चौगुना बढ़ा। आज तक वह साख कायम है । 

कांग्रेस-अधिवेशन में जाते समय वापू एक महीना वर्धा रुके। सब नेतागण व वापू के 
अन्य भक्‍त लोग उनसे मिलने वहीं आते थे । यहां जमनालालजी की व्यापारी-बुद्धि खूब चली | 
वह ज्यादा-से-ज्यादा लोगों को सपरिवार बुलाकर अपने पास प्रेम से रखते फिर बापु से समय 
लेकर उन्हें मिलाने ले जाते सपरिवार बुलाने का मकसद यह रहता कि यदि कुटुंब के लोग तैयार 
हो जायं तो किसी व्यक्ति को बापू के काम में जीवन लगा देने की अड़चन नहीं होती । 
वापू तो अपना असर डालने में जादूगर थे ही, थे ही, लेकिन कार्यकर्ताओं को बुलाकर फंसाने 
५“ में जमनालालजी 'दलाल' का काम करते थे। बापू की चौमुखी प्रवृत्तियों के लिए कार्यकर्ता 
इसी तरह फंसते जाते थे । काका कालेलकर, किशोरलालभाई, महादेवभाई आदि तो बापू के 
पुराने साथी थे, लेकिन जाजूजी, हीरालालजी शास्त्री, सीतारामजी सेक्सरिया आदि कितने ही 
महानुभावों को फंसाने में जमनालालजी का पूरा हाथ था। 
जयपुर सरकार ने जमनालालजी को मोरांसागर में नजरबंद कर दिया था । एकांत और 
शांति होने से विचारों का संघर्ष और मनोमंथन चलता ही था। वहां उन्होंने संपूर्ण रामायण 
का पाठ शुरू किया, और हरेक प्रसंग पर गहरा विचार किया | 
जयपुर से लोग मिलने जाते लौटकर कहते--काकाजी के पास जाते हैं तो छाती से 
लगाकर ऐसे प्रेम और सद्भावना से मिलते हैं कि दिल गद्गद्‌ हो जाता है, ऐसा विचार आता 
है कि इनके लिए क्‍या नहीं कर डालें | घर-वार, बच्चों की पढ़ाई, कारोवार सब बातों को पूछते 
हैं और भरसक मदद करने का प्रयत्न करते हैं, ऐसा आत्मीय व्यक्ति नहीं देखा, आदि | 
जमनालालजी पढ़े-लिखे कम थे, लेकिन गुने ज्यादा थे और जो कुछ पढ़ते उसे जीवन 
में उतारने को उतावले रहते । रामायण के भरत-मिलाप के प्रसंग का उनपर गहरा प्रभाव पड़ा 
था--और अपने मित्रों से वैसे ही मिलते थे । “मिलत एक दारुन दुःख देहीं, विछुरत एक प्राण 
हर लेहीं--इस चौपाई का भी उनपर गहरा प्रभाव था--अपनी डायरी में भी उन्होंने इसे नोट 
करके रखा था। 
अपने लिए किसीको कष्ट देना जमनालालजी को पसंद नहीं था। Sat से मृत्यु की 
बहुत तारीफ करते थे कि २-४ घंटे से ज्यादा सेवा नहीं लेनी पड़ती । लेकिन जवसे हार्टफेल से 
मृत्यु होने का सुना तो इस तरह की मृत्यु पर फिदा हो गये । कहते थे, “इस मृत्यु से जानेवाले 
को दूसरों की सेवा का कर्ज नहीं लेना पड़ता, दूसरों को कष्ट भी नहीं होता, और वेदना भी 
नहीं भोगनी पड़ती । ऐसी मृत्यु पानेवाला तो महान आत्मा ही होता होगा ।” ८ 
“बीमारी से मुझे हमेशा बहुत डर लगता है। यहांतक कि घर में भी कोई बीमार हो 
जाय, तो मैं तो उसके पास जाने तक से कतराती हूं। और छत की बीमारी से तो राम ही 
बचाये । यों मृत्यु का डर नहीं है । मृत्यु हो तो वस ऐसे बैठे-बेठे हो जाय। लेकिन बीमारी के 
कष्ट भोगना मेरे बस का नहीं।' 
मोरांसागर में चौकीदार-नौकर किसीके भी साथ घूमने जाते और चर्चा करते रहते । 
दूर के कुओं से स्त्रियां पानी भरने जातीं तो उन्हें देखकर जमनालालजी को बहुत संताप हुआ 
कि ये औरतें कितना कष्ट पाती हैं। किसीने कुछ खिलाया तो भीलनी का प्रसाद समझकर खा 
लेते। जाट स्त्रियों ने नाच-गाना दिखाया, तो उनके बच्चों पर अपना प्यार बरसा दिया । लेकिन 

इनसब चीजों का बदला कैसे चुकाएं--आखिर थे तो कैदी ही। इसका उन्हें बहुत मलाल 
रहता । 
न मैं, कमला, ओम वगरा कोई मिलने जाता तो कहंते--इन स्त्रियों का गाना-नाच 
देखना और इनके पानी के घडों में रुपये डालना, प्रसाद के रूप में इन्हें कुछ बांटते जाना TTT | 
परमार्थे की भावना तो ऐसी थी कि बस उतावले रहते कि हर किसीको हर किसी तरह सुखी 
कर दें। 
गांववालों को शेर का खतरा था तो नजरबंद होते हुए भी राज से शिकायत की। 
झगडा किया। कुएं दूर थे तो. गांव में ही कुआ वनाने को उत्सुक--आधा खर्चे मैं दूंगा आधा 
श्रमदान करो। उनका कहना था कि अगर सच्ची जरूरत होगी तो श्रमदान करके कुआं 
बनाएंगे। 
कुछ समय बाद तो गांववालों ने अपनी मुसीबत जमनालालजी से कहना ही छोड़ दिया 
कि हम तो सहज कह देंगे, लेकिन सेठजी उन्हें दूर करने के लिए दिल-जान लगा देंगे। 
हम जब भी उनसे मिलने जाते, वह जयपुर के सब मित्रों और कार्यकर्ताओं के घर का 
' हालचाल पूछते । हमसे कहते कि हमें उन सबके यहां जाते रहना चाहिए, उनके दुःख-ददं पूछना 
चाहिए, कोई भी अड्चन हो तो मुझे कहना आदि । 
र जेल से पत्र लिख-लिखकर वह कार्यकर्ताओं का हौसला बढ़ाया करते थे । देश के काम में 
* परिवार के लोग आगे ag, इसके लिए वह हमेशा सबको प्रोत्साहित करते रहते थे । विले- 
पारले छावनी में मैं शराव की दुकानों पर पिकेटिंग करती, भाषण देती । .जमनालालजी जेल 
में थे। मेरे भाषण वगैरा की खबरें जमनालालजी जेल में पढ़ते । सो जेल से मुझे एक पत्र 
लिखा-- ; 
“अभी तक लोग तुम्हें जमनालालजी की पत्नी के रूप में जानते हैं लेकिन जब मैं जेल 
से छूटकर आऊंगा तो लोग कहेंगे कि जानकीदेवी के पति आये हँ ।” 
उनका बड़प्पन इसीमें था कि छोटे-से-छोटे व्यक्ति को भी इतना बढ़ावा देते कि ag 
अधिक उत्साह और तेजी से काम करने लगता । 
घुलिया-जेल में जमनालालजी को 'ए' वर्ग मिला था--लेकिन उन्होंने जात-वुझकर, 
“सी” वर्गं लिया । जेलर तो चाहते थे कि वे 'ए' में ही रहें तो अच्छा वरना ये दूसरे केदियों को 
“विगाडंगे” । “सी” वर्गवालों को मशक्कत करनी पड़ती है। जमनालालजी ने भी काम मांगा। 
उन्हें सब काम वता दिये गए। उन्होंने बैलों की जगह खुद मोठ से पानी निकालने का काम 
चुना। उन्हें प्रसन्नता थी कि हमारे द्वारा निकाला गया पानी बहनों की बैरक में भी 
जाता है। 
जेल जाने के पहले जमनालालजी ने वर्धा में मुझे कह दिया था कि मदालसा और ओम 
को झंडा लेकर धुलिया से सत्याग्रह में भिजवा देना | उन्हें संतोष था कि वे दोनों भी इसी जेल 
में अन्य बहनों के साथ रहेंगी । जेल में उनसे मिल पाना तो असंभव रहता, लेकिन यह अहसास 
तो उन्हें रहता ही कि मेरी लड़कियां इस दीवार के पीछे अन्यं बहनों के साथ हैं। 
ओम और मदालसा को धुलिया से सत्याग्रह में भेजना--यह बात वर्धा में तो मुझे जंच 

गई। लेकिन जब कुछ ही रोज बाद एक आदमी धुलिया से आया- ओम्‌ और मदालसा को 
लेने तो ममतावश मैं असमंजस में पड़ गई। ओम्‌ को भेजने में संकोच कम था-_कारण कि वह 
शरीर से मजबूत थी । लेकिन मदालसा की तबीयत ठीक नहीं थी और वैसे भी वह कुछ ज्यादा 
ही नाजुक थी | मेरे मन में विचार था कि वह जेल-जीवन को कैसे बर्दाश्त कर पायगी। मैंने 
उस धुलियावाले आदमी से कहा--भाई इन १२-१५ वर्ष की लड़कियों को जेल क्या भेजना ? 
सो वह लौट गया। 
वाद में जब जमनालालजी को पता लगा, तो बोले--भेज देतीं उन्हें तो तुम्हारा क्या 
बिगड़ता ? मैं भी सोचती कि भेज ही देती तो अच्छा था । कुछ अनुभव मिलता इन लड़कियों 
को । मदालसा को तो अब भी अफसोस है कि सारा देश जेल गया, लेकिन मां ने ममतावश 
मुझे ही जेल की तपश्चर्या से वंचित रखा । 
जमनालालजी पुलिस-कचहरी के हमेशा विरुद्ध थे । जहांतक बन पड़े अपने झगड़े आपस 
में ही निवटा लेने चाहिए, ऐसा वह सोचते थे और ऐसा ही प्रयत्न भी करते थे । वर्धा की दुकान 
पर एक मुनीम थे--बहुत पुराने और ईमानदार। एक वार उनके लड़के ने दुकान पर चोरी कर 
ली। उन्होंने फौरन पुलिस को बुलाया और लड़के को पुलिस के हवाले कर दिया । जमनालालजी 
कहीं बाहर गये थे। लौटकर आये तो उन्हें पता चला। उन्हें बहुत दुःख हुआ । पुलिस बुलाकर 
मुनीमजी ने अपने लड़के और घर की इज्जत गंवाई। और जेल जाकर यह १६ वर्ष का लड़का 
सुधरने से तो रहा, बल्कि एक वार जेल जाकर तो वह और भी वेश्म हो जायगा, अगर आज 
भेरा लड़का चोरी करता तो आदि विचार उन्हें आये। लड़के को उन्होंने बुलाया और ऊपर 
ले जाकर घंटों उसे समझाया, लड़के ने भी गलती कबूल कर ली। हो सकता है कि पुलिस के 
सामने वह गलती कबूल ही नहीं करता | र 
दृढता और निर्भीकता जमनालालजी के विशेष गुण थे । राजस्थान के बगड़ गांव में 
जमनालालजी ने सेवा-समिति की स्थापना की । राज ने सोचा--जरूर यह कोई साजिश है । 
सेवा-समिति के सदस्यों को पकड़कर बन्द कर दिया; उन्हें तितर-बितर करने के लिए घोडे 
दौड़ाये । जमनालालजी को लोगों ने बंबई तार किया | जमनालालजी राजा से मिलने बगड़ 
गए । राजा ने कहा--वगैर टोपी पहने मिलो। जमनालालजी ने निर्भीकता से कह दिया-- 
“टोपी नहीं उतारूंगा। मिलना हो तो मिलो।” राजा मिले--जमनालालजी ने उन्हे समझाया। 
वह मान गए और लोगों को छोड़ दिया । 
स्कूल-कालेज की पढ़ाई में हालांकि जमनालालजी अधिक आगे नहीं बढ़ सके, फिर भी 
अध्यवसाय से अपना व्यवहार ज्ञान उन्होंने इतना बढ़ाया था कि व्यावसायिक और सावंजनिक 
जीवन में उन्हें अत्यधिक सफलता मिली । बड़े-बड़े व्यापारी और नेतागण तक इनसे सलाह- 
मशविरा किया करते और उनके व्यवहार-ज्ञान की दाद देते थे । 
रुइया-परिवार से हमारा घनिष्ठ संबंध था। जमनालालजी का उस परिवार में बहुत 
असर था | हालांकि पश्चिमी ढंग का रुइयाओं पर काफी प्रभाव था, फिर भी जमनालालजी तो 
अपना जादू चलाते ही थे! | 


एक बार गर्मियों में रुइया-परिवार के साथ धुम्मस का प्रोग्राम बनाया । शाम के समय 

रामनारायणजी रुइया की पत्ती के साथ हम सब घूमने जाते | अब मेरे सामने समस्या कि रोज 
नये कपड़े कहां से लाऊं। तो मैंने नया तरीका निकाला । एक ही साड़ी और ब्लाउज दो fer 
चलाती | तीसरे दिन बदलती | वे लोग मेरी सादगी की बड़ाई करते। मैं कहती--जी, रोज 
घूमने जाना और आधा घंटा यही तय करने में लगाना कि आज कौन-सा कपड़ा पहनें, इससे - 
अच्छा दो दिन एक ही कपड़े पहनना--दो दिन का तो आराम रहे। 

सुब्रताबाई को जमनालालजी धर्म-बहिन मानते थे। उनका नाम सुचटावाई था, लेकिन 
जमनालालजी ने बदलकर सुब्रतावाई रख दिया । चूंकिं उस परिवार में पश्चिमी जीवन का ज्यादा 
रंग था, इसलिए जमनालालजी की इच्छा रहती कि उन्हें साधु-संतों की संगति मिले। 

रामनारायणजी बीमारी से पीडित थे। डॉक्टरों का इलाज तो चलता ही था, लेकिन 
जमनालालजी ने सोचा कि अगर इन्हें आध्यात्मिक खुराक भी मिले, तो उससे आराम मिलेगा | 
इस विचार से जमनालालजी ने अच्युतस्वामी से उनका साथ कराया । फिर श्री केदारनाथजी 
का साथ करने का सोचा | लेकिन उसके लिए सुब्रतावाई और रामनारायणजी को भी राजी . 
करने की समस्या थी। नाथजी श्री किशोरीलालभाई के गुरू थे। और जमनालालजी भी उन्हें बहुत 
मानते ये। घरःवार, खर्चे व्यापार, आदि सबमें उनसे सलाह लेते थे । लेकिन रामनारायणजी को 
साधु-संतों से काम ही क्या ? अंत में जमनालालजी की वात का उनपर असर हुआ और नाथजी 
के आध्यात्मिक ज्ञान का उनपर अच्छा प्रभाव पड़ा । 

बापूजी के 'पांचवे पुत्र' बनने के पहले जमनालालजी तीन वर्ष तक सर जगदीशचंद्र वोस 
के पुत्र बनकर रहे थे । कलकत्ता में कई बार उनके दर्शनों के लिए जमनालालजी मुझे उनके यहां 
ले जाते थे । उनकी बहुत ही तारीफ करते थे । पर मैं क्या समझती कि विज्ञान के क्षेत्र में उन्होंने 
कितना भारी योगदान दिया है ? दिखने में तो बिलकुल ही साधारण व्यक्ति लगते थे। फटी 
गुदड़ी पर एक कोने में बैठे रहते थे। रौब का तो कामही कया था ? पर मुझे जानना चाहिए था 
कि गुदड़ी में भी लाल होते है । 

एक बार वर्धा स्टेशन से गुजरे तो जमनालालजी कमला और कमल को स्टेशन ले गए 
थे । बेटे की बेटी आई है, तो उसे प्रेम-भेंट देनी, यह सोचकर श्री बोस ने अपने हाथ की चांदी की 
चौकोर घड़ी कमला को दी | कई वर्षों तक वह घड़ी मैंने इस्तेमाल की। एक बार लक्ष्मणगढ़ 
गई थी तव वह चोरी हो गई। मुझे उस घड़ी के चले जाने का बहुत अफसोस हुआ था और आज 
भी है। 

जगदीशचंद्र बोस की लेवोरेटरी के लिए जमनालालजी ने बहुत सहायता की थी | वह 
बोस को बहुत ही तपस्वी, विद्वान और देश का भला करनेवाला मानते थे। मैं जब-जब उनसे 
मिली, उनकी सरलता और सहृदयता की ही छाप मुझपर हमेशा पड़ी । 


राजाजी वापू के मित्र व समधी भी थे। दोनों के विचारों में अक्सर मतभेद हो जाता | 
तव कई दिन तक आश्रम में वेठकर विचार-विनिमय करते रहते | एक दिन तो घंटों कुटिया के 
बाहर खटिया पर बैठे आपस में बातें करते रहे। प्राथंना का समय हुआ, तो बापू को हमने यह 
कहते हुए सुना--“राजाजी, मैं आपको अपने विचार शब्दों में समझाने में असमर्थ हूं 1” राजाजी 

ने जवाब दिया--“बापू, मेरा भी यही हाल है।” दोनों अपने-अपने विचारों में पक्के थे | लेकिन 
दोनों के बीच प्रेम और श्रद्धा अदूट थी। दरअसल उस जमाने की राजनीति का स्तर इतना 
ऊंचा था कि विचार-भेद कभी व्यक्तिगत मनोमालिन्य का कारण नहीं TAT । 

राजाजी अक्सर कांग्रेस कार्यसमिति की बैठकों में भाग लेने वर्धा आया करते थे । हमारे 
परिवार से घनिष्ठता होती गई और फिर तो वह भी परिवार के सदस्य की तरह ही हो गये। 
मद्रासी भोजन रसम आदि के वह बहुत शौकीन थे और खुद ही रसोड़े में आकर मसाला ATT 
जो चाहिए इधर-उधर तलाश करके ले लेते । - 

नागपुर झंडा सत्याग्रह में जमनालालजी जेल TT | उस दिन सारे वर्धा में सन्नाटा छाया 
हुआ था । रात को गांधी चौक में राजाजी का भाषण हुआ। बहुत ही मामिक भाषण था 
ag उन्होंने कहा कि राम-वनवास के समय जो हाल अयोध्या नगरी का था वही हाल आज 
जमनालालजी की जेल-याद्वा के कारण वर्धा-नगरर॑ के धा-नगरी का हो रहा है। 

राजाजी की बड़ी gat “पापा” वाल विधवा थीं । जमनालालजी उसे अपनी पुत्री 
की तरह ही चाहते थे । उन्होंने मद्रास में एक छोटा-सा मकान खरीदा था । वाद में उसे पापा के 
नाम कर दिया । 

_माखनलाल चतुर्वेदी (दादा) को वेदी (दादा) को जमनालालजी अपने वड़े भाई के रूप में आदर देते 
थे। उनसे हर वार मिलकर उन्हें बहुत ही आनंद होता था। दादा विद्वान तो थे ही, त्याग ओर 
सादगी की भी वह एक मूति थे। इन तमाम गुणों के कारण “एक भारतीय आत्मा ' (जिस उप- 
नाम से वह कविताएं लिखा करते थे) नाम बहुत ही सार्थक लगता है। जमनालालजी जब 
खंडवा के आस-पास भी जाते, तो खंडवा जाकर दादा से मिलने की कोशिश उनकी हमेशा 
रहती 1 

एक बार दादा वर्धा आये तो जमनालालजी बहुत खुश हुए । सुभद्राकुमारी चौहान अ और 
दादा की कविताएं सुनीं और भावविभोर हो गये। दादा के गुणगान करते तो वह थकते ही ५ 
नहीं थे । 

दादा से मिलकर मुझे भी कविता लिखने का शौक चर्राया । कविता बनाने में मुझे रस 
तो बहुत आता है, लेकिन तुक मिलाना बहुत कठिन लगता है। और फिर अलंकार, अनुप्रास का 
भी ज्ञान नहीं ! 


कमल का जन्म हुआ तो स्त्रियों ने कहा--बाप बेटे को गोद में ले तव हाथ में कुछ देता 
है। तुम्हें तो क्या कमी है, लेकिन कई पीढ़ियों में पुत्न-रत्न हुआ है तो कुछ शकुन करना ही 
चाहिए । ४० दिन बाद जमनालालजी जापे की कोठरी में आये । मैं कमल को गोद में देने लगी 
तो पहले तो शरम से गोद में लें ही नहीं । उस जमाने के रीतिरिवाज ऐसे ही थे । मैंने उनसे कहा 
स्त्रियां कहती है कि बेटे के हाथ में शगुन का कुछ देते हैं। वह बोले-छोटी दुकान में तुम्हारे 
पीहर का Yoo To जमा है, उसीमें १००० eo और जमा करा देंगे। बेटे का इनाम मां 
को मिला, इसमें शायद थोड़ी खुशी हुई हो, वाकी पैसा आने को खुशी का सवाल ही कहां ?जेवर, 
कपड़ा, फल, कुछ भी लो और सही कर दो--नकद लेने-देने से तो भगवान ने हमेशा ही बचाया। 

जेवर भी डाल्राम नौकर संभालता था तालो-कुंजी मुझे देने में भी डरते थे कि मैं कहीं खो 
दूं--या कुछ दे डालूं किसीकों। फिर बापू के आने के बाद ताला-कुंजी लगाते भी कहां | खुद 
ही गुमे पड़े थे। इसलिए मेरे लिए हजारों, लाखों 'कागज के टुकड़ों' की कीमत क्या हो। हां--५ 
छोटी थी तब जावरा- मेरे पीहर--में मालिनों से आम-जाम वगैरा लेते थे, तो उसे धेला- 
छदाम कुछ देते थे । इसलिए आता, पैसा, पाई से जितना प्यार है उतना रुपये के नोटों से नहीं । 

जब राम का जन्म हुआ तब जमनालालजी नागपुर-जेल में थे। अब बेटे की बधाई में 
मुझे पत्र लिखा तो खुश (राजी) करने के लिए क्या लिखें.? सो याद आया होगा कि कमल को 
१०००२० दिये थे। तो पत्नी को खुश करने के लिए रकम का आंकड़ा लिखो। अगर वह वर्धा में 
ही होते उस समय, तो यह “तुच्छ” विचार रुक जाता । पर दूर थे, तो ११०० ₹० लिख दिये | 
मुझे तो क्या खुशी होती ? मेरे लिए तो एक लाख रुपया या एक रुपया समान था। अतः मैने 
उनके उसी पत्न में लिख मारा कि जब हमें अपना जीवन सावंजनिक सेवा में ही लगाना है, तो 
पैसों का ‘Yer तो नहीं रहा । 

गांधी चौक में हमने तो सारी रकम बेटे और बहुओं में बांट दी। व्यापार आदि की 
झंझट से मुक्ति पाने की कोशिश में ऐसा उन्होंने किया होगा । मैंने मजाक में सहज भाव से कह 
दिया कि मुझे तो आपने कभी एक कौड़ी भी नहीं दी । मेरे पीहर के ५०० ₹० थे, वे भी राम 
जाने । तव थोड़ी गंभीरता से वह बोले--तुम्हें पैसों का करना ही क्या है ? लेकिन वाद में दुकान- 
वालों से उन्होंने कहा कि २५००० Fo जानकीदेवी के खाते में छोटी दुकान में डाल देना। 
पैसे के कारण मुझे हर्ष या शोक होने से रहा। सारा मंत्र एक ही तो था। मैंने वह सारी 
पूंजी खादी में ही खर्च करने का तय किया । कारण कि मेरा खर्च तो कुछ खास था नहीं । जहां 
घर में १००-५० मेहमान रहते ही थे हमेशा, वहां एक मैं भी । जमनालालजी की संपत्ति गो- 
सेवा और बापु के अर्पण ही थी | जहां का फूल वहीं चढ़ गया | ; 

सै स्वभाव से कंजूस g । लोग भी कहते हैं और मैं भी जानती हुं एक बार सुमन 
(कमल की लड़की) ने कहा--“दादीजी, आप फटी साड़ी भी नहीं दे सकती हो किसीको, तो 
नई तो क्या दोगी १” 

एक वारं राम ने मज़ाक में कहा कि मां को सेकंड-हैँड चीजों की दुकान खोल देनी 
चाहिए। उसने भले ही मज़ाक में कही हो, लेकिन यह वात मुझ बहुत ही पसंद आई | मन में 
विचार आया कि जो चीज कोई वेकार समझे वह दे जाय और किसीको वह चीज अच्छी लगे 
और जरूरत. हो तो सुविधाजनक कीमत पर ले जाय, उसमें हर्जा क्या है ? मैं इधर-उधर का 
निरुपयोगी सामान जुटाती हूं और संस्थाओं में जहां उनका उपयोग होता है या हो सकता है, दे 
आती हूं।. 

एक बार गाडगे महाराज कों जमनालालजी ने लक्ष्मीनारायण मंदिर के उत्सव में 
बुलाया। कीतंन-भजन चल रहा था कि गाडगे महाराज मुझसे बोले--“जमनालालजी के 
महुल-मालियों को अपना मानोगी तो इतना ही तुम्हारा है, और इनको छोड़ोगी तो जग तुम्हारा 
होगा। मुझे देखो, मैं एक मिट्टी की लुटिया रकले फिरता हूं तो सारी दुनिया मेरी है, हजारों 
लोटे We में आते हैं और मैं बांट देता हूं '। as 

कई बार यह भी ख्याल आ जाता है कि अपने लक्ष्मीनारायण मंदिर में थोड़ी सफाई 
करके, झाड़ू निकालकर खाने में भी हरजा नहीं है--हां, यह वात जरूर है कि रसोई बनाने और 
झाड़ निकालने का मुझे संताप ही रहा है। और वैसा निभ भी गया मेरा । कारण कि बापूजी 
की चर्चाओं आदि से प्रभावित होकर गेहूं की रोटी के वदले कच्चा गेहूं भिगोकर खाने में ज्यादा 
सुख मिलता है। इस तरह मेहनत से भी वचे, गेहूं भी कम लगा और लाभ तो ज्यादा है ही-- 
कम-से-कम मुझे तो । 

सोते के बारे में भी यही हाल है । जवसे साबरमती में यह सुना कि कड़ी चीज पर सोने 
से रीढ़ की हड्डी सीधी रहती है तो वह बात मेरे गले उतर गई | तवसे हमेशा लकड़ी के पाटे के 
पलंग पर ही सोना शुरू कर दिया--निवाड़ के पलंग पर सोना ही छूट गया । जमीन पर सोना 
तो सबसे अच्छा लगता है। निवाड़ का पलंग या लकड़ी के पाटे का पलंग कहीं मिले,न मिले, 
लेकिन जमीन तो. हर जगह होती है। 

रुई का व्यापार घर में था, लेकिन मेहमानों का तांता लगा रहता था, सो उस भीड़-भाड़ 
में रजाई-गद्दी अपनेको कहां मिले ? फिर हर वार धोने वगैरा की भी झंझट । सो कंबल पर 
जूनी--पुरानी घोतियों का खोल बनाकर अपना काम सुख से चल जाता है। जमनालालजी कहीं 
- भी जाने के पहले मना कर देते कि उनके बिस्तर में रजाई-गद्दी नहीं रखी जाय, कारण कि 
बिस्तर भारी हो जाता है और नौकर को उठाने में कष्ट होता है। लेकिन भेहमानों के लिए 
हर चीज़ का होना उनकी दृष्टि से जरूरी था--इस हृद तक कि कई बार तो मुझे झुंझलाहट हो 
जाती | 

कमला को बच्चा होनेवाला था तब की वात है। उसके लिए एक बहुत ही नरम और 
बढ़िया रजाई मैंने बनवाई | वह कमरे में रखी हुई थी। उसी दिन शाम को एक बहन ट्रेन से 
आईं और वजाजवाड़ी में ही ठहरीं । १०३ डिग्री बुखार और शरीर में फोड़े । जमनालालजी तो 
बस उतावले--इसके लिए बिस्तर लगाओ, रजाई लाओ वगैरा-वगैरा । उनके हुक्म के आगे 
फिर नौकर और. किसकी सुनें ? बस, फौरन विस्तर लग गए और कमलाबाली रजाई उसे 
उढ़ा दी । मैंने सोचा--हे राम ! न जाने कैसा बुखार है, कया बीमारी है और कमला की नई ` 
रजाई उढ़ा दी । अब यह रजाई कमला के काम कैसे आयगी ? और फिर वह कमला के काम 
आई ही नहीं | 

ऐसे ही एक बार कोई मेहमान वर्धा से गुजरनेवाली थीं । जमनालालजी मिलने स्टेशन 
गए। वहां गाड़ी ३-४ घंटे लेट । मेहमान को टी० ato | सो जमनालालजी ने नौकर दौड़ाया 
कि बंगले से जाकर विस्तर ले आओ--उन्हें क्यों बार-वार लाना ले जाना । आदमी आया और 
ताबड़तोड़ सामने जो भी बिस्तर बंधा दिखा ले भागा । जब मुझे पता चला कि यह बिस्तर तो 
उस टी ० बी ० की मरीज के लिए मंगाया गया है, तो मेरी तो ऊपर की सांस ऊपर और नीचे 
की नीचे । “हे राम । यह कहां की मेहमानबाजी ! घरवालों का तो कुछ ख्याल करना AA 
लेकिन जमनालालजी की तो बस यही इच्छा कि जिसकी जितनी सेवा इस जन्म में हो सके 
कर A | | 

तो इनसब झमेलों से छट्टी पाने के लिए यही तय किया कि रुई के बिस्तर के इस्तेमाल 


CC-0. In Public Domain. Panini Kanya Maha Vidyalaya Collection. 


Digitized by Arya Samaj Foundation Chennai and eGangotri 


२६५ समर्पण और साधनां 


से ही बचना 1 
. एक बार मैं सावित्री के पास मसूरी गई थी । उसने मेरे लिए निवाड़ के पलंग पर बिस्तर 


लगवा दिया । मैं काफी थकी हुई थी, सो लेट गई। लेकिन नींद नहीं आवे। फिर मुझे ख्याल 
आया कि पलंग की ही गड़बड़ है। अब जमीन पर सो जाऊं तो नींद तो आ जाय, लेकिन नौकर 
लोग जूते पहनकर घूमते हैं । फिर सुबह जल्दी उठने की आदत नहीं--और बहू अगर ऐसा सोते 
देख लेवे तो उसे बुरा लगे । जैसे-तैसे रात काटी | सुबह सहज भाव से बहू से गई रात का किस्सा 
सुनाया । वह बोली--तो फिर आप नीचे ही सो जातीं--कम-से-कम नींद तो आ जाती । तो मुझे 
चैन आया कि चलो जमीन पर तो सो सकूंगी अब। लेकिन सावित्री तुरंत रिक्शे में बैठकर 
बाजार गई और लकड़ी के पाटे का आर्डर देकर आई जो उसी दिन शाम तक आ गये । मैने पूछा 
कितने के हैं तो वहां कौन बतावे । बाद में पता चला कि ३५ रुपये के थे। सोने को तो मैं उन- 
पर सुख से सोई, लेकिन जब मसूरी से आने लगी तो जी दुखा कि अब इन पाटों का क्या होगा? 
घर के बच्चें उनपर GIG तो उनकी कमर सीधी हो जाय । लेकिन उन्हें तो चाहिए निवाड़ का 
पलंग और मोटे-त्तरम Te । आज के फैशन के जमाने में ये चीजें मेल थोड़े ही खाती हैं ! 


जमनालालजी का स्वगंवास 


स्त्री को पति का सही महत्त्व उसकी अनुपस्थिति में ज्यादा महसूस होता है। वैसे तो 
बेटे-वेटिपा-पोते आदिं की ममता भी स्त्री के लिए कम नहीं होती, पर पति के समय घर में जो 
अधिकार स्त्री का होता है वह बच्चों-वेटों के राज में नहीं होता । यदि स्त्री उदास है, उसके 
मन में कुछ दर्द या कष्ट है, उसकी आंख में पानी है, तो पति पिघल जाता है, और वह जिस 
तरह पत्नी को खुश करने के लिए उत्सुक रहता है वह बात वेटों, पोतों में कंसे आ सकती है। 
सिर में ददं है, पत्नी का चेहरा उदास है तो पति चाहे जितना थका हुआ हो, अपनी थकावट 
और कष्ट भूलकर पहले पत्नी को संभाल लेगा । उसे संतोष देने का प्रयत्न करेगा । पर कोई 
यह समझ ले कि पति-पत्नी में इतना अधिक स्नेह और आत्मीयता होने पर भी उनमें झगड़ा न 
होता हो तो वह भूल होगी । यदि अधिक-से-अधिक झगड़ा किसीमें होता हो तो पति और पत्नी 
` में ही। पति यंदि अपना सारा गुस्सा कहीं उतारता है तो पत्नी पर ही। पति के लिए पत्नी से 
बढ़कर दूसरा कोई इतना निकट का आत्मीय नहीं होता । 

जमनालालजी का मुझपर Age प्रेम था और मेरा उनके प्रति अत्यधिक स्नेह और 
आदर ! यदि एक तरफ भगवान हों और दूसरी तरफ जमनालाजजी हों तो मैं भगवान की तरफ 
न देखकर जमनालालजी के साथ रहना ही अधिक पसंद करूंगी | यह कोई शारीरिक आकर्षण 
की वात नहीं थी, क्योंकि वह संबंध तो हमने कई वर्षो पहले ही त्याग दिया था। फिर भी न 
` मालूम उनके प्रति ऐसा कौन-सा आकर्षण था कि मैं उनकी सेवा और सुख-सुविधा के पीछे पागल 
बनी रहती थी । यह तबकी वात है जब हमारी उम्र काफी प्रौढ़ हो गई थी और हमने शारीरिक 
संबंध सवंथा त्याग दिया था । अब रात को जव भी आंखं खुलती तो देखती कि कहीं वह जग तो 
नहों गये ओर वह न भी जगे हों तो जग जायंगे ओर मैं सोती ही रहूंगी, ऐसी चिता सदा मन में 
वनी रहती थी । जागने पर उनके विषय में हजार तरह की चिताएं आती रहती । 

हमारे परस्पर के प्रेम में न मालूम कितने हिस्सा बटानेवाले थे, जो हमें निकट नहीं आते 
देते । इससे आपस में चखचख चलती ही रहती । मैं चाहती थी कि वह सेवा लें तो मुझसे ही 
लें । उन्हें कोई अपनी सेवा करवानी हो तो मुझसे करवायें और कहें लेकिन उनकी सेवा करने 
के लिए तो एक फौज-सी ही तैयार रहती थी । मुझे अवसर ही कहां मिलंता। नौकर, सेक्रेटरी, 
कार्यकर्ता आदि के कारण उनके और मेरे बीच जो खाई बन गई थी उसे कँसे पाटा जाय । यदि 
उन्होंने स्नान के लिए कपड़े मांगे तो नौकर दौड़े वाहर जाना है और पानी पीना है तो पानी 
लेकर दूसरे ही तैयार रहते, सर में दद॑ हो रहा है तो मलने के लिए मेरा नंबर ही नहीं लगता। 
मेरी व्यथा वह जानते न हों सो वात नहीं, पर दूसरे का मन भी दुखाना नहीं चाहते थे । मेरा मन 
दुखने पर मुझे तो समझा भी सकते थे और आखिर मैं तो उनकी थी ही, पर दूसरों की मनोभावना 
का ख्याल तो उन्हें प्रथम करना पड़ता था, इसलिए मैं रात-दिन ईर्ष्या की अग्नि में जला करती 
थी। 

यह वात सही है कि वह महान थे। उनका काम करना या अनुकरण करना मेरे वस की 
बात नंहीं है। पर जितना कर सकती हूं उतना ही करूं, कुछ तो इस विचार से और कुछ 
अधिकार-रहित बन जाने के कारण मेरी गुस्सा पीने की आदत वन गई है, क्योंकि अब मेरे 
गुस्से का मूल्य भी क्या है और जलन तो मिट ही गई है। यही कारण है कि मैं उनके बिना भी 
इतनी दीर्घं अवधि तक जीवित हूं और अच्छी तरह जीवित हूं। अब रात को जल्दी सोकर 
भी ६ बजे तक सोती रहती हूं । पहले तो नींद खुलती और उनकी चिता करती, अब न उनकी 
चिता ही करनी पड़ती है और न उनकी सेवा, दूसरे करें, ऐसी डाह ही रही है। फिर मैं यह कैसे 
कहूं कि उनके जाने से मुझे दुःख हुआ और यदि हुआ तो अपने स्वार्थ के लिए ही हुआ था । वह 
जाने से इसलिए सुखी हुए कि उन्होंने सेवा में अपने शरीर को इतना घिस डाला था कि वह 
बिलकुल खोखला बन गया था हां, यह बात सही है कि यदि वह आज रहते तो देश का, हजारों 
नहीं लाखों का भला HAA | पर वह कैसे टिकते, उनके कष्टों को देखकर ही तो भगवान ने उनपर 
दया की । उन्हें अपने पास बुला लिया । 

९ फरवरी, १६४२ की वात है। राधाकृष्ण एक पुराने नौकर वृजलालजी को 
जमनालालजी के पास गोपुरी ले गया और बोला--“'वृजलालजी का दुकान या ग्राम-सेवा-मंडल 
कहीं भी जमना मुश्किल है, तो आप कहें वेसा करें।” जमनालालजी ने कहा--“बृजलालजी, 
तुम फिकर मत करो, काम बहुत है | दो दिन में गोपुरी से काकावाड़ी के रास्ते में जो गड्ढे हैं 
और जो ऊबड़-खाबड़ हिस्सा है उसे पाट दो । 

वृजलालजी ने १० ता० को ही सारा रास्ता साफ करवा दिया। ११ ता० को सुबह 
जमनालालजी उस साफ रास्ते से होकर आस-पास की संस्थाओं का चक्कर लगाते हुए लक्ष्मी- 
नारायण मंदिर, खादी भंडार और वहां से दुकानवाले घर पर गये | उसी दिन ३-४ बजे उनका 
शरीरांत हुआ | अजीव संयोग है। वर्षो तक उस ऊबड़-खाबड़ रास्ते पर चले, अंतिम समय साफ 
रास्ते पर होकर गये । उस दिन सभी वाते अर्थभरी हुई--आज सोचने पर ऐसा लगता है। 
सुबह दुकान जाते समय मुझसे बोले--“लोगों के आने में देर है, तुम साथ चलो--रास्ते में बातें 
करते चलेंगे ।” इतने में रामनारायणजी चौधरी वगंरा आ गये तो उनसे बोले--“अभी तो 

३०० समर्पण और साधना 
जानकौदेवी को समय दिया है।” सो वे लोग राजी से अलग दूर चलने लगे। मुझे कुछ STAT 
लगने लगा--आखिर आज खास बात क्या करनी है मुझसे ? मेरे पास तो इधर-उधर की 
शिकायतों के अलावा और बात ही क्या--और उससे उन्हें तो खुशी होने से रही। तो मैं 
बोली--“आज ही ऐसी क्या बात है ? इन लोगों से बातें करो 1” खैर--वह उनसे बातें करते 
हुए चले | लेकिन मुझे अब भी सोच बना रहता है कि ऐसी कया बात है, जो उस दिन मुझसे 
करना चाहते थे । 

दो-एक दिन पहले ही उन्होंने मुझसे कहा था कि मृत्युपत्र ले आना, उन्हें रद्दी कर av । 
मैं बोली--"दुकान की तिजौरी में रखे हैं, जाऊंगी तब लेती आऊंगी। ११ ता० कोजा रही 
थी तो लेती आती--लेकिन मौका ही नहीं आया । फाड़ने से रह गए तो अच्छा ही हुआ--उनसे 
जमनालालजी के बचपन से लेकर अंत तक के विचारों का पता चलता है । 


जमनालालजी का मनोमंथन : 
जमनालालजी के मन में किशोरावस्था से ही आध्यात्मिक उन्नति व शांति के लिए 
विचारमंथन चलता था | उनके जीवन का यह एक महत्त्वपुर्ण पहलू था | जीवन के अंतिम काल 
में माता आनंदमयी से मिलकर उन्हें असीम समाधान मिला था। विचारों की यह उथल-पुथल 
किन्ही विशेष कारणों से थी और उसके समाधान के लिए उनकी छटपटाहट अंत तक वनी रही। 
वे कारण विशेष क्या थे यह जानने के लिए जरूरी है कि, पुनरावृत्ति होने पर भी, संक्षेप में 
जमनालालजी के जीवन का लेखा-जोखा लिया जाय। 
सीकर के काशी-का-बास नामक गांव में जमनालालजी का जन्म हुआ। पिता 
कचीरामजी तीन भाई थे | तीनों भाइयों के परिवार एक ही हवेली में रहते थे, हालांकि चूल्हा- 
चक्की अलग था । ३०-३२ जनों से भरीपुरी हवेली थी यह । कनीरामजी की पत्नी वृद्धिदेवी 
सुंदर थीं ओर जमनालालजी भी अपनी मां पर ही गये थे। गोरा चेहरा और भरा बदन ; मांजी 
उनके चेहरे पर जगह-जगह काला रंग लगा देती थीं कि कहीं नज़र न लग जाय। खाना-पीना, 
खेलता-कदना--ऐसे ही जीवन गुजर रहा था । 
वर्धा के सेठ बच्छराज बजाज सीकर आये। बच्छराजजी पांच भाई थे, लेकिन किसीको 
भी संतान नहीं थी । सो बच्छराजजी अपने दत्तक पुत्र रामधनदासजी को जात दिलाने सीकर - 
गए | वहीं अकस्मात्‌ रामधनदासजी की मृत्यु हो गई । सीकरवासी बहुत परेशान हुए, उन्होंने 
सोचा कि इन्हें तो अब वच्चा देकर ही वापस भेजना चाहिए । रामधनदासजी के भी कोई संतान 
नहीं थी । सो वे वच्छराजजी कासी-का-वास कनीरामजी के यहां आये | बच्छराजजी की पत्नी 
सद्दीबाई भी काफी सुंदर थीं। उन्हें पीढ़े पर बैठाया। कुछ ही दिन पहले जमनालालजी की 
दादी (कनीरामजी की माता) का स्वर्गवास हुआ था। सद्दीबाई को देखते ही जमनालालजी 
“दादी आ गई--दादी आ गई” कहते हुए सद्दीबाई के पास आ गये | सद्दीबाई बोली कि यह तो 
मेरे पास आ रहा है। जमनालालजी की मां ने कहा--“आपका ही है ।” adari ने गांठ बांध 
ली। जव कनीरामजी और वृद्धिदेवी को वच्छराजजी के कासी-का-बास आने का कारण पता 
चला तो वह बहुत असमंजस में पड़े । वच्छराजजी और सद्दीबाई ने जमनालालजी को दत्तक लेते 

का सुझाव कनीरामजी के सामने रखा । वृद्धिदेवी अपने ae को बहुत ही चाहती थीं । 
जमनालालजी के अलग होने का सपने तक में ख्याल नहीं कर सकती थीं । अंत में कनीरामजी ने 
वृद्धिदेवी से कहा--“हमें अपने वचन का तो पालन करना ही चाहिए, चाहे फिर वह वात सहज 
भाव से ही क्यों न कही गई हो ।” 
बच्छराजजी ने कनीरामजी को भेंट स्वरूप कुछ धन देना चाहा । लेकिन कनीरामजी 
बहुत स्वाभिमानी व्यक्ति थे । वह इसके लिए किसी भी तरह तैयार नहीं हुए । अंत में बच्छराजजी 
व गांव के अन्य लोगों के बहुत आग्रह करने पर कनीरामजी ने कहा कि यदि आप कुछ करना 
ही चाहते हैं तो इस गांव में एक कुआं खुदवा दीजिए ताकि यह गांव जल-कष्ट से मुक्ति पा 
सके । 
इस तरह ५ वर्ष की उम्र में जमनालालजी वच्छराजजी के दत्तक पौत्र होकर राजस्थानी 
क्षेत्र कासी-का-वास से महाराष्ट्र में वर्धा गए । प्रांत वदला, भाषा, रहन-सहन, खाना-पीना सब 
कुछ वदल गया | फिर कासी-का-वास में चहल-पहल से भरा घर, उन्मुक्त वातावरण था। वह 
सब छोड़कर वर्धा के सुनसान घर में आना पड़ा जहां जमापूंजी तीन प्राणी, बच्छराजजी, 
सहीबाई और गोद की विधवा मां बसंतीवाई। न किसीसे जान न पहचान । 
बच्छराजजी की पत्नी सद्दीवाई बहुत ही धार्मिक प्रवृत्ति की भली स्त्री थीं। जमनालाल- 
जी पर उनका बहुत असर था | अपनी जन्म की मां की दूरी को वह सहीबाई की वजह से थोड़ा- 
बहुत शायद भुला भी पाते, लेकिन जमनालालजी के ११ वर्ष के होते-त-होते सद्दीबाई का भी 
स्वर्गवास हो गया | इससे जमनालालजी अनमने-से रहने लगे । स्नेह का एक बहुत बड़ा आधार 
टूट गया था । 
सहीबाई के जाने से वच्छराजजी को भी बहुत आघात लगा। उन्होंने सोचा कि पोते की 
शादी कर दें तो अच्छा, बहू का मुंहतो देख लें 1 १३ वर्ष की उम्र में जमनालालजी का विवाह 
मुझसे हुआ । मैं तो € वर्षे की बच्ची ही थी । हम दोनों ही विवाह के महत्त्व से अनभिज्ञ और 
एक-दूसरे से बिलकुल अपरिचित थे। 
विवाह के समय जमनालालजी के जन्मपिता कनीरामजी को भी सपरिवार सीकर से 
बुलाया था | साथ में जमनालालजी के छोटे भाई बद्रीप्रसादजी भी थे। विवाह के वाद ही 
बद्रीप्रसादजी को मियादी बुखार आया और & दिन के बाद ही वह चल बसे | उनकी उम्र कोई 
११ वर्षे की रही होगी। जमनालालजी और कनीरामजी पर तो जैसे दुःख का पहाड़ ही टूट 
पड़ा । लेकिन अभी तो और भी दुःख उनके भाग्य में बदे थे। करीब १० महीने बाद हीं 
जमनालालजी की दत्तक मां का भी देहांत हो गया । वर्धा का सुनसान घर और भी सुनसान हो 
गया ॥ 7 
जब जमनालालजी १७ वर्ष के हुए तब एक ऐसी घटना घटी जिससे उनकी संपूर्ण 
मनःस्थिति, संस्कार, भाव-स्वभाव का पूरा दिग्दर्शन हो जाता हैँ। जमनालालजी को बाहर 
गांव किसी विवाह में जाना था। वह तैयार होकर दादा बच्छराजजी के पास आये । बच्छराजजी 
ने कहा कि कान में मोती की बाली तो पहन लो । जमनालालजी ने इतना ही कहा कि न पहनने 
से क्या फरक पड़ता है। 


च्छ 


CC-0. In Public Domain. Panini Kanya Maha Vidyalaya Collection. 


Digitized by Arya Samaj Foundation Chennai and eGangotri 


३०२ समर्पण और साधना 
बच्छराजजी भले ही तेज स्वभाव के हों और हमेशा गालियों में ही वात करते हों, 
लेकिन जमनालालजी को वह बेहद प्यार करते थे। जमनालालजी का भी उनसे लगाव होना 
स्वाभाविक ही था | इस घटना के कुछ महीनों बाद ही बच्छराजजी का स्वर्गवास हो गया। 
जमनालालजी को आघात लगा | अगर कोई धीरज था तो यही कि जमनालालजी के सगे बड़े 
भाई माधवलालजी साथ में ही थे और बच्छराजजी का कारोवार अच्छी तरह संभालते थे । 
विधि को शायद यह भी मंजूर नहीं था । कुछ समय बाद माधवलालजी को मियादी बुखार 
चढ़ा और नौ ही दिन में वह भी चल बसे । बहुत भारी सदमा जमनालालजी को लगा। बह 
इसे सह नहीं पाये और बेसूध हो गये । दादी का निर्मल प्यार, मां का लाडू, दादीजी का स्नेह 
और भाइयों की ममता की याद उन्हें सताने लगी | उनका जन्मजात वैराग्य और भी तीब्र हो 
उठा, वह साधु बनने तथा गंगा के किनारे कुटिया बनाकर रहने की बात सोचने AT | 
अपनी बहनों की ओर से भी जमनालालजी को चिता और दु:ख था। मेरी तीन ननदें 
थीं--तीनों ही मुझसे छोटी | एक दातारामगढ़ में व्याही थीं,विवाह के वाद एक बच्चा होने पर 
चल बसीं।बह वच्चा भी न रहा। दुसरी बहन गुलाबबाई का विवाह डेडराजजी खेतान से हुआ था। 
उनके कोई बालबच्चा न होने से वह भी दुःखी। तीसरी केशरवाई। १२ वर्ष की TH में केशरबाई 
का विवाह फतेहपुर के जोरावरमलजी पोद्दार से हुआ। जोरावरमलजी अपनी गोद की चाची मां 
के कहने में थे, सो केशरबाई ने बहुत दुःख भोगा । जमनालालजी ने दोनों में मेल कराने की 
दृष्टि से दोनों को वर्धा लाकर रखा, बाद में बंबई में व्यवसाय खूलवा दिया । कुछ समय बाद 
जोरावरमलजी, केशरवाई और उनके तीन बच्चों को वर्धा बुला लिया और वे साथ ही रहने 
लगे । समय आनंद से गुजर रहा था किं जोरावरमलजी विषम ज्वर में चल वसे । वहन के 
वैधव्य का दुःख भी जमनालालजी की झेलना TET । अवतक हमारे भी तीन बच्चे हो चुके थे। 
जमनालालजी चाहते थे कि केशरवाई के बच्चों की देखभाल हमारे वच्चों की तरह ही हो । मैं 
भी इस बात का बरावर ध्यान रखती। पहनने-ओढ़ने, खान-पान, रहन-सहन में सादगी रखती | 
लगभग केशरवाई की तरह ही रहती । कुछ समय तो यह ठीक चला, लेकिन बाद में छोटी- 
छोटी बातों पर कभी कहासुनी भी हो जाती। कुछ तो वह भी केशरबाई के बच्चों का ही पक्ष 
लेते । समय पाकर मेरे मन में यह असर होने लगा क्रि जमनालालजी से लेकर घर के सब लोग 
केशरबाई का ही पक्ष लेते हैं। मेरे इस भाव का भी जमनालालजी के मन पर बोझ रहता था | 
इस बीच जमनालालजी का संपर्क बापूजी से हुआ। उन्हें तो मानों मनभाते भगवान 
ही मिल गए। इतने दुःखों से तप्त उनके हृदय को बापुजी के कार्य, जीवन, विचार और शब्दों 
का चंदन मिला । उन्हें लगा कि बापू से एक नई जीवन-दिशा उन्हें मिलेगी । बापू के हर आदर्श 
को, हर विचार को अपने जीवन में उतार लेने की उनकी साध सतत रहती। इस ओर वह्‌ 
मुझसे अधिकाधिक अपेक्षा रखने लगे। मेरे लिए तो उनकी वाणी वेदवाक्य थी | सो जैसा वह्‌ 
कहते करने का पूरा प्रयत्न रखती | गहना BET, घूंघट छटा, विदेशी कपड़ों की होली जलाई, 
खादी को अपनाया, सत्याग्रह में भाग लिया, जेल गई, आश्रम-जीवन अपनाया, सब किया | इस 
बारे में जमनालालजी को मेरी ओर से काफी संतोष था। और ऐसा वह कहते भी थे। अपने कई 
पत्रों में इसका जिक्र भी उन्होंने किया है। हालांकि यह अतिशयोक्ति ही थी, लेकिन वह मुझसे 

कहा करते थे कि त्याग में तो तुम मुझसे आगे हो । एक वार उन्होंने बापू के सामने अपनी सारी 
जमीन-जायदाद छोड़ने की बात कही । वापू ने मुझे बुलाकर कहा कि यह जमीन-जायदाद 
तुम्हारे नाम कर दे? मैंने कहा--“वच्चे अपने भाग्य का खायंगे। मेरा भाग्य तो इनके साथ 
बंधा है। जैसा ये खाएंये पहनेंगे, वैसा मैं भी खाऊंगी-पहनूंगी । जिस सांप को ये छोड़ रहे हैं, 
उसे मैं गले में क्यों लपेटू ।” 
लेकिन जहांतक उदारता व प्रेम का प्रश्न था, मैं उसे व्यावहारिक मर्यादा से ऊपर नहीं 
अपना सकी थी । उन्हे तो अपने और पराए बच्चों में समानता लगती थी। महिलाश्रम की 
लड़कियों की सम्हाल रखते और मुझसे कहते इनकी मां बन जाओ | लेकिन मैं दूसरे बच्चों को 
अपने बच्चों जैसा प्यार कैसे कर पाती ! मैं तो अपने बच्चों को भी जैसा चाहिए वैसा 
प्यार नहीं कर पाई | उनके जैसी समान दृष्टि लाऊ, तो कहां से लाऊं। हर व्यक्ति को कुटुंवी- 
जन के जैसा चाहना--यह हो सकना मुझसे कठिन था । उन्हें मेरा यह स्वभाव अच्छा नहीं 
लगता AT । वह चाहते थे कि उदारता और प्रेम में मैं उनसे आगे निकलूं । पर यह मुझसे अंत- 
तक नहीं बन पाया | दरअसल उनकी अति उदारता की वजह से मुझपर उसका उलटा ही असर 
पड़ता था। मैं सोचती--बाल-विवाह के कारण पीहर अधिक नहीं रह पाई, बच्ची होने के 
कारण ससुराल में भी आनंद नहीं मिला, जब समझने योग्य हुई तो पति के साथ सुख और 
सौभाग्यवती होते हुए भी विधवा का-सा उदास और खिन्न जीवन ही बिताना पड़ा । 
और भी कई बातें ऐसी थीं जिनसे मुझे बहुत परेशानी होती थी। जमनालालजी के कान 
और सिर में बहुत दर्द रहा करता था । बहुत इलाज कराया, पर कोई लाभ नहीं हुआ । मेरी 
झुंझलाहट इसलिए भी थी कि वह अस्वस्थ रहते हुए भी हमेशा नए-नए 'झंझट' मोल लेते रहते 
थे। अमुक स्त्री का पति मर गया, अब उसके घर का प्रबंध कैसे क्या होगा, अमुक की शादी 
करवानी है, फलां कार्यकर्ता बहुत मुसीवत में है, आज जो लोग आनेवाले हैं उन्हें कहां ठहराना 
और उनके लिए खाने में क्या वनेगा आदि। ऊपर से राष्ट्रीय सावंजनिक कार्यों का बोझा। 
मैं चाहती थी कि वह कुछ आराम करें,लेकिन वह तो जैसे दूसरों के दुःख-ददं को अपना दुःख-ददे 
माने बैठे थे । अंत में वह इतना थक जाते कि मुझे भी उनसे वात करने में दया-सी आने लगती 
और मैं अपने बच्चों को भी उनके पास जाने और बोलने से रोकती। इस तरह जीवन में 
अस्वांभाविकता-सी आने लगी । गुस्सा तो मन में रहता ही। लेकिन क्या करती । 
भेरी इस दिन-रात की अतिचिता के कारण यदि मैं उनसे कुछ कहती, तो वह दुराग्रह 
की सीमा तक पहुंच जाता | इससे उन्हें झुंझलाहट और बेचैनी होती । 
धीरे-धीरे मेरी अशांति बढ़ती गई | छोटी-मोटी बातों को लेकर असंतोष भी बढ़ता गया 
और सैं चिड़चिड़ी बनती गई। मेरे स्वभाव को चिडचिडा बनाने में नौकरों ने भी मदद की। 
जमनालालजी को खुश रखने के लिए तो वे बहुत दौड़-धूप करते, पर मेरी बात की अवहेलना 
की जाती | नौकरों के प्रति जमनालालजी का स्वभावगत उदार-व्यवहार भी मुझे असह्य होने 
लगा | 
जमनालालजी के सेक्रेटरियों का ठाठ तो और भी बढ़ा-चढ़ा रहता था | जमनालालजी 
उनको बहुत स्वतंत्रता देते थे, उनके गुणों को खोजकर उनसे काम ले लेते थे। लेकिन मुझे तो - 

उनमें कमियां और बुराई ही दिखाई देती थीं । जमनालालजी को मेरे इस व्यवहार से बहुत 
तकलीफ होती थी । वह चाहते थे कि मैं अपने स्वभाव को बदलू । अक्सर इन बातों को लेकर 
वह अपनी परेशानी भी जाहिर करते, मुझे टोंचते भी मानसिक संताप के इन क्षणों में मुझे भी 
कई बार बेकार की-सी बात पर भी गुस्सा आ जाता । एक बार तो मन में आया कि तालाब में 
कूद जाऊं | लेकिन तभी ख्याल आया कि एक वार फाटक खोलकर बाहर आई, तो फिर वापस 
आने की सुध भी नहीं रहेगी, मौत से डर तो लगता ही था। फिर यह भी सोचती कि जमना- 
लालजी मेरी मृत्यु को सहन कैसे कर पायंगे | कारण कि यह तो पूरा विश्वास था कि जमनालाल- 
जी मुझे अत्यधिक प्रेम करते हैं । जब बह्‌ मुझसे दूर चले जाते थे, तो उन्हें पश्चात्ताप होता था। 
Tal में बह ऐसा लिखते भी । 

व्यक्तिगत सत्याग्रह में जमनालालजी जेल गए। वहां उन्होंने स्वास्थ्य-साधना की। 
लेकिन उससे उन्हें काफी कमजोरी आ गई। जब लौटकर आये तो सबको चिता हुई । बापूजी 
की सलाह से राजकुमारी अमृत कंबर के यहां शिमला जाना उन्होंने तय किया । जाने के पहले 
मदालसा से बोले--“जा तो रहा हूं, लेकिन तेरी मां की चिता है । तेरी मां को दुःखी देखकर 
मुझे बहुत दुःख होता है। मैं उसे हमेशा हसती देखना चाहता हूं।” मदालसा ठहूरी वच्ची। 
लेकिन हमारी खींचंतान से बच्चे अनभिज्ञ थोड़े ही थे। सो मदालसा बोली--“एऐसा क्यों कहते 
हैं, काकाजी 2” उन्होंने कहा--“तेरी मां के लिए मेरे मन में बहुत आदर है। उसने बहुत साथ 
दिया है.। जब घर आता हूं और उसे दुःखी देखता हूं तो बहुत बुरा लगता है।” मदालसा ने 
कहा--“ मां तो खुश ही रहती है | जब आप नहीं रहते तो बहुत मस्त रहती है ।” वह वोले-- 
“यही तो बात है, मेरे सामने कुछ और मस्त क्यों नहीं रह सकती |” मदालसा ने कहा-- 
“कैसे रहे ? आप सबको एक-सा प्यार देना चाहते हैं, पर ऐसा कर नहीं पाते। गुस्सा मां पर ८” 
करते हैं, विश्वास व प्यार औरों परतो वह समान प्यार कहां हुआ औरों परतो वह समान प्यार कहां हुआ ? आप सिफ मां से ही 
आशा क्यों रखते हैं ? इसमें तो मां पर अन्याय होता है। मां को गुस्सा आता है और उनके गुस्से \ 
से आपको गुस्सा आता है । यह तो आपके सोचने की बात है ।” जमनालालजी पर मदालसा 
की बात का काफी असर हुआ | दिल्ली से उन्होंने मदालसा को लिखा | “' "तुमसे बात हो सकी 
उससे मुझे सुख व संतोष मिला । मन में यही रह गया कि ज्यादा समयं मिलता तो ठीक रहता । 
खैर, फिर मिलेगा । तुम्हारी मां के तुम नजदीक आ रही हो और वह भी अपने स्वभाव में 
परिवतंन कर रही है, यह अच्छे चिह्न हैं । मैं भी देखता हूं कि मैं अपने स्वभाव और वर्ताव में 
कुछ परिवर्तन कर सकता हूं क्या ? ” 

सो इस तरह के अंतविरोधी वातावरण में हम रह रहे Al एक बार कलकत्ता से 
केशरवाई की बेटी नमंदा के आने की खबर आई | जमनालालजी ने किसानों की एक बड़ी सभा 
बजाजवाड़ीं में उस दिन बुलाई थी । मुझसे उन्होंने कहा कि स्टेशन जाकर नमंदा को ले जाना। 
मेरे मुंह से फौरन निकला, “वह खुद ही चली आयगी, मैं क्यों जाऊं ? ” मेरे एक वाक्य से उनकी 
सारी आशाएं, योजनाएं ढह पड़ीं। थोड़ी देर वाद मैं छत पर गई, तो देखा कि जमनालालजी 
अकेले गुमसुम बैठे हैं। उनकी आंखों में आंसू भी थे। मैंने पहली वार जमनालालजी की आंखों 
में आंसू देखे । में ठगी-सी खड़ी रह गई । उनकी अंतर्वेदना देखकर मुझे बहुत संतोष हुआ। मुझे 

देखकर वह नीचे चले गए | कुछ बोलना चाहते थे--पर बोल नहीं सके | राम जाने क्या कहना 
चाहते थे। इतना कष्ट उन्हें भोगना पड़ा, मेरे स्वभाव-दोष के कारण। लेकिन मैं भी क्या करती। 

यह तो हुई स्वभाव-भेद व विचार-भेद के कारण पैदा हुए मानसिक संताप की बात। 
कुछ और भी कारण थे, जिनसे जमनालालजी को मानसिक वेदना होती थी। वह चाहते थे कि 
बापूजी के आदर्शों और विचारों को जीवन में पूरी तरह उतार लिया जाय, जिससे आदशंपू्ण 
जीवन का निर्माण किया जा सके। बापू के एकदश ब्रतों के अनुसार जीवन वरता जाय, तो 
धन्यता महसूस हो प्रौढ़ावस्था में ब्रह्मचर्य का ब्रत हमने लिया । अपने काम के सिलसिले में 
अक्सर जमनालालजी बाहर रहते थे, सो वह निभता ही था। लेकिन जव भी संयम दूटता, तो 
जमनालालजी बहुत उद्विग्न हो उठते थे। इस उद्विग्नता में से उनका मानस-मंथन शुरू हो 
जाता । उनकी मानसिक उथल-पुथल को देखकर कई बार मुझे लगता कि कहीं वह आत्मघात 
नकर लें। जीवन में अंतिम दिनों में तो उनमें गहरी निराशा आ गई थी। समय-समय पर 
विभिन्न लोगों को लिखे उनके पत्नो से ऐसा आभास भी होता है। आत्महत्या तक के विचार 
उनके मन में आये। मुझे उसमें कुछ असाधारण बात नहीं दिखाई देती है । अपने जीवन के इस 
काल में आत्मोन्नति की साधना की एक ऊंची भूमिका वह निभा रहे थे, उनका आत्मपरीक्षण 
सूक्ष्म होता जा रहा था । जव भी आचरण में सत्य, अहिंसा, क्षमाशीलता, आदि की सूक्ष्माति- 
सूक्ष्म कमी उन्हें महसूस होती, वह अपने-आपको अपराधी मानने लगते, उनका मानसिक Actas 
शुरू हो जाता कि लोग मुझे शुद्ध समझते हैं, लेकिन मैं दोषी हूं, मेरे मन में विकार आते हैं, मै 
* लोगों के प्रेम के लायक नहीं हूं, आदि । ५ 

अजीव-सी परिस्थिति थी। गृहस्थ जीवन में रहते हुए वैराग्य साधना कैसे सधे, यह 
उनकी समस्या थी | इसके अलावा जो लोग उनके पास आते थे, वे अपनी पारिवारिक या गृहस्थ 
जीवन की समस्याएं भी लेकर आते । जमनालालजी इन समस्याओं का निवटारा करने की 
भरसक कोशिश करते । तो ऐसे वातावरण के बीच रहकर मन में विकार आने से कंसे रोके ? 
बापूजी से उन्होंने इस वारे में रूवरू और पतों में भी चर्चा की। बापू का कहना था कि मनुष्य 
को अपने दोषों का चितन न करके गुणों का करना चाहिए, करके गुणों का करना चाहिए, क्योंकि मनुष्य जैसा चितन करता 
है, वैसा बनता है । इसका अर्थ यह नहीं कि दोष देखे ही नहीं। देखे तो जरूर, लेकिन उनका 
विचार करके पागल न बने। लेकिन बापू की ओर से इस वारे में उन्हें पूरी तरह समाधान 
नहीं हो पाया। 

देहरादून में माता आनंदमयी से मिलने पर उन्हें बहुत शांति मिली, ऐसा उन्होंने कहा, 
पत्नो में लिखा और अपनी डायरी में भी जिक्र किया है। मुझे उसमें भी कोई आश्‍चर्य की बात 
नहीं लगी । कारण कि जव पहली बार वह बापूजी से मिले थे, तब भी उन्हें ऐसी ही शांति मिली 
थी । कितने ही सांसारिक आघात झेलने के बाद बापूजी से उनका संपर्क हुआ था। जीवन को 
नई दिशा मिलने की आशा उनमें जगी ओर क्रमशः वह उन्हे मिली भी। उनको लगा कि 
गृहस्थ और सार्वजनिक जीवन में रहते हुए भी शांति मिल सकती है । फिर विनोबा से परिचय 
हुआ। आध्यात्मिकता की खुराक उन्हें मिली | जीवन में और अधिक समाधान उन्हे मिलने की 
आशा हुई, लेकिन फिर जीवन में सार्वजनिक प्रयोगों का श्रीगणेश हुआ। कोट्स्बिक जीवन 

उसके अनुरूप मिल नहीं पाया। बापू और विनोबा के बाद जीवन में एक “आध्यात्मिक मां” 
की कमी उन्हें खलती थी। ४-११-३८ के अपने पत्र में बापूजी को वह लिखते हैं, “मुझे तो 
लगता है कि अभी तक मेरी बुद्धि काम दे रही है । मेरे में जो कमजोरियां हैं, व वे जिन कारणों 
'से चुसी हैं, वे भी मालूम हैं, उनको निकालने की इच्छा भी है। यह इच्छा तीव्र बनाई जा 
सकती है । परन्तु मेरे पास याने मेरे साथ कोई ऐसा व्यक्ति नहीं है, जिसमें प्रेम, सेवा व उदारता 
भरी हुई हो, जिसके पवित्र चरित्र व प्रेममय वातावरण या सेवा से मेरे मन को शांति मिले। 
बया इस प्रकार की बहन या भाई आपकी निगाह में हैं ? अगर निगाह में हो, तो क्या उसका मेरे 
*साथ रहकर मेरी सेवा करना संभव है ? ***” 
i ऐसी मनोदशा लेकर वह माता आनंदमयी से मिलने गये । जीवन में शायद पहली वार 
ऐसा शांत, सात्विक, प्राकृतिक वातावरण उन्हें मिला था | कुटुंब-कवीले की चिताओं, सार्वजनिक 
समस्याओं, कार्यकर्ताओं की दिक्कतों से कोसों दूर, ऐसा रमणीक वातावरण पाकर शांति का 
आभास होना स्वाभाविक ही था। ऐसे शुद्ध वातावरण में जब माता आनंदमयी से उनकी 
भेंट हुई तो उन्हे मनभाती-सी चीज मिल गई। मां से अन्य बातों के अलावा जमनालालजी ने 
एक इच्छा प्रकट की--“मां, मैं आपकी गोद में सो सकता हूं ?” वर्धा में भी जब जमनालालजी 
“तड़के सुबह उठते तो अक्सर अपनी जन्म की मां की गोद में सिर रखकर लेट जाते थे और उनसे 
भजन गाने को कहते 1 इससे उन्हें बहुत शांति मिलती थी।. सो मैं कल्पना कर सकती हूं कि 
इतने वर्षा के व्यंवधान के वाद जब वह माता आनंदभयी की गोद में सिर रखकर लेटे होंगे, तो 
उनके रोम-रोम को कितनी शांति मिली होगी। 
कुछ दिन पहले इसी विषय पर श्रीमनजी से चर्चा हो रही थी। उन्होंने बताया कि 
मनोविज्ञान को खोजो से यह सिद्ध हुआ है कि कुछ व्यक्तियों को अपनी माता से बहुत लगाव 
होता है और वृद्धावस्था तक में उन्हें अपनी मां की गोद की लालसा होती है। मन में यदि 
विकार आते भी हों, तो मां की गोद में उन्हें एक मोड़ मिल जाता है और वे उच्च व पवित्र 
विचारों में बदल जाते हैं' इस चर्चा के बाद मुझे जमनालालजी के जीवन, उनकी 
“आध्यात्मिक माता” की भूख और जीवन के अंत में मिली शांति में काफी संगति लगी। सारा 
` सिलसिला मानो अपने-आप जुड़ता चला गया । 
तीन चीजों की कमी बचपन से ही जमनालालजी को सहनी पड़ी । पिता का स्नेह, मां 
की ममता और गुरु का सान्निध्य) कालांतर में बापू से उन्हें पिता का मार्गदर्शन मिला और 
विनोवा से गुरु का ज्ञान । लेकिन संपूर्ण शांति तो उन्हे मां की गोद पाकर ही मिल सकती थी । 
वह भी ऐसी मां जो आध्यात्मिकता की खुराक उन्हें दे सके । बापू का मागंदशंन और विनोबा 
का ज्ञान पाकर जमनालालजी को एक उच्च आदश जीवन की कल्पना तो मिली, उस आदर्श के 
अनुरूप जीवन बरतने की अदम्य इच्छा भी उनके सहवास से जमनालालजी में गहरी हुई। 
लेकिन उस ध्येय तक पहुंचने के लिए सतत उत्साह बनाये रखनेवाली मां उन्हें अबतक नहीं 


१. सुप्रसिद्ध मनोविज्ञान शास्त्री फ्रायड के अनुसार इस स्थिति को 'ओडिपस काम्पले (oedipus 
complex) कहते gı 

मिल पाई थी और इस संवंध में उनका मानस-मंथन तीव्रतर होता जा रहा था। माता 
आनंदमयी से मिलकर “आध्यात्मिक मां” की उनकी खोज पूरी हुई । 

माता आनंदमयी के पास से लौटकर वह वर्धा आये । सव सार्वजनिक व. व्यापारिक 
कामों से उन्होंने अपने-आपको मुक्‍त कर .लिया । सिर्फ गोसेवा का काम उन्होंने अपने जिम्मे 
लिया और गोपुरी में एक झोपड़ी वनवाकर उसमें रहने लगे । कुछ समय वाद मुझे भी वहां ले 
गये | अब उनका चित्त काफी शांत हो गया था वापू को उन्होंने लिखा भी--““मुझे अपने काम 
में, गोसेवा संघ में व पू० विनोबा के साथ या अकेले ही देहातों में घूमने से ठीक शांति व उत्साह 
मिलता जा रहा है। मेरी गाड़ी ठीक चल रही है।” 

११ फरवरी, १६४२ को रक्तचाप AS जाने के कारण जमनालालजी का देहावसान 
हुआ | इस सारे जीवन पर दुवारा नज़र डालती हूं, तो लगता है कि हमारे जीवन में जो स्थिति 
निर्माण हो गई थी उसके कारण यदि जमनालालजी न जाते तो मुझे जाता पड़ता। उनके जाने 
की तात्कालिक प्रतिक्रिया मेरे मन पर यही हुई कि मैं उनकी चिता में जलकर सती बनूं। 
बापूजी से मैंने वेसा कहा भी । आज सोचती हूं तो लगता है कि एक समय वह इच्छा जरूर थी, 
लेकिन उस समय तो वह बात मैंने केवल आवेश में ही कही थी। उनके जाने बाद ३० वर्ष मैंने 
निकाल दिये, मेरा कहीं कुछ तो नहीं हुआ। खाती हूं, पीती हूं, सभी काम तो चल रहे हैं । 
बल्कि यह कहूं तो भी झूठ न होगा कि मैं आज विशेष दुःखी भी नहीं हूं, क्योंकि मेरी ईर्ष्या व 
जलन छूट गई, जमनालालजी की चिता नहीं रही और उनके गुण-ही-गुण याद आते हैं । 

जव मैंने अपने मन की स्थिति स्व० महादेवभाई की पत्नी दुर्गावहन को कही जो रो- 
रोकर महादेवभाई के पीछे आधी रह गई थी तो वह कहने लगीं--“जानकीवहन, यह क्या 
कहती हो कि जमनालालजी के चले जाने से तुम्हें दुःख नहीं हुआ ?” मैंने कहा, “दुर्गाबहन, यदि 
मैं उन्हें प्राण देकर भी बचा सकती तो जरूर बचाने का प्रयत्न करती | लेकिन जब देखा कि मैं 
इसमें कुछ नहीं कर सकती, तो फिर रोना और दु:खी होना व्यर्थ माना | बस ! अब तो मुझे यही 
अच्छा लगता है कि मैं कर सकूं उतना उनका काम HS | रोने-धोने से लाभ भी क्या है ? उल्टे 
कहते हैं रोने से जाने वाली आत्मा को कष्ट होता है I” 

जमनालालजी के पूरे जीवन पर जब भी सोचती हूं, तो हमेशा यही लगता है कि वह 
एक 'योगभ्रष्ट योगी थे। कुछ जीवन बाकी रह गया था, वही भोगने आये थे। 

विनोबा : मेरे माई 


विनोबाजी २२-२३ वर्ष की उम्र में घर से विरक्त होकर निकले थे। निकले तो थे 
हिमालय जाने के लिए, लेकिन रास्ते में बापू-रूपी हिमालय उन्हें मिल गए । बापू के बनारस के 
भाषण से इतने प्रभावित हुए कि उन्हीं में रम गए । प्रायः मौन ही रहते थे और आवशयकता के 
अलावा बोलना उन्हें कांटों के समान लगता था। जमनालालजी के आग्रह से बापू ने उन्हे 
सत्याग्रह-आश्रंम की शाखा खोलने के लिए वर्धा भेजा | अभ्यास करना-कराना, संस्था में जमीन 
खोदने आदि के कार्ये में सतत लगे रहना और शरीर-श्रम करके ही कमाना, व उसीमें निर्वाह 
करने का प्रयत्न करना--यह उनकी तपस्या थी | एकादझब्रत में जो दस कठोर ब्रत दिये हैं, उन्हे 
पुरी तरह जीवन में उतारने की साधना उन्होंने की है । 

दस आश्रमवासियों के बीच १०० Ro मासिक लेना विनोबाजी ने जमनालालजी के 
आग्रह से माना था। हर महीने मोघेजी वर्धा की दुकान से १०० रु० ले जाते थे। एक दिन 
विनोबाजी उस तरफ घूमने जा रहे थे, तो मोघेजी से कहते गये कि मैं दुकान की तरफ जा रहा 
हूं, तो पैसे सैं ही लेता आऊंगा । दुकान पर जाकर बोले--“आश्रमाचे पैसे द्या !” दुकानवाले 

--''मलातर शेठजीनी सांगीतले नांही ।”* सुनकर विनोबाजी तो चल दिये। उनके लिए 

तो वह पैसे मांगने का पहला व आखिरी अवसर था । जब जमनालालजी को यह खबर लगी तो 
उन्होंने दुकानवालों की खूब खबर ली । “तुम लोगों को पैसों की कीमत है, आदमियों की नहीं । 
मैं कितनी मुश्किलों से लोगों को लाता हूं और तुम लोगों को कोई कदर ही नहीं ।” इतना 
डांटा कि दुकानवालों की आंखों में पानी आ गया.। 

देश जब विनोवाजी को जानता भी नहीं था, तब व्यक्तिगत सत्याग्रह के लिए पहले 
साही रर बाई के रूप में बापु ने विनोबाजी को ही चुना था । सत्य का आग्रह तो बापू और विनोबा 
में समान ही रहा । बापू अगर वहिमुंखी और आत्मनिष्ठ थे, तो विनोबा अंतर्मुखी व ब्रह्मनिष्ठ 
हुं । दोनों ने एक-दूसरे को इस कदर साध लिया था कि दोनों एकरूप ही हो गये थे । 

, दिल्ली में वापूजी ने २१ दिन का उपवास किया। सबको चिता होना स्वाभाविक 
ही था । महादेवभाई ने सोचा कि विनोबा को वर्धा से बुला लिया जाय, तो बापू को आत्मिक 
खुराक मिलेगी | फिर प्रार्थना में भी इतने लोग आते हैं, तो बापू का बोझ कुछ हलका हो 
जायगा | सबको यह बात जंची। महादेवभाई ने यह भी सोचा कि इस वारे में अगर बापू से 
पूछा और उन्होंने मता कर दिया तो बात वहीं खतम हो जायगी। सो बापू से पूछे बगैर उन्होंने 
वर्धा फोन किया कि बापु ने उपवास शुरू किया है, अगर विनोबा आ जायं तो बापू को आत्मिक 
बल मिलेगा । मैं, कमल, राधाकृष्ण और धोव्रेजी विनोवा के पास गए। विनोबा टहल रहे थे। 
इम लोग बैठ गये, तो विनोबा भी आकर चुपचाप बैठ गये। आखिर कमल हिम्मत करके 


१. आश्रम के रुपये दे दो । 
२. हमें तो सेठजी ने इस वारे में कुछ कहा नहीं । 

बोला, “बापू का उपवास चला है सो तो आप जानते ही हैं। अभी दिल्ली से महादेवभाई का 
फोन आया था कि विनोबा आ जायं तो बापू को अच्छा रहेगा, प्रःथंना का लाभ मिलेगा ।” 
विनोबा सुनकर चुप रहे । फिर आहिस्ता-से वोले, “बापू को कोई खतरा नहीं है। उनके साथ 
भगवान हैं।” अब हम सब चुप । फिर थोड़ा ठहरकर विनोवा ने पूछा, “बापू ने बुलाया हैः 
क्या ?” हम क्या जवाब देते ? फोन तो महादेवभाई का था। हम एक-दूसरे का मुंह देखने लगे । 
उन दिनों विनोवाजी प्रतिदिन पासं के गांव सुरगांव में सफाई के लिए जाते थे। एक वर्ष के 
लिए क्षेत्र संन्यास सरीखा ही था। यह बात बापूजी को मालूम थी । हम सव अपना-सा मुंह लेकर 
बजाजवाड़ी लौट आये | दिल्ली फोन किया कि विनोवा पूछते हैं बापू ने बुलाया है क्या ? यह 
सुनकर महादेवभाई भी असमंजस में पड़ गए कि वापू से पूछे वगैर फोन किया था, लेकिन अव . 
तो वापू से कहना ही पडेगा । सो डरते-डरते वापू के पास गए और कहा कि हमने विनोबा को 
बुलाने वर्धा फोन किया था, ताकि प्रार्थना में सहु लियत रहे और आपको भी अच्छा लगेगा | 
लेकिन विनोबा पूछ रहे हैं--“वापू ने बुलाया है क्या ? 

यह सुनकर बापू भी चुप हो गये । फिर धीरे-से उन्होंने पूछा, “विनोबा आना चाहते 
हैं क्या ? हम एक-दूसरे के पास ही हैं ।” इतना तादात्म्य स्थापित हो गया था एक-दूसरे में । 
विनोवा पूछते हैं, “बापू ने बुलाया है क्या ?”” बापू जवाब देते हैं, “विनोबा आना चाहते हैं 
क्या ?” 

दरअसल दुनिया बात ज्यादा करती है, काम कम। विनोवा ने कभी बापू से वहस नहीं 
की। बापू ने कहा और विनोबा ने शुरू कर दिया। कभी आगे रहकर कुछ पूछा नहीं | हां, 
बापू के सामने जब कोई धर्म-संकट आता तो वह्‌ विनोवा को बुलाकर उनकी राय जरूर लेते। 
वरना दोनों के मिलने का क्या काम । 

जमनालालजी विनोबा से शुरू से ही बहुत प्रभावित थे। नागपुर-जेल में जब हम उनसे 
मिलने जाते, तो वह विनोबाजी की ही चर्चा करते रहते । वाद में धुलिया-जेल में तो जमनालालजी 
और विनोवाजी का साथ ही हो TAT । जमनालालजी की इच्छा बनी रहती कि उनके सान्निध्य का 
जितना लाभ लिया जा सके उतना अच्छा । जेल में यह अनुकूलता भी ज्यादा थी । जमनालालजी 
के आग्रह से विनोबा ने गीता का समश्लोकी अनुवाद मराठी में किया, जो बाद में “गीताई 
नाम से प्रकाशित और प्रसिद्ध हुआ । | 

विनोबाजी जमनालालजी से पहले ही जेल से छूटकर आ गये Al आते समय 
जमनालालजी ने उनसे कहा कि कमल तो जेल में है ही, मदालसा और ओम्‌ का शिक्षण आपकी 
ही देखरेख में हो तो अच्छा । वर्धा स्टेशन पर उतरकर पहली बात विनोबजी ने मुझे कही तो 
वही--मदालसा-ओम्‌ के शिक्षण की । मुझे भी आश्रम में ही रहने को कहा । इस तरह दोनों 
लड़कियों की पढ़ाई शुरू हो गई। मैं भी श्रद्धापूवंक कक्षा में आती-जाती | 

लड़कियों को पढ़ाने का विनोबाजी का यह पहला अवसर था | इससे पहले वे लड़कों को 
ही पढ़ाते थे और पढ़ाई के सिवा बोलना तो मानों उनकी जीभ में कांटा ही लगता था । आश्रम 
के नियम लड़कों के लिए भी इतने कड़े थे कि लड़कियों की तो बात ही क्या । लेकिन विन्ोबाजी 
के पढ़ाने की खूबी थी कि जो भी विद्यार्थी एक बार उनके पास गया वहं उनका ही होकर रह गया । 

कृष्णदास गांधी और सरलादेवी चौधरी के पुत्र दीपक चौधरी उस समय करीब १४-१५ 
वर्षे के थे और आश्रम में ही रहते थे । दोनों-के-दोनों बहुत ही नाजुक और सुंदर। आश्रम में 
उन्हें दांल-चावल चुनते देखती तो सोचती कि इनके मां-बाप कैसे हैं जो इतने नाजुक सुंदर 
बच्चों को आश्रम में भेज दिया, यह भी कोई पढ़ाई है ? लेकिन यह विनोबाजी का प्रभाव था 
कि कुछ समय बाद हमने भी कमल को वहीं पढ़ने के लिए रखा। 

वह विनोबाजी के यहां उनके आश्रम में रहता था। खाना खाते समय एक दिन 
विनोबाजी ने कमल से पुछा--यहां का खाना तुझे अच्छा लगता है न ? कमल ने कहा--अच्छा 
तो बिलकुल नहीं लगता | विनोबांजी उसके जवाव से खुश हुए और बोले--देखो, लड़का रोज 
यही खाना खाता है और कभी शिकायत नहीं की, लेकिन पूछने पर इसने साफ-साफ बंता दिया। 
होना भी ऐसा ही चाहिए । 

हर रविवार को आश्रमवासी आश्रम का सामान लाने वाजार जाते थे। कमलनयन को 

धूप में नंगे पैर कंधे पर आलू की बोरी लटकाए में नंगे पैर कंधे पर ऑल की बोरी लटकाए आश्रम जाते देख वर्धा के लोग कहा करते-- 
कई पीढ़ियों में तो भगवान ने लड़का दिया, लोग वेठे-बेठे इनकी गहियां फाड़ रहे हैं और ये लोग | 
गांधी के चक्कर में पड़े हुए हैं, आज वच्छराजजी होते तो ऐसा करने देते क्या ? मेरे जेठ का 
लड़का राधाकृष्ण तो विनोवा के शिष्यत्व में रहकर इतना पक्का हो गया कि लोग उसे “छोटा | 
विनोबा” ही कहते हैं। एक रोज शाम की प्रार्थना में राधाकृष्ण नंगे वदन बैठा था । एक भौंरा 
उसके शरीर पर रेंगता हुआ कंधे तक आ गया । लेकिन राधाकृष्ण तो आंखें मूंदे वैसे ही बैठा 
रहा । 

मदालसा का शिक्षण विनोबा ने “ज्ञानेश्‍वरी” द्वारा चलाया । विनोबाजी के दोनों 

भाई--शिवाजी : और बालकोबाजी भी वहीं थे । तीनों भाई ब्रह्मचारी हैं और त्याग-विद्या-ज्ञान 
में एक-दूसरे से बढ़कर नमूने ही हैं। वालकोबाजी संगीत में निपुण हैं। हमारे बच्चों को उनसे 
सितार का शिक्षण मिला । शिवाजी को चित्रकला में अभिरुचि है। वह चित्र बनाते और फाइकर 
फेक देते | कमल ने पुछा--आप इतनी मेहनत से चित्र बनाते हैं, फिर फाड़कर क्यों फेक देते हे । 
शिवाजी बोले-अपने शौक के लिए वनाया--फिर संग्रह क्या करना | 

ऐसे ही विनोबाजी बापू के cal को पढ़कर फाड़ दिया करते | लोगों ने कहा-- 
“विनोबाजी, बापूजी के पत्र तो सहेजकर रखने चाहिए ।” विनोबा का जवाब यही रहता-- 

पढ़ लिया, काम हो गया, उसको रखने का मोह क्यों ? 

कमलनयन की उम्र उस समय कोई १२-१३ वर्ष की रही होगी। आश्रम के नियम 

बहुत कड़े थे । विनोबाजी का कहूना.था कि बच्चों के माता-पिता आश्रम के सव बच्चों के साथ 
समान व्यवहार करें | जमनालालजी के लिए तो यह स्वाभाविक ही था, लेकिन मेरा तो कमल- 
नयन से बोलना-चालना, मिलना-जुलना तकरीवन बंद ही हो गया। मैं समान-दृष्टि लाऊ तो 
कहां से लाऊं ? 

ˆ मेहमानों के लिए बगीचे से फल आये थे | मैं वरामदे में बैठी फल खा रही थी कि कमल 
वहां से गुजरा। आश्रम के नियम तो ठीक थे, लेकिन मां का दिल तो नियमों में बंधने से रहा। 
मैंने सोचा कि मैं फल खा रही हुं बेटे ने देख भी लिया है और मैं उसे फल भी नहीं दे सकती । 

तो ख्याल आया कि कुछ फल आश्रम के रसोड़े में दे आऊ। भावना तो स्वार्थ की ही थी कि उस 
वहाने कम-से-कम मेरे वेटे को भी मिल ही जायगा । सो मैं २०-२५ अमरूद लेकर Ts में गई 
और वहां की अलमारी में रख आई | 

उन दिनों रोटी बनाने का काम वालकोबाजी करते थे। तोलकर रोटी दी जाती थी। 
परोसने का काम बिनोवाजी करते थे । परोसने के समय विनोबाजी ने अलमारी खोली तो वहां 
अमरूद | पूछा--कहां से आये । किसीने कहा--जानकीवाई रख गई हैं। विनोबाजी ने अमरूद 
काटे, तोले और उतनी ही मात्रा में रोटी कम कर दी। उनका कहना था कि अमरूद में रोटी| . 
के ही गुण और ताकत मौजूद है, ज्यादा खाने से पचाना मुश्किल होता है। बाद में जब मुझे 
पता चला तो मैंने सोचा--चूल्हे में पड़े, उन्हें तो देना ही वेकार है। 

घर में दूध तो गाय का ही आता था। एक वार काफी दूध वच गया तो मैंने सोचा 
इसका मावा बनाकर वरफी बनवा ली जाय। जमनालालजी से पूछा । उन्हें तो लोगों को खिलाना 
अच्छा लगता ही था । वोले-हां, बरफी तो वन सकती है, लेकिन कमल पास में ही रहता हैं, 
यह सोच लेना । मैंने कहा--उसे फल देना ही मुश्किल है, मिठाई की तो वात ही क्या ? कई 
बार बुरा भी बहुत लगता था--खाने-पीने और ओढ्ने-पहनने किसी भी चीज की तो कमी नहीं, 
लेकिन फिर भी अपने बच्चों को अनुशासन और नियमों के कारण कुछ दे नहीं सकते। 

एक वार दोपहर के समय कस्तूरवा बकरी का दूध लेकर arg के लिए बिस्कुट बनाने 
आई । कमलनयन अपनी चटाई का आसन ठीक करने: देने के लिए उधर आया। वाने उसे 
बुलाकर एक विस्कुट दे दिया कि खाकर देख कैसा बना है ? उसने विस्कुट लिया कि मैं एकदम 
चौंककर बोली--“हैं ?” उसे भी तुरंत ख्याल आ गया कि आश्रम के नियानुसार मैं कंसे ले 
सकता हूं ? बिस्कुट उसके हाथ से छूट गया और वह भाग गया। वा ने कहा--जानकीवेन यह X 
क्या किया ? बच्चा खा लेता तो क्या था ? मुझे भी लगा कि वा के हाथ का प्रसाद खा लेने में 
कोई हजे नहीं था । लेकिन आश्रम के नियमों का भूत तो सिर पर चढ़ा हुआ था न ! 

_ पवनार में लाल बंगले के पास ही काले पत्थर का पहाड़ है । विनोवाजी प्रतिदिन 

८ घंटा खोदने का काम करते थे । आसपास की संस्था के लोग भी समय निकालकर कुदाल- 
फावड़ा लेकर कुआं खोदने में मदद करते थे। कोई मिनिस्टर या बड़े नेता विनोबाजी से मिलने 
आते, उन्हें भी वह काम करना पड़ता था। १५ दिन मैं भी गई। विनोबाजी ने कहा--८ घंटे 
श्रम करो तो १३ आने मिलेंगे और तभी कोई रोटी खाने का अधिकारी हो सकता है। तो मैं 
१ घंटा चक्की पीसना, १ घंटा कुएं पर WE चलाना और छ: घंटा झूठमूठ खाली-भरी टोकरी 
कुएं पर इधर से उधर देने का खेल कर देती थी । खाना भी क्या मिलता था--दाल, ज्वार की 
रोटी, मूंगफली का मक्खन और सब्जी | विनोबाजी कहते थे कि दूध, दही, घी, तेल तो तब 
मिले जब कुआं खुदे, उसमें से पानी मिले, पानी से खेती हो, खेती से घास-दाना हो, जिससे गाय 
रखी जाय । तबतक इसीसे काम चलाना होगा । 

आज के मशीनी-युग में रहनेवालों को ग्रह वात हास्यास्पद लग सकती है। लेकिन 
आगे-पीछे लोगों को यह मानना ही पड़ेगा कि देश की असली तरक्की तभी हो सकती है जब | 
श्रम का मूल्य समझा जायगा और हम अपने पैरों पर खुद खड़े होंगे । 

शुरू में तो डर था कि गुड़ और मूंगफली के मक्खन से पेट दुखेगा । लेकिन २-१ दिन 
बाद आदत हो गई और वह अच्छी भी लगने लगी । कमला का लड़का सुशील बंबई से आया 
तो विनोबा ने उससे भी कुए पर काम करवाया, पत्थर डलवाएं, टोकरियां उठवाई । यह काम 
करके उसे बड़ा गवे मालूम हुआ, ऐसा साफ लगता था। सदा से आश्रम में विनोबा के साथ 
रहनेवाले और यह भोजन खानेवाले तों सर-पिजर हो गये थे, लेकिन उनके उत्साह में कोई 
कंमी नहीं थी। काश--आज सारे देश में यही मनोभावना पैदा हो जाय तब तो इस देश की 
कायापलट होते देर नहीं लगेगी । 
कस्तूरबा ग्राम, इंदौर में विनोबाजी ठहरे थे। सात दिन सांत विषयों पर उनका प्रवचन 
हुआ--कीति, श्री, वाणी, स्मृति, मेघा, धृति, क्षमा | सुबह सवा पांच बजे सबसे बिंदा लेकर 
. शा मील दूर के गांव की ओर चले। मैं और कमल का छोटा लड़का शिशिर भी साथ थे। 
१॥ मील दूर जाकर खेत में बैठ गए। सूर्योदय होनेवाला था । विनोबाजी कहने लगे--रात्रि 
& से १२ वजे का समय भोगियों का, १२ से ३ चोरों का और ३ से ६ योगियों का होता है। 
यह योगियों का समय ही लोग गंवा देते हैं। 
तमाम प्रवास में शिशिर को बहुत उत्साह रहा और शहरी जीवन व रहन-सहन का 
आदी वह लड़का इस जीवन से बहुत प्रभावित हुआ। 
विनोबाजी मसूरी जानेवाले थे। ओम्‌ तब वहीं थी। उसे पता लगा कि विनोबाजी 
fagar हाउस में ठहरनेवाले हैं तो उसने दामोदर को लिखा । विनोबा ने लिखवाया कि हमें तो 
मालूम नहीं था कि ओम्‌ वहां है--“माझी झोंपड़ी आहे ती बरी आहे ।” ओम्‌ की खुशी का क्या 
कहना । विनोबा आते ही ओम्‌ से बोले--“मैं २० वर्षं पहले घर से निकला था, हिमालय 
जाने के लिए, पर रास्ते में गांधीजी रूपी हिमालय मिल गये, मैं उन्हींमे लीन रहा । अब मीरा- 
बहन ने आग्रह किया तो प्रश्न उठा कि मसूरी आऊं उनसे मिलने या वह आये ? तो एक पंथ दो 
काज मैंने ही मसूरी आने का सोचा। तुम्हारे पास तो अच्छा ही है ।” शाम की प्रार्थना के 
` “बाद ओम्‌ की बेटी रुचिरा से बोले--“पाटी-कलम लाओ, तुम्हें अक्षर बताएंगे । वह पाटी-कलम 
लाई | उन्होंने पाटी पर कुछ चित्र-सा बनाया। मैं बोली--वापू के चेहरे जैसा लगता है | मेरा 
बोलना था कि उन्होंने हाथ फेरकर मिटा दिया । मैंने कहा--'मिटाया क्यों ? और लिखो 1” 
` बोले--“लिखने से थोड़े ही बनेगा अब ! बन गया सो वन गया ।” वाद में वह रूचिरा को अक्षर 
बताते रहे । 
तब मुझें एक बात याद आ गई। एक बार वर्धा में मदालसा के घर आये थें तब सहज 
में बोले कि गृहस्थ लोग साधु-संतों की सेवा अनेक तरह से करते हैं, पर संत लोग भी वदले में 
-ज्ञान-उपदेश तो देते ही हैं। विना श्रम के कुछ भी न लेना विनोबां की अब की नहीं, शुरू की 
“आदत है | 
११ फरवरी जमनालालजी की पुण्यतिथि । मैंने विनोबा से कहा कि वर्धा में आज के 
` दिन गीता के अठारह अध्यायों का पाठ होता है। आज यहां मसूरी में भी ag बोले कि 


4, मेरी तो वह झोंपड़ी ही भली है। 

१८ अध्याय का मोह छोड़कर कुछ पाठ कर लिया जाय । मैंने कहा--१८ अध्याय तो वैसे ही 
बंच जाते हैं, आज तो आप भी हमारे बीच हैं। फिर यजमान जैसा कहे वैसा करना चाहिंएं। 
घरवालों की इच्छा मानकर शुरू किया । पर ११वें अध्याय में विराट-रूप दर्शन तक आते-आते 
भावावेग इतना बढ़ गया कि आंखों से अश्रुंधारा बहने लगी। इतने गद्गद्‌ हो गए कि आगे 
चलना मुश्किल हो गया, शब्द निकलना ही रुक गया। किसी तरह रुकत-रुकते १८ अध्याय पूरे 
हुए। दूसरे दिन मैंने विनोवाजी से कहा--आगे से, मैं मर जाऊं तब भी, आपसे १८ अध्याय का 
पाठ करने की तो वात ही न करूं । 

दरअसल विनोबाजी बहुत ही भावुक-हूदय हैं। उनके अनेक भावावेग के दृश्य मैने देखे हैं। 
बंगलौर में जव जवाहरलालजी विनोवा से मिलने उनकी कुटिया में आये, तो विनोबा को भावा- 
तिरेक से अपने-आपको बचाना असंभव हो गया । जवाहरलालजी को देखते ही उनकी आंखों से 
स्नेहसिक्त आंसुओं की धारा वह निकली और कुछ समय तक तो वह उनसे बात ही नहीं कर 
सके, कंठ बिलकुल अवरुद्ध हो चुका था | 

एक वार जमनालालजी ने विनोवाजी से चर्चा की कि राम-लक्ष्मण की सब पूजा करते 
हैं, पर तपश्चर्या भरत की कम नहीं थी । फिर भी भरतजी का मंदिर कहीं देखने में नहीं आता। 
उन्होंने कहा कि मंदिर तो क्या बनेगा, लेकिन अपने वर्धा के लक्ष्मीनारायण मंदिर में ही भरत 
की मूर्ति रख ली जाय तो अच्छा | इसके कुछ दिनों बाद जमनालालजी जेल चले गए । एक दिन 
पवनार में गढ़ा खोदते-खोदते विनोवाजी को भरत-भेंट की मूर्ति मिल गई। विनोबाजी को 
जमनालालजी की इच्छा स्मरण हो आई। उन्होंने पवनार के पास ही एक छोटी-सी झोंपडी में 
उस मूर्ति की स्थापना की और खुद वहां पाठ करने लगे । पाठ करते समय इतने तन्मय और 
भाव-विभोर हो जाते थे कि इस अद्भूत दृश्य को देखने के लिए गांव तथा आसपास तक के 
लोग THES हो जाते | 

लगभग इसी समय पवनार में विनोबाजी कांचन-मुक्ति का भी प्रयोग कर रहे थे । वह 
चाहते थे कि संस्थाएं परावलंबी न रहें, परिश्रम पर ही उनका खर्चे चले। ज्ञान, कमं और 
भक्ति क्रे ्रिवेणी-संगम का दर्शन उस समय सारे देश ने किया था । 

अहिसा को विनोबा ने पूरी तरह जीवन में उतारा है। अपने कारण किसी को जरा भी 
तकलीफ हो, यह उनकी बर्दाश्त के बाहर है। 

मसूरी में ३-४ दिन से लगातार वर्षा हो रही थी । मैंने विनोबा से कहा कि पहाड़ की 
इसी झडी में कपड़ों तक का सूखना मुश्किल हो गया है। विनोबाजी जव नहाने गए तो लौटकर 
उन्होंने वही धोती पहन ली । i 

ऐसे ही एक बार बीकानेर से विनोबा नागोर गए। वहां पानी की कमी थी । स्त्रयां 
सिर पर पानी के घड़े रखकर कुओं से लाती थीं। पद-यात्रावालों को मारवाड़ का अनुभव था 
नहीं | उन लोगों ने खूब सारे कपड़े धोने के लिए निकाले। मैं बोली--नागौर में पानी का 
अकाल है, स्त्रियों को सिर पर रखकर लाना पड़ता है। दूर-दूर से या फिर Hel पर आता है। 
विनोबा भी पास ही में बैठे थे । कुछ देर बाद वह नहाने गए और वही धोती पहन ली । 

विनोबाजी ने राजस्थान का दौरा किया तब मुझे यह देखकर बहुत ही दुःख हुआ कि 

एक-दो को छोड़कर अधिकतर सेठ विनोवाजी के स्वागत के लिए आये तक-नहीं । शायद उनके 
मन में यह आशंका हो कि बाबा न मालूम क्या मांग लें ? यदि सरकार का कोई मंत्री आता, तो 
चे जरूर आते । 
इस बात ने मुझे यह सोचने पर मजवूर किया कि अगर आज जमनालालजी होते, तो 
क्या करते ? वह व्यापारियों को उनसे मिलाने का प्रयत्न जरूर करते--उनसे मिलो, उन्हें अपनी 
अडचने सुनाओ, उनकी भी बात सुनो और वाद में जो जंचे सो करो, लेकिन अगर डरकर दूर 
रहेंगे तो ज्ञाती के ज्ञान-लाभ से वंचित ही रह जाएंगे । 
बिनोबाजी व्यापारियों के लिए कहते कि व्यापारी लोग बुद्धिमान हैं, मिट्टी में से सोना 
बनाना जानते हैं, दानी भी हैं, जिससे समाज का हित होता है, लाखों का हिसाब उंगलियों पर 
कर लेते हैं, इतने हाशियार हैं। 
सवं सेवा संघ की बैठक थी । किदवईसाहव भी विशेष रूप से निमंत्रित थे। चर्चा का 
विषय था कि सरकार की दुर्ध-वितरण योजना का सरकार को क्या जवाव देना । चर्चा के वाद 
यह नतीजा निकला कि शहरों को मदद नहीं करना । । मैंने पूछा--“गो-सेवा की अध्यक्षा के 
नाते सैं बोल सकती हूं क्या ?” धीरेनभाई बोले--“गो-सेवा अव रहा कहां है ?” लेकिन मेरा 
तो रुकना कठिन ही था । मैं वोली--अध्यक्ष नहीं तो मध्यक्ष ही सही। लेकिन आखिर आप 
लोगों ने किदवईसाहब को यहां बुलाया क्यों था, इतनी आशा से आपने उन्हें बुलाया और जब 
उन्होंने आपकी वाते मान लीं तो अब नखरे क्यों करते हैं आप लोग ? बया आपने उन्हें राज्य 
के कार्य-भार से इस्तीफा देने के लिए बुलाया था ? और धीरेनभाई--आप लकड़ी जैसे कड़े हैं। 
(अपने दृष्टिकोण में) इसीलिए आपकी कमर टूट गई। आपको तो अब इस्तीफा दे देना चाहिए । 
असल में कानून-कायदे की बातें कुछ ज्यादा ही होने लगी हैं । विनोबाजी को भी जव शुरू में 
थोड़ी जमीन मिली थी तो वह (वितरण का काम) किसी तरह चला लेते थे, लेकिन जब लाखों 
एकड़ जमीन मिलने लगीं, तो वे भी कायदे का सहारा लेने लगे हैं। सरकार सवं सेवा संघ के 
पास आती है, खादी को प्रोत्साहन देती है, और भी सहयोग देती है तो आप लोग दूर क्यों भागते 
हैं सरकार से ? शक्ति नहीं है तो साफ कहो, ये पालिसी की वाते क्यों कर हो ?” जोश में 
इतना बोलकर मैं बैठ गई। लेकिन जिस तरह कुछ देर वैठक में सन्नाटा छा गया उसे देखकर 
लगा कि मेरी वात का कुछ असर भी हुआ है। 
बाद में सतीशवावू बोले--'आप तो कहती हैं कि मुझे समझाना नहीं आता, लेकिन 
आज तो आप इतना अच्छा बोलीं ।” 
कार्यकर्ताओं की एक सभा में विनोवाजी का भाषण था | ११ बजे का समय था । विनोवा- 
जीने कहा कि यह समय तो कार्यकर्ताओं के सोने का हे--वे gat क्या मेरा भाषण ? मैं 
मज़ाक में वोली--आप खाने में से नमक-मिचे निकाल देने की बात कहते हैं--तो समाधि तो 
आप ही लगवाते हैं इनकी । यें लोग नमक-मिरची खाएंगे तो शरीर में चेतनता तो रहेगी । 
विनोबाजी की प्राथना में विष्णु-सह्ननामका पाठ होता हे । मैंने विनोबाजी से कहा-- 
“मैं तो वेष्णवो की बेटी ठहरी--९-१० वषं की थी तबसे १९ वर्ष की उम्र तक दोनों समय 
विष्णु सहस्रनाम का पाठ करने के बाद भोजन करती थी | शुद्ध और अशुद्ध का तो राम मालिक 

लेकिन हजार नाम का पुण्य तो मिलता ही था । लेकिन आपके लप्पड़-सप्पड़ धमं ने सब भुला ही 
दिया ।” विनोबाजी वोले--''हमने कव भूलाया ?” तो मैंने कहा--“आपने नहीं तो आपके 
बाप-गांधीजी ने सही | अब ४७ वर्ष वाद पाठ करें, तो कैसे करें तब तो लप-सप जो भी आता 
वोल लेती | लेकिन आपके साथ पाठ करने में उच्चारण का भी तो चक्कर है ।” 5 
मेरे जीवन पर तीन महापुरुषों की गहरी छाप पड़ी, उनमें अव जमनालालजी और वापूजी 
तो अब रहे नहीं | विनोबाजी हैं। पर वह तो छोटे भाई के जैसे लगते हैं। उनके पास जाने में मुझे 
जरा भी डर नहीं लगता | बापूजी के सामने जाने में डर-सा लगता था | उसका एक कारण यह 
भी रहा हो कि जमनालालजी ने उनको पिता माना था। सो मैंने भी अन्तःकरण के किसी कोने 
में उनको श्वसुर-तुल्य समझकर उनका डर वसा लिया हो । जमनालालजी से तो उनके कामों 
को लेकर एक प्रकार की ईर्ष्या-सी होती थी | उनसे लड़-झगड़ भी लेती थी। उनको राजी रखने 
का भी प्रयत्न करती । लेकिन विनोबा से मनोविनोद भी होता रहता है, उनके भूदान और कूप- 
दान के कामों में रस भी आता 
पंजाब में पठानकोट में एक वार विनोबाजी अकेले मस्त बेठे थे। मैं भी पास जा वेठी। 
गपशप करने FS जाती हूं तो वह ध्यान से मेरी वातं सुनते हैं। वह सोचते हैं कि जानकीवाई वच्चे 
की तरह निस्संकोच बोलती हैं तो सुन लो | कुछ भावना, स्नेह, उदारता भी रहती है । मैं बोली, 
“हां और ना” पर सारी भाषा वंनी है, लेकिन “ना” को अपशकुन मानते हें । तो क्या केवल 
- “हां” से काम चल सकता है? पहले के लोग “नहीं” कहना अपनी कायरता मानते थे । सब बातें 
“हांजी” “हांजी” कहते थे और अपना वचन निभाते थे। लेकिन आजकल तो जीवन नौकरों . 
के सहारे चलता है। स्कूली शिक्षण के कारण स्वतंत्रता भी अधिक आ गई है । घर में कोई कुछ 
मांगे तो झट-से कहते हैं--“नहीं है ।” कौन उठे, देखे ।” 
विनोवाजी सारी वाते बड़े मजे में सुनते रहे । उनके अपने विचार भी चल रहे होंगे । 
लेकिन मुझे भी राजी तो करना था, सो एक वाक्य में उत्तर दिया--“नहीं” में भी तो आखिर 
“हां” ही है ।” यह सुनकर मैं तो चूप हो गई । लेकिन अब भी यही लगता है कि जब ईश्वर की 
सृष्टि में परिपूर्णता है तो “ना” का तो निषेध होना ही चाहिए। 
विनोवाजी कम बोलते हैं, और जब बोलते हैं तो कम शब्दों में बोलते हैं। उनका 
भाषण और लेखन साधारण बोलचाल की भाषा में होता है और उनके विचार इतने तकंपूर्ण 
और युक्तिसंगत होते हैं कि सहज ही मानस में पैठते चले जाते हैं। अक्सर हमारी लिखित बात- 
चीत भी होती रहती है। 
एक वार मैंने कागज के पुर्जे पर लिखा--"अमरावती में भागवत सुनकर आई थी | रात 
को स्वप्न में गांधीजी का चेहरा दिखा तुरंत वाद नंदजी की गोद में कृष्ण दिखे। फिर गुम हो 
गए। ; 
इसपर विनोबाजी ने लिखा--“ये अच्छे लक्षण हैं। धीरे-धीरे सूक्ष्म दशंन भी होंगे 1” 
इसी तरह एक अन्य मौके पर मैंने लिखा--“आपके लिए तो सब दिन एक समान हैं। 
लेकिन अभी दीवाली की सफाई में सव जगह गंदगी फेलेगी । आपको वहीं जंतु लग जाय तो ? 
सो कम-से-कम दीवाली हो जाने दीजिए तब जाइएगा ।' इसके उत्तर में विनोबाजी ने केवल 

एक वाक्य लिखा--“विजयादशमी सीमोल्लंघनम्‌ । ` 
वर्धा की बात है। मैंने कागज के टुकड़े पर लिखा--१. aT ने बजाज-परिवार पर 


बड़ा उपकार किया। अब बापू की जगह आप हैं। २. बापूजी, जवाहरलालजी, जमनालालजी-- 
बजाजवाड़ी में ये fergie थे । बाबा, राधाकृष्णन्‌, श्रीमन्‌-ये आज है । 
विनोबाजी ने उसी कागज के टुकड़े पर नीचे लिखा--“१. बापू की जगह वावा किसी 
हालत में नहीं ले सकता । २. पंडितजी की जगह राष्ट्रपति की हो नहीं सकती। ३. जमना- 
लालजी की हैसियत श्रीमनूजी की नहीं हो सकती । आपके तीनों सिद्धांत गलत सावित होते हैं। 
वैसे ही जव मैने यह लिखा कि “आप जमनालालजी के साथ शतरंज खेलते थे। अव 
कमल के साथ खेलें, तो शतरंज लाना सफल है। ” तो विनोबाजी ने एक ही वाकय में जवाव 
'दिया--'जमनालालजी का काम कमलनयन शुरू करेगा--उसके बाद खेलेंगे ।'' 
एक दिन मैंने सहज ही विनोबा से पृछा- आज जमनालालजी होते तो क्या करते ? यह्‌ 
सुनकर विनोबाजी एकदम गंभीर हो गये--इतने कि मुझे डर लगा कि अब इनकी अश्रुधारा 
बहने लगेगी । थोड़ी देर बाद बहुत ही मुश्किल से बोले--ज मनालालजी १६ वर्ष की उम्र में 
केजाजी महाराज! से मिले होंगे । उनसे मिलकर केजाजी महाराज बोले कि हीरा तूने कचरे में 
खो दिया, यानी कि अनमोल जीवन धनी के घर धन में खो जायगा। तबसे ही वह अंत तक धन- 
व्यापार का मोह छोड़ने का प्रयत्न करते रहे और उसमें काफी हृद तक सफल हुए | 
मर्हाष रमण और अरविंद के दर्शन करके जब जमनालालजी वापस वर्धा लौटे तो मनः- 
स्थिति काफी शांत थी । लेकिन विनोबा से उन्हें हमेशा अधिकाधिक प्रेरणा और शांति मिलती - 
at | कहते थे-पहाड़ों और कंदराओं में संतों को खोजने की क्या जरूरत, जबकि विनोबा जैसे 
संत अपने घर में ही हैं। अपनेको तो इनसे बहुत ही संतोष है। मृत्यु-पत्रों में भी जमनालालजी 
ने विनोबा का नाम लिखा है कि मेरे बाद परिवार के सदस्य गुरु समझकर विनोवाजी से हर 
मामले में सलाह लें । 
त्याग, तपश्चर्या और ज्ञान तो विनोबाजी में भरपूर है ही। व्यावहारिकता की थोड़ी 
कमी लगती थी, लेकिन AT के जाने के बाद जवसे उन्होंने भुदान का कार्यं संभाला, वह भी 
कमी पूरी होती जा रही है । यूं लगता है कि बापू अव उनमें ही प्रवेश कर गये हैं और दोनों की 
शक्ति एक जगह इकट्टी होकर चमक उठी है । 


१. जमनालालजी की दादी सद्दीवाई साधु-संतों पर शद्धा रखती थीं। केजाजी महाराज ऐसे ही एक संत थे 
और बहुत सिद्ध-पुरुष माने जाते थे । 

राजेन्द्रबाबू : सादगी और सरलता की मूर्ति 


श्रद्धेय राजेन्द्रवावू का हमारे परिवार से पिछले ३०-३५ वर्षों का संबंध रहा । उनके 
बारे में जितना याद करूं थोड़ा है। शांत-सरल स्वभाव, अभिमान से कोसों दूर। इतने वर्ष 
गुजर गए, इतने उतार-चढ़ाव आये--उनके जीवन में भी और देश के इतिहास में भी । लेकिन 
राजेन्द्रवावू तो जैसे तब थे, वैसे ही अंत तक रहे । मुझे तो उनके जितने भी संस्मरण याद आते 
हैं, सबमें उनकी सादगी, सहजता, सरलता और शांत-स्वभाव के ही दर्शन होते हैं | 

बाबूजी को पहली बार सावरमती में देखा । बापू के पास वह आये थे। दुर्बल शरीर, 
ऊंची धोती, काली खादी की लंबी बाहोंवाली रुई की सदरी और सिर पर वेतरतीब टोपी | 
कौन जानता था कि सादगी का यह प्रतीक आगे जाकर भारत का राष्ट्रपति बनेगा | 

साबरमती में वर्षों तक बाबूजी सकुटुंव रहे । उनके पुत्र मृत्युंजयवाबू आश्रम में पढ़ाते 
थे। मैं भी उनकी कक्षा में आ जाती थी । प्रश्‍न बहुत पूछती--इतने कि एक दिन मृत्यूंजयवाबू 
ने कहा कि वाल की खाल नहीं निकालते हैं। तवसे मैं तो चुप रहने लगी । 

वर्धा में जव कांग्रेस कार्यकारिणी की बैठक होती थी तव बहुत चहल-पहल रहती | सब 
नेताओं का भोजन आदि वजाजवाड़ी में ही होता । जमनालालजी खुद अपनी देख-रेख में सारी 
व्यवस्था करवाते, हर व्यक्ति की रुचि का भोजन बनवाते तथा सुख-सुविधा का ख्याल 
रखते थे । 

भोजन के बाद वीच के कमरे में वैठक जमती। जवाहरलालजी, सरोजिनी नायडू, 
बैरिस्टर आसफअली, राजाजी आदि खेलकूद में लग जाते। लेकिन राजेन्द्रवाबू को दमे को 
बीमारी थी तो वह इस उछलकूद में हिस्सा नहीं ले सकते थे। वह अतिथिगुह में ही रहते। 
जमनालालजी वहां जाते और उनके साथ .घंटों शतरंज खेलते, ताकि उन्हें बोलने से बचाया 
जाय । शतरंज के खेल को जमनालालजी 'बुद्धिवल' कहा करते थे। 

रात को एक तरफ बादूजी और दूसरी तरफ किशोरलालभाई मश्रूवाला सोते। दोनों 
को ही दमा । जब दमे का जोर होता तो किसीको भी पूछने की हिम्मत नहीं होती। सुबह 
किशोरीलालभाई कहते--'“रात को तो होड़ लगी थी कि किसकी आवाज जोर से निकले 1” 
संतों को तो कष्ट भी शांति से ही झेलने पड़ते हैं न ! 

गो-सेवा-संघ की जो मीटिंग वर्धा में हुई थी उसमें राजेन्द्रबावू अध्यक्ष बने । राधाकृष्ण 
ने बाबूजी से कहा कि अव तो आपको गाय के घी-दूध का नियम लेना चाहिएं। बाबुजी ठहरे 
सरल आदमी | बिना सोचे-विचारे ही कह दिया--'अच्छा' । 

बापू को इस बात का पता तो लगना ही था। बोले-“राजेन्द्रबाबू इस नियम का 
पालन आपसे HA होगा | आपको तो खाने में कच्चे-पक्के का भी ध्यान नहीं रहता, जो सामने 
आया, जैसा भी आया, खा लिया।” मैं वोली--“हां बापूजी, सेक्रेटरी भी उनके हैं तो मथुरा- 
बाबू । अगर इनकी थाली बाबूजी के सामने चली गई और वावूजी के गाय के घी का भोजन खुद 
खा लिया तो भी दोतों के ध्यान में आता कठिन है।” फिर तो हँसी का ऐसा फब्बारा wer 


~ 

कि बस ! कितु बाबूजी ने गंभीरता से कहा कि मैं अध्यक्ष बना तो गोव्रती भी बनना लांजिमी 
ही है। उसके बाद उन्होंने काफी कड़ाई से पालन भी किया । मैं तो अवश्य यह मानती हूं कि 
बाबूजी के दमे को कम करने में गाय के घी-दूध ने चमत्कार ही दिखाया है । : 
राष्ट्रपति चुने जाने के बाद बाबूजी वर्धा आये और बजाजवाड़ी में ही ठहरे। पंगत में 
जीमकर उठे और हाथ-मुंह धोने गये तो चक्रधर॒वाबू बोले---“माताजी, अव तो बाबूजी राष्ट्र- 
पति की हैसियत से आयंगे तो आपके यहां थोड़े ही ठहरेंगे, और ठहर सकेंगे भी कैसे, इनका स्टाफ 
SH जो साथ होगा | सरकारी रेस्टहाउस में ही उतरना ठीक होगा ।” मैने बाबूजी से पूछा, 
“चक्रधरवाबू कहते हैं आप अब आयंगे तो यहां नहीं ठहरेंगे क्या ?” बाबूजी तुरंत बोले-- 
“तो और कहां जायंगे ?” इतनी नग्नता और सरलता से उन्होंने यह बात कही कि हृदय पिघल 
गया। 
एक वार बाबूजी कहीं बाहर जा रहे थे। बोले--हमारे हवाई जहाज में केवल दो ही 
जनों की जगह है, सो आप भी चलिए | मैं तैयार हो गई । तमाम रास्ते हवाई जहाज के बारे में 
बातें समझाते रहे--हवा आदि के संबंध की। इसी तरह एक वार बाबूजी हवाई जहाज से 
कलकत्ता जा रहे थे। मैं भी साथ जानेवाली थी। सीतारामजी सेक्सरिया को कलकत्ता जाना 
था--गाड़ी में रिजर्वेशन नहीं हुआ । मैंने वावूजी से कहा कि सीतारामजी भी जाना चाहते हैं। 
बाबूजी ने तुरंत इंतजाम कर दिया। लेकिन सीतारामजी नहीं गये। बाबूजी ने याद करके 
पूछा भी था। रास्ते में बहुत मज़ा आया । मथुरावाबू लुगाई जैसे वोलते--वाबूजी यह देखिये, 
नीचे देखिये, इधर देखिये, उधर देखिए। और बाबूजी का धीरज तो अपार। किसी भी तरह 
झुंझलाहट नहीं चेहरे पर | ; 
एक रोज लक्ष्मीनारायणजी गाडोदिया की पत्नी सरस्वतीदेवी बोलीं--“हमें भी राष्ट्र- 
पतिजी की कोठी दिखा दो ।” मैंने कहा--“चलो राजवंशीदेवीजी से मिलने चलें |” बिना इजाजत 
के जा सकते थे, सो गये । सारी कोठी देखी । वाबूजी नहीं मिले। मिलते तो कहती कि आप 
गाड़ो दिया बैँक जाया करते थे, वहां खाना खाते थे। अब राजधानी के ठाट-वाट का खाना हमें 
भी खिलाओ। धनंजयबावू की पत्नी से कहा कि तुम कह देना । उन्होंने कहा, “आप चिट्टी 
लिख दीजिए, मैं दे दूंगी ।” मैं चिट्टी लिखकर रख आई | वाबरूजी ने फोन करवाया कि सरस्वती- 
जी को लेकर आप सव भोजन पर आइये। सरस्वतीजी तो सुबह ही बंबई चली गई थीं। मैं, 
कमलनयन, श्रीमन्नजी, कमला, राजनारायणजी, मदालसा, WA वर्गैरा गए। बाबूजी ने 
फौरन qoaa कहां हैं सरस्वतीदेवी ?” मैंने कहा वह तो सुबह ही बंबई चली गई 
अचानक ! 
भू-दान की एक सभा में बाबूजी राजघाट आये थे। मैंने वहीं कूप-दान की अपील की 
थी तो वाबूजी की उपस्थिति में ही १५-२० हजार रुपयों की कीमत के ३० कुएं लोगों ने दिये। 
बाबूजी देर तक बैठे रहें। सरदी के कारण खांसी बढ़ जाने की आशंका थी । सो उनके ए०डी० 
सी० ने मुझसे कहा कि वाबूजी को अव जाने दीजिए। उनकी तबीयत के वारे में मुझे भी फिक्र 
हो रही थी | लेकिन वह खुद ही बोले--“होने दो, कार्य होता है तो चलने दो 1” 
यह मेरे लिए गौरव की ही बात थी कि बाबूजी के द्वारा मुझे पद्म-विभूषण का पदक मिला। 
ee 

लेकिन मेरा दिल भर आया था कि यह चीज तो जमनालालजी की है, मैं इसके काबिल कहां 
हूं । कमलनयन ने मज़ाक किया कि मेरा पदक अगर वह लगा ले तो कौन जानेगा ? देखा तो पता 
चला कि उसपर नाम लिखा ही नहीं है । वाद में जब वाबरूजी पूना में राजनारायणजी (मेरे 
दामाद) की तवीयत का हाल पूछने ओम्‌ के घर आये तो मैंने उनसे कहा. कि यह पदक जो आप 
देते हैं उसपर नाम तो खुदा होना चाहिए। अगर जवाहरलालजी का “भारत-रत्न' का पदक 
म्यूजियम में रखा हो तो किसे पता चलेगा यह उनका पदक हैँ? श्रीप्रकाशजी भी साथ में थे। 
बाबूजी ने फौरन अपनी सेक्रेटरी से कहा--“ज्ञान, यह बात सोच-विचार की है, तुम ध्यान करके 
याद दिलाना ।” पीछे तो बाबूजी की तबीयत खराव हो जाने की वजह से वह वात वहीं 
रह गई। 

राष्ट्रपति होने के बाद वाबूजी एक वार वर्धा आये । अतिथिगृह में ठहरे। मैंने घर का 
आंवले का मुरव्वा उनके हाथ में रख दिया--कुछ सांवला-सा हो गया था। उन्होंने झट मुंह में 
रख लिया | कमल बोला--“क्या दे दिया वावूजी को यह काला-सा ?” मैंने कहा--“भाई, 
घर का आंवला ही तो दिया है।” लेकिन फौरन मुझे वापू की वात याद आ गई--राजेन्द्रवावू, 
आपको खाने में कच्चे-पक्के का भी ध्यान नहीं रहता, जो सामने आया, जैसा भी आया खा 
लिया। 

इसी तरह एक वार राजधानी में वाबूजी की वर्षगांठ पर मैं कुछ तुलसीदल ले गई । 
फूल-माला तो क्या ले जाती । मैंने उनके हाथ पर रखकर रहा--वाबूजी, यह तुलसाजी तो 

(षि आप खा सकते हैं। उन्होंने झट मुंह में डाल ली। 

जमनालालजी और वावूजी में सगे भाई जितना प्रेम था । एक वार दिल्ली में मैं वाबूजी 
के साथ मोटर में जा रही थी । जाने किन विचारों में थी कि अचानक मैने कहा--आज आपको 
देखकर जमनालालजी कितने खुश होते ? वादूजी की आंखें लाल-लाल होकर डबडवा गई । मैं 
चुप हो गई । उन इवडवाई आंखों के पीछे उमड़ता स्नेह का समुद्र मुझसे छिपा थोड़े ही रह 
सकता था | 


महादेवभाई : बापू के गणेश 


महादेवभाई और जमनालालजी गांधीजी के लिए मानो देवदूत बनकर ही आये थे। 
सगे भाइयों से बढकर आपस में दोनों का प्रेम था। दोनों सब प्रकार के दिखावे से दूर रहकर 
बापू के कार्यों की उन्नति के ही चितन में हमेशा लगे रहते थे । महादेवभाई जानते थे कि वापू' 
के दिमाग में से रोज नई योजनाएं निकलती हैं, जिन्हें पूरा करने के लिए भरपूर साधन 

आवश्यक हैं, क्योंकि बापू खुद तो दरिद्रनारायण का चोला पहने बैठे हैं। उनकी योजनाओं को पूर्ण 
करने के लिए भगवान ने जमनालालजी को ही मानो कुबेर बनाकर भेजा है, ऐसा महादेवभाई 
मानते थे और मज़ाक में कह भी देते थे। जमनालालजी भी यह समझते थे कि व्यासजी को 
महाभारत लिखाने के लिए जैसे गणेशजी मिले, बसे ही बापू की दिमागी योजनाओं को लेखनी में 
उतारनेवाले महादेवभाई बापू को मिले हैं। 

बापू की योजनाओं को कार्यरूप देने के लिए वे दोनों एक-दूसरे की उपयोगिता को 
अच्छी तरह समझते थे और इसलिए दोनों में अटूट प्रेम होना स्वाभाविक ही था। आत्म-निरी- 
क्षण की Aa दोनों आपस में अक्सर किया करते थे। 

बापू ने २१ दित का उपवास किया, शायद तबकी बात है। जमनालालजी महादेवभाई 
से बोले--हम अपने मित्र या पुत्र की मृत्यु भी शायद सहन कर लें, लेकिन बापू के बारे में 
तो सोचना भी कठिन है। अगर वापू को कुछ हो मया तो ?” फिर दोनों ही बहुत गंभीर हो 
गये। बापू का जीवन ही इन दोनों का सुहाग था। पर शायद इन दोनों को यह पता नहीं था 
कि वे दोनों भी बापू के सुहाग थे, वरना दोनों-के-दोनों बापू के सामने ही न चले जाते। एक 
तरह से यह अच्छा ही हुआ। शायद बाद की भारत की दशा और बापू पर बाद में आनेवाले 
संकटो को आंखों से देखना उनके लिए असह्य हो जाता । 

महादेवभाई वैसे तो रामचंद्रजी के सेवक हनुमान-सरीखे थे, कितु बापू के प्रयोगों के 
प्रति तटस्थ ही रहते थे । इनसब झमेलों से दूर वह मगनवाडी में ही सपरिवार रहते थे, जो बापू 
के रहने की जगह सेवाग्राम से करीव ५ मील दूर है। रोज सुबह ५ मील पैदल चलकर सेवाग्राम 
जाते और पैदल ही लोटते | जमनालालजी बहुत चाहते कि महादेवभाई के लिए सवारी का 
इंतजाम कर दें, पर. वह हमेशा मना -कर देते। उनका कहना था कि जमनालालजी पर 
बापू की वजह से पहले ही बहुत वोझ पड़ रहा है, मैं उसमें और क्यों वृद्धि करूं ? यह भी कहते 
कि ५ मील चलना तो व्यायाम में ही आ जाता है,५ मील और सही। और फिर सवारी के भरोसे 
रहनेवाले व्यक्ति का समय और वह खुद भी पराधीन हो जाता है। साथ ही डर भी था कि 
बापू पूछेंगे कंसे आये तो क्या जवाब दूंगा ? 

महादेवभाई गये यह खबर मिलते ही रात को करीब आठेबजे कमल सेवाग्राम फोन 
करने लगा मैंने कहा--““रात को फोन क्यों करता है ? दुर्गावहून की रात कंसे कटेगी ?” तो 
कमल चिढ़कर बोला--“ऐसी बात कोई छपती है क्या ? तू तो अब राजी हो गई होगी ।” उस 
समय तो मै चूप रही । बाद में जव कमल से पूछा कि ऐसा तूने कैसे कहा तो वोला--“अपना घर 
जलता देखकर दुःख होता है, लेकिन दुसरे का घर भी जलता हो तो धीरज बंधता है।” एक 
तरह से कमल की वात सही थी | मैंने सोचा कि महादेवभाई तो बापू की आंख सामने ही चले 
गये, तो जमनालालजी को वापू कंसे वचा सकते थे | और इसी विचार से मन का दुःख मेरा कम 
होता था | 

खान अब्दुल गफ्फार खां: सरहदी गांधी 


खान अब्दुल गफ्फार खां के और हमारे परिवार के वीच घर का-सा ही संबंध हो गया 
था | वादशाह खान जब जेल से छूटे तो वर्धा आये। सीमाप्रांत में उनके जाने पर प्रतिबंध था। 
सो बह सेवाग्राम में बापूजी की कुटिया में ही रहते थे वापू के ही कमरे में उनका दफ्तर भी खुल 
गया। 

जेल में बादशाह खान की तवीयत बहुत खराव रही थी, वह वहुत कमजोर हो गये थे 
और उनका वजन भी काफी घट गया था । हालांकि जेल-अधिकारियों ने उन्हें सव सहूलियतें 
देने के लिए जोर दिया, लेकिन उन्हें अपने लिए कोई भी सुविधा लेना पसंद ही नहीं था । 

सेवाग्राम में भी उनके लिए विशेष कुछ वने यह वह नहीं चाहते थे। जो कुछ आश्रम में 
बनता वही वह खाते और उसीसे संतुष्ट रहते | अण्डा-मांस आदि तो आश्रम में बनने से रहा-- 
लेकिन उन्हें कोई शिकायत नहीं थी । j ; 

एक दिन वापूजी ने जमनालालजी से कहा कि खानसाहब का वजन तो बढ़ना ही 
चाहिए। जमनालालजी ने कहा--“यदि आप कहें और खानसाहव मान जायं तो मैं इन्हें ` 
बजाजवाड़ी ले जाऊं । वहां इनके खाने आदि का प्रबंध भी ठीक तरह से हो सकेगा। यहां तो 
इनका आना-जाना रहेगा ही ।” बादशाह खान तैयार हो गये, बापू की इजाजत भी मिल गई 
और बजाजवाड़ी में उनके रहने का स्वतंत्र प्रवंध करवा दिया TAT । 

हालांकि बापूजी मांसाहारी खाने के विरुद्ध थे, कितु वह अपने बिचार किसी पर थोपते 
नहीं थे, खासकर उन लोगों पर जो इस प्रकार के खाने के इस कदर आदी हो गये थे कि एकाएक « 
केवल शाकाहारी भोजन शुरू करना उनके स्वास्थ्य पर भी असर कर सकता था। इसी दृष्टि 
से एक दिन बापू ने बादशाह खान से कहा कि आप चाहें तो आपके लिए अंडों का -इंतजाम 
अलग से हो सकता है, आपके स्वास्थ्य की दृष्टि से भी एकदम सब चीजें छोड़ देना ठीक 

_नहीं। जमनालालजी भी बोले कि उनके लिए अलग प्रबंध करने में कोई असुविधा नहीं 

होगी । 

लेकिन वादशाह खान ने जवाव दिया, “बापू, मैं जमनालालजी के घर में ठहरा हूं, 
मांस-अंडे की बात सोचना भी कठिन है, और फिर अगर खुदा इस खिदमतगार को जिंदा रखना 
चाहता है तो वगैर अंडे भी रख सकता है, मरना होगा तो अंडा खाकर भी मौत हो सकती है!” 
और अंत तक उन्होंने घर में बना भोजन ही खाया। हां, उनकी खिचड़ी में खूब गरम किया 
हुआ घी जरूर होना चाहिए था और हर रोज जमनालालजी खुद देखते थे कि वह उनकी 
खिचड़ी में डाला गया है । 

बाद में तो बादशाह खान के बड़े भाई डा० खानसाहब, उनकी लड़की, दोनों लड़के-. 
वली और लाली, Sto खान की लड़की वगैरा भी आ गये और इस तरह हमारे परिवार में 
इतने सदस्य और Ag गये | 

Slo खान, खानसाहब से चौदह वषं बड़े थे, लेकिन दिखते छोटे थे। गोरा, गठा हुआ 

शरीर और मिजाज से मस्त-मौला। हँसी-मजाक करते रहते--उदासी तो उनके पास फटकती 
तक न थी। 
खानसाहब का लड़का सादुल्ला भी बहुत हृष्ट-पुष्ट और सुन्दर था। छोटा होने के 
कारण वह और भी प्यारा लगता था। जमनालालजी उसे कमल-राम की तरह ही मानते थे। 
जब वह उनके साथ बाहर जाता तो लोग उसे उनका ही लड़का समझते थे। 
सादुल्ला की शादी सोफिया से तय करने के जिम्मेदार जमनालालजी ही थे। लंबाई, 
सुंदरता, विद्वत्ता और योग्यता की दृष्टि से यह जोड़ी बहुत उपयुक्त थी । जब यह शादी तय हुई 
तो गांधीजी ने जमनालालजी से कहा भी--“'शादी-विवाहों की जिम्मेदारी तुमने ली और निभा 
भी रहे हो, लेकिन यह जोड़ी मिलाने में तो तुमने कमाल ही कर दिया 1” 
सोफिया बंबई की थी और स्वयं सेविकाओं की नायक थी। जमनालालजी उसे अपनी 
बेटी मानने लगे थे शर मदालसा की तरह ही रखना चाहते लगे थे और मदालसा की तरह ही रखना चाहते थे। लेकिन मैं उसे चूल्हे-चोके के 
काम से बचाती थी | जमनालालजी मेरे स्वभाव को जानते ही थे। सोफिया भी वेचारी मेरे 
संस्कारों का बहुत ख्याल करती थी। लेकिन बच्चे मेरे स्वभाव का मजा लिया करते थे। उन 
सबमें ओम्‌ बहुत चंट थी । वह खानसाहब के वच्चों को हाथ में पापड़ देकर मेरे पलंग पर 
` बैठा दिया करती और फिर सब बच्चे मेरे गुस्से का जायका लेते। हालांकि जमनालालजी मेरे 
स्वभाव से परिचित थे, लेकिन वह मेरे विचारों को बदलने की हमेशा कोशिश करते थे। खाने की 
घंटी बजने पर जमनालालजी सोफिया से कहते--“'सोफिया, खाना खिलाने की तैयारी करो 1” 
अब वेचारी सोफिया की हालत बुरी--कभी मेरी तरफ देखती, कभी जमनालालजी की तरफ | 
खानसाहव जेल जानेवाले थे उस दिन की बात है। जैसा मुस्लिम रिवाज है, परिवार 
` के सव लोग साथ बैठकर एक ही थाली में खाना खा लेते हैं। सो जमनालालजी ने सबको एक 
ही थाली पर Gar और साथ में खुद भी खाने लगे। अचानक ही उस दिन मैं अतिथिशाला 
में चली गई | उन्हें इस प्रकार खाते देख मैं तो दंग ही रह गई। जमनालालजी ने भांप लिया 
कि मुझे यह सब अच्छा नहीं लगा । :बाद में मुझे समझाने लगे कि ये लोग एक साथ बैठकर 
खाना प्रेमसूचक मानते हैं, और फिर खानसाहब की विदाई का दिन है आज | 
मैंने कहा, “वस, साथ वेठकर खाने से ही प्रेम दिखता है क्या ? लेकिन मैं जानती 
थी कि सफाई और जूठे आदि का जहांतक सवाल था जमनालालजी मुझसे कहीं अधिक ख्याल 
रखते थे । यहांतक कि उनकी जूठी थाली में मेरा खाना तक उन्हें पसंद नहीं था। मेरा तो 
ज्यादा दिखावा ही था। 
आजादी के बाद एक लवे AL तक खान-परिवार से ATH कुछ छूट-सा गया | हालांकि 
इन तमाम वर्षों में बादशाह खान पर जो मुसीबतें आई और जिस बहादुरी और दुढ़ता से 
उन्होंने इन मुसीबतों को झेला इनसव बातों को हम दिलचस्पी और सहानुभूति से देखते रहे । 
अभी पिछले वर्ष कमलनयन व मदालसा बादशाह खान से मिलने अफगानिस्तान गये थे । उन्हें 
इस बात का बहुत अफसोस है कि जिस लगन और तत्परता से खुदाई-खिदमतगार हिन्दुस्तान 
की आजादी के लिए लड़े, आजादी के वाद हिन्दुस्तानियों ने उन्हें भुला दिया । हालांकि उनकी 
उम्र और स्वास्थ्य ढल गया है, लेकिन उनका हौसला अब भी बुलन्द है। अफगानिस्तान से 

उनके खत आते रहते हैं। १८-८-६५ को लिखे उनके पत्न से उनके दिल के दर्द और भारत के 
प्रति उनकी मोहब्बत का अच्छा दिग्दर्शन होता है। वह.पत्न इस प्रकार है: 
दारुलेमान, काबुल 


प्यारी बहेन, 

खूश और सलामत रहो | तस्लीमात। 

आपका रहम और मोहब्बत से भरा हुआ खत कमलनयनसाहूब के हाथ से मिला। 
यादावरी का बहुत-वहुत शुक्रिया | आप लोग मुझे भूले हुए नहीं और मैं कैसे आप लोगों को भूल 
सकता हूं ? 

हम लोग तो एक घर और एक खानदान के लोग थे। लेकिन बदकिस्मती से बंटवारे ने 
हमें जुदा कर दिया। हमारे जिस्म तो एक-दूसरे से जुदा हैं, लेकिन दिल जुदा तहीं । मुझे इस 
चात की खुशी भी है और रंज भी । खुशी इस बात की है कि हमने आप लोगों को नहीं छोड़ा 
और रंज इस बात का है कि कांग्रेस ने हमें छोड़ दिया, और हमारी वदकिस्मती यह शी कि 
महात्माजी हमारे बीच से चले गए। मैं कोशिश करूंगा कि जब भी ऐसा मौका परमातमा पैदा 
करेगा तो जरूर वर्धा आऊंगा | 

आखिर में दुआ करता हूं कि आप लोगों को आफाद वलयाद से हमेशा के लिए सलामत 
और दूर खखे | फक्त 

अब्दुल गफ्फार खां 


~ ० 
कस्तूरबा: प्रम की प्रतिमा 


बा सरलता, व्यवस्थितता, सफाई और प्रेम की मूति ही थीं । वह बोलती कम थीं और 
जब बोलतीं तब नपा-तुला और काम की ही बात बोलतीं। कभी भाषण का भी काम पडा, तो 
दो शब्दों में प्रेमभरे और हृदयस्पर्शी शब्द बोल जाती थीं । 

सावरमती-आश्रम की बात है। बापूजी आश्रमवासियों को हर रोज कुछ-न-कुछ सुनाया 
करते थे | एक दिन उन्होंने कहा--“मनुष्य के लिए अपरिग्रह जरूरी है।” जितना सामान आव- 
श्यक हो उतना ही रखना चाहिए | ज्यादा रखने से संभालने की जवाबदारी बढ़ती है । मानों मैं 
जाऊं, और मेरा ऐनक है, तो वा को वह आफिस में जमा कर देना चाहिए । जिसके उपयोग का 
होगा उसके उपयोग में आ सकता है।” प्रार्थना के बाद आश्रम की कुछ वहने जब बा के पास 
बैठीं तव बा ने कहा--“आज वापूजी क्या बोले, मेरी समझ में नहीं आया कि धणी (पति) की 
वस्तु की धणियाणी (पत्नी) मालकिन नहीं हो सकती ! ” बा की सरलता पर बहनों को हंसी 

आई मैं भी उस समय वहां मौजूद थी । बहनों ने कहा--“बा, बापूजी ने तो यह कहा है कि 
~ अपनी जरूरत की चीज ही अपने पास रखनी चाहिए--ज्यादा रखने से जवाबदारी बढ़ती है । 
इसपर बापूजी ने अपने ऊपर कहा कि मानों मैं मर जाऊं, तो मेरे चश्मे का वा क्या करेंगी। 
उसका काम है कि आफिस में जमा करा दे। यह तो उन्होंने आश्रमवासियों के लिए समझाने के 
लिए कहा था 1” र 
जब बापू ने आगाखां महल में उपवास किया तब हम लोग उनसे मिलने जाया करते 
थे 1 तो एक रोज वा बोलीं, “देखो, वापूजी रोज उपवास करके बैठ जाते हैं। सबको चिता रहती 
है कि अब क्या होगा ?” फिर बापूजी के पास हम सबको दर्शन कराने के लिए ले गईं और 
बापूजी से बोली, “तमे आखी जिंदगी जेल मां रहशो, अने त्यां उपवास पण करशो | तमारो 
स्वराज कौन जाने क्यारे मलसे पण लोकों ने जेल मां पूर्या पछी तेवो-ना बालकों अने अत्नी नो 
शूं 1° ये कितना बड़ा उद्गार है वा के हृदय का कि बापू जन्मभर जेल में रह सकते हैं, पर जो 
हजारों लोग जेल में जाते हैं उनके स्वरी-वच्चो और परिवार का क्या हाल होता होगा। जब कोई 
वा से मिलता तो वा उसे कुछ-न-कुछ खाने को जरूर देतीं। और लेनेवालो को ऐसा लगता कि 
मेरी मां मुझे प्रसाद दे रही है। पर जेल में बा को इस बात के लिए भी बड़ा भारी संयम करना 
पड़ता था। वैसे तो आश्रम-जीवन भी संयम का ही घर था | 
वा के जाने के बाद बापूजी के मुंह से ऐसे शब्द निकले कि वा की मौजूदगी में अव्यवस्था 
केसे हो सकती थी ? एक दिन सेवाग्राम में वापू की खड़ाऊं गुम हो गई, तो बा एकदम घवरा गईं 
कि केसे भूल हो गई; बापूजी का समय हो गया है । अव क्या कहेंगे ? खड़ाऊं कहां गई ? किसी 
ने कहा--“वा, मैं अभी दौड़कर बाजार से ले आऊ ?” पर वा तो जानती थीं कि लानेवाले तो 
बहुत हैं, पर पहननेवाला तो एक ही है। उनसे कंसे पूछें। वा गंभीर हो गईं । ऐसी छोटी-छोटी 
बातों को बा को कितना सहन करना पड़ता होगा, यह सोचने की बात है। वा ने अपना जीवन 
ही ऐसा बना लिया था कि सारा नापतौल और टाइम का काम। एक रोज वा ने कहा, “मुझे 
एक साड़ी की जरूरत है ।” बापूजी बोले, “मेरा काता हुआ सूत पड़ा है, उसकी बनवा लो।” 
मदालसा ने कहा, “'वापूजी सेवाग्राम से वर्धा जाते हैं तो भंडार से ले आयंगे ।” बापूजी ने कहा, 
“अपने तो दरिद्रनारायण हैं। जनता के पैसे का ऐसे थोड़े ही उपयोग कर सकते हैं।” फिर वा 
तो चुप ही रह गई और धीरे-से बोलीं, “सूत तो मेरे पास भी अपने हाथ का कता पड़ा है ।” इस 
'तरह साड़ी की वात वा के मुंह से कहने के वाद भी वहीं रह गई । फिर मदालसा ने खादी भंडार 
में जाकर वा के लिए एक बिस्तरबंद जबरदस्ती सिलवा दिया । वह सिलकर आया तो बा ने 
बापूजी को दिखाया । वापूजी बोले कि तुम्हें जरूरत है क्या ? बा बोलीं--जरूरत तो खास नहीं 
थी, मदालसा ने सिला दिया, मैंने तो मना ही किया था । वाद में मदालसा ने बहुत कोशिश की, 
लेकिन बा फिर उसे थोड़े ही ले सकती थीं | बरसों तक पड़ा रहा | आखिर मैं काम में ला रही हूं। 
ये बातें देखने में छोटी-छोटी लगती हैं, कितु महान पुरुषों के पीछे स्त्रियों को सहन तो 


१, आप तो जीवन-भर जेल में रहोग और वहां उपवास भी करोगे । आपका स्वराज तो कौन जाने कब 
` मिलेगा, लेकिन इत हजारों लोगों के जेल जाने पर इनके बच्चों व पत्नियों का क्या होगा ? 

करना ही पड़ता है। लेकिन परिग्रहवालों की अपेक्षा अपरिग्रह के आनंद का सुख भी अपार 
होता है कि जहां जाओ-आओ, थोड़े में से ही निभाने की आदत हो जाती है। सबका काम आराम 
से चलता है। ; 

वापू का यह तरीका था कि जिसके घर ठहरें, उनके घर की बहनें चाहें तो बापू के लिए 
खाना ले जाकर दे सकती थीं । तैयार तो कस्तूरवा तथा आश्रम की बहनें कर देती थीं । खाने में 
बकरी का दूध, फल और खांकरा, गेहूं के आटे के बने पतले पापड़ आदि चीजें होती थीं। बापू 
नपातुला खाना लेते थे। संतरों पर अक्सर झगड़ा होता । बापू कहते थे--तीन संतरे छीलना। 
देनेवाली बड़े-से-बड़े संतरों और चौथे की एकाध फांक कम करके देती थी, प्र वापू तो सब 
ताइ लेते थे । यह झगड़ा अक्सर चलता ही रहता । 

एक दिन तैयार की हुई थाली को बापू तक पहुंचाने के लिए मैंने कस्तूरबा से कहा कि 
मैं दे आऊं। वा ने मुझे दे दी । छोटी कांसी की थाली, बकरी के दूध का कांसी का गिलास, छिले 
हुए संतरों का कटोरा, एक चम्मच और यह सव लकड़ी की पतली-सी थाली से ढंका हुआ। वा 
ने तो मेरे आग्रह पर दे दिया । पर बापू तक पहुंचाने के लिए भी तो ' तरीका आना चाहिए। 
वापू ऊपर विनोबा के कमरे में रहते थे। कमरे के वाहर मेरे हाथ से ऊपर की ढंकी हुई लकड़ी 
की थाली गिरकर दो टुकड़े हो गई | मूखंता से किये हुए नुकसान का वापू पर क्या असर होगा, 
यह मैं जानती थी। यह भी ख्याल आता कि अव वा भी कया कहेंगी। डरते-डरते बापू के पास 
गई और दोनों टुकड़े दिखाकर बोली--“वापू, यह तो मुझसे टूट गई ।” बापू हसे तो सही और 
बोले--“तुमसे तो उम्मीद ही यही थी । पर वा से क्या कहोगी ?” बापू के खा चुकने के बाद 
मैं डरते-डरते वतन लेकर बा के पास गई और टुकड़े सामने रख दिये । बा देखते ही हक्‍को-वक्‍्की 
रह गईं। जिस बात का डर था वही हुआ | बापू का व्यवस्थित टाइम का काम, पुरानी चीज का 
प्रम, ग्रामोद्योग की बनी चीज हर जगह मिलेगी कैसे ? फिर बापू की इजाजत भी लेना जरूरी 
थी | और अपने लिए बाजार से मोल मंगाना भी उनके लिए असह्य था। मेरा 'मालिकपन का 
अभिमान खत्म हुआ | 


रामदासभाई : बापू क तीसरे पुत्र 


रामदासभाई बापू के तीसरे पुत्र थे । जमनालालजी को गांधीजी ने अपना “पांचवां YA 
माना था। इस नाते जमनालालजी को रामदासभाई, SH में बड़े होते हुए भी, आदर और मात 
की नजर से देखते थे। जमनालालजी भी उन्हें भाई की तरह मानते थे और गांधीजी के परिवार 
का पूरा ख्याल रखते थे। अब रामदासभाई के चले जाने से गांधीजी और उनके पुत्रों का एक 


~ 

युग समाप्त हो गया । जमनालालजी गांधीजी के पांचवें पुत्र थे, पर वह तो सबसे पहले ही चल 
बसे थे। 

गांधीजी अपने सब पुत्रों में रामदासभाई का कुछ ज्यादा ख्याल रखते थे। उनकी पढ़ाई- 
लिखाई और लड़कों की अपेक्षा कम हुई थी और उनके जन्म से पहले वा की तवीयत भी खराब 
रहती थी । इससे वह शरीर से कमजोर थे और मानसिक विकास भी और बच्चों की अपेक्षा कुछ 
कम ही था। पर जहां वापूजी के विचारों को समझने और उनपर अमल करने की बात होती, 
वहां वह एक आदर्शवादी की तरह ही सोचते और बरतते थे । 

जब रामदासभाई का विवाह हुआ उसके बाद बापूजी ने उनसे कह दिया कि अब तुम 
आश्रम में मेरे पास नहीं रह सकते । सो कुछ दिन उन्होंने वारडोली-आश्रम में खादी का काम 
` .किया। फिर सन्‌ १६३० के आंदोलन में जेल जाना-आना लगा रहा । १६३३ के वाद जव 
गांधीजी वर्धा रहने लगे, तो जमनालालजी ने रामदासभाई के लिए पहले एक प्रेस खोलने की 
व्यवस्था कराई, पर रामदासभाई की सिद्धांत-दुढ़त। से वह्‌ चालू नहीं हो पाई। उस व्यवस्था में 
भागीदारी के समझोते में एक शतं ऐसी थी जिसे सिद्धांत रूप में रामदासभाई गलत मानते थे 
और नतीजा यह्‌ हुआ कि वह भागीदारी बनने से पहले टूट गई। फिर नागपुर में टाटा की वस्तुओं 
को एजेन्सी जमनालालजी के प्रयत्नों से उनको मिली । उसमें भी वेतन और कमीशन के मामले 
में रामदासभाई का आग्रह यह रहा कि अपने खर्च से ज्यादा नहीं लिया जाय। और खर्चा बापूजी 
के आश्रम-जीवन जैसा ही सादगी के आदर्श के अनुरूप था। इसका नतीजा यह होता कि निर्मला- 
बहन को घर-गृहस्थी की सार-संहाल करने में ज्यादा सहन करना और कष्ट भी उठाना पड़ता 
था। 

चालीस-वयालीस बरस पहले जब रामदासभाई का विवाह हुआ तो वापूजी ने रामदासभाई 

और निमंलावहन को हाथ का कता-बुना एक थान, तकली, “आश्रम भजनावली” और “भग- 
वतूगीता” की एक-एक प्रति दी और कहा कि रामदास को संभालने में निर्मला को पूरा ध्यान 
देना होगा, क्योंकि रामदास आदशेवादी ज्यादा है और व्यवहार की कुछ कमी उसमें है । 

'रामदासभाई TH, सहिष्णु, सेवा-भावी और जिज्ञासु थे । हर बात समझते और समझकर 
उसपर चलते का प्रयत्न करते थे, अमल करते समय जहां सिद्धांत में वाधा आती वहां वह आदर्श 
और सिद्धांत को पहला स्थान देते थे । यह मानना पड़ेगा कि पिछले चालीस वर्षों में रामदास- 
भाई की सिद्धांत-प्रियता के कारण निर्मेलाबहन को बहुत जागरूक रहना पड़ा था और हमेशा 
रामदासभाई के मन-स्वभाव और कार्य का ध्यान रखना पड़ता था कि जिससे रामदासभाई का 
आदर्शं भी निभे और व्यवहार भी चले | 

सुता था कि वापुजी को गोली मारनेवाले नाथूराम गोड़से से भी रामदासभाई जेल में 
मिलने गये और उन्होंनेभोड़से को समझाने की कोशिश की थी कि तुमने मेरे पिताजी को मारा,| 
इससे मेरे मन में तुम्हारे प्रति कोई क्रोध या घृणा नहीं है। पर तुम्हारा यह काम मेरी समझ में 
नहीं आया सो तुम्हारा मानस समझने आया हूं। गोड़से रामदासभाई को क्या समझाता, पर 
रामदासभाई की वृत्ति और मानस का इस घटना से अच्छा आभास होता है। 

रामदासभाई ने गुजराती में अपने संस्मरण लिखे हैं। इतने बड़े पिता के पुत्र होने का 

उनको गौरव मिला था, पर उसका कभी भी उनके मन में कोई गुमान नहीं था | उनकी नम्रता, 
सरलता, सभ्यता और सज्जनता से वह पुस्तक भरी हुई है | 
रामदासभाई के चले जाने से गांधी-युग से संपक का एक और सूत्र टूठ गया। 


भणसाली भाई : हठयोगी 


भणसाली भाई ने चिमूर अत्याचार के विरोध में वजाजवाड़ी वर्धा में ६३ दिन का 
ऐतिहासिक उपवास किया था। वहां “भणसाली कुटीर” नाम का पाटिया भी लगा है। मैंने इनको 
करीब ३० वर्ष पहले सावरमती-आश्रम में वापू के पास देखा था। भणसालीभाई उपवास के 
'शौकीन' थे। उन्होंने १७, २५ और ५१ दिन के उपवास सावरमती में किये थे। बापू ने 
तो स्वयं अधिक-से-अधिक २१ दिन के उपवास किये थे । पर वह एक आश्रमवासी की हिम्मत 
पर गवे करते थे, क्योंकि प्रयोगों का बापू को भी शौक था । इसीलिए उन्होंने इजाजत दी, पर 
शतं रखी कि घबराहट हो उसी समय छोड़ देना है । बापू ने कहा कि उपवास करना ही है तो 
वंधनमुक्‍त होकर करो। वह उपवास केवल पानी पर ही करते हैं। भणसाली भाई मन में तो जितने 
दिन के उपवास करने हैं, उतना विचार रखते ही थे। साथ ही अपने आत्मविश्वास और बापू 
के साथ की चर्चाओं से प्रफुल्लित व निश्चित रहते थे । वल्लभभाई पटेल व अंवालाल साराभाई 
वगैरा पूछते थे “बापू ! आ घड़िये-घड़िये उपवास करवानो कयो ढंग चाले छे ?”' बापू हँसते 
हुए कहते, “यह आश्रम तो प्रयोगशाला है, इसमें हठयोग को स्थान नहीं है, पर भणसालीभाई के 
उत्साह का एक नाप है। सहज स्वभाव से हो सके वहांतक की मर्यादा तो रखी है ।” 
एक बार भणसालीभाई अपने होंठों को सिलाने के लिए सुनारों के पास गये । सुनारों ने 
कहा कि यह पाप वावा कैसे किया जाय ? तब एक सीधे-सादे सुनार को यह कहकर भणसाली- 
भाई ने पटा लिया कि “तुझे धर्म होगा और मैं झूठ बोलने से बचूंगा।” होंठ सिलवाकर वह. 
मगनवाड़ी आये | कुएं से पानी निकालते जैसा रस्सा कमर में बांधते थे, और मोटे टाट के टुकड़े 
को लंगोट की तरह कमर में लपेटते थे। एक कटोरे में एक पाव आटा घरों से मांगकर लाते और 
कच्चा आटा पाती में घोलकर सू-सू करके पी सेते। कडवे नीम के पत्ते एक अंगुली से मुंह में 
दवाकर चबाते रहते । 
* आहार में नीम की मात्रा ज्यादा होने से सारे शरीर में नींबू के जैसे पीप के फोड़े होने 
लगे | उनमें से कुछ अपने-आप बैठ जाते थे और कुछ उभर आते थे । इलाज वगैरा का तो ख्याल 


१. ये बार-बार उपवास करने का बया ढंग चल रहा है? 

ही कहां था ? यह सब हाल देखकर बापू हैरान होकर बोले “भणसाली ! यह तो अघोरी 
ae हैं।” मुंह के सिले हुए तार Geary तो लिखकर बापू से कहा कि आपसे ही ब्रोलूंगा जिससे 
झूठ बोलने से बचा रहूं । टाट छुड़ाकर खादी का लंगोट लगवाया। उसके वाद कातना, पढ़ाना 
और कच्ची सस्ती चीजें जैसे कांदा, मूली, गाजर टोकरी में भरकर चबाते रहना, यह क्रम उनका 
नियमितरूप से चलने लगा | खुद कच्चा खाते, पर आश्रमवासियों के लिए रात को १२ से ४ 
बजे के बीच में आटा पीसकर रख आते थे, यह सोचकर कि ४ बजे दूसरों के पीसने का समय 
हो जायेगा और उस समय चक्की खाली नहीं मिल पायगी। बापू भी कडू वा नीम पीसकर सबको 
खिलाने लगे थे और खुद भी दूध में मिलाकर पीते थे। एक बार सेवाग्राम की खेती में लहसुन 
ज्यादा हुआ। यह देखकर भणसालीजी उसीको ज्यादा खाने लगे । तो पेशाब में खून आने लगा । 
किसीने बापु से कह दिया । बापु ने कहा “भणसाली आ शुं ?” तो वह बोले “शरीर मां मांस अने 
लोही तो होय, एमां शू ?”' तो बापू ने लहसुन छुड़वाया और दूध पीना शुरू करवाथा। अव 
३२ सेर दूध पीने लगे । जब आश्रम के बच्चों ने मज़ाक में कहा कि गोशाला का दृध तो काका 
ही पी जाते हैं तो वह गाय़ के खाने की खल्ली (मूंगफली की ढेप) खाने लगे । एक दफा उन्होंने 
सोचा कि गाय के गोवर में भी सत्व तो रहता ही है, और अनाज के दाने भी रहते हैं, बस वीन- 
बीनकर खाना शुरू कर दिया । आश्रमवासियों ने घवराकर सत्याग्रह की धमकी देकर 
छड़वाया | 

भणसालीभाई वापू की सेवाग्राम कुटी में घड़ी का समय मिलाने रोज जाते थे । बापू उन्हे 
देखते ही समय वता देते और वह चले जाते । यह उनका रोज का मिलन समझो | भणसाली काका 
का सोने का भी अपना अनोखा ही ढंग था । रात को गायो के पानी पीने की हौदी में ठंडे पानी 
में सिराहने पत्थर लगाकर सोते थे, वह भी सर्दी के मौसम में । दोपहर को १२ बजे धूप में 
, कॅकडो पर सोते थे। पर उनका शरीर सदा स्वस्थ रहता। वह सदा अवधूत के समान मस्त रहते। 
१९४२ में बापू आगाखां महल में नजरबंद थे तब चिमूर के अत्याचारों पर तरस खाकर भणसाली 
भाई बोले कि अब तो अनशन करके मरना ही अच्छा है, कारण कि वापु को पता ही नहीं कि 
देश में क्‍या हो रहा है; ऐसी दशा में जीवन व्यर्थ है ।” और वह पैदल ही सेवाग्राम से चिमूर के 
लिए चल पडे । वर्धा में लक्ष्मीनारायण मंदिर से उनको विदा किया और ३-४ मील तक लो 
साथ गये । आगे एक मोहनलाल नाम के आदमी को साथ ले गये। १८-२० मील जाकर 
पड़े । पुलिसवाले उठाकर सेवाग्राम में छोड़ गये । इस तरह से दिनों-दिन शक्ति टूटने लगी। 
गांव में चिता फैल गई । दूर-दूर से दशंनार्थी आने लगे । सरकार से समझौता कराने की कोशिश 
होने लगी । पर मामला संभल नहीं सका । इस तरह १४ रोज तक विना जल लिये १८-२० 
मील जाना, और पुलिस द्वारा लाकर छोड़ जाना, यही क्रम चलता रहा। पानी का सिर्फ कुल्ला 
करते थे । चलते समय पैरों को घसीटकर चलते थे और फिर रामभरोसे चलते जाते । जहां 
गिरते वहां से पुलिसवाले वापस ले आते | तब कमलनयन को बम्बई से बुलवाया और उसने 
वालकपन के अधिकार से समझाया, “काका, यह क्या करते हो ?” वह बोले “मरना ही हैतो 


१. शरीर में मांस और खून ही तो होता है; उसमें क्या हुआ ? 

जल्दी मरना | पानी पीने से दो महीने तक सेवा लेनी होगी । इससे क्या लाभ ?” तव कमल ने 
कन्हैयालालजी मुंशी को बंबई से वुलवाया । और सब तो समझाकर हार गये थे। मुंशीजी ने 
कहा कि प्रचार के लिए तो मौका मिलने दो । जब काका ने पानी पीना शुरू क्रिया तो १८-२० 
सेर तक पी लेते थे । बजाजवाड़ी में कीर्तन भजन और दर्शकों की भीड़ का तांता लगा रहता 
था । प्रभाकरजी ने खूब प्रेम से सेवा की । चालीसवें रोज बैठाकर तस्वीर खींची । गले में बापू के 
हाथ की सूत की माला अमतुलबहन ने पहनाई। वाद में तो लेटे हुए ही बातें करते थे । १४ दिन 
बिना पानी पिये २०-२० मील चलने से कमर के नीचे का भाग लथड़ा हुआ-सा हो गया AT | 
उसका वाद में भी कमर पर असर रहा | 

एक रोज मुझसे बोले, “मां, एक वात करोगी ?” मैं तो डर गई कि पता नहीं क्या 
बोल उठेंगे । हां व ना कहना कठिन था। पर वह ही वोले, “एक लकडे की पट्टी पर कीलों की 
पट्टा लगाकर मुझे उसपर सुला दो ।” 'हाय राम !” कहकर मैं धीरे से बोली, “काका खाने की 
घंटी वज गई !” वह बोले, “जाओ मां, खाना खाओ ।” रोज बंबई से १०-१० भाइयों की 
टुकड़ियां आती-जाती थीं । मैं जमनालालजी छोटी कुटिया में मुंशीजी से बोली, “भगवान ने 
आज गजब कर दिया । कहते हैं कि लोहे की कीलें ठुकवाकर लकड़ी की पटिया पर मुझको सुला 
दो ।” तो मुंशीजी बोले, “तुम खाना खाओ, मैं वहां जाता हूं ।” फिर मुंशीजी ने उन्हें समझाया, 
“काका, आपने जानकीबहन से क्या कह दिया ?” वह बोले, “हां, मुझे कीलों पर सुला दो 1” तो 
मुंशीजी वोले, “काका, यह गृहस्थियों का घर है ।” काका ने कहा, “तो मुझे वाहर सड़क पर ले 
चलो ना ?” मुंशीजी ने कहा, “काका ! आज जमनालालजी नहीं हैं, तो जानकीवहन पर 
इतना संकट डालोगे क्या?” यह सुनकर सरलस्वरूप बालक के जैसे भणसालीभाई चुप रह गये । 
१०-१० रोज के बच्चों को लेकर भी बहनें दर्शनों के लिए आतीं और काका की तरफ देखकर 
रोती थीं कि ये कैसे जियेंगे ? कमल कहता था, “काका तो अमर हो जायंगे, ऐसी मौत किसको 
मिलती है ? पर बापू के आंदोलन की संकल कैसे चलाई जाय ?” काका कालेलकर व अमतुल 
` बहन ने अपने नाम दिये । पर इस तरह से मरना कोई खेल थोडे ही था ! रोना इसलिए आता 
था कि जो दो चम्मच गुड़ के पानी पिलाने से जी सकता है, उसका मरना कैसे देखा जायगा ? 

एक रोज वह बोले, “मां, मेरी आंखें, जीभ अंदर fas रही है । में बेहोशी में कुछ खाने 
को मांगू तो भी मत देना, मेरा ब्रत भंग हो जायगा । माताएं तो फूट-फूटकर रोतीं थीं । 

_ काका समझाते थे, पांच तत्त्व का शरीर है, पांचों तत्त्वों में मिल जायगा । इसकी चिता 
क्या ? सरकारी इंतजाम था कि भणसालीभाई मरें तो चुपके से दवा दिये जायं, और बंबईवालों 
का प्रोग्राम था कि स्पेशल ट्रेन लेकर आवें । अखबारवालों ने इंतजाम किया था कि अखबार में 
“ज्योति” निकाली जाय। जिस दिन अखबार में 'ज़्योति' न निकले, उस दिन भणसालीभाई गये 
ऐसा समझ लेना | क्योंकि तार, डाक टेलीफोन से खबर देना सरकार ने बंद कर दिया था। 
सरकारी अफसर छूटिटयों पर घर नहीं गए । २१ दिन के वाद आज मरेंगे, आज मरेंगे, सोचते- - 
सोचते ५५ दिन हो गए । अव अफसरों ने कहा कि इनको रात को कुछ खिलाते होंगे, वरना 
पानी पर कैसे जी सकता है इतने रोज ? अनेक तरह की अफवाह उड़ती थीं नागपुर से 
अफसर आये और भणसालीभाई के शरीर को देखकर घबरा गये | उन्होंने माफी मांगी। मर 

जायंगे तो आफत हो जायगी। इसपर मुंशीजी और कमलनयन ने भणसाली भाई को खबर दीकि 
सरकार आपसे माफी मांगंती है, आप उपवास छोड़ दीजिये। गांव में डोंडी पीटी गई और लोग 
जमा हो गये। डी० सी० और उनकी पत्नी भी आये। फूलों की मालाएं पहने हुए भणसालीभाई 
का चेहरा चमक रहा था। वह शरीर का मोह छोड़कर ऊपर ही ध्यान करते थे, इसलिए उनके 
शरीर का खून चेहरे पर चमकता था । डी० सी० देखते ही रहे । तब मैं समझ गई और काका 
के पेट से चादर हटा दी । उनकी नाभि और पीठ की हड्डी एक दूसरे से चिपक गई थी, यह 
देखकर वह दंग रह गए और बोले कि ऐसी तपश्चर्या हिंदुस्तान के सिवाय किसी देश में देखने 
को नहीं मिलती । - 

जब प्रार्थना के वाद उपवास GET तो काका की तो वही बात, कच्चा आटा घोलकर 
पिला दो | पर अपना मन कैसे माने । हमने समझाया कि डाकटरों के हिसाव से आपको आज 
तो मौसंबी-संतरे का रस ही लेना पड़ेगा । संक्रांत के कारण माताएं तिलों के लड्डू और फल 
भेंट करने लाई, तो काका लड्डू उठाकर खाने लगे । अब इस बाल-हठ को कैसे रोके ? मुझे 
आकर लोग कहते थे कि काका तो लड्डुओं पर टूट रहे हैं। आप समझाओगी तभी मानेंगे। 
मैं बार-बार दौड़कर जाती थी, “काका यह क्या करते हो ?” तो कहते, “कुछ नहीं होगा ।” 
जब कहते कि काका, हम तो डरते हैं तब वह मान जाते । 

अब भणसालीभाई ने नागपुर के पास टांकली में आश्रम खोल रखा है । बहन पुष्पाजी उसे 
चलाती हैं। नागपुरवासी सब तरह की मदद करते हैं। अभी फिर से सुना कि ६६ दिन के 
उपवास काका ने शुरू कर दिये । लगता है कि उनका रहनाऔर जाना अभर ही है, लेकिन लोगों 
से सहन होना कठिन हे । अनसूयाबाई का Ia आया कि वह खुश हैं और जरूरत पड़ेगी तो 
प्रभाकरजी को बुला लेंगे, ऐसा कहते हैं । 

भणसालीभाई अपने स्वभाव के निराले ही हैं। इनके मददगार तो भगवान ही हैं। 


(७-0. In Public Domain. Panini Kanya Maha Vidyalaya Collection. 


ry 


igitized N 


i, 


¢ 


Do 


In Publi 


= f 


tior Chennai and eGangotri 


Digitized by Arya Samaj Foundation Chennai and eGangotri 

बापू की ओर से 
To Hot 
fao जानकीवेन, j २७-७-३० 
तुम्हारा पत्र मिला । अव उत्साह क्यों न होगा ? अब तो भाषण करती हो, अखबारों 
में भी नाम आता है । समय-समय पर जव जानकीबाई वजाज का नाम अखबारों में देखता हूं तो 
उससे ऐसा ही लगना चाहिए न कि जमनालाल और हम सव भले ही जेल गये ओर वहीं रहें ! 
मुझे तो विश्वास था ही कि तुम्हारे दिखाई देनेवाले अविश्वास के पीछे पूरा आत्मविश्वास था । 
ईश्वर उसमें वृद्धि करे। कमलनयन को जल्दी नहीं करनी है। खादी-उत्पत्ति के काम में अभी 
भले ही लगा रहे। टुकड़ी के बाहर निकलने पर वालजीभाई को लिखे। 
बापू के आशीर्वाद 


Jo Ho २०-८-३२ 
चि० जानकीमैया, 
खूब ! आखिर पेंसिल की दो सतरें लिखने की तकलीफ की तो ! जेल जाकर भी आखिर 
आलस्य नहीं गया न ? 'अ' वर्ग देने में ही भूल हुई। 'क' वर्ग देकर खूब काम कराना चाहिए 
था | आलस्य का.तो ठीक, परंतु अब शरीर की हालत ठीक कर लेना | विनोबा के शिकजे में 
खूब फंसी हो । पत्र बराबर नहीं आयेंगे तो सजा मिलेगी। पुराती कामली, जिसपर तुमने खादी 
सीकर फिर से नई बनाई थी, वह राजमहल में हो आई, यह बात मैं कह चुका हूं न ? यहाँ भी 
` वह है। अभी तो बहुत चलेगी । ; 
बापू के आशीर्वाद 


१, 'यरवडा-मंदिर! अर्थात्‌ यरवडा सेंट्रल जेल, पूना । 

जानकीदेवी की ओर से 


आपका कार्ड ता० १५-८ को मिला था | उसमें आपने शिवाजी वगेरा की खबर मंगवाई 
थी | उसका उत्तर पहुंच गया होगा । 

आपका पत्र ता० २०-८-३२ का भी मिला । ओम कहती है कि वापूजी को विशेष काम 
नहीं होगा, जिससे बड़-वड़े विशेषण लगाते हैं। मेरा 'अ' वर्ग आपको खटकेगा, यह मैं जानती 
थी। आप 'क' वर्ग के लिए इच्छा रखें या उससे भी नीचे के वगं के लिए। अगर आप मुझे रसोई 
सिखाना चाहते हों, तो यह हो नहीं सकता | और यहां वर्धा तहसील की १०० बहनें होने के 
कारण दूसरी मेहनत करना चाहूं तो भी आलस्य में ही समा जाती हूं। लेकिन मुझे तो एक ही 
भय था कि कहीं 'क' की खुराक से मर जाती तो ? 

आप आलस्य-आलस्य कहते हैं, पर २०पुस्तकें जो जिंदगी में नहीं पढ़ी थीं, सो पांच मास 
में पूरी कीं । यहां आते ही दूसरी जेल में फंस गई ! ता० ४-८-३२ को छूटी और ता० ७-८ को 
हिंदी-साहित्य की प्रथमा परीक्षा का फार्म भर दिया । ओम, प्रह्लाद, उसका छोटा भाई श्रीराम, 
परीक्षा में बंठनेवाले थे ही । कमल को भी फंसा दिया। मुझे तो आप वहीं से आशीर्वाद दें कि 
जिससे मैं पास हो जाऊं। 

आप दुसरो को कहते हैं कि दया करो और अपने बीमार हाथ से कितना काम लेते हैं। 
आपने विनोबा के शिकंजे में आने का लिखा सो तो ये कांटे आप ही के बोये हुए हैं। लेकिन एक 
नई खबर सुनाती हूं कि विनोबाजी भी अव मेरे शिकंजे में आने लगे हैं। वह भी आज आपको 
पत्र देनेवाले हैं |, 

आपने पुरानी कामली की याद कराई सो ऐसे काम तो विना आलस्य के ही हो सकते हैं ! 

मेरी तवीयत ठीक है । कमला का वजन बिना कोशिश के ही सपाटे से बढ़ रहा है । ४४ 
पौंड हो गया था, सो ३५ तो भर आया, अब न बढ़े तो अच्छा है। 


जानकी का प्रणाम 


बापुकी ओर से 

चि० जानकीमँया, To Ho १६-६९-३२ 
'क' वर्ग का खाना खाकर मरने का भय तुम जैसों को होता है, इसीसे विना खाये जीने 

का रास्ता मैंने पकड़ा है । कल से यह देख लेना | खा-खाकर तो सारा संसार मरता है। 'अ' वर्ग 


का खाकर कितना जी लोगी, यह देख लेंगे । परंतु अनशन करते-करते जीने की कला कैसी है ! . 
एक शर्त जरूर है। तमाम भंयाओं को जोगन बनकर वाहर निकलना पड़ेगा और अस्पृश्यों को 

स्पृश्य बनाकर खुद भी ईश्वरी शक्ति होने का दावा सावित करना पड़ेगा। इतना करना और 
फिर 'अ! वर्ग का ही खाना खाती रहना। परंतु यदि कोई 'अ' वर्ग का न दे तो 'क' वर्ग के खाने 
से भी संतोष मानना । 

परंतु मान लो कि जोगनों का भी कोई वस न चला तो भले ही यह मिट्टी का पुतला 
टूटकर अभी गिर जाय, मैं तो जीनेवाला ही हूं। जबतक एक भी मैया मेरा काम करती होगी, 
तवतक कौन कहेगा कि मैं मर गया ? भले ही आत्मा की अमरता-संबंधी गीता का तत्त्वज्ञान 
हम छोड़ दें, जो अमरता मैंने बताई है, वह तो हम चमं-चक्षुओ से भी देख सकते हैं। इसलिए 
खबरदार जो जरा भी घबरा गईं तो ! शोभित होना और शोभित करना | तन, मन, धन ईश्वर 
को सौंपकर सुखी होना व रहना | नखरीली ओम को और ज्ञानी मदालसा को आज नहीं लिख 
AHA | 

यह तुम सवके लिए है, ऐसा समझना तुम्हारा सौभाग्य अखंड रहे । 

बापू के आशीर्वाद 


वर्धा, २५-१०-३३ 
प्रिय भगिनी, 
आप बहनों से परदा तुड़वाने के लिए कलकत्ता जा रही हैं, इसलिए धन्यवाद । परदा 
बहम ही नहीं है, उसमें मुझे पाप की वू आती है । परदा किससे रखें ? क्या पुरुषमात्र विषया- 
सक्त रहते हैं ? क्या स्त्री अपनी पवित्रता और परदा नहीं रख सकती है ? पवित्रता मानसिक 
वात है, जो सभी पुरुषों में सहज होनी चाहिए । यदि इस बुद्धि-प्रधान युग में स्त्री धमं की रक्षा 
करनी चाहती है तो उसे दरिद्रनारायण की सेवा करनी होगी, शिक्षण लेना होगा। दरिद्रनारायण 
की सेवा करने का अर्थ खादी-प्रचार, कातना इत्यादि; हरिजनसेवा का अर्थ अस्पृश्यतारूपी 
कलंक धोना । ये दो बड़े भगवान के कार्य (हैं) । और विद्या पाने का कार्य परदा रखने के साथ 
कभी नहीं चल सकता है। 
परदा रखकर सीता रामजी के साथ जंगलों में भटकी होंगी ? सीता से बड़ी पवित्र स्त्री 
जगत में कभी हुई है ? बहनों से कहो, परदा तोड़ो, धमं रखो | 
; आपका 
मोहनदास गांधी 


१. जानकोदेवी अखिल भारतवर्षीय मारवाड़ी महिला सम्मेलन की अध्यक्षा होकर कलकत्ते गई थीं । 
गांधीजी ने उनकी माफत उपर्युक्त संदेश वहां की बहनों के लिए भेजा था । 

चि० जानकीबहन, 
यदि दिमाग की कमजोरी के कारण जमनालाल को गुस्सा आता हो तो उसमें शिकायत 
की क्या बात है ? बीमार के गुस्से पर भला कोई ध्यान देता है ? बीमार की चिढ़ तो हमेशा पी 


ही ली जाती है। या केवल विनोद के लिए मुझे पत्र लिखा है ? 
बापू के आशीर्वाद 


पंचगनी, ३ १-७-४४ 
fao जानकीबहन, 
ईश्वर की कृपा होगी तो तुम्हारी खबर लेने के लिए तीसरी तारीख को पहुंच रहा हूं। 
'कृपा' तो भूल से लिख गया | ईश्वर की तो हमेशा कृपा ही होती है । हम उस कृपा को न पह 
चान सकें, यह हमारी मूखंता है। पर उसकी इच्छा के तो हम अपनी इच्छा या अनिच्छा के 
अधीन हैं ही । अर्थात्‌ उसकी इच्छा होगी, तो तीसरी को मिलेंगे। मदालसा और ओम्‌ वहां 
होंगी, यह ठीक है। सावित्री की अनुपस्थिति खलेगी | कमला का तो कहना ही क्या ? वह तो 
बहुत जंजाली है । अव और नाम भरने लगूंगा तो दूसरी चिट्ठी लेनी पड़ेगी और फिर वक्‍त ? 
बापू के आशीर्वाद 


विनोबा को ओर से 
र नालवाडी, ४-३-३८ 
श्री जानकीवाई, 
आपने तार देकर मुझे बुलाया। तुम तीनों' वहां हो और तीनों के. लिए मुझे श्रद्धा है। 
इसलिए स्वाभाविक रूप से आने का विचार भी हो रहा था, लेकिन आखिर न आने का ही तय 
किया। वहां आकर भी मैं आपको क्या शांति दे सकनेवाला था ? मेरी मनोवृत्ति जरा और 
तरह की है। संसार को मिथ्या मानकर बैठा हुआ मैं, एक रसहीन आदमी, वहां के नैसगिक 
आनन्द में, शायद नमक की डली बन गया होता। रविबावू ने एक गीत लिखा है। उसमें 
कहा है: 
“एकला चलो, एकला चलो, 
at ओरे ओ aera” 


१. जानकीदेवी, महादेवीताई और मदालसा 

कुछ चुने हुए Ia ३३७ 


“ऐ अभागे। तू अकेला ही चल ।” यह गीत मैं हमेशा अपने ऊपर लागू करता हूं, लेकिन 
'अरे अभागे' नहीं कहता, ‘AL भाग्यवान' कहता हूं । 


मेरा स्वास्थ्य ठीक है । 
विनोवा 
e 
जानकौदेवी की ओर से ; 
श्रीहरि 
वर्धा, १४-६-१४ 
श्रीयुत प्राणनाथ, 


जोग लिखी वर्धा से आपकी दासी का प्रणाम वंचना । पत्र आपका आया, पढ़कर बड़ा 
आनंद FAT प्रेम का ऐसा आनंद दूसरों के लिए भी होना चाहिए। मुझे चिता है कि मैं आपके 
विचारों के माफिक अभी हूं नहीं । आपके साथ रहने से शायद वन जाऊं। दानीजी के यहां 
अच्छी व्यवस्था के साथ आप रहते हैं, सो ठीक है । आपने लिखा कि दानीजी दूसरी जगह जाने 
नहीं देते । सो कोई हरज नहीं । आपका रहना भला किसको भारी पड़ेगा । वहां जाने से मान- 
सिक चिंता बहुत कम हो गई लिखा, सो आनंद की वात है । आपके गुणों के पीछे किसी बात की 
कमी नहीं है, फिर भी मनुष्य-शरीर है । थोड़ी-बहुत चिता हो ही जाती है। 
आपने लिखा कि तुमने प्रेमपूर्वक-मंगल-कामना चाहते हुए मुझे विदा किया और इसके 
लिए आपने बहुत आभार भी माना, लेकिन मुझे तो यही हर्ष है कि आपके-जैसा सरल स्वभावी 
ईश्वर-रूपी मनुष्य पति के रूप में मुझे मिला है, और शोक यह है कि ऐसे मनुष्य फिर कहां 
मिलंगे। ईश्वर से मेरी यही प्रार्थना है कि वह मेरा मन भी आपके जैसा निर्मल करे और जनम- 
जनम आपका साथ दे । मुझपर ईश्वर की कृपा है कि इसी जन्म में हीरा हाथ लग गया है, लेकिन 
मेरे से लाभ उठाया नहीं जाता । 
अक्षरों में या समाचारों में गलती हो तो क्षमा करेंगे | वर्धा से वहां चिता कम रहती 
है, लिखा सो ठीक ही है। कारण यहां आपके साथ बातचीत करनेवाले कोई थे नहीं | वहां सव 
प्रकार की संगत रहती है । j 
आपका पत्र आने से दिल पर बहुत असर हुआ है | आपका जैसा हुकुम है, वैसा ही खाने- 
पीने का ख्याल रखूंगी । आप कोई चिंता न करें । डालूराम वगैरा के वारे में भी जो आपने लिखा 
है, वह करूंगी | चिट्टी आने से एक वार मिले बरावर लगता है । आप चित्त को सव प्रकार प्रसन्त 
रखियेगा | एक-दो रोज ज्यादा लग जाये तो फिकर नहीं । 
कमला को आपकी तरफ से प्यार किया है । 
आपकी शुर्भाचतक 
सौ० जानकीबाई 

३३८ समपेण और साधना 
जसनालालजी की ओर से 

कलकत्ता, 

TIT Fo ६, Ho १९७४ 

श्रीमती प्रिय देवी, 2 ५ USERS) 


सप्रेम आशीर्वाद । विवाह, कांग्रेस, सभा, मिलने आदि की गड़बड़ में पत्र नहीं दिया 
TAT स्वास्थ्य बहुत ठीक है । 
यहां मारवाड़ी जाति में विद्या-प्रचार हो, उसका प्रयत्न हो रहा है। श्री परमात्मा ने 
थोडी सफलता भी प्रदान की है। आशा है और भी सफलता मिलेगी। श्री गांधीजी महाराज, 
उनकी धर्मपत्नी व ga यहां आये थे । अपनी तरफ से ही सव प्रबंध किया गया था | दस रोज़ तक 
इनकी सेवा करने का अच्छा मौका मिल गया । 
अब मेरा विचार रंगून की तरफ जाने का है । टिकट अभी तक नहीं मिला है, कारण कि 
स्टीमर थोड़े जाते हैं और जानेवाले बहुत हैं। अगर ता० ११ जनवरी तक टिकट मिल जायगा 
तो १५-२० रोज उधर घूम आऊंगा । बहुत दिनों से इच्छा है। अगर टिकट नहीं मिला तो ४- 
रोज में वर्धा आ जाऊंगा | 
तुम्हारे कारण घर की, वर्धा की तरफ की, कोई फिक्र नहीं है। कमला, वावू, मदालसा 
को बहुत राजी रखना | कमला को पढ़ाने के लिए मास्टर बराबर आता होगा। पढ़ाने का ART- 
बर ख्याल रखना | 
और तो इन दिनों सव ही आनंद रहा, केवल श्री दामोदरदासजी राठी के स्वर्गवास 
होने के समाचार सुनकर चित्त थोड़ा व्याकुल हुआ था। परंतु अच्युत स्वामीजी महाराज के 
सत्संग का सौभाग्य मुझे कई दिनों से मिलता आया है, इसलिए जीवन-मरण का प्रपंच थोड़ा- 
बहुत समझ सका हूं। संसार स्वप्नवत्‌ है, इसमें सुख है नहीं, जो भी है सब कल्पित है, इस प्रकार 
विचार करने से शांति मिलती है । सुख, दुख और यह संसार सब मिथ्या है। इसलिए शरीर से 
जो कुछ सेवा बन सके, वह निःस्वार्थ भाव से करने का हमेशा प्रयत्न रखना ही मनुष्य-जन्म का 
मुख्य कतंच्य है । आशा है, तुम भी यदि यही ध्येय सामने रखकर कार्य करोगी तो तुम्हें भी अवश्य 
शांति मिलेगी। 
सरकार से “राय बहादुर की पदवी मिलने के कारण कई जगह से मित्रों के बधाई के 
तार-पत्र आदि आते हैं। यह सव तो आडंवर है। तथापि श्री परमात्मा ने किया तो इस तरह के 
आडंबर का भी सेवा करने में उपयोग हो सकेगा। ईश्वर से यही प्रार्थना हमेशा करते रहना 
आवश्यकं है कि वह सदूबुद्धि प्रदान करें, निःस्वार्थ भाव से सेवा करने के लिए बल प्रदान करें | 
Talat देने की आवश्यकता नहीं | कोई चीज चाहिए तो लिख देना ।. 
तुम्हारा, 
जमनालाल बजाज 

कुछ चुने हुए पत्र ३३६ 


जानकीदेवी की श्रोर से हु 
वर्धा, १३-५-२१ 
श्रीयुत प्राणनाथ, 
प्रणाम | ता० ५ का पत्र मिला | ता० ५-६ को आपको भी मेरा पत्न मिला होगा | वाद 
में फुरसत नहीं मिली होगी । मेरे प्न से आपको किंचित दुःख हुआ होगा | परस्पर बातचीत का 
मौका कम होने के कारण मन के भाव लिखने से मन साफ हो जाता है। इसलिए कुछ लिखा 
था। वाको आपके लिखे अनुसार आनंद में रहती हूं । घर में सतोगुण से सतयुग का वास हो गया 
है। इससे ज्यादा हमें और चाहिए भी क्या ? परमात्मा करे आपकी इच्छा पुणे हो । आप चाहते 
हैं कि आपकी इच्छानुसार मेरा स्वभाव बने । मुझे आशा है कि आपके साथ रहने से वह अवश्य 
हो जायगा । मैं देखती हूं दिन-दिन फर्क तो पड़ता ही जाता है । 
आप अपने शरीर को संभालते रहिये। शरीर के पीछे ही तो सारी बात है । बीच-वीच 
में आराम लेने से काम ज्यादा होता है | वाकी शुद्ध मन रहने से तो ईश्वर आप ही शक्ति देता 
है। मुसाफिरी की वात तो आपके हाथ में है नही । उमावाई तथा सव बच्चे राजी हैं। देश की 
तरफ जाने का यदि काम पड़े और उचित समझें तो हमें भी ले चलें । 
पहली तारीख तक स्वदेशी का पूर्ण प्रचार हो जाय'। दिन थोड़े हैं, परमात्मा कैसे लाज 
रखेगा ? ईश्वर को इस वक्‍त तो हिंदुस्तान की लाज रखनी ही चाहिए । परीक्षा वड़ी है, हमारी 
शक्ति कम है। 
मारवाड़ी और व्यापारी भाइयों को यह सोचना चाहिए कि इस आपत्‌-काल में वे अपना 
धन लगायें | अगर इस समय वे अपने धन को काम में न लायेगे तो क्या मरने से पीछे लावेंगे ? 
यह कमाई इस देश के लोगों के ही तो काम में आयेगी | जीतेजी तो पेट भरता ही है, होना होगा 
सो होगा ही । ऐसा अच्छा अवसर फिर हाथ न आयेगा | वापु को बड़ी तकलीफ है । ईश्वर रक्षा 
करेगा । यहां खादी का प्रचार ज्यादा तो कुछ होता नहीं। गांववालों पर असर नहीं होता। 
दौरा करना लियाकत के विना उचित नहीं। होता है उतना ही करती हूं। आप किसी प्रकार 
की चिता न करके आनंद के साथ काम करते रहिये। आनेवालों का हम यथायोग्य ध्यान रखते 
हैं, कारण दिन-पर-दिन हमारा अनुभव बढ़ रहा है । विशेष समाचार है नहीं । 
आपकी हितेच्छ, 
जानकी 

३४० समर्पण और साधना 


जसनालालजी की ओर से 
पटना के नजदीक (रेल में), 
१५-८-२१ 
प्रिय देवी, 
सप्रेम बन्देमातरम्‌ । तुम्हें बहुत दिनों से पत्र लिखने का विचार था, परंतु लिख नहीं 
पाया। बंबई में स्वदेशी का कार्ये ठीक चल रहा है । तुम्हारे लिए साड़ी का कपड़ा नमूने के लिए 
भिजवाया है, सो मिला होगा । अव बापूजी के साथ रहने से मुझे तो बहुत फायदा पहुंचेगा, ऐसा 
मेरा विश्वास बंध गया है. मेरी इच्छा तो यह है कि तुम और सैं दोनों उनके साथ भ्रमण में रहा 
करें, जिससे उनको सेवा करने का मौका भी मिले तथा हमारा ज्ञान भी ag | ईश्वर की दया से 
हमारी यह इच्छा भी पूर्ण हो जायगी । 
एक बार देश में जाने का बहुत मन होता है। पूज्य बापूजी छुट्टी देंगे तो वहां तुम्हें भी 
साथ ले जाने का विचार है । अगर कलकत्ते जाना हुआ तो तार से दुकान पर खबर दे दूंगा | वहां 
के पते पर तुम्हारे मन के विचार पूरी तरह लिख भेजना | 
घर में आये हुए अतिथि की सेवा तथा प्रबंध बराबर रखना । 
अहमदाबाद से “हिदी नवजीवन' ता० १६ को निकलेगा । इसे पूरे ध्यान से पढ़ा करना | 
तुम्हारा, 
जमनालाल 


तेजपुर (आसाम) 
Weal बदी ४, Fo १६७८ 
(२२-८५-९१) 
प्रिय देवी, र 

सप्रेम वन्देमातरम्‌ । Ta तुम्हें पटना से पोस्ट किया था, वह मिला होगा । उसमें सब 
वात लिखी ही थीं । पटना से एक रोज कलकत्ता ठहरते हुए ता० १८ को गोहाटी पहुंचे । श्रावणी 
` पूर्णिमा उसी दिन थी । रास्ते में रेलवे स्टेशन पर स्नान करके पूज्य वापू के हाथ से नई जनेऊ 
पहनी व उसी रोज शाम को ही राखी बंधवाई। कलकत्ता से हाथ का कता हुआ और कुसुम्व में 
रंगा हुआ सूत का तार साथ ले आया था उन्होंने बड़े प्रेम और प्रसन्नता से राखी बांधी । मैंने 
राखी बांधने की दक्षिणा के लिए पूछा तो उन्होंने विरासत संभालने के लिए कहा | तब मैंते कहा 
क्रि आप आशीर्वाद के द्वारा मेरा आत्मिक वल इतना बढ़ा दीजिये। यह बात तुम्हारे ध्यान में 
रहे, इसलिए लिखी है। रक्षा-बंधन का दिन खाली नहीं गया। भेरी.सॅमझ से तो बापू ने इस 

भाव से राखी अभी तक और किसी को नहीं बांधी. होगी । 

जिस तरह हम लोगों की जवाबदारी बढ़ती जाती है उसी तरह परमात्मा हमारी ताकत 
भी बढ़ा देगा, ऐसा मुझे विश्वास है। अपनी दिनचर्या हम जितनी सादगी और सत्संगति में 
वितायेंगे साधना में उतनी ही सफलता हमें प्राप्त होगी। मुझे तुमको यही लिखना है कि गृहस्थी , 
के छोटे-छोटे प्रपंचों की तरफ विशेष ध्यान न रखकर मनुष्य के असली कतंव्य की तरफ अपना 
ध्यान मोड़ो । हमें हमेशा प्राणिमात्र के लिए प्रेममय वर्ताव कायम रखते हुए आनंदमय जीवन 
विताना है। यह आनंद जितना बढ़ेगां उतनी ही जल्दी हमें ध्येय की प्राप्ति होगी इसलिए मन 
लगाकर कर्तव्य करती जाओ । खूब प्रसन्न रहो । जिंदगी को भार-रूप मत समझो । जहांतक 
स्वराज्य नहीं प्राप्त हो वहां तक स्वराज्य के सिवाय दूसरी बातों का खयाल भी हमें नहीं आना 
चाहिए । इतना मन उसमें लगा दो । सत्याग्रह-आश्रम में हमेशा जाया करती होगी। वहां जाने 
से मन को अवश्य शांति मिलेगी | यदि पूज्य विनोबाजी का तुम्हारे ऊपर विश्वास पैदा हो गया 
तो आध्यात्मिक ताकत बढ़ाने का मागं भी वह तुम्हें वतायेंगे। उनकी सत्संगति से तुम्हारी दिन- 
चर्या अवश्य सुधर जायगी । 

सव बच्चों तथा कुटुंबियो से खूब प्रेम का वर्ताव रखना। अतिथियों का पूरा ध्यान 
रखना । 


तुम्हारा, 
जमनालाल 
Q 
जानकीदेवी की ओर से 
वर्धा, ४-६-२१ 
श्रीयुत प्राणनाथ, 
नमस्कार-प्रणाम । 


- आपके तीन पत्न मिले | पढ़कर आनन्द हुआ । पत्रों से मन पर असर भी खूब होता है। 
आपके कार्य में बाधा होगी, इसलिए आपके हाथ का Ta नहीं मंगवाना चाहती । 

मंदिर में तो विदेशी कपड़ा.नाम के लिए भी नहीं है । मुकुट चांदी-सोने के वनवाने 
का विचार & 1 फिलहाल खादी के बना लिये हैं। 

घर के लिए फर्नीचर की भी अड्चन है। उसमें विचारों के माफिक फेर-फार हो रहा 
है । अलग एक कमरे में नया कपड़ा रखा है, उसमें घर का तो एक हजार से ज्यादा नहीं है, कितु 
मंदिर की हजारों रुपये की पोशाक हैं। उसके बारे में जैसा सोचा जायगा, वैसा करेंगे। अपने 
तो प्राण ही बापू के अपण हैं। दूसरी तो बात ही क्या ? मुझे तो स्वप्न में भी वापू ही दीखते हूँ। 
सोकर उठती हूं तो बापु की आज्ञानुसार खादी के कपड़े पहने हुए परमात्मा से आशीर्वाद मांगती 
हूं कि बापूजी का आत्मबल बढ़े । उन्हें कार्य में सफलता हो । आपकी इच्छानुसार आपको तथा 
मुझे वह सद्बुद्धि प्रदान करें । 

मुझे तो पूर्ण आशा है कि हमें कार्य में सफलता जरूर मिलेगी | बाकी लोगों का तो 
उत्साह जितना सामने रहता है, उतना प्रीछे नहीं रहता । लेकिन समय आने पर ईश्वर आप ही 
शक्ति देगा। ` ` 
बंबई से कपड़े भिजवाये थे, जिनमें कुछ का एक तथा कुछ के दोनों सूत मिल के थे। 
वे कपड़े लोगों के विशवास पर भिजवा दिये गए थे। किंतु अपने लिए.तो दोनों सूत हाथ के ही 
होने चाहिए, ऐसी इच्छा रहती है। आश्रम में तो ऐसा है ही । घोती-जोड़ा और मंदिर के प्रसाद 
के चने पुलगांववाले मुनीमजी के साथ आपके लिए भेजे हैं। धोती-जोड़ा वजन में बहुत ही हल्का 
है। उसके सूत हाथ के हैं । आप उन्हें पहनना । वसे मेरे भी काम आ जायगा । 
देस जाने के बारे में आपने पूछा है, सो वहां आपका ज्यादा रहना तो होगा नहीं। 
अकेली मैं भी नहीं रह AAMT | बच्चों का साथ, पसली का ददं, ठंडा मुल्क | तकलीफ होती है । 
जाने की इच्छा यों थी कि आपके साथ स्त्रियों की एक-दो सभाएं भी हो जातीं। स्त्रियों में 
आपकी मांजी भी प्रचार तो करती ही होंगी । आप आनन्द के साथ कार्य करते रहिये। इधर 
आने का कार्यक्रम अपनी जरूरत के माफिक रखना। काम के साथ आराम की भी जरूरत है, 
कारण, ज्यादा मेहनत किसी-न-किसी रूप में फिर तकलीफ देती ही है। 
आप कहीं भी रहें, परमात्मा से यही प्रार्थना है कि आपका कुशल समाचार मिलता रहे। 
यों साथ रहने की मेरी बहुत इच्छा रहती है, कितु बच्चे छोटे हैं, उन्हें अकेला छोड़ना ठीक नहीं, 
साथ लेना भी ठीक नहीं । आश्रम में जाती रहती हूं । आपने लिखा है कि माया जितनी कम हो 
उतनी ही अच्छी, सो सच्ची वात तो यह है कि आपको वापूजी के साथ की जितनी जरूरत है 
उतनी ही मुझे आपके साथ की है । गहना-कपड़ा तो मुझे वेडी के माफिक हो गया है। आपको 
आज्ञा हो तो एक सफेद साड़ी पहनकर रह सकती हूं । उसमें तो बहुत आनन्द है । परन्तु हमारे 
नसीव में वह है कहां ? कुछ लायक वने तभी वैसा आनंद ले सकते हैं । जेवर जितना है, बापूजी 
की सलाह से उसका चाहे जो उपयोग करने का अधिकार आपको है । अहमदाबाद-कांग्रेस के बाद 
अपने को साथ ही रहना चाहिए, कारण, 'पराधीन सपनेहु सुख नाहीं, इसका अनुभव मुझे हो 
रहा है । यों तकलीफ कुछ नहीं है। आप चिता न करे । 
गुलाववाई TI सव राजी हैं। आपके लिखे मुताविक समझा देती हूं । मानती भी हैं। 
गुलाबवाई के कपड़े खादी के हो जावंगे। बच्चों की पढ़ाई ठीक चल रही है । अमृतलाल मास्टर 
मुझे बहुत पसंद हैं। 3 
केशरवाई की सास (गोद की) आई हे । मैंने कह दिया है कि “आप बारह-छह महीने 
यहां रहे, मन मिलाइये, मिल गया तो केशरवाई को ले जाइये। घर आप ही का है। चाहे जहां 
रहिये। परंतु अब बार-बार हमारा भेजना और आपका उनको घर से निकालना ठीक नहीं है ।” 
चार रोज से अपने ही पास बहुत प्रेम के साथ रहती है। खादी पहनने पर भी मन चलता है 
.केशरबाई का । मैं सब ठीक कर लूंगी । आप चिता विलकुल न करें| 
स्वदेशी के वारे में घर को तो चाहे जसा बना सकते हैं, पर अकेली होने से गांव की 
स्त्रियों का उत्साह नहीं बढ़ा सकती । इतना दु:ख रहता है । वाकी आपके लिखे मुताबिक सहज 
आनंद में जो कुछ बने, वही करते जाने की बात मुझे भी पसंद है। पास आवे तो अछूता नहीं 

छोड़ते | वात तो इसके सिवा दूसरी अच्छी ही नहीं लगती । खादी-ही-खादी दीखती है । 

“हिदी नवजीवन' बरावर पढ़ती हूं । तीसरा अंक आज ही आया है । आप आसाम की 
ओर बापू के साथ थे, इसलिए चिता नहीं हुई । आपकी इच्छा के माफिक तो मैं आपके साथ 
रहने में ही बन सकती हूं, अन्यथा कठिन है । आपको समय मिले तो समाचार देना । कुछ जल्दी 
नहीं है। मैं कुशल हूं । आप निश्‍चित रहिये । प्रेमानंद रखिये । 


आपकी प्रेमालु, 
कमला की मां 
° 
जमनालालजी की ओर से 
वर्धा, ६-१ १-२४ 
प्रिय देवी, 


सैं काफी समय से तुम्हें पत्र लिखना चाहता था, परंतु लिख नहीं सका । दीपावली के 
निमित्त भी तुम्हारे नाम से पत्न नहीं भेज सका । तुमने जिस प्रेम व श्रद्धा-भक्ति से मेरी सेवा की 
और मेरे कारण कई तरह के कष्टों का सामना तुम कर रही हो, वह मुझे भली प्रकार ज्ञात है। 
इसके अलावा तुम्हारे सरीखी पवित्र देवी के साथ जिस निर्मल प्रेम व भक्ति के साथ मेरी ओर 
से व्यवहार होना चाहिए वह नहीं हो सका, इसका भी सुख-दुख व स्मरण बना रहता है, तुम्हारे 
साथ बातचीत करते समय जितना प्रेम हृदय में रहता है, वह मैं प्रकट नहीं कर सकता। इस 
त्रुटि का मुझे पता है। परंतु मैं तुम्हें इतना ही विश्वास दिलाना चाहता हू कि बहुत अंशों में मैं 
तुमको अपने-आपसे ज्यादा पवित्र समझता हूं। तुम्हारे हृदय में उदारता व प्रेम अधिक बढ़ते 
हुए देखने की मेरी इच्छा रहती है । आशा है, आश्रम-जीवन से प्रत्यक्ष या अप्रत्यक्ष लाभ तुम्हें 
अवश्य मिलेगा, जिससे हम लोगों के भावी जीवन में सुख की वृद्धि होगी। मुझमें जो टोकने की 
आदत पड़ी हुई है, उसका दुखदायक उपयोग बोलचाल में होता है। आशा है, इसे तुम क्षमा 
करोगी | असल में मेरी यह इच्छा रहती है कि तुम मुझसे अधिक उदारता, प्रेम व सत्यता अपने 
जीवन में प्राप्त करो । 

कमला के विवाह के लिए फतेहपुर लिख दिया गया है कि मेरे विचार तो उन्हें मालूम 
ही हैं। इतने पर भी उनकी इच्छा हो तो वे जिस Age पर चाहेंगे विवाह कर दिया जायगा ।' 


१. यह पत्त अधूरा ही मिला है । 

3 . बंबई, (१०-१-२६) 
प्रिय जानकीदेवी, 


qa तुम्हारा मिला । मैं रात पूना से वापस आया | चिरंजीव कमला के विवाह के वारे. 
में चिरंजीव मणिबहन का पत्र मिला। वर्धा में विवाह होता तो खुशी होती, अगर दोनों ओर 
से सिद्धांत के माफिक विवाह होने में पुरी सुविधा होती | वह नहीं है । सामनेबालों को वर्धा में 
इस प्रकार विवाह करने में बहुत-सी बाधाएं हैं। इससे आश्रम का ही नक्की करना उचित है। 
कुछ रोज बाद साबरमती जाने का मेरा विचार है। तब और खुलासा बातें पूज्य बापूजी 
से कर ली जायंगी | पूज्य बापूजी ने पूज्य काका साहब आदि को पहले से ही कमला का विवाह 
आश्रम में करने का विचार लिख दिया है। मुझे यह पूना में मालूम हुआ । 
कमला का मन जिन-जिन गहने-दागीनों पर हो, वे अवश्य उसे दे दिये जायं । इसमें मेरी 
पूर्ण संमति है । परंतु मेरी समझ यह है कि गहनों पर जितना ज्यादा तुम मन समझती हो, उतना 
शायद नहीं है । गहने नहीं मिलते, इसलिए वह पढ़ाई पर मन नहीं लगाती, यह बात मेरे विचार से 
सही नहीं है। मेरी समझ से एक तो उसके आस-पास का वातावरण बहुत पुराने ढंग का है, दूसरे 
उसकी याददाश्त थोड़ी कमजोर है, इसलिए उससे याद करना आदि नहीं बनता। उसे ठीक 
तरह से समझाकर पढ़ाया जाय तो लाभ हो सकता है । अव तो पढ़ाई का भार मणिवहन पर छोड़ 
दिया है, उसे ठीक लगे उसके मुताविक किया जाय । 
जमनालाल का वंदेमातरम्‌ 


जानकीदेवी को ओर से 
साबरमती, १५-११-२६ 
प्राणेश्वर, 
दीपमालिका की पूजन बापू ने कराई सो ठीक। आपको काम था, सो आपको तो छिप 
जाने पर भी लोग छोड़ेंगे नहीं | 
आपने लिखा कि बापूजी की संगत से उदार तथा ध्येयपूर्ण जीवन बिताने का निश्चय 
करके आओगी, सो उदारता में तो, मैं जानती हूं, थोड़ा फरक जरूर पड़ेगा । कारण, यहां पैसों 
की छूट न होने पर भी, जरूरत होने पर राजाओं से ज्यादा उदारता देखकर बार-बार विचार 
आया करता है । जीवन-भर का निश्चय करना खेल थोड़े ही है; वह तो मुश्किल से होगा | जैसे- 
जैसे ज्ञान होगा, त्याग हो जायगा। त्याग से ज्ञात नहीं होगा । मैं देखती हु और अनुभवी विद्वानों 
की सलाह तो यही मिली किं इच्छा के विरुद्ध करने से बेलाबेन को अभी तक शांति नहीं हुई। 
इतनी समझदारी से रहती है, खुद समझदार भी है, परंतु जबरन शांति रखनी पड़ने पर ताराबेन 
व वेलावेन को हिस्टीरिया की बीमारी हो गई । और इन बातों का असर पुरुषों को भी अशांत 

करता होगा । वाकी मेरे लिए यह बात तो नहीं है। 

आपने सिखा कि घर का परिवर्तन होना चाहिए, सो मेरी पूरी इच्छा है। परंतु एक 
वरस आप घर पर रहकर एक वार पटरी बैठा दो। कारण यह्‌ है कि आजतक तो मैंने घर का 
भार कभी उठाया नहीं, और अब हिम्मत करूं तो कुछ स्वार्थ हो तभी कष्ट उठाया जाय । स्वार्थे 
यही कि घर के आदमी से ही घर कहलाता है। दूसरी बात तो फिर आप से आप ही हो जाती है । 
आपकी कमजोरी तो मैं संभालने की चेष्टा करू, हिम्मत भी रखूं लेकिन कमजोरी तो मुझमें भी 
है । आपके साथ रहने से जोखिम भी मालूम होती है। वाकी ब्रह्मचर्य के वारे में आपकी जो पालन 
करने की इच्छा है, वह मेरे लिए भी यह आत्मा से ब्रत-सा हो गया है। घर के बारे में वापूजी 
को अपनी स्पष्ट इच्छा बता दूंगी । आप चिता न करिये । 

मुझे आपके खाने-पीने से अशांति रहती हैं। यदि आप घर का बना घी और घर का 
पिसा आटा खाने का भी नियम ले लो तो पूरी शांति हो जाय। परंतु आप तो मूंगफली खाते 
हो। सिर में चक्कर आवें तब भी उसका दोष नहीं समझते । इसमें सस्तेपन के सिवाय दूसरी 
विशेषता मुझे नहीं दीखती । 

आपने लिखा कि तुम्हें आत्म-विश्वास होना चाहिए सो उस बारे में मैं कुछ नहीं कह 
सकती, कारण कि आत्म-विश्वास हुआ तो 'आत्मवत्‌ सबं HAG होने में क्या देर है। 

खैर, आपके पत्न से मुझे शांति मिली और मेरा विचार आपकी इच्छानुसार करने का 
है । घर का भार तो हरेक स्त्री उठाती है और अब उठाये विना, जो दूसरे भी काम हम जमाना 
चाहते हैं सो, वैसा होना कठिन है। अपने घर का रंग कुछ निराला ही था। आपको भी इसका 
अनुभव तो हुआ ही है। अब आप ही ठीक हो जावेगा | आपने आदर्शपन का भार लेने को लिखा 
सो इसे मन में रख के चलें तो हो सकता है । 

कमला की मां 


विलेपालं-छावनी 
(जवाब दिया, २७-६-३० को) 
प्राणेश, 
शांतिबाई ने आज छावनी में आकर पत्र दिये। शांतिबाई दो-चार दिन यहां रहने को 
आयेंगी | छावनी से २० कदम पर HTS से घर लिया है। राजकुमारी और मदु भी वहां रहती 
हैं। रात को कभी मैं सोने चली जाती हूं। मेरा और रिषभदासजी का खाना छावनी में होता 
है । रिषभदासजी छावनी में ही सोते हैं। उन्होने जवाबदारी भी अच्छी ले रखी है। शांतिबाई 
भी वहीं रह जायेंगी । भाड़ा, खाना-खर्चे अपना ही लिखाती हूं । 
हमारी जरा देर की गिरफ्तारी और छूटने की खबर आप जान गये | अभी औरतों को 
पकड़ना मुश्किल है । जेल के वारे में दीवाजीभाई समझानेवाले हैं। भेरी तबीयत अब ठीक है । 

भेरी स्वार्थ की भावना ही मन को दुःख देती है, पर अब ठीक हो जायेगी | और बातों में तो 
हिम्मत बढ़ती जाती है । खाने-पीने का अब ठीक कर लूंगी। यहां छावनी में अनुभव का लाभ 
भी बहुत है। अगर सूरत की तरफ के आश्रमों में रहती तो मेरा टिकना मुश्किल हो जाता । यहां 
भी, स्वभाव में मन की स्थिरता न होने से, कभी-कभी कहां जाऊं, क्या करूँ, ऐसा हो जाता है। 
पर फिर कहती हूं कि भरतजी ने तो चौदह साल निकाले थे | उस परिमाण में तो यह समय कुछ 
भी नहीं है। कठिनाई तो आप लोगों की है। 

' 'सीःक्लास की खुराक खरी-भावना से लेने से प्रसन्नता तो जरूर रहेगी, पर वजन 
एकदम कम हो जायगा और कमजोरी से खांसी वगरा का भी डर है। परन्तु आप लोग तो सभी 
चतुर हो, इसपर विचारोगे ही । आपको संगति इच्छानुसार ही मिलती जा रही है, यह भी प्रभु 
की कृपा ही है। अपने कुटुंब के लिए सचमुच मन में तो अभिमान आता है, पर व्यवहार में 
संभाल नहीं पाती हूं । मैं तो अपने-आपको धन्य मानती हूं कि इस युग में स्त्री-जन्म मिला। 
निर्वुद्धि, निर्वल कहलानेवाली स्त्रियों से सरकार कांपने वाली है और स्वराज्य स्त्रियों के हाथ" 
से आनेवाला है। मैं तो मानती हूं कि इसे वानर सेना ही जीतेगी, न कि विद्वान-वलवान 
लोग । इसलिए आप सुख से बैठे रहें । ; . 

मुझे टोकने के बारे में तो आप निश्‍चित रहिये । जिसपर पूरा विश्वास और अधिकार 
हो, उसे ही टोका जा सकता है। मैं तो गुलाववाई से मजाक करती रहती हूं कि अव मैं मिलने 
नहीं जाऊंगी। मुझसे हमेशा लड़ते हैं। पर हम सब लड़ते-लड़ते ही चढ़ेंगे। मरने के बारे में, 
समय आवेगा, तव देखेंगे कि हँसना आता है कि रोना। भावी अच्छा ' होगा तो अच्छी मृत्यु 
होगी । दूसरे की चिता करने का समय नहीं है, यह बिलकुल ठीक है। - 

कमलनयन को, जहां खास लड़ाई का सामना हो, वहीं भेजें तो कतंव्य किये का संतोष 
हो। पर बंबई में यहां छावनी के अन्दर जगह कम है । वरसात के दिनों में मलेरिया हो जाने का 
भय है। और ताप आ जाय तो मुझे पास जाने की इच्छा हो जाय | उसका शरीर थोड़े दिन से ही 
तो खानपान से व्यवस्थित हो पाया है। वह और विद्यापीठवाले छोटी उमर के चार लड़के हैं, 
बापू की टुकड़ी के। वे चाहे सो करें। चारों वही हैं। उनसे मैं कुछ भी नहीं कहती हूं। 
गोमतीबहन बहुत ही हिम्मत और जवाबदारी से काम करती हैं । 

सचाई से काम करने से ईश्वर सहायता देता है। घर में खुराक इतनी भी नहीं ले सकते 
थे, पर यहां ठीक चलता है । आपके सव पत्र मैंने पढ़े हैं। दिनचर्या आपको बहुत सख्त हे । मैं तो 
इतना कुछ नहीं करती हूं। शाम को & बजे से पहले सोने से नींद पूरी होती है । गोमतीवहन 
भी कहती थीं, देखना कमजोरी आ जायगी । रूखी रोटी तो अपनको अनुकूल आनी मुश्किल है । 

धर्मानंदजी कौसांबी की पुस्तक देखेगे। पर मुझसे और मुझ-जँसी स्त्रियों से पुस्तक 
मुश्किल से पूरी होती है । वह यहीं रहते हैं। समय हो तो मदू का आधा घंटा वर्ग लेते हैं। 
आपको नमस्कार कहा है उन्होंने। वह सुपरिन्टेंडेट को पत्र भिजवा देंगे । गोमतीबहन को सब 
पत्र पढ़ा दिये | दिनचर्या का पत्र प्रार्थना में पढ़ेगे । 'टाइम्स' में छावनी की खबर देनेवाले हैं | 

क i कमला को मां का प्रणाम 

° 


CC-0. In Public Domain. Panini Kanya Maha Vidyalaya Collection. 


Digitized by Arya Samaj Foundation Chennai and eGangotri 


कुछ चुने हुए पत्र ३४७ 


विलेपालें, १६-८-३० 
पूज्य श्री, 
ता० ११ का पत्न मिला। आपने बहुतों से कहलाया, पर आपके कहने का मुझपर पूरा 
असर नहीं होता है । यह अपने सबके स्वभाव में है कि जब हम अपने आदमी को देखते हैं तो 
मन कुछ दूसरा ही हो जाता है। हम जो पूरे सच्चे हों, तो बन्धन से ही छूट जायं न ! 
मुझे आप पहले साथ रखने को कहते थे, पर मैं इन्कार कर देती थी। अब इच्छा हुई 
है, पर अब कौन जाने कितनी परीक्षा के वाद मौका आता है ! बड़ी परीक्षा यह भी तो है कि 
अपने स्वभाव में, कुछ अंश में, मुझे परिवर्तन भी करना पड़े । खेर, यह भी देख लेंगे। यह भी 
एक आनंद है 
जेल से वचे रहने की तो इच्छा नहीं है। पर जब काम ढीला पड़ा है तो किसी ने पकड़ा 
नहीं अव जब काम जोर से चलता है तव लोगों के कहने से यह लगता है कि जेल जाने के 
बजाय काम ही करना चाहिए। जैसे आप जेल गये तो आपको वह जगह तो भरी नहीं । फिर 
बाहरवालों का कहना भी ठीक लगता है और मुझे भी समाधान है। पर अभी तो Radi से 
सरकार भी डरती है। पर जेल का प्रसंग आना मुश्किल नहीं है। कठिन प्रसंग आवेगा तो जेल 
जाना ही है और समझौता पंद्रह आने तो होगा नहीं, ऐसा लगता है।' इतने से में स्वराज्य आया 
तो टिकेगा कैसे ? इसमें न सरकार को लाभ, न हमें । यह कैसे सुलझ सकेगा, यह ईश्वर जाने | 
पर अभी सवकी दृष्टि रुक-सी रही है। नया काम किसी को सूझंता नहीं । वैसे जोश दिनोंदिन 
बढ़ता ही है। कमल का हटूंडी (अजमेर) जाना सव तरह से योग्य 
मुझे छगनलालभाई दीवावाले जेल नहीं जाने देते । कहते हैं कि तुम्हें कीति की बड़ी 
इच्छा है, काम करते हुए पकड़ लेंगे तो पकड़ AT | मैं क्या करूं ? परंतु पहले मैं उनकी अकल 
से चलती थी, अब अपनी भी लगाऊंगी। जेल की मेरी पूरी तैयारी है। आपने जो चिट्ठियां 
भेजीं सो मिल गई हैं। बापूजी की भी | सूंठ के वारे में हम आवेंगे तब आप कहेंगे जैसी भेज 
देंगे । आपको कौन-सी पसन्द आई, यह मालूम पड़ना चाहिए। 
मेरा प्रणाम 


१. इन दिनों श्री सभर. व जयकर जेल में महात्मा गांधी और पं० मोतीलाल नेहुरू से मिलकर समझौते कौ 
बातचीत कर रहे थे। 

 जमनालालजी को ओर से - 
नासिक रोड जेल, 


पौष सुदी १४, संवत्‌ १९८७ 
(३-१-३१) 

प्रिय जानकी, : 
तुम्हारा, श्रीकृष्णासजी व चि० मदालसा के पत्र पढ़कर खुशी हुई । 

अगर श्री सीतारामजी को फंसाने का सौभाग्य मुझे ही है तो मुझे उसके लिए सुख व 
संतोष है । परन्तु भाई सीतारामजी में सेवावृत्ति बहुत पहले से जागृत थी । वही अब काम आ 
रही है । मैंने तो इनसे बड़ी आशाएं बांध रखी हैं । 

परदे के बारे में तुमने लिखा सो ठीक है । फैशन, नाटक, तमाशे, पहाड़ों पर या दूसरे 
मुल्को में जाकर लोग पर्दा नहीं करते । याने पर्दा करना लोग नहीं चाहते हैं, परन्तु समाज के 
मिथ्या डर य॑ सेवावृत्ति की कमी के कारण उन्हें पर्दा करना पड़ता है। 

परदे के रिवाज से देश की वड़ी भयंकर हानि हुई है। जिसके हृदय में न्याय व सत्य के 
साथ सेवावृत्ति है, वह तो इस राक्षसी प्रथा को जड़ से ही नष्ट करने का प्रयत्न करेगा। लोगों 
को यह डर है कि परदा चले जाने से आंख की शम व मर्यादा भी चली जायगी । सो मुझे तो 
इसका डर कम है । अगर वह एक बार चली भी जाय व थोड़ी हानि भी पहुंचे तो भी अंत में तो 
परिणाम उत्तम ही होगा। सो तुम इस विश्वास को खूब समझाकर जोर देकर व्याख्यानों के 
सिवाय खानगी बातचीत में भी उपयोग करती रहना । 

रानीगंज में सुन्दर काम हुआ | और भी देहातों में श्री महावीरप्रसादजी व कुष्णदासजी 
के साथ जाना पड़े तो जरूर जाओ । वहां भी अच्छा परिणाम आना संभव है । अगर बंगाल में 
प्रतिष्ठावाले व प्रामाणिक थोड़े लोग भी जी तोड़कर इस काम के पीछे पड़ जायं, तो बहुत लाभ 
पहुंचे । आज तो विदेशी वस्त्र का पूर्ण बहिष्कार होने पर ही भारत को सच्चा स्वराज्य प्राप्त 
होना व टिंकना संभव दिखाई देता है। बंगाल में तुम्हें दो-चार मास भी रहना पड़े तो जरूर 
रहना । चि० मदालसा को बरावर समझा देना | 

तुमने लिखा कि अनुभव खूब मिल रहा है, सो यह अनुभव तो जिंदगी-भर काम 
आयेगा व बाद में मेरे साथ घूमने में भी खूब मदद देगा । घर को ठीक तौर से संगठित करने में भी 
इससे सहायता मिलेगी | मेरी बहुत वर्षों से यह इच्छा थी कि तुम व बालकों की कद्र मेरे कारण 
न होकर अपने पवित्र सेवा-का्यं के कारण हो; क्योंकि उसमें तुम्हारा व बालकों का ही नहीं, 
भेरा भी श्रेय व गौरव है । इस इच्छा की पूति अब जल्दी ही परमात्मा की दया से व पूज्य बापू 
के आशीर्वाद से देखने को मिल रही है। 

केसर ने चि० प्रह्लाद को दूसरी वार भी हिम्मत से जेल भेज दिया, यह देखकर आनन्द 
होता है। अपने घर में अब सव छोटे-बड़े कम-ज्यादा प्रमाण में सेवा-कार्य करनेवाले निकलेगे, 
ऐसा विश्वास होता जा रहा है। सेवाधम में जो अलौकिक आनन्द व सुख मिलता है, वह संसार 
की किसी अनमोल वस्तु, मान-सम्मान या वेभव से प्राप्त नहीं हो सकता । थोड़े समय के लिए 

चाहे वह अपने को मोह-माया के कारण सुखी समझने लग जाय, परन्तु बनावटी सुख ज्यादा 
टिक नहीं सकता । परमात्मा हमें सच्ची सेवावृत्ति बनाये रखने की सद्बुद्धि प्रदान करे, यही 
प्रार्थना हम सवोंको हमेशा करते रहनी चाहिए | दूसरी प्राथना की आवश्यकता ही नहीं । 

मदालसा के पढ़ाने की व्यवस्था कर दी, सो ठीक किया। श्री महावीरजी व सीतारामजी 
ने शिक्षकों को पसंद किया है तो अवश्य ही चरित्नवान होंगे । मेरा यह मानना है कि चरित्वान 
की संगत से जो लाभ बालकों को हो सकता है, वह केवल विद्वान की संगत से नहीं हो सकता | 
उल्टे बहुत बार उससे हानि का ही डर रहता है। 

आज मुझे Jo राजेन्द्रवावू मिल गये | आनन्द हुआ। तुमसे वह ता० ८ या & जनवरी 
को कलकत्ता में मिलेगे । 

अभी इसी २७ तारीख को विइला-परिवार, जो बंबई में था, सव छोटे-बड़े सहित मुझसे 
मिल गया है । आनंद आया । वाजरे की रोटी और दही सबोंने दो रोज खूब खाया; और भी 
कई चीजें उनके प्रेम के कारण खाई । l 

प्रिय कृष्णदासजी से कह देना कि उनका Ta पढ़कर मुझे सुख मिला। ईश्वर अवश्य 
सफलता देगा । तुमको वह चाहें तवतक कलकत्ता रख सकते हैं। श्री बैजनाथजी केड़िया को जेल 
में मेरा नाम लेकर कहलाने से शायद कुछ फायदा पहुंचे | उन्हें बहुका दिया गया होगा कि ATS 
वाड़ियों के हाथ से रोजगार निकलकर मुसलमानों के हाथ चला जायगा। उन्हें समझाना 
चाहिए कि मान लो ऐसा ही होगा तो इतना अपवित्र धंधा वे लोग करना चाहें तो करें । मार- 
वाड़ी जाति तो उस घोर पाप से बच जायगी, जो उसने जानकर या अनजान में किया है । खूब 
जोर से काम होने से बंबई के माफिक रास्ता बैठ जायगा | 

मेरा पत्न प्रेस में न छपे ब ऐसे लोगों के हाथ में न जाने पावे, जिससे दुरुपयोग किया 
जाय । मुझे वीच-वीच में बंबई द्वारा खबर भेजते रहें, यह भी कह देना | 

सेरा स्वास्थ्य बहुत ठीक है । अभी तो बड़ा उत्साह ब ताकत मालूम देती है। श्री नरी- 
मानजी को तो मैंने भगाते हुए, पांव में मोच पड़ने से, दो-चार रोज के लिए लंगडा भी कर 
दिया है। 

भाई सीतारामजी ! तुम्हें मैं क्या लिखूं। तुम्हारी व पचना की माता की सेवावृत्ति व 
चेहरा जब-जव याद आता है, वड़ा सुख मिलता है । अभी तो पूरी ताकत मेरी समझ से विदेशी 
वस्त्र बहिष्कार पर ही लगानी उचित होगी । इसमें किसीके प्रति दया या उदारता दिखलाने का 
हमें हक नहीं है । जितना ज्यादा परिचय व प्रेम-संबंध हो, उतना ही ज्यादा जोर अहिसावृत्ति 
पर कायम रहना चाहिए। 

जमनालाल का वंदेमातरम्‌ 

३५० समर्पण और साधना 
पवनार (वर्धा), कातिक Yo १२, Ho १६६५ 
जन्मदिन, (४-११-३८) 

प्रिय जानकी, 


मुझे यहां ठीक शांति मिल रही है । मुझे ४९ वर्ष पूरे हो गये, पचासवां वर्ष चालू हुआ 
है। तुम तो भली प्रकार जानती ही हो कि मुझे कुछ वर्षों से जीने में उत्साह नहीं मालूम देता है। 
इसका कारण तों साफ ही है कि मेरा जीवन शुद्ध नहीं रहं सका । मेरे मन की महत्त्वाकांक्षा मन में 
ही रही है। मेरा संकल्प तो यह रहता आया है कि मैं जनता-जना दन की सेवा पूरी प्रामाणिकता 
एवं सच्चाई के साथ करूं | परंतु देखा जाय तो मैं तुम्हारे-जैसी पवित्र व पूजने-योग्य देवी का भी 
समाधान नहीं कर सका । तुमने मेरे पीछे जो त्याग किया, जिस प्रकार उत्साह के साथ मदद की, 
वह मैं कंसे भूल सकता हूं ! तुम्हारा उपकार क्या थोड़ा है ! परंतु दुःख है कि मैं उसके लायक 
नहीं निकला । मैने तुम्हें खूब सताया और अभी भी संता रहा हूं । क्या करू, कोई उपाय दिखाई 
नहीं दे रहा है । कई बार मन में निश्चय करता हूं कि मैं तुम्हें अब नहीं सताऊंगा, तुम्हारी इच्छा 
पुरी करने की कोशिश करूंगा | परंतु पता नहीं, जब वात होती है तो ज्यादातर मुझे क्रोध आ 
जाता है। तुम्हारे प्रति अन्याय कर बैठता हूं। बाद में दुःख व पछतावा भी होता है । परंतु उपाय 
नहीं सूझता | यह तो तुम भी कबूल करोगी कि तुम्हारे प्रति मेरा प्रेम तो है ही । तुम्हें सब प्रकार 
से ऊंची उठी हुई देखने की मेरी कितनी इच्छा रहती है; इसलिए तुमसे जरा-सी भी भूल.हो तो 
मुझसे वरदाश्त नहीं होती। इसके विपरीत मैं तो भयंकर भूल कर बैठता हूं, फिर भी तुम्हें 
सताने को तैयार रहता हूं | मालूम नहीं, क्यों ऐसा होता है ? मेरे मन में भीतर-ही-भीतर खूब 
संघर्ष चलता रहता हैँ। उसका परिणाम अब इस निराशा में प्रकट होने लगा दिखाई देता है। 
यह वात तो सत्य है कि मेरे सोचने-विचारने कातरीका तुम्हारे तरीके से विल्कुल उल्टा 
है। कितना अच्छा होता अगर मेरा तरीका मैं तुम्हें समझा पाता या तुम्हारा तरीका मैं ग्रहण 
कर पाता । परंतु अब तो यह असंभव है । कमल को यहां रख लेने में मेरे मन में तुम्हारा भी 
विचार रहा करता था कि वह तो भी तुम्हें संतोष पहुंचा सकेगा और गै स्वतंत्रतापूर्वक अपनी 
उन्नति का मागं साधने में लग जाऊंगा। तुम मेरे अपराधों को उदारतापूर्वंक माफ कर सको तो 
कर दो व परमात्मा से प्रार्थना किया करो कि मुझे सद्बुद्धि प्रदान करे। मुझमें जो कमजोरियां 
आ गई हैं या आना चाहती हैं, उन्हें न आने देवें, और जो हैं वे जल्दी निकल जायं | 
' तुम भी अपनी कमजोरियां तुम्हारे स्वास्थ्य को बर्दाश्त हो, उस मुताविक धीरे-धीरे, 
निकालने का प्रयत्न रखोगी तो उसका लाभ तुम्हें अवश्य मिलेगा । साथं में मुझे व सब घर के 
लोगों को सुख व शांति मिलेगी । तुम्हारे प्रति सबका प्रेम व भक्ति बढ़ेगी.। ज्यादा क्या लिखूं ? 
तुमसे कई वार बहुत स्पष्ट बाते कीं व करने का प्रयत्न किया, परंतु उससे तुम्हें भी लाभ नहीं 
पहुंचा व मुझे भी शांति नहीं मिली। इसलिए चर्चा बंद करनी पड़ी, क्योंकि झूठ बोलने का 
मौका आवे या विचार भी आवे तो उससे तो कोई लाभ पहुंच ही नहीं सकता | 
अब मेरी तुमसे यही प्रार्थना हैं, जो बहुत वर्षो से रही है, और यह तुम भली प्रकार 
जानती हो--कि तुम मेरा पांव न धोया करो। मुझे उस समय प्रायः हमेशा ही दुःख पहुंचता है। 
कारण साफ है । मैं अपने-आपको उसके योग्य नहीं समझता | आशा है, इस प्रार्थना का तुम 

उल्टा अर्थ नहीं करोगी । मैंने जिस भावना से लिखा है, वही अर्थ लोगी। मुझे अव संसार के 
मामूली साधारण मनुष्यों की पंगत में आने दो । शायद उसके वाद: मुझमें उत्साह पैदा हो और 
जीवन में रस आये । आज जो रस दिखता है उसमें वनावटीपन का भाग ज्यादा है। जवतक 
एकांत जीवन में मनुष्य को रस या उत्साह नहीं मालूम होता है तवतक बाहरी उत्साह से क्या 
लाभ हो सकता है? मेरी बीमारी तो अव मानसिक है। वह तो किसी चतुर व अनुभवी डाक्टर 
की संगति से ही निकल सकेगी । तुम मुझे मेरी वीमारी दूर करने के हेतु लंबी मुद्दत के लिए कोई 
उदार सेवाभावी, मेरे प्रति प्रेम रखने वाले चरित्॒वान सेवक के साथ किसी उपयुक्‍त डाक्टर के 
पास जाने के लिए प्रसन्‍नतापूर्वक छुट्टी दे सकोगी तो उसमें हम दोनों का बड़ा कल्याण होगा । 
संभव है, आगे जाकर फिर संतोष के दिन आवे । प्रयत्न करना हमारा कत्तव्य है, फल ईश्वर के 
हाथ है। मैंने अभी हिम्मत विल्कुल तो नहीं हारी है | ईश्वर हमें सद्बुद्धि दे । 

जमनालाल का वंदेमातरम 


जानकीदेवी की ओर से 
(जवाव दिया, २६-१-३८ को) 
लो भई, चिट्ठियो से बात करने में भी कुछ विशेषता होगी ! भगवान भक्तों को कसौटी 
पर कसता ही है । पर अभी कुछ विगड़ा नहीं है । भगवान जव समय-समय पर हाथ पकड़कर 
रक्षा करता आया है, तो अंत भी वह जरूर सुधारेगा ही । 

मैं तो आपको योगभ्रष्ट योगी ही मानती आई हूं। आपके ही पीछे दुनिया का सारा 
` वैभव देखा और उसके सिवाय और किसी स्वगं की इच्छा नहीं की। मोक्ष की तो इच्छा करती 
ही नहीं | 

आपके पैरों के जल का आचमन जबसे मैंने शुरू किया है तव से एक ही इच्छा रही है । 
चरणोदक हमेशा शीशी में भरकर साथ रखती हूं, कि जहां भी रहूं, वह साथ रहे और मरू तो 
मेरे मुंह में डाला जाय । अब तो निश्चय ही कर लिया है कि यदि चरणोदक अंतकाल में मिलेगा 
तभी गंगाजल-तुलसी TTT प्रेम से लूंगी । इच्छा तो यही है कि मेरे मरते समय आप अपने 
हाथ से अपना चरणोदक दें | पीछे चाहे गंगाजल, तुलसीदलं मिले न_मिले। तब चैतन्यदेव से परे 
पहुंचने की ताकत आ जायगी । 

“अंध, वधिर, क्रोधी, अति दीना'--यह वात अभी तो हिंदू धर्म से निकलना कठिन है। 
और आपके पश्चात्ताप का तो कोई कारण है नहीं | आपसे किसीका बुरा तो चाहा ही नहीं गया। 
पर एक बात जरूर है । थोथी चर्चा ही वातावरण में ज्यादा रही। मैं सबको. सुखी कर दूं, यही 
भावना दुखदायी बन गई है । 

` मैं आपको नर मानूं कि नारायण | यही मेरी समझ में नहीं आ रहा है। मेरी कमजोरियां 
आपके तेज में बाधक हो रही हैं। यह. प्रत्यक्ष, देख रही हूं। इसमें मेरा कोई पाप आड़े आ रहा 

क्या ? 
'हिम्मते मर्दा तो मददे खुदा'की तरह जो एकदम हिम्मत कर लू तो सारा वातावरण तो 
तेजमय बना हुआ है ही, सोने में सुगंध हो जाय। पर मेरा मन तो इतना नवेस हो गया है कि 
आपको आकर वापस जाते देखते ही सारे शरीर में सनसनी होने लगती है । कहीं काबू के बाह्र 
न हो जाऊं ! उपाय मेरे पास नहीं रहा है । आत्मा एक है, मिट्टी में क्या मोह है । और आत्मा 
ही परमात्मा है, यह सच है । पर क्या करू ? 

आपको तो मैं क्षमा क्या दूं ? मैं खुद कई वार आपसे मांगना चाहती हूं । पत्र के पढ़ने 
पर तो कुछ रहता ही नहीं। केवल आपकी इच्छा पूरी करूं, यही इच्छा है। और भगवान जरूर 
वह दिन दिखायगा कि आपको पूर्ण शांति मेरे ही जरिये मिलेगी । मैं प्रयत्न करूंगी | आप मुझपर 
खुश रहा करो | आपके दिल में तो मैं ही रहती हूं और आशा है कि आगे भी रहूंगी । 

अब मन में है वह बात भी लिख दूं । बैसे तो आप जानते ही हैं, पर मुंह से कह दोगे कि 
अमुक वात तू ठीक कहती थी, लेकिन मैंने उसपर ध्यान नहीं दिया, उस दिन मुझे आनंद मिलेगा। 
प्रमाण में हम सब घर के एक से ही हैं, पर आपको तो मैं ही पार उतारूंगी ना। फिर आशा, 
प्रेम व क्रोध जाय कहां ? पर मैंने अपना विश्वास ही खो दिया, उसको केसे प्राप्त करूं ? 'मन न 
मिले जासे मिलणो किस्यो, पर लगी है प्रीत aie परदो किस्यो ।' सो आपके पत्र की बात 
‘SAI मानती हूं, नहीं तो खतरनाक है। 

दो बातें मुझे लिखनी हैं-- 

१. यह सही है कि मुझे क्या करना चाहिए, यह मैं जानती हूं । पर इसका यह तो मतलब 
नहीं होना चाहिए कि मैं मन की वात भी किसीसे कह-सुन न सक्‌ । 

२. आप जो कुछ कहते हैँ, उसका आपकी इच्छानुसार पालन नहीं होता है, सो मैं 
मानती हूं । लेकिन पालन क्यों नहीं होता, इसपर आप विचार नहीं करते यही सारी उलझन 
की जड़ है, जो मुझे न मरने देती है, न जीने | क्रोध में रोकर अपना दुःख आपको सुनाऊं तो 
आपकी बीमारी का डर रहता है, और न सुनाऊं तो कवतक सहूं--आखिर कोई सीमा तो होनी 
चाहिए न ? 

माता तो जैसे बच्चे का दोष भूले बैसे ही पति का। अनुचित वाक्य, अपमान, निदा, 
तिरस्कार भी मेरे लिए तो चंदन है। कृष्ण-लीला भगवान ने भले ही दिखाई, पर मन की शांति 
मिलने की आशा पूरी करना भी तो आवश्यक है । समझाने से ही मन समझे कैसे ? जबकि 
पास में साधन भी हों । थोड़े से ही तो यह्‌ मन विचारा खुश होनेवाला है। आप जानते हैं, मेरे 
मन को ताकत कितनी है । सो दुखी न करके मुझे संतोष से समझा दीजिये, भूलचूक क्षमा 
कीजिये। 

: जानकी के प्रणाम 
इस पत्र का जवाब जमनालालजी ने २९-१२-३८ को इसी पत्र के नीचे लिख दिया 
aT: f: 
तुम्हारा लिखना बहुत अंशों में ठीक है । मैंने अब व्यवहार में तुम्हें संतोष पहुंचाने का 
प्रयत्न अधिक प्रमाण में करने का निश्‍चय किया है।--ज० 

जमनालालजी के उपयुक्त जवाव पर जानकीदेवी का यह नोट है-- 

दो बातें पूरी कीं प्रश्‍न यह है कि अंदर तो सच्चा प्यार है ही, परंतु प्रकट में भी प्यार 
मिलेगा, तभी शांति मिल सकेगी | फिर कुछ भी कहेंगे तो दुःख नहीं होगा । दुःख तो तभी होता 
है जव और कोई कहने आता है, और वह सब सुनना पड़ता है। तो यह सब साफ होने पर ही 
आगे का रास्ता साफ होगा न ? दबाने से तो नहीं होगा । 


जानकीदेवी 


सीकर, १०-७-३९ 
पूज्यश्री, 


संतवाणी पूरी कर दी है | कविता भेज रही हूं, 


रानीजी ने भेज वुलाया करी खूब मनुहार, 
आदर देकर वातां पूछी किया प्रेम व्यवहार । 
रानी घणी सयानी जी। 
मति बिगड़ी काणे अफसर की किया जो आपको कंद, 
मनचाहा एकांत आपको पाकर था आनंद। 
दोनों की मनमानी जी। 
wast विया दूर पड़ी थी सवने दी थी त्याग, 
वसे आप तो तांता लागा जागे उसके भाग । 
बीती बात पुरानी जी। 
मास तीन जव होने आये, जगा पुराना शाप, 
हुआ ददं घुटने में भारी, दिया बड़ा संताप। 
दुःख से भरी कहानी जी | 
सेक हुआ विजली का चालू, चिता थी Rara, 
खरी कसौटी के सम्मुख थी, सहनशक्ति की AT! 
आप हार नहीं मानी जी । 
जला पांव का मांस सेक में, बातों में था ध्यान, 
गंध उड़ी घबराया डाक्टर, सूखे उसके MTI 
शक्ति आपकी जानी जी। 
योग-भ्रष्ट भोगी योगी ने लिया मनुज अवतार, 
बंध छुड़ाने और मिटाने, मातृभूमि का भार। 
प्रजा बड़ी हरखाती जी। 

धन्य भाग हैं धन्य साधना, साधो अपना योग 
बापू का प्रण पूरा होगा जय बोलेंगे सब लोग । 
सुनो जानकी बानीजी | 
मांजी तो मुझे देखकर बहुत राजी हुई | उनको मैं एक अनार रोज खिला देती हूं, क्योंकि 
मवाद और लोहू में अनाज कम खाना ही अच्छा है। दही ठीक रहता है। थोड़ा दही और मिसरी 
दवा की तरह लेती थीं | इनको ज्यादा की आदत नहीं है । अपने-आप ही अच्छी हो रही हैं। 
मुझे भी बहुत अच्छा लग रहा है। आप जरा भी फिकर मत करना । मांजी की बातों से मेरा 
भी मत बहला रहता है । उनका मुझपर प्रेम भी है। उनका मन होगा तो अपने साथ ले आऊंगी। 
और आपके पास भेज दूंगी । बातें तो खास क्या करनी हैं ? वे-ही-वे बातें बार-बार वोल जाती 
हैं, पर आपके पास रहने से आपको और उनको दोनों को अच्छा लगेगा।' 

जानकी 


(जून, १९४१) . 

पज्यश्री 
आपकी लीला अक्सर समझ में नहीं आती | घर का हर आदमी आपके जैसा बन जाय, 
यह तो हो नहीं सकता । आप मुझे अपने से भी ऊंचा देखना चाहते हैं और इसी आशा से क्रोध 
भी आपको हो जाता है। यह क्रोध तो प्रेम का ही रूप है। मैं तो आपको योग-प्रष्ट योगी ही 


वृ. जयपुर-सत्याग्रह के दौरान में जब जमनालालजी कर्णावतों के बाग में नजरवंद थे तव जानकीदेवीजी ने 

ऊपर का पत्र उन्हे लिखा था । यह अधूरा ही मिला है । इस पत्र के साथ एक पत्र विट्ठल के नाम का 
भी था, जो इस नजरवंदी के दरम्यान बड़े भक्ति-भाव से जमनालालजी की War कर रहा था। जानकी- 
देवोजी को उससे वड़ा संतोष मिला था। विट्ठल आज भी जमनालालजी की दुकान में काम कर रहा 
हैं। विट्ठल को लिखा ca इस प्रकार है-- 
विट्ठल, 

तुम्हारा रहता-करना देखकर मेरे ATH शांतिहो गई है। अनार इसलिए भेजा है कि उसका रस लेने 
से खून में ठंडक होती है और ताकत बढ़ती है । सो काकाजी लें तो पूछकर देते रहना | हम यहां सरवती 
गेहूं खाते हैं, उसका दाना छोटा होता है, पर रोटी कोरी भी मीठी लगती है । उसका नमूना और आटा 
भी भेजेगे । खास टीबड़ी का बाजरा मंगाया है, सो रोटी या खिचड़ो बनाकर देखना | मुंगोड़ी नई वना- 
कर भेजी है । उसमें जरा हींग और अदरख डालने से ठीक रहता है । मीठा नीम अपने are का ही है । 
वह छाँक में भी दे सकते हो और साथ में साबुत भी डाल सकते हो | खाते समय उसे निकाल दिया जा 
सकता है। उसमें सुगंध भी है और विटामिन तो हैं ही । 

काकाजी टव में नहाव तव पेट पर कपड़ा फिराते हुए टव का पानी खल-खल करता हुआ जितना 
हिलता रहे उतना अच्छा | इसका ख्याल रखना । मैं तो टब में बेठती हूं तो उससे मेरी आंख की नजर 
भी ठीक होने लगी है, और उसके तो बहुत फायदे हैं ही । 


CC-0. In Public Domain. Panini Kanya Maha Vidyalaya Collection. 


Digitized by Arya Samaj Foundation Chennai and eGangotri 


` कुछ चुने हुए पत्र ३५५ 


समझती आई हूं और इसी धारणा को लेकर डरते हुए जीवन निवाहती आई हूं। आपकी लीला 
ऊपर से कठोर पर भीतर से कोमल--यह मैं क्या जानूं ! मेरे दिल में यह लोभ तो स्वाभाविक 
था कि आप दीर्घजीवी वने और कहीं मैं आपको खो न बंटूं। आप जेसे बड़े आदमी से संतान- 
प्राप्ति हो गई, मेरे लिए इतना काफी है। आपके मुंह से वैराग्यभरे शब्द तो निकलते ही रहते 
हैं। मुझे गवं था कि मेरे पति न तो मुझ-जैसे चेहरे के हैं, न बूढ़े, न दुजवर हैं। मैं सबसे भाग्य- 
बान हूं । परंतु मेरा वह गवं नष्ट हुआ । दुखी दुनिया का, और पुरुषों की स्वाथंवृत्ति का पूरा 
अनुभव मुझे हो गया | 

जरा मेरी जिंदगी के वारे में तो सोचिये कि: 
. १३ साल अवोध अवस्था में वीते, तव जीवन का रस तो कुछ जानती ही नहीं थी; 
- पांच साल, गर्भवती अवस्था के, जिसमें पुरुष को छूना पाप समझा; 
. सत्रह साल जोश में गये; 
. तीन साल जेल के; 

५. शेष आठ साल में से मुसाफिरी के निकालिये। कितने दिन साथ रहा ? लेकिन 
विश्वास दृढ़ था, शरीर भी आपसे चंगा था, संयम से समय वीता । सतियां हुई, क्योंकि उन्होंने 
सहन किया; कितु 'सता' तो आजतक एक भी नहीं सुना । गवं किसी का रहता नहीं । अपने को 
तो मैंने भी नीच माना। वह नीचता छोड़कर सुबुद्धि इस जन्म में नहीं पा सकूंगी; पर आपने तो 
आशावाद की हद कर दी | लेकिन भगवान गवं दूर करना चाहते हों तो ! 

आप समझते हैं, सव-कुछ सुख-सुविधाएं उपलब्ध हैँ; पर क्या यह भी जानते हैं कि 
मेरी नींद व मेरा दिल तो जैसे उड़ ही गये हैं 1 कुछ खो गया-सा लगता है। मैं तो दूसरा स्तान- 
घर आदि भी पसंद नहीं करती । आपके स्नानघर में ही नहाना अच्छा लगता है। मन को ऐसी 
स्थिति में, मेरी सुने बिना ही, आप मुझे इस प्रकार दवाओ कि आपकी बात मुझे कबूल ही करना 
चाहिए, और कबूल न करू तो मुझे डर कि कहीं आपके सिर की नसे न फट जायें। उतरती 
अवस्था में पुरुष की Ste से हृदय फट जाता है | लड़के-वच्चों का तो फिर भी सहन कर लेते SI 
कितु पुरुष का मुश्किल से सहन होता है । फिर, और बातों में चाहे कितना गुस्सा हो खास बातों 
का तो संतोषदायक उत्तर मिलना चाहिए | फिर अन्य वातों के वारे में मनुष्य लापरवाह बन 
सकता है। भीतर और ही कुछ चाहता हो तो मनुष्य का हर बात में चिडचिडा होना स्वाभाविक 
है और इससे आपको और गुस्सा आता है । मैं आपकी आंशाओं को कंसे पूरी कर सकं ? आप 
जरूर भेरी आशाओं को पूरी कर सकते हैं। यह मत भूलिए कि मेरी शांति में आपकी शांति भी 
समाई हुई है। 

अपने आदमी से भी हारकर इस तरह कागजों से बात करनी पड़े, यह भी कया जीवन 
है ! मैं कुछ बातें और रखती हुं । पढ़ते-पढ़ते गुस्सा आवे तो पढ़ना वहीं बंद कर दे : 

१. आप किसी के पीछे बिक जाओ, यह कोई कंसे सहन करेगा ? 

"२. तीन बातें आपके मन में मेरे बारे में पंद्रह आने झूठी जम गई हैं; वे आज तो नहीं 
बताऊंगी; पर कालांतर के बाद तो सब ठीक मान ही लेंगे । इसी आशा पर ही तो जीवित हूं। 
और यह आप भी अच्छी तरह जानते हैं । वे तीन बातें कौन-सी हैं, अभी न पूछना ही ठीक होगा । 


XK wa “७ 

३. कमल ने कहा था, आगे चलकर सोलह आने दुःख पहुंचता दीखे, और आज दो आने 
में मामला सुलझता हो तो डरना नहीं, उसे मंजूर कर लेना चाहिए। 

यह सब लिखने से मेरा मगज तो हल्का हुआ; पर आप पर कया असर होगा ? यह पत्र 
फाड़ डालूं या दिखाऊं ? ` | | 
कइयों में से एक पागल 


पवनार, 
(जवाब दिया, २८-१०-४१ को) 

WAM, X 

समस्याओं के समाधान खोजती रहती हूं। लेकिन ये तीन शिकायतें मिटा नहीं पा 
रही हूं। ज्यों-ज्यों समय बीतता है, ये ज्यादा दुःख देनेवाली बनती जा रही हैं। आप ही इसका 
समाधान कर सकते हैं। इसलिए इनका खुलासा किया है। इन विचारों के लिए क्षमा 
चाहती हू । 

पहली शिकायत काशी के संबंध की है--आपने सेरे भरोसे एक स्त्री को छोड़ा, पर 
आपको पछताना ही पड़ा । आपका यह लिखना ठीक भी है। मुझे भी हमेशा यह लगता रहा है 
कि मेरे पास काशी और राधा (काशी की लड़की) थोडे-थोडे से के लिए तंगी भोगती हैं । मेरे 
मन में संकीणंता भले ही हो, पर फिर भी ऊपर से तो कहती ही रहती हूं' और मन में यह 
समझती भी रहती हूं कि दूसरों को देने और खिलाने से तो काशी के घर कुछ पहुंचे या राधा 
को खाना मिले तो ठीक । काशी के विचारों में तो स्थितप्रज्ञता है। पर राधा को एक रोज 
आपने चौके में मदद करते देख लिया, सो मजाक में ही आप बोले कि तू मुफ्त में काम क्यों 
करती है ? और आपने उसे साड़ी दिलवा दी। उसी दिन से उस छोकरी के मुंह से मेरे प्रति 
उपेक्षा प्रकट होने लगी । 

मेरे मन में भी ददे तो है ही। और जो कुछ बचता है, वह औरों की अपेक्षा काशी को 
मिले तो अच्छा ही लगता है। पर अब मेरे मन में फरक आ रहा है। यह अगर काशी को 


१. गांधीजी का मार्गदर्शन पाकर जव जमनालालजी आत्मसाक्षात्कार के पथ पर आरूढ हुए तो उन्होंने अपने 
परिवार और स्वजन-मिल्नों को भी इस साधना में लगाने का प्रयास किया । इस महान्‌ यात्रा में जानकी- 
देवी छाया की तरह उनका साथ देने का प्रयत्न करती रहीं, किंतु स्वभाव एवं क्षेत्र में भिन्न दो सम- 
यात्रियों में दृष्टिभेद होता ही है । जमनालालजी और जानकीदेवी के जोवन-प्रवाह में भी यही दृष्टि- 
मेद था | प्रारंभ में वह उतना प्रखर नहीं था, जितना वाद में प्रकट होने लगा | समस्याएं उठती थीं और 
फिर सुलझती जाती थीं, क्योंकि दोनों परस्पर स्पप्टतर होते गये, यहां तक कि अपनी वैयक्तिक समस्याएं 
भी दोनों सार्वजनिक जीवन की कसौटी पर कसने लगे थे। जानकीदेवी के कई ca इन समस्याओं 
और उससे संघर्ष का उल्लेख करते हैं। इन वर्षों में लिखे गए जानकीदेवी के कुछ खास पत्रों में से 
उपयुक्‍त Ta एक है। 

मालूम पड़ेगा तो वह दुःखी ही होगी । 

ज्यादा सोचूं तो थोड़ा-सा यह भी लगता है कि दूसरी शिकायत है मदू के संबंध की। 
मदू का तो आप सब जानते हो । आपका प्रेम मुझे न मिलने से मैं उसे जितना चाहिए, उतना 
प्रेम नहीं दे सकती । 

तीसरी शिकायत रामगोपाल की पत्नी के संबंध की है। इसको मैं व राधाकिशन 
जितना-जानते हैं उतना और कोई नहीं। मैं अच्छी से अच्छी वात कहूं वह भी काटी जाय तो 
मेरी अकल ही काटी जाय, ऐसा मुझे लगता है। उसकी मांग तो ५०) रुपये है। उतनी मैं पूरी 
करना चाहती हुं । दूकान से रुपये न दे सकें तो मेरा देना ठीक है। पर आप जो कहोगे सो 
कबूल है । । l 

चौथी शिकायत स्वयं शैतान जानकी की है। वापू के पास गये पीछे कल छाती में 
धड़कन और सिर में हिस्टीरिया के असर ने सताया; पर मूखंता मेरी है और मैं लाचार Z| 
मेरा मोह सव जगह से निकलकर अब आपके प्रति रह गया | । पर कल्याण तो मोह में नहीं है । 
मेरी समझ से मैं आपकी इच्छा पूरी करने में सदा लगी रही । पर बीच में भगवान ने परीक्षा ली 
तो क्या किया जाय ? 

अब भी मदद करने की मन में रहती है। आपसे दूर रहने में दोनों का भला हैं, ऐसा 
भी लगता है, पर क्या बताऊ ! द 

अगर आप कोई प्रायश्चित्त करना-कराना चाहें तो हम लोग तय करें। फिर अमल में 
लाने की ताकत तो ATTA है ही । 

अंत में एक बात यह कि नौकरों के सामने स्वाभाविक रूप से अनजाने आपसे डांटना- 
फटकारना हो जाता है। इसका परिणाम यह होता है कि वे लापरवाह हो जाते हैं और उनकी 
नजर में मेरे प्रति अपमान का-सा भाव आ जाता हू। 

इसके लिए मुझे ऐसा लगता है कि आपका खाना, भले कोई भी तैयार कर दे, पर 
खिलाऊं मैं। यह परीक्षा भी कड़ी ही है। 

इन चारों बातों में राधाकिंशन या किशोरलालभाई जो निकाल दे दें वह मंजूर करने 
की कोशिश करने के लिए मैं तैयार हूं ? 

वलिंहारी उस धमं की विन स्वारथ विन मान, 
एक दूसरे के लिए नर-नारी दें WMI 
| जानकी 

जानकीदेवी की इन शिकायतों का जवाब जमनालालजी ने उसी कागज पर इस प्रकार 
लिख दिया-- 

श्री किशोरलालभाई, जाजूजी, हरिभाऊजी या राघाकिसन मिलकर या अकेले, किसी 
'के भी समाधान से तुम्हें संतोष हो, उससे समाधान करा सकती हो। वह जो फैसला करेंगे 
.उसका खयाल मैं भी रखूंगा। EC) 

इतना लिखने के बाद जमनालालजी ने जानकीदेवी की प्रत्येक शिकायत का नीचे 
लिखा सिलसिलेवार जवाब दिया:-- 

२७-१०-४१ 

१, काशी के वारे में मेरी भावना व विचार मैं तुम्हें अभी तक नहीं समझा सका, 
इसका मुझे भी दुःख है। अगर मेरे विचार तुम समझना चाहतीं व समझ लेतीं तो तुम्हें भी 
दुःख नहीं होता व मुझे भी समाधान मिल जाता। काशी से तुम खूब प्रेम करती हो तुम्हारे 
स्वभाव को देखते हुए खूबं प्रेम से तुमने उसे निभाया है, यह मैं मानता हूं। परंतु मेरी वृत्तिव 
विचार से हम लोगों को व अगर मैं घर में रहता हूं व मुखिया हूं तो मुझे, इस बार काशी चाहे 
जिसकी गलती से ओम्‌ के साथ गई, उसका प्रायश्चित्त करना जरूरी मालूम देता है। काशी की 
* लड़की को अगर सुधारना भी है तो तुम्हारे तरीके से वह नहीं सुधर सकती है । यह बात मैंने 
तुम्हें भी कही है। 3 | 

२. मदू के बारे में तुमने जो यह लिखा कि मेरा प्रेम तुम्हें न मिलने से तुम उससे प्रेम 
नहीं कर पाती, सो मेरा प्रेम तुमपर है या नहीं, इस बारे में मैं क्या कहूं ! हां, मोह अगर है तो 
मैं उसे हटाना चाहता हूं---यूरी कोशिश करके । 

३. चि० रामगोपाल की पत्नी को मेरी समझ से १०-१५ रुपये की मदद की जरूरत 
है। दुकान से ज्यादा दिलाने की कोशिश करने से दूसरे आदमियों पर बुरा असर पड़ता है। तुम 
अपने पास से जरूरत के माफिक १०-१५ रुपये महीने की मदद, जबतक्र उसका लड़का कमाने 
लायक न हो जाय, तबतक करना चाहो तो जरूर कर सकती हो । 

४. शैतान जानकी का मतलब मेरी समझ में नहीं आया । 

नौकर के सामने डांट-फटकारने की इच्छा 'तो रहती नहीं । खासकर तो खान-पान के 
मामले में तथा नौकरों के मामले में हम लोगों का बहुत गहरा मतभेद बहुत वर्ष से चल रहा है। 
मेरी इच्छा रहती है कि तुम्हारी वृत्ति में फरक पड़ जाय तो सुख से गंगा बहने लगे। मेरे मोह 
के कारण इसमें मेरी ज्यादा कोशिश रहती है। यह मैं जानता भी हूं कि उसका परिणाम ठीक 
न आकर विपरीत ही आता है । परंतु मैं भी अपनी आदत से लाचार हो गया हूं। संभाल रखते 
हुए भी तुम्हें कहने की भूल हो ही जाती है। पर मान-अपमान की तुम्हारी कल्पना व मेरी 
कल्पना में बहुत फक हे । ee 

जैसा कि बालक व मित्र लोग करते हैं, मैं भी मानता हूं कि हम लोग मोह को तो कम 

करें व प्रेम को बढ़ाते रहे । यह कायं तो रात-दिन नजदीक रहकर संभव नहीं है। इसलिए दूर 
रहकर प्रसन्नतापूवंक समझकर व्यवहार रखें तो आशा हैं, दोनों सुखी रह सकते हैं। बालकों व 
नौकरों पर भी अच्छा असर हो सकता है। 

मुझे तो अब तुम्हें सुधारने का प्रयत्न करने का मोह छोड़कर खुद अपनेको ही सुधारना 
चाहिए । अपत्ती कमजोरियां निकालते रहना चाहिए। दूर रहकर शांत, शुद्ध व प्रेममय वाता- 
वरण में ही यह संभव है । मैं तो समझता हूं कि तुम्हें भी खुद अपने ही लिए प्रयत्न करते रहने 
में जो सुख व समाधान मिल सकेगा, वह और तरह से नहीं । तुम्हें जिस प्रकार शांति व समाधात 
मिल सके, उसका मार्ग Yo बापू की सलाह से तुम्हें निश्चित कर लेना चाहिए। >ज० 

जानकीदेवी की ओर से 
: बजाजवाड़ी, वर्धा, 


ता० २२-१-५४ 
प्यारे वेटे कमल, 


बंबई तो डाक्टरी नगरी है। वहां रोगों से कोई कहां तक बचे। वैसे अब तेरे शुभ दिनों 
की शुरुआत हो रही है, होनी चाहिए। मैं आशा करती हूं कि अब तेरा स्वास्थ्य छोटे-मोटे 
उपायों से भी सुधर जायेगा | वसे शुक्लजी हैं। वे तेरे पिताजी से बड़े हैं, मगर अभी तक 
स्वास्थ्य उत्तम है, शरीर का रंग ऐसा लाल है कि धरती रच जाय। ये पान जरूर खाते हैं, 
मगर आदमी चालीस के वाद लापरवाही छोड़ देता है, संभल कर रहने लगता है। जवानी के 
जोश में व्यक्ति लापरवाह बना रहता है। मैं तो रूप की कमी के कारण धन आदि के Tal से 
बच गई। रोग तो सभी को सताते हैं। बापू को भी उनका सामना करना पड़ा, कितु बाद में वे 
कितने सचेत हो गये थे । होश में आने के वाद सभी पछताते हैं कि पहले समझ जाते तो बीमारी 
से बच जाते। दांतों की तकलीफ के लिए तुम ऐसा करो कि तम्बाकू के पत्ते कढ़ाई में जलाओ। 
जब पत्ते जरा सजीव रह जायं तो उसे कढ़ाई में कटोरी से पीस कर डब्बी में भर लो । शुरू 
बहुत थोड़ी मात्रा से करना । पहले जी मचलाता है। तुमने देखा होगा कि तम्बाकू खाने वालों 
के दांत साधारणतया अच्छे रहते हैं। थोड़ी मात्रा में पान-तम्वाकू से शायद कीटाणु मर जाते 
होंगे । पान पोंछकर सूखा मसाला, जो राम के पास है, डालकर ले सकते हो | चूना और पान 
का रस खून को शुद्ध करता है । धेले की चीज भी लाभ कर जाती है, यह सभी जानते हैं। 
तू बचपन में लंगोटी लगाये नंगे पांव ही घूमता था, लकड़ी के पाटे पर सोता था। 
लोग इसे देखकर दुख मनाते थे, लेकिन मैं तो खुश होती थी । आज तू आराम से रहता है, लोग 
इससे खुश होते हैं, पर मुझे तो दया, ददं, अफसोस आदि के विचार ही सताते है । कारण ज्यादा 
आराम रोग की जड़ है। तू इस तरह उलझन में फंस रहा है। तुझे कोई ऐसी बीमारी नहीं है। 
शक्कर की बीमारी से तो आधी दुनिया भरी है । तीन-तीन बार चाय पीने वालों को भी राम 
“निभाते हैं, तो तेरी भी बीमारी निकल जायेगी । तेरे साथ तो व्यसन का कोई सवाल ही नहीं 
है। उरलीकांचन जाते ही हिम्मत आ जायेगी, दवा छूट जायेगी । 
--माँ के आशीर्वाद 


प्यारे बेटे कमल, 

कल का पत्र तो अच्छा लगा, पर लिखे हुए अक्षरों से लगता था कि अभी कमजोरी 
बनी हुई है, तु जल्दी ही चंगा हो जायगा। तू बारह मास और बड़ा हो गया और तेरे साथ-साथ 
पांचों बहन-भाई भी | तू बचपन में सदा नीरोगी और सादा रहा। जयपुर जाने का विचार 
' किया है सो ठीक है । खाने में हाथ के पिसे आटे का प्रयोग करे तो अच्छा । घूमने जाता है, यह 

तो रामबाण इलाज है । शिवाजी कहते थे, विनोबाजी घूमने से ही जीते हैं। तेरे जन्म के पहले 

तेरे पिताजी माल-टाल खाते थे, पर सेठाई में बैठे रहने के कारण हमेशा खांसी चलती थी, कभी- 

कभी तो दमे से रात-भर बैठे रहते ये । स्वभाव तरे ही माफिक था, Yor में डर लगता था । 

कष्ट में बोलने से कष्ट बढ़ जाता है, इसलिए वे चुप रहते थे। डाक्टर पूछते थे कि क्या वंश में 

किसी और को दमा था? बच्छराजजी से तो परंपरा सें रोग आने का कोई कारण न था, क्योंकि 
यह संबंध खून का नहीं था। फिर जव बापूजी का साथ मिला तो उनके साथ घूमने लगे और 
उसके बाद उन्हें पाचन की शिकायत नहीं रही--तुम लोगों ने भी पाचन के वारे में उन्हें कभी 
शिकायत करते नहीं सुना होगा। पहले अगर उनसे कोई कसरत करने को कहता तो सोचते थे 
कि इस शरीर से कसरत HA होगी | जल्दी उठकर पांच बजे घूमने जाओ तो यह वड़ा अच्छा 
व्यायाम है। सीतारामजी सेकसरिया कहा करते हैं कि इससे शरीर पर ऐसा काबू आ जाता है 
कि कब्ज आदि की कोई शिकायत नहीं रहती, भूख भी उत्तम लगती है। पेट अच्छा होना 
स्वास्थ्य की कुंजी है। 

सावित्री' `", भूल गयी थी । बेटा, ag तो स्थितप्रज्ञ हैं ही । अपने-आप ऐसी बातें किसे 
याद रहती हैं ? भगवान के चांदी के जेवर थे, चोरी होने पर उनकी जो लिस्ट बनी थी वे उसमें 
दर्ज होंगे । जेवरात की सूची एक बही में डालूराम सेता ने लिख कर रखी है । एक जन्म कुण्डली 
की पुस्तक भी मिली है। राम के जन्म के वाद की कोई कुंडली उसमें नहीं है, पहले की सव 
कूंडलियां उसमें हैं। कागज सड़ गया है, तीस पृष्ठ की पुस्तक है । बच्छराजजी, कनीरामजी, 
जमनालालजी, जानकीबाई, कमलावाई और लक्ष्मीकांत--यह तेरा जन्म का नाम है--की 
कूंडलियां हैं। मदुबाई, उमाबाई की कुंडलियां हैं, सो शिवाजी को दिखा देंगे। राम की कुंडली 
राम के:पास है, वह काहे को भेजेगा । 
मैं तो सांस के प्यार और व्यवहार से बंचित रही। तुझे याद भी नहीं होगा, पर मैंने 

किशोरलालभाई से कहा था कि रामायण के बालकांड और अयोध्याकांड वांच लूंगी, लेकिन 
हमेशा की तरह यूं ही कह दिया था । जो कहा था सो किया नहीं; विनोबा के पास बहुत कुछ 
पढ़ लिया, अव कया पढ़ । अभी तेरी बीमारी में राम ने कहा कि तुझे वर्धा में बीमार नहीं पड़ना 
चाहिए ।""तू रात-दिन मीटिंगों में लगा रहता है, जाने के दिन भी मीटिंग रखी थी। ये सब 
हमारे गुण तुझमें आये हैं। राम कहता था कि बार-बार बीमार पड़ने से तो मर जाना अच्छा। 
मैने भी कभी ऐसा कहा है कि लोग देश के लिए मरते हैं, मेरा कमल भी जेल में देह छोड़ दे तो 
इससे क्या होता है, पर यह शब्द सोचते, सुनते लिखते कलेजा कांप जाता है। पहले शब्दों के 
अर्थ पर ध्यान कम जाता था; वच्छराजजी दिन भर कठोर वचन बोलते रहते थे, तेरे काकाजी 
इस कारण बैचेन हो जाते थे; स्वयं सदा अच्छे शब्द बोलते थे, पर मेरे कानों को मर-जा आदि 
Weal की आदत हो गई | 
--मां का आशीर्वाद 

रांची : ६-६-१९५३ 
चि० मदू, 
कार्ड मिला । गया में तो खूब परीक्षा हुई । लड़कियां भी क्या काम कर सकती हैं ! यहां 
विनोबा की भांति एक विद्वान व्यक्ति मिला, उत्साही भी है । गर्मी तो वर्धा जैसी ही है, लेकिन 
लगता है, दो-चार रोज में वर्षा आ जायेगी । विनोबा के पास जाना-आना नहीं होता डेढ़ सौ 
मील मोटर में जाने की जरूरत भी नहीं है । कोई काम भी कया है ? गया में दो रोज उनके साथ 
रही । यहां के लोग आठ-दस रोज रखना चाहते हैं। पच्चीस को उनका रांची आने का प्रोग्राम 
है। वे कहते हैं कि दस हजार एकड़ रोज भूमि मिले तो रांची वाले जितने दिन रखना चाहें 
मुझे वहां रख लें। आशा है कि वे लोग इतनी अपेक्षा पूरी कर सकेंगे। मैं रामकुमारजी के 
बगीचे के घर में सोने जाती हूं। वह यहां से एक मील है। दिन में एक वार रामकुमारजी के 
यहां भोजन करती हूं, रात में फल-दूध ले लेती हूँ। सुबह मैं नहाकर & वजे दही लेकर निकलती 
हूं । रात को साग-सब्जी व आम लेकर सो जाती हूं । चिंतामणि अपना भोजन खुद बनाता है । 
गया से वर्धा जानेवाला कोई भी आदमी नहीं मिला। तीन मास का सूत चौबन आंटी 
मैंने भेज दिया है। यहां खाने-पीने की बड़ी तकलीफ रही । जव यहां से निकलने का समय आ 
गया है तब कुछ इंतजाम जम गया है । पानी के लिए कोई ठीक प्रबंध नहीं था, खूद सुराही 
रखी तो लोग पानी पी जाते थे। भगवान ने किसी तरह समय निकाल दिया | यहां तेरे काकाजी 
को जानने वाले बहुत लोग हैं। दिनभर रामकुमारजी के यहां रहती हूं । वहां, छोटे-वड़े कई 
बच्चे हैं । मन लगा रहता है । उनके यहां भोजन हाथ से बनाया जाता है, सास-बहू होशियार 
हैं। कलकत्ता यहां से पास है। इसलिए या तो वहां मीटिंग होगी या इंदौर में । इंदौर में मीटिंग 
हुई तो कस्तूरवाग्राम में, जहां नई कालोनी वन रही है, एक घर लेकर अलग रह लेंगे ।'*' 
सेरा रजू दुबला क्यों है ? डाक्टर को मत दिखाना | ओम्‌ के पास नीम की गिलोय का 
सत्‌ है, उससे गर्मी शांत हो जायेगी । 
मां के आशीर्वाद 


बजाजवाड़ी, 
चि० राम, 
भगवान की असीम कृपा से सब जने वच्छराजजी, दादाजी की गादी पर दीपावली 
मनावें, फिर दूसरे दिन लक्ष्मीनारायण मंदिर का अन्नकूट' का प्रसाद लेवें। शाम की गाड़ी 
से सब कुशल-पूवेक वापस जा सकें। मेरा तो यही जीवित श्राद्ध है । सब की अनुकूलता है। 
मौसम अच्छा है । वालकोबाजी परंमधाम में हैं ही। बच्चों का डर था, पर वे मान गये हैं। बंबई 
में तो विमला ने ५-७ दिन की ही बात कही थी। कल वोली, टिकट कटा लें । पीछे मुश्किल होगी। 
मेरे मन में तो स्वार्थ ही यह है कि किसी तरह दीपावली पर वह ज्यादा दिन रहे तो 

शरीर को लाभ है । मेरी हाजिरी में सब देख ले, मैं कैसे रहती हूं, क्या चाहती हूं। बड़ों की भूमि 
में बड़ों का क्या-क्या है ? दूर से विमला क्या जाने'''! 
अब तो तू मेरे मन की बात समझ गया । सो विमला को यहीं दीपावली पर रहने को 
लिखो, ऐसी मेरी इच्छा है। आज तक तो मौका ही नहीं मिला । आगे भगवान जाने, पर तू वहां 
रहेगा तो विमला को मैं कैसे रखूं ? बच्चे रहें चाहे जायं। स्कूल की खास बात होती है, तब 
तो लाचारी है, वरना क्या बात है ? तू थका-थका रहता है, इससे तुझ पर करुणा होती है। पर 
बड़े की परीक्षा में अपनी भी परीक्षा हैन, भाई। तब फिर मेरा भी बंबई आने का मन कैसे 
होगा, सोच ले । 
मां के आशीर्वाद 


बजाजवाडी, वर्धा 
१-१-५६. 
चि० राम, 

१. विनोबाजी ने कहा है कि पुस्तक पूरी होते ही भेज देना । १५ मिनट देखने से सारा 
दृश्य सामने आ जाता है । प्रस्तावना हम ही लिखेगे। ओर तुरंत लिख दंगे, ऐसा प्रेम से उत्साह 
दिखाया है । मातं ण्ड का पत्र आया, करीव १५ दिन में पुस्तक पुरी होते ही विनोबा के पास भेज 
देंगे । 

२. जेल की १०० बहनों वाला फोटो पुस्तक में देना है, सो तुम्हारे पास फोटो हो तो 
भेज दो, नहीं तो भरत के साथ कांच निकालकर भेज सकते हैं। रजत, भरत, रुचिरा ६-७ ता० 
को जायेंगे । मदालसा का विचार है कि यहां उसकी तबीयत को लाभ होगा, ऐसा लगता है । 
भरत को समझाया तो है कि ओम के पास रह जाय। जितने दिन रहना होगा, वर्धा ही अच्छा 
Zl बंगले पर ही Sl अपने घर का सामान ठीक-ठाक कर रही है। यहां एक सिविल सजन! 
आया है। वैद्य, होम्योपैथ और सर्जन होते हुए उसको पैसे से घृणा है। घंटों गरीब-अमीर 
रोगी को समय देता है । नमक व अचार के साथ दो दफे यहां रोटी खा गये । उन्हें मेरी टांग 
दिखाने को बुलाया था, तव मुश्किल से १५ रु० लिये । अंग्रेजी दवा का मैंने मना किया । उसने 
तुरंत आयुर्वेदिक बताई । तीनों बच्चों को होम्योपैथिक । भरत, रजत के नाक में हड्डी मदालसा 
के जैसी दिखती हे । होम्योपैथी से ठीक हो जायगी, ऐसी उनकी श्रद्धा है। बायोकेमिक १२ 
शीशी घर में रखो तो डॉक्टर से बच सकते हैं। उसने पुस्तक का नाम भी मदालसा को बंताया 
है। गूलर के पड़ का दूध रूई में लगाकर एक पैसे जितना दोनों तरफ गले पर रात को चिपकाने 
से लाभ होता है । ७० दिन में उस पेड़ को अंजीर के जैसे फल लगते हैं। इन तीनों बच्चों को 


१. हरनारायण दुबे 

लाकर दिखाना है। बंगले पर बड़ा-सा वह झाड़ हैन। अपने बच्चों को भी इसको दिखाना 
चाहिए | शक्कर की बीमारी का भी पूछना है । गांव के सब लोग सिविल सर्जन से खुश हैं। मेरे 
पांव को १० दिन बिजली लगाने को कहा है। मदालसा के लिए तीन दिन से सोचकर कहेंगे । 
कल फाइल लेकर आये थे । पंगत में आकर जीम गये--टंडनजी, मिश्रजी, गोविन्ददासजी के 
साथ । वर्धा में ऐसे डॉक्टर की जरूरत थी । महोदय को बिजली से सेंकने को कह दिया है। 


मां के आशीर्वाद 


मैसूर, विनोबा की पार्टी में 
ता० २०-८-५७ 
चि० राम, 

मैं श्रीमनूजी के साथ प्लेन से ता० १८ को आई | ता०२ को ढेवरभाई, श्रीमन्‌जी, 
राजेन्द्रबाबू के तो सेवाग्राम में ठहरने की बात है। प्लेन से नागपुर होकर ता० ३० तक वर्धा 
पहुंचूंगी | श्रीमनूजी कहते हैं, और मेरा मन तो रहता ही हे । दीवाली की छुट्टियों में कमला, 
उमा, वीणा को लेकर रामेश्वरजी ने वर्धा आने को कहा है। कमला, उमा को लेकर ता० १ को 
आ जाओ। उमा को राजेन्द्रबावू की आरती कराने का मोका शायद ही मिले, क्योंकि वह सेवाग्राम 
में दिन में ही रहेंगे । रात का प्रोग्राम नहीं है, ऐसा सुना है। ओम तो ता० ३ को कालेज के लिए 
. चली जावे। छुट्टियों में फिर आ जावे। कमला का तो, रामेशवरजी कहते हैं कि वर्धा में ही 
स्वास्थ्य सुधरेगा। सो डेढ़ महीना मिल जावेगा। आरती और आजादी में छुट्टी आवें या 
तुम्हारे वहां रह लें। बच्चों की छुट्टियों में विमला रांची जायगी, ऐसा सुना है। यों तो वर्धा आना 
Tal का अच्छा है। कमल को भी दीवाली पर आने को कहा था। सभी वर्धा को दीवाली 
मनावें | मौसम अच्छा है। ST की बहार है । श्रीमन्‌जी ने कहा, माताजी के आने से जल्दी 
जायेंगे | ढेबरभाई TTA तो बंगले में ही STAT | आज श्राद्धो की ग्यारस है । विनोबा का साथ 
मिला | नागपुर वाले काकाजी बीमार थे, सो उन्हें भी देख लूं, जल्दी पहुंच | एक-दो रोज यहां 
मिल जाय । आराम भी है। खर्च भी अब करना चाहिए। आठ दिन वर्धा में रहकर इन्दौर में 
कस्तूरबा की मीटिंग में ८-१० रोज रहकर दीपावली पर वापस वर्धा | ककड़ी का मौसम है, सो 
सब वर्धा आ जाना खाने को । बंगले पर गेस्ट हाउस मिलाकर चाहे जितने लोग रहें, दुकान से 
अधिक आराम रहेगा। सावित्री आवे तो सुमन वगैरा को पुरा आराम मिलेगा । कभी तो सारे 

लोग ATS | मदू आ जाए । बुआ आ सकती है । 


मां का सबों को आशीर्वाद 

कलकत्ता, ता० ८-६-१६६३ 
fao विमला, 
मैं कल कलकत्ता सीतारामजी के घर आ गई। बावा ता० १३ को आवेंगे। मेरा कलकत्ता 
ही रहने का मन है। बाबा ७ दिन तक सात जगह पड़ाव रखने वाले हैं। वाकी कलकत्ता को 
समय उदारता से दे सकते हैं। सो एक मास तुम्हारा कुछ कायं हो तो आसपास रह सकते है । 
पुस्तके ६ मिल गईं। बाबा को पुस्तक दी है। थोड़ी देखी । मैं बोली, राम ने लिखा है पुरी देखना, 
तो बोले, निशान कर दो खास पत्तों पर। मैंने कहा, निशान आपको करना है, सभी खास है । हां 
१५-२० मिनिट में पढ़ सकते हैं। 
गंगासागर वैसे तो जुहु का किंनारा-सा ही है। कपिल देवजी की मूर्ति है। पर यात्रियों 
के लिए यात्रा भारी है । गंगा व सागर के संगम का माहात्म्य है। वावा के साथ खूब नहाये | 
--मां के आशीर्वाद 


वजाजवाड़ी 
१६५२ 
चि० सुमनारानी, - 
आज तुम्हारी मेथी की साग बनाकर खाई । अबकी छुट्टियों में भी तुम यहीं आना | 
राहुल का पता क्या है ? तुम कितना वजन ले गईं ? अव वहां भी राहुल मक्खन खा सकता है 
क्या ? छोटे का तो कूदने में ही वजन भाग जाता है। आंवले का चूरा शीशी में भर लेना। 
टुकड़े चाहिए तो कमला बुआजी को भेजे हैं। छोटे बच्चों को समझाना, सिगरेट नाम की रंगीन 
शक्कर की लकड़ी चूसने से गला खराब होता है। सो दुकानदार को अगर समझाया जाय तो 
सब बच्चों का भला होगा । मीठी लकड़ी मुलेठी लेवें तो गला और खांसी भी ठीक होगी । 
एक मजेदार वात सुनाऊं । रिषभदासजी के साथ आते हुए मैंने उनसे कहा, आप दुकान 
* पर जाओ । मैं पहुंच जाऊंगी । आधे रास्ते में मुसलमानी मोहल्ले में पहुंच गई । खाना खाकर 
११॥ बजे निकली | एक घंटा गली-रास्तों में घूम-फिरकर बार-बार वहीं आ जाऊं । कुछ निशान 
दीखे तो उधर जाऊ, पर नये घर के एक लड़के से चुपके से Gor, ‘AT मंदिर किधर है” तो बोला, 
- ब॒जाजवाडी चले जाओ | अव शरमाकर चली, पर किधर जाऊं ? थक गई। डर तो क्या था ! 
ज्ञान मंदिर का शिखर वगैरा कुछ निशान दीखे तो आगे वढू. । एक टांगा खाली खड़ा था। 
4S, पर घर पास ही होगा तो ? तांगा चला तो हिम्मत से बैठी रही । दूर निकला घर । पर मैं 
दू चार आने, वह मांगे आठ आने | आखिर संक्रांति का दिन है, यह सोचकर आठ आना दे दिया | 


दादीजी 

“सौ साल जीव” 
वर्धमान वृत्ति से हृदय.का विकास करते हुए 


विनोबा 


आज मुझे यहां दो काम करने हैं । दोनों काम आसान हैं । एक है--माताजी के जीवन 
के ८० साल आज पूरे होते हैं, उनके लिए शुभकामना करना। उनका आरोग्य अच्छा है। ८० 
साल की उम्र में भी वे बच्चों के समान वालवृत्ति रखती हैं। मैं आशा करता हूं कि हम सव 
लोगों की शुभकामना से वह अवश्य मरते तक जी लेंगी। 
लेकिन हम लोगों में, खास करके वैदिक परंपरा में, आशीर्वाद दिया जाता है--“जीवेत 
शरद: शतम्‌” (सौ साल जियें।) १०० साल जीने की वात वैदिक संस्कृति में आती है। 'ईशा- 
वास्य उपनिषद! में यही वात आती है, १०० साल जीने की, लेकिन वेदों ने जो आशीर्वाद दिया 
१०० साल का, उसके साथ एक शब्द जोड़ दिया--“धन्येविषयो वर्धमाना: 1” बढ़ते हुए संसार 
में जीव-वृत्तियां विकसित होती जा रही हैं। चिन्तन-शक्ति उत्तरोत्तर बढ़ रही है। ऐसी हालत 
रखते हुए १०० साल जीना। वृत्ति क्षीण होती जा रही है, चिन्तन-शक्ति रही नहीं, ऐसी 
क्षीणता में जीना नहीं । यह जो 'वर्धमान' शब्द है, बहुत महत्त्व का है। यह शब्द उठा लिया 
जैनों ने । जैनों ने महावीर को 'वर्धमान' नाम दे दिया । वर्धमान अर्थात नित्य बढ़नेवाला | 
कल का आज नहीं और आज का कल नहीं । रोज इसका विकास होता ही रहा है । मनोविकार, 
चित्तविकार, बुद्धिविकार, अवरोध हो रहा है, ऐसी है वर्धमान स्थिति, महावीर की स्थिति | 
मैं आशा करूंगा कि वर्धमान वृत्ति से उत्तरोत्तर हृदय का विकास करते हुए माता- 
जी १०० साल जीवें । (आपको भी जीना पड़ेगा, ऐसा माताजी ने बीच में ही कहा) । ठीक 
है । 'सहनाववतु, सह नौ भुनक्तु । यहां फुटबाल का खेल चला है। हमने गेंद उनके पास भेज 
दी और उन्होंने हमारे पास भेज दी । तो उसको स्वीकार करते हैं। 
दूसरी बात । उनका कुछ गुणगान आप लोग सुनना चाहेंगे लेकिन इसको स्तवन कहते 
हैं, स्तुति । वह परमात्मा की.करना उत्तम रहता है | मानव की स्तुति उसके सामने करना यानी 
उसको जहर पिलाना है । कवि ने कहा है, 'विषष्ठवना त्वनेहरः', एक जहर है । इसको भगवान 
शंकर ही हजम कर सकते हैं। जहर को हजम करने की शक्ति मानव में नहीं है। इस वास्ते 
मानव के सामने उनकी स्तुति करना उचित नहीं है । इसलिए स्तुति खतम। और निदा करनी 
हो, तो आप लोगों की उपस्थिति में इनकी निंदा नहीं कर सकता । कोई दोष इनके दीख पड़ते 
हों तो प्रेमपूर्वक इनको एकान्त में समझाना होगा । तो आपकी हाजिरी में उनकी निदा नहीं हो 
सकती है और उनकी हाजिरी में उनकी स्तुति नहीं हो सकती । आप दोनों ही यहां हाजिर हैं, 
इसलिए न निदा, न स्तुति । फिर क्या रहेगा ? मौनं समाप्ति | 


श्रीमती जानकीदेवी बजाज के जन्म-दिवस पर ब्रह्म विद्या मंदिर, पवनार में ७ जनवरी १६७३ को दिया 
गया प्रवचन | 

c ? 
“मेरे साथ आप सब सौ वष जीवो 
जानकीदेवी बजाज 
मुझे जीने का बहुत शौक है और मैं चाहती हूं कि सबको १०० वर्ष आजकल मिल 
सके l ace 


सबका खान-पान और रहन-सहन ठीक रहे 1 बाबा बोले हैं कि १०० वर्षे जी सकते हैं । 
तो बावा और मैं १०० वर्ष जीने का नवकी करते हैं। हमारे साथ आप सब १०० वर्ष जीवो | 
दुनिया में १०० वर्ष की उम्र को पकड़कर खान-पान सब शुद्ध रखें | ४ 

अब स्त्री-शक्ति और गाय । याने गाय और माय । गाय को बचाना है और स्त्री-शक्ति , 
को जगाना है । गाय से बैल, बैल से खेती, खेत से प्राणिमात्र का जीवन। इसीलिए बापू ने खेती 
और गाय, दो बताई थीं। खादी में शुद्धता की बात समझाई थी । खादी शुद्ध, पवित्न | शरीर में 
पसीना सोखती है और शुद्ध हवा देती है । शरीर का पोषण खादी में है। गाय से सबका जीवन 
है ।**“गाय को बचाना है तो आज से तैयार हूं कलकत्ता में लोग सव इस काम के लिए तैयार 
हुं । बाबा ने कहा, गोहत्या बंद करनी है। गांधीजी ने कहा था कि राज मिलाना आसान है, 
लेकिन गोहत्या वंद करना कठिन है। बाबा ने कहा, कलकत्ता को जवान-जवान ATT जाती हैं, 
पहले उनको वचाना चाहिए । लोग कहते हैं कि गाय कायदा बनाने से बचेगी | नहीं, कायदा तो 
टूटता जाता है। पर हां, बावा ने कहा, गाय मारना वंद होगा, और कायदा बनेगा तो वह 
कायदा टिकेगा।""*इस तरह दुनिया (जनता) ही कोशिश करे ओर सरकार मदद दे तो काम 
हो सकता है। > 

स्त्री-शक्ति जगानी है तो स्त्रियों को ही आगे आना होगा । समाज में पुरुष सबल 
कहलाते हैं और माताएं fada, अबला । अरे, अबला कैसे है ? तुमको पैदा करती है | नौ महीने 
पेट में रखती है । बाद में बच्चा HA पैदा होता है, वह पीर तो मां ही जानती है । पुरुष इस दुख 
को कँसे समझ सकते हैं। वह बच्चा पैदा करे, खर्च चलावे, भूखी रहे, पर कोई सुनवाई नहीं | 
यही बहनें अपनी माताओं-बहनों को जगावेंगी तभी स्त्ी-शक्ति जागेगी। जिस दिन स्त्रियां 
खुद खड़ी होंगी, उस समय उठ सकेगी | 

इस तरह गाय और मांय इन दोनों की जितनी उन्नति होगी, उतनी ही देश की उन्नति 
होगी । 


७ जनवरी, १६७३ को पवनार में विनोबाजी के आशीर्वाद के उत्तर में दिया गया भाषण । 

नारी जीवन की सार्थकता ३६९ 


प्रश्न 
at 


अश्न 


सां: 


प्रश्न 
. at 


at 


नारी जीवन की सार्थकता 
श्री मां आनंदमयी 


: नारी-जीवन का सहज स्वरूप क्या है, मां ? 
: नारी तो आत्मसत्ता, आत्मा ही है। 


सहज स्वरूप तो नित्य है ही। 


.. -और मनकल्पित भावनामूलक सहज स्वरूप का जो प्रश्‍न पूछा है, वह तो मनोराज्य के 


“अंतर्गत है । 


: इस सहज स्वरूप में स्थित होने के लिए नारी-जीवन में अवलम्बनीय क्या है ? अर्थात्‌ 


जीवन को किस प्रकार नियमित करें, किस मागं पर किस सहारे से चला जाय ? 

देखो, इस शरीर की एक वात है- श्रेयः ग्रहण, प्रेयः त्याग । एक तो सत्संग, श्रवणादि 

और प्रार्थना हो, “हे भगवान, तुम्हारा ही यह शरीर है। इस मन-प्राण से केवल तुम्हारी 

ही सेवा बने।” अपनेको हरेक कार्य में भगवान के हाथ का यन्त्र-भगवान के लिए 

भगवान जो करायें वही हम करें--यह मन में रखने की कोशिश ओर सभी कार्यक्रम में, 

अपने में भी जो कुछ है, समग्र शरीर से जो-जो क्रिया वने, शरीर भी, भगवान के चरणों 
Hatta हो; मनुष्य की तो सारी क्रिया और विचार में ही भगवान में समर्पेण-बुद्धि 


_ होनी चाहिए। 


भगवान की शरण में जो हैं, उन्हें नियमित सहारा भी है । भगवान ही सारे कार्य क्रम-रूप 
में प्रकाश होकर, अपना कार्य अपने में आप ही पूर्ण करते हैं । 


: नारी-जीवन की सार्थकता किसमें है, मां ? 
: नारी-जीवन की सार्थकता, भगवान की शरणागति--त्रिया के ब्रत में है। भगवान 
. परममाता, परमपिता, सखा, स्वामी, वन्धु है न ? अपने प्रिय को मातृत्व-जागरण का 


मार्ग भी देते हैं । उसी मातृत्व में ब्रती रहना । भगवद्बुद्धि से सबकी सेवा करना । उसी 
सेवा-क्रिया में जो पितृमातृ--स्थानीय, सच्ची भक्तिश्रद्धा भाव लेकर भगवान्‌, तुम्हीं 


. इस रूप में सेवा ग्रहण करो, और सन्तान-स्थानीयगण की स्नेह, आदर, प्रेम से सेवा करे। 


भगवान इसी रूप में सेवा ग्रहण करते हें । मन में यही भाव सर्वेक्षण सुरक्षित बना रहे, 
केवल चेष्टा | 
सब सेवा हीं भूर्णांगी हो, यह लक्ष्य बने । 


: नारी का आंतरिक समर्पणभाव किस तरह समृद्ध हो सकता है और यह समृद्धि 


समर्पण के लक्ष्य तक पहुंचाने में किस प्रकार सहायक हो सकती है ? 


: गुरुनिर्देशक्रिया में ब्रती रहने में ही क्रम-समुद्धि हैं। अपना आंतरिक सारा लक्ष्य पूर्ण 


होने की आशा की जा सकती है । 
गुरुनिर्देशक्रिया ठीक-ठीक बने तो अपने-आप शक्ति उत्पन्न होती है और शिष्य-संतान 
` का नवजीवन गठन होता है । उसी गठित जीवन में लक्ष्य-पूत्ति की जो शक्ति, क्रिया 

समर्पण और साधना 


जाग्रत होती है, वह यात्री को यात्रा पूर्ण करने के लिए हर समय सहायक होती है। 

मां, वर्तमान समाज-व्यवस्था में जिस प्रकार विपरीत गति दिखाई पड़ती है, नारी- 
जीवन में अपने लक्ष्य पर दृष्टि रखते हुए चलने की भ्रचेष्टा में इस विपरीत वातावरण 
को सुधारने में नारी किस प्रकार सहायक हो सकती है ? i 
चलने का जो तरीका है, यदि सत्यनिष्ठा सत्शुभक्रिया में चालित हो, प्रतिकूल, अप्रति- 
कूल, विपरीत तरीका जो कुछ आये, अपना सत्य लक्ष्य स्थिर रहने से, सत्प्रभाव से 
शोधन की आशा हो सकती है । ; 
गुरुकृपा, प्राथेना सदा ही होनी चाहिए । इष्ट ही केवल--अनिष्ट जहां नहीं है-- 
भगवान तो निर्गुण, निराकार, सगुण, साकार में भी अप्रकट, प्रकट है। वही रूप गुण 


| में, जहां-जहाँ जो रूप । स्वयं जो-जो क्रिया-रूप में प्रकाश अप्रकाश है, इस तरीके में 


भी नित्य नये-नये रूप में, मन से देखते हो न ? 

एक होती है सरल गति, और एक होती है क्लेशदायक गति। जो सेवा से अक्लेश, साम्य, 
समता, स्थिर धीर गंभीर शांतस्वरूप प्रकाश हो, उसी क्रिया में ब्रती रहना । भगवान 
ही जब अपनी क्रिया में शांतिदायक प्रकाश हो, तभी लक्ष्यपूति हो सकती है। 


: नारी-जीवन में उपर्युक्त प्रगति करते हुए विश्वशांति का प्रकाश कैसे हो सकता है मां ? 
: भगवान्‌ नित्य शांतिस्वरूप है। वह स्पर्श के लिए लक्ष्य होना । अशांति क्रियारूप बन 


न पाये । सत्कार्ये में ब्रती रहे । केवल भगवत्स्मरण अनुकूल क्रिया सेवादि प्रयोजन | 
कारण जीवजगत, जगत माने गति, जीव माने बद्ध--इसी क्रिया में सत्य कथन 
सच्चिन्तन, सद्व्यवहार, सत्यपालन आदि सर्वेक्षण रति-मति रहे, सत्य-अनुसन्धानी का, 
उसीके अनुकूल काये सत्संगठन-प्रयोजन हो । 

विश्वरूप तो स्वयं भगवान हैं । विश्वशांति जो चाहते, वहां तो मां परमचरम गतिक्रिया 
में जबतक ब्रतीझूप गतिस्थिति अतीत अनतीत प्रकाश न होतो, देखो, विश्वातीत में 
जो अवर्णनीय है, विश्वराज्य में वही है । अभी समझो, जब अपनेको अपने में ही पकड़ा 
न दे, तबतक मां विशवशान्तिरूप कहां ? ; 

अच्छा, अभी तुम्हारी बात है मां, जीव-जगत में तो सामयिक शांति, सामयिक अशांति ! 
दुनिया है न। जो दो लेकर ही, इन्द्र । इन्दर माने अंधकार में दो से जो क्षरित होता 
दुःख भी । क्षणिक सुख, क्षणिक दुःख, तो दो लेके जहां--डुनिया में-है ही। मनमाना ' 
राज्य में जहां | 

हां, मनोराज्य के अंतगत शांति-शांति: के लिए मां, नाना सेवा में ब्रती है न ? भगवान 
ही केवल सेवा ले रहे हैं, नाना भावरूप A—ag भावना मन में दृढ़ रूप से रक्षित रखे। 
सेवा करनेवाले की भी सदा ही भगवान के पास अपना लक्ष्यपूर्ण होने के लिए कृपा- 
प्राथेता करणीय ही है । ; 

निष्काम सेवा अगर क्रमगति से ठीक बने, आगे चलकर जो स्थिति वह हो, तो सत्य- 
स्वरूप स्वयं भगवान, सेव्य सेवक कौन है--अपनेको पकड़ा देते हैं । 

अपना बाजा मदालसा मां ने जैसा बजाया, वैसा सुना । 

“भारतीय नारी माता है” 
सवेपल्ली राधाकृष्णन्‌ 


जव यह कहा जाता है कि नर और नारी पुरुष और प्रकृति की भांति हैं, तो इसका 
अभिप्राय यह होता है कि वे एक-दूसरे के पूरक हैं। मानव-जाति में नर-नारी का लिग-भेद होने 
के कारण श्रम को विभाजन करना आवश्यक हो गया है। कुछ कायं ऐसे हैं, जिन्हें पुरुष नहीं 
कर सकते। इस प्रकार का विशेष कार्य का कौशल स्त्रियों को उनके नारीत्व से वंचित नहीं 
करता और न इससे नर और नारी के स्वाभाविक संबंध ही विगड़ने पाते हैं। पुरुष स्रप्टा है, 
नारी प्रेमिका। नारी के विशेष गुण हैं दया और कोमलता, शांति और प्रेम, समर्पण और 
बलिदान | पाशविकता, हिंसा, क्रोध और विद्वेष उसके,स्वाभाविक गुण नहीं हैं। पुरुष का प्रभुत्व 
स्वाभाविक नहीं है । ऐसे अनेक युग और समाज के रूप रहे हैं, जिनमें पुरुष का प्रभुत्व उतना 
सुनिश्चित नहीं था, जितना हम अज्ञानवश मान लेते हैं। चारुता के परिणाम स्त्रियों की पुरुषो- 
चित गुणों की अपेक्षा कहीं अधिक अच्छी तरह रक्षा कर सकते हैं । स्त्री और पुरुष में अन्तर 
आवश्यक हैं और उनका प्रयोजन पारस्परिक शिक्षण है। नारी मूलतः पुरुष की शिक्षक है, तब 
भी जबकि वह्‌ वकचा होता है और उस समय भी जवकि वह वयस्क हो जाता है। 'ऐतरेय 
ब्राह्मण' में कहा गया है, “क्योंकि पिता फिर अपनी पत्नी से उत्पन्न होता है (जायते पुनः), 
इसीलिए ag 'जाया' कहलाती है। वह उसकी दूसरी माता है।” 'गीतगोविन्द' उस श्लोक से 
प्रारंभ होता है, जिसमें राधा से कृष्ण को घर ले जाने का अनुरोध किया गया है, उसके स्वभाव 
की पूर्ण ता को आगे बढ़ाने के लिए, क्योंकि वह भीरु बालक है। 
जब आकाश बादलों से काला पड़ जाता है, भविष्य का मार्ग घने बन में से होता है, 
जब हम अंधकार में बिल्कुल अकेले होते हैं, प्रकाश की एक भी किरण नहीं दीख पड़ती और 
जब सब ओर कठिनाइयां-ही-क्रठिनाइयां होती हैं, तव हम अपने-आपको किसी प्रेममयी नारी 
के हाथ में छोड़ देते हैं । 
नारी शिशु को ‘gfga’ नाम दिया गथा है । इस शब्द से ध्वनित होता है कि स्त्री का 
मुख्य काम गाय दुहना है। बुनना, सिलाई-कढ़ाई भी बहुत महत्त्वपूर्ण समझी जाती थी । ब्राह्मण 
कन्याओं को वेदों की शिक्षा दी जाती थी और क्षत्रिय वर्ग की कन्याओं को धनुष-बाण का प्रयोग 
सिखाया जाता था। भारत को मूर्तियों में कुशल अश्वारोही स्त्रियों की सेना का चित्रण है। 
पतंजलि ने माला चलानेवाली महिलाओं (शक्तिकी:) का उल्लेख किया है ।' मैगस्थनीज ने 
चंद्रगुप्त की अंगरक्षक अमेज़न महिलाओं का वर्णन किया है। कौटिल्य ने महिला धनुर्धरो की 
चर्चा की है। (स्त्री गण: धन्विभिः)। घरों में और भारत के वन-विश्‍वविद्यालयों (आश्रमों) में 
लड़कों और लड़कियों को साथ-साथ शिक्षा दी जाती थी। बाल्मीकि के आश्रम में आत्रेयी 
राम के पुत्र लव और कुश के साथ पढ़ा करती थी। संगीत, नृत्य और चित्रकला आदि ललित- 
कलाओं की शिक्षा लड़कियों को विशेष रूप से दी जाती थी । 
हाल के दिनों में भी स्त्रियों ने यह सिद्ध कर दिखाया है कि वे उत कामों को कुशलता 


` 

मान्यता पुरुषों को सौंपे जाते हैं । 
ye = 5 यही दृष्टिकोण जड़ जमाये हुए है कि बौद्धिक योग्यता की ake a 
स्त्रियां पुरुषों से घटिया होती हैं। अपेक्षाकृत दुर्बल और सुकुमारी हैं और इसलिए उन्हें रक्षा 
हु जबतक 2 मानव-जीवन का केन्द्र है तवतक स्त्री सबसे महत्त्वपूर्ण सदस्य वनी रहेगी | 
परन्तु घर का स्थान शनेः-शनै: होटल ले रहा है, किसान की कुटिया का स्थान होटल के कमरों 
के फ्लेट लेते जा रहे हैं। हम एक आवारा जीवन विता रहे हैं, परन्तु हिन्दू आदर्श यह है कि 
परिवार को ACS बनाये CAT जाय । मनुष्य की जड़ अपने देश में ही जमी होती है। भारतीय 
Ja 

X T भे कहा गया है कि पत्ती पति की अर्द्धांगिनी औरः जीवन के उद्देश्यों की साधना 
में सहचारिणी है।.-- x 
: oe त्येक पीढी : भारत में ऐसी करोड़ों स्त्रियां होती रही हैं, जिन्हें यद्यपि कोई यश नह 
मिला, फिर भी जिनके दैनिक अस्तित्व ने मानव-जाति को सभ्य बनाने में सहायता दी हैं और 
जिनके हृदय का जोश, आत्म-बलिदानी उत्साह, आडम्वरहीन निष्ठा तथा ee परीक्षा 
की घडी में कष्ट-सहन की क्षमता, हमारी नारी-जाति के गौरव की वस्तुओं में से है। स्त्रियां 
माता के रूप में वतमान व्यवस्था के अत्याचार और अन्याय के प्रति और भी अधिक सचेत 
होती हैं, आत्मा में एक गहरा और दूरगामी परिवर्तन ला सकती हैं और उसे एक नई जीवन 
शैली का रूप दे सकती हैं। जिस दिन ऐसा होगा, उसी दिन 'नवीन-मानव' का जन्म होगा । 


१. 'हिन्दू-समाज में नारी लेख का अंश, ज्ञानवती दरवार द्वारा अनूदित । 

a 

अक्षमाला : पुनर्जन्म को प्राप्त वशिष्ठ की 
पत्नीअरुंधती (म. उ. ११७. ११ कु.) 

अंगजा : ब्रह्मा की कन्या । (मत्स्य. ३. १२) 

अच्छोदा : अच्छोद सरोवर का निर्माण करने- 
वाले अग्निष्वात पितरों के बंश में उत्पन्न | 
यही कालांतर में सत्यवती के नाम से 
प्रसिद्ध हुई। (ब्रह्मांड. ३. १०. ५४. ७४; 
म. आ. ६४. ९४ कु.) 

अजामुखी : लंका के अशोक वन में सीता की 
देखरेख के लिए रखी गई बकरी जैसे मुख- 
वाली एक राक्षसी । (वा. रा. सु. २४) 

afatgat : अशोक वन में सीता के पास रखी 
गई विना जीभवाली एक राक्षसी। तात्पर्य 
कदाचित्‌ सदा चुपचाप आज्ञापालन करने- 
वाली परिचारिका से है। (म. १. २८०) 

अंजना : पूर्वजन्म में यह पुंजकस्थली नामक 
अप्सरा थी। शाप के प्रभाव से कु जर नामक 
वानर की कन्या बनकर जन्मी । केसरी 
नामक बानर की पत्नी। (शिव. शत. २०) 

कहीं इसे गौतम ऋषि की कन्या भी कहा 

गया है। (भवि. प्रति. ४. १३) इसने मतंग 
ऋषि के कहने पर पति के साथ वेंकठाचल 
पर्वंत के पुष्करणी तीर्थ में स्तात करके 
वाराह और वेंकटेश को प्रणाम किया; 
आकाशगंगा के तट पर वायु की आराधना 
की । एक हजार वर्ष के तप से वायु के द्वारा 


उसके मारुति नामक पुत्र प्राप्त हुआ। 
(स्कंद २. ४०) अंजनो भी इसीका 
नामांतर है । इसे इच्छा-रूप धारण करने 
की शक्ति प्राप्त थी । (वा. रा. कि. ६६) 
अदिति : मित्रवरुण और अयंमा की माता. 
(ऋ. ८. ४. ७९; ८. २५. ३; १०. ३. 
८३) । पौराणिक कथाओं के अनुसार अदिति 
प्राचेतस दक्ष प्रजापति की कन्या और कश्यप- 
पत्नी है । पर वेदों में यह विष्णु की पत्नी 
कही गई है । देवगण, अदिति, आप तथा 
पृथ्वी की संतान हैं। अदिति को द्यौ और 
पृथ्वी से एक रूप माना गया है । अनेक स्थानों 
पर इसे भिन्त लेखा गया है। गाय को भी 
अदिति नाम दिया है । ऋग्वेद में पृथ्वी के 
चंद्र की तुलना अदिति के दुग्ध से की गई 
है। अदिति द्वादश आदित्यों की माता हे; 
इसलिए तेज-प्राप्ति के लिए उसकी प्रार्थना 
की जाती है। 
विष्णु की माता । तैत्तरीय संहिता में 
इसके आठ बड़े ही बलवान Fal का उल्लेख 
है । इनको अष्टवसु कहा है। महाभारत के 
अनुशासन पवं में इसे विष्णु की माता कहा 
है और कहा है कि विष्णु के पहले इसके 
ग्यारह अन्य पुत्र हो चुके थे । नरकासुर द्वारा 
अदिति के कुंडलों को चुरा ले जाने की कथा 
प्रसिद्ध है। कृष्ण नरकासुर का वध करके 
इन कुंडलों को वापस लाये थे। (म.उ. ४८) 

अदृश्यंती : मैत्रावरुणि वसिष्ठ-पुत्र शक्ति की 
पत्नी | पराशर ऋषि की माता । महाभारत 
अनुशासन पवे में चित्नमुख नामक वैश्य की 
कत्या, इसे तपबल से ब्राह्मणत्व प्राप्त हो 
गया था। 
अनंती : शतरूपा का नामांतर | 
अनपाया : कश्यप व मुनि की कन्या; आद्रका 
की बहिन | 
अनला : रोहिणी की दो कन्याओं में से एक; 
शुकी की माता। वाल्मीकि रामायण के 
अनुसार विश्वावसु नामक राक्षस को पत्नी । 
अनसूया : ब्रह्मा के मानस-पुत्र अत्रि ऋषि की 
पत्नी | गरुड़ पुराण के अनुसार दक्ष-कन्या । 
कदस और देवहुती की पुत्री । सुप्रसिद्ध पति- 
FAT | ३०० वर्षं तप करके शंकर को प्रसन्त 
किया । दत्तात्रेय, दुर्वासा और चंद्र तीन 
Ua । चित्रकूट की गंगा, मंदाकिनी इसीने 
प्रवाहित की । राम के वनगमन के समय 
अत्ति के आश्रम में उनका आतिथ्य किया । 
अनुमति : अंगिरा ऋषि और श्रद्धा की चार 
कन्याओं में से कनिष्ठ । आदित्यों में से 
धातृ आदित्य की पत्नी । 
अनुम्लोचा : एक अप्सरा--भाद्रपद के आदित्य 
के साथ रहती है। (भा. १२: ११) 
अनुराधा : दक्ष व असिन्की कन्याओं में से 
एक | सोमपत्नी । 
-अनूचाना : कश्यप और प्राधा से उत्पन्न 
अप्सराओं में से एक। (म. आ. १३२) 
` अनौपम्पा : वाणासुर की पत्नी । 
अपर्णा : महादेव की पत्नी, हिमालय को 
कन्या | पूर्वंपति महादेव की प्राप्ति की इच्छा 
में केवल पत्तों को आहार बनाया। उद्देश्य 
प्राप्ति न होने पर पत्तों का आहार भी बंद 
किया; इसीलिए अपर्णा कहलाई । तपस्या के 
बाद यही उमा कहलाई। (ह. वं. १.१८) 


समर्पण और साधना 


अपहारिणी : ब्रह्मधाना नामक राक्षस को 
कन्या | अम्बुक, केलि, क्षम, धृति, ब्रह्मपेत, 
यज्ञहा, यज्ञावेत एवात व सर्प इसके भाई और 
अपहारिणी, क्षमा, महाजिह्वा व रक्तकर्णी 
बहनें थीं । 

अपाला : अत्रि की कन्या । ब्रह्मज्ञानी; कितु 
कुष्ठ रोग के कारण इसे पति ने छोड़ दिया 
था । मायके में रहकर इन्द्र को प्रसन्न करने 
के लिए तप किया और इन्द्र ने प्रसन्न होकर 
इसे रोग-मुक्त किया (ऋ. ८. ९१) 

अभिमती : अदिति के अष्टवसु कहलानेवाले 
आठ पुत्रों में से द्रोणवसु को पत्नी । 

अमला : वैवस्वत मन्वन्तर में अत्रि ऋषि 
की प्रसिद्ध ब्रह्मनिष्ठ कन्या । 

अमावास्या : पुरुरवा के बंश में दो अमावसु हुए | 
एक पुरुरवा के पुत्रों में से था । दूसरे अमावसु 
के वंश में कुशो से उत्पन्न पुरुष कान्यकुब्ज 
ब्राह्मणों का मूल पुरुष माना गया है। ब्रह्म- 
पुराण, विष्णुपुराण, हरिबंश पुराण आदि 
कई स्थानों में उल्लेख और वंशावली मिलती 
है । पूवंजन्म में अच्छोदं की कन्या अमावसु 
अमावास्या कहलाती थी । वही कालांतर में 
मत्स्या, काली, सत्यवती आदि हुई । (मत्स्य. 
१४) 

अमोघा : शन्तनु ऋषि की पत्नी। लोहित 
नामक तेजस्वी तीर्थाधिपति की निर्माण- 
कत्री | 

अंबा : काशिराज की कन्याओं में सबसे बड़ी। 
भीष्म ने उसे स्वयंवर में जीतकर उसका 
विवाह विचित्रवीयं से करवाना चाहा था । 
(म: आ. १०२; म. उ. १८६) 

अंबालिका : काशिराज की तीन कन्याओं में ` 
कनिष्ठ | विचित्रवीयं की भार्या । व्यास 
से उत्पन्न पुत्र, पाण्डु की माता। 

अंबिका : काशिराज की मंझली कन्या | 

विचित्रवीर्यं की पत्नी । व्यास से उत्पन्न 
पुत्र, धृतराष्ट्र को माता | 

अंभिणी : इसने सूर्य से ब्रह्मविद्या सीखी थी । 

SARA : उशनस शुक्र की कन्या। दंडकारण्य 

में भागव ऋषि के आश्रम में रहकर गौरवा- 
स्पद बनी (वा. रा. अर. ६६) 

अरिष्टा : प्राचेतस दक्ष प्रजापति व असिन्की 
की कन्या | कश्यप की पत्नी। यह प्राधा 
नाम से भी विख्यात है। (म. आ. ६६) 

अरुणा : कश्यप और प्राधा की कन्या | 

अरुंधती : (२६) कदंम प्रजापति और देवहुती 
की कन्या । वशिष्ठ की पत्नी (भा. ३. २४) 
वायुपुराण, ब्रह्मांडपुराण आदि के अनुसार 
कश्यप की लड़की जिसने wad करके 
पतिरूप में वशिष्ठ को प्राप्त किया था । एक 
कथा के अनुसार मेधातिथि मुनि की कन्या 
जिसे ब्रह्मा की प्रार्थना मानकर सावित्री ने 
उत्तम शिक्षण दिया और वाद में उसका 
विवाह वशिष्ठ से संपन्न किया । (कालि. 
२३) कहते हैं, भगवान शंकर से इसने लगा- 
तार बारह वर्ष तक विभिन्त विषयों पर 
इतनी अच्छी तरह चर्चा की कि इतने काल 
के निकल जाने का पता ही नहीं चला। 
(म. श. ४८) 

अरूपा : कश्यप प्राधा की पुत्री । 

आद्रेका : कश्यप और मुनि की कन्या जो शाप- 
वश मछली हो गई थी । मत्स्य नामक राजा 
इसका YA और मत्स्यगंधा इसको कन्या 
थी | (म. आ. ६४) 

अचिष्मती : बृहस्पति की दूसरी पत्नी शुभा 
से उत्पन्न सात कन्याओं में से एक | 

४ अलक्ष्मी : कालकूट के बाद समुद्र से निकली 

शक्ति; इसका मुख कृष्ण, आंखें लाल और 
केश पीले थे। यह वृद्धा थी । उद्दालक ऋषि 
की पत्नी। उद्दालक मद्यपायी ऋषि थे। 


३७५ 


वह इसे छोड़कर चले गये। तव इसे विष्णु ने 
पीपल के वृक्ष के मूल में रहने को कहा । तब 
इस अलक्ष्मी की पूजा लक्ष्मी को प्राप्त करने- 
वाली वन गई। (पद्म. उ. ११६) 

अलंबुषा : कश्यप व प्राधा की कन्याओं में से 
एक | 

अलंबुसा, अवलंबुसा : एक देवी; बाद में 
कृतवर्मा राजा के घर जन्मी | वहां मृगवती 
कहलाई | जमदग्नि ऋषि का आशीर्वाद 
पाकर पूर्ब-स्थिति को प्राप्त हुई । (स्कंद, ३. 
१.५) 

अशना : बलि की पत्नी (भा. ६. १८) 
बाणासुर आदि सौ बलवान पुत्रों की माता । 
(भा. १०. ६३) 

अशोक सुंदरी : कल्पवृक्ष की कृपा से प्राप्त 
पार्वती की अत्यंत सुंदर मानस Feat । इसका 
विवाह सोमवंश के राजा नहुष से हुआ था। 
(पद्म. भू. १०२.११७) ` 

अश्विनी : सोम की विवाहित दक्ष प्रजापति 
की सत्ताईस स्त्रियों में से एक। सत्ताईस 
नक्षत्र इन्हींके नामों पर हैं। (म. आ. ६७. 
१६ कुं.) 

असिन्की : प्राचेतस दक्ष की पत्नी । पंचजन- 
प्रजापति की कन्या होने से पांचजनी 
कहलाई | 

असिता : कश्यप व मुनि की एक कन्या | 

असिर्पाणनी : कश्यप और मुनि की कत्या । 

असुरा : कश्यप व प्राधा की कन्या--एक 
अप्सरा । 

अस्ति : जरासंध की दो कत्त्याओ में बड़ी। 
प्राप्ति इसकी छोटी बहून। दोनों का विवाह 
कंस से हुआ था । कंस-वघ के बाद दोनों ही 
सायके में रहने लगी थीं। (भा. १०. Yo; 
म. स. १४. ३२ क्‌.) 

अहल्या : पूरा नाम अहल्या मेत्रेयी (श. ब्रा. 

३. ३. ४. १८, जे. ब्रा. २०७९; ष. ब्रा. 
१०१) पिता का नाम सुदूगल। (भा. ६. 
२१) वध्यश्व की मेनका से उत्पन्न कन्या । 
(ह्‌. वं. ३२) ब्रह्म की मानस-पुत्री (ब्रह्म 
८७) अहल्या का अर्थ होता है किसी भी 
प्रकार के दोष से हीन ब्रह्मा की सवथा निर्दोष 
कन्या । यह गौतम की पत्नी हुई। इंद्र ने 
इससे छल किया । गौतम ने जब इसे जाना 
तो क्रोध में आकर इसे शिला रूप दे दिया। 
बाद में स्वयं गौतम ने अपनी त्रुटि समझकर 
कोटितीथ में इसकी मुक्ति के लिए तप 
किया। (वा. रा. बा. ४८) (आ. रा. सार. 
१०३ स्कंद १. २. ५२ गणेश १०३) 


at 

आंगिरसी : आठ वसुओं में से प्रभास की 
पत्नी । बृहस्पति की वहिन (भा. ६. ६. 
१५) 

आंगी : अपराचीन-मुत्न अरिह की पत्ती। 
yA का नाम महाभौम (म. आ. ६३) अरिह 
को अमिताभ देवों में से एक कहा गया है । 

आकूति : स्वायंभुव मनु और शतरूपा की 
तीन कन्याओं में से एक। रुचि ऋषि की 
पत्नी यज्ञ और दक्षिणा की माता (भा. 
१. ३. १२; विष्णु ३. १. ३६) 

आत्रेयी : अत्निऋषि की कन्या। अग्निसुत्र 
अंगिरा की पत्नी । दत्त, दुर्वासा और सोम 
नामक भाइयों की वहिन। इसके पुत्र 
आंगिरस कहलाते हैं। पति का व्यवहार 
अकारण क्रूर था। सास से शिकायत करने 
पर उसने सलाह दी कि अंगिरस अग्निपुत्र 
होने के कारण अतिशय तेजस्वी है। उसे 
जबल रूप से स्नात करके शांत कर | तव 
आत्रेयी ते पुष्करणी नदीं बनकर पति को 
शांत किया और फिर गंगा की सहायक नदी 


" CC-0. In Public Domain. Panini Kanya Maha Vidyalaya Collection. 


समर्पण और साधना 


बन गई । (ब्रह्म. १४४) 

आम्भृणी : वाच्‌ आम्भृणी | एक सूक्त दृष्ट्री 
(mo १०. १२५. ५. ७) 

आप्‌ : वरुण की पत्नी। अग्नि से इसे पृथ्वी 
व आकाश ऐसी दो संतान प्राप्त हुईं । (तै. 
स. ५. ५४) 

आयति : मेरु कन्या, नियति की बहन व 
धातृऋषि की पत्नी । 

आरुणि : मनुकन्या; च्यवन ऋषि की दो 
पत्नियों में से एक । - 

आर्द्रा : सोम की सत्ताईस पत्नियों में से एक । 

` ऊर्वे ऋषि की माता । सत्ताईस नक्षत्रों में से 
भी एक | (म. आ. ६७) ; 

आलंबी : कश्यप और खशा की कन्या । 

आश्माकी : प्राचीन्बत की पत्नी। यादव 
कन्या । शर्याति की माता (म. आ. ६३. 
१२क्‌ं) 

आश्लेषा : सोम की सत्ताईस स्त्रियों में से 
एक | एक नक्षत्र | 

आसुरी : देवताजित्‌ की स्त्री। देवधुम्न की 
माता | ; 

आहुकी : पुनवंसु राजा की कन्या व आहुक 
की बहिन । 


ड्‌ 

इंद्रा : गिरेरवसपंण के बाद मनु द्वारा संतति 
के लिए किये गए यज्ञ के फलस्वरूप उत्पन्न 
कन्या । इसीने गाहँपत्य दक्षिणाग्ति और 
आहवनीय अग्नियों की स्थापना की (श. ब्रा. 
१. ६. ३. ७. ११; तै. ब्रा. १. १. ४) 

इंदुमती : सिहलद्वीप के चंद्रसेन राजा की 
कन्या मंदोदरी | इसने “पुरुष कपटी होते हैं,' 
ऐसा कहकर राजा सुधन्वा से विव्राह की 
माता द्वारा की गई योजना को अस्वीकार 
कर दिया था। (दे. भा. ५. १७.१८) 

सोमवंशीय आयु राजा की स्त्री (पद्म. भू. 
१०४) 
इंद्र सेना : नल और दमयंती की कन्या। 
(म. व. ५७) पांचालवंशीय, ब्रहिष्ठ राजा 
मुद्गल की पत्नी । (FE. १०. १०२. २) 
इंद्रस्नुषा : की ऋचादुष्ट्री (ऋ. १०. २८. १) 
इंद्राणी : ऋग्वेद में इसकी अनेक रचनाएं हैं। 
'(ऋ.१०. ८६. २; १०. १५६) YA की 
कामना से गौरीब्रत करते ही इसे जयंत नाम 
का पुत्र हुआ। (भवि. ब्राह्म. २२) अन्य 
नाम शचि पौलोमी सूयं से इसका संवाद 
प्रसिद्ध है। (म. अनु. १४. ५.६ क्‌ं.) 
इलविला : तृणबिदु अलंबुषा की कन्या 
(ब्रह्माणू ३. ८. ३६.४२) 
इला : वैवस्वत्‌ मनु की कत्या । (म. आ. ६३. 
६६. ह. वं. १. १०; ब्रह्म ७. मत्स्य ११ 
"भा. ६.१) बुध की पत्नी। पुरुरवा की माता। 
वायु की कन्या, उत्तानपाद ध्रुव की दूसरी 
स्त्री, इसका उत्कल नाम का पुत्र था। 
वसुदेवकी स्त्रियों में से एक । 
प्राचेतस दक्ष प्रजापति व आसिन्की की 
कन्या । समस्त वृक्षादि इसीकी प्रजा हैं। 
(६. ६) भागवत के सिवा इसका नाम aaa 
‘gar’ मिलता है | 


ड 
उम्रदंष्ट्री : (स्वा. प्रिय) मेरु की कन्या व 
आग्नीधपुत्न हरिवर्ष की पत्नी । 


उग्रंपश्या : एक अप्सरा (तै. आ. २. ४) 

उग्रसेना : अक्रूर की पत्तियों में से एक । अक्रूर 
पर कंस, बलराम और कृष्ण समान रूप से 
विश्वास रखते थे | 

उग्रा : सिंधु नामक दैत्य की माता। (गणेश 
२. १२४) 

उत्कचा, उत्कचोत्कृष्टा व उत्कटा : कश्यप 

और खशा की कच्या । 

उत्कला : ऋषभदेव के वंशज सम्राट्‌ नामक 
राजा की स्त्री; मरीचि की माता । 

उत्तमा : मगधदेश के राजा । देवदास की 
पत्नी । यमुना में स्नान करके मुक्ति पाई । 
(पद्म उ. २१६) 

उत्तरा : सोम की २७ स्त्रियों में से एक । एक 
नक्षत्र । 
विराट्‌ राजा की कन्या | अभिमन्यु की पत्नी | 
परीक्षित की माता । 

उन्नति : दक्ष और प्रसूति की कन्या । धे की 
पत्नी । (भा. ३. १२. ५४) 

उपचित्रा : (सो. वृष्णि) वसुदेव की मदिरा 
से उत्पन्न कन्या | 

उपदानवी : मायासुर की तीन कन्याओं में 
सबसे बड़ी | हिरण्याक्ष की प॒त्नी । 

उपदेवा : कृष्ण के पिता वसुदेव की पत्नी | 
इसके कल्प इत्यादि दस पुत्र थे । 

उमा : हिमालय और मैना की कन्या। 
भगवान्‌ रुद्र की पत्नी (पद्म सृद्‌ €) उप- 
निषदों में विद्या को उमा हैमवती कहा है। 
(sto उ. क्रां ४. २०. १२) 

उम्लोचा .: एक अप्सरा (म. आ. १३२ F) 

उमिला : सीरध्वज जनक की कन्या । सीता 
की बहिन । लक्ष्मण की पत्नी | 

उवंरा : एक अप्सरा (म. अनु. ५० कं.) 

उर्वशी : ऋग्वेदकाल से प्रसिद्ध अप्सरा | ऋग्वेद 
के दसवें मंडल का उर्वशी-पुरुरवा-संवाद 
प्रसिद्ध है। अर्जून के जन्म के समय हुए 
आनन्दोत्सव में भाग लेनेवाली ग्यारह 
अप्सराओं से एक (म. आं सूत्र) यह सदा 
कुबेर की सभा में (म. स. १८) रहती थी। ` 
यह ब्रह्मवादिनी भी थी । (ब्रह्मा उ. २.३३) 

उलूकी : कश्यप और ताम्रा की कन्या । (म. 
आ. ६६) ; ; 

उलूपी : ऐरावत नामक नागकुल के कौरव 
नामक नाग की कन्या । ऐरावत के पुत्र की 
पत्ती! (म. आ. २४ भी। &० के) 
बालविधवा । अनंतर अर्जुन से गांधवं विधि 
से विवाह। जब पांडवों ने महाप्रस्थान 
किया तब उलूपी उनके साथ गई थी; बाद 
में इसने गंगा में कूदकर देहत्याग किया। 
(म. महा. १.) 

उषा : बलि दैत्य के पुत्र बाणासुर की कन्या | 
इसका विवाह अनिरुद्ध से हुआ था (पद्म. 
उ. २५०; भ्रा १०६२-६३ शिव रु. यु. 

` ५१.५६) 


ऊ 

ऊर्जस्वती : प्रियव्रत व बहिष्मती की कन्या | 
शुक्र की पत्नी (भा. ५.१.२४) 

ऊर्जा : दक्ष की कन्या। स्वायंभुव मन्वंतर के 
वसिष्ठ की पत्नी | इसके ७ Ga चित्रकेतु, 
सुरोचि, विरणामित्र, उल्बण, वसुमृत, यान 
और दयुमान थे (भा. ४. १. ३८) adi- 
कहीं अन्य बिलकुल ही भिन्न आठ पुंडरिका, 
wa (राभ) गतं, ऊध्वं वाहु, सवन, पवन, 
सुतपस और शंकु नामक पुत्रों का उल्लेख 
मिलता है। (ब्रह्मांड २. १२. ३६.४३) 

ऊर्णा : स्वायंभुव मन्वंतर में मरीचिप्रजापति 
की स्त्री । २. चित्ररथ राजा की पत्नी, 
सम्राट्‌ नामक राजा की माता (भा. ५. १५. 
१४) 

ऊवंशी : देखिए, उवंशी । 


क्र . 
ऋक्षा : अजमीढ़ की itl कुरु के पिता 
संवरण की माता। (म. आ. ६३. ६३) 
संवरण ने वसिष्ठ की सहायता से पांचाल 
राजा से बदला लिया और फिर वसिष्ठ ने 

“तपती' से इसका विवाह करा दिया। (म. 


आ. १७१-७४) 
ऋची : आप्तवान की पत्नी (ब्रह्मांड. ३. १. 
७४) 


ऋद्धि : वैश्रवण (कुवेर) की पत्नी । कुबेर का 
रूप राक्षसों जैसा और बल असुरों जैसा कहा 
गया है। (ब्रह्मांड. ३. ८. ४०-४४) 

ऋषिकुल्या : ऋषभ देववंशीय भूम की दो 
स्त्रियों में से एक । उद्गीथ इसका पुत्र था । 


ए 

एकपर्णा : हिमवान व मैना से हुई तीन 
कन्याओं में से दूसरी । अपर्णा और पर्णा अन्य 
बहनें। असितमुनि की पत्नी, देवल की माता। 
(ब्रह्मांड. ३. ८. २६-३३; १०, १-२१; 
ह्‌. वं. १. १८) 

एकपातला : कदाचित्‌ एकपर्णा का नामांतर; 
इसके शंख और लिखित दो अयोनिज पुत्र 
कहे गये हैँ । 

एकपादा : सीता केसंरक्षण के लिए रखी गई 
राक्षसियों में से एक (म. व. २८०) 

एकलोचना : सीता के संरक्षण में रखी गई 
राक्षसियों में से एक (म. व. २८०) 

एकांगी : एक ग्वालिन जिसे dad रखने के 
“फलस्वरूप ऐश्वयं मिला | (स्कंद २. ४. ९) 


' एकादशी : विष्णु की देवमाया से निमित 


शक्ति, तालजंघ के पुत्र मुर दैत्य को मारा । 
तब विष्णु ने इसे सवंपापनाशिनी एकादशी 
का नाम दिया । ; 

एकानंग्रा : यशोदा की कन्या; कृष्ण को 
बहिन | 

एकानेका : अंगिरस की कन्या, दूसरा नाम 
कूह (म. न. २२१) 

एकावली : एकवीर नामक राजा की स्त्री। . 
रम्य राजा तथारुक्मेरखा की कन्या | 

g 
ऐक्ष्वाकी : (सो) भूमन्यपुत्र सुहोत्र की स्त्री । 
इसे सुहोत्र से अजमीढ़, सुमीढ और पुरुमीढ़ 
नामक पुत्र हुए (म. आ. ९४) 


ओ 
ओघवती : प्रतीक की कन्या । सुदर्शन की 
पत्नी । (भा. ६. २) 
२. (सू. नुग) ओघवत राजा की कन्या, ओघ- 
रथ की बहन (म. अनु. २) 


क्क 

कंसवती : उग्रसेन की कन्या | कस की वहन | 
वसुदेव के भाई देवश्रव्य की पत्नी । सुवीर 
और इषुमान की माता । (भा. ९-२४) 

कंसा : उग्रसेन की कन्या । वसुदेव के भाई 
देवभाग की पत्नी । (भा. ६-२४) चित्रकेतु, 
Jee और उद्धव की माता | 

कंसारी : याज्ञवल्क्य की बहन । वृहस्पति के 
शाप से इसे अपने भाई से पिप्पलाद पुत्र 
हुआ | (स्कंद ५. ३. ४२) 

पिप्पलाद ने सोम से समस्त विद्या प्राप्त 

की थी। 

ककुभ : धर्म मुनि की अरुंधती नामक पत्नी 
का दूसरा नाम। यह दक्षकन्या थी। 
(भा. ३.६) 

कंका : उग्रसेन की कन्या | कंस की भगिनी । 
वसुदेव के भाई आनक की स्त्री । 

कंकी : विष्णु-मतानुसार उग्रसेन की कन्या । 

LE : राम के पुत्र लव की स्त्री | 

कंडू : कलिंग की कन्या और अक्रोधन की 
पत्नी | देवातिथि की माता । (म. आं. ६३) 

कणीशा : कश्यप और क्रोधा को कत्या। 

> जापति पुलह की पत्ती । 


३७६ 


कपिला : दक्ष और असिवत्री की पुत्री । कश्यप 
की पत्नी | 

२. पंचशिख ऋषि की माता (नारद १. ४५) 

कवंधी : पंचशिख मुनि की माता । (देखिए, 
कपिला रे) 

कमला : वल्लभभीम की पत्नी । (गणेश १. 
१६; ४०) 

कयाधू : तारक के जम्भासुर नामक सेनापति 
की कन्या | हिरण्यकशिपु की पत्नी । प्रह्लाद 
की माता । इसे नारद ने उपदेश दिया था, 
जिसे गर्भ स्थित बालक प्रह्लाद ने याद रखा 
(भा. ६. १८.; ७. ७) 

करेणुमती : पाण्डुपुत्र नकुल की पत्नी । शिशु- 
पाल की कन्या। 

ager : हिमालय के उत्तर में रहनेवाली एक 
राक्षसी | इसे जन-संहार का वर प्राप्त था । 
इसने बाद में हिसा छोड़कर हिमालयवास 
किया | तव इसका नाम कंदरावती पड़ा। 
(यो. वा. ३. ६८. ८४) 

कणिका : एक अप्सरा। २. वसुदेव के भाई 
कंक की पत्ती । ऋतुधामन और जय की 
माता। 

कलहा : 
पत्नी । 

कला : कर्दम प्रजापति व देवहूति की ६ 
कन्याओं में पहिली । मारीच मुनि की पत्नी । 
(भा. ३. ४. १) 

कल्याणिनी : धर नामक वसु की स्त्री । 

कवषा : एक मुनिपत्नी, तुर मुनि की माता । 

कव्हा : (सो-कूकुर) वायुमत से उग्रसेन की 
कन्या है। | 

काकी : कश्यप और ताम्रा की कन्याओं में से 
एक | 

कांचनमालिनी : एक अप्सरा। प्रयाग में 
माघस्तान करके मुक्‍त हुई । (पद्म उ. १२७) 


सौराष्ट्र के शिशु. नामक ब्राह्मण की 

कात्यायनी : याज्ञवल्क्य की दो स्त्रियों में से 
एक (ब्न.उ. २. ४; १. ४; ५. १) 
-”कान्तिमती : भरतपुत्र पुष्कल की पत्नी । 
(पद्म पा. १२) 
कामकंटका : घटोत्कच की पत्नी । इसने प्रण 
किया था कि जो व्यक्ति मुझे बुद्धि और बल 
में जीतेगा, उससे विवाह करूंगी | घटोत्कच 
ने इसे जीता । (स्कंद० १. २. ५६. ६०) 
कामा : देवी । इसने कामकंटका को अपराजेय 
वना दिया था; कितु घटोत्कच ने इसको 
जीत लिया। ` 
कामायनी : श्रद्धा का नाम। सूक्त दृष्टी 
(ऋ. १०. १५१) 
२. कदंम प्रजापति और देवहूति की कन्या । 
३. अंगिरा ऋषि की पत्नी, दक्ष प्रजापति और 
प्रसूति की कन्या । 
४. घमं प्रजापति की पत्नी । शुभ को माता। 
६. सूर्य की पुत्री । 
७. वैवस्वत मनु की पत्नी । 
काम्मा : कदम प्रजापति की कन्या (म. आ. 
१३२) ; 
कामोदा : क्षीर समुद्र से उत्पन्न कामोदा, 
रमा, वरा और वारुणि नामक कन्याओं में से 
एक । इसके हँसने से जो आंसू गिरते थे वे 
कमल हो जाते थे । यही तुलसी है। 
कातिमती : शुक की कन्या व अणुह की पत्नी। 
कालका : वैश्वानर दानव की कन्या । कश्यप 
प्रजापति की स्त्री (भा० ६६) एक मत के 
अनुसार मारीच नामक असुर की पत्नी | पर 
यह गलत है, Pte कश्यप का एक नाम 
मारीच भी है । इसके कालकेय अथवा काल- 
कंज नामक असंख्य पुत्र हुए।, 
काला : देवों की स्तुति से प्रसन्न होकर 
पावेती ने शुभ निशुंभ को मारने की जो 
शक्ति पैदा की थी इसीका नाम काला AT । 


समर्पण और साधना. 


इसने धूम्रलोचन, चंडमुंड, रक्तबीज, व 
शुंभ और निशुंभ का वध किया। (दे. भा. 
५.२२,.३१) इसी को काली, कालिका और , 
कौशिकी भी कहा गया है । कश्यप की पत्नी। 
(देखिए, काष्ठा) 

कालिंदी : श्रीकृष्ण की पत्नी। पूर्वजन्म में 
सूर्य-कन्या थी। यमुना-तट पर श्रीकृष्ण की 
प्राप्ति के लिए तप करने पर श्रीकृष्ण ने 
इसका पाणिग्रहण किया । (१०. ६. १) 

काली : मत्स्य के पेट से उत्पन्न उपरिचर वसु 
राजा की कन्या । मत्स्यगंधा, योजनगंधा 
इसीके नामान्तर। यही बाद में सत्यवती 
कहलाई। 
२. (देखिए दुर्गा) 
३. भीम की पत्नी। संगत की माता। 
(९. २२. ३१) काशी, कात्य, काशेयी इसके 
नामान्तर। 

काश्यपी : (देखिए शिखंडिनी) 

काश्या : भीम की पत्नी काली का दूसरा 
नाम | 

काष्ठा : प्राचेतस दक्ष प्रजापति असिन्की की 
कन्या | कश्यप की पुत्री । 

कीतिमती : शुक्राचार्यं और पीवरी की कन्या । 
नीप अथवा अणुह राजा की स्त्री। पुत्र का 
नाम ब्रह्म दा। नामांतर कृत्वी । 

कुटुम्बिनी : गणपति के भक्‍त कामंद वैश्य की 
पत्नी (गणेश १. ७. १२) 

कुंडला .: मदालसा की सखी | विध्यवान की 
पुत्री । पुष्करमाली की पत्नी | उसका पति 
WA के हाथों मारा गया था । 

कुंती : यदुकुलोत्पन्न राजा शूर की कन्या और : 
वसुदेव की बहन | (म. आ. ६८, IEF) 
नामान्तर पृथा । 

इसका जन्म कुंतिभोजक नामक नगर में , 

हुआ | कुंतिभोज राजा की दत्तक gall 

, कुंतिभोज ने इसे अतिथि-सत्कार का काम 
. सौंपा था । यह काम इसने-सदा बड़ी कुशलता 
से किया। इसने अपने सत्कार-चातुर्य से 
दुर्वासा मुनि को प्रसन्‍न किया और दुर्वासा 
ते इसे एक मंत्र दिया, जिसके प्रभाव से यह 
किसी भी देवता को. बुलाने में समर्थं बनी । 


कौतूहलवश उसने कुमारी रहते हुए ही सूर्य . 


को बुला लिया और तब कर्ण हुआ | स्वयंवर 

में इसने पाण्डु को वरा। (म. आ. १११. 

११२) 

कुब्जा : दुर्देव से वाल्यावस्था में ही विधवा 
हो गई । पर पुण्यकर्मों के कारण यह साठ 
वर्ष तक जीवित रही । नियम से प्रति वर्ष 
माघस्तान करती थी। इसे वैकुंठ लोक मिला। 
वाद में सुंदोपसुंद का वध करने के लिए 
तिलोत्तमा के रूप में अवतरित हुई। (पद्म 

उ. १२६) 

२. कंस की दासी; शरीर में तीन स्थानों पर 
वक्र थी। कृष्ण की कृपा से यह विकृति 
ठीक हुई। 

३. कैकेयी की दासी मंथरा का दूसरा नाम । 

कुमारी : एक अप्सरा । पुरुरवा ने केशी नामक 
दैत्य को मारकर इसे उसके बंधन से मुक्‍त 
किया था। 

२. जयंत की पत्नी (भवि. प्रति. ३.२३) 


३८१ 


y. चित्ररथ नामक गंधं की पत्नी । 
६. अंगारपर्ण गंधर्व की पत्नी । 


कुदला : हंसध्वज की कन्या और सुधन्वा को 


बहन | 


कुसुमामोदिनी : पार्वती की मां की सखी (पद्म 


सु. ४४) 

पावंती के मंदराचल पर तप करते समय 
इसके प्रताप से वहां किसीका भी प्रवेश 
असंभाव्य वत गया था। (पद्म सु. ४४) 


Hee : अंगिरा और श्रद्धा की चारकन्याओ में 


से मंझली | 
२. घात नामक आदित्य की पत्नी । 
३. मायासुर की तीन कन्याओं में से एक । 


कुत्तिका : प्राचेतस दक्ष की सोम को दी हुई 


२७ कन्याओं में से एक | एक नक्षत्र भी । 
२. अग्निनाम वसु की पत्ती | स्कंद की माता 
(भा. ६. ६; मत्स्य ५. २७.) 


कृत्वी : कृष्णद्वपायन-पुत्न शुक की कन्या । 


कीतिमती इसीका दूसरा नाम। अजमीढ़ 
कुलोत्पन्न नीप अथवा अणुह राजा को स्त्री । 


कृपी : (सौ. अज.) विष्णु, वायु और मत्स्य 


पुराणों के अनुसार यह सत्यधृति की कन्या 
थी । इसका पालन-पोषण शांतनु ने किया। 
द्रोणाचार्य की पत्ती | अश्वत्थामा की माता । 
(म. आ. १४०; विष्णु ४.२०, अरिनि २७७) 


केतुमती : सुमाली राक्षस की पत्नी। रावण 
की मातामही । 

कैशिती : कश्यप व प्राधा की कन्याओं में से 
एक (म. आ. ६६- २० कुं) 


(देखिए चित्रलेखा) 
aya: राम के पुत्र कुश की पत्नी । अतिथि 
की माता (आ. रा. विवाह ४) 
कुंभी नसी : बलि दैत्य की कन्या । वाणासुर 


की बहन | (मत्स्य. १८६) 
२. सुमाली और केतुमती की कन्या | रावण 
की मां कैकसी की बहन । 
३. माल्यवान को कत्या अनला की विश्वावसु 
से उत्पन्न कन्या । लवणासुर की माता। 
४, पुष्पोत्कटा. और विश्रवा ऋषि को कन्या | 


२. सगर की दो स्त्रियों में से एक | शैव्या और 
भानुमति नामांतर | (म. व. १०५. Yo 
कुं) असमंजस को माता। i 

३. (सो. पु.) सुहौल के ga आजमीढ़ को 
तीन स्त्रियों में से एक। (म. १०१. २० 
3). 

४. विश्ववा मुनि की पत्नी । रावण, कुंभकर्ण 
और विभीषण की माता । केकसी 
नामान्तर (भा. ४. १. ३७. ७. १. ४३) 

५, दमयन्ती ने चार बार इस दूती की चतुराई 
के बल पर नल का पता लगाया था। 

६. अप्रतिम लावण्यमती एक राजकन्या 
जिसने स्वयंवर में सुधन्वा और प्रह्नाद- 
ga विरोजन में कोन श्रेष्ठ है, यह प्रह्लाद 
से ही पूछा। प्रह्लाद ने सुधन्वा को अधिक 
वरीय कहा । कितु सुधन्वा ने उदारता 
बरती और तब कैशिनी ने उसे वरा | 

कैकसी : सुमाली राक्षस की कन्या । विश्रवा 
मुनि की पत्नी । रावण, कुंभकणं, शूर्पणखां 

और विभीषण की माता। (वा. रा. उ. ६; 

स्कंद ३.१. ४७) 

कैकेयी : कैकय देश के अश्वपति राजा की 
कन्या व दशरथ की पत्नी, भरत 
की माता। युद्धक्षेत्र में एक बार राजा के 
प्राण बचाने पर राजाने प्रसन्न होकर तीन वर 
दिये । (ब्रह्म १२३)। राम के राज्याभिषेक के 
समय इन्हींमें से उसने मंथरा की सलाह पर 
दो वर मांगे कि राम को वनवास और भरत 
को राजगही दी जाय। भरत को जब पूरी 
घटना मालूम हुई तब वह मां पर अत्यन्त क्रुद्ध 
हुए। इसने भी सच्चे हृदय से पश्चात्ताप 
किया भरत ने राम को वापिस घर लाने की 
जो योजना बनाई थी, उसे सफल बनाने की 
दृष्टि से यह भी कोशल्या और सुमित्रा के 

_ साथ गई थी। (वा. रा. ८३०५) 

कोटरा : बाणासुर की मां (भा. १०. ६३. 
२०) 

कौशिकी । जमदग्ति की माता सत्यवती | नदी 
में रूपान्तरित होने पर यह नाम पड़ा 1 (वा. 

रा. बा. २४. म. आ. २३५) 

कोसला : कृष्णपत्नी सत्या का दूसरा नाम । 


समर्पण और साधना 


कौसल्या : कौसल देश के भानुमान राजा की 
कन्या और दशरथ की पटरानी। (वा. रा. 
अयो. ३१. २२. २३) रामचंद्र की माता। 
. राम के राज्याभिषेक का समाचार इसे राम 
द्वारा ही मिला। कैकेयी को बताने स्वयं 
दशरथ गए थे। (वा. रा. अयो. ७३. १०) 
कैकेयी और उसके परिवार द्वारा बार-वार 
इसका अपमान होता था। (वा. रा. २०. 
३९) । यह स्वभाव से मधुर थी । तुलना में 
कंम मिलने पर भी प्रसन्न रहती थी। राम 
को स्वभाव के शील, शांति, स्थिरता आदि 
गुण माता से मिले थे। eg 
२. काशिराज की कन्या अम्बिका का 
नामान्तर । 
३. कृष्ण के पिता वसुदेव की एक पत्नी का 
नाम । 
क्रिया : स्वायंभुव मन्वन्तर में दक्ष प्रजापति 
की कन्या । धर्ममुनि की पत्नी (म. आ. 
६७. १४. क.) योग इसका पुत्र है | साठ हजार 
बालखिल्य ऋषियों की माता । 
३. कदंम मुनि की नौ कत्याओं में से एक। 
ऋतु की पत्नी । 
४. द्वादशादित्यो में से अंशुमान आदित्य की 
पत्नी । 
क्रोधा : यह दक्ष प्रजापति की कन्या और 
कश्यप की स्त्री थी । इसका एक नाम क्रोध- 
वशा भी था । इस नाम के कारण इसके पुत्र 
क्रोधवश कहलाए। (म. आ. ६६ कुं) 
क्रोंची : कश्यप और ताम्रा की कन्या | 


क्ष 
क्षमा : दक्षकन्या व पुलह की पत्नी; वास्तुशास्त्र 
ब्रह्मधान की कन्या । 
क्षेमा : एक अप्सरा। कश्यप और मुनि की 
कन्या | 


+ 

ख 

खसा : प्रचेतस दक्षप्रजापति व असिन्क्री की 
कन्या | कश्यप प्रजापति की पत्नी । 

ख्याति : कदम और देवहुती की कन्या | भृगु की 
पत्नी । ` 


ग 

गंगा : एक स्वर्गस्थ देवता जन्हु अथवा 
भगीरथ के कारण जाह्नवी, भागीरथी आदि 
नामों से भी प्रसिद्ध है। अपने आठवें पुत्र 
भीष्म के साथ यह अंत में स्वर्गं गई । शांतनु 
को पिंडदान देने में गंगा ने भीषम की सहायता 
की थी। (म. अनु. ८४) परशुराम से युद्ध 
करते समय भीष्म के रथ का सारथी गिर 
गया; तव इसने घोड़ों को वश में करके भीष्म 
का रक्षण किया। (म. उ. १८२) गंगा ने 
प्राचीमाधव नामक विष्णु से पूछा--मुझमें 
पापी स्तान करते. हैं, उनके पाप मुझमें छूट 
जाते हैं। इन पापों से मेरी मुक्ति कैसे होगी। 
इसपर विष्णु ने इसे पूर्ववाहिनी सरस्वती 
में रोज स्नान करने की सलाह दी। यह 
स्नान इसके लिए असाध्य होने के कारण यह 
त्रिस्पृशा का उपवास करती थी । जिस तिथि 
को एकादशी, द्वादशी और त्रयोदशी एक 

` साथ स्पशं करें उसे त्विस्पृशा कहते हैं। इसी 
उपवास से उसकी पापमुक्ति gal (पद्म 
उ. ३४) 

गजमुक्ता अथवा गजमुर्कितका : गजसेन की 
कन्या, युधिष्ठिर के अंशंभूत बलखानि की 
स्त्री। इसे गजमुक्ता ने स्वयंवर में चुना था। 
सामंतपुत् रक्तबीज या मुंड से युद्ध में मारे 
जाने पर गजमुकता सती हुई। (भवि. प्रति. 
४.२५) 

गन्धवं सेना : केलास के स्वयंप्रभा नगर के 


३८३ 


धनवाहन नामक गन्धवे की लड़की | सोमवार 
का ब्रत रखने से कुष्ठमुक्त हुई । (स्कंद ७. 
१. २४-२५) 

गन्धवती : सत्यवती का नामान्तर (म. आ. 
६४ कुं) 

गभस्तिनी : लोपामुद्रा की वहिन व दध्यच 
मुनि की पत्नी (ब्रह्म ११०-७) इसे नातिथेयी 
भी कहते हैं। (ब्रह्म. ११०-६१) 

गयन्ती : नक्त के पुत्र गय की पत्नी (भा. ५. 
१५) 

गांदिनी : काशिराज की कन्या । अनेक वषं गर्भ 
में रही। गोदान कराने पर जन्म हुआ। यदुवंश 
में विवाहित अक्रूर इत्यादि इसीके पुत्र थे । 
(वायु २.३४, ह. व.३४) 

गांधारी, : गांधार देशाधिपति सवल राजा को 
कन्या (म. आ. ६३. ५८ क्‌ं) इसे रुद्र से १०० 
Gat की प्राप्ति का वर मिला था। धृतराष्ट्र 
की पत्नी । (म. आ. ११९. १० कू) पति के 
अंधत्व के कारण अपनी आंखों पर सदा पट्टी 
बांधकर रखी । (म. आ. ११२ कुं) । इसके 
दुर्योधन इत्यादि सौ कौरव और एक दुःशला 
ऐसी एक सौ एक संतान हुई। 

महाभारत के बाद पुत्र-शोक से संतप्त 

गांधारी को व्यास ने सांत्वना दी और गांधारी 
ने द्रौपदी और कुन्ती को । (म. स्त्री. १५-१७) 
युद्ध के वाद यह पति-सहित पांडवों के साथ 
रहने लगी । भीम का व्यवहार इसके लिए 
उद्दण्ड था । इससे त्रस्त होकर यह विदुर 
और अपने पति के साथ वन में जाकर रहने 
लगी। वहीं इसने देहत्याग किया। (भा. 
१. १३. २७; ६, २२, २६; म. आफ १७- 
३९ Fo) 

गायत्री : पहले चाक्षुष मन्वन्तर में ब्रह्मदेव 
ने यज्ञ किया । ' उसमें शंकर, विष्णु इत्यादि 
देव तथा भुगु इत्यादि मुनि आये। यज्ञदेवों 

ने ब्रह्मदेव की स्वरा नामक पत्नी को बुलाया। 
. वह किसी काम में लगी थी, उसके न आने 
पर देवताओं ने गायत्री को बुलाया | काम 
. निपट जाने पर स्वरा जब वहां आई, तो 
अपने स्थान पर गायत्री को बैठा देख उसने 
सबको जड हो जाने का श्राप दिया। गायत्री 
ने भी स्वरा को वही शाप दिया। इसपर 
देवताओं ने जड का अर्थ बदलकर जल कर 
दिया और प्रत्येक नदी देवता होगी, ऐसा 
निश्चय किया । (पद्म सू. १७) गायत्री मंत्र 
और गायत्री छंद की प्रशंसा ब्राह्मण, उप- 
निषद व महाभारत में है। (शा. छां. उ. ३. 
१२. १) 
सूर्यमंत्र होने के कारण इसे सावित्री भी 
कहते हैं । 
गार्गी वाचन्कवी : वचन्क मुनि की कन्या होने 
के कारण इसे गार्गी वाचन्कवी कहते हैं । यह 
ब्रह्मतिष्ठ थी और इसी लिए परमहंस कोटि 
की थी | देवराति जनक की सभा में याज्ञ- 
` वल्क्य से इसका विवाद हुआ था । ऋग्वेद 
के वह्ययज्ञांग दपंण में इसका उल्लेख है । 
(वृ. उ. ३. ६. १. ८. १; आश्व. मृ. ३. ४. 
४; ज्ञां. गू. ४. १०; अथवं परि. ४३. ४. 
२३) 
गिरिका : कोलाहल पर्वत और शक्तिमती 
नदी के संयोग से इसकी उत्पत्ति हुई । शक्ति- 
मती नदी ने यह कन्या उपरिचरवसुराजा 
को दी। यह बृहद्रथ आदि छः पुत्रों तथा 
मत्स्यगन्धिनी नामक कन्या की मां थी । (म. 
.आ. ६४) 
गिरिजा : भगवान शंकर की पत्नी; .तारका- 


सुर के वध के लिए शंकर ने गिरिजा से ` 


विवाह किया । (भति. प्रति ४. १४; देखिए, 
दुर्गा) 
गुणकेशी : इन्द्र के सारथि मातलि व उसकी 


HATI और साधना 


स्त्री सुधर्मा की कन्या । इसने चिकूर नाग 
के पुत्र सुमुख से विवाह की इच्छा प्रकट की । 
पिता ने गरुड़ के, भय को सोचकर इन्द्र 
से अमृत प्राप्त करके सुमुख को पिलाया और 
विष्णु ने भी गरुड़ से कहकर उनका वैर-भाव 
समाप्त करा दिया। तब सुमुख से इसका 
विवाह हुआ | (म. उ. ९७-१०५) 
गुणवती : सिंहलद्वीप के चंद्रसेन राजा की 
पत्नी । र 
२. निम्न के Ga सत्राजित की कन्या, जो 
आगे सत्यभामा हुई | (पद्म, उ. ८८) 
गृध्चिका : कश्यप और ताम्रा की कन्या | 
२. अरुण की पत्नी। सम्पाति व जटायु की 
माता (ब्रह्माण्ड ३.७. ४४६) 
गो : मानस की कन्या | 
२. ब्रह्मदत्त राजी की पत्नी व देव ऋषि की 
कन्या । 
३. सरस्वती शमीक ऋषि की पत्नी | 
गोधा मंत्रदृष्टा (FE. १०. १३४. ६-७) 
गोपाली : गाग्ये की पत्ती। कालयवन की 
माता । कालयवन को उसके पिता ने यादवों 
का नाश करने के लिए शंकर की तपस्या 
करके पाया था। (ह. वं. २. ५२; विष्णु. 
५.२३) 
गौतमी : अश्वत्थामा की माता (भा. १७. 
४७) . - 
२. एक ब्राह्माण-स्त्री जिसने अपने पुत्र को 
सार डालनेवाले सर्प को भूतदया के कारण 
. छोड़ दिया था। 
गौरी : मत्स्य पुराण के अनुसार अन्तिना की 
कन्या । प्रतिरथ और सुबाहु की बहिन | 
मान्धाता को माता | 
२. (देखिए, दुर्गा) 
ग्राव : (दक्ष प्रजापति की कन्या | कश्यप प्रजा- 
पति की पत्नी:। कश्यप प्रजापति की अन्य- 

पत्नियां--अदिति, अरिष्टा, इरा, कद्रू, चंद्रा : वृषपवं दानव की कन्या | शमिष्ठा की 


कपिला, कालका, काला | भगिनी | 
चंद्रावती : (ऐति) अनंगपाल राजा की 
q - कन्या । पुत्र जयचंद की माता । (भवि. प्रति 


घृताची : कश्यप की स्त्री प्राधा से हुई ३.६) 
अप्सराओं में से एक । (म. आ. १८०. चंद्रावली : कृष्ण की प्रिय पत्नी। (पदुम 
कू) यह प्रति माघ मास में सूर्यं के साथ पा. ७०) 
चूमती है । (भा. १२-११-३६) व्यास से चंद्रिका : सुप्रभ गन्धवं की कन्या (पद्म. उ. 
शुक्र की माता (म. आ. ५. €. कु.) १२८) - 
चोषा : कक्षीवान की कन्या (क. १०. ३९- चम्पकमालिनी : कौतलक देश के राजा की 
४०) कुष्ठ रोग होने के कारण अविवाहित कन्या 1 चंद्रहास की पत्नी | 
अवस्था में पिता के यहां रहना पड़ रहा था। _ २. कुश की नौ कन्याओं में से एक | 
अश्दिनीकुमारों की कृपा से रोगमुक्त हुई। चंपा : राक्षसी चन्द्रसेना का नामान्तर। 
(अ. १०. ३९. ३. ४. ५.) शत्रु को पराजित चर्षणी : वरुण नामक नवम्‌ आदित्य की 
करने के लिए इसकी प्रार्थना की जाती है। HAT भृगु की माता। (भा. & १८. ४) 
(ऋ. १०. ४०. ५) चारुनेत्रा : एक अप्सरा (म. स. १०. ११ कुं.) 
चारुमती : रुक्मणी और कृष्ण की कन्या। 
च wera आदि की बहिन । कृतवर्मा के पुन्न 
चंचला : एक वैश्या। विष्णु के मंदिर में इसने वालि कीं पत्नी। (म. उ. १५८-; भा. १०. 
सहज ही अंगुली को चूने में भिगोकर दीवार ५४; हू. बं० २. ६०.; विष्णु ५. २६; 
पर छाप लगा दी, इसी कारण मुक्‍त होकर पद्म. ३. २४७. २४६) 
बैकुंड गई। (पद्म ब्र. ६) चारुहासिनी : कोडिन्यपुर के रुवमांगद के 
चंडिका : देखिए दुर्गा । पिता भीम की पत्नी (गणेश १. १९. ७.) 
चंडी : उद्दालक की पत्नी (जै. अ. १६) वाद चित्रगंधा : गोकुल की एक गोपी। इसका 
में कौसल्या होकर जन्मी (पद्म. उ. १०६-७) जन्म जाबालि द्वारा श्रीकृष्ण की उपासना 
चंडोदरी : अशोक वन की एक राक्षसं स्त्री। करने पर प्रचण्ड नामक गोप के घर हुआ। 
(वा. रा.सु ४) ` (Tm. ७२) 
चंद्रकला : सुबाहु की स्त्री, (पद्म क्रि. ५) चित्रेखा : कृष्ण की प्रिय गोपी । (पदम, 
चंद्रकांत : पूर्वजन्म में वेश्या, वाद में अपने पा.७७) 
पुण्य के प्रताप से वाण-कंन्या उषा के रूप में. २. वाणासुर के कुभांड नामक प्रधान की 
जन्मी । तब अनिरुद्ध से विवाह हुआ ।(भवि. पुत्री, चित्रकला में प्रवीणा; उषा की सखी । 
प्रति. ३. २२) ः यह अपने योग साम्यं से अनिरुद्ध को सुप्ता- 
` चंद्ररूपा : रामंतरकल्प में प्रजापति नामक वस्था में उषा के कक्ष में उठा लाई थी। 
राजा की भार्या। इसने त्रिरात्र तुलसी-त्रत (भा. म. ६२. १४) 
किया था। (पद्‌म उ. २५) चित्रलेखा : केशी दैत्य के कारावास में 

बन्दिनी अप्सरा, जिसे पुरुरवा ने केशी को 
मारकर मुक्‍त किया । 
वाल्मीक राजा की कन्या । (भवि. प्रति 
३०२३) 
चित्रवती : वसु की पत्नी । 
चित्रसेना : एक अप्सरा, जो कश्यप के प्राधा 


से हुई थी। 
चित्रा (सो. वसु) : वायुपुराण के मत से 
वसुदेव और मदिरा की कन्या | 


२. सेन की एक पत्नी नक्षत्र भी । 
३. कुशल वास्तुकर्त्ती; चित्रगुप्त की पत्नी । 
(भवि. प्रति. ४. १८) 

चित्राकुमारी (सो. वसु) : वायुपुराण के मत 
से पोरवी से उत्पन्न वसुदेव की पुत्री । 

चित्वागंदा : चित्रवाहन राजा की कन्या व 
अर्जून की भार्या । वभ्न्‌वाहन की माता यह 
पाण्डवों के राजसूय यज्ञ में हस्तिनापुर गई 
थी (म. आपव ८६. ६. कुं.) पाण्डवों के 
महाप्रस्थान के समय पिता के घर चली आई 
थी। ; 

चित्रिणी : कामसेन राजा की कन्या | सूर्य की 
तपस्या के फलस्वरूप मायावती के काव्य- 
विद्या और कामिनीप्रिय ब्राह्मण मित्र शर्मा 
से इसका विवाह हुआ था। (भवि. प्रति. ४. 
७.) 

चूड़ाला : शिखीध्वज राजा की भार्या। यह 
आत्मनिष्ठ थी | राज्य छोड़कर जंगल में गए 
पति को आत्मज्ञान का मार्ग दिखाकर फिर 
से राजकाज में लगाया। (यो. वा. : ७- 
१११) 

चेला : ज्यामंघ राजा की भार्या । शिवि राजा 

की कन्या । Mea भी कहलाती है । 


छ 
छाया : त्वष्टा की कन्या, सूर्य की पत्ती संज्ञा 


समपंण और साधना 


को सूर्य का तेज सहन नहीं होता था। इसी- 
लिए उसने अपनी प्रतिच्छाया की तरह यह 
स्त्री उत्पन्न की और इसे अपने पति और 
बच्चों की सेवा में रखा। (ह. वं० १. ६.) 


ज़ 

जटिला : गौतम के वंश में उत्पन्न, सप्तषियों 
की पत्नी । (म. अ. २११. १४. क्‌ं) 

जतुधाना : सुरसा और कश्यप के yA यातुधान 
की माता। 

जबाला : सत्यकाम जबालि की माता 1(Go, 
३. ४. ४-९) 

जयंती : यज्ञ नामक इन्द्र की कन्या; ऋषभ- 
देव की पत्नी; भरत आदि सौ पुत्रों की माता 
(भा. ५. ४. ८) 

जया : कृशाश्वप्रजापति की कन्या। पार्वती 
की दासी (स्कंद. १. ३. २. १८) 

एक मत के अनुसार पार्वती की सखी 

(वामन ४.) 

जरत्कारू : पितरों की मुक्ति के लिए जरत्कारू 
ऋषि ने अपने ही नाम की इस कन्या से 
विवाह किया । यह वासुकी की बहिन थी। 
गर्भवती होने पर जरत्कारू ऋषि ने इसे त्याग 
दिया था। 

जरदू गौरी : आस्तिक की माता । नामान्तर 
जरत्कारु । 

जरा : जरासंघ की उपमाता (म. को. १८१) 
यह्‌ जरासंध और बलराम-युद्ध के समय 
उनके शस्त्रों को चपेट में पड़कर हत हुई | 

जलंधरा : काशिराज की कन्या | भीमसेन की 
पत्ती । शवेत्नात की माता। (म. आ. ६३ 
७६कुं) 

जलापा : ब्रह्मवादिनी। यह मानवी थी 
(ब्रह्मांड २-३३, १७) 

जानपदी : जालपदी अथवा जातुपदी का 


CC-0. In Public Domain. Panini Kanya Maha Vidyalaya Collection. 


Digitized by Arya Samaj Foundation Chennai and eGangotri 


प्रसिद्ध भारतीय नारियां: प्राचीन 


नामान्तर। ST और HAT की माता | (म. 
आ. १४० कुं.) 

जांववती : ऋक्षराज जांववत की कन्या, 
श्रीकृष्ण की अष्टनायिकाओं में से एक । 
(म. स. ५७. २३ क.) इसने अग्ति-प्रवेश 
करके देहत्याग किया था । 

जालमती : म्लेच्छ राजा वादल की कन्या व 
यशोनंदी नामक राजा की स्त्री। प्रसिद्ध 
नागपूजक वाहिन्क की माता। (भवि. प्रति 
४. २३) 

जालवती : देवकन्या; कृप और कृपा की 
माता । (म. आ. १४०-६ कू) 

जितवती : उशीनर की कन्या; द्यौ नामक वसु 
की पत्नी । 

जीवती : परशु नामक वैश्य की स्त्री । तरुणा- 
वस्था में ही विधवा और फिर वेश्या हो गई 
थी । अपने तोते को रामनाम रटवाती 
थी । इसलिए das मिला। (पद्म कि. 
१५) 

जुहू : वृहस्पति की स्त्री (ऋ. १०. १०९) 

ज्योत्स्ता : सोम की कन्या व वरुणपुत्न. 
पुष्कर की पत्नी। (म. उ. ६८. १३ 
क्‌ं) 

ज्वलना : तक्षक की कन्या व सोमवंश 
के औचेयु की पत्नी। (म. आ. ६३. २५ 
क्‌ं) 

ज्वलन्ती : तक्षका की कन्या व ताक्षा की 
पत्नी | अत्यंनार की माता । (म. आ. ६३ 
२५ क्‌ं.) 

ज्वाला : नीलध्वज की पत्नी। नीलध्वज ने 
अर्जुन का घोड़ा लौटा दिया था। इसे यह 
बात पसंद नहीं आई। इसने नीलध्वज को 
अर्जुन से लड़ने के लिए बहुत उकसाया, पर 
नीलध्वज नहीं माना। वह अन्त में गंगा 
को उकसाकर अर्जुन को शाप दिलाकर ही 

शांत हुई । (ज. उ. ब्रा. ४. १६१) 


त 

तपती : सावित्री की वहिन; विवस्वान सूर्य 
और छाया की HAT! संवरण ने इससे 
विवाह का प्रस्ताव किया । तपती ने पिता 
की अनुकूलता आवश्यक मानी। संवरण ने 
सूर्य के प्रसन्न होने पर इससे विवाह किया । 
(म. आ. ६३. ४१ कुं. भा. &. २२. ४; ६. 
६.२१) 

ताटका : सुकेतु नाम के यक्ष का कन्या, इसमें 
इच्छानुसार रूप बदलने की शक्ति थी। 
इसके शरीर में हजार हाथियों का वल था। 
जंभपुत्र सुद की पत्नी । मारीच व सुबाहु की 
माता। यज्ञों का विध्वंस करने के कारण 
विश्वामित्र के आदेश से राम ने इसका वध 
किया । (वा. रा. बा. २५-२६) 
ताड़का ताटका का नामान्तर। 

तामरसा : अभिमुनि की पत्नी (ब्रह्मांड ३८. 
७४. ८७) 

ताम्रा : प्राचेतस दक्ष प्रजापतिव असिन्की को 
कन्या | कश्यप की पतिनियों में से एक | अरुणा, 
काकी, क्रोची, गुधिका धुतराष्ट्री। भासी, 
शुकी, शुची, श्येनी, सुग्रीवा तथा गाय और 
भैंस इसकी सन्तान कही गई हैं। 

२. वसुदेव की पत्नियों में से एक; सहदेव की 
माता | 

तारा : वृहस्पति की दो पत्नियों में से दूसरी। 
इसे सोम भगाकर ले गए थे। ऋग्वेद में इस 
कथा का अस्पष्टता से उल्लेख है। (ऋग्वेद 
१०. १०६) सोम से इसे पुत्र रूप में लड़का 
बुध की प्राप्ति gai (ऋ. १०. १०९) 
सुषेण की कन्या, बालि की पत्नी । अंगद 
की माता (वा. रा. कि. २२, १३) सूर्य वंशी 
राजा हरिश्चन्द्र की पत्नी। (देखिए, 

तारामती) 

तारामती : शैव्य देश के राजा की कन्या; 
अयोध्यापति हरिश्चन्द्र की पत्नी है। (मार्क 
७-९) रोहिताश्व की माता। (देभा. ७. १४. 
७. २५-२७) 


तारावती : भोगावती के सुर्यवंशी राजा कुकु- त्वाष्ट्रा 


त्स्थ की कन्या। पुषन्‌ के पात्र और पोक्ष्य के 
पुत्र चन्द्रशेखर की पत्नी। भैरव की माता। 
(कालि. ५०-५२) 


ताक्षी : कंधर व पक्षिक रूपधारी मदनिका - 


की कन्या । पूर्वजन्म में वसु नामक अप्सरा | 
दुर्वासा के शाप से पक्षिणी हुई। (माकं. ३. 
३१-४४) 

तितिक्षा : स्वायंभुव मन्वन्तर के दक्ष प्रजा- 
पति की कन्या | धर्म की पत्नी। क्षेम की 
माता। 

तिलोत्तमा : कश्यप और अरिष्टा की कन्या । 
पूर्वजन्म में कुब्जा । सुंदोपसुंद इसके कारण 
परस्पर लड़कर मरे। (म. आ. २११-१२; 
पद्म ३-१२६) 

तुलसी : वृद के शरीर के पसीने से उत्पन्न 
(पद्म ३. १५) शंखचूड़ नामक असुर की 
पतिब्रता पत्ती, जिसके शाप से विष्णु शालि- 
ग्राम बने | (ब्रह्म वें २. २१) एक वार गण- 
पति ने इसे क्रुद्ध होकर FAST होने का शाप 
दिया । समुद्र-मंथन के अमृत के कुछ बूंद 
धरती पर गिरे। इन्ह्दीमें से तुलसी का वृक्ष 
रूप निकला | वाद में ब्रह्मा ने इसे विष्णु को 
व्याह दिया । (पद्म सृ. ६१ स्कंद २. ४. 
5) 

तुषिता : स्वारोचिष मन्वन्तर के वेदशिरस्‌ 
मुनि की पत्नी । विशु की माता। (भा. २. 
१.५१) र 

तुष्टि : स्वायंभुव मन्वन्तर में दक्ष ने धर्म को 
जो दस कन्याएं दीं, उनमें त्रयी-सविता और 


समर्पण और साधना 


प्रष्ति की कत्या । (भा. ६. १८) 

त्रिजटा : लंका की राक्षसी । रावण द्वारा 

सीता-संरक्षण के लिए रखी राक्षसी । 

त्यक्षी : अशोकवन में सीता-सं रक्षण के लिए 
रखी गई राक्षसियों में से एक | ' 

: त्वष्ट्रा की कन्या, आदित्य की पत्नी । 
अश्विनीकुमार नामक दो पुत्रों की माता | 
(म. आ. ६७. ३५ कुं) 

दंष्ट्रा : कश्यप और क्रोध की कन्या । पुलह 
की पत्नी । 

दक्षिणा : रुचि और अकूति की कन्या | यज्ञ 
की पत्नी | तुषित नाम के वारह पुत्रों की 

माता । यज्ञ दक्षिणा का भाई ही है, कितु वह 
विष्णु का अवतार और दक्षिणा लक्ष्मी का 
अवतार। इसलिए इनका विवाह हुआ। 
(भा. ४-१; ब्रह्मवे २४२) 
दमयंती : विदर्भं देशपति भीमराज के संतान 
नहीं थी । इसीलिए दमन ऋषि की कृपा से 
इन्हें ३ पुत्र व पुत्री दमयंती हुई। भाइयों के 
नाम दम, दांत और दमन थे | दमयंती अपूर्व 
सुंदरी थी। 
इसने एक स्वर्ण हंस से नल राजा के गुणों 
का वर्णन सुना | उसी हंस के द्वारा अपना 
प्रेम निवेदन उसने नल राजा तक पहुंचवाया। 
उसने स्वयंवर में आये देवताओं को न चुन: 
कर नल राजा के गले में माला डाली | नल 
को द्यूत में राज्य हार जाने के कारण दम- 
यंती-समेत एक वस्त्र से वन में जाना पड़ा। 
वन में भी इनपर अनेक संकट आये | उन 
संकटों से ऊबकर नल इसे एक दिन सोता 
छोड़कर चल दिये | यह वहां से किसी तरह 
अपने पिता के यहां आ गई | नल राजा ऋतु- 
पणं के यहां वाहुक नाम रखकर सारथी हो 
गये | नल को पुनः बुलाने केलिए दूसरे स्वयं- 
वर की युक्ति निकाली गई । इस दुसरे स्वयं- 

वर में नल राजा ऋतुपर्णं के सारथी होने के 
कारण आये और इनका पुनमिलन हो गया। 
(भा. व. ५४.७८) 

दर्वा : चक्रवर्ती महामना उशीनर की पत्नी । 
सुब्रत की माता। (वायु-- २३७; १७.२४; 
विष्णु ४.१८; मत्स्य ४८) - 

दशमी : ब्रह्मदेव की मानस कन्या । 

दंशार्णा : गांधारराज सुवल को कन्या व 
घुतराष्ट्र की पत्नी । 

दाक्षायणी : सती का नामांतर। 

दान्ता : एक अप्सरा (म. अ. ३.५०.४८) 

दिति : प्राचेतस दक्ष प्रजापति और आसिकी 
की कन्या | कश्यप की पत्नी | ऋग्वेद में तीन 
स्थानों पर अदिति के साथ उल्लेख है। 
अथवंवेद में इसके पुत्र दैत्य गिनाये गए हैं । 
इससे लगता है, यह अदिति की विरोधी 
शक्ति है। (ऋ ५.६२.८; ४. २. ११; ७. 
१५.१२) 

दिव्या : पुलोम की कन्या व भृगु की पत्नी । 
इसीसे भृगु (देवता) हुए । (ब्रह्मांड २ ३८) 

दिव्यादेवी : लक्षद्वीप के राजा दिवोदास की 
कन्या । रूपदेश का चित्रसेन राजा इसके 

` साथ विवाह के समय ही मृत्यु को प्राप्त 
हुआ। फिर विद्वान ब्राह्मणों के कहने पर 
इसने रूपसेन राजा से विवाह किया, पर 
उसकी भी मृत्यु हो गई। इस प्रकार इसने 
इक्कीस बार विवाह किया, पर हर वार पति 
की मृत्यु हो गई। तव राजा ने मंत्रियों की 
सलाह से स्वयंवर किया । उसमें आये राजा 
आपस में ही लड़कर मर गए। यह जब 
दिव्यादेवी को मालूम हुआ तो उसे बहुत 
बुरा लगा और वह जंगल में चली गई। 
(पद्म भू. ८५) वहां उज्वल नामक तोते ने 
इसे अशुन्यशयन ब्रत करने को कहा--४ वर्ष 
यह ब्रत करने पर विष्णु ने इसे दर्शन दिये 

और अपने साथ विष्णुलोक ले गए (पदुम 
भू. ८८) ` पूर्वजन्म में यह चित्रा नाम से 
सुवीर नामक वैश्य की पत्नी थी । (देखिए 
चित्रा) 

दीर्घजिव्हा : अशोकवन की एक राक्षसी। : 

दीधिका : वीरशर्मन की कन्या । अत्यधिक 
ऊंची थी । ऊंची लड़की से विवाह करनेवाले 
की मृत्यु ६ महीने में होती हे, ऐसा शास्त्रीय 
अपवाद होने के कारण इसका विवाह नहीं 
होता था । वाद में यह तप करते-करते बूढ़ी 
हो गई। तब एक वृद्ध कुष्ठ रोगी इसके पास 
आया व उसकी इच्छा से इसने उस वृद्ध 
रोगी से विवाह कर लिया। शांडिली इसका 
ही नामांतर होना चाहिए। (स्कंद. ६.१३५) 
मांडव्य ऋषि के शाप को इसने सूर्योदय रोक- 
कर व्यर्थं कर दिया था। (म. भा. १०७- 
१०८ ) - 

दुःशला : धृतराष्ट्र की कन्या, इसके दुर्योधना- 
दिक सौ भाई थे। सिंधुराज जयद्रथ की 
पत्ती । (भा. ६-२२) सुरथ की माता। 

दुर्गा : विश्वव्यापक आदि माया । यह सात्विक 
राजसी और तामसी कृतियो से युक्‍त है। 
इसीलिए इसे त्रिगुणात्मिका भी कहा जाता 
है। इसके रूप से प्रभाव इत्यादि को व्यक्त 
करते हुए इसके गौ री, Waal, उमा, काली, 
चंडी, चंडिका, भुवनेश्वरी, महमाया, YR- 
केशी, रौद्रा, भद्रा, शाकंभरी, भास्करा, 
चामुंडा इत्यादि अनेक नाम हैं। देवताओं को 
संकट से मुक्त करने के लिए अनेक वार 
अनेक रूप में अवतार लिये। 
(दे. भ. ७-७; का. पु. ६४) 

दुर्मुखी : अशोकवन में सीता-संरक्षण के लिए 
रखी गई राक्षसियों में से एक । 

दुर्वाक्षी : वसुदेव के भाई वृक की पत्नी । 

दूषणा : ऋषभदेव के वंश के भौवन राजा की 

पत्ती | देवताओं के शिल्पी त्वष्ठा की माता। 
दुषद्दती : ह्येश्‍व राजा की पत्नी । 
२. विश्वामित्र की पत्नी (ब्रह्म १०.६७: 
ह. वं. १-२७) 
३. काशी के राजा प्रथम दिवोदास की पत्नी | 
प्रतदेन की माता (ब्रह्म. ११.४०.४८) 
देवकी : देवक की कन्या तथा वसुदेव की 
पत्नी | इसके विवाह के समय आकाशवाणी 
हुई थी कि इसके आठवें लड़के के हाथों कंस 
की मृत्यु होगी । इसीलिए कस ने इसे कारा- 
गृह में वसुदेव के साथ डॉल दिया। कृष्ण- 
जन्म के समय इसने पुत्र को यशोदा के 
पास भेजकर उसकी रक्षा कर ली। (पद्म 
ब्र. १३) 
बलराम और कृषण दो को छोड़कर इसके 
छः बच्चे कंस ने मार दिये थे | कृष्ण के द्वारा 
कंस का वघ हो जाने पर कुष्ण ने अपने मृत 
भाइयों को जीवित कर दिया। (भा. ६. 
२४: १०.३: ४४) पूर्वजन्म में यह सुतपस्‌ 
की पत्नी, पृश्नि थी (भा. १०.३) २. 
शव्या की कत्या, युधिष्ठिर की पत्नियों में से 
एक | यौधेय की माता। (म. आ. ६३. 
७५ कुं.) 
देवकुल्या : मारीचि ऋषि के पुत्र की कन्या | 
पूं जन्म में कृष्ण के पादप्रक्षालन के कारण 
स्वर्धुनी बनी । (भा. ४.१४) २. भागवत के 
मत से पुणिमा की कच्या | 
देवयानी : शुक्र की कन्या (म. आ. ey) 
इसकी मां इन्द्र की कन्या जयंती थी। 
(मत्स्य ४७) वृहस्पतिपुत्र कच जीवनी 
विद्या ग्रहण करने शुक्राचायं के पास आये। 
कच से इसकी विवाह करने की इच्छा थी, पर 
कच ने गुरुपुत्री होने के कारण इसकी इच्छा 
अस्वीकृत की और इसने उसे शाप दिया कि 
` प्राप्त विद्या तुझे फलद्रूप नहीं होगी । कच 


समर्पण और साधना 


ने भी शाप दिया कि कोई ऋषि-पुत्र तेरे 
साथ बिवाह नहीं करेगा। बाद में इसका 
विवाह नहुषपुत्न ययाति नामक राजा से 
हुआ। ययाति से इसे दो पुत्र यदु व तुसु 
हुए। (म. आ. ७५.७६.८२) 


देववती : प्राणी नामक गंधव कौ कन्या । 


सुकेश राक्षस की पत्नी। सुमाली और 
माल्यवान की माता। (वा. रा. ३-५) 


देववीति : मेरु की नौ कन्याओं में से एक। 


andaga केतुमाल की पत्नी । 


देववगिनी : भारद्वाज मुनि की कन्या व 


विश्रवामुनि की स्त्री । वैज्ञवणमुनि की माता। 


देवसेना : दक्ष प्रजापति की कन्या, केशी दैत्य 


इसका अपहरण करके ले जाना चाहता था, 
तव इन्द्र ने इसे छुड़वाया । वाद में इसका 
विवाह कार्तिकेय से हुआ। (म. व. २२६. 
१: २२६.५२ कुं.) 


देवहृति : स्वायंभुव मनु की कन्या और कदम 
प्रजापति की पत्नी। (भा. ३. १२. ५४) 
इसके नौ कन्या और कपिल नामक एक पुत्र 
था। कपिल ने इसे सांख्यशास्त्र का उपदेश 
किया था। (भा. ३. २४; & ३३) 

देवी : एक अप्सरा | 

२. प्रह्लाद पुत्र विरोचन की पत्नी (भा. 


६.१८.१६) 


३. वरुण की पत्नी, बल और सुरा की माता | 


(म. आ. ६७.५२ क्‌ं) 


दैत्यसेना : दक्ष प्रजापति की कन्या । केशी 


दैत्य की पत्नी । (भ. व. २२६.१ क्‌ं) 


दोषा : (ato उत्तान) पुष्पाणे राजा की 


पत्नी । इसके प्रदोष, निशीथ और व्युष्ट 
तीन पुत्र थे । 


दोमुंखी : त्वष्टा की पत्नी यशोधरा का पैतृक 


नाम। वैरोचिनी और रचना नामान्तर। 
विश्वकर्मा की माता | 

धावापृथिवी : ऋग्वेद में वार-वार इन्हें माता- 
पिता कहा है। द्यौ पिता तथा पृथ्वी माता । 
ये इंद्रादि देवताओं और सर्वप्रजाओं के 
माता-पिता हैं । 
द्रविड़ा :०वायुमत के अनुसार तृणविन्दु की 
कन्या । पुलस्त्य की पत्नी इलविला की 
माता। 
द्रुति : (स्वा. प्रिय) नक्त की पत्नी; गय की 
माता । (भा. ५.१५.६) 
द्रौपदी : सोमवंश के द्रुपद राजा की कन्या -- 
इसमें लक्ष्मी का अंश था। यह अयोनिजा 
थी । यज्ञ से इसकी उत्पत्ति हुई थी। (म. 
आ. ६८. १८५) पंचपतित्व की कथा 
प्रसिद्ध है। (ब्रह्म वे. २.१४) 
इसके स्वयंवर में मत्स्यवेध कर अर्जुन ने 
इसे विवाह लिया । यह पाण्डवों की पत्नी 
की तरह जानी जाती है। 
जुए में सब संपत्ति हार जाने पर दुःशासन 
द्वारा इसके चीरहरण के समय श्रीकृष्ण ने 
इसकी लाज बचाई (म. स. ६०. ५३) 
इसके बाद सारी संपत्ति हारने के कारण 
पाण्डवों को वनगमन करना पडा द्रौपदी 
भी इसके साथ गई, वहां दुर्वासा के शिष्यों के 
साथ आगमन पर अतिथि-सत्कार के संकट से 
भी कृष्ण ने इसे उबारा। (म. व. २६४ 
कूं.) पाण्डवों के अज्ञातवास का समय इसने 
सैरंधी के रूप में काटा (म. वि. १६ कुं.) 
अज्ञातवास काटकर आने पर दुर्योधन से 
राज्य का हिस्सा न मिलने पर भी युधिष्ठिर 
का मत युद्ध करने का नहीं था। द्रौपदी 
अपने अपमान को अभी तक भूल नहीं पाई 
थी | उसने पाण्डवों को युद्ध के लिए उक- 
साया व कृष्ण को भी ताना मारकर इस हेतु 
बुलाया (म. उ. 5२) 
युद्ध में विजय के पश्चात्‌ निष्कंटक राज्य- 

सुख भोगकर वाद में महाप्रस्थान में जाते 
हुए यह रास्ते में गिर गई, क्योंकि यह अर्जुन 
को अधिक प्रेम करती थी । (म. म. रा. २) 
पर कृष्ण के स्मरण से इसे स्वगं लाभ हुआ। 

धनिष्ठा : सोम की सत्ताईस पत्तियों में से 
एक । प्राचेतस दक्ष की कच्या | एक नक्षत्र । 

धन्या : उत्तानपाद के पुत्र ध्रुव की कन्या । 

धमिल्ला : अनुशाल्व राजा की स्त्री (जे. 
अ. ६१) 

धरिणी : अरिनिष्वातादि पितरों की मानस- 
कन्था | वयुना को वहन | 

धर्मंद्रवा : ब्रह्मदेव की सात पत्नियों में से 
एक । यही गंगा है । इसे ब्रह्मदेव ने अपने 
कमंडलु में रख छोड़ा था। अपने वामना- 
वतार से देवताओं को निर्भय करने पर ब्रह्म 
ने इसे विष्णु के चरणों पर डाला। यह 
जाकर हेमकूट पवत पर गिरी तब शंकर ने 
अपनी जटाओं में सुरक्षित कर लिया 
भगीरथ के आग्रह पर ऐरावत ने अपने 
दांतों से हेमकूट में तीन छेद किए। उन 
मार्गो से प्रवाहित होते के कारण इसे 
त्रित्रोता भी कहते हैं। (पद्य सु. ६२) 

धर्मब्रता : धमं की धर्मवती से हुई कत्या 
ब्रह्मपुत्र मारीचि की पत्नी । (अग्नि ११४) 
पति ने शंकालु होकर शिला हो जाने का 
शाप दिया; यह शिला होकर गया में विष्णु 
की मूति बनी । नामांतर देव ब्रता। (अग्नि 
११४) 

धात्यमालिनी : रावण-पत्ती। अतिकाय की 
माता (वा. रा. सु. २२) 

धारिणी : स्वधा की कन्या | अविवाहित रही । 
ब्रह्मनिष्ठ | (भा. ४. १. ६४) 

धिषणा : कृशाश्व मुनि की पत्नी | 

धुंधुली : आत्मदेव की पत्नी । धुंधकारी की 
माता (पद्य ३. ६६) 

धूमिनी : अजमीढ़ राजा की पत्ती । ऋक्ष 
की माता (म. आ. १०१.२० कुं) 

घमोर्णा : यम की पत्नी (म. अनु. २७१.११ 
क्‌ं) 

२. मार्कण्डेय की पत्नी (म. अनु. २४८.४ 
क्‌ं) 

घूग्रा : धर्म नामक वसु की पत्नी। (भ. आ. 
६७.१९. क्‌) 

धृतदेवा : देवक राजा की कन्या। वसुदेव की 
पत्नी | विपृष्ट की माता। (भा. ६.२४) 

घुतराष्ट्री : ताम्रा की पुत्री, गरुड की 
पत्नी | हंसा की माता। (म. आ. ६७.५५ 


क्‌) 

धृति : धमं ऋषि की स्त्री । 

२. मनु नामक रुद्र की पत्नी। महाधुति का 
नामान्तर 

घेतुमती : देवधुम्न राजा की स्वी । परमेष्ठी 
की माता । (भा. ५.१५.३) 

ध्वजवती : हरिमेघ ऋषि की कन्या (मा. उ. 
११०) 

नड्वला : वीरण प्रजापति की कन्या । चक्षुमंनु 
की पत्नी | (भा. ४.१३.१६) 

नन्दा : धर्म प्रजापति के पुत्न हर्ष की स्त्री 
(म. आ. ६७.३३ कूं) 

२. कपोत नाग की कन्या (माकं. ६८) 

नभस्वती : विजिताश्व राजा की पत्नी। 
हविर्धान की माता (भा. ४.२४.५) 

नमदा : सोमप नामक पितरों को मानस 
कन्या | २. एक गंधर्वी (वा. रा. अर.५) 
३. मांधाता की पुत्रवधू । पुरुकुत्स की 
पत्नी। ४. नदी। इक्ष्वाकुकुलो द्भव । दुर्योधन 
वरण करने की इच्छा से मनुष्य खूप ग्रहण 
कर उसको वरा। (म. अनु. २.१८ क्‌ं.) 

नागवीथी : धमं ऋषि को कन्या 

नाग्नजिती : (देखिए ५ सत्या)। 

तायु : दक्ष व असिन्की की कन्या । कश्यप की 
पत्ती । 

नारदी : नारद ने एक बार वुन्दारण्य के 
कौसुम सरोवर में स्तान किया, इससे उसका 
पुरुषत्व नष्ट हो गया और वहु स्त्री बन 
गया | इस अवस्था में उसे नारदी कहा गया । 

नारायणी अथवा नालायनी : मुद्गल ऋषि 
की स्त्री । इसे इंद्रसेना भी कहते हैं। 

२. दुर्गा का तामान्तर । (मार्क. ८८) 
नारी : मेरुकन्या। आरनीध्रपुत्र कुरु की पत्ती । 
निवृत्ति : सुबल की कन्या, गांधारी की वहन 

ब धृतराष्ट्र की भार्या- (म. आ. ११९. 

२३क्‌) | 
निक्षुभी : एक अप्सरा । मृत्युलोक में जन्म 

लेकर मिहिरगोत्र के ghg नामक ig 

की कन्या । (भवि. ब्रह्म १३९.१४०) 
नियति : मरु की कन्या व स्वायंभुव मन्वंतर 

के विधात्य की पत्नी । (भा. ८.१२) 
नियुत्सा : राजा प्रस्ताव की पत्नी । विभु की 

माता | 
निऋता : कश्यप व खशा की कन्या । 
निपावरी : मंत्रदृष्टी। नामान्तर सिकता | 

(FE. ९.८६: ११.२० : ३१.४०) 
नीला : कपिल व केशिनी की कन्या । (ब्रह्मांड 
३.७.४७.४९) 
नलिनी : अजामीढ़ की एक पत्नी । 
नीली : अजामीढ़ को पत्नी । २. दुष्यन्त 

की पत्नी । ३ परमेष्टिन्‌ की पत्नी । (म. आ. 

१०१.२० क्‌ं) 
पंचचूड़ा : एक अप्सरा | इसका नारद के साथ 

स्त्री-स्वभाव पर विवाद हुआ था । (म. अनु. 

३८) 
पंचजनी : ऋषभदेव के पुत्र भरत की पत्नी । 

सुमति, राष्ट्रभृत, सुदर्शन, आवरण और 

धूस्रकेतु की माता । (भा. ५.७ : १.३) ` 


CC-0. In Public Domain. Panini Kanya Maha Vidyalaya Collection. 


Digitized by Arya Samaj Foundation Chennai and eGangotri 


प्रसिद्ध भारतीय नारियां : प्राचीन 


पतंगी : प्राचेतस दक्ष प्रजापति व असिन्की 
की कन्या । ताक्ष्यं कश्यप की पत्नी । 

पथ्या : मनु की कन्या-अथवंन अंगिरस की 
पत्नी । धृष्णि की माता। (ब्रह्मांड ३.१. 
१०५)० 

पद्मगंधा : पूर्वजन्म में एक क्रौची । इसकी 
हड्डियां गंगा में गिर गई थीं। दूसरे जन्म में 
इन्द्र की विशेष दासी । 

पद्मजा : वौद्धसिह की कन्या । जयंत की पत्नी 
थी। (भवि. प्रति ३.२६) 

पद्मावती : विदर्भं नुप सत्यकेतु की कच्या। 
माथुर देश के मथुरा नगर के उग्रसेन राजा 
की पत्नी । कंस की माता । 

पद्मिनी : बिदुगढ़ के राजा शारदानंद की 
कन्या । 

परिमला : इंद्रप्रस्थ के प्रद्योत राजा की कन्या । 
कच्छप राजा के पुत्र कमलापति की पत्ती। 
(भवि. प्रति. ३२६) 

पपिनी : एक अप्सरा (ब्रह्मांड ३.७.१८.२८) 

पांचजनी : आसिन्की का नामान्तर। 

पांचाली : द्रपदकन्या का नामांतर (भा. १. 
७. ३८). 

पांरशवी : देवराजा की कन्या। विदुर की 
पत्नी । ` 

पार्वती : हिमालय व मेना की कन्या--चारद 
के कहने से हिमालय ने इसे शंकर के साथ 
व्याहा था। (स्कंद १.३; ३.१२) अशोक 
सुंदरी इसकी मानस-कन्या थी । 

पिंगला : अवंतिनगर की एक वेश्या। २. 
मिथिला की वेश्या, जिसे वाद में विराग हुआ 
(भा. २१. ८) . भीष्म ने युधिष्ठिर को इसकी 
कथा सुनाई थी। (म. शा. १७३. ५९. 
६४. कुं.) ३. राम के शाप से कुब्जा और 
सीता के दुःशाप से कृष्ण ने इसका उद्धार 
किया | 

पितृवंती : इसने सूर्योपासना की । फलस्वरूप 
इसे सात ga हुए । (भवि. प्रति. ४.७) 

पीवरी : अग्निष्वात पितरों की कन्या व 
व्यासपुत्र शुक की पत्नी । (ब्रह्मांड ३.१०. 
८०.८१) 

पुंजिकस्थला : एक अप्सरा (म. आ. ३२.४६) 
पुनर्जन्म में अंजना. (बा. रा. कि. ६६), 

पुंजिकस्थली : वैशाखा में सूर्य के साथ 'रहने- 
बाली अप्सरा । (भा. १२.११.३४)। 

पुंडरिका : कश्यप व मुनि की कन्या, एक 
अप्सरा । 

पुरुकुत्सानी : पुरुकुत्स की पत्नी त्रसदस्यु की 
माता। (ऋ. ४. ४२. ६). 

पुलोमजा : पुलोम दैत्य की कन्या | यह शिव- 
ब्रतप्रभाव से शची हुई। (स्कंद ४.२.८०) 

पुलोमा : ब्रह्ममानस पुत्रों में से वारुणि gy 
की पत्नी 1 (विष्णुधमं १.३२: गणेश ५. 
२६) पौलोमी नामान्तर। (म. आ. ५. ६; 
विष्णु. ७. ३२) 

पुष्करमालिनी : विदर्भ देश के सत्य ऋषि 
की पत्ती । शापभय के कारण पति की 
इच्छानुसार व्यवहार करती थी। यह पशुः 
यज्ञ को मान्य नहीं करती थी। (म. शां. 
२७२) 

पुष्करिणी : व्युष्ट राजा की पत्ती। सर्वतेजस्‌ 
की माता | 

पुष्पदंती : चित्रसेन wat की नातिन। 
माल्यवान के कारण इंद्र कौ कोपभाजन 
वनी | (पद्म. ३. ४९) 

पुष्पवती : कृष्णांश की पत्नी। मकरंद की 
बहन (भवि. प्रति ३. २१) 

पुष्पोत्कटा : सुमाली और केतुमती की कन्या 
(भा. र. उ. ५.४०) 

विश्वव्य की पत्नी और रावण तथा 

कुंभकणं की माता। (म. व. २७६. ७. १.) 

पुष्पोदरी : बनरस नगर के राजा तालन की 
कन्या । (भवि. प्रति ३७) 

पूतक्रता : पूतक्रतु की पत्ती । (ऋ ८.५६. 
४) 

पुतना : कंस की बहन | कंस ने इसे कृष्ण का 
विनाश करने के लिए गोकुल में नंद के घर 
भिजवाया । पर योजना में इसीके प्राण 
गए। (म. स. ५२ क्‌ं; भा. १०. ६; पद्म. 
ब्र. १३) 

पूर्णरसा : कृष्ण की प्राणसखी। (पद्म. पा. 
७४) 

पूर्वाचिति : अप्सरा | अग्नीध की पत्नी । नौ 
Gal को जन्म देने के वाद यह पुनः मानस- 
पिता ब्रह्मदेव के पास चली गई थी। (भा. 
५.२. ३. २०.) 

पूर्वा : . सोम की सत्ताईस स्त्रियों में से एक । 

पूर्वाभाद्रपदा : सोम की सत्ताईस स्त्रियों में से 
एक। 

पृश्ति : सविता नामक आदित्य को पत्ती । 

पौरवी 1 युधिष्ठिर की पत्नी। (भा. ९.२२. 


३०) 
पौरुकुतसा : गाधि की माता। (रेणुका ७) 
पौरा नाम से भी जानी जाती है । 


पौलोमी : उदशादित्यों में से शक्र नामक 
आदित्य की स्त्री । (भा. ६.१८.७) 

पौढरी : पुरु की पत्नी (म. आ. ८८.४ कूं) 

sam : अशोकवन में सीता संरक्षणार्थ 
राक्षसी । 

प्रजागरा : एक अप्सरा । 

प्रतिरूपा : adaga, किपुरुषा की पत्नी | 
मेरु की कन्या । (भा. ५. २. २३) 

प्रतीच्या : पुलस्त्य की पत्नी (म. उ. १७७. 
१६ कू) 

प्रदवेषी : दीर्घतमा ऋषि की पत्नी--दीघंतमा 
अंधे थे; इसीलिए यह पुनविवाह करना 

चाहती थी। त्याग तो दिया, पर विवाह 
दूसरा नहीं किया । (म. आ. ११३.३२ कु.) 

प्रभाता : प्रल्यूष व प्रभास की मां, (म. आ. 
६७२ कुं) कहीं-कहीं पत्नी भी कही गई है । 

प्रभावती : स्वयंप्रभा का नामांतर २. यौवना- 
एव राजा की पत्नी | ३. हंसध्वज राजा के 
ga सुधन्वा की पत्नी । ४. देवशर्मा की पत्नी 
की बड़ी बहिन; अंग के राजा चित्ररथ की 
पत्नी (म. अनु. ७७. ८. कुं.) ५. बल की 
पत्नी । ६. वज्धनाथ की कन्या; प्रद्युम्न ने 
इससे विवाह किया था। 

प्रभदा : अंगदेश के माया वर्मा की पत्नी । इसे 
एक वषं में ही दस लड़के हुए। (भवि. प्रति. 
३. ११) 

प्रमदूरा : मेनका को विश्वावसु wad से हुई 
कन्या | रुरु की पत्नी । 

प्रमदेनी : एक अप्सरा का नाम (अ. वे. ४.३ 
७.३) 

प्रमाथिनी : एक अप्सरा (म. आ. १३२. 
४६ कुं) 

प्रमिला : स्त्री राज्य की स्वामिनी--पांडवों 
के अश्वमेध के घोड़े को इसने पकड़ लिया 
था। युद्ध में अर्जुन इसे हरा नहीं पाया। 
बाद में अर्जुन ने इससे सख्यभाव स्थापित 
किया और इससे विवाह किया। (जै. अ. 
२१.२२) 

प्रमोदा : विसेन की कन्या विक्रम की पत्नी । 
(भवि. प्रति. ४.३) 

प्रमोदिनी : सुसंगित नामक गंधव की कन्या 
(पद्म. उ..१२८) 

प्रम्लोचा : अप्सरा कण्ठु ऋषि की तपस्या 
को भंग करने इन्द्र ने इसे भेजा था । (भा. 
४. ३०. १३) à 

प्रशर्मा : एक अप्सरा (म. अनु. ५०.४८. कूं.) 

प्रसूति : स्वायंभुव मनु की तीन कन्याओं में से 

एक; दक्ष प्रजापति की पत्नी। (भा. ३. 
१२. ५४; ४. १. १) 
प्रातिथेयी : देखिए, वडवा और गभस्तिनी । 
प्राधा : प्राचेतस दक्ष प्रजापति व असिन्की की 
कन्या; कश्यप की भार्या। 
प्रियंवदा : राधिका की सखी (पद्म. वा. ७४) 
प्रियवर्चा : कुवेर की एक अप्सरा | इसका 
अर्जुन ने उद्धार किया । (स्कंद १.२१) 
प्रीति : दक्ष की कन्या और पुलस्त्य की पत्नी। 
प्रोवा : प्राचेतस दक्ष प्रजापति व असिन्की 
की कन्या; कश्यप की भार्या । 


q 

बकी : पूतना राक्षसी | 

वहिष्मती : स्वायंभुव मनु के ज्येष्ठ ya प्रिय- 
ब्रत की पत्नी | स्वायंभुव मन्वंतर के प्रजा- 
पति की कन्या । (भा. ५. १. २४) 

बला : अत्ति-मुनि की पत्नी । 

बहुला : विदुर नामक ब्राह्मण की पत्नी थी । 
पति वेश्यागामी था । उसकी मृत्यु के बाद 
गोकर्ण स्थान पर पुराण श्रवण करके उसे 
पापमुक्त किया । (स्कंद ३. ३. २२) 

बालापि : कण्व ऋषि की कन्या (पद्म . उ. 
१५२) 

बाहुका : परीक्षित की पत्नी | 

बाह्यका : सात्वत-पुत्र भजमान की स्त्री। 

बिन्दुमती : मरीचि राजा की पत्नी-बिन्दु- 
मत की माता। 

बृहती : देवसावणि मन्वंतर के विष्णु की 
माता; देवहोत्र की पत्नी। (भा. ८. १३. 
३२) 

बृहत्सेना : दमयंती की विश्वासपात्र परि- 
चारिका । (म. व. ६०) 

बृहदूबासा : सोमपुत्री; भानु नामक अग्नि 
की भार्या (म. व. २२३.६ क्‌.) 


३६५ 


वृहन्नला : देखिए, अर्जुन । 

ब्रह्मधना : रक्षस की पत्नी; अंबुक, केलि, 
छाय, धृति इत्यादि नौ पुत्र थे। (ब्रह्मांड 
३. ७. ६८) 

ब्रह्मवादिनी : प्रभास नामक वसु की पत्नी | 

ब्रह्महत्या : शंकर ने उत्पन्न करके इसे भैरव 
के साथ शहने का आदेश दिया ari (शिव. 
शत. ८) जान पड़ता है, यह केवल रूपक है | 

ब्राह्मी : गोपालक देश के दलवाहन राजा की 
कन्या | इसकी बहुन देवकी वत्सराज की 
पत्नी थी । (भवि. प्रति. ३.६) 


a 

भद्रवती : पहले परीक्षत की भार्या । जन्मेजय 
की माता | (म. आ. ६३. ८६ कुं.) 

भद्रा : मेरु की कन्या, प्रियव्रत के पौत्र भद्राश्व 
की पत्नी | (भा. ५. २. २३) 1 २. आद्र की 
पत्नी, ३. कुबेर की पत्नी, ४. सोम की पुत्री, 
वरुण ने एक बार अपहरण किया, ५. वसुदेव 
की एक पत्नी, ६. धृष्टकेतु की कन्या । 

भद्रावती : वृषकेतु की पत्नी, भद्रा का नामांतर | 
इसका विवाह कृष्ण से हुआ था | 

भया : हेति नामक राक्षस की पत्नी; विद्यु- 
THA को माता | 

भरणी : प्राचेतस दक्ष की कन्या। सोम की 
एक पत्नी | 

भरती : भरत नामक अग्नि की कन्या । 

भानुमती : सगर को पत्नी, असमंजस की 
माता। 

भासा : महाभौम और सुयज्ञा के पुत्र अयुता- 
नायी की पत्नी । अक्रोधन की माता। (म. 
आ. ६३. १९ कुं.) 

भीमको : रुक्मणी का नामांतर। 

भुवना : वृहस्पति की बहून व विशवकर्मंन की 
माता। अष्टवसुओं में से प्रभास की स्वी । 

(ब्रह्मांड ३३. २१. 28) 

भूता : कश्यप और क्रोधा की कन्या; पुलह 
की पत्नी । 

भूमिनी : अजामीढ़ की स्त्री। 

भोजा : वीरब्नत राजा की कन्या । २. आयक 
नाम की कन्या । ३. ज्यामघ द्वारा अपहरित 
कन्या । ४. सौवीरकन्या ; सात्यकी की पत्नी। 

भ्रामरी : एक राक्षसी (गणेश २.२१) 


a 
मद्या : दक्ष प्रजापति द्वारा सोम को दी गई 
सत्ताईस कन्याओं में से एक । 


मंगला : एक देवी, इसने त्विपुर-वध के समय 
शंकर को वर दिया था। 

मंजुघोष्म : शुक की स्त्री। (भवि. प्रति ३. 
२९) 

मणिवरा : रजनाभ की स्त्री। 

मत्स्यगंधा : एक मत्स्यकन्या, क्ृष्णहैयामन 
च्यास की माता, सत्यवती नाम से भी इसका 
उल्लेख मिलता है। 

मदनमंजरी : नीलध्वजपुत्र प्रवीर की पत्नी । 

मदनसुंदरी : कृष्ण की प्रिय गोपी | 

मदनावती : कश्मीर देश के कैकय राजा की 
कन्या। 

मदानिका : मेनका की कन्या; विद्रूप राक्षस 
की पत्ती ; कंधर व विद्रूप का वध करके 
इसे पत्नी बनाया | 

मदयन्ती : कल्माषपाद की पत्नी; अष्मक की 
माता | 

मदालसा : ऋतुध्वज राजा की पत्नी; अलक 
'राजा की माता--यह अत्यंत ब्रह्मनिष्ठ थी । 

मदिरा : समुद्रमंथन से निकली; नामांतर 
सुरा। 

मदिरेक्षणा : अंगदेश के राजा मायावर्मा की 
प्रमदा से उत्पन्न कन्या; कितव नामक दैत्य 


समर्पण और साधना 


से इसका विवाह हुआ था । यह रूपक जान 
पड़ता है । 

मद्रा : अत्रि की दस पत्नियों में से एक | 

मधुमती : गुणाधीप राजा, हरिशर्मा के पुरो- 
हित की कन्या । इसके पिता, ने एक, 
भाई ने एक, और स्वयं एक इसने तीन 
वर ढूंढे । विवाह के समय ही इसकी मृत्यु 
सपंदंश से हो गई। तब एक पति इसकी 
Seat ले गया, दूसरा राख। तीसरे ने 
लक्ष्मणपुरी के रामशर्मा से संजीवनी मंत्र 
लाकर इसे पुनः जीवित किया 1 जीवन देने- 
वाला पिता माना गया। अस्थि रखनेवाला 
भाई और तीसरा, जिसे स्वयं इसने चुना था 
पति | 

मनस्विनी : चंदु की माता (मा. आ. ६७) 

मनोभवा : कश्यप और मुनि की कन्या | 

मनोरमा : कश्यप और प्राधा की कन्या | 

मनोहरा : एक देवांगना (म. आ. ६७.२२) 

मंथरा : विरोधन दैत्य की कन्या, सारी सृष्टि 
के विनाश की इसकी योजना को, इन्द्र ने 
इसका वध करके असफल किया । (बा. रा. 
वा. २५) २. कैकेयी की दासी। (वा. रा. 
अयो. ७.६.) 

मंदाकिनी : पुलत्स्यपुत्र विश्रवा की दो स्त्रियों 
में से एक का नाम। इसे शंकर की कृपा से 
कुवेर नामक पुत्र हुआ | 

मंदोदरी : रावण की स्त्री--मयासुर और 
रंभा अथवा मयासुर व हेमा से उत्पन्न हुई 
कन्या | (स्कंद ५. ३. ३५.) 

ममता : उचथ्य की स्त्री व दीघंतमस्‌ की 
माता । 

मरुत्वती : प्राचेतस दक्ष की कन्या व धर्म 
ऋषि की पत्नी। मरुन्वत्‌ और जयंत की 
माता। (भा. ६. ६. ४. ८; पद्म. रु. ४०) 

मर्यादा : अपराचीन की पत्नी | अपराचन की 

माता। 

मलदा : अत्ति की स्त्री (ब्रह्मांड ३. ८. ७४, 
८७) 

महाकाली : महादेव की शक्ति। (दे. भा. 
६. ६)० 

महादेवा : वायुमत से देवक की कन्या । 

महानंदा : अत्यंत शिवभक्त एक वेश्या | 
(शिव शत २६) 

महाभागा : कश्यप व खशा की पत्नी । 

महामती : अंगिरस की सात स्त्रियों में से 
एक । 

महिष्मती : वृहस्पति व शुभा की कन्या । 

मही : धृतब्रत नामक ब्राह्मण की पत्नी । वैधव्य 
प्राप्त होने के वाद निराश्रित होने पर वेश्या- 
वृत्ति करने लगी। अंत में गंगास्नान से इसका 
उद्धार हुआ। (ब्रह्म. ६२) 

मांडवी : कुशध्वज की कन्या, भरत की पत्नी। 
(वा.रा.वा. ७३) 

मातंगी : कश्यप व क्रोधा की नौ कन्याओं में से 
एक। मातंग की माता। (म. आ. 
६७. ६१. ६६ क्‌ं.) 

मातृका : अर्यमा नामक आदित्य की स्त्री 
(भा. ६६. ४२) 

माद्री : मद्र देश के शल्य राजा को बहन। 
पिता का नाम ऋतायन। (म.स. ३५.१४) 
पाण्डु राजा के लिए भीष्म ने इसे मांग लिया 
था। (म.आ. ११३) 

माधवी : नहुष कुलोत्पन्न ययाति राजा की 
कन्या (म. उ. ११५) 

मानवी : यह FST (श.ब्रा. १.८.१.२६) 
और पर्श की पत्नी (ऋ. १०.८६.२३) का 
पैतृक नाम | 

मान्यवती : भीम की कन्या व करंधमपुत् 
अतिक्ितायी की स्त्री | उसने स्वयंवर में से 
इसे भगाकर विवाह किया था । (माकं. 


३९७ 


११९.१७.) 

माया : अधर्म और मृषा कन्या । (भा. 
४.८.२) ब्रह्मदेव को सृष्टि-निर्माण में गायत्री, 
सत्यवती, ज्ञानविद्या, लक्ष्मी, उमा, वणका, 
धमंद्रवा--सप्तरूपों में मदद दी । 

मायावती : मदन की स्त्री रति। मदन-दहन . 
के वाद का नाम प्रद्युम्न की पत्नी। (भा. 
१०.५५.१६) 

मरिषा : प्रचेत्य की पत्नी । पुत्र प्राचेतस दक्ष । 
इसे वृक्षकन्या मानकर वार्क्षी नाम भी दिया 
गया है । 

मार्गण-प्रिया : कश्यप व प्राधा की कन्या | 

मार्जारास्या : केसरी वानर की पत्नी । (आ. 
रा. सार. १३) 

मालती : शत्रुधातिन राजा की पत्नी । २. 
अश्वपति की पत्ती (देखिए सावित्री) 

मालावती : कुशध्वज को स्त्री व वेदवती की 
माता । 

मालिनी : इस ब्राह्मणी को कुतिया के जन्म 
में वैशाख शुद्ध द्वादशी के दिन इसी ब्रत के 
पुण्य से इसे मुक्ति मिली और यह्‌ उवंशी हो 
गई। (स्कंद. २.७.२४) २. विभीषण की 
माता का नाम. ३. अज्ञातवास में द्रौपदी 
का नाम। ४. पुष्कर और प्रम्लोचा की कन्या । 

मित्नविदा : अवंतीदेशीय जयसेन व वसुदेव की 
भगिनी | राजाधिदेवी की कन्या । त्रिद व 
अनु विद की वहन । (भा. १०.५८) 

मिश्रकेशी : कश्यप और प्राधा की कन्या । 

मुदावती : विदूरथ की लड़को, कुजु भा इसे 
भगाकर ले गया था। (माकं. ११३) 

मुद्गला : एक ब्रह्मवादिनी । ` 

मुदूगलाजी : पहले मुद्गल की पत्नी। इंद्र 
सेना नालायनीका नामान्तार। (म. व. ११४. 
२४ कु.) | 

Beal : प्राचेतस दक्ष की कन्या व धर्म ऋषि 

की स्त्री । Yea नामक देव इसका पुत्र था। 
(भा० ६.६.४६) 

मृगमंदा : कश्यप व क्रोधा की कन्या । पुलह 
की भार्या, पशु आदि प्राणी इसकी संताने हैं । 

मृषा : अधमं की पत्नी। दंभ और माया की 
माता। (भा. ४.८.२) 

सेधा : दक्ष की कन्या, ध्म की स्त्री। स्मृति 
की माता। 

मेधाविनी : कुलिद राजा की स्त्री व चंद्रहास 
की माता | 

सेनका : प्राधा की अप्सरा कन्याओं में से 
एक । उर्णायु गंध की स्त्री। इंद्र ने 
विश्वामित्र के तपोभंग के लिए इसे भेजा था। 
विश्वामित्र से इसे शंकुलता नामक कन्या हुई। 

सेरुदेवी : मेरु की कन्या व आग्नीध पुत्र नाभि 
राजा की पत्नी (भा. १.३.१३.५.२) 

मैत्री : स्वायंभुव मन्वंतर के अनुसार धर्म 
ऋषि को दी हुई तेरह कन्याओं में से एक । 
प्रसाद की माता । 

/ मैत्रेयी : याज्ञवल्क्य की दो पत्नियों में से एक 
ब्रह्मवादिनी (a. उ. ११.४.५.१) 

सोहना : सुग्रीव की पत्नी (पद्म. पा. ६७) 

मोहनी : एक वेश्या (पद्म उ. २२०) २. 
समुद्र-मंथन से निकले १४ रत्नों में से एक । 
(भा. १.३.८.) 

मोवी कामकंटका : मुरु दॅत्य की कन्या- 
कामदेवी से इसे अजेयता का वरदान मिला 
था--कृष्ण द्वारा मुरु वधू किए जाने पर यह 
कृष्ण से तीन दिन तक युद्ध करती रही, अंत 
में यह युद्ध कामदेवी ने रुकवाया। घटोत्कच 
की पत्नी । (स्कंद १२.५९.६०) 


य 
यमी वैवस्वती : सूक्त द्रष्ट्री। ( पृ. १०.१०.) 
नामान्तर यमुना 


समर्पण और साधना 


यशोदा : हविष्मत पितरों की कन्या (aa. 
१.१८) २. नंद की पत्नी | कृष्ण की पालन- 
कत्री माता। (भा. १०.२.९) विश्वमहत्‌ की 
स्त्री (ब्रह्मांड ३.१०.६०) 

यशोधरा : विरोचन की कन्या होने फे कारण 
इसे वेरोचनी यशोधरा भी कहा जाता है। 
त्वष्टा की पत्नी | विश्वरूप और विश्वकर्मा 
की पत्नी | रचना का नामान्तर। (ब्रह्मांड. 
३.१.८६.८७.) 

यामिन : प्राचेतस दक्ष प्रजापति ब असिन्की 
की कन्या । ताक्ष्यं कश्यप की भार्या, शलभ को 
माता (भा. ६.६.२१) 

यायी : दक्ष की कन्या व धर्म की स्त्री । 

योगवती : मेना की तृतीय कन्या, व जैगीषयं 
की पत्नी । 


र 

रक्षा : ऋक्षा की वहन, प्रजापति की स्त्री-- 
जामवंत की माता | 

रक्षिता : एक अप्सरा (म. आ. ६६.५० 
कुं) कश्यप और प्राधा की सन्तान | 

रंगवेंणी : सारंग गोप को कन्या | 

रचना : एक दैत्य कन्या व त्वष्ट्र प्रजापति की 
पत्नी | 

रता : एक देवस्त्री। इसके लड़के का नाम 
अहम्‌ । (म. आ. ६७.२० कूं) 

रति : कामदेव की स्त्री (म. अ. ६७.३३ 
क्‌ं ) इसकी उत्पत्ति प्रजापति के स्वेद से हुई। 
(कालि. ३) 

रतिकला : कृष्ण की एक प्राण सखी । 

रतिविदग्धा : हस्तिनापुर की एक वेश्या । 
ब्राह्मणों को अन्नदान किया था, इसीलिए 
बैकुंठधाम मिला | 

रतिसर्वंस्वा : कृष्ण की प्राणसखी | 

रत्नकूटा : ala की स्त्री (ब्रह्मांड ३.७४.८७) 

रत्ना : अक्रूर की स्त्रियों में से एक । 
रत्नावलि : रत्नेश्वर के सामने नृत्य किया 
था, इसीलिए पाताल के रत्नचडा से इसका 
विवाह्‌ हुआ। 
रथन्तरी : इलिल की पत्नी । दुष्यंत आदि ५ 
पुत्र थे। (म. आ. ६३.२६ कूं) 
रथराजी : वसुदेव की स्त्रियों में से एक । 
रंभा : कश्यप व प्राधा की कन्या । इसे इन्द्र ने 
विश्वामित्र का तप भंग करने भेजा था; पर 
वह्‌ उसमें सफल नहीं हुई। (म. अनु. ६. 
११क्‌ं) 
मेरु की & कन्याओं में से पांचवी, यह 
रम्यक की स्त्री थी । रसमंथरा, रसवल्लरी 
रसालया--कृष्ण की प्राणसखियां (पद्म 
पा. ७४) 
राका : भागवत मत से श्रद्धा से उत्पन्न अंगी- 
रस की कन्या | 
रागा : वृहस्पति और शुभा की हुई ७ कन्याओं 
में से एक। 
राजाधिदेवी : सोमवंशीय शूर राजा को 
मारिषा से हुई ५ कन्याओं में से सबसे छोटी। 
यह अपंत्य राजा जमसेन को दी गई थी। 
(भा. ९.२४.३१; १०.५८.३१) 
राज्ञी : रैवत मनु की कत्या व विवस्वान 
आदित्य की तीन स्त्रियों में से एक। रात्रि 
भारद्वाजी : सूक्तदुष्ट्री (ऋ. १०.१२७) 
राधा : जब विष्णु ने कृष्ण का अवतार मृत्यु- 
लोक में लिया तब राधा को इनके कहने पर 
पृथ्वी पर आना पड़ा। वृषभानु राजा जव 
यज्ञस्तव भूमि शुद्ध कर रहे थे तव यह उन्हें 
वहां पड़ी मिली । राजा ने इसका अपनी 
कन्या के समान पालन किया (पद्म ब्र. ७) 
राधा सृष्टयूपकारक पांच शक्तियों में से एक 
है। (दे. भा. ६.१ नारद २.८१) 
२. (सो. अनु.) अधिरथ सूत की स्त्री (म. 


३९६ 


आ. ६७) राधिका नामान्तर। राष्ट्र- 
पाला अथवा राष्ट्रपालिका-विष्णु और 
मत्स्य के मत से उग्रसेन की कन्या थी। 
वायुपुराण में इसे राष्ट्रपाला कहा गया 
है। (भा. ६.२४.२५, ४२) 


रिषा : कश्यप व क्रोध की कन्या। धमं की 
स्त्री । 

रुक्मवती : भीष्मक पुत्र रुक्मी की कन्या (भा. 
१०.६१.२३) 

रुक्मणी : विदर्भाधिपति भीष्मक अथवा 
हिरण्यरोमन राजा को लक्ष्मी के अंश से हुई 
कन्या । (म. उ. ५८; ह्‌. व. २.५६) 


नारद से कृण्ण-वर्णंन सुनने पर इसे कृष्ण से 
प्रीत हुई। कृष्ण की भी इच्छा इससे विवाह 
की थी | रुक्मणी का बड़ा भाई रुक्मी जरा- 
संघ के पक्ष का था, इसीलिए उसे यह विवाह 
पसंद नहीं था । वह इसका विवाह शिशुपाल 
से करना चाहता था । अंततोगत्वा कृष्ण 
और रुवमी में युद्ध हुआ। विजयी होने के वाद 
रुक्मणी को द्वारिका लाकर कृष्ण ने धूमधाम 
से विवाह fear (म. उ. ५८. भा. १०. 
५४.८३ ह्‌. वं. ६०) 

रूमा : पनस नाम के वानर की कन्या; सुग्रीव 
की पत्नी (ब्रह्मांड ३.७.२२१) 

रूशती : यह अश्वी ने श्याव को दी थी 1 (ऋ. 
१. ११७. ८) 

रूपवती : त्रेतायुग की एक वेश्या, इसकी और 
इसके प्रेमी देवदास की मुक्ति वेशाख-स्तान 
से हुई । (पद्म. पा. ९७) 

रेणुका : जमदरिनि की पत्नी--इक्ष्वाकुवंशीय 
रेणु की कन्या थी । (भा. ६.१५.१२) 

रोमशा : कक्षीवत का आश्रयदाता, भाव्य या 
भावयव्य की पत्नी (नऋ. १.१२६). 

रोहिणी : प्राचेतस दक्ष की ६० कन्याओ में 
से एक। सोम को सत्ताईस स्त्रियों में से एक । 

ल 

लक्षणा : दुष्यंत की पहली पत्नी (म. आ. 
८८.१८ कुं.) इसे लाक्षी भी कहा है | 

लक्ष्मणा : कश्यप व मुनि की कन्या, एक 
अप्सरा | 

लक्ष्मी : दक्ष प्रजापति की कन्या व धर्म प्रजा- 
पति की स्त्री । (म. आ. ६७.१४ क्‌.) 
२. सागर से उत्पन्न विष्णु की पत्ती । (पद्म. 

सु. ४) 

लज्जा : दक्ष प्रजापति की कन्या; धर्म की 
पत्नी । 

लपिता : मंदपाल की दूसरी स्त्री (म. आ. 
२५५.१७ कु.) 

लंबा : प्राचेतस दक्ष की कन्या व धर्म की 
पत्नी । विद्योत की माता। (भा. ६. ६- 
४.) 

ललाटाक्षी : सीता के संरक्षण में रखी गई 
लंका की राक्षसी । 

ललिता : सती का नामांतर (पद्म. सृ. २६) 


२. कृष्ण की एक पत्नी । (पद्म. पा. 
७४) 
लवंगा : एक गोपी । 
लावण्यवती : पुष्पवाहन राजा की स्त्री (पद्म. 
सृ. २०) 


लीला : पद्मराजा की स्त्री थी। पति के मृत 
होने पर सरस्वती की कृपा से उसे पुनः प्राप्त 
किया। | 

लीलावती : धूवसंधि राजा की एक स्त्ी। 
ga Wale 

लोपामुद्रा : मंत्रदृष्ट्री (क्र. १-१७९.१.२) 
विदर्भ राजा की कन्या, इसे सत्यवती भी 
कहते हैं। (ग. व. ९४.२६ क्‌.) इसका 
विवाह अगस्त्य मुनि से हुआ था । 


'लीला : मधु नामक राक्षस की माता। (वा. 


रा. उ. ६१) 


समर्पण और साधना 


a 

वंशा : कश्यप व प्राधा की कन्या | 

चज्त्रज्वाला : कुंभकर्ण की स्त्री (वा. रा. 
उ. १२.२४) 

वड़वा : सूर्य की स्त्री संज्ञा; अश्विनीकुमारों 
की माता । (भा. ६.६.४०) 

बड़वा प्रातिभेयी : ब्रह्मचर्यं ब्रत से रहने- 
वाली एक ब्राह्मणी कन्या। (आश्व. गू. 
३.३) 

बध्रिमती : एक स्त्री का नाम--इसके पति 
को पुरुषत्व की प्राप्ति अश्वी की कृपा से हुई 
थी। (ऋ १.११६.१३.११७.२४) 

वपुष्टमा : सुचर्णवम्यं की कन्या व जनमेजय 
की स्त्री । 

बपु : एक अप्सरा (माकं. १.४६.५६; २. 
४१) 

वपुष्मती : सिधुराज की कन्या--मरुत की 
पत्नी (माके. १२८) 

वरंवरा : कश्यप व मुनि की कन्या--एक 
अप्सरा | 

'वरस्त्री : वृहस्पति की बहन व प्रभासवसु की 
स्त्री (म. आ. ६७.२६ कू.) 

वरांगना : उग्रसेन AAT | 

वरांगी : वज्ञांग की पत्नी (मत्स्य १४५) 

वर्गा : एक अप्सरा शाप के प्रभाव से मगर हो 
गई थी । 

वलया : मगध देश के देवदास ब्राह्मण की 
कन्या (पद्म. उ. २१६) 

वसिष्ठा : प्राचेतस दक्ष प्रजापति व असिन्की 
की कन्या | कश्यप की भार्या । 

वसुक्रपत्नी : मंत्रदृष्ट्री (ऋ . १०.२८.१) 

वसुदा : मालि राक्षस की स्त्री | 

वसोर्धारा : अग्निवसु की पत्नी। 

वाका : माल्यवान की कन्या। विश्व्या की 
पत्नी । 

वाच्‌ : अम्भृषी : सूक्तदुष्ट्री (ऋ. १०.१२५) 

वाचक्नवी : वचक्नु कन्या गार्गी का पैतृक 
नाम। 

वात्सि : सर्पी का पैतृक नाम । 

वामदेवी : ऋचि ऋषि की भार्या (म. आ. 
६३.२४ क्‌ं.) 

वाराहि : सप्त मातृकाओं में से एक । 

वारुपी : स्वायंभुव मन्वंतर के वरुण की स्त्री । 

वासना : अकं नामक वसु की कन्या | 

विकटा : अशोकवन में सीता-संरक्षण के लिए 
रखी गई राक्षसियों में से एक। 

विकटावती : यह पश्चिम द्वीप में रहकर अष्ट 
प्रधानों की सहायता से यहां का राज्य करती 
थी । पति पुलोमाचि (भवि. प्रति. ४.२२) 

विकुंठा : रैवत व चाक्षुष मन्वन्तर के वैकुंठ 
नामक अवतार की माता व शुभ्र की स्त्री । 

विजया : शल्यराजा की कन्या व सहदेव की 
भार्या । पुत्र सुहोत्र (म. आ. ६३.७६ कुं. 
भा. ६.२२.३१) 

विताना : मौत्य मन्वंतर के वृहद्भानु की 
माता। 

विदुला : सौवीर देश के राजा की पत्नी; 
विदुला के पुत्र का नाम संजय था। (म. 
उ. १३३.१३६) 

विद्या : एक वार विद्या ब्राह्मण के पास गई 
व उससे कहा कि मैं तेरा मूलधन हुं--मुझे 
नष्ट करनेवाले विद्यार्थी को कभी मत 
सौंपो । 
(बैदिक मंत्र, सायणाचार्य ऋग्वेद प्रस्ता- 
वना) 

विद्युता : एक अप्सरा। (म. अनु. ५०. ४८ 
कु.) 

विद्युत्पर्णा : कश्यप व प्राधा की कन्या । 

विद्युत््रभा : एक अप्सरा। 

विनता : प्राचेतस दक्ष प्रजापति व असिन्की 


४०१ 


की कन्या--अरिष्टनेमी कश्यप की भार्या। 
विन्ध्यावली : बलि दैत्य की पत्नी | 


* विपाठा: दुर्गम की पत्नी। (मार्क.७२. ४६. १) 


विभावरी : ब्रह्मदेव की कन्या--यही वाद में 
पाती हुई। 

विमनुष्या : कश्यप व मुनि की कन्या । 

विरजा : Unga ऋक्ष की स्त्री व ब्रह्म की 
कन्या | 
२. सुस्वधा नामक पितरों की कन्या 
३. एक राक्षसी 
४. कृष्ण की राधा के समान ही प्रिय स्त्री 

विरोचना : त्वष्ट्र की स्त्री व प्रह्लाद की 
लड़की--विराज राजा की माता (मा. ५. 
१५.१५) 

विशाखा : सोम की स्त्रियों में से एक। 

विशाला : वरुण की कन्या | 

विश्पला : खेल की पत्नी का ATA I 

विश्ववारा आत्रेयी : एक सूक्त दुष्ट्री (ऋ 
५.२६) 

विश्वा : प्राचेतस दक्ष प्रजापति व असिन्की 
की दो कन्याओं में से एक धर्म को, दूसरी 
कश्यप को दी गई थी। 

विश्‍वाची : प्रस्था की अप्सरा कन्या (म. स. 
१०. १२) 

विषया : धृष्टवुद्धि प्रधान की कन्या 

विषूची : विरज राजा की स्त्री (भा. ५.१५. 
१५) 

वीरा : वीर्यचंद्र की कन्या-अविच्छित की 
माता (माकं. ११६. २) 

वीरिषी : वीरण प्रजापति की कन्या व प्रधि- 
तस दक्ष की स्त्री थी । 

वृकदेव या वृकदेवी : विष्णुमतानुसार देवक- 
कन्या है । यह वसुदेव को स्त्री 

बुकोदरी : पूतना की बहन | 

वुचया : वक्षीवत्‌ की पत्नी । 

ARAT : एक अप्सरा। 

वृत्ति : अनु नामक रुद्र की पत्ती (भा. ३. 
१२. १३) 

वृद्धसेना : सुमति राजा की स्त्री व देवजित 
की माता (भा. ५.१२.१५) 

बृद्धा : आष्टिपेणपुत्त ऋतघ्वज से सुश्यामा की 
कन्या । 

बुंदा : कालनेमि व स्वर्णा की कन्या (पद्म .उ. 
४. शिवरुद्र) 

बेदवती : कुशध्वज जनक को मालावती से 
हुई कन्या । 

gadi : विदर्भ राजा की कन्या का नाम । 

वंदेही : जनमेजय Ga शतानक की स्त्री । 
२. विदेह की कन्या; सीता का नामान्तर। 

वैशालिनी : विशाला की कन्या--इसने सर्पो 
को अभय दिया था। (मार्क ११९. १२६) 
मरुत की माता | 


श 
शकुंतला : इसे नाडथिनी अप्सरा कहा गया 
है। श. AT. १३.५.४.१३) 
यह मेनका और विश्वामित्र की कन्या 
थी। इसका लालन-पालन शकुंत पक्षी ने 
किया फिर्‌ कण्व ऋषि ने । दुष्यंत से इसका 
गंधर्व विवाह हुआ था। भरत की माता। 
'शची : पुलोमा को कन्या, पुत्र जयंत। 
(ब्रह्माण्ड ३. ६. २६) 
सूर्य से संवाद हुआ था । (म. अनु. १४. 
५.६ कं) 
शततारका : सोमा की सत्ताईस स्त्रियों में से 
एक । 
शतरूपा : स्वायंभूव मनु की स्वी । ब्रह्मदेव 
की कन्या | सरस्वती भी कहा है। (भा. ३. 
१२-५२) 
शतशीर्शा : वासुकी नाग की पत्नी | 


समर्पण और साधना 


शतहुदा : जव-पत्नी व विराध-माता । 

शबरी : एक भीलनी | पंपा सरोबर के पश्चिम 
में रहनेबाले मतंग मुनि और उनके शिष्यों की 
परिचारिका | राम-लक्ष्मण का उत्तम आतिथ्य 
किया। 9 

शरयु : वीर नामक अग्नि की पत्नी । 

शंश्वटा : सुबल राजा की कन्या । गांधारी की 
बहन व धृतराष्ट्र की पत्नी (म. आ. १६६. 
२४ कु) 

शमिष्ठा : ही वृषपर्वा नामक देत्य के राजा की 
कन्या । ययाति की प्रिय स्वी । 

शवंरी : दोष वसु की पत्नी । 

शलभा : आन की पत्नी | (ब्रह्मांड ३.८. ७४. 


८७) 
शशिकला : काशीराज सुवाहु की कन्या व 
सूर्यवंशीय सुदर्शन की पत्नी | 


शशीयसी : तरंत की पत्नी (ऋ. ५.६१.६) 

शश्वती : आंगिरसी--मंत्रद्रष्टी (ऋ. ८. 
१.३४) 

शाकंभरी : (देखिए, दुर्गा) 

शाकिनी : दूवं ब्राह्मण की स्त्री । 

शांडिली : शांडिल्य ऋषि की कन्या--इसी 
को स्वयंप्रभा कहते हैं। (म.भी. ८. ९. 
go) प्रसिद्ध तपस्विनी हुई। 

शांता : यह मत्स्य व भारत के मत से दश- 
रथ कन्या वायु व रामायण के मत से (वा. 
रा. वा. ११) यह रोमपाद कन्या है। 
रोमपाद दशरथ का भी नामांतर है। 

शांति : दक्ष प्रजापति की कन्या व धर्म की 
पत्ती | 
२. यह देवहुति से हुई कर्दमकन्या व अथवं 

की पत्नी। 

शान्तिदेवी : देवक कन्या व वसुदेव की पत्नी। 

शारदा : महेश्वर ब्रत महात्म्य में इसकी कथा 
आती है। (स्कंद. ३. ३. १८. १६) 

शारद्वती : द्रोणाचायं की भार्या कृपी का 
नामांतर । 

शार्दूली : कश्यप व क्रोधा की कन्या | 

शालावती : विश्वामित्र की स्त्री । 

शिखंडिनी ७ विजिताश्व राजा की स्त्री | 

शिखंडनी । अप्सरा काश्यपी । ये दोनों सूक्त 


दृष्टियां हुँ । 
शिवा : अंगिरस की पत्नी। (म. व. 
२२७. १ क्‌ ) 


शीततोया : वरुण की पत्नी । 

शुकी : कश्यप व ताम्रा की कन्या | 

शचिका : कश्यप व मुनि की कन्या । 

शुभा : बृहस्पति की दो स्त्रियों में से एक । 

शुभांगी : कुरु राजा की स्त्री, Ya विदूरथ 
(म. आ. ६३. ४२ क॑) 

शूद्रा : अत्ति की पत्नी (ब्रह्मांड ३. ८. ७४. 
८७) 

शूर्पणखा या शूपेणखी : विश्वस्‌ और कैकसी 
की कन्या | रावण, कुम्भकर्ण, विभीषण की 
बहन । माता का नाम राका मानकर खर को 
इसका सगा भाई माना गया है। (म. १. 
२. ७६. ८ क्‌ं) कालकंयाधिपति से इसका 
विवाह हुआ था । दण्डकारण्य में आए राम 
पर आसक्त हुई थी । राम ने लक्ष्मण के पास 
भेजा । लक्ष्मण ने भी विवाह से इन्कार कर 
दिया । यह खीझकर सीता पर हमला करने 
दौड़ी। तब लक्ष्मण ने इसके नाक-कान-काट 

` कर इसे विद्रूप कर दिया। (वा. रा. अर. 
१७. १९) 

शैव्या : धुमसेन की स्त्री और सत्यब्रत की 
माता । (म. व.२९९. २. क्‌ं) 
२. सुनंदा का नामान्तर ३. सगर पत्नी। 
४, मित्रविदा का नामान्तर । 


४०३ 


श्यामवाला : यह द्वापर युग के भद्रश्रवा की 
लड़की थी | यह सौराष्ट्र की थी। लक्ष्मीब्रत 
का महात्म्य वताने के लिए इसकी कथा कही 
जाती है । (पद्म. ब्र. ११) 

श्यामा : मेरु की कन्या व हिरण्य की पत्नी । 

श्येनी : कश्यप व ताम्रा की कन्या, AAMT की 
माता, गरुड की स्त्री थी। (ब्रह्मांड ३. ३. 
४४६) वाल्मीकि रामायण में अरुण की स्त्री। 
तथा जटायु व संपाति की माता। (वा. 
रा. अर. १४. ३३) 

श्रद्धा : स्वायंभुव मन्वतर में कदम प्रजापति 
व देवहुति की कन्या। अंगिरा ऋषि की पत्नी । 
२. शुभ की माता। ३. सूर्य की कन्या । 
४. वेवस्व. मनु की पत्नी । 

श्रद्धा कामायनौ : सूक्तदृष्टी (ऋ. १०.१५९१) 

श्रद्धादेवी : वसुदेव की स्त्रियों में से एक । 

श्री : भृगु व ख्याति की कन्या; भृगु ने विष्णु 
को दी थी। इसकी उत्पत्ति क्षीरसागर से हुई, 
ऐसा कहा जाता है। (म. आ. १८.. ४६ 
क्‌ं) 

श्रीदेवा : (पी) देवक-कन्या। वसुदेव की 
पत्नी | 

श्रीमती : अंवरीष राजा की कन्या (देखिए 
दमयंती) 

श्रीमाता : इसने मातंगी का रूप लेकर कर्नाटक 
राक्षस को मारा--यह कर्नाटक राक्षस 
ब्राह्मण के रूप में ऋषि स्त्रियों को भगाकर 
ले जाता था। (स्कंद. ३. २. १७. १८) 

श्रुतकीति : कुशध्वज जनक की कन्या व 
दशरथ पुत्र शलुधू की स्त्री (वा. रा. वा. 
७३) 

श्रुतदेवा : (वी) शूर राजा की कन्या व 
वसुदेव की बहन । 

aq 
अक्कादेवी : १०२१ A कल्याणी के चालुक्य 
राजघराने के जयसिह द्वितीय की बड़ी बहिन, 


किसुकाड की शासिका | बीजापुर, आधुनिक 
अरसिबिड़ी राजधानी; कदंब-वंश में 
विवाहित । पति का नाम नहीं दिया गया.है। 

अनंतदेवी : गुप्त बंश के कुमारगुप्त की पत्नी । 
स्कंदगुप्त और पुरगुप्त की माता | 

अनारकली : दूसरा नाम नादिरा बेगम । यह 
जहांगीर के कार्यकाल में थी। इसकी कत्र 
लाहौर में है। “अर्ली ट्रेव्हल्स इन इंडिया 
नामक ग्रंथ में इसे अकबर पत्नी और दाति- 
यल की माता बताया है। राजपुत्र सलीम से 
इसके नाजायज संबंधों की खबर लगने पर 
बादशाह ने इसे जिदा दीवार में चुनवा दिया। 
जब सलीम गद्दी पर बेठा, तो उसने इसकी 
wa को fat बनवा दिया । 

अनुला ४ महानग राजा की पत्नी । वौद्ध धर्मे 
की अनुयायिनी तथा संघामित्रा की भाभी | 
संघमित्रा द्वारा वार-बार इसे आचार्या की 
तरह संबोधित करने का उल्लेख मिलता 
है। (a. कोश) 

अतूबाई घोरपड़े : बालाजी विश्वनाथ पेशवा 

की सबसे छोटी लड़की । ६ वर्ष की आयु 
में ही सतारा के इचलकरेजी घराने के 
व्यंकटराव नारायणराव घोरपडे से विवाह हो 
गया था । तरुणावस्था में ही क्षय रोग से 


पति का देहांत हो गया । इसके बाद ३५ वर्षे 
तक मुसीबतें झेलते हुए इसने हिम्मत से 
राज्य संचालन किया । सन्‌ १७८३ में तुला- 
पुर में इसका देहांत हुआ। 

अन्नपूर्णाबाई : गंगाधर यशवंत चंद्रचूड की 
पत्नी | राजकाज में दिलचस्पी लेती थी, 
विवेकी थी । कठिन-से-कठिंन परिस्थिति में 
में भी dad नहीं छोड़ती थी ओर कोई-न- 
कोई हल निकाल लेती थी। (म. हि. म. ४. 
पृ. ८) चंद्रचूड दफ्तर में भी उल्लेख है | 

अप्पादेवी : रघुवंशी प्रतिहार राजा, रामभद्र 
की पत्नी । राजा भोज की माता। 

अमृतदेवी : आवू के परमारों में से धुंधुक की 
पत्नी । 

अलमेलम्मा : श्रीरंगपट्टण के आरविदुं घराने 
के तिरुमल राजा की एक पत्ती--जब तिरु- 
मल राजत्याग करके तालक्कड़ गया तब यह 
भी उसके साथ गई। 

अहिल्याबाई होल्कर : जन्मकाल विवादास्पद | 
औरंगाबाद की बीड़ तहसील के चौढे गांव के 
परेल की कन्या । १७३३-३४ में मल्हारराव 
होल्कर के दस वर्षीय qa खंडेराव से विवाह 
हुआ | उस समय इसकी आयु लगभग ८ वर्ष 
थी। 

व्यसनी पति खंडेराव १७५४ में शत्रु की 

गोली से मारा गया। ३ जून, १७६६ में 
में ससुर मल्हारराव के बाद राज्य की सारी 

जिम्मेदारी अहिल्याबाई पर आ गई। २१ 
वर्ष का इसका लड़का मालेराव गद्दी पर बैठा, 
पर १० महीने होते-न-होते उसे पागलपन के 
दौरे आने लगे | किसी ब्राह्मण को धोखा देने 
के अपराछ में इसने अपने लड़के को मृत्युदंड 
दिया । वह दंतकथा इसकी न्यायप्रियता और 
निष्ठुरता के उदाहरण की तरह प्रचलित है । 
यह ध्मंशील, विदुषी, नीतिनिपुणा थी। 
इसके द्वारा तैयार की हुई स्त्रियों की एक 
सेना का उल्लेख मिलता है। यह मराठा 
राजाओं और पेशवाओं को समय-समय पर 
सैन्य सहायता देती रही | 
अंवावाई : मराठी कवियित्री। कुछ ही पद 
मिलते हैं। (सं. सू) 
अंबाविला : विजयनगर के तुलुव घराने के 
नरसिंह राव BH नरसी की पत्नी । अच्युत 
राय और रंगराय की माता। 
अंबिकादेवी : पश्चिम चालुकयों में से सत्याश्रय 
द्वितीय की पत्नी । 
अंविकावाई दाभाडे : शितोडे: देशमुख को 
पुत्री । १७५२ में यशवंतराव दाभाडे से 
विवाहित; प्रसिद्ध उमाबाई की वहू । सास- 
बहू की ठीक नहीं बनती थी । लड़का ल्यंवक- 
राव। शादी के कुछ दिनों बाद यशवंतराव 
का देहांत हो गया। (म. रि. म. वि. पृ. 
३००. २१) 
अंबिकाबाई भोंसले : रुस्तमराय जादव की 
कन्या व छत्रपति साहू की पत्नी। साहू के 
कैद में रहते हुए औरंगजेब ने यह शादी 
१६१९ में बहुत धूमधाम से करवाई थी । 
अंबाबाई महाडिक : सईबाई से शिवाजी की 
पुत्री | हरजीराजे महाडिक से इसका विवाह 
हुआ था। शिवाजी ने हरजीराव को जिजी 
प्रांत की जागीरदारी दी थी। (शिवाजी 
निबंधावली. पृ. २२५) 


४०५ 


अंमंगदेवी : राजेन्द्र चोल प्रथम की लड़को 
तथा पूव राज प्रथम की पत्नी। राजेन्द्र द्वितीय 
या कुलोत्तंग चोल प्रथम की माता | 


आ 
आक्क़ावाई : HWS के रुद्राजी पंत देशपांडे 
की कन्या; रामदासस्वामी की शिष्या। 
वाल विधवा । गुरु की मृत्यु के ४० वर्षो वाद 
शक सं. १६४३ में मृत्यु को प्राप्त हुई। 
(मंडल षष्ट सम्मेलन वृत्त पृ. १८६) 
आनंदीवाई निवालकर : सुप्रसिद्ध महादाजी 
शिदे की वहन । निजाम के सरदार रावरंभी 
महाराज निबालकर की पत्नी । १७८५ में 
मृत्यु। (म. रि. उ. २. पृ. २२३. २४) 
आनंदीबाई पेशवा : राघोबा दादा उफं रघु- 
नाथ राव पेशवा से १७५५ में विवाह। 
मराठों के इतिहास में कमंठ स्त्री की तरह 
प्रसिद्ध | राघोबा राजकाज में इसकी सलाह 
मानता था | राघोबा की मृत्यु के बाद पुत्र 
बाजीराव के पेशवा बनने तक कभी नजर- 
कैद तो कभी केद रहा । मृत्यु १७६४। 
आनंदीबाई भोंसले : शाहू द्वितीय की चौथी 
पत्नी; १७८६ में विवाह । 'शिकं' की पुत्री 
पति की मृत्यु के बाद अपने पुत्र प्रतापसिंह 
के नावालिग रहने तक इसने कुशलता से 
राजकाज चलाया | १८२२ में मृत्यु हुई । 
आनंदीबाई होल्कर : यशवंतराव होल्कर की 
पत्नी । (म. रि. उ. ३ पृ. १८६) 
आपर्गा : तमिल कवि अव्हेयर की बहन | 
अविवाहित रही तथा नीतिपात्तल नाम का. 
ग्रंथ लिखा । (क. च.) 
आबदार बेगम : अकबर की एक रानी | 
आयशा : अवूबाकर की कन्या थी । मोहम्मद 
पैगंबर की अत्यंत लाडली पत्नी थी । 
आल्हण देवी : हुण कन्या । कलचुरी के राजा 

कर्ण कौ पत्नी । २. मेवाड़ के वीर्रासह की 
कन्या । गयकर्ण की पत्नी । भेलघाट के शिव- 
मंदिर में उल्लेख Ya नरसिंह देव और 
जयसिंह देव चेदि देश के राजा । 


ड्‌ 

इच्छनी कुमारी : आदू के परमार वंश के 
जैत राजा की लड़की। भीमदेव ने इससे 
बिवाह के लिए युद्ध किया था । (मु. रि. भा. 
१ ला. J. ६०. १६७) 

इरावती : मगध के शुंगवंशीय पुष्यमित्र के 
qa अस्तिमित्र की पतनी । यह कालिदास के 
'मालविकारिनिमित्र' नाटक का नायक है । 

इंद्रकुमारी : अजीतसिह्‌ की लड़की | Hee की 
पत्नी । विवाह में धर्म-परिवर्तन हुआ, पर 
विधवा होने के वाद पुनः धमं परिवर्तित 
करके हिन्दू हो गई। 


ई 

ईशानदेवी : अशोक पुत्र 'जलौका' की पत्नी। 
शैव पंथ को माननेवाली; अनेक शिवालयों 
का निर्माणं किया था । (स्मित. पृ. २०१) 
ईश्वरा : पंजाब के सिधपुर (सिंहपुर) के 

` यादववंश के भास्कर वर्मन की लड़की। 
जालंधर के चंद्रगुप्त स. ई- ७०० में faat- 
हित। 

इसरादेवी : रघुवंशी प्रतिहार ताग भट्ट की 
पत्नी | रामभद्र को माता । 

ईष्टीशैवल्लभी : चोल राजा कुलोतुंग की 
द्वितीय पत्नी । 


डं 
उदयमती : अनहिलबाइ़ के सोलंकी राजा 
प्रथम भीमदेव की पत्नी थी। १०४५. में 
«रानी की वावड़ी' वनवाई | 


समर्पण और साधना 


उपकोशा : वररुचि नामक कवि की पत्ती। 
यह भी सुप्रसिद्ध कवियित्री थी। 

उदयपुरी बेगम : औरंगजेब की एक पत्नी | 
कदाचित्‌ उदयपुर के सीसोदिया घराने से 
सम्बद्ध। कामबख्श की माला | १७०७ 
में मत्यु । 

उमादेवी : कूपक वंश की कन्या । यदुवंश के 
राजा जयसिह की पत्नी। पति के साथ 
केरल राज्य की देख-रेख करती थी । 

उमाबाई : रामदास के प्रथम शिष्य उद्धव 
गोसाई की माता | 

उमावाई दाभाडे : खंडेराव दाभाडे की पत्नी । 
युद्ध-नीति में अत्यंत कुशल थी । १७५३ में 
मृत्यु (वाटसन. हिस्ट्री ऑफ गुजरात ) 

उमाबाई भोंसले : फलटन के निवालकर 
मालोजी नाइक द्वितीय की लड़की व मालोजी 
भोंसले की पत्नी । शहाजी और शरीफजी 
की माता। 

उमाबाई होल्कर : मल्हारराव होल्कर की 
पत्ती । १८१५ में अमीर खां के द्वारा मारी 
गई | (म. रि. उ. वि. ३पृ. ४३८) 


ऊ 

ऊधमबाई : मुहुम्मदशाह से विवाह हुआ 
था। १७४८ में इसका पुत्र अहमदशाह गद्दी 
पर बैठा | 


क्क 
कनकाई : तुकाराम महाराज की माता, 
बोल्होबा की पत्नी । i 
कनकावती : बनवासी के कदम्ब वंश के मयूर 
वर्मा की लंड़की। दक्षिण तुलुव के प्रतिनिधि 
चंद्रसेन के पुत्र लोकादित्य की पत्नी 
कनखलिपा : (योंगिनी) चौरासी सिद्धों 
में इस स्त्री को सढ़सठवीं माना गया है । 

कण्हपा की शिष्या 'सनातनवगंत्रय सुखा- 
गम'ग्रंथ की रचना की । 

कमलादेवी कदंब : पेरमादि कदंब की पुत्री । 
कामभूप की पत्ती । 

कमलावाई पालकर : शिवाजी की लडकी मां 
का नाम सकवारवाई | जानोजी पालकर की 
पत्नी । (शिवाजी निवंधावली १पृ. २२५) 

कर्णावती : उदयपुर के महाराणा सांगा की 
पत्नी । १६२३ में जब वहादुरशाह ने 
चित्तौड़गढ़ पर कब्जा किया तो इसने हुमायूं 
को राखी भेजकर सहायता मांगी । 

कर्माबाई : जगन्नाथपुरी की निवासिनी। साधु- 
संतों का सत्कार और धार्मिक चर्या विशेषता 
थी । (भक्ति. वि. अ. ३५) 

कंचला : वासव के गंग की पत्नी। २. गोविद 
रस गंग की पुल्ली। (१०५०) 

कंति : पहली कन्नड़ कवियित्री । इससे पहले 
किसी कन्नड कवियित्री का उल्लेख नहीं 
मिलता । 'नागचंद्रा' नामक काव्य-संवाद 
इसकी सुप्रसिद्ध रचना है; समय ११००- 

, ११०६ के लगभग। 

कामाख्या : एक योगिनी । जादू, AT, 
हठयोग में सिद्ध । दुष्ट वृत्ति की थी। दूसरे 
योगियों को साधना से विरक्त करने में इसे 
आनंद आता था । योगी चक्रपाणि को अपने 
पथ से विरक्त करने के प्रयास में इसे Ae 
की खानी पड़ी। इस घटना से इसका हृदय 
परिवर्तन हुआ। इसके बाद इसने अपनी 
योगविद्या का केवल कल्याणकारी उपयोग 
किया । 


कारुवाकी : अशोक मौर्य की एक पत्नी।' 


तीवर की माता । अशोक के एक शिलालेख 

में इनकी दानशीलता का उल्लेख है । 
कालीकुमारी : बुंदेल राजा चंपतराय की 

पत्नी । पति की मृत्यु का समाचार पाते ही 


. ४०७ 


इसने स्वयं अपना सिर काट लिया था। (मु. 
रि. भा. २. पू. २७०) 

काशीबाई पेठे : त्र्यंबक अमृतेषवर पेठे की 
पत्नी | इसकी मृत्यु दिनांक २७.६.१८१२ 
में हुई (म. रि. उ.३. पू. ५५७) 

काशीवाई पेशवे : बड़ बाजीराव की पत्नी | 
जोशी वंश के महादाजी पंत की लड़की थी । 
मृत्यु २७. ११. १७५८ में हुई । 

काशीबाई प्रतिनिधि : भवानराव प्रतिनिधि 
की पत्नी | अत्यंत साहसी और पराक्रमी 
थी । इसका काल १७६८ के आसपास माना 
गया। 

काशीबाई भोंसले । शिवाजी महाराज की 
सातवीं पत्नी । तथा जाधवराव की कन्या । 
विवाह १६५७ में हुआ था । र 

कांचनदेवी : सिद्धराज जयसिंह की पुत्री। 
अजमेर के अणंवराज SH आना चौहान की 
पत्नी | पुत्त सोमेश्‍वर । 

किरणमयी : हिंदी कवियित्नी । बीकानेर के 
राजा राजसिंह के भाई पृथ्वीसिह की पत्नी । 

कुमारदेवी : लिच्छवि वंश की राजकन्या । 
गुप्त घराने के चंद्रगुप्त प्रथम की रानी । 

कृष्णंमा : विजयनगर के रामराय के भाई 
वेकट आद्री की पत्नी । रंगप्पा और राम 
की माता | 

कुष्णाकुमारी : मेवाड़ के राणा भीमसिह की 
लड़की । अपूर्वं सुंदरी थी; इसके कारण 
जोधपुर के मानसिंह और जयपुर के जगत- 
सिंह का युद्ध हुआ। जहर से मृत्यु सन्‌ 
१८१० जुलाई २१ को हुई! 

कृष्णाबाई : (दरियाबाई निवालकर) परदेसी 
राजपूत घासीराम की बड़ी बहन । राम 
राजा का पालन-पोषण क्रिया। रामराजा | 
को १७५० में सतारा की गद्दी पर वैठाया 
गया । Sat 

कृष्णम्मा : विजयनगर के आरविदु घराने के 
वेंकट द्वितीय की पत्नी। यह निःसंतान 
रही 1 

केशरी : महादजी शिदे और नाना फडनवीस 
इनसे सलाह-मशविरा करते थे | (स. १७६९ 
म. रि. उ. वि. ३ पृष्ठ ३४. ४५.) 

केसराबाई होल्कर : मल्हारराव की मां । 
अपने सरदारों के साथ राज्य के कामकाज में 
हाथ बंटाती थी। (म. रि. उ. वि. ३. 
पृ. ४४३) 

रानी कोणदेवी : प्रख्यात आदित्यसेन गुप्त की 
पत्नी । (६५५-६६०) 

कोसला देवी : मगध के बिबसार की पत्नी। 
इसके पिता का नाम महाकोशल था। कुणिक 
की माता--जैतधर्मावलम्बी थी | 

कोंडम्मा : विजयनगर के रामराय की तीसरी 
पत्ती तथा पोचिराज वंश के निम्मा को 
लड़की | 

कोंडांबिका : विजयनगर के आरविदुं के 
बॅकटपति द्वितीय की तीसरी पत्नी | 


ख 
खना YA बंगाली कवियित्री थी । भाषा के 


रूप के आधार पर इसका काल ६ वीं शताब्दी 
आंका गया है। 


ग 

गजरावाई : गोविदराव गायकवाड़ की. दाश्ता । 
पराक्रमी कान्होजी गायकवाड़ की माता । 
कान्होजी को अंग्रेजों ने कर्नाटक में कैद कर 
दिया at | 

गजराबाई बांडे : बड़े शाहू की लड़की थी | 
शाहू ने रधूजी बांडे के पुत्र मल्हारराव 
से इसका विवाह किया । परगना नंदुरवार 
और सुल्तानपुर की जागीर इसे पैतृक 


समर्पण और साधना 


संपत्ति के रूप में दी गई थी। (सनद की 
ता. १२. ८.१७४६) 

गंगाबाई पेशवे : साठेवंश की लड़की थी। 
नारायणराव पेशवा की पत्नी । मृत्यु १०.७. 
१७७७ में हुई | £ 

गंगाबाई शिदे : महादजी शिदे की पत्नी थी । 
यह पड़बेकर जाधव वंश को थी । 

गिरिअम्मा : कानडी ब्राह्मण कवियित्नी थी । 
चंद्रहास कथा, सीता कल्याण, उद्दालक कथा, 
पुस्तक रूप में तथा अन्य कई कविताएं 
मिलती हैं । इसका काल १७५० के लगभग 
माना गया है । 

गिरिजाबाई : पैठण के एकनाथ की पत्नी थी। 

गुणवंतावाई भोंसले : इंगले की कन्या थी तथा 
शिवाजी महाराज की आठवीं पत्ती थी। 
इसका विवाह १५ अप्रैल, १६५७ में हुआ 
था। i 

गोणाई : नामदेव की माता । 

गोपा : शुद्धोदन के पुत्र बुद्ध की पत्नी थी। _ 
दण्डपाणि शाक्य की लड़की थी | 

गोपिकाबाई पेशवे : भिकाजी रास्ते की 
कन्या | भिकाजी साहुकार था । एक बार 
शाहू इसके यहां मेहमान बनकर कुछ दिनों 
रहे। उन्हें यह लड़की अच्छी लगी और 
नानासाहव से इसका विवाह तय कर दिया। 
१७३० में विवाह हुआ। गंगापुर नामक 
स्थान में ३ अगस्त, १७८८ को इसकी मृत्यु 
हुई। 

गौतमवाई :. मल्हारराव होल्कर की पत्नी थी। 
पति के सामने सितम्वर २९, सन्‌ १७६१ 
में ६६ वर्ष की आयु में देहांत | 

गौतमी : इसका उल्लेख नासिक के शिलालेख 
में आया है। गौतम बुद्ध की मौसी, माया 
देवी की बहन थी। मायादेवी की मृत्यु के 
वाद सिद्धार्थ का लालन-पालन इसीने 

किया । 


a 
घुसीता : वंगाल के वस्त्र घराने की तथा 
खारवेलुकी पत्नी थी । 


a 

चट्टलादेवी : गोवा के कदंब वंश के पहले 
विजयादित्य की पत्नी थी । इसका लड़का 
जयकिशन था । 

चन्नदेवी : (चन्तमादेवी) विजयनगर के 
अरविदं वंश की तिरुमल की दूसरी पत्नी 
थी | तिरुमल के राज्याभिषेक के समय यह 
थी। 

चन्नप्या : संगमवंश के चेन्नप्या का नामा- 
तंर । 

चन्नम्मा : धारवाड के पास कित्तूर नामक 
स्थान की एक शूर स्त्री थी। शिवाजी को 
कुछ दिनों अपने यहाँ कंदी की तरह रखा 
था। कित्तूर की रुद्रम, और बेड़वड़ की 
मल्लम्म नामक स्त्रियां भी कर्नाटक प्रदेश 
की शूरवती स्त्रियां थीं। इनकी वीरता के 
'पोवाड़े' आज भी उस प्रदेश में प्रचलित हैं । 

चंदना : यह महावीर की पहली श्रमणा 
(शिष्या) थी । महावीर की कैवल्य प्राप्ति 
के बाद यह उनकी शिष्या हुई । 

चंद्रलेखा : कम्हाड़ के शिलाहार राजा की 
लड़की । स्वयंवर में विक्रम उत्तर चालुक्य 
को चुना (बिल्हण के अनुसार) 

चंपादे : एक हिंदी कवियिद्वी । बीकानेर के 
राजा राजसिह के भाई पृथ्वीराज की यह 
पत्नी थी। यह जैसलमेर के राजाराव लहरकी 
लड़की थी | 

चामलादेवी कदंब : हितीय तैल कदंब को 
स्त्री | इसका पुत्न तैलम । 


४०६ 


चारूमती : सम्राट अशोक की लड़की | पिता 
के साथ नेपाल यात्रा पर गई थी। वहीं 
संन्यासिनी बनकर मठ में रहने लगी | उसने 
नेपाल में देवपटना नामक नगर अपने पति 
“की स्मृति में बसाया। पति का नाम देव- 
पाल क्षत्रिय था । 

चांदवीबी : यह बीजापुर की अली आदिल- 
शाह की पत्नी थी. व अहमदनगर के हुसैन 
निजामशाह की कन्या थी । यह अपने पति के 
राजकाज में सहायता करती थी । कुशाग्र 
सुशील होने के अतिरिक्त युद्धकला में भी 
निपुण थी। फारसी अरबी के साथ इसे 
कानडी और मराठी का भी पर्याप्त ज्ञान 
था | इसका काल १५४७-१५६६ माना गया 
al 

चिन्नदेवी : विजयनगर के पहले कृष्णराय की 
यह पत्नी थी । 

चिमाबाई भोंसले : मुधोजी भोंसले की पत्नी । 

चेलुवाम्बे : अठारहवीं शताब्दी की कानडी 
कवियित्री । ग्रंथ--परनन्दी कल्याण, 
व्यंकटा चलमाहात्म्य लालिपद, चलमंलुमंगे- 
लालिपद, तुलाकावेरीमहात्म्य टीका । मैसूर 
के महाराजा दो कृष्णराज की पटरानी थी । 

Sac : बिवसार राजा की पत्नीव चैतक 
की लड़की । _ 


ज्‌ 

जनादेवी : नामदेव की दासी। नामदेव के 
साथ अभंग करती थी। यह एक शूद्र की 
लड़की थी। इसने स. १३५० में समाधि 
ग्रहण की । उपलब्ध ग्रंथ-हरिश्चंद्राख्यान, 
प्रह्लाद चरित्र, कृष्ण-जन्म, बाल-क्रीडा । 

जहांनारा : यह शाहजहां तथा मुमताज महल 
की बड़ी लड़की थी। यह आजन्म अविवा- 
हित रही | उसकी कब्र लाहौर के एक साधु 

की कब्र के पास है। इसका काल (स. १६१४- 
८१) आंका गया है, विशेष जानकारी (म. 
रि. भा. २. पृ. २१८) 
जाकल देवी : यह कबक राष्ट्रकूट को लड़की 
तथा द्वितीय तैल चालुक्य की पत्नी थी । 
जातुकर्णी : भवभूति की मां। 
जानी वेगम : दाराशुकोह की लड़की तथा 
औरंगजेब की पुत्रवधू थी । संभाजी की सेना 
ने एकाएक अन्तःपुर पर हमला बोल दिया था 
तब “इसने बड़ी बहादुरी से सामना किया । 
इसके साथ अनिरुद्धसिह भी था। (मार्च स. 
१६८३) 
जिऊवाई : नाना फडनवीस की पत्नी । 
जिजाबाई (१५६५-१६७४) लखुजी जाधव 
की लड़की तथा छत्रपति शिवाजी की मां। 
{शिवाजी इसके दूसरे Ta थे पहला लड़का 
संभाजी । संभाजी के विवाह के बाद सन्‌ 
.१६३० में शिवाजी का जन्म हुआ था | इसी 
वर्ष इसके पति शाहजी ने तुलावाई नामक 
स्त्री से विवाह किया । इस विवाह के बाद से 
इसकी अपने पति से अनवन रहने लगी। शाह- 


जी की मृत्यु होने पर इसकी सती होने की : 


तीब्र इच्छा थी, पर शिवाजी ने ऐसा नहीं 
होने दिया। प्रजा का ध्यान शिवाजी से भी 
ज्यादा रखा करती थी । १६७४ में Ware 
गांव में इसकी मृत्यु हुई । 

जोधावाई : अकवर की एक राजपूत पत्नी। 
जोधपुर के मालदेव की लड़की थी | अकवर 
“की मृत्यु के वाद इसने विष खाकर अपने 
प्राणों का अन्त किया। शाहजहां इसीका 
YA a । इसका विवाह सन्‌ १८१६ में हुआ 
था। 

जोम्मा : प्रथम वुक्कराय संगम की पत्नी थी। 
(सनू १७८५-१८५२) . 

जेबुन्निसा : औरंगजेब की बड़ी पुत्री | विदुषी 


समर्पण और साधना 


थी--दीवान-ए-मकफी नामक ग्रंथ लिखा था। 
शंभु छत्रपति से इसका प्रेम संवंध था । 
(सन्‌ १६३८-१७०२) 


5 © 
ठकाबाई गूजर : द्वतीय रघूजी भोंसले की वहन 
थी। नागपुर में नवलोजी गूजर के साथ 
इसकी शादी हुई थी। (ना. प्रा. ३. पृ. ३९५) 


a 

तलवलदेवी : आहवादित्य वीर गुप्त की लड़की 
ay | 

ताई तैलिन : एक तेली की पत्नी थी। प्रति- 
निधि घराने की. परशुराम श्रीनिवास की 
रखैल थी। 

ताईवाई कोल्हटकर : भास्करराम कोल्हटकर 
की पत्नी थी। (ना. मा. प्रा. ३. पृ. ९६) 

ताजमहल : अबुलहसन कुतुबशाह की पत्नी । 

तानी बीबी : प्रथम इब्राहिम आदिलशाह की 

. लड़की व आली बरीद को पत्नी । 

तारादेवी : यह टोड़ के सुरताण सोलंकी की 
कन्या थी | जयमल्ल के छोटे भाई पृथ्वीराज 
से इसका विवाह हुआ था । यह सती हुई थी । 
(जन्म स. १६७५-मृत्यु १७६१) | 

तारावाई भोंसले : छत्रपति राजाराम की पत्नी । 
पिता का नाम हमीरराव मोहिते था । 

तिप्पम्मा : विजयनगर के तुलुब वंश के नरसिह- 
राय की पत्नी थी तथा वीर नरसिंह की 
मां थी। 

तिम्मांवा : यह रंगराज की पत्ती थी । विजय- 
तगर के सदाशिवराय तुलुव की मां थी । 

तिरुमल्लादेवी : विजयनगर के कृष्णदेवराय 
की पत्नी । | ; 

तिरुमल्लांविका : यह श्रीरंग की पत्नी थी 
तथा विजयनगर के रामराय की मां थी। 

रामराय के तिरुमल्ल और व्यंकटाद्रि नामक 
भाई थे । बाद में रामराय गद्दी पर बैठा । 

तिष्यरक्षिता : मौयंवंश के Tare अशोक की 
पत्नी । 

तीर गोंङ वॅकम्पा : एक ब्राह्मण कवियित्री 
वेंकटायल महात्म्य और राजयोगसार नामक 
दो ग्रंथ उपलब्ध होते हैं । 

तुकावाई भोंसले : शहाजी राजा की दूसरी 
पत्नी थी तथा मोहिते वंश की कन्या थी। 
एकोजी की माता। इसका भाई संभाजी 
मोहिते था। मोहिते वंश से शिवाजी का 
विरोध था ( वाषिक इति. शके १८३६ 
क्र. ७ ) । 

तुलसीवाई : यशबंतराय होल्कर की रखैल 
थी | इसने होल्करशाही की देखरेख १० वर्ष 
तक की | इसके वाद ता. २०.१२.१८१७ को 
इसकी हत्या हो गई। 

तोतारंबी : अप्पय दीखित की अब्राह्मण पत्नी 
तथा रंगराजा चायं की लड़की थी। रंग- 
राजाध्वरी की माता | 

त्यागवल्ली : कुलोत्तुंग चोल की तीसरी पत्नी। 


g 
दत्तदेवी : गुप्तवंश के समुद्रगुप्त की पत्नी । 
इसका पुत्र चन्द्रगुप्त द्वितीय था । 
दयावाई : (स. १७६०) हिन्दी कवियित्री । 
चरणदास की शिष्या सहजोईवाई की गुरु- 
, बहन | 'दरियाबोध' नामक ग्रंथ उपलब्ध । 
दर्याबाई निबांलकर : शिवाजी द्वितीय की 
. लड़की तथा रामराज की बहन । राजकाज 
में शाहु की सलाहकार थी । (पे. द. ८:३६) 
दर्यांबाई भोंसले : नागपुर के जानोजी भोंसले 
की पत्नी थी । इसके कारण भोंसलों में गृह- 
युद्ध हुआ। 


दुर्गाबाई नाईक बारामतीकर : राघोबादादा 


४११ 


पेशवा की कन्या पांडुरंग नाईक बारामतीकर 
की पत्नी थी । विवाह स. १७७३ में हुआ। 

दुर्गाबाई भोंसले : शरीफजी भोंसले की पत्नी 
थी। विजयराव विश्वासराव नाम के जुन्तार 
के मराठे सरदार की यह लड़की थी। 

दुर्गावती (रानी) : (स. १५६४) महोवा के 
चन्देल राजपूत वंश के राजा सालवाहन की 
लड़की थी | गढ़मांडला के दलपत राजा से 
विवाह हुआ था । जल्दी ही विधवा हो गई। 
नाबालिग लड़के को गद्दी पर विठाकर स्वयं 
राजकाज संभालती रही। अकबर ने आसफखां 
के संचालन में इसपर आक्रमण किया। हाथी 
पर बैठकर युद्ध में वराबरी में भाग लिया। 
हारने की उम्मीद होने पर खंजर मारकर 
आत्महत्या कर ली। (मु. रि. भा. २ रा. 
पृ. ६७) 

देवलदेवी : (स. १३१८-२२) खिजरखां की 

पत्नी । 

देहनागादेवी : रघुवंशी प्रतिहार भोज की 

माता | 


a 
धारिणी : मालविकंस को आश्रय देनेवाली एक 
रानी थी। 
ध्रुबदेवी : गुप्तवंश के दूसरे चन्द्रगुप्त की पत्नी 
थी | इसके लड़के कुमारगुप्त व गोविद गुप्त । 


त्त 

नरसिगमा : विजयनगर के तिरुमल्ल आरविदं 
की पत्नी । 

नागलंबिका : लिंगायत धमे संस्थापक बसव 
की दूसरी बहन, चन्त वसव की मां। 

नागला : विजयनगर के नर्रासहराय तुलुव को 
दूसरी पत्नी। 

नागी : नामदेव की दासी। 

नाची : इलेश्वरोपाध्याय नामक तेलगु पंडित 
कौ दूसरी लडकी । बाल-विधवा थी। इसने 
संस्कृत भाषा में 'नाची' नामक एक आत्म- 
कथात्मक नाटक लिखा । 

नीलम्मा : बसव की पत्नी थी । लिंगायत धर्म 
के प्रचार में सक्रिय भाग लिया । 

नोहलादेवी : केयूर वर्ष कलचुरि की पत्नी। 
नोहलेश्वरनामक मंदिर का निर्माण करवाया। 
उस मंदिर में बौद्ध भिक्षुओं के अलावा अन्य 
मत के साधु संत भी रहते थे, ऐसा वहां के 
शिलालेख से संकेत मिलता है । 


प 
पद्मावती : १. बुद्ध की माता, २. गीत 
गोविद रचयिता जयदेव at पत्नी ३. 
लिंगायत धमं संस्थापक बसव की पत्नी । 
पद्मिनी : (स. १३०३) जायसी के पद्मावत 
नामक ग्रन्थ की नायिका, जो ऐतिहासिक 
पद्मिनी के जीवन पर आधारित था ग्रन्थ 
के अनुसार सिंहलद्वीप के गंधवंसेन की लड़की 
थी । रत्नसिंह से इसका विवाह हुआ | अला- 
उद्दीन के साथ युद्ध करते हुए रत्नसिंह वीर- 
गति को प्रु TA हुआ, पद्मिनी सती हो गई। 
पन्नादाई : महाराणा सांगा के पुत्र उदयसिह 
को अपने पुत्र की बलि देकर बनबीर से 
वचाया-चनवीर,पृथ्वी राज की रखैल का पुत्र 
था और विक्रमादित्य को मारकर अनीति से 
राजा वन बैठा था । इसीलिए गद्दी के असली 
हकदार उदयसिह को जान का दुश्मन था । 
परिमल देवी : सिंध केदाहिर राजा की 
कन्या । उन दो बहनों में से दूसरी जिन्हें 
सिंध विजय केबाद मुहम्मद ने खलीफा वलीद 
के पास तोहफे की तरह भिजवाया । 'सूयंदेवी' 
में इस रोमांचकारी कथा का वर्णन है। 
„(लगभग स. ७१३) 


समर्पण और साधना 


परीचेहरा : सोनगढ़ के राजा की कन्या st | 
यह अतीव सुंदरी थी । इसीलिए इसका नाम 
परीचेह्रा था। बादिर के अलाउद्दीन के लिए 
दिलावरखां इसे लाया था। अलाउद्दीन ने 
इसे यह नाम दिया (मु. रि. १.२२%) 

पंपा : विजयनगर के दूसरे हरिहर संगम की 
पत्नी | 

पावंतीवाई शदे : नर्रसह घाटगे की पुत्री थी 
तथा महादजी शिदे की पत्नी थी। 

पार्वतीबाई पेशवे : सदाशिवराव भाऊ पेशवे 
की पत्नी । मृत्यु सन्‌ १७८३ में हुई । 

पुतलाबाई : शिवाजी महाराज की चौथी 
पत्ती । यह मूलतः पालकर वंश की कन्या 
at | विवाह सन्‌ १६५३ में रायगढ़ में हुआ। 

पुरीबाई : उमरेठ नामक गांव की एक स्त्री। इस 
गुजराती कवियित्री का 'सीतास्वरूप वर्णन' 
नामक काव्य ग्रंथ अत्यंत लोकप्रिय हुआ | 

पृथाबाई : अजमेर के दूसरे पृथ्वीराज की 
लड़की थी । मेवाड़ के सामंतसिह से इसका 
विवाह हुआ था। सामंतसिंह को 'समतसी' 
कहते थे | 

पेदोबमाम्बा : विजयनगर के दूसरे वॅकटपति 
की पत्नी थी | पिता का नाम जिलेल्ला रंग- 
राजा था। 

प्रभावती गुप्ता : गुप्तवंश के दूसरे चंद्रगुप्त की 
लड़की । वाकाटक वंश क्रे इसरे रुद्रसेन से 
इसका विवाह सन्‌ ३६१ में हुआ था । दिवा- 
कर सेन और दामोदर सेन की माता | इन्हीं 
दोनों Tat में से किसी एक को प्रवर सेन के 
नाम से गद्दी पर विठाया । राजकाज यही 
देखती थी । 

प्रसाधना देवी : प्रतिहार रघुवंश के विनायक 
पाल को पत्नी थी । महेन्द्रपाल द्वितीय की 
माता थी । 

प्राणमंजरी : यह प्रेमनिधि की तीसरी पत्नी 

at । 

प्रेमाबाई : (१६५८ के लगभग) कवियित्नी। 
इसके मराठी पद व अभंग लोकप्रिय हुए। 
इसका जीवन-चरित्र “भक्‍त लीलामृत' में 
afa | यह कृष्ण-भक्‍त थी | 


q 

फातिमा सुलतान SH बादशाह साहेबा : यह 
दूसरे इब्राहिम आदिमशाह की लड़को थी | 
शाह हवीवुल्ला विन शाह से १८ वर्षं की 
आयु में स. १६०५ में इसका विवाह हुआ 
था। 


q 

बनुवाई गूजर : यह दूसरे रघूजी भोंसले की 
कन्या थी । नाना गूजर के साथ इसका 
विवाह हुआ था । इसके लड़के बाजीवा को 
भोंसले की स्त्री दुर्गाबाई ने गोद लेकर 
तृतीय रघूजी कहकर २६.६-१८१८ में गद्दी 
पर बँैठाया । 

बयाबाई भोंसले : यह पहले रघूजी की आजी 
अर्थात्‌ बापुजी भोंसले की पत्नी थी । विवा 
जी, संताजी व राणोजी नामक पुत्रों की 
माता । 

बयाबाई रामदासी : (सन्‌ १७०० के लगभग) 
रामदासस्वामी की शिष्या । हिंदी व मराठी 
कीकवियित्नीथी । 

बहिणाबाई : इसका मायका पश्चिम के वेरूल 
के देवगांव में था । आउदेव कुलकर्णी की कन्या 
थी । शिवापुर के एक ज्योतिषी की दुसरी 
पत्नी। तुकोबा का अभंग जयराम गोसाई 
के मुख से सुनकर तुकोबा की भक्त हुई | 
तुकोबा के प्रति यह आसक्ति इसके पति को 
नापसंद थी । पर इसने तो अपना मार्ग तय 
कर लिया था । देहू नामक स्थान पर इसने 


४१३ 


तुकोवा के दर्शन किए । इसका लड़का 
विठोबा था। इसने अभंग रूप में अपने 
बारह पूर्वजन्मों की कथा लिखी है। १३ वां 
जन्म बहिणावाई के रूप में हुआ । 'ज्ञान- 
प्रकाश' नामक श्री उमखा द्वारा संपादित 
पुस्तक में इसके अभंग हैं। सन्‌ १७०० में 
समाधि ली। (म. क. च. ६. पा. ९८. 
१६२) 

बांकाबाई : यह दूसरे रघूजी भोंसले की चौथी 
पत्नी थी । रघूजी भोंसले के बाद उनका 
लड़का परसोजी गद्दी पर बैठा--वह नीम 
पगला था । इसीलिए राज्य चलाने के 
लिए अप्पासाहेब से इसका युद्ध सीताबर्डी 
में १२१७ में हुआ। 

बाचलादेवी : पांड्य राजकन्या थी तथा 
दूसरे (åg) कदंब की पत्नी थी । 

बादशाह वीवी : यह दूसरे अली आदिलशाह 
की लड़की थी । 

बायजी बाई शिंदे : (सन्‌ १७८४-१८६३) 
सजे राव घाटग की लड़की थी तथा दौलत- 
राव शिंदे की पत्नी थी। अतीव सुन्दर होने 
के कारण इसे सौंदर्यलतिका भी कहते 
थे। 

बाला बाई शितोले : प्रसिद्ध महादजी शिदे की 
लड़की थी | विवाह सन्‌ १७७६ में नरसिह- 
राव शितोले से हुआ। 

बालीबाई उर्फ दीपाबाई : यह शिवाजी को 
कन्या थी । बिसाजी राव नामक सरदार से 
इसका विवाह हुआ था । (शिवाजी निबंधा- 
वली १ पृ. २२५) 

बेगम सुमरू : (मृत्यु सन्‌ १५३६) वाल्टर रैन- 
हाट. नामक यूरोपियन सैन्य अधिकारी को 
पत्ती थी,जो एक मुसलमान उमराव को कन्या 
थी। बाद में इसने क्रिश्चियन धमं स्वी- 
कारा | 

a 
भवानीबाई महाडीक : (सन्‌ १६७९-१७२८) 
संभाजी की लड़की थी। शिवाजी 
की नातिन थी । हरजीराजे महाडीक के पुत्र 
शंकरजी राजे से विवाहं हुआ AT | 
अवानीबाई शिदे : यह सिधोजी घाटगे की 
. कन्या थी व महादजी शिदे की पत्नी थी। 
भागावती (सन्‌ १६०० के लगभग) : 
मुहम्मदकुली कुतुबशाह की पत्नी थी । इसीके 
नामपर भागानगर बसाया;जो अब हैदराबाद 
के नाम से जाना जाता है। 
झागीरथीबाई शिदे (मृत्यु सन्‌ १७६६) : ` 
यह कर्डेकर की कन्या व महादजी की पत्नी 
थी। 
भागीरथीवाई होल्कर : हरिराव होल्कर की 
पत्नी । 
भाग्यवती : पश्चिम के चातुम्यवंश के दश- 
वर्मा की पत्ती थी। 
भामिनी : कांनीफनाभ की मां व सुरथ राजा 
की पत्ती । 
भिऊवाई बारामतीकर (मृत्यु सन्‌ १७४७) : 
यह बालाजी विश्वनाथ को लड़की थी। 
इसका विवाह आवूजी नाईक बारामतीकर 
से सन्‌ १७१२ में हुआ। पूना के शनिवार 
पेठ में अमृतेश्वर का मंदिर इसीने बनवाया। 
भीमावाई बुले : यशवंतराव 'होल्कर की 
लड़की थी। । 
भूयिका देंवी : यह रघुवंशी प्रतिहार देवराज 
की पत्नी थी । इसका लड़का वत्सराज था। 


a 

मथुराबाई आंगरे : (सन्‌ १७३० के लगभग) 
कान्होजी आंगरे कीं पत्नी थी व बालाजी 

` महाडिक की कन्या थी । यह विदुषी तथा 
कतंव्यपरायण थी । इसके द्वारा लिखे वर्णन 


समर्पण और साधना 


पढ़ने योग्य हैं। (रा. खं. ३. ३०. ५६. 
८५) 

ममता : तुलसीदास की मां । 

मयणल्लदेवी : अनहिलवाड़ के पहले कणं 
राजा की पत्नी थी । विधवा होने फर अपने 
qa सिद्धराज की नाबालिग अवस्था में 
राज्य की देखरेख इसीने की । 

मर्युम : बीजापुर के युसुफ आदिलशाह की 

लड़की तथा पहले बुरहान निजामशाह की 
पत्नी थी । 

मल्लादेवी संगम : विजयनगर के संगम वंश 
के दूसरे हरिहर की पत्नी। देवगिरी के 
रामदेवराव के वंश की थी । इसे मल्लांबिका 
भी कहते हैं | | 

मसीती : युसुफ आदिलशाह की लड़की व अह- 
मद बाहमनी की पत्नी । 

मस्तानी : (मृत्यु सन्‌ १७४०) बाजीराव 
पेशवा की रखेल थी, नृत्य और संगीत में 
कुशल, विलासी स्त्री थी । बाजीराव को 
शराब पीने की आदत इसीने डाली । इसकी 
HA पाबल नामक स्थान में है। 

महादेवी : यह कुमार गुप्त द्वितीय की पत्नी 
थी। 

महादेवी अक्का : कानड़ी कवियित्री थी। 
इसके उपलब्ध ग्रंथ योगांग त्रिविध वचन 
और सुष्टि वचन हैं। 'महादेवी अक्का पुराण' 
नामक ग्रंथ लिंगायत धर्म में प्रचलित है, जो 

` इसीपर लिखा गया है । 

महादेवी मलयवती : इसका उल्लेख वात्सायन 
के कामसूत्र में मिलता है। इसने कुंतला 
शातकर्णी का कैंची से खून किया था । यह 
कुंतलाशातकर्ण पत्नी नहीं थी, वल्कि गणिका 
थी, ऐसा अनुमान है। 

महाप्रजावती : गौतम बुद्ध की सौतेली मां 
थी । गौतम बुद्ध ने इसे दीक्षा दी थी । 

महालक्ष्मी : भतु भट्ट गुहिलोत की पत्नी थी । 
हथुंडी के राठोर वंश की कन्या थी । 

महासेनगुप्त देवी : मालवा के गुप्त घराने के 
जीवित गुप्त की लड़की थी तथा आदित्य- 
वद्धेंन क पत्नी थी । 

महीदेवी : रघुवंशी प्रतिहार के विनायक 
पाल की मां । 

माणिक्यदेवी : यह गोवा के कदंब घराने के 
त्रिभूवनमल्ल की पत्नी थी । शिवचित्त देव 
द्वितीय की माता थी । 

मानवाई : अंबर के राजा भगवानदास की 
लड़की थी । जहांगीर से उसका विवाह हुआ 
था। १६.५.१६०४ को विष खाकर आत्म- 
हत्या की थी । 

माया देवी : शुद्धोदन की पत्नी और गौतम 
बुद्ध की मां । 

मालविका : विदर्भराजा की लड़की व अग्नि- 
मित्र की पत्नी । 

मीनाक्षी : (सन्‌ १७३१-१७३६) यह मदु- 
राई के अंतिम राजा की रानी थी | 

मीनाक्षी पांड्य : (सन्‌ १२०० के लगभग) 
यह 'प्रथम' सुंदर पांड्य की पत्नी थी। 

मीराबाई : (मृत्यु सन्‌ १५४६) सुप्रसिद्ध 
हिंदी कवियित्नी--राजा रत्नसिह की लड़की 
थी। उदयपुर के राजा भोजराज गुहिलोत 
से इसका विवाह हुआ था। विवाह के कुछ 
समय बाद वह विधवा हो गई। BAe टोड 
ने उसे महाराणा कुंभा की पत्नी बताया है, 
पर यह गलत है । यह कृष्ण-भक्‍त थी । इसके 
भाई विक्रमादित्य को,जो उस समय गद्दी पर 
था, इसकी भगत्भक्ति से चिढ़ थी । उसीने 
मीराबाई को भक्ति से विरक्त करने के 
लिए नाना प्रकार के कष्ट दिए । 'गीत 
गोविद? पर लिखी टीका तथा “राग गोविद' 
इसके प्र सिद्ध ग्रंथ हैं। 


४१५ 


मुक्ताबाई : (जन्म १२७६ समाधि स. 
१२९७) सुप्रसिद्ध मराठी कवियिद्वी, ज्ञाने- 
शवर की वहन थी । इसके गुरु निवृत्तदेव 
तथा शिष्य चांगदेव थे। रचनाएं “निवृत्ति- 
प्रसादे मुक्ताबाई! नामक ग्रंथ में मिलती हैं; 
ग्रंथ अप्रकाशित है। 

मुम्मदंवा : रुद्रम्मा काकनीय को लड़की व 
महादेव की पत्नी । रुद्र की माता । 

मृगावती : कासंबी के शतानिक की पत्ती । 


मेखलया (योगिनी) : ८४ सिद्धों में से ६६वीं 
थी। 

मेलांवा : यह चौथे विजयदित्य चालुक्य की 
पत्ती थी । 


मेडला देवी : छठवें विक्रमादित्य की लड़को 
थी। गोवा के दूसरे जय कदंब से इसका 
विवाह हुआ था | 

मेनावाई आंगरे : मेसाजी आंगरे की लड़की 
व दौलतराव शिदे की मां । 

मैनाबाई पवार : धार के आनंदराव पवार 
की पत्नी | बड़ौदा के गायकवाड घराने को 
थी | तरुणावस्था में विधवा ge | श्रीनारायण 
गणेश शरसाड़कर ने 'मैना चरित्र नामक 
ग्रंथ में इसके चरित्र का वर्णन किया है। 
इसी प्रकार मुंशी देवीप्रसाद ने ना. प्र. सभा 
के त्रैमासिक में भी इसका वर्णन किया है। 
(४.५६.७३) 

सैनाबाई भोंसले : यह व्यंकोजी SH मन्या- 
बाबू भोंसले की कन्या व आपासाहेब भोसले 
की पत्ती थी । इसकी मृत्यु सन्‌ १८१६ में 


ql 
मैनाबाई होल्कर : (सन्‌ १८१५) यशवंतराव 
होल्कर की पत्ती थी । 


मैनावती : कांचनपुर के त्रैलोक्यचंद्र राजा 
की पत्ती थी । जालंधरनाथ की, शिष्या हुई । 
यह विचारवान और ज्ञानी स्त्री थी । 

` मोप्पमा : काकतीय Atay राजा की पत्ती | 
(हनुमत्कूंडा के प्राचीन सहस्त्रस्तंभ मंदिर 
के शिलालेख के आधार पर) 
मोहनांगी : कृष्णदेव रायल्लू की कन्या थी । 
यह विदुषी थी । इसने 'मारीचि परिणय' 
नामक नाटक की रचना की थी । 
य 
यमुनाबाई शिदे : (मृत्यु सन्‌ १८१४) यह 
रामसिंह राउल देवडाईकर की बहून व 
महादजी शिदे की पत्नी थी । 
याकंबे : यह बेट त्रिभुवन की पत्नी थी। 
इसका लड़का परगंद वेट था । 
येसुवाई SHE (मृत्यु सन्‌ १७५७) : यह जती 
के बाबाजी की पत्नी थी। पोते यशवंतराव 
को गद्दी पर बिठाने के वाद इसका देहांत हो 
गया | 
येसुबाई भोंसले (जन्म सन्‌ १६५७ मृत्यु १७२० 
के बाद) : संभाजी की पत्नी थी । यह 
पिलाजी शिकें की लड़की थी । इसका दूसरा 
नाम जिउबाई था । विवाह के समय इसकी 
TH १० वर्षं थी। (रा. खं. ३ पृ. १५४) 
यौवनश्री : यह बिहार के तीसरे विग्रह पाल 
की पत्ती थी, कर्ण कलचुरी की लड़की। इसका 
काल १०५० के लगभग माना गया है। 
र्‌ 
रखुमावाई : निवृत्तिज्ञानदेव को मां। 
रखुमावाई पेशवे : लिबंकराव पेठे की कन्या व 
चिमाजी आप्पा पेशवे की पत्नी । 
रघवाम्बा : विजयनगर के दूसरे वॅकटपति 
देवराय आरविदुं की पत्नी । 
रजिया गुलाम (स. १२३६-३९) : दिल्ली के 
गुलामवंश के शासक शमशुद्दीन अल्तमश की 
लड़की थी। पिता की मर्जी से दिल्‍ली की 
गद्दी पर बैठी | 
रणदेवी : परबल राष्ट्रकूट की लड़की व ad- 


समर्पण और साधता 
पाल की पत्नी । 
रमाऊ : सावाजी भोंसले की पत्नी | मृत्यु सन्‌ 
१७५७ में हुई । 


रमाबाई : सन्‌ १४१७ के आसपास मेवाड़ के 
कूंभराणा की लड़की व सोरठ के) मंडलिक 
यादव की पत्नी । 

रंगम्मा : तिरुमल्ल आर्रावदुं की पत्नी । 

राजसुंदरी : राजेन्द्र चोल की कन्या व राज- 
'राज गंग की पत्नी । 

राजक्‌ंवरं TH नानीवाई : यह शिवाजी की 
कन्या थी । इसकी मां का नाम सगुणाबाई 
था । गपोजी राजे शिक मलेकर को दी गई 
थी। (शि. नि. १ पृ. २२५) 

राजसबाई भोंसले (सन्‌ १७१४) : राजाराम 
की पत्नी--इसका पुन्न संभाजी गद्दी पर बैठा, 
दूसरा पुत्र शिवाजी पागल-सा था । उसे और 
तारावाई को इसने जेल में रखा । 

राज्यदेवी : बाणभट्ट को माता । 

राणूबाई जाधव : शिवाजी की कन्या । इसकी 
मांका नाम सईवाई था। इसका विवाह 
जाधव वंश में हुआ था । (शि. नि. पृ. २२४) 

राणूवाई ठोसर : श्री समर्थ रामदास को 
माता | 

राधाबाई पेशवे : बालाजी विश्वनाथ की पत्नी 
थी | सन्‌ १७५१ में नानासाहब पेशवा ने इसे 
रुपयों से तौला था | इसकी मृत्यु सन्‌ १७५३ 
में हुई। 

राधाबाई भावे : रामदुर्ग के नारायणराव की 
पत्ती थी। सन्‌ १८२७ में पति की मृत्यु के 
बाद अंग्रेजों के आग्रह पर हरिहर नरगुंदकर 
नामक लड़के को गोद लिया । | 

राधाबाई माने : म्हसवड़कर नागोजी माने 
की पत्नी थी। इसके भाई की संताजी ने 
हत्या की, इसीलिए इसने संताजी से युद्ध 
किया, जिसमें वह मारा गया। (सन्‌ १६६७) 


७ ७-0. In Public Domain. Panini Kanya Maha Vidyalaya Collection. 


Digitized by Arya Samaj Foundation Chennai and eGangotri 


प्रसिद्ध भारतीय नारियां : मध्यकालीन 


राधाबाई शिदे : यह पद्मसिंह राहुल की वहिन 
व महादजी शिदे की पत्नी थी । 

रुक्मणि : एकनाथ स्वामी की AT । 

रूपमती : मालव के वाजबहादुर को रानी 
थी । अपूर्वं सुंदरी थी। काव्य तथा संगीत का 
गहन अध्ययन था । इसका विवाह सन्‌ 
१५५७ में हुआ था । यह कवियित्री भी थी । 
मालवा में आज भी इसके लोकगीत प्रचलित 
Z| 

रेणुकाबाई : जत संस्थान के कान्होजीराव की 
पहली पत्नी थी । कान्होजी की मृत्यु के वाद 
सन्‌ १८१० से राज्य इसीने चलाया | इसकी 
मृत्यु स. १८२२ में हुई । 

रोशनारा : शाहजहां की लड़की थी तथा 
औरंगजेब के पक्ष में थी। यह अविवाहित 
थी। (काल सन्‌ १६१७-१६७१) 


a 
लज्जा : हैहयकुलु की राजकन्या, बंगाल के 
विग्रहपाल की पत्नी थी । 


लक्षम्मा : रामराय अरविदं की चौथी पत्नी । 
श्री रंगराय की माता | 

लक्ष्मीदेवी : गोवा के कदंब घराने की दूसरे 
विजयादित्य की पत्ती । जयकिशन तृतीय की 
माता | 

लक्ष्मीबाई झांसीवाली (जन्म स. १८३४५, LI 
जून सन्‌ १८५८) : यह मोरोपंत तांवे की 
लड़की थी तथा झांसी के राजा गंगाधरराव 
नेवालकर की पत्नी थी। विधवा होने के 
बाद १८५७ के गदर में भाग लिया था। 
झांसी का किला दस दित की लड़ाई के 
बाद इसके हाथ से चला गया | वहां से पुरुष 
वेश में कालपी आकर पेशवों के साथ होकर 
ग्वालियर का किला पुनः अपने कब्जे में किया, 
उसीकी रक्षा में वीरगति को प्राप्त हुई | 


४१७ 


लादिनी वेगम : नूरजहां के पहले पति की 
लड़की थी । 

लालक्‌ंबर (सन्‌ १७१२) : एक त्की । इसे 
एक वार जहांदरशाह दिल्ली के राजाने 
अपना संपूर्ण राज्य अपण कर दिया 
था। 

लाल्हणदेवी : विग्रह प्रतिहार की पत्नी थी । 
मलय वर्मा की माता थी। इसके पिता का 
नाम केल्हणदेव था । 

लाहिनी : आबू के परमार धुंधक की कन्या । 
saga विग्रहराज की पत्नी थी। विधवा 
होते के वाद अपने भाई pima के साथ 
रहने लगी थी। बसिष्छपुर सूर्यमंदिर और 
सरस्वतीवापी का जीर्णोद्धार किया (qf. 
इंडि. भा. & पृ. १२.१५) 

लीलादेवी : भोज की पत्नी। 

लोकमहादेवी : पश्चिम चालुक्य के दूसरे 
विक्रमादित्य की पत्ती | 

लोकमहादेवी मधुरान्तकी : त्यागवल्ली का 
नामान्तर। 


q 

वत्सदेवी : परगुप्त की पत्नी | 

वय्यम्मा : यह तंजोर के त्रिम्मप्पा की पत्नी 
थी और सेव्वाप्पा की मां थी । 

वसिष्ठी : यह गौतमी ga शातकणं को पत्नी 
थी। इसने अपनी रियासत का एक गांव 
बौद्ध भिक्षुओं को दिया था। 

वासवदत्ता : उज्जयिनी के चंद्र प्रद्योत की 
कत्या व उदयन की पत्ती । . 

विरूवाई : शाहू महाराज की एक दासी। 
मृत्यु संवत १७१६ में हुई । 

वेणुबाई : समर्थ रामदास की एक शिष्या थी। 
“निवृत्ति राम' नामक ग्रंथ की रचना मराठी 
आषा में की । 

श्‌ 

शंखा : पहले अमोघवर्णं राष्ट्रकूट की कन्या व 
तृतीय नंदीवमंत्न पल्लव की पत्नी । 

शिवा : वैशाली के चेतक लिच्छिवी की 
कन्या । यह उज्जैयिनी के चंद्र प्रद्योत की 
पत्नी थी । 

आंगारम्मा : कानडी कवियित्री श्री वेष्णव 
संप्रदाय की थी । 'पश्मिनी कल्याण' नामक 
ग्रंथ प्रसिद्ध हुआ | 

श्यामलादेवी : यह मालव के परमार उदया- 
दित्य की कन्या थी । मेवाड़ के गुहिलिवंश के 
विजयसिह को दी गई | 


a 
सईबाई : मुधोजी निबांलकर द्वितीय की 
कन्या तथा शहाजी भोंसले के लड़ के शिवाजी 


से इसका विवाह १७ अप्रेल, १६४० में हुआ 
था । संभाजी की माता थी । मृत्यु ५ सितंबर, 
१६५६ को हुई। 
agas : शिवाजी की लड़की थी। यह सई- 
वाई की कन्या थी। फलटण के महादजी 
नाईक निवांलकर से विवाह हुआ था | 
“ सगुणावाई घोरपडे : पिराजी की पत्नी थी, 
राणोजी की माता थी | 
सगूणवाई निवालकर : नरसिंहराव धारराव 
निबालकर की माता थी | (म. रि. म. वि. 
१ पृ. १८ ०) 
 सगुणावाई पेशवे : जनार्दन बाजीराव पेशवे 
की पत्नी व रामजी अनंत भिडे की कन्या । 
सगुणाबाई भोंसले : शिरके वंश की कन्या तथा 
शिवाजी की पत्नी थी । राजकुंवर वाई की 
माता थी। विवाह सन्‌ १६५० में हुआ । 
सतीबाई उर्फ वयावाई शाहपुरकर : स. १६४५ 
प्रति वाजीपत अथवा शाहपुरकर थे। यह 
अंबाजी मुल्हार को कन्या थी | 


समर्पण और साधना 


सहजयोगिनी चिता : चौरासी सिंद्धों में से 
थी । 'व्यक्तभावानुगततत्वसिद्धि' नामक 
ग्रंथ लिखा । : 
सहजोबाई : (सन्‌ १७८१) चरणदास की 
शिष्या, हिंदी की सुप्रसिद्ध कवियित्री । 
संघमित्रा : सम्राट्‌ अशोक की कन्या | लंका- 
द्वीप धर्माचार के लिए गई थी । इसका एक 
स्तूप, स्तूपाराम में मिलता है। 
सावित्नीवाई भोसले : यह रुस्तमराव जाधव 
की कन्या थी तथा शाहू की पत्नी थी । मृत्यु 
सन्‌ १७३१ के आसपास हुई। 


a ह्‌ 

हजरत महल (बेगम) : वाजिद अलीशाह की 
एक वेगम । १८५६ में अवध को जब कंपनी 
सरकार ने अपने राज्य में शामिल किया तो 
नवाब कलकत्ता भेज दिया गया। हजरत 
महल ने कलकत्ता जाना स्वीकार नहीं किया 
और लखनऊ में बनी रही। नवाब की मां ने 
इस अन्याय के विरोध में इंग्लैंड तक जाने की 
जहमत उठाई, मगर कोई सुनवाई नहीं हुई । 
१० मई, १८५७ में मेरठ में सिपाहियों ने 
विद्रोह किया। अवध के घाव तो ताजे थे 
ही ३० मई, १८५७ में लखनऊ में भी 
विद्रोह भड़क उठा । जून के मध्य तक अवध 
के अनेक कसवों और शहरों से .ब्रिटिश राज 
उठ गया--लखनऊ की रेजीडेंसी जरूर 
अंग्रेजों ने नहीं छोड़ी। हजरत महल का 
लोगों पर खासा प्रभाव था और वह अपनी 
सूझ-बूझ का उपयोग विद्रोह को दुढ़ करते 
में कर रही थी । उसने एक बहुत ही कुशल 
शासिका की तरह हिंदू और मुसलमान सारी 
प्रजा को राहत पहुंचाई और सिपाहियों की 
वीरता को सराहा | कितु सितंबर १८५७ में 
खबर आई कि दिल्ली में विद्रोही हार रहे 

हैं और आउटरम तथा हैवलाक कानपुर से . 


नयी कुमुक लेकर लखनऊ आ रहे हैं । हजरत 
महल ने साहस के साथ नयी आई हुईं 
अंग्रेजी फौज का मुकाविला किया, कितु 
आउटरम ने«आरामवाग में विद्रोहियों पर 
फतह पा ली। २३ सितंबर की इस विजय 
के बाद वह २५ सितंवर को घिरी हुई 
रेसीडेंसी को बचाने भी जा पहुंचा । कानपुर 
में अंग्रेजों की फतह से भी वेगम के लोगों पर 
असर हुआ, लेकिन बेगम ने उनका उत्साह 
बढ़ाने के लिए दरवार बुलाया और उन्हें 
विजय का विशवास दिलाया । मन-ही-मन 
उसने तय कर लिया था अगर अंग्रेज 
फतहयाव हुए तो जहर खाकर अपना अंत 
कर लेगी। 
नवंबर में सर कॉलिन कंम्पवेल लखनऊ 
पहुंचा | वेगम ने जबरदस्त लड़ाई की लेकिन 
उसकी ताकत रोज-रोज कम होती जा रही 
थी और सिपाही भी भयभीत होने लगे थे। 
कैम्पवेल के प्रयत्नों से रेजीडेंसी में घिरे हुए 
अंग्रेज आरामवाग में दूसरी फौजों से जा 
मिले, तभी कानपुर के विद्रोही वहां आ पहुंचे 
और कैम्पवेल को पीछे लौटना पड़ा। इससे 
भारतीय जवानों का बल लौट आया । वेगम 
ने बनारस और इलाहाबाद पर भी कब्जा 
करने का हुक्म दिया । उसने आजमगढ़ और 
जौनपुर पर भी कंच की तैयारी की। २५ 
फरवरी को वह खुद हाथी पर सवार होकर 
मैदान में पहुंची और आरामबाग पर हमला 
बोल दिया | 
२ मार्च, १८५८ को अंग्रेजों ने लखनऊ पर 
शक्ति इकट्ठा करके हमला किया । स रकॉलिन 
कैम्पब्रेल और नेपाल के जंगबहादुर कमान 


४१९ 


में थे। एक के बाद एक ठिकाने उनके कब्जे 
में आने लगे। सिफ लखनऊ की खास कचहरी 
में ८६० सिपाही मार गये | 

हजरत महल इस सवके वीच मजबूती से 
सेना का संचालन करती रही। १८ AM, 
१८५८ को लखनऊ के सारे मजबूत मोर्चे 
अंग्रेजों के हाथ में चले गये, मगर वेगम १६ 
मार्च तक मूसावाग पर कब्जा किये रही। 
बाद में वेगम ने मौलवी अहमदुल्लाशाह को 
शाहजहांपुर पर हमला करने में मदद दी । 
१९ अक्टूवर, १८५८ को उसने एक लंवे खत 
में हमले की योजना लिखकर समझाई | 

मगर शक्ति घटती गई और वेगम हजरत 
महल नेपाल निकल गई। उसका वेटा 
विरजिस कादिर साथ रहा। नेपाल सरकार 
ने वेगम को पहले तो शरण नहीं दी, मगर 
जव वेगम ने अंग्रेजों के सामने आत्मसमर्पण 
करने से इंकार कर दिया तो अंग्रेजों ने उसके 
सामने संमानपूर्ण शते पेश कीं। वेगम ने 
इन शर्तों को भी स्वीकार नहीं किया और 
उनकी दी पेंशन लेने से भी इंकार कर दिया । 
वह अपने अंतिम दिनों तक यथासंभव 
स्वाभिमान की रक्षा करते हुए नेपाल में ही 
रही और १८७९ में अपने उद्देश्य के लिए 
कष्ट सहते हुए उसने देहत्याग किया । 


हदीया : बीजापुर के इब्राहिम आदिलशाह को 


कन्या, मुतिजा निजाम की पत्नी । 


हरियदेवी : मेवाड़ के अल्लट राजा की पत्नी 


थी । एक हुण राजा की कन्या थी। ह॒र्षपुर 
नामक गांव सन्‌ 8७७ में बसाया (इंडि. अहि. 
भा. ३९ पृ. १६१) 


हषंमती : तंत्रशास्त्रज्ञ प्रेमविधि की सास। 


हषंदेव की पत्नी । 

a 
अनसूयावाई काले : १९२० में भगिनी मंडल 
की स्थापना करके उसके माध्यम से सावं- 
जनिक काम किये बाद में अखिल भारतीय 
महिला परिषद की सदस्या। १९२८ में 
मध्यप्रदेश असेबली की सदस्या और डिपुटी- 
स्पीकर । १६३० में गांधीजी की गिरफ्तारी 
पर इस पद से इस्तीफा | १९३० में सविनय 
अवज्ञा में भाग। जेलयात्रा। १६३७ में फिर 
Ho Xo में डिपुटी-स्पीकर। दूसरे महायुद्ध 
के समय कांग्रेस के सिद्धांत के अनुसार फिर 
इस पद से इस्तीफा | 'भारत छोड़ो” आन्दो- 
में सक्रिय भाग। उनके प्रयत्तों से आष्टी- 
चिमूर के २५ तरुणों की फांसी की सज़ा रद्द 
हुई । स्वतंत्रता के बाद कंद्रीय विधान सभा 
. कीसदस्या। १६५८ में निधन। 

अनसूया महापात्र : १९२२। नई तालीम केन्द्र 
में निरन्तर दस वर्ष तक काम किया । १६५८ 
से अम्बर प्रशिक्षण लेकर पदयात्रा द्वारा 
गांवों में खादी-प्रचार। तीन वर्ष बालवाडी 
का संचालन। सन्‌ १६६६ से स्त्री-सेवा 
विशेष कार्यक्षेत्र । 

अन्तपूर्ण दास : सेवाग्राम में बुनियादी तालीम 
ली। प्रशिक्षण भी दिया। कस्तूरवा exe की 
सदस्या । संप्रति शांति-सेना विद्यालय की 
संचालिका । 
अन्नपूर्णा महान्ती : १९१५ | स्वतंत्रता आन्दो- 


लन में भाग। १६४७ से सार्वजनिक सेवा में 
रत | 


अन्नूपूर्णा महाराणा : १९१७॥ ३०, ३२, ४२ 


और ४४ के आन्दोलनों में जेलयात्राएं। 
गांधीजी की उत्कल-पदयात्रा के समय उनके 
साथ रहीं। १६४७ से खादी, बुनियादी 
तालीम, हरिजन सेवा और कस्तूरवा टूस्ट के 
कार्यकलापों में योगदान के सिवा गांधी- 
विनोबा साहित्य का उड्या में अनुवाद 
कार्य । संप्रति ग्रामदान-आन्दोलन की अपने 
क्षेत्र में प्रमुख कार्यकर्ती | 


अनुप्रिया बरुआ : १९४२ में सुधालता दत्त के 


सहयोग से असम में दमन से संत्रस्त क्षेत्रों में 
व्यापक दौरा करके जनता को आश्वस्त 
fear) रेडक्रॉस की गतिविधियां चलाईं। 
सरकार ने इस संगठन को तोड़ डाला | दो 
वर्षों तक निरंतर पुलिस के अत्याचार सहे । 
उसके AMT में आन्दोलन रत । कनक 
लता वरुआ को २० सितंबर, १९४२ को 
छाती में गोली मारकर पुलिस ने मार डाला | 


अमरकुमारी : गुरदासपुर के वकील मोहनलाल 


की पत्ती | १९२१ में गांधीजी के आह्वान 
पर सार्वजनिक क्षेत्र में पदार्पण । १९२२ में 
लायलपुर गई और वहां के डिपुटी कमिशनर 
के शब्दों में “सारे जिले में आग लगा दी । ” 
१९३० में जलंधर जिले में काम किया । 
राजद्रोह के अपराध में गिरफ्तार । १६३२ 

में अपनी अन्य सहयोगिनियों आदर्शकुमारी, 
यशोदाकु मारी और कुष्णकुमारी के साथ 
गिरफ्तार और जेल कौ सजा । लाहौर के 
वकीलों के प्रयत्नों के बावजूद जमानत पर 
छूटने से इन्कीर। वाद में प्रांत के वाहर 
सीमांत प्रदेश तक गतिविधियां बढ़ाकर फिर 
बन्नू में गिरफ्तार। १६४० में व्यक्तिगत 
सत्याग्रह। १६४२ सितंबर में फिर गिरफ्तार। 
जेल में दुव्यंवहार के विरोध में प्रदर्शन और 
सत्याग्रह | & अक्टूबर, १६४२ को जेल में ही 
ध्वजारोहण | १६४४ में स्वास्थ्य के विलकुल 
चौपट हो जाने पर रिहाई | 

अरुणा आसिफ अली : बंगाल के कुलीन गांगुली 
परिवार में जन्म । लाहौर और नैनीताल में 
शिक्षण । शिक्षण के बाद गोखले मैमोरियल 
स्कूल कलकत्ता में नारी-शिक्षा का काम 
करते हुए इलाहावाद के वकील और फारसी 
के विद्वान राष्ट्रप्रेमी श्री आसिफ अली से 
dz. १६२४ में आसिफ अली से विवाह । 
नमक सत्याग्रह के जमाने से ही स्वतंत्रता 
संग्राम में शामिल । गांधी-इरविन-पेक्ट के 
बाद सारे राजनीतिक कैदी छोड़ दिए गए, 
किन्तु अरुणा को तब भी नहीं छोड़ा । उनके 
साथ की अन्य महिलाओं ने भी जेल से 
रिहाई स्वीकार नहीं की । गांधीजी के कहने 


पर महिलाएं जेल से बाह्र आने पर राजी - 


हुई । बाद में इस बात को लेकर जन-आंदो- 
लन हुआ और अरुणा लाहौर जेल से रिहा 
हुई | फिर १६३२ में गिरफ्तार और जुर्माना । 
दिल्ली डिस्ट्रिक्ट जेल में उन्हें कष्ट दिये गये 
और अम्बाला जेल में भेजकर गुनहखाने में 
रखा गया। जेल से छूटकर दो वर्ष शांत 
रहीं। फिर ८ अगस्त, १९४२ के 'भारत 
छोड़ो' प्रस्ताव के समय पतिके साथ अ० 
भा० कांग्रेस की वैठक में । १६४२ में अरुणा- 


४२१ 


जी ने जवदंस्त काम किया । २६ सितम्बर, 
१६४२ को उनकी सारी संपत्ति जब्त कर ली 
गई । वह इस समय भूमिगत थीं । उनका 
मकान और मोटरगाड़ी आदि सारा सामान 
नीलाम कर दिया गया । अरुणा बरावर 
भूमिगत रहकर आंदोलन चलाती रहीं। 
वाद में राममनोहर लोहिया के साथ 'इन- 
कलाब' मासिक के संपादन में हाथ वंटाया । 
उन्हें गिरफ्तार कराने पर पांच हजार का 
इनाम भी रखा गया था । स्वास्थ्य के विगड़ने 
का समाचार सुनकर गांधीजी ने उन्हें समर्पण 
के लिए राजी करना चाहा, किन्तु वह राजी 
नहीं हुई और २६ जनवरी, १९४६ को वारंट 
रद्द होने पर ही सामने आई | फरवरी १६४६ 
में अरुणा ने एक नई आजाद हिंद. फौज के 
संगठन का नारा दिया। स्वतंत्रता मिलने 


तक वह अपने ढंग से काम करती रहीं | यूसुफ 


मेहर अली ने उनके बारे में लिखा था 
१८५७ की रणदेवी झांसी की रानी थी, 
१६४२ की अरुणा आसिफ अली ।” 

१३५८ में अरुणा दिल्ली नगर निगम की 
अध्यक्षा हुईं और एक AW तक इस पद पर 
वनी रहीं । 


अरुणावहन शंकरप्रसाद देसाई : ३० वहनों की 


टोली लेकर बढ़वाण में विकास विद्यालय 
का कार्य प्रारम्भ किया, २४ वर्षों से उसी 
संस्था की मन्त्री हैं, संस्था के कायं हेतु सिंगा- 
पुर, पीनांग, मलाया, हांगकांग, सँगोन, 
रंगून आदि का प्रवास किया। ६२ से ६७ 
तक गुजरात विधानसभा की सदस्या रहीं, 
आजकल बाल-अदालत की मानद न्यायाधीश, 
कामगार कल्याण बोड की सदस्या भी हैं । 


अंबालिकाराय चौधरी : १९२५॥ बंगाल में 


कस्तूरबा ट्रस्ट के संगठन में प्रमुख भाग । 
आठ वर्ष तक दूस्ट का संचालन । संप्रति 

अभय-आश्रम के माध्यम से स्तरी-शिक्षा और 
बालकों की शिक्षा में संलग्न । 

अमल प्रभा दास : १६११ । उच्च शिक्षा के वाद 
सेवाग्राम और मगनवाड़ी में प्रशिक्षण । 
व्यक्तिगत सत्याग्रह में जेलयात्रा। सन्‌ 
१६४५ से कस्तूरबा ट्रस्ट, असम की प्रतिनिधि। 
बुनियादी तालीम की सलाहकार समिति की 
सदस्या, समाज कल्याण सलाहकार बोर्ड 
की अध्यक्षा और संचालिका रहीं । असम 
सर्व सेवा संघ के माध्यम से भूदान पदयात्राओं 
में भाग। तंत्र-मुकित-अभियान के अंतगंत सभी 
पदों से त्यागपत्र देकर पूर्णरूपेण सर्वोदय के 
लिए समपित। 

अमृतकौर, राजकुमारी : १८८६। राजा सर 
हरनामसिंह कपूरथला की पुत्नी । विदेशों 
में उच्च शिक्षा। अखिल भारतीय महिला 
परिषद्‌ की निर्मात्री । सोलह वर्षों तक गांधी 
जी की निजी सचिव । अखिल भारतीय 
चरखा संघ और हिंदुस्तानी तालीमी संघ 
की सदस्या। केन्द्रीय सरकार में स्वास्थ्य 
मंत्राणी | 


आ 

आभा कनु गांधी : १६२८। बचपन से बापू के 
` संपर्कं में | नोआखाली शांतियात्ा में निरंतर 
बापू के साथ । बापू के निर्वाण के क्षण में भी 
उनकी 'लाठी' । देशभर में चरखा-प्रचार के 
बाद अव सौराष्ट्र में खादी तथा अन्य सेवा- 
कार्य । 

आणादेवी आर्यनायकम्‌ : १६०२-७० | 
ई. डब्ल्यू. आर्येनायकम्‌ की पत्नी । 
हिन्दुस्तानी तालीमी संघ, सेवाग्राम 
की प्रारम्भ से अंत तक संचालिका 
रहीं । अनेक प्रान्तीय सरकारों और केन्द्रीय 
सरकार को शिक्षा-संबंधी कार्यों में सहयोग 


इरावती बाई कवे : 


AAA और साधना 


देती रहीं । भारत सरकार ने आपको TAT- 
विभूषण की उपाधि से अलंकृत करना चाहा 
था | किन्तु इन्होने सेवा के बदले कुछ न लेने 
के सिद्धान्त के आधार पर उपाधि लेना 
अस्वीकृत कर दिया। ° 


ड्‌ 

१६०५ में ब्रह्मदेश में 
जन्म। १९२८ में एम. ए.। १९३० में 
बलिन से पी.एच. डी. | नृतत्व शास्त्र, प्राणि 
शास्त्र, संस्कृत और दर्शन शास्त्र इनके 
विशिष्ट विषय हैं। पति डा. दिनकर घोंडो 
कवे । १६३१ में नाथीबाई दामोदार ठाक- 
रसी भारतीय महिला पीठ की रजिस्ट्रार । 
१९३६ में डेकन कॉलेज ford इन्स्टीट्यूट 


LN में समाजशास्त्र की रीडर | 


गांधी : १९१७ । ६ दिसम्बर, १६२१ में 
पिता जवाहरलालजी पर जब मुकदमा चला 
तब पितामह की गोद में अदालत में हाजिर 
रहकर मानो देशसेवा का दीक्षा संस्कार 
लिया। छः वषं की उम्र में इलाहाबाद के 
सेसीलिया हाई स्कूल में भर्ती । छोटी ही उम्र 
में अंग्रेजी के शेक्सपियर, डिकेन्स आदि की 
कथाएं पढ़ लीं । कुछ चरित्रों और पात्लो का 
जीवन पर विशेष प्रभाव--जोन ऑफ आर्क 
उनमें और भी विशिष्ट चरित्र था। १९२६ 
में माता-पिता के साथ यूरोप और फिर रूस 
की यात्रा । १६३० में रावी के तट फर पिता 
के मुख से स्वाधीनता की घोषणा तल्लीन 
भाव से सुनी । जेलथात्रा न कर सकने की 
विवशता का दुःख। बच्चों का सेवादल 
बनाया और रामायण की कथा के आधार पर 
उसका नाम 'वानर-सेना' रखा । सारे देश में 
इसी प्रकार की वानर सेनाएं बनीं और उन्होंने 
झंडा बनाना, पोस्टर चिपकाना--जैसे 

तमाम छोटे-छोटे तथापि महत्त्वपूर्ण काम 
करने के साथ-साथ जुवानी सूचनाएं पहुंचाने 
का काम किया । दसवीं वर्षगांठ के वाद 
जवाहरलालजी ने “पिता के पत्र पुत्नी के नाम' 
लिखकर बैटी को जो पाठशालाओं में नहीं 
मिल सकता था, वैसे मानव सभ्यता के इति- 
हास से अवगत कराया | इसके बाद १६३० 
में इसी विचार से क्रमशः “विश्व इतिहास 
की झलक' लिखी गई। इसमें अन्य बातों के 
साथ जवाहरलालजी ने इंदिरा को स्मरण 
दिलाया कि तुम्हारे जन्म का वषे १९१७ 


संसार की एक बड़ी क्रांति का वर्ष है । गांधी- 


जी के सुझाव पर पूना के 'पीपुल्स ओव स्कूल' 
में शिक्षण। तीन साल के वाद १६३४ में 
शांतिनिकेतन में भर्ती, मगर साल-भर के 
भीतर ही मां के इलाज के सिलसिले में 
जमनी के वेडनवीलर सेनीटोरियम में 
पिता के जेल में रहने के कारण जाना 
आवश्यक हो गया । बेडनवीलर में फीरोज 
गांधी से परिचय। २८ फरवरी १६३६ में 
माता कमला नेहरू का स्विटूजरलैण्ड में 
देहान्त | इंदिरा वहीं वेक्स के जिस स्कूल में 
भर्ती हो गई थी पढ़ती रही। वहां से इंग्लैंड 
में ब्रिस्टल के बैठमिटन स्कूल में फिर समर- 
विले कॉलेज आक्सफो में, वहां इंडिया लीग 
के तत्कालीन संचालक कृष्ण मेनन से संपक । 
स्पेन और चीन-सहायता-समितियों में काम। 
१६४२ में फीरोज गांधी से विवाह। अल्प- 
अवधि के बाद 'भारत छोड़ो आन्दोलन' में 
गिरफ्तार होकर नैनी जेल में | १३ मई, 
१६४३ को स्वास्थ्य के कारण रिहा। २० 
अगस्त, १९४४ को पहले बच्चे राजीव का 
जन्म । १६४६ तक इलाहाबाद रहीं, फिर 
फीरोज गांधी 'नेशनल हेराल्ड' के प्रबंध संपा- 
दक होकर लखनऊ गये | इंदिरा भी लखनऊ 

चली गई | जवाहरलालजी के अस्थायी सर- 
कार में प्रधानमंत्री होने पर इंदिरा लखनऊसे 
दिल्ली आती जाती रहीं | दिसम्बर, १९४७ 
में दूसरे बच्चे संजय का जन्म | सितम्बर, 
१९४७ में अस्वस्थ रहते हुए भी शरणार्थी- 
शिविरों में तनतोड़ काम । १९४६ में पिता 
के साथ अमरीका-यात्रा। १६५० में वापस 
आकर पिता के काम में लगभग निजीसचि व 
की तरह रात-दिन व्यस्त | कांग्रेस की कई 
उपसमितिंयों की सदस्यता के साथ समाज- 
कल्याण का काम। १६५३-५४ में इंग्लैण्ड, 
चीन, इंदोनीसिया की राजनीतिक यात्रा में 
फिर पिता के साथ। १९५३ में खुद अकेले 
रूसकी यात्राकी थी। १६५४ की चीन- 
यात्रा के कारण दो साम्यवादी देशों की 
तुलना का अवसर मिला। देश में चलनेवाली 
हर नई परियोजना को पिता के साथ रहकर 
हृदयंगम किया। १६५२ के आम चुनाव 
अभियान में सक्रिय होकर काम किया । 
इंदिराजी के पिता के साथ रहने और राज- 
नीतिक क्षेत्र मे एकदम व्यस्त हो जाने से 
फीरोज गांधी अन्यमनस्क । उन्होंने भी राय- 
बरेली से लोकसभा का चुनाव लड़ा और 
लखनऊ से दिल्ली आ गये। १९५७ के आम 
चुनाव में फिर संसद सदस्य। २ सितम्बर, 
१६६० को फीरोज गांधी की दिल के दोरे से 
मृत्यु । इंदिरा बचपन से देशसेवा में रत, 
१९५५ से कांग्रेस की कार्यसमिति में | इस 
घटना के बाद क्षण-क्षण देश का हो TAT | 
१६५६ में कांग्रेस की अध्यक्षा। १६६१ में 
फिर पंडितजी के साथ अमरीका-यात्ना | 
१६६२ में जैकेलीन केनेडी भारत आई--- 
और श्रीमती केनेडी की भारत-यात्ना समाप्त 
होते ही इंदिरा अमरीका को भाषण-यात्रा 
पर गई। १६६२ के अक्टूबर में चीन ने 

लद्दाख पर हमला करके करीब चौदह हजार 

वर्गमील क्षेत्र पर कब्जा कर लिया | जवाहर- 

लालजी को इस घटना ने हिला दिया। उस 

समय देश-भर में स्थानीय सुरक्षा समितियां 

बनाई गईं | इंदिरा ने इनमें बड़ा काम किया, 
खासकर तेजपुर, जहालपुर के नागरिकों और 
नेफा तथा लद्दाख के ऊंचाई पर पड़े जवानों 

के लिए। १६६४ में कांग्रेस के भुवनेश्वर 
अधिवेशन के अवसर पर जवाहरलालजी को 
फालिज का दौरा। २७ मई, १६६४ को 

पंडितजी का निधन। शास्त्रीजी प्रधान 
मंत्री । इंदिराजी के बहुत मना करने पर 
भी मंत्रिमंडल में लिया। राज्य सभा की 
सदस्या नामजद । सूचना प्रसारण मंत्रालय 

में अद्वितीय लगन से काम | रूस की यात्रा | 

रूस के नये नेताओं से नये सम्वन्ध । नेहरू- 

स्मारक-प्रदर्शनी के उद्घाटन समारोह की 

अध्यक्षता के लिए न्यूयाकं । 

, सितम्बर १९६५ में पाकिस्तानी हमला । 
शास्त्रीजी के कुशल और निर्भीक नेतृत्व में 

भारत की विजय। रूस की मध्यस्थता से 

ताशकंद में भारत-पाक-समझौता । वहीं 

प्रधानमंत्री शास्त्री को मृत्यु । ९ जून, १९६४ 

से ११ जनवरी, १६६६ तक के अल्पकाल में 

ही शास्त्रीजी ने देश की प्रतिष्ठा को लौटा 

दिया था। यों देश में बड़े-वड़े मतभेद और 
संकट चल रहे थे । इंदिरा १९ जनवरी, १९- 
६६ को प्रधान मंत्री चुनी गई 1 २६ जनवरी, 

१९६६ को भारत के प्रधान मंत्री को शपथ 

का ग्रहण। पचास करोड़ की आवादी वाले 
राष्ट्र की शासन-सत्ता महिला को सौंपी 
गई । यह प्रगति के सबसे वड़े दावेदार 
देशों तक में आश्चर्यं का विषय वना । 


२७ मार्च, १९६६ से अमरीका के राष्ट्र- ` 


पति जॉनसन के निमंत्रण पर वहां की राज- 

कीय यात्रा | वर्जीनिया के विलियम्सबर्ग से 
हाइट हाउस के लान पर भव्य स्वागत | 
इस यात्रा का भारत और अमरीका के संबंधों 
पर बड़ा अच्छा प्रभाव हुआ। लौटते हुए 
लंदन, पेरिस, मास्को । ? 

उत्तर प्रदेश में उस समय अकाल और 
दक्षिण के केरल में दंगे । भाषावार प्रांतों के 
झगड़ों को निबटाया । पंजाबी सूबा । नागा 
और मिजो उपद्रव। कांग्रेस में आपसी मत- 
भेद । रुपये का छत्तीस प्रतिशत अवमूल्यन | 
इसीके बाद अवर्षण, अनियंत्रित मुद्रास्फीति, 
हड़तालें, उग्र प्रदर्शन | तव १६६७ के आम 
चुनाव । 

इंदिराजी के ओजस्वी चुनाव-अभियान 
से कांग्रेस सबसे बड़ी पार्टी के रूप में विधान- 
सभाओं में पहुंची। मद्रास और केरल में 
उसका बहुमत नहीं था । अन्य कुछ राज्य जैसे 
बंगाल, बिहार, पंजाब, उत्तर प्रदेश और 
उड़ीसा में भी वह सरकारें नहीं बना सकी । 
लोकसभा में भी कांग्रेस का बहुमत ७० प्रति- 
शत से ५५ प्रतिशत रह गया । कितु इंदिरा 
एक प्रबल भारतीय नेता के रूप में प्रति- 
fsal १२ मार्च, १६६७ को वह सवं- 
सम्मति से प्रधान मंत्री चुनी गई । 

फिर दल-बदल का खेल चला । वर्षा ठीक 
हुई । अन्त के मामले में देश को आत्मनिर्भर 
बनाने के प्रयत्न सफल होने लगे। इंदिरा ने 
देश के भीतर की हालत सुधारी । विदेशों में 
श्रीलंका और पूर्वी यूरोप के देशों की सद्‌- 
भावना यात्राएं कीं । १९६८ में स्थिति स्थिर 
नहीं हुई । बंगाल, विहार, उत्तर प्रदेश और 
पंजाब में राष्ट्रपति शासन लागू हुआ । 
उत्तर पूर्वी क्षेत्रों की समस्या के लिए मेघा- 
लय बनाने का विचार वना। दक्षिण-पूर्वी 
एशिया, लातीनी अमरीका, कैरोनियन द्वीप 

समूह, अमरीका, इंग्लैण्ड, पश्चिम KAA की 
सद्‌ भावना यात्राएं । १६६६ में २८ देशों के 
राष्ट्रपतियों और प्रधान मंत्रियों के सम्मेलन 
में लंदन। फरवरी के मध्यावधि चुनाव में 
बंगाल में कांग्रेस अल्पमत में आई। पंजाव, 
बंगाल, विहार में सरकार नहीं वना सकी | 
मई में राष्ट्रपति जाकिर हुसैन का स्वगंवास। 
नये राष्ट्रपति के चुनाव को लेकर इंदिरा 
और कांग्रेस के कुछ वरिष्ठ नेताओं में मत- 
भेद । इंदिरा ने उपप्रधान मंत्री मुरारजी 
देसाई से उनका विभाग ले लिया | मुरारजी 
ने इस्तीफा दे दिया । उसे मंजूर करके इंदिरा 
ने १४ प्रमुख बैंकों का राष्ट्रोयकरण कर 
दिया कांग्रेस के अध्यक्ष आदि ने तत्कालीन 
उपराष्ट्रपति व्य. वा. गिरि के स्थान पर 
राष्ट्रपति के लिए नीलम संजीव रेड्डी का 
नाम उम्मीदवार की तरह घोषित किया । 
इस पर कांग्रेस में फूट पड़ गई। इंदिरा ने 
व्य. वा. का समर्थन किया और उनकी जीत 
हुई । 
कांग्रेस नई और पुरानी ऐसे दो हिस्सों में 
विभक्त हो गई 1 दोनों के अलग-अलग अधि- 
वेशन हुए । नई कांग्रेस के अध्यक्ष जगजीवन- 
राम बने । १९७० में राजाओं के प्रिवीपर्स 
और विशेषाधिकार समाप्त हुए। १९७०- 
७१ का इंदिराजी का वजट प्रगतिशील 
और जनसामान्य की आकांक्षाओं को ध्यान 
में रखकर प्रस्तुत हुआ। सन्‌ १६७१ तक 
परती जमीन बांटने का प्रस्ताव पारित हुआ | 
हरयाणा और पंजाब के मसले हल किये 
गये । तूफान, बाढ़ और अकाल-पीड़ित 
इलाकों के तूफानी दौरे करके विभीषिका 
को समझकर राहत पहुंचाई गई। मेघालय 
बना । केरल के मध्यावधि चुनाव में कांग्रेस 
को बहुमत मिला | 


४२५ 


फिर १६७१ में मध्यावधि चुनाव हुए। 
नई कांग्रेस की अभूतपूर्व विजय हुई। राज- 
नीतिक वातावरण स्थिर हुआ। मगर पाकि- 
स्तान परेशान करने में लगा रहा। उधर 
पूर्वी बंगाल के चुनावों में अवामी लीग की 
विजय ने पाकिस्तान के राष्ट्रपति याह्या खां 
का संतुलन बिगाड़ दिया। अवामी लीग के 
मुजीवुरंहमान को गिरफ्तार करके फांसी की 
सजा सुना दी गई । पूर्व वंगाल में दमनचक्र 
शुरू हो गया। शरणार्थी लाखों की तादाद 
में भारत में आने लगे। 

इंदिरा ने अद्भुत धैयं और सूझवूझ से 
काम लिया और पूर्व बंगाल की जनता जव 
आतताइयों के खिलाफ खड़ी हो गई, तो 
पाकिस्तान भारत से लड़ बैठा। पाकिस्तान 
की भयानक हार हुई । पूर्वो बंगाल पाकि- 
स्तान से अलग होकर 'बांगला देश का जन्म 
हुआ । इस विजय ने भारत को विश्व में एक 
नया गौरव दिया | 

२६ जनवरी, १९७२ को इंदिरा देश के 
सर्वोच्च अलंकरण “भारत-रत्न' से विभूषित। 
उसके बाद मद्रास और उत्तर प्रदेश को छोड़- 
कर प्रांतों के मध्यावधि चुनाव हुए। सारे 
देश के कुल २५२६ स्थानों में १९२६ सत्ता 
कांग्रेस को मिले | 

समस्याएं बड़े देश की बड़ी हैं। इंदिरा 
उन्हें जीवट से हल करने में जुटी रहती 
ql 


इन्दुमती चीमनलाल शेठ : गुजरात विद्यापीठ 


की स्तातिका, अडालज में स्त्री अध्यापन 
मंदिर की संचालिका, प्रसिद्ध सी० एन० 
विद्या विहार की स्थापिका व संचालिका, 
ज्योतिसंघ, विकासगुह्‌, कस्तूरबा स्मारक 
ट्रस्ट व महिला समुत्तति संघ आदि संस्थाओं 
में सक्रिय योग, द्विभाषी बंबई राज्य में उप- 

शिक्षा-मंत्री व गुजरात राज्य में शिक्षामंत्री 
भी रहीं, भारत सरकार द्वारा, पद्मश्री की 
उपाधि से विभूषित की जा चुकी हैं। 


उ 

उदयप्रभाबहन महेता : १६४१ । नशाबंदी 
तथा स्वदेशी आंदोलन से सार्वजनिक जीवन 
में प्रवेश, सन्‌ ३०, ३२ व ४२ के आंदोलनों 
में भाग लिया, सन्‌ ३४ से ज्योति संघ की 
प्रवृत्तियों में, आजकल “अंध कन्या प्रकाश 
Te व सत्री केलवणी मंडल” की कार्य- 
कारिणी समिति की सदस्या हैं तथा ज्योति 
संघ व अखिल भारतीय महिला परिषद्‌ की 

अध्यक्षा हैं । 
उमा नेहरू : १८८४ में आगरा में जन्म | पिता 
पंडित निरंजननाथ हुक्कू । हुबली में शिक्षा । 
१६०१ में शामलाल Age से विवाह | अनेक 
वार जेलयात्राएं | लोकसभा की सदस्या और 

अनेक शिक्षा संस्थाओं से संबद्ध रहीं । 

उषा मेहता : १९२० में सतारा में जन्म। 
` विलसन कॉलेज बंबई fao fro से १९३९ 
में स्नातिका। १९४१ में पढ़ाते हुए कानून 
को परीक्षा पास की। तभी 'भारत छोड़ो' 
आंदोलन आ TAT | उषा कांग्रेस सोशलिस्ट 
दल से प्रभावित थी। उसने गुप्त-रेडियो 
संचालन करके देश में आंदोलन की खबरें और 
जोश आदि देना शुरू किया । पिता जज थे। 
उषा ने उनकी नौकरी की भी चिता नहीं 
की । यह प्रसारण "स्वतंत्रता की आवाज्' 
(वायस ऑफ फ्रीडम) के नाम से होता था। 
वाबूभाई खाखर नामक तरुण इसका सह- 
योगी था। sto लोहिया ने इन्हें सहायता 
पहुंचाई। १४ अगस्त, १६४२ से इसका 
प्रसारण शुरू हो गया । “यह कांग्रेस-रेडियो 
४२.८४ मीटर पर भारत के किसी स्थान से 

बोल रहा है।' प्राय: स्थान वदलना जरूरी 
होता था। इसमें अनेक कठिनाइयों के साथ 
तकनीकी कठिनाइयां होती थीं। चिटगांव 
में बम का हमला, चिमूर-आष्टी के अत्याचार, 
राष्ट्रीय और अंतर्राष्ट्रीय दृष्टि से बांग्रेस के 
दृष्टिकोण का प्रसार, विश्व की जनता से 
सद्भावना की अपील आदि प्रसारण के 
विषय होते थे। १२ नवंबर, १९४२ को 
रेडियो, उषा मेहता वाबुभाई और अन्य कुछ 
सहयोगी पकड़ लिए गए। छः महीने तक 
पुलिस अत्याचार करती रही कितु उषा 
और उनके साथियों ने उसे किस प्रकार की 
सूचनाएं नहीं दीं। मुकदमा चला और चार 
साल की सजा हुई। १६४६ में रिहाई के 
वाद उषा ने शिक्षण लेकर 'महात्मा गांधी 
के सामाजिक और राजनीतिक विचार' 
नामक श्रेष्ठ पुस्तक लिखी और उस पुस्तक 
पर उसे डॉक्टरेट मिली। संप्रति बंबई वि. 
वि. में राजनीति विभाग में प्राचार्या । 


उमिला देवी : देशबंधू चित्तरंजन दास की 


वहन । १६३१ में नारी सत्याग्रह समिति का 
मोहिनी देवी ज्योतमंयी गांगुली हेमप्रभा 
दास गुप्त, अशोकलता दास, सुमतिदास और 
विमला प्रतिभादेवी के साथ संचालन। 
सरकार के आदेशों को अवज्ञा करके जुलूस 
निकाले और जेलयात्रा की, अछूतो द्घार और 
खादी-प्रचार में काम किया । नारी सत्याग्रह 
समिति, निखिल जातीय नारी संघ और 
राष्ट्रीय महिला संघों के अवैध घोषित होने 
पर इन आदेशों का विरोध किया और जेल- 
यात्रा की | 


एनी बीसेन्ट : जन्म १५४७। पिता विलियम 


वेज वुड अंग्रेज और मां एमिली आइरिश 
थीं। इंग्लैंड, जर्मनी और फ्रांस में शिक्षा 
प्राप्त की । १८६६ में रेवेरेण्ड फ्रॅंक वेसेंट से 

विवाह । धीरे-धीरे तके की कसौटी पर 
ईसाई धमं इनकी दृष्टि में आकर्षण-विहीन 
हो गया | एक लड़का और एक लड़की पति 
ने अदालत से अपने पास रखकर तलाक ले 
लिमा | १८७३ से १८९३ तक इंग्लैंड के 
प्रसिद्ध नास्तिक चाल्सं ब्रेडला के साथ काम 
किया | १८८५ में ससाजवादी विचारधारा 
से प्रभावित हुई तभी मेडम ब्लावट्स्की 
की 'सीक्रेट डाक्टरन' नामक किताव पढ़ ली 
और थियासोफिस्ट वन गयीं। १८९३ में 
भारत आयीं । १६०७ में ७ वर्ष के लिए 
थियासोफिस्ट समाज की अध्यक्षा वनीं। 
इन सात वर्षो में समाज ने आश्चर्यजनक 
उन्नति की । बनारस में सेन्ट्रल हिन्दू कॉलेज 
की स्थापना की। गीता, उपनिषद्‌, रामायण, 
महाभारत आदि को शिक्षाक्रम में स्थान 
fear) १६१५ में हिदू कॉलेज पं. मदन- 
मोहन मालवीय को हिंदू वि. वि. के प्रथम 
घटक के रूप में सौंपा। हिंदू वि. वि. ने 
डी-लिट की उपाधि से विभूषित किया। 
१६१६ में होमरूल लीग की स्थापना की। 
सी वर्ष लखनऊ के कांग्रेस अधिवेशन में 
हिंदू मुसलमान नेताओं ने संयुक्त रूप से 
स्वायत्त शासन की मांग की। १६१७ में 
कांग्रेस की अध्यक्षा निर्वाचित। २० सितम्बर, 
१६३३ में अडयार चलीं गयीं । वहीं आपका 
निधन हुआ और fag प्रथा के अनुसार शव 
का संस्कार किया गया । 


Co 
कमलादेवी चट्टोपाध्याय : जन्म १६०३ 
मंगलौर। बाल विधवा हो जाने के वाद 
क्वीन मेरी कॉलेज में शिक्षा । श्रीमती 
सरोजिनी नायड के भाई हरीन्द्रनाथ चट्टो- 
पाध्याय से पुनविवाह । १९२२ में साव- 


४२७ 


जनिक जीवन में प्रवेश । १९२६ में लेजिस- 
aka असम्वेली का चुनाव लड़ा। इस 
प्रकार चुनाव लड़नेवाली यह पहली महिला 
थीं । १९२९ में कांग्रेस वीमन्स लीग फॉर 
पीस में प्राग गयीं। उसी वर्ष अहमदाबाद 
में gar परिषद्‌ की अध्यक्षा। १६३० में 
सविनय अवज्ञा में भाग और जेलयाद्रा। 
१६३१ में रिहा होने के वाद हिंदुस्तानी 
सेवादल का विस्तार करने के लिए सारे देश 
की यात्रा। १६३१ में विद्यार्थी परिषद्‌ 
लाहौर की अध्यक्षा । १६३१ में फिर जेल 
यात्रा । १६३४ में कांग्रेस सोशलिस्ट पार्टी में 
शामिल। १६३५ में आल इण्डिया कांफ्रेंस 
भेरठ की अध्यक्षता की । जयश्री रायजी, 
हंसा मेहता, पेरीन केप्टन, सोफिया सोमजी 
और दादाभाई नौरोजी की पौत्री खुरशीद- 
बहन के साथ बंबई में होनेवाली रचनात्मक 
प्रवृत्तियों में भाग लिगा। १९३६-४४ के 
बीच अनेक वार जेलयात्रा । भारत की 
समस्या से अमरीका की जनता को अवगत 
कराने के लिए वहां की यात्रा की की । 
स्वतंत्रता-प्राप्ति के वाद राजनीति के 
बजाय सहकारी आंदोलन को अपना क्षेत्र 
बनाया । थियेटर सेन्टर ऑफ इंडिया की 
स्थापना की । १९५५ में पद्मभूषण की 
उपाधि से अलंकृत । सम्प्रति अ. भा. TE 
उद्योग आयोग की अध्यक्षा । 
कमला नेहरू : प्रारंभ से ही आंदोलनों में भाग 
लिया । नमक सत्याग्रह के समय श्यामकुमारी 
नेहरू और कृष्णा नेहरू के साथ किसानों, 
छात्रों और स्त्रियों को संगठित किया । कर 
न देना' आंदोलन में प्रमुख भाग लिया। 
उ.प्र. की राजनीतिक महिला सभा की 
अध्यक्षा की तरह नवंबर १६३१ में खादी 
प्रचार की हिमायत की। १६३१ में कांग्रेस 

कार्य-समिति की कार्यकारी अध्यक्षा नियुक्त 
हुई, कितु गिरफ्तार कर ली गईं। उनके 
स्वास्थ्य ने कभी उनका साथ नहीं दिया। 
चिकित्सा के लिए उन्हें विदेश जाना पड़ा | 
२८ फरवरी, १६३६ को स्विट्जरलेड में 
उनका निधन हो गया | 
कमलाताई हास्पेट : १८९६ । नागपुर के 
प्रसिद्ध मो हिनी परिवार में जन्म । १२वें वपं 
में विवाह । १५वे वर्ष में वैधव्य । बड़े aa 
और अध्यवसाय के साथ आत्मनिर्भर होने 
के विचार से शिशु-संगोपन का कार्ये सीखा 
- और एक सरकारी अस्पताल में काम भी 
मिला । वह युग अंग्रेजों और अद्धं-गोरों का 
था। एक हिंदू प्रसूता को कमोड देने के 
अपराध! में Aea ने बहुत डांटा और कहा कि 
ये लोग तो हर हालत में चलकर जा सकते 
हैं। कमलाताई ने तत्काल नौकरी छोड़कर 
अपनी कुछ सखियों के साथ घर में ही चार 
खाटे डालकर प्रसुति-गृह प्रारंभ कर दिया | 
१९२१ में प्रारंभ किए गए इस सुतिकागृह 
"की धीरे-धीरे ख्याति फैली और महाराष्ट्र 
तथा मध्यप्रदेश में जहां-तहां उसकी शाखाएं 
खुलीं। १९५६ में इसे मातृसेवा संघ का रूप 
मिला । सरकार ने कमलाताई की सेवा के 
लिए उन्हें पद्मश्री' से अलंकृत किया । 
कमला श्रीनिवासन्‌ : १९२४ | विद्यार्थी काल 
में सामाजिक कार्यक्रमों में भाग, ४ वर्ष तक 
केरल कस्तूरवा ट्रस्ट की संचालिका और 
संगठक रहीं, फिर एक वर्ष कस्तूरवाग्राम 
(इंदौर) की संचालिका का काम संभाला, 
सेवाग्राम से बुनियादी तालिम और मगन- 
वाड़ी वर्धा से खादी ग्रामोद्योग में प्रशिक्षित, 
करीव २३ वषो तक केरल और तमिलनाडु 
की समग्र ग्राम सेवा योजनाओं में कार्य करते 
इए हरिजन उत्थान, महिला एवं बाल 


कस्तूरवा गांधी : १८६६ । 


AAI और साधना 


कल्याण के कार्यक्रमों में विशेष रुचि लेती 
रहीं, आजकल सर्वोदय आश्रम द्वारा संचालित 
स्कूल में प्रधान अध्यापिका हैं । 


कल्पना दत्त : १९३२ में क्रांतिकारी गति- 


विधियों के कारण बंद होकर रवीन्द्र्माथ 

ठाकुर, महात्मा गांधी और चाल्सं एंड्रयूज़ 

के प्रयत्नो से १९३७ में रिहा। गांधीजी 

मिदनापुर जेल में जाकर मिले भी। ‘fae 

गांव-शास्त्रागार-लुंठन केस” की अपनी गति- 
विधियों पर एक पुस्तक भी लिखी है । दूसरे 
महायुद्ध के समय इसपर फिर अनेक प्रति- 
बंध लगा दिये गये थे । 

पोरबंदर के 
गोकुलदास नाकनजी की पुत्री। सात वर्ष की 
उम्र में मोहनदास करमचंद गांधी से विवाह 
निश्चित । १८८२ में विवाह । दोनों सम- 
वयस्क | पहली संतान पंद्रह वर्ष की अवस्था 
में। १८९३ में पति दक्षिण अफ्रीका गये 
और जब वहां से लौटे तो देश की सेवा की 
भावना से भरे हुए | तवसे जीवन के अंत तक 
कस्तूरवा ने पति के ब्रत को अपना बना 
लिया और उनके हर कार्य में हिस्सा लेकर 
उन्हें अपनी चिता से मुक्त रखा । संतान 
हरिलाल, मणिलाल, रामदास, देवदास । 
२२ फरवरी, १६४४ A आगाखां महल में 
केद की अवस्था में देहान्त । गांधीजी ने कहा, 
“मैं कल्पना नहीं कर सकता कि जीवन 
वा के विना कंसे चलेगा ।” उनकी स्मृति में 
'कस्तुरवा ट्रस्ट' तब से निरंतर स्त्री-सेवा में 
रत है। 


कान्तावहून चतुर्भुज : १९३०। अफ्रीका में 


मिल रही नौकरी का आकर्षण छोड़कर सन्‌ 
५७ भुदान-आंदोलन में प्रवेश, सन्‌ ६०में हुए 
डाकुओं के आत्म-समर्पेण के दौरान विनोबा 
के साथ रहीं, आजकल गुजरात सर्वोदय 

मंडल की अध्यक्ष हैं, 'भूमिपुत्र' तथा सर्वोदय 
साहित्य के प्रसार-प्रचार में विशेष योग देती 
हैं। 

कांतां धीरजलाल खांडवाला : १९०३॥ सन्‌ 
२६ में वी. ए. करने के वाद मेडिकल रिलीफ 
लीग कमेटी व वांबे स्टूडेंट्स ब्रदरहुड कमेटी 
की सदस्या बनीं, सन्‌ ३० में सविनय अवज्ञा 
आंदोलन में योगदान, सन्‌ ३१से वनिता 
विश्राम नामक शैक्षणिक व सामाजिक 
संस्था की मानद मंत्री हैं, विधवाओं के अधि- 
कारों की वकालत करती रहीं, पिछले ५० 
वर्षों से कांग्रेस की सक्रिय सदस्या हैं। 

स्मारक निधि, बंबई की सदस्या हैं, अनेक 
राष्ट्रीय व अन्तर्राष्ट्रीय संस्थाओं से सम्बद्ध 
al 


केसरबाई : सुप्रसिद्ध गायिका । अल्लादिया 


खां घराने की गायन-पद्धति में प्रमुख उल्लेख 
किया जाता है। अल्लादिया खां से सीखने के 
वाद इन्होंने रामकृष्ण बुवावजे, भास्कर बुवा 
बखले और अब्दुल करीम आदि संगीतविदों 
से तालीम ली। ख्याल गायकी में इन्होंने 
बड़ी प्रवीणता सम्पादित की ZI विलंबित 
तान मुरकी खटका सभी वातों में इन्हें लाघव 
प्राप्त हे । 


कोशल्या गर्ग : १६२२। महिलाश्रम वर्धा से 
शिक्षा प्राप्त, नोआखली में गांधीजी के साथ 
काम, महिला शिक्षा सदन, हंटूंडी में 


काशीवहन गांधी : गांधीजी के भतीजे छगन- 
लाल गांधी की पत्नी । 
कुमुदनी मित्तर : facet मित्तर की पुत्री | 


शिक्षित ब्राह्मण महिलाओं को संगठित करके 
क्रांति-तेताओं को शरण देने में सहायक । 
महिलाओं का यह संगठन क्रांतिकारी साहित्य 
वितरण में भी मदद करता था। प्रसिद्ध 
क्रांतिकारी बंगला पलि का 'सुप्रभात के प्रसार 
और प्रचार में इतका AST हाथ रहा | इनका 
कार्यकलाप १६०७ से १६१२ तक चलता 
रहा। 

कुलसुम जे. सायानी : १६००॥ सन्‌ २७ से 
स्त्री-उत्थान के कार्यक्रमों में योग, सन्‌ ४५ 
में बुनियादी तालीम का प्रशिक्षण व प्रयोग, 
राष्ट्रीय आंदोलन में जेलयात्रा, उन्हीं दिनों 
“रहवर' नामक पत्रिका का संपादन व प्रका- 
शन, सन्‌ ५६ में चीन-यात्रा। सन्‌ ५७ ï 
यूनेस्को के तत्वावधान में हुए प्रौढ़ शिक्षा 
सम्मेलन में भारत का प्रतिनिधित्व किया, 
सन्‌ ५६ में समाज-सेवा के लिए पद्मश्री से 
अलंकृत, सन्‌ ६६ में नेहरू साक्ष रता पुरस्कार 
मिला, सन्‌ ५८ में नेशनल कमेटी आन 
विमेन्स एजूकेशन की सदस्या, आजकल गांधी 


शिक्षिका, आजकल समाज कल्याण विभाग 
द्वारा संचालित महिला जन जागृति केन्द्र की 
संचालिका हैं तथा इस केन्द्र के माध्यम से 
आदिवासियों के बीच काम कर रही हैं। 


कौशल्यावहन जे. नाणावटी : १६२३ | भारत 


सेवक समाज, मातृ-बाल कल्याण, अ. भा. 
महिला परिषद्‌, आकाशवाणी जागृत श्रोता 
मंडल, राजकोट व तदुपरांत वाघरी संघ 
अहमदाबाद आदि में, भारत सेवा' Ta की 
सह-संपादिका, समाज कल्याण व परिवार 
नियोजन पर रेडियो वार्ता आदि के द्वारा 
समाज सेवा के क्षेत्र में विभिन्‍न पदों पर रह- 
कर योगदान, भारत सेवक समाज की आजी- 
वन सदस्या, आजकल भा. से. स. की संगठन 
मंत्री है, सर्वोदय विचार के प्रतिआस्था है । 


कृष्णाकुंमारी निकुंज : १९२१। सन्‌ ४६ में 


वर्धा से ग्राम सेविका का तथा बुनियादी शिक्षा 
का प्रशिक्षण लिया, सन्‌ ९४ में सर्वोदय बाल 
निक्‌ंज नामक संस्था की स्थापना की, आज 
उसीके माध्यम से शिक्षण-कार्ये में रत हैं, 

४३० 


'गांधी युग की महिलाएं” प्रकाशित पुस्तकों 
में एक है। 

कृष्णा हठीसिंग : पंडित मोतीलाल नेहरू की 
पुत्री, जवाहरलालजी की बहिन । राजा 


हठीसिग से विवाहित । नेहरू-परिवार के - 


अन्य सदस्यों की भांति देशप्रेम और परिश्रम- 
निष्ठ। इनके विषय में एक पुस्तक की 
भूमिका में इनके पति श्री हठीसिग ने 
किसी मित्र को उद्धत करते हुए लिखा है, 
समूचे-नेहरू परिवार में वह अकेली थी जो 
पद और सत्ता से दूर रही | उनकी faa नो 
fated और खी नेहरू ‘lagen पुस्तकं प्रसिद्ध हैं । 
अंतिम पुस्तक 'इंदू से प्रधान मंत्री तक उनके 
निधन के बाद सस्ता साहित्य मंडल से प्रका- 
शित हुई । निधन १६६८। 


ख 
खुरशेदवहन : दादाभाई नौरोजी को पौत्री । 
स्वयं सेविकादल १६३० की प्रसिद्ध संगठन- 
कत्री । १९४० में अहिंसा की शक्ति का 
प्रंचार करने पश्चिमोत्तर सीमाप्रांत गई। 
उसने वहां पठानों, पीरों, मलिकों और 
खानों के बीच अपहरण के विरोध में विचार 
जगाये और हिंदू समाज को निर्भय बनाने में 
मदद की । १६४० के अंत में वह 'वालोयंगी' 
कबीला-्षेत्त में जाना चाहती थी । सरकार 
ने जब अनुमति नहीं दी तो, उसने सत्याग्रह 
करके सीमा पार की । ४ दिसम्बर, १६४० 
को गिरफ्तार, एक हजार का जुर्माना या तीन 
महीने की सजा | उसने सजा चुनी। अवधि 
समाप्त होने पर सीमांत से लाकर उसे बंबई 
में सुरक्षा कैदी बना दिया wari १६४१ 
में उसे वंबई प्रांत में आने-जाने की इजा- 
जत मिल गई। खुरशेद ने इस आज्ञा का 
उल्लंघन करके वर्धा जाना चाहा | गिरफ्तार 


गंगावेन वालाभाई झवेरी : 


गौहर जान 


चंद्रावती लखनपाल : 


समर्पण और साधना 


करके यरवदा जेल में रखी गई। फिर उसने 
भारत छोड़ो' आंदोलन में भाग लिया और 
पुलिस के अत्याचारों का सूक्ष्म और विस्तृत 
अध्ययन किया | 
a 

ग 
१८९६। स्वामी 
विवेकानंद व गांधीजी की प्रेरणा से समाज- 
सेवा क्षेत्र में पदार्पण, सन्‌ ३०में नमक सत्या- 
ग्रह के समय पू. कस्तूरवा के साथ पदयात्रा 
में शामिल, जेलया्राएं, आजकल ज्योति 
संघ में हैं, गुजरात राज्य द्वारा पचास वर्ष से 
अधिक समय की सतत सामाजिक सेवा के 
उपलक्ष में ताम्र Ta से सम्मानित की गई हैं । 
: १८७०-१६३०। नजीरखाँ और 
प्यारा साहब की शिष्या । ख्याल होरी आदि 
गाने का आपका अभ्यास था, जो अंत तक 
बना रहा। ठुमरी गायक की तरह विशेष 
रूप से प्रसिद्ध। स्वर, भाव और शब्दों के 
रसानुकूल उच्चारण | आवाज की मधुरिमा 
और खानगी इनकी विशिष्टता थी। तरुणाई 
में दरभंगा दरवार की गायिका, बाद में 
कलकत्ते रहीं और फिर मैसूर दरवार में 
आश्रय मिला । 


a 


नारायण शुक्ल की Fat । इलाहाबाद ओर 
वनारस में शिक्षा । १९३० के आंदोलन में 


१९०४ | पंडित जय- 


सक्रिय भाग । १९३२ में एक वर्ष की सजा Sarre IRIE 


१९६९में राज्य सभा की सदस्या अकर त 77 


साति भरे 


दुर्गावाई देशमुख : इनका जन्म राजमुन्द्री में 


केण फले PRD 
SA 


UIN द 


१६१० में हुआाथा। ८ वर्ष की अवस्था में 

प्रसिद्ध भारतीय नारियां : अर्वाचीत 


विवाह । बाल विधवा। १९२१ से राज- 
नीतिक क्षेत्र में पदार्पण। हिंदी का अच्छा 
ज्ञान था । काकीनाडा कांग्रेस अधिवेशन में 
इसका वडा उपयोग हुआ । इस भाषा को 
जाननेवाले छ: सौ स्वयंसेवकों का कुशलता 
से संचालन किया । १६३०-३४ में नमक 
सत्याग्रह में भाग । श्रीप्रकाश के वाद दूसरी 
संघर्ष डिक्टेटर नियुक्त हुई | हिंदुस्तान सेवा 
दल के संगठन के अपराध में भी जेल-यात्रा | 
जेल में अंग्रेजी भाषा का अभ्यास किया। 
राजनीति शास्त्र में आंधू विश्वविद्यालय से 
एम. ए. किया और फिर वकालत भी पास 
की । १९४२ से १९४६ तक वकालत करके 
सत्याग्रहियों की मदद की । हत्या के मुकदमे 
की पहली महिला वकील। कांस्टिट्यूट 
असेंबली की सदस्या नियुक्‍त । वाद में योजना 
आयोग की सदस्या | चीन की यात्राकी। 
१९५३ में तत्कालीन केन्द्रीय मंत्री चिता- 
मणि देशमुख से विवाह किया । 


घ 

धनलक्ष्मी टी० Ho : १६१५। कस्तूरवा ग्राम 
इंदौर से आरोग्य सेविका का प्रशिक्षण लेकर 
सन्‌ ५५ तक उसी संस्था में सेवा, फिर इंदौर 
के पास पालिया गांव में ११ वर्ष तक 
आरोग्य सेविका, पिछले पांच वर्षों से जम्मू- 
कश्मीर के सीमावर्ती गांवों में आरोग्य सेवा 
का काम कर रही हैं। 


a 
निर्मला देशपाण्डे : १६२९। राजनीति में 
एम० Uo कर मॉरिस कालेज नागपुर में 
प्राध्यापक रहीं, सन्‌ ५२ से ५६ तक विनोबा 
के साथ देशव्यापी पदयात्राएं, सन्‌ ५६ से 
६० में सवं सेवा संघ की सहमंत्री, सन्‌ ६१ 


४३१ 


से ६८ तक अखिल भारतीय शान्ति सेना 
विद्यालय का संचालन, इंदौर में नगर 
सर्वोदय कार्य, सन्‌ ६६ से ७१ तक विहार में 
ग्रामदान-ग्राम-स्वराज्य के सघन कायं के वाद 
सन्‌ ७१ अक्तूबर से सहरसा मोचे पर पुष्टि 
कार्य में संलग्न हैं, ब्रह्म विद्यामंदिर की 
परिब्राजक्र सदस्या तथा सर्व सेवा संघ की 
प्रबन्ध समिति की सदस्या हैं; 'चिर्गालग' 
(उपन्यास) 'सीमान्त (उपन्यास), 
“विनोबा के साथ', 'क्रान्तिकी राह पर, 
'भग्तमूति (एकांकी)' आदि मौलिक 
रचनाओं के अतिरिक्त भूदान गंगा (८ 
खण्ड), स्त्री शक्ति, Tecra का पेगाम, 
त्रिवेणी आदि पुस्तकों तथा मल्ली मासिक 
पत्रिका संपादन । 


निर्मला मजूमदार : १६३२। सन्‌ ४७ में 


कस्तूरवा ट्रस्ट में प्रशिक्षण-कार्य किया, MA- 
सेविका रहीं, शान्ति सेना का काम किया, 
कुछ वषं तक गांधी स्मारक निधि के माध्यम 
से ग्रामसेवा, जमालपुर महिला ग्राम सेवा 
केन्द्र की प्रभारी, सन्‌ ६१ में गांधी स्मारक 
निधि से मुकत होकर सर्वोदय आश्रम कुरसेला 
में अबैतनिक सेवा कर रही हैं। 


निर्मला रामदास गांधी : १९१० प्रारम्भिक 


शिक्षा साबरमती आश्रम में, सन्‌ ३० में 
नमक सत्याग्रह में जेल-यात्रा, खादी-प्रचार, 
स्त्री-जागरण, अव सेवाग्राम आश्रम की 
व्यवस्थापिका व कस्तूरबा SKE की टूस्टी हैं। 


निवेदिता भगिनी : २८ नवबंर १८५७। 


डंगेनैन को टायरोन आयलँड में । पिता रेवे. 
एस. आर. नोबल। शिक्षा लेकर विबलडन 
में कन्याओं को लिए पाठशाला खोली। 
१८९५ में स्वामी विवेकानंद से संपर्क । 
१८९८ में भारत आ गई | लंदन के बजाय 
निवास कलकत्ता व भारत मातृभूमि हो गई। 

स्वामीजी के साथ उत्तर-पश्चिम के सारे 
अंचलों की यात्रा । यह भविष्य के लिए 
प्रशिक्षण हुआ। कलकत्ता में एक कन्याशाला 
चलाने का प्रयत्न किया । सफलता नहीं 
मिली। फिर १६०२ में कलकत्ता के बोस 
पारा बाग वाजार में शाला खोली तथा 
सरला देवी से भेंट। श्रीअरविद के मार्गदर्शन 
में क्रांतिकारी हलचलों में भी भाग लिया। 
स्वामीजी का १९०२ में देहावसान हो गया | 
रामकृष्ण मिशन से संबंध विच्छेद । १६०५ 
में लाडे कर्जन के दीक्षान्त भाषण का विरोध 
किया । रवीन्द्रनाथ ठाकुर, हरीन्द्रनाथ दत्त 
आदि के साथ स्वदेशी और बंग भंग विरोध 
में सक्रिय | १६०६ में बंगाल के अकाल में 
जबदेस्त राहत-कार्य । उस जमाने में भगिनी 
निवेदिता ने चरखा अपनाने की सलाह दी 
थी । प्रचलित शिक्षा की कड़े शब्दों में निदा 
की। राष्ट्रीय कला, शिल्प, साहित्य, संस्कृति 
और इतिहास के पुनरुत्थान के लिए सतत 
लेखन किया। १६०७ में युगांतर के 
संपादक, स्वामी विवेकानन्द के भाई भूपेन्द्र- 
नाथ की अदालत में जाकर जमानत ली। 
कठित परिश्रम से उनका स्वास्थ्य गिर गया 
और १६११ में उनका देहावसान हो गया | 
रासबिहारी घोष ने उनकी मृत्यु के समय 
कहा, “आज हमारे कंकालों में जो चेतना 
दिखाई दे रही है, सो भगिनी निवेदिता के 
कारण ।” 


q 
(पण्डिता) रमावाई डोगरे : जन्म १८५८ | 
मैसूर के एक ब्राह्मण वंश में जन्म । १२ वर्ष 
| कीउम्र में इन्हें संस्कृत के हजारो श्लोक याद 
थे | इसके सिवा कन्नड, मराठी, बंगला और 
हिन्दी भाषा का उत्तम ज्ञान था। पिता की 


समपेण और साधना 


मृत्यु के वाद १८७८ में यह कलकत्ता गयीं 
बाल-विवाह और विधवाओं के -होनेवाले 
दुःख से सम्बन्धित इनके व्याख्यानों ने खल- 
बली मचा दी। धारा-प्रवाह संस्कृत और 
आधारों से पुष्ट इनके भाषणों को सुनकर 
प्रशंसकों ने इन्हें सरस्वती की पदवो दी। 
इसके बाद इन्होंने सिलचर के शूद्र समाज 
के विपिनविहारी वकील से विवाह किया। 
मनोरमा नामक कन्या के होने पर जल्दी ही 
विपिन विहारी स्वर्गवासी हो गये | रमावाई 
पुना आयीं और वहां रानडे तथा भाण्डारकर 
से मिलकर स्त्री-शिक्षण का काम आरम्भ 
किया। आये महिला समाज की स्थापना 
की | हंटर एजुकेशन कमीशन के सामने स्त्री 
शिक्षण के पक्ष में उत्कृष्ट तक प्रस्तुत किये 
और सारे देश का EAM इनकी ओर TAT | 
१८८३ में इंग्लैण्ड गयीं। वहां सेंट मेरी 
रोम में रहते हुए ईसाई धर्मे स्वीकार किया। 
सेल्टन हेम लेडीज कॉलेज में दो वर्ष संस्कृत 
पढ़ाई। वहां किडर गान पद्धति का अभ्यास 
किया और मराठी में उसपर एक पुस्तक 
माला भी लिखी 1 यहीं रहते हुए १८८७ में 
'हाई कास्ट हिंदू-वुमन' नामक पुस्तक लिखी। 
भारत में विधवाओं के शिक्षण के लिए 
अपनी अमरीका-यात्रा कें दौरान इन्हें बहुत 
समर्थन मिला और उसका आथिक उत्तर- 
दायित्व उठाने का वचन भी मिला। इस प्रकार 
रमाबाई ऐसोसियेशन की नींव भी पड़ी। 
भारत लौटकर ११ मार्च १८८९ में शारदा 
सदन नामक संस्था की स्थापना की । विदेशों 
से आथिक मदद मिलने के कारण लोगों ने 
इसे बहुत समर्थन नहीं दिया। १८९७ में 
गुजरात के अकाल के समय गांव-गांव घूम- 
कर सैकड़ों स्त्रियों और लड़कियों के प्राण 
वचाये। उत्तके लिएं अनेक उद्योग शुरू किए। 

- फिर अमरीका जाकर आथिक मदद प्राप्त 
की. और कृपा सदन नामक अनाथालय 
प्रारम्भ किया। इसी बीच कन्या मनोरमा 
अमरीका से पढ़कर लोट आई थी। शारदा 
सदन का, संचालन उसके हाथों में सौंप दिया। 
किन्तु मनोरमा की जल्दी ही मृत्यु हो गयी । 
रमाबाई को पुत्री की मृत्यु से बड़ा सदमा 
पहुंचा और वह भी कुछ ही समय बाद अप्रैल 
१६२२ में परलोकगामी हुई । वह अपने 
अंतिम दिनों में बाइबिल का संस्कृत 
भाषान्तर कर रहीं थीं, वह अधूरा ही रह 
गया | 

पार्वती देवी : जन्म १८८८ | पंजाब के धनपति- 

लाला करमचन्द की पुत्री। कन्या महा- 

विद्यालय जलंधर में शिक्षा प्राप्त की । पिता 
ने जाति का बन्धन तोड़कर इनका विवाह 
sto मिल्खीराम भाटिया से किया। इनके 
घर में दो हरिजन लड़के घरेलू नोकर की 
तरह काम करते थे। यह उस जमाने में एक 
अनहोनी घटना थी। विवाह के दो वर्ष वाद 
विधवा हो गयीं। तब इन्होंने संस्कृत का 
अध्ययन किया और शिक्षिका हो गयीं। 
जलियांवालाबाग के अवसर पर वह्‌ अमृत॒प्तर 
भें थीं । मेरठ में दिये गए भाषण के कारण 
उन्हें गिरफ्तार करके सजा दी गयी । उनकी 
गिरफ्तारी पर १६ दिसम्बर, १९२२ को 
महिलाओं ने जबरदस्त जुलूस निकाला। 

SE २ साल की सजा दी गयी। इसके पहले 

किसी महिला को इतनी लम्बी सजा नहीं 

दी गयी थी । 

पुतलीबाई : राजकोट के दीवान कर्मचन्द गांधी 

की पत्ती । कर्मचंद गांधी की तीन पत्तियों 

का पहले निधन हो चुका था। रलिया बेन 
और मोहनदास की माता। मोहनदास बाद 
में महात्मा गांधी के नाम से विख्यात हुए। 


४३३ 


पुत्र को धामिक संस्कार देने में माता का 
सर्वाधिक योग | पति की मृत्यु के वाद माता 
के प्रयत्नो से ही मोहूनदास को उच्च शिक्षा 
के लिए जाने की अनुमति और सुविधा 
मिली । १८६१ में मोहनदास के विदेश से 
लोटने के थोड़े ही दिन पहले माता का 
निधन । 


पुष्पावहन कानजीभाई देसाई : १९२६॥ 


सन्‌ ४५ में डाक्टरी पास कर सेवाग्राम में, 
सन्‌ ४८ में कस्तूरवा ट्रस्ट के ग्रामसेवा विद्या- 
लय (अहमदाबाद) का संचालन, बालवाडी 
केन्द्रों, में आजकल ग्रामसेवा मंडल टाकली 
की मंत्री हैं। 


पुष्पा गुजराल : जन्म १६०० में संगलाई 


(झेलम) जो अव पाकिस्तान में है । गांव में 
शिक्षा । झेलम के वकील श्री ए. एस. गुज- 
राल से विवाह। १९४२ के आंदोलन में 
जवर्दस्त FEAT १६१६ से १६३० तक 
भी राजनीति में भाग लेती रहीं राजनीतिक 
बंदियों के परिवारों की मदद के लिए धन 
संग्रह | १९४० में पहली वार सारा परिवार 
पति पुत्र पुत्नियों समेत जेल में। मकान की 
जब्ती। १६४२ में फिर पूरा परिवार 
गिरफ्तार । संप्रति पंजाब प्रांतीय कांग्रेस 
कमिटी के महिला विभाग की संयोजिका । 
अनेक सामाजिक समितियों से संबद्ध। 
१६६० में पंजाब प्रांतीय समाजिक कल्याण 
सलाहकार समिति की सदस्या । 


प्रतिलता वाडेदार : प्रसिद्ध क्रांतिकारिणी 


कल्पना दत्त की सहपाठिनी | पाठशाला में 
पढ़ते हुए इन दोनों ने शाला में ली जाने- 
चाली राजभरकित की शपथ की जगह देश- 
अक्ति की शपथ ली थी। प्रतिलता ते ढाका 
वि. वि. में पढ़ते हुए लाठी और तलवार 
चलाना सीखा। कल्पना दत्त ने कलकत्ता 

वि. वि. में पढ़ते हुए शस्त्र-संचालन सीखा । 
१६३१-३२ में ये दोनों मिलकर काम करने 
लगीं । २४ सितम्बर, १९३२ को प्रतिलता 
वाडेकर ने पटाडतली रेलवे आफीसस क्लब 
पर किये गये आक्रमण का नेतृत्व किया । एक 
qaaa महिला हमले में मारी गयी। 
उसने क्लब के अन्य सदस्यों को भी मारना 
चाहा। उसने पोटेशियम साइनाड खाकर 
घटना-स्थल पर प्राण त्याग दिये। कल्पना दत्त 
प्रायः पुरुषवेश में रहती थी, इसलिए बच 
जाती थी । १३ अप्रैल, १९३० को हुए चट- 
यांव शस्त्रागार की लूट के सिलसिले में उसे 
गिरफ्तार किया गया और आजीवन काले 
पानी की सजा हुई (देखिए कल्पना दत्त) 


प्रेमा कंटक : १६०६। सन्‌ २५ में युवक आंदो- 


लन के माध्यम सेसे वा-कार्य, सन्‌ २९ में सावर 
मती सत्याग्रह आश्रम में,सन्‌ ३४ में महाराष्ट्र 
सें आकर श्री शंकररावदेव के साथ सासवड 
में आश्रम की स्थापना, सन्‌ ४२ के आंदोलन 
में जेलयात्राएं, कांग्रेस की सक्रिय सदस्या 
रहीं, सन्‌ ४४ से ५५ तक "महाराष्ट्र कांग्रेस 
स्त्री संघटना' की प्रमुख, सन्‌ ४६ से ५४ तक 
कस्तूरवा स्मारक ट्रस्ट की महाराष्ट्र शाखा 
की प्रतिनिधि, सन्‌ ५५ में हिमाचल गयीं, १२ 
वर्षे तक साधना के बाद कुछ समय सेवाग्राम 

में रहीं, सन्‌ ६६ से पुनः सासवड (पूना) 

आश्रम में हैं । 


a 


बाई अस्मान : (अब्दी बानो बेगम) मोहम्मद 


अली शौकत अली की मां । परंपरागत परदा- 
प्रथा का वहिष्कार | सारे देश में हिन्दू 
मुस्लिम एकता व खादी का प्रचार किया) 
देश में पंचायत राज्य चाहती थीं । खिलाफत 


. और स्वराज्य के लिए वई रावलपिण्डी, 


समर्पण और साधना 


गुजरानवाला, कसूर, शिमला, वम्बई, 
अहमदाबाद, पटना, भागलपुर, दरभंगा आदि 
अनेक स्थानों में गयीं और लोगों को देश- 


. भक्ति की प्रेरणा दी । सरकार ने इन्हें 


गिरफ्तार करने की हिम्मत नहीं की । मार्च 
१६२२ में अपनी गिरफ्तारी पर महात्मा 
गांधी ने विशेष संदेशवाहक भेजकर यह 
कहलवाया कि वह हमारे काम की सफलता 
के लिए खुदा से हुआ करें 


बिन्दवासिनी अवस्थी : १६१० । राष्ट्रीय 


आन्दोलन में भाग, आजादी के वाद सर्वोदय 
में आयीं, अशोभनीय पोस्टरों के विरुद्ध 
अभियानों में भाग लिया, शान्ति-सेना व 
नगर की अन्य रचनात्मक प्रवृत्तियों में सह- 
योग देती हैं | 


बीवी अमतुस्सलाम : १६०६। सन्‌ २२ में 


बुर्का पहने हुए खादी की फेरी लगाना शुरू 
किया। बड़े भाई, जो वकालत छोड़कर 
आजादी की लड़ाई में शामिल हो चुके थे, 
पुस्तक संग्रह में से गांधीजी को आत्मकथा 
पढ़कर साबरमती जाना तय कर लिया। 
पर्याप्त प्रयासों के बाद आश्रम में सदस्य के 
नाते नहीं एक मेहमान के नाते आने की 
इजाजत मिली। सन्‌ ३१ से गांधीजी की 
मृत्यु तक उनके साथ रहीं, वहीं कताई- 
बुनाई का प्रशिक्षण प्राप्त किया, फिर कार्य- 
क्षेत्र हिंद-मुसलिम एकता को चुना, सन्‌ ४० 
में गांधीजी ने सिंध की साम्प्रदायिक आग 
को बुझाने के लिए सिध भेजा, सन्‌ ४७ 
में गांधीजी के साथ नोआखली मिशन में 
रहीं, वहीं पर २१ दिन का उपवास किया, 
शरणार्थी शिविरों में राहत-कार्य, राजपुरा 
में शरणार्थी-पुनर्वास के लिए बनायी गई 
संस्था का नाम 'कस्तूरवा सेवा मंदिर' रखा, 
सन्‌ ६० में अलीगढ़ में तनावपूर्ण स्थिति में 

भी शांति-स्थापना में सहयोग, सन्‌ ६२ में 
चीनी आक्रमण के बाद राजपुरा का सारा 
कार्य साथियों को सौंपकर नेफा तेजपुर में 
सेवा-कार्य किया, गांधीजी द्वारा लिखे गये 
पत्रों का एक़् संग्रह 'वापू के पत्न-वीबी अमतु- 
स्सलाम के नाम' प्रकाशित हो चुका है । 


a 

भीकाजी रुस्तम कामा : १६०६ में स्वातन्त््य 
वीर सावरकर से लन्दन में भेंट । उनके 
विचारों से आकृष्ट होकर विदेशों में भारत 
की स्वतन्त्रता के पक्ष में प्रबल प्रचार किया । 
भाई परमानन्द, लाला लाजपतराय, सरदार 
अजीतसिह के साथ काम किया । इंग्लैड में 
दादाभाई नौरोजी के पार्लामेंट के चुनाव 
में सफल सहयोग दिया । प्रसिद्ध क्रांतिकारी 
श्यामजीकृष्ण वर्मा के साथ अन्तर्राष्ट्रीय 
सोशलिस्ट कांग्रेस जर्मनी में पहली वार 
वन्देमातरम लिखकर भारतीय झण्डा 
फहराया । १६३६ में इस महान क्रांतिकारी 
महिला का निधन हुआ । 


a 

मनुबहन गांधी : गांधीजी की पौत्री । हरि- 
लाल गांधी की पुवी अंत तक बापू की 
सेवा में रही । नोआखली-यात्रा में अत्यंत 
निर्भीकता का परिचय दिया । 

मणिवेन कारा : १९०५ । लंदन से समाज 
सेवा के लिए विशेष प्रशिक्षण लेकर स्वदेश 
लौटीं, बम्बई की गंदी बस्तियों में सेवा 
मंदिर की स्थापना कर मुख्यतः हरिजन सेवा 
शुरू की, सन्‌ ३० में मजदूर-आन्दोलन में 
अनेक जेलयात्ाएं, मजदूर संगठनों का निर्माण, 
पिछड़े वर्ग की सेवा के लिए भारत सरकार 
द्वारा पद्मश्री से अलंकृत, आजकल हिंद 


४३५ 


मजदूर सभा की सदस्या हैं, गांधी-विचार में 
निष्ठा रखती हैं । 
मणिवहन पटेल : सरदार वल्लभभाई पटेल 
की पुत्ती, १६०४ में जन्म । प्रारंभिक शिक्षण 
. बम्वई में, बाद में गुजरात विद्यापीठ की 
स्नातिका । बारडोली के सत्याग्रह से लेकर 
सभी आंदोलनों में भाग लिया । अविवाहित 
रहकर पिता के सचिव की तरह उनके सभी 
कार्यकलापों को सुचारु चलाते रहने में दक्षता 
से रत रहीं । 


(श्रीमती) महबूव नसरुल्ला : बंबई की वर्तमान 


शेरिफ । उस्मानिया विश्वविद्यालय से 
अंग्रेजी साहित्य में एम. ए.। कॅलीफोनिया 
विश्वविद्यालय से जियो-पालिटिक्स में एम. 
ए. । महाराष्ट्र प्रांतीय महिला परिषद्‌ की 
भूतपूवे अध्यक्षा । वंबई-शेरिफ-संघ को 
अध्यक्षा । अ. भा. महिला संघ की केन्द्रीय 
समिति और प्रशासन समिति की सदस्या | 
केन्द्रीय सूचना और प्रसारण मंत्रालय के 
फिल्मसेंसर बोर्ड की सदस्या | एस. एन. डी. 
टी. विश्वविद्यालय की सीनेट की सदस्या । 
महाराष्ट्र राहत और सहायता पुनर्वास 
समिति की उपाध्यक्षा । महिला कॉलेज 
उस्मानिया विश्वविद्यालय की भूतपूर्व 
प्राचार्या । महाराष्ट्र नसिग कौंसिल की 
अध्यक्षा | 


महादेवी वर्मा : हिन्दी के छायावादी काव्य की 


अन्यतम कवियित्री | जन्म १६०६ में फरुंखा- 
बाद, उत्तर प्रदेश में प्रयाग महिला विद्यापीठ 
इलाहाबाद की प्राधानाचार्या | प्रमुख रचनाएं 
नीहारिका, रश्मि, नीरजा, संध्यागीत, 
यात्रा, दीपशिखा आदिं। काव्य ग्रन्थों के 
अतिरिक्त, अतीत के चलचित्र स्मृति की 
रेखाएं, क्षणदा तथा पथ के साथी आदि 
संस्मरण और रेखा-चित्रों के संकलन। 

साहित्यकार संसद, प्रयाग की संस्थापिका | 
महारानी तपस्विनी : बेलूर के जमींदार 
नारायण राव की पुत्ली । झांसी की रानी 
लक्ष्मीबाई की वंशज। कहा जाता है कि 
इन्होंने १८४७ के विद्रोह में भाग लिया था 
और. त्रिचनापल्ली में कैद की गईं थीं। 
संस्कृत का अध्ययन और योगाभ्यास किया | 
बाद में नेपाल गईं, लौटकर बंगाल में 
महाकाली संस्कृत पाठशाला आरंभ की | 
इन्होने स्त्री-शिक्षा में भी रुचि ली। १६०१ 
सें बाल गंगाधर तिलक ने कलकत्ता में इनसे 
Feat थी | तिलक ने इनकी मदद से नेपाल 
में खपरे बनाने के कारखाने के बहाने शस्त 
बनाने का कारखाना चलाने का प्रयत्न किया 
था, किन्तु ब्रिटिश सरकार को इसका पता 
चल गया । कलकत्ता में १६०७ में निधन 


हुआ | 
मार्गरेट कजिन्स : १६१५ में भारत आई 
और श्रीमती एनी बीसेंट के साथ काम करने 


लगीं । इनका जन्म ७ नवंबर, १८७८ को 

' आयरलैंड में हुआ था । मुख्य क्षेत्र शिक्षा, किन्तु 
होमरूल आंदोलन में भी भाग लेती रहीं | 
१६१७मे स्त्रियों के मताधिकार . के लिए 
सरोजिनी नायडू के साथ काम किया | अनेक 

- वर्षों तक 'स्त्रीधमं' मासिक का संपादक । 
१६२७ में अखिल भारतीय महिला परिषद 
की स्थापना । १६३० के आंदोलन में गांधी- 
जी ने स्त्रियों को आंदोलन में भाग लेने से 
रोका, तब इन्होने इसका विरोध किया। 
` १९३२ में अमरीका जाकर महात्मा गांधी 
-और सरोजिनी नायडू की गिरफ्तारी के 
“विरुद्ध सभाएं करके जनमत बनाया । १९३२ 
- के अक्टूबर में भारत लौट आईं | उस समय 
. नारी अध्यादेश के विरोध में सभाएं कों। 
दिसंबर १६३२ में सज्ञा जेल मैं वह 'गॉड 


समर्पण और साधना 


सेव दि किंग' गाये जाने के अवसर पर श्रीमती 
बीसेन्ट कृत 'गाँड सेव अवर मदरलैंड' गाती 
थीं। गांधीजी से प्रभावित होकर उन्होंने 
कोटागिरि की भंगी बस्तियों में काम किया । 
१६४३तक वह इस काम में लसी रहीं। फिर 
शरीर टूट गया और वह काम-धाम के लायक 
नहीं रहीं । 


` मार्जोरी साइक्स : १६०५। सन्‌ २६ में 


वौम्त्रिज में अंग्रेजी साहित्य का अध्ययन, 
सन्‌ २७ से कैम्ब्रिज टीचस डिप्लोमा प्राप्त, 
सन्‌ ३८ से ४७ तक शान्तिनिकेतन में, 
अध्यापन व साहित्य सृजन, सन्‌ ४८ में 
सेवाग्रम आईं तथा बुनियादी शिक्षा के काम 
को आगे बढ़ाने में योगदान दिया, सन्‌ ५६ 
तक शान्ति सेना तथा बुनियादी शिक्षा के 
प्रशिक्षण-कार्यक्रम को चलाया, आजकल 
कोटागिरि के अमैदी अहम्‌ में हैं । युवकों के 
प्रशिक्षण का काम संभाल रही हैं। बुनियादी 
शिक्षा पर अनेक पुस्तकों के अतिरिक्त 
दीनबन्धु एन्डू ज की जीवनी भी लिखी है। 


मालतीदेवी चौधरी : शान्तिनिकेतन में 


अध्ययन, सन्‌ ३०, ३२ व ४२ के आंदोलनों 
में जेलयात्राएं, उत्कल नवजीवन मंडल के 
माध्यम से आदिवासी सेवा, शासन विधान, 
सभा की सदस्या रहीं, बुनियादी तालीम के 
लिए बनी संस्था व उसके छात्रावास का 
मागदर्शन कर रही हैं। 


मालूताई दत्तोबा दास्ताने : १९२४। महिला- 


श्रम वर्धा में शिक्षा, सन्‌ ४६ से ५४ तक 
गोपुरी में बालवाडी. संचालन, दस वर्ष तक 
समाज कल्याणं बोर्ड की वर्धा शाखा की 
सदस्या रहीं, अब मगन संग्रहालय में काम 
करती हैं । 


मीठबेन पिटिट : सन्‌ १९ से सावंजतिक 


जीवन में, वेभव छोड़कर बारडोली आश्रम 

प्रसिद्ध भारतीय नारियां: अर्वाचीन 


में, दांडी भाषा में जेलयात्रा, शराब की 
व विदेशी वस्त्रों की दुकानों पर धरना, 
कस्तूरबा का साथ, पिकेटिग के लिए लगभग 
एक हजार स्वयंसेविकाओं को प्रशिक्षित 
किया, बारडोली. सत्याग्रह में हिजरती 
किसानों की स्वास्थ्यसेवा, ३२ के संग्राम 
के वाद मरोली नवसारी में कस्तूरवा सेवा- 
श्रम की स्थापना की, ७५ वर्ष की आयु में 
भी सेवारत हैं, भारत सरकार द्वारा “पद्यश्री' 
से सम्मानित हैं । 

मीनाक्षी सुन्दरम्‌, एस. : १६०९ । स्वदेशी 
आन्दोलन में जेलयावाएं,. कांग्रेस में जिला 
स्तर के पदों पर, हरिजनों के मन्दिर प्रवेश 
में सक्रिय, खादी व नशावन्दी, व ग्रामदान- 
ग्रामस्वराज्य के कार्यक्रमों में हैं, पत्रकार 
व किसान हैं। 

मीराबहन : (मेडेलिन स्लेड) १६२५ में 
. इंग्लैण्ड से भारत गांधीजी के पास आई | 
गांधीजी ने इन्हें भारतीय नाम मीरा दिया। 
इंग्लैण्ड में रहते हुए उन्होंने संगीत, साहित्य 
और खेलों का उत्तम अभ्यास किया था। 
उन्होंने लिखा है कि अगर मैं चाहती तो 
अपने देश की लड़कियों की तरह पार्टियों में 
जाती, नाचती और गाती । .किन्तु उन्होंने 
ऐसा नहीं किया । उन्होंने गांधी के बारे में 
सुना था और वह उनके पास रहकर जीवन 
का वास्तविक अर्थ जानने को व्याकुल हो 
उहीं । गांधी के बिषय में उन्होंने रोमां 
रोलां की एक किताब में पढ़ा था और 
गांधीजी को लिखा था कि मैं आश्रम आना 
चाहती हूं । गांधीजी ने उत्तर में लिखा कि 
साबरमती आश्रम का जीवन बहुत कठिन 
है, तुम इसे बर्दाश्त नहीं कर सकोगी | तुम 
यहां मत आता | किंतु उन्होंने गांधीजी के 
पग की परवाह नहीं की और नवम्बर १६२५ 


मुकुंदा मालवीय 


४३७ 


को भारत के लिए रवाना हो गईं। जब 
वह भारत पहुंची तो उनकी उम्र ३५ वर्ष की 
थी। गांधीजी ने पांव छूती हुई उस लड़की 
को छाती से लंगाकर कहा--तुम मेरी बेटी 
बनकर रहोगी | शायद वह सबसे ऐसा कहते 
थे, fag मिस स्लेड ने इसे अक्षरशःमन में 
उतार लिया। गांधीजी ने उसे कस्तूरवा को 
सौंप दिया और बह भारतीय महिलाओं की 
तरह झाड़ना बुहारना, भोजन बनाना आदि 


में लग गई। मिस we अर्थात मीरा _ 


गांधीजी के साथ छाया की तरह रहीं। 
गांधीजी से एक क्षण का वियोग भी इन्हे 
कठिनाई से सहन होता था। वह अपना सारा 
भूतकाल पीछे छोड़ आई थीं और गांधी 
में पूरी तरह लीन हो गई थीं । बरसों तक 
दरिद्रनारायण के माध्यम से उन्होंने गांधी 
और गांधी के देश की सेवा की। गांधीजी 
के वाद भी वह भारत में बहुत दिनों तक 
रहीं, किन्तु उन्होंने देखा कि भारत का 
सत्तारूढ़ दल गांधी-पथ से निरन्तर दूर होता 
जा रहा है, तो वह दुखी होकर लौट गई | 
fag भारत से निरन्तर सम्पकं बनाये हुए हैं। 
पंडित मदनमोहन 
मालवीय की पुत्रवधू, इलाहाबाद के घंटाघर 
पर झंडा चढ़ाने के अपराध में १६३२ में 
एक साल का कठोर कारावास । इसके पहले 
और बाद में सावंजनिक जीवन में सदा 
और सक्रिय प्रभावपूर्ण काम करती रहीं। 
कीतिपराडा मुख । 


मुत्यु लक्ष्मी : जन्म १८८६ । मद्रास वि. वि. 


की पहली मेडिकल ग्रेजुयेट। १६१७ से 
भारतीय महिला परिषद को सदस्या | मद्रास 
नगर निगम की पहली महिला सदस्य | शिशु 
कल्याण व शिक्षा समस्याओं में दिलचस्पी ली । 
५६२८ में भारतीय शिक्षा समस्याओं के 

४३८ 
लिए गठित हर्टोग समिति पर ली गई । वह 
उस समय इंग्लेण्डमे थीं । वहां से लौटते हुए 
अन्तर्राष्ट्रीय महिला सम्मेलन के पेरिस अधि- 
वेशन में भारत का नेतृत्व। १९३० में 
सविनय अवज्ञा आंदोलन में भाग | गांधीजी 
की गिरफ्तारी पर विरोध स्वरूप लेजिट- 
लेटिव कौंसिल से इस्तीफा। १६३३ में 
अन्तर्राष्ट्रीय महिला परिषद्‌ के लिए शिकागो 
गईं स्त्रियों के मतदान संबंधी अधिकार के 
विषय में इंग्लैण्ड गईं। मद्रास के कैसर 
अस्पताल की स्थापना में पहल की । १९५६ 
में पद्मभूषण की उपाधि से अलंकृत । 

Haat देवी : १६१४। सन्‌ ६३ में पूर्वं पाकि- 
स्तान व कलकत्ता में हुए साम्प्रदायिक दंगों 
के दौरान शांति स्थापित करने का प्रयास 
किया, कलकत्ता में बढती जा रही हिंसक 
मनोवृत्ति के विरुद्ध एक परिषद का गठन 
किया, शताब्दी वषं में बनी राष्ट्रीय एकता 
उप-समिति की सदस्या, पहले के पूर्व पाकि- 
स्तानी बंगलाभाषियों से संपक कर एक 
अच्छे संबंध की आधार-भूमि तैयार करने के 
उद्देश्य से सन्‌ ६४ से “नव जातक' नामक एक 
त्रैमासिक बंगलापत्र का संपादन कर रही हैं, 
बंगला देश के संकट में शरणार्थी शिविरों 
में राहत-कायं, सन्‌ ७२ में कलकत्ता के पास 
एक गांव को अपनाकर उसका समग्र विकास 
करने में रत हैं | साहित्य, दर्शन व रवीन्द्रनाथ 
ठाकुर पर विभिन्‍न पुस्तकं लिखी हैं। एक 
लेखिका के नाते अनेक बार विदेश भ्रमण कर 
चुकी हैं । 


मंजुलाबहन जयन्तिलाल दवे : १९२५ | महिला 


मंडल में मंत्री की हैसियत से समाज-सेवा में 
प्रवेश, अनाथ महिला व बच्चों की मदद हेतु 
स्त्री विकास गृह की स्थापना व संचालन, 
४८ से ५२ तक जामनगर नगरपालिका की 


समपंण और साधना 


सभापति, डी. डी. बोर्ड की सदस्या, सोशल 
वेलफेयर बोर्ड, जामनगर की चेयरमैन, बंबई 
व गुजरात राज्यों की विधान सभा में सदस्या, 
गु. प्र. कांग्रेस कमेटी की उपाध्यक्षा, गुजरात 
युनि. व सौराष्ट्र युनि. सेनेट की सदस्या, 


' जुवेनाईल कोर्ट जामनगर की भानद मजि- 


स्टेट, फैमिली प्लैनिग व प्रोहिविशन 
काउन्सिल की सदस्या, सर्वोदय प्रवृत्तियों में 
भी योग देती हैं। 


मृदुलाबेन अम्बालाल साराभाई : १६११। सन्‌ 


१८ में बापू से संपक, सत्याग्रह आंदोलन में 
अनेक बार कारावास, शांति सैनिक के नाते 
कौमी दंगाग्रस्त क्षेत्रों में वाप्‌ के साथ नोआ- 
खली में, विभाजन के बाद विस्थापित परिवार 
व अपहृत महिलाओं को बसाने का कायं, 
सन्‌ २०-३० तक वानरसेना व युवक संघ की 
प्रवृत्तियो में सक्रिय, सन्‌ ३० से ३८ तक 
ज्योति संघ में विकासगुह का कार्य, जम्मू- - 
कश्मीर की समस्या में सक्रिय, कस्तूरबा 
दूस्ट व सर्वे सेवा संघ से सम्बद्ध, आजकल 
इनसानी बिरादरी संगठन का काम देख रही 


zi 


र 


रमाबाई रानडे : जन्म १८६२। ११ वर्ष की 


उम्र में विवाह । पति स्वनामधन्य न्यायमूर्ति 
महादेव गोविद रानडे । १८८२ में इनकी 
पण्डिता रमावाई से भेंट हुई और ये आर्य 

महिला समाज में सक्रिय रूप से काम करने. 
लगीं | १८८४ में इन्होंने बंबई के गवर्नर 
सर जेम्स फर्ग्युसन की उपस्थिति में अपना 
पहला भाषण दिया और उसमें पूना 
में कन्या विद्यालय खोलने की माँग पेश की । 
सभा में भाषण देने के कारण परिवार की 
बड़ी feat से बहुत दिनों तक त्रस्त रहना 

पड़ा। तब उन्होंने अपने घर में ही निरक्षर 
स्त्रियों और विधवाओं को पढ़ाना शुरू कर 
दिया । इन्हीं छात्राओं की सहायता से दुर्भिक्ष 
प्लेगादि के अवसर पर समाज में राहत-कायं 
किया बाद में पूना सेवा सदन की स्थापना 
हुई और सारे बंवई प्रान्त में उसकी शाखाएं 
फैल गई । ससून अस्पताल पूना की मदद से 
उन्होंने सेवासदन की महिलाओं को वीमारों 
की परिचर्या का पाठ्यक्रम भी पूरा कर- 
वाया । लड़कियों के अनिवार्य प्राथमिक 
शिक्षण के लिए आंदोलन किया । स्त्रियों के 
मताधिकार के लिए सर एच. लारेन्स का 
समर्थन प्राप्त किया । मराठी में आत्मकथा 
लिखी, जिसकी गणना उच्च कोटि के साहित्य 
में होती है। 
रमादेवी चौधरी : १८६६। सन्‌ २१ से सावं- 
जनिक जीवन में, सन्‌ WA अखिल भार- 
तीय चर्खा संघ की सदस्या, वाद में उसकी 
ट्रस्टी भी, हिंदुस्तानी तालीम संघ की 
सदस्या, कस्तूरबा स्मारक ट्रस्ट की प्रतिनिधि | 
सन्‌ ३०, ३२ व ४२ के आंदोलनों में जेल- 
यात्राएं, सन्‌ ५१ से सर्वोदय में, उत्कल 
सहायता समिति की अध्यक्षा व प्रदेश हरि- 
जन सेवक संघ की मंत्री, बुनियादी तालीम 
का भी काम किया, उत्कल के सर्वोदय कार्य 
की बड़ी प्रेरक शक्ति हैं। 
राजलक्ष्मी, वी. : १६२० । सन्‌ ४५ में ग्रामीण 


स्वास्थ्य सेवा में प्रशिक्षण लेकर सन्‌ ५२ तक - 


कस्तूरवा ट्रस्ट की प्रतिनिधि रहीं, सन्‌ ५६ 
में कस्तूरबा ट्रस्ट (केन्द्रीय), कस्तूरबा ग्राम 
की मंत्री बनीं, सन्‌ ६८ में प्रदेश में काम 
बढ़ाने के लिए केन्द्रीय कार्यालय छोड़कर 
प्रदेश शाखा में वापस आइ, आजकल भी वहीं 
सेवारत हैं । 


राधादे वी गोयनका : जन्म १६०४। उमराव 


VRE 


fag डालमिया की Get । किशनलालजी 


गोयनका की पत्नी । १९४० में कलकत्ता के 


` अ. भा. परदा-निवारण सम्मेलन की अध्यक्षा । 


१६४२ में जेलयात्रा। १९४६ में म. प्र. 
विधान सभा की .सदस्या। १९४६ में ही 
अ. भा. महिला परिषद्‌ को स्वागताध्यक्षा । 
भारतीय सेवा सदन नामक संस्था की संचा- 
लिका । 'मानवता' नामक पत्निका की संपा- 
दिका और 'नारी-समस्या' नामक पुस्तक की 
लेखिका । 


रानी लेडी हरनाम सिंह : कपूरथला के राज- 


वंश के सर हरनामसिंह की पत्नी। राज- 
कुमारी अमृतकौर की माता | समाज-सुधार, 
शिक्षण और पर्दाप्रथा को हटाने का प्रयत्न 
करतीं रहीं । जलंधर में शिशु संगोपन केन्द्र 
खोला । शिमला में एक महिला सभा की 


` स्थापना की। 
रुक्मिणी अरंडेल : पिता नीलकंठ शास्त्री 


संस्कृत और भारतीयदर्शन के उद्भट विद्वान 
और इंजीनियर थे । रुक्मिणी का जन्म 
१६०४ में हुआ था। भाई थियासोफिकल 
सोसायटी के एन. श्रीराम और बड़ी बहून 
डॉ. शिवकाय हैं । होम रूल आंदोलन के 
समय बंबई सरकार ने डॉ. शिवकाय को 
मेडिकल कॉलेज से निष्कासित कर दिया 
था | शास्त्री-परिवार अत्यंत सुसंस्कृत और 
उदाराशय परिवार है डॉ. जाजे सिडने 
अरंडेल से परिवार की घनिष्ठता थी । 
सन्‌ १६२० में रुक्मिणी शास्त्री, रुक्मिणी 
अरंडेल हुईं थियासफी के डॉ. लेडबिटर से 
भी परिचय था--यह परिचय घनिष्ठ होने 
लगा । ज्ञान के मूल तत्त्व और सेवा की 
भावना इनके संपर्क से पनपी और Fs हुई । 
१६२० में श्रीमती एनीबीसेंट से भी प्रत्यक्ष 
परिचय प्रारंभ हुआ । १९२५ में डॉ. अरंडेल 

के साथ यूरोप-यात्रा। वहां की समाज-रचना 
ओर कला आदि का सूक्ष्म अध्ययन किया। 
मन में भारतीय सादगी व उच्च विचार 
सरिणी का आदर तो था ही। यह महत्त्वा- 
- कांक्षा भी थी कि भारत की ललित कलाओं 
का विकास हो | वापस आकर फिर १६३ १- 
३२ में यूरोप और अमरीका आदि देशों की 
यात्रा की। वहां 'आयाँ की जीवन-पद्धति' 
ओर “ललित कलाओं का व्यक्तिगत, राष्ट्रीय 
और जागतिक विकास में स्थान' विषयों पर 
इनके अत्यंत प्रौढ़ और मनोमुग्धकारी 
व्याख्यान हुए। १६२६-२८ में डॉ. अरंडेला 
आस्ट्रेलिया की थियासोफिकल सोसायटी के 
महासचिव थे--तब उनका प्रसिद्ध AN- 
नतेंकी पैवलोवा से परिचय हुआ था। 
रुक्मिणी ने उनसे उस प्रकार के नृत्य का 
शास्त्रीय शिक्षण प्राप्त किया। १६३५ से 
भरतनाट्य का अभ्यास करके उसमें अभूतपूर्व 
विशेषज्ञता प्राप्त की। मीनाक्षी सुंदरम्‌ 
पिल्ले तथा ब्रह्म श्री पापनाम्‌ शिवन्‌ ने बड़े 
. मनोयोग से इन्हें शिक्षा दी। १६३५ में ही 
अडयार में थियासोफिकल सोसायटी के 
हीरक जयंती अवसर पर रुक्मिणी ने अपनी 
कला का पहला प्रदर्शन किया। नृत्य कला 
देवीगुणों के विकास का साधन है और इसे 
इसी दृष्टि से अपनाया जाना चाहिए, इस 
विचार को रुक्मिणी ने अपनी जीवन-साधना 
से रूढ़ किया है। वह चिदंबरम्‌ के नटराज 
देवालय में अपनी कला का अभ्यास करती 
रहीं और उसे नटराज के चरणों में ही अपित 
किया । उन्होंने कला-शिक्षण के लिए अड्यार 
में एक संस्था भी प्रारंभ की। इसका नाम 
'कला क्षेत्र रखा। यहां नृत्यकला के अति- 
रिक्त चित्रकला, वयनकला आदि भी सिखाये 
जाते हैं। मंडम मांटेसरी के मार्गदर्शन में 


समर्पण और साधना 


यहाँ बाल-शिक्षा का भी उत्तम प्रबंध और 
प्रयोग आरंभ हुआ जो अभी तक विकास 
करता जा रहा है। 


रुक्मिणी लक्ष्ममति : १८६२ । मद्रास farad- 


विद्यालय की स्नातिका । नमक-सत्याग्नहियों 
में पहली गिरफ्तारी का सौभाग्य प्राप्त हुआ 
था | तबसे तमिलनाडु प्रांतीय कांग्रेस समिति 
की अध्यक्षा थीं। १९४६-४७ में मद्रास की 
स्वास्थ्य मंत्राणी नियुक्त हुई । 


रेणुका राय : १६२०-२१ से सार्वजनिक क्षेत्र 


में। बाद में लंदन स्कूल ऑफ इकॉनामिक्स 
में शिक्षा प्राप्त की। स्वदेश लौटने पर 
बंगाल में महिलाओं के सुधार के हेतु काम 
किया। शिशु संगोपन केन्द्र खुलवाये, सन्‌ 
१६२५ में बंगाल सरकार के तत्कालीन 
चीफ सेक्रटरी एस. एन. राय से विवाह। 
१६३१ से अ. भा. महिला परिषद्‌ से संबद्ध | 
उसको मंत्री भी रहीं। १६४१ से ५० तक 
केन्द्रीय शिक्षा सलाहकार समिति की 
सदस्या। शांतिनिकेतन के सीनेट की सवं- 
प्रथम महिला सदस्या। १९४३ में बंगाल 
प्रांतीय विधान सभा की सदस्या | १९४४ में 
बंगाल अकाल के समय राहत-कायं । नौआ- 
खाली के दंगों के बाद गांधीजी के आदेशा- 
नुसार राहत केन्द्रों का संचालन, सन्‌ १६४७ 
में संविधान निर्मात्री परिषद्‌ की सदस्या । 
बाद में पश्चिमी बंगाल के पुनर्वास विभाग 
की Hat) १६५२-५३ में अ. भा. महिला 
परिषद की अध्यक्षा | कुशल लेखिका, प्रभाव- 
शाली वक्ता | 


ल 


लक्ष्मीदेवी त्रिखा : १६०४। सन्‌ २५ से 


आजादी की लड़ाई में भाग, विदेशी 
बहिष्कार में पिकेटिंग की, गिरफ्तार हुईं, 

सन्‌ ४२ के आंदोलन में जेलयात्राएं, सन्‌ २६ 


से शाहदरा आश्रम (लाहोर) में रचनात्मक 


कार्यों में भाग, खादी ग्रामोद्योग, नशावन्दी, 
महिला जागृति, पर्दा-प्रथा-निवारण का काम 
किया । पुंजाब, हरयाणा, हिमाचल प्रदेश के 
अनेक भागों में सर्वोदय प्रचार, बंटवारे के 
बाद ६ माह तक पाकिस्तान में जाकर दुखी 
परिवारों को वापस लाने का साहसपूर्ण कायं 
किया । 
लाडो रानी जुत्शी : लाहोर के प्रसिद्ध वकील 
पंडित लाडली प्रसाद जुत्शी की कन्या | 
१६१६ से राजनीतिक क्षेत्र में । संघर्ष 
समिति की cat डिक्टेटर। आंदोलन का 
सफलतापूर्वक संचालन किया। विदेशी 
कपड़ों की दुकानों, शरावखानों, अदालतों 
और विधान सभा के सदस्यों के घरों पर 
सत्याग्रही महिलाओं के साथ धरना दिया। 
मोरीगेट लाहौर पर भाषण देते हुए १९ 
जुलाई, १९२० को लोगों को देश पर सब 
कुछ निछावर कर देने के लिए प्रेरित किया । 
१३० के अपने अत्यंत उग्र भाषण के कारण 
उन्हें सजा दी गई । बालगंगाधर तिलक की 
पुण्यतिथि के भाषण पर उनपर २० हजार 
रुपये का मुचलका देने को कहा गया । न देने 
पर एक वर्ष की सजा दी गई। १६३१ में 
wet और १६३२ में फिर १८ महीने की 
सजा दी गई । लाडो रानी जुत्शी ने अपनी 
कन्याओं में भी देशप्रेम की लौ लगा दी थी। 
जनककुमारी जुत्शी और स्वदेशकुमारी 
जुत्शी ने लाहौर महिला कालेज में हड़ताल 
करवाई थी । उनकी तीसरी कन्या मनमोहिनी 
जुत्शी, विवाह के बाद मनमोहिनी सहगल ने 
विद्यार्थियों के बीच प्रबल आंदोलन किया 
था । मनमोहिनी ने अनेक बार जेलयात़ा 
की । वह १९४५ में अ. भा. महिला परिषद 


४४१ 


की मंत्री बनीं । 


लीलावती मुंशी : उपाध्यक्ष भारतीय विद्या- 


भवन, बंबई, दिल्ली और कानपुर । १६२६ 
में कन्हैयालाल माणिकलाल मुंशी से विवाह, 
हरिजन सेवक संघ, बंबई की अध्यक्षा, १६४३ 
से ५२ तक। १६५०-५१ में बंबई प्रांत 
महिला परिषद्‌ की अध्यक्षा । अखिल 
भारतीय केन्द्रीय महिला अन्न परिषद्‌ की 
१६५४-५६ में अध्यक्षा । गुजराती साहित्य 
संसद, पी.ई. एन., राष्ट्रभाषा प्रचार समिति, 
राष्ट्रीय शिक्षण समिति, भारत सेवाश्चम 
संघ कलकत्ता, आदि अनेक संस्थाओं की 
सदस्य और अध्यक्षा | बंबई विधान सभा 
की सदस्या भी रहीं । 


लक्ष्मीबहन गांधी : च. रामगोपालाचार्यं की 


gal, गांधीजी के ga देवदास गांधी की 
पत्नी । संप्रति “हिंदुस्तान टाइम्स' की 
मैनेजिग डायरेक्टर । 


लक्ष्मी एस. स्वामीनाथन कैप्टन : बैरिस्टर 


एस. स्वामीनाथन और मद्रास कांग्रेस की 
प्रसिद्ध महिला कार्यकर्ती अम्मुस्वामीनाथन 
की पुत्री | द्वितीय महायुद्ध के समय सिंगापुर 
में अस्पताल खोलकर सेवा करते समय नेता- 
जी सुभाषचंद्र बोस द्वारा स्थापित भारतीय 
स्वातंत्र्य संघ की सक्रिय सदस्या बनीं । बाद 
में नेताजी के संपक में और २२ अक्तूबर 
१६४३ को स्त्रियों की फौज तैयार की । इस 
टुकड़ी का नाम झांसी की रानी रखा गया | 
प्रारंभ में केवल १७५ वीरांगनाएं थीं, फिर 
इनकी संख्या दो हजार तक वढी | सेवा, 
सुश्रुषा के अतिरिक्त भारत और ब्रह्मदेश 
की सीमापर इम्फाल की प्रसिद्ध लड़ाई में 
इस टूकड़ी ने बड़ी बहादुरी दिखाई और 
ब्रिटिश फौज पर विजय प्राप्त की । मौलमेन 
में आजाद हिंद फौज की पराजय के समय 

समर्पण और साधना 


१९६३ से १९६८ तक 


कॅप्टन लक्ष्मी की फौज ते जोरदार सामना 
करके सुभाषबाबू के सुरक्षित निकल जाने के 
बाद ही आत्मसमपंण किया। सन्‌ १६४६ 
में मुक्‍त कर दी गयीं । 

लीलावती धीरजलाल बैंकर : १८९५ ॥। 
स्वदेशी आंदोलन में भाग, गांधी तथा 
कस्तुरबा स्मारक निधि के लिए धन संग्रह, 
मानद न्यायाधीश रहीं, बाल कल्याण समिति 
कौ सदस्या, महाराष्ट्र विधान सभा की 


महिला सदस्या | 
संसद में कांग्रेस दल की कार्यकारिणी की 
सदस्य । १६६४ में भारतीय महिला 
सांस्कृतिक प्रतिनिधि मंडल का सचिव की 
हैसियत से सोवियत रूस गईं । यू. एन. 
सेमिनार ओहियो में भारत की विधि- 
प्रतिनिधि । १९६२ में न्यूजीलैंड की 
मानवाधिकार यू. एन. सेमिनार में भाग 
लिया | बाद में उपगृह मंत्री, भारत सरकार | 


सदस्या, भारत सेवक समाज बंबई की वासन्ती देवी : देशबंधु चित्तरंजनदास की 


अध्यक्षा के अतिरिक्त अनेक संस्थाओं से 
जुड़ी रहीं । 

लीलावती वेंकटेश मागडी : १६२० । 
प्रारंभिक शिक्षा शांतिनिकेतन में, राष्ट्रीय 
आंदोलन में भाग, जुविनाइल कोटं की 
आनरेरी मजिस्ट्रेट रहीं, १९५८ में मैसूर 
राज्य के कुटीर उद्योग की उपमंत्री निर्वाचित 
हुई, तत्पश्चात्‌ धारवाड़ जिला खादी ग्रामो- 
द्योग संघ की अध्यक्षा रहीं, सन्‌ ६९ से 
हुबली की महिला विद्यापीठ को अध्यक्षा 


= हैं। 


लैंटिना ठक्कर : १६३३। शरणिया आश्रम 
में ग्रामसेविका का प्रशिक्षण, सन्‌ ५५ तक 
नगालँड में ग्रामसेविका रहीं, अब कस्तूरबा 
ग्राम सेवा केन्द्र चुचुइमलांग में बालवाड़ी 

केन्द्र चलाती हैं, गांधी आश्रम की प्रवृत्तियों 
में भी सहयोग देती हैं। 


aq 
AMATA : जन्म २४ अप्रैल, १६०८। 
सेंट जेवियर और शासकीय लॉ कालेज बंबई 


से एम. ए. तथा वकालत पास की । भारत 


छोड़ो आंदोलन में १९४३ में जेलयाता । . 


१९४७-५२ dag विधान सभा की सदस्या | 
ए. आई. एन. ई. सी. १६६२ में पहली 


पत्नी । १९२२ में जुलूस निकालने और 
विदेशी वस्त्रों के बहिष्कार करने तथा 
शराब की दुकानों पर धरना देने के लिए 
गिरफ्तार हुईं। १६२२ में बंगाल प्रांतीय 


te अधिवेशन चटगांव की अध्यक्षा । 
क्ष्मी पण्डित : जन्म १८ अगस्त, 


१९००॥ Fo मोतीलाल नेहरू की पुत्री, To 
जवाहरलाल नेहरू की बहन, देश विदेश में 
शिक्षा 1 १९२१ में रणजीत सीताराम पण्डित 
से विवाह। सन्‌ १९३० में सावंजनिक 
जीवन में प्रवेश । इसी वर्ष सविनय 
अवज्ञा आंदोलन में भाग । सन्‌ १६३५ 
में इलाहाबाद म्यूनिसपल बोर्ड की शिक्षा 
समिति की अध्यक्षा । १६३७ में उत्तर 
प्रदेश धारा सभा की सदस्या तथा स्वायत्त 
शासन एवं स्वास्थ्य मन्त्राणी। १६४० में 
अखिल भा. महिला परिषद्‌ की अध्यक्षा | 
१९४२ में भारत छोड़ो आंदोलन में गिर- 
फ्तार, १६४४ में रिहा। उसी वर्ष वीमेन्स 
इंटरनेशनल लीग फॉर पीस एण्ड फ्रीडम की 
उपाध्यक्षा चुनी गई । संयुक्त राज्य अमेरिका 
का भ्रमण किया। १६४५ में स. रा. स. 
की कांफ्रंस के समक्ष सानफ्रांसिसको में 
प्रतिनिधियों के समक्ष प्रभावशाली भाषण । 

१९४६ में सं. रा. सं. की जनरल असेम्बली 

प्रसिद्ध भारतीय नारियां : अर्वाचीन 


में द. अफ्रिका के प्रवासी भारतीयों का 
मसला पेश करने भारतीय प्रतिनिधि दल की 
नेत्री नियुक्त की गई। उसी वर्ष निविरोध 
उत्तर प्रदेश विधान सभा की सदस्या निर्वा- 
चित । पुनः मंत्री पद पर अधिष्ठित। १६४७ 
से १६४९ तक अमेरिका और मेक्सिको के 
लिए भारतीय राजदूत | १६५०-५१ में आप 
ही के प्रयत्नों के फलस्वरूप अमेरिका में 
इंडियन फूड एड बिल पास हुआ। १६५१ 
में राजदूत पद से इस्तीफा । भारतीय गण- 
राज्य के प्रथम आम चुनाव में निर्वाचित 
संसद सदस्या | 
बिद्यादेवी गुप्त : १६२४। हिन्दुस्तानी 
तालीम संघ सेवाग्राम में शिक्षा प्राप्त की, 
कस्तूरवा गांधी राष्ट्रीय स्मारक ट्रस्ट आंध्र 
में ५ वर्ष तक सेवाएं, ५ वर्ष तक भूदान 
आंदोलन में, श्रीजयप्रकाशजी के आश्रम सें 
संबद्ध रहीं, महिला चर्खा संघ पटना, दिल्ली 
सर्वोदय मंडल और आंध्र एजुकेशन सोसायटी 
में भी सहयोग देती रहीं । संप्रति कस्तूरबा 
स्मारक निधि की आंध्रप्रदेश की प्रान्तीय 
प्रतिनिधि हैं । 
विद्या माता : प्रसिद्ध देशभक्त सरदार किशन- 
सिंह की पत्नी और सरदार भगतर्सिह की 
माता । धामिक और सत्यनिष्ठ। अभी- 
` पंजाब सरकार ने विद्या माता को पंजाब 
माता घोषित किया है। 
वीरम्मावहन : सन्‌ २४ में एक हरिजन 
परिवार में जन्म, हरिजन-यात्रा के दौरान 
गांधीजी से भेंट, १६३७ से ४२ तक बा और 
बापू के साथ सेवाग्राम में रहीं, सन्‌ ५४ से 
भूदान-ग्रामदान आंदोलन में हैं । अब ग्राम 
स्वराज्य अभियान में सेवारत हैं । 
वैदेही पंडा : १६३१। सन्‌ ४६ में कस्तूरवा 
ट्रस्ट की प्रथम टोली में प्रशिक्षण, बालवाडी 


४४३ 


शाति सेना और ग्राम आरोग्य सेविका का 
काम किया, भूदान पदयात्राओं में भाग, 
गत २४ वर्षों से कस्तूरवा ट्रस्ट उत्कल शाखा 
में रहीं, ग्रामाधारित एक केन्द्रको चलाने का 
प्रयोग, बंगलादेश शरणार्थी शिविरों में 
राहत-कायं, आजकल चंबल चाटी में शांति 
कार्यं तथा वागी व वागी-पीड़ित परिवारों 
के पुनर्वास में संलग्न हैं। 


श्‌ 


शरयू रघुनाथ धोत्रे : १९१० । स्व० श्री 


अण्णासाहब दास्ताने की द्वितीय Fat, पढ़ाई 
छोड़कर सन्‌ २० में नशाबंदी के लिए 
पिकेटिग और विदेशी वस्त्र की होली, सन्‌ 
२१ में खादी फेरी, 'तिलक स्वराज्य फंड' 
संग्रह्‌, सन्‌ २६ में वर्धा के सत्याग्रह आश्रम 
में, सन्‌ ३२ तक कांग्रेस का काम, सन्‌ ३२, 
४० व ४२ में जेलयात्रा, व्यक्तिगत सत्याग्रह 
में प्रथम महिला सत्याग्रही, सन्‌ ५३ में 
बिहार में भूदान-यात्रा, सन्‌ ५१ से ५३ वर्धा 
लोकल बोड के आरोग्य विभाग में, सन्‌ ५४ से 
ya तक दिल्ली में 'बालसहयोंग'नामक संस्था 
का निर्माण किया और उसको मंत्री रहीं, 
सन्‌ ५८ में जयपुर कांग्रेस में 'बच्चों का घर 
प्रर्दशनी का आयोजन किया, सन्‌ ५८ से 
६१ तक वर्धा में सर्वोदय-पा्र का गठन, 
वाराणसी के शांतिसेना विद्यालय, की प्रथम 
संचालिका रहीं, आजकल गांधी सेवा संघ 
(वर्धा) से संबद्ध है। 


शारदा मां : जन्म २२ दिसम्बर १८५३। 


पिता रामचन्द्र मुखोपाध्याय। १८५८ में 
रामकृष्ण परम हंस से विवाह। १८७२ में जब 
परमहंसदेव आध्यामिक साधना में निरत थे 
तब वह वहां पहुंची और पति ने उन्हें जग- 
न्माता के स्थान पर बिठाकर विधिपूर्वक 

; ९२ भोर बा पूजन किया । तब से शारदा 
आध्यात्मिक साधना के बाद बड़ी रात तक 
गृहकार्य तथा परमहंसदेव के शिष्य वर्ग की 
सेवा में लगी रहती थीं। श्री रामकृष्ण परम 
हंस की महासमाधि के बाद २० जुलाई, 
१६२० तक आप असंख्य भक्तों को आध्या- 
त्मिक दीक्षा और उपदेश देतीं रहीं । 


शांताबाई, एस. : १६०३। राष्ट्रीय आंदोलन _ 


के समय ग्रामसेविका, सत्‌ ४५ में महिला 
छात्रावास की शुरुआत की, सन्‌ ५० तक 
उसका संचालक करती रहीं, हरिजन 
कल्याण विभाग एवं कस्तूरवा छात्रावास 
से महिलाओं का निदेशन कई वर्षों तक 
किया, साथ ही अनाथ लोगों की सहायता में 
भी संलग्न रही, क्षेत्र में एक हरिजन छात्रा- 
वास व एक अनाथालय को स्थापना 
को। 

शांतावाई रानीबाला : ३ फरवरी, १६०३। 
बालविवाह के बाद अल्प अवधि के वाद ही 

रात्रि को गंगास्तान करके सत्यवती: स्वामी श्रद्धानंद की पौत्री । क्रांति- 


कारिणी । २३ वषं की अवस्था में १६३० में 
आंदोलन में प्राणपण से Hal । जुलूस, 
बिदेशी वस्त्रों और शराब की दुकानों पर 
धरना, सभाएं करतीं। दिल्ली मँ पचास 
प्रतिशत सम्पन्न महिलाओं ने इनकी प्रेरणा 
से खादी पहनना शुरू किया । १२ मई, १६- 
३० के जुलूस में अमीलाल की गोली से 
मृत्यु होने पर उनके भाषण से सत्ता कांप 
उठी और जेल भेजी TEL १६३२ में 
फिर पकड़ी गई और जेल गई । जेल में उन्हें - 
प्लूरिसी और फिर क्षय हो गया। कितु 
उन्होंने अपना आंदोलन जारी रखा | १६३७ 
में पुलिस ने उनपर लाठियों को बौछार की । 
जेल से बाहर आने पर १९३८ में उन्हें पंजाब 
छोड़ने का आदेश दिया गया | उन्होंने अवज्ञा 
की ओर फिर सजा भोगी। १६४१-४२ में 
फिर सुरक्षा बंदी। १९४५ में मृत्यु के दो 
दिन पहले सरकार ने उन्हें रिहा किया। 


. पति का निधन | जमनालालजी बजाज की सरलादेवी (कुमारी हेलीमन) : १६०० में 


प्रेरणा से महिला-शिक्षा-मंडल की गति- 
विधियों में भाग लेने लगीं। वर्धा में प्रसिद्ध 
संस्था महिलाश्रम की स्थापना की और वर्षों 
तक उसका संचालन किया। खादी-प्रचार, 
अछतोद्धार, गोसेवा आदि सभी रचनात्मक 
a कार्यक्रमों और वापू के चलाये आंदोलनो में 
भाग लिया | 
श्री मां आनंदमयी : जन्म ३ अप्रैल, १८९६ को- 
मिला, जिले (अब बंगला देश) के खेबड़ा 
नामक ग्राम में । आध्यात्मिक जगत की महान 
विभूति । आपभगवत भावके साथ प्राणिमात् 
में भगवत स्वरूप की अनुभूति करके संपूर्ण 
जगत के साथ आत्मीयता ` रखती हैं। कई 
AAA की स्थापना की है । 


इंग्लैंड में जन्म, सन्‌ ३२ में युद्ध की विभी- 
षिका से खिन्न होकर भारत आ गयीं, गांधी- 
जी के सम्पक में आने के बाद सेवाग्राम में 


- नयी तालीम का काम किया, उत्तराखंड को 


कार्यक्षेत्र बनाकर सन्‌ ४२ के आंदोलन में 
वहीं जन-जागुति का काम, भारत छोड़ो 
आंदोलन में “अल्मोडा की सबसे खतरनाक 
आन्दोलनकारी' करार दी गयीं, जेलयात्राएं, 
सन्‌ ४६ में कस्तूरवा महिला उत्थान मंडल 
द्वारा स्थापित लक्ष्मी आश्रम, कौसानी में 
सेविका व शिक्षिका, सन्‌ ६५ से ग्रामदान 
स्वराज्य के काम में लगी हैं, उत्तराखंड के 
नशाबन्दी आन्दोलनों में सक्रिय भाग लिया 
है, बिहार के गांवों में भी ग्रामदान के निमित्त 

महिला जागरण के काम में विशेष योग, 
उत्तराखंड खादी ग्रामोद्योग सलाहकार मंडल 
की अध्यक्षा, हिमालय सेवा संघ की उपाध्यक्षा 
हैं, आजकल चंवलघाटी के आत्मसमपंणकारी 
बागियों के बीच जेल में संस्कार कार्यक्रम 
चला रही हैं, हिन्दी में 'अबला नहीं, सबला' 
“मैं कहां ?' आदि अनेक पुस्तकं लिखी हैं। 
सरलादेवी चौधरी : रवीन्द्रनाथ ठाकुर की 
भतीजी । १८७२ में जन्म | विख्यात मासिक 
qafa भारती की सम्पादिका । १६०५ में 
लाहौर के विख्यात वकील और नेता राम- 
भजदत्त से विवाह। उत्कृष्ट कवियित्नी । 
वन्देमातरम गीत को 'सप्तकोटि' की जगह 
'क्रण्णत्‌ कोटि’ शब्द रखकर प्रान्तीय स्वरूप 
से हटाकर. राष्ट्रीय स्वरूप प्रदान किया। 
परिवर्तित स्वरूप को कांग्रेस के बनारस 
अधिवेशन में गाया। सन्‌ १६१६ में गांधी- 
जी के सम्पक में आयीं | असहयोग आंदोलन 
में भाग लिया । अखिल भा. कां. कमेटी की 
मंत्राणी नियुक्त हुई । १६२५ में कलकत्ते 
की आल इण्डिया सोशल कांग्रेस की अध्यक्षा 
और १६२६ में कलकत्ते की भारतीय TA- 
कारसंघ की अध्यक्षा चुनी गयीं । बंगाल प्रांत 
में दशहरे के दिनों में वीरअष्टमी मनाने का 
स्फूतिदायक समारोह इन्हींका शुरू किया 
हुआ है। 
सरोजिनी नायडू : जन्म १३ फरवरी, १८७९ | 
पिता अघोरनाथ चटर्जी । १२ वर्षे की आयु 
में मद्रास यूनिवर्सिटी से मेट्कुलेशन की 
परीक्षा पास की । १६ वर्ष की आयु में उच्च 
Fatt प्राप्त करने १८९४ में इंग्लैण्ड गयीं | 
स्वदेश लौटकर डा. गोविन्द राजुलू नायडू से 
अन्तर्जातीय और अन्तर्पान्तीय विवाह । 
कवि डब्ल्यू. बी. यीटूस ने इनकी अंग्रेजी 
कविताओं की प्रशंसा की है । विश्वविख्यात 


४४५ 


वक्ताओं में गिनती । स्वातन्त्र्य संघं में 
अनेक वार जेलयात्रा, लगातार कई TT तक 
कांग्रेस कार्यसमिति की सदस्या | १६२५ में 
कांग्रेस के कानपुर अधिवेशन की अध्यक्षा | 
१६३२ में पं. मदनमोहन मालवीय के जेल में 
होने के कारण दिल्ली अधिवेशन की अध्यक्षा। 


गोलमेज सम्मेलन में भी आमन्त्रित | भारत 


सरकार के अफ्रीका भेजे गये शिष्टमंडल की 
सदस्या। देश के स्वतन्त्र होने के वाद उत्तर 
प्रदेश की गवन र। १ मार्च, १९४९ में लखनऊ 
में दिल का दोरा पड़ने से मृत्यु । 


सुचेता कृपलानी : जन्म १९०८॥ पिता डॉ. 


एस. एन. मजूमदार, जो पंजाब में बस गये 
थे। लाहौर में शिक्षण। दिल्ली से एम. ए. 
होकर बनारस में प्रोफेसर। वहीं १६३४ में 
राजनीति में सक्रिय हुई । आचार्य कृपलानी 
अ. भा. कां. के मंत्री थे। उनसे विवाह के 
बाद राजनीतिक गतिविधियां ही जीवन में 
प्रधान वन गईं | प्रोफेसरी छोड़कर १९४० 
में ब्यक्तिगत सत्याग्रह । १६४२ में जब छूटीं 
तो 'भारत छोड़ो” आन्दोलन में सभी प्रमुख 
नेता जेलों में बंद थे । इन्होंने भूमिगत होकर 
काम किया। १९४३ में कांग्रेस ने अपना 
महिला-विभाग प्रारंभ किया । सुचेता उसकी 
कार्यकारी-मंत्राणी तियुक्त । स्वयं सेविका- 
दल का संगठन। १९४४ में गिरफ्तार। 
१९४५ में रिहा होने के बाद समाज-कल्याण 
और राहत-कार्य । १६४६ में पूर्व बंगाल के 
दंगों से त्रस्त क्षेत्रों में स्त्रियों और बच्चों की 
सेवा-संरक्षण । गांधीजी के साथ पूर्व बंगाल 
में रहीं। १९४७ में पंजाब के दंगों में काम 
किया। उसी वर्ष कांग्रेस कार्यसमिति की 
सदस्या चुनी गईं । फिर उत्तर प्रदेश विधान 
सभा की सदस्या, संसद की सदस्या और उ. 
प्र. की मुख्यमंत्री रहीं । संप्रति लोक कल्याण- 

3 शतक Sa की उपाध्यक्षा, केन्द्रीय गांधी स्मारक शिष्या होने के कारण राष्ट्रीय आंदोलन में 


निधि के च्यास-मंडल की सदस्या | 

सुनीति : उमाचरण चौधरी की पुत्री। १४ 
दिसम्बर, १६३१ को कुमिल्ला के मजिस्ट्रेट 
की गोली मारकर हत्या की। उसे तथा 
उसकी सहयोगिनी समिति को आजन्म 
कारावास दिया गया । 

सुभद्राकुमारी चौहान : जन्म १६०४। विवाह 
जबलपुर के विद्वान पत्रकार एडवोकेट 
लक्ष्मणसिंह चौहान के साथ १६१६ को 
हुआ। युवावस्था से ही राष्ट्रीय आन्दोलन 
में भाग लिया। राष्ट्रीय भावना से उच्छ- 
वासित कविताएं लिखी । जेलयात्राएं कीं । 

. कविता-संग्रह ‘daa’ और कहानी-संग्रह 


‘frat मोती हिन्दी साहित्य सम्मेलन द्वारा ' 


पुरस्कृत हुए। झांसी की रानी नाम. की 
आपकी कविता बहुत लोकप्रिय ओर प्रसिद्ध 
हैं। १९४७ में वसन्तपंचमी के दिन म. प्र. 
के सिवनी नामक स्थान से आते हुए मुर्गी के 
बच्चों को बचाने के प्रयत्न में मोटर झाड़ों 
से टकरायी और सुभद्राजी का प्राणान्त हो 
गया। 

सुमति मुरारजी : जन्म १३ साचं, १६०६। 
अनेक समाजसेवी संस्थाओं से संबद्ध | अखिल 
भारतीय हस्तकला वोडं बम्बई की सदस्या | 
ताथद्वारा टेम्पल बोर्ड की उपाध्यक्षा । 
सिंधिया स्टीम नेवीगेशन कं. लि. वम्बई 
की एक्जीक्यूटिव डाइरेक्टर। 

सुशीला गांधी : गांधीजी के दूसरे पुत्र मणि- 
लाल गांधी की पत्नी। गांधीजी के अफ्रीका 
से लौट आने के बाद भी दम्पति वहीं बने 
रहे और गांधीजी के अखवार 'इंडियन 
ओपिनियन' को निकालते रहे । 

सुशीला नैयर (डॉक्टर) : १६०४। सेवाग्राम 
में बा ओर बापु की स्वास्थ्य-निरीक्षिका व 


हंसा मेहता : 


सक्रिय भाग ब जेलयात्राएं, फिर कुछ समय 
केन्द्रीय स्वास्थ्य मंत्री के रूप में भारत सर- 
कार की सेवा, सन्‌ ४२ से ५२ तक मेडिकल 
बोर्ड की सलाहकार समिति .तथा कस्तूरबा 
RE की सदस्या रहीं, सन्‌ ५७ में कस्तूरबा 
axe तथा कुष्ठ निवारण बोर्ड को अध्यक्षा 
हुईं, सम्प्रति अनेक रचनात्मक संस्थाओं से 
सम्बद्ध हैं और नशाबंदी आंदोलन में कुछ 
वर्षो से विशेष सक्रिय हैं। 


सोनामणि होता : १६०१ । सन्‌ ३० में साबर- 


मती आश्रम में, नमक सत्याग्रह व पिकेटिग, 
जेलयात्ना, सन्‌ ३४ से ४२ तक डांग में 
रचनात्मक कार्य, सन्‌ ४२ से ४४ तक जेल 
में, सन्‌ ४५ में महिला तालीम शिविरों का 
संचालन, आदिवासी महिलाओं के वीच 
शिक्षण, सन्‌ ५२ से भूदान में, आजकल 
साहित्य-प्रचार कर रही है । 


स्वर्णकुमारी देवी : जन्म १८५७। रवीन्द्रनाथ 


ठाकुर की बहन। ११ वर्ष की आयु में 
विवाह । पति के प्रोत्साहित करने पर परदा 


. छोड़ दिया | एक बंगला मासिक पत्रिका का 


सम्पादन किया। और इस प्रकार पहली 
भारतीय महिला संपादक बनीं। १८८६ में 
महिला परिषद्‌ की स्थापना की। उसी वर्ष 
बंगाल की थियासोफिकल सोसायटी .की 
अध्यक्षा हुई। सन्‌ १६०० में कलकत्ता 
कांग्रेस में बंगाल के प्रतिनिधि की हैसियत से 
शामिल हुई। किसी महिला के लिए यह 
पहला ही अवसर था। सरलादेवी (चौध- 
रानी) इनकी योग्य सुपुत्री सिद्ध हुई । 


विख्यात समाज-सेविका | 
जन्म ३ जुलाई, १८६७ सूरत गुजरात 

में । महाराष्ट्र सयाजीराव विश्वविद्यालय, 
बड़ौ दा की भूतपूर्व उपकुलपति | भारत AT 

कार की ओर से अनेक प्रतिनिधि-मंडलों का 

नेतृत्व । इलाहाबाद विश्वविद्यालय से डी. 

लिट्‌. तथा सयाजीराव विश्वविद्यालय से एल. 

एल. डी. की मानद उपाधियां प्राप्त 1 १६५६ 

में भारत सरकार द्वारा 'पद्मविभूषण' 

उपाधि से विभूषित | 

हरदेवी : लाहौर के वैरिस्टर रोशनलाल की 
पत्नी । समाज-सेविका। हिन्दी पत्रिका 

'भारत भगिनी! की सम्पादिका। क्रांतिकारियों 
के मुकदमे में धन इकट्ठा करके सहायता देती 

रहीं । 

हेमलतावहन हेगिष्टे : १६१७ | राष्ट्रीय 

आंदोलन में भाग, क्षेत्र में राष्ट्रीय भावना का 

विकास करने में उल्लेखनीय योगदान, 

“ज्योति संघ' की प्रवृत्ति से सेवा प्रारंभ की, 


हीरालक्ष्मी केशवलाल शेठ : 


४४७ 

त्यक्ता व निराधार महिलाओं को आत्म- 
निर्भर बनाने में सहयोग, कस्तूरवा गांधी 
राष्ट्रीय स्मारक ट्रस्ट गुजरात की प्रतिनिधि, 
आजकल कस्तूरवा राष्ट्रीय स्मारक ट्रस्ट की 
मंत्री हैं । 
१६१३॥ कवं 
विश्वविद्यालय से सतातिका, राजकोट सत्या- 
ग्रह में भाग, जेलयात्रा, १९४५ से श्रीकान्ता 
स्त्री विकासगुह की मानद मंत्री, विदेशी 
वस्त्रों की होली, शराव की दूकानों पर 
धरना, खादी-कार्ये के माध्यम से समाजसेवा, 
राजकोट केलवणी मंडल, पुतलीवा उद्योग 
मंदिर, शिशु मंडल जूनागढ़, स्टेट सोशल 
AcHAL एडवायज री बोर्ड की सदस्या के रूप 
में तथा बाल अदालत की आनरेरी मजिस्ट्रेट 
के रूप में भी कार्य कर रही हैं। 

> दप जाग खंड के संदर्भ्रंथ और संकेत 
यथ संकेत महाभारत म. 
अग्नि पुराण अग्नि [आदि पर्व, सभा पर्व, वन पवं, विराट पवे, 
अध्यात्म रामायण अध्या. रा. उद्योग पवे, भाष्य पवे, द्रोण Ta, कर्ण पव॑, 
अद्भुत रामायण अ. रा. शल्य पर्व, सौप्तिक पव, स्त्री पर्व, शांति पवे, 
अथवेवेद अ. वे. अनुशासन पवे, अश्वमेधिक पर्व, मौसल पवे, 
आदि पुराण आदि. महाप्रस्थान पव, स्वर्गारोहणपर्व, प्रथम एक 
आनंद रामायण आ. रा. या दो वरणो से सूचित किए गए हैं" ] 
आषेय ब्राह्मण आ. ब्रा. मत्स्य पुराण मत्स्य. 
ईशोपनिषद्‌ ई. उ. माकंण्डय पुराण माकं. 
ऋग्वेद ऋ. याज्ञवल्क्य स्मृति याज्ञ. 
कालिका पुराण कालि. वायु पुराण वायु. 
कूर्म पुराण कूम वराह पुराण वराह. 
गणेश पुराण गणश वामन पुराण वामन. 
गरुड पुराण गरुड वाल्मीकि रामायण वा. रा. 
गोपथ ब्राह्मण गो. ब्रा. [कांड प्रारंभिक वरणो से सूचित] 
गोतम ग॒ह्यसूत् गो. ग. विष्णु पुराण विष्णू. 
गोतम धर्म सूत्र गौ. ध. शतपथ ब्राह्मण श. ब्रा. 
जैमिनीय उपनिषद ब्राह्मण जै. उ. ब्रा. शिवपुराण शिव. 
जैमिनीय ब्राह्मण जे. ब्रा. रुद्र संहिता रुद्र. 
तैत्तरीय उपनिषद तै. उ. [सृष्टि सत्ता, पावंती, कुमार और युद्ध पर्वों को 
तैत्तरीय ब्राह्मण तै. ब्रा. प्रथम वर्ण से सूचित किया गया है ।] 
तैत्तरीय-संहिता तै. सं. शतरुद्र संहिता शत. 
देवी भागवत दे. भा. कोटिरुद्र संहिता कोटि. 
नारद पुराण नारद उमा संहिता उमा. 
पद्म पुराण पद्म. कैलाश संहिता कै. 
सृष्टि खंड सृ. वायवीय संहिता वा. 
भुमिखंड भू. स्कंद पुराण स्कंद. 
स्वगेखंड स्व. [इसके खंडों को १-२-३ आदि अंकों से सूचित 
ब्रह्मखंड a. fargi] 
पातालखंड पा. स्मृति चंदिया स्मृति. च. 
प्रश्‍न उपनिपद्‌ s a मध्यकालीन खंड के संदर्भ-ग्रंथ और संकेत 
बृहदारण्यक उपनिषद्‌ वृ. उ. महाराष्ट्र कवि चरित्र म. क. 
ब्रह्म पुराण ब्रह्म मराठी रियासत मध्य विभाग म. रि. म. 
ATAJA पुराण ब्रह्म वी). भारत इतिहास संशोधक मंडल 
भविष्य पुराण भविष्य --अहवाल भ. अ. 
[पर्वो को प्रथम शब्दों से संसूचित किया है 1] ¬ इतिवृत्त भं. इ. वृ. 
भागवत भा. राजपुताना का इतिहास रा. इ. 
भारत सावित्री भा. सा. राजतरंगिणी रा. त. 


इनके अतिरिक्त इतिहास संग्रह ऐतिहासिक टिप्पणियां इंडियन हिस्टारिकल क्वाटंली, 
साउथ इंडियन इन्सिक्रिपशन्स, ऐतिहासिक पत्र व्यवहार, ऐतिहासिक स्फुटलेख, स्मिथ की अर्ली 
हिस्ट्री आफ इंडिया, पेशवाओं की दैनिन्दिनी आदि ग्रंथों से सहायता ली गई है। विद्यानिधि श्री 
सिद्धेश्‍वर शास्त्री चित्नाव के प्राचीन और मध्ययुगीन 


ग्रंथ हैं । 


युगीन चरित्नकोष इन परिचयों का प्रधान संदर्भ 

